

ಉಮೆದ್ ಪ್ರಕಾಶನ್

ಹಿರಿಪಿರಿ

707
Sh-Stories
Kon
SHA

1200
All-Age

ಶುನ್ ಬೊಂದಲ್

A 1200

Konkani
Konkani in Kannada
Script-
A-n-v-i



ಪಂದ್ರಾ ಮಟ್ಟಿಯ ಕಾಣೆಯೊ

ಶಾನ್ ಬೊಂದಲ್

ಉಮೆದ್ ಪ್ರಕಾಶನ್
ಕುಲ್ಕೇಕರ್, ಮಂಗ್ಳೂರ್

L: B03-126 (Kon. A)

'JHOP' is an anthology of Konkanni Short Stories in Kannada Script written by shaan bondel and published by Mrs. Jacintha Pinto Nayak. Kulshekar for Umed Prakashan, Kulshekar, Mangalore 575 005, India

© Writer

707
A-1 KOL → Sh.
SHA Stories

A, SHA (P07

First Edition : 2007

Cover Design : shaan bondel

Price : Rs. 50/-


Printed at : Prasad Printers, Kulshekar
Mangalore - 575 005
Tel.: 0824 2262536



No part of this publication may be reproduced or reprinted without the prior written permission of the publisher, except in the case of brief quotations embodied in critical reviews and certain other non-commercial uses.



ರಿಯಾನ್ ತೆರೆಜಾಕ್



ತುಮ್ಕಾಂ ಸಲಾಮ್...

ಕೊಂಕ್ಣೆಂತ್ ಬರಂವ್ಕ್ ನೀಬ್ ಜಾಲ್ಲೊ... ಚಾ. ಫ್ರಾ. ದೆ'ಕೊಸ್ತಾ

ಬರಂವ್ಕ್ ಉಮೆದ್ ಜಾಲ್ಲೊ... ಬಾಬ್ ಡೆನಿಸ್ ಮೊಂತೇರ್, ವಾಮಂಜೂರ್ ಆನಿ
ಬಾಯ್ ಲೀನಾ ಫೆರ್ನಾಂಡಿಸ್, ಜೆಪ್ಪು

'ಜ್ಯೋಜಿಪ್' ಉಜ್ವಾಡಾಂವ್ಕ್ ಉಮೆದ್ ದಿಲ್ಲೊ... ಬಾಬ್ ಲ್ಯಾನ್ಸಿ ಪಿಂಟೊ ನಾಯಕ್,
ಕುಲೈಕರ್

ಪರ್ಮೊ ಕಾಣ್ಯೊ ತಲಾಸ್ ಕರ್ನ್ ದಿಲ್ಲಿ ರಾಕ್ಲೊ ಪತ್ರಾಚಿ ಶಿಬಂಧಿ, ಬಾಬ್ ಪಚ್ಚು
ಫೆರಾರ್ ಆನಿ ಬಾಪ್ ಎರಿಕ್ ಕ್ರಾಸ್ತಾ

'ಜ್ಯೋಜಿಪ್' ಪರ್ಮೊಲ್ಲಾ ಉಮೆದ್ ಪ್ರಕಾಶನಾಚಿ ಬಾಯ್ ಜೆಸಂತಾ ಪಿಂಟೊ ನಾಯಕ್
ಆನಿ ಫಾಪ್ಲ್ಲಾ ಪ್ರಸಾದ್ ಫಾಪ್ಪಾಣ್ಯಾಚೊ ಪ್ರವೀಣ್ ಪತ್ರಾವೊ.

ಜ್ಞೋರಪಾಚ್ಯಾ ಗೊಪಾಂತ್...

ಆಕ್ಲಾಸ್	1
ಭಾಗಿ	13
ಧುರಿ	25
ಜ್ಞೋಪ್	40
ಜನೆಲ್	52
ಖೆಳ್	64
ನಿರ್ಮೋಂ	76
ಪಾಟಿಚೊ ಕಣೊ	88
ಪಿಸ್ಕೊಲೊಜಿ	97
ರೂಣ್	109
ಸಮಾನಾಂತರ್ ಗೀಟ್	120
ಶಿರ್ಮೊಮಾಂಡ್ಲೊ	132
ಶಿರ್ಮೊ	143
ಶರ್ತ್	154
ತಾಜ್‌ಮಹಲ್	167

ಉಮೆದಿಜಿ ರುರ್ ವ್ವಾಕ್ತಾನಾ...

ಲ್ಯಾನ್ಸಿ ಪಿಂಟೊ ನಾಯಕ್, ಕುಲ್ಕೇಕರ್



ಬರೆಂ ಸಾಹಿತ್ಯ ಉಬ್ಜಾನಾಂ, ತೆಂ ರಚುಂಕ್ ಪಡ್ತಾ ಆನಿ ಬರ್ಯಾ ಸಾಹಿತಿಕ್ ರಚುಂಕ್ ಜಾಯ್ನಾಂ... ತೊ ಉಬ್ಜತಾ - ಹೆಂ ಉತಾರ್ ಶಾನ್ ಬೊಂದೆಲ್ ಹಾಚೊ 'ಜ್ವೊಪ್' ಪಂದ್ರಾ ಕಾಣಿಯಾಂಚೊ ಪುಂಜೊ ವಾಚ್ಲ್ಯಾ ಉಪ್ರಾಂತ್ ಮ್ಹಾಕಾ ಗೊಮ್ಲೆಂ.

ಸಾಹಿತ್ಯಾ ಬಾಪ್ತಿಂ ಜಾಯ್ತ್ಯಾ ಜಣಾಂ ಮ್ಹಾ ಸಾಹಿತಿಂನಿಂ ವ್ಹಡ್ ಉತ್ತಾಂ ಆಮ್ಕಾಂ ದಿಲ್ಯಾಂತ್. ಕೋಣ್ ಮ್ಹಣ್ತಾ - ಸಾಹಿತ್ಯ ಆತ್ಮ್ಯಾಚೊ ಪ್ರತಿಧ್ವನಿ, ಅನುಭವಾಚಿ ಆಸ್ತಾ, ಜಿವಿತಾಚೆಂ ಪ್ರತಿಬಿಂಬ್, ಸಮಾಜೆಚೊ ಆರೊ, ಜಿವಿತಾಚೊ ವಿಧಾಯಕ್ ವಿಮರ್ಶೊ, ಸಂಸ್ಕೃತೆಚ್ಯಾ ವಿಕಾಸಾಚೆಂ ಸಾಧನ್, ಏಕ್ ಅನ್ವೇಶಣ್.. ಇತ್ಯಾದಿ, ಆನಿ ಹೆಂ ಸತ್ ರುಜು ಜಾಲೆಂ 'ಜ್ವೊಪ್' ಪುಸ್ತಕಾಕ್ ಪ್ರಸ್ತಾವನ್ ಬರಂವ್ಕ್ ಕಾಣಿಯೊ ಚೇತ್ ದೀವ್ನ್ ವಾಚ್ಲ್ಯಾ ಉಪ್ರಾಂತ್.

ಉಬಾರಾಯ್ ಆಸ್ತಿ ಚಡ್ತಾತ್ ಮ್ಹಳ್ಳ್ಯಾಖಾತಿರ್ ನ್ಹಯ್ ಚಡಾಜಯ್ ಮ್ಹಳ್ಳ್ಯಾಖಾತಿರ್ ಮ್ಹಣ್ ಜಾಣ್ವಾಂನಿ ಸಾಂಗ್ಲಾಂ. ಪೂಣ್ ಏಕಾ ಬರ್ಯಾ ಏಕೀನ್ ಸಾಹಿತಿನ್ ವಾಚ್ಪಾಂಕ್ ತಾಚ್ಯಾ ಮಟ್ವಾರ್ ಹಾಡ್ಚೆಂ ಪ್ರಯತ್ನ್ ಕರಿಜಯ್ ವಿನಹ್, ವಾಚ್ಪಾಂಚ್ಯಾ ಶಭಾಸ್ಕೆಕ್ ತಾಂಚ್ಯಾ ಮಟ್ವಾಕ್ ದೆಂವ್ಚೆಂ ನ್ಹಯ್ ಮ್ಹಳ್ಳೆಂ ಖಡಾಖಡಿ ಧೋರಣ್ ಜ್ಞೋಪ್ ಪುಸ್ತಕಾಕ್ ಉಂಚಾಯೆಕ್ ವ್ಹರ್ಚೆಂ ಆನಿ ಧರ್ಚೆಂ ಪ್ರಯತ್ನ್ ಬರವ್ಪಾಚೆಂ ಸಾರ್ಕೆಂ ವಾಚ್ತಾನಾ ಸಮ್ಜತಾ.

ಶಾನ್ ತರ್ನೊ ಅನುಭವಿ ಬರವ್ಪಿ. ಏಕ್ ಬರೋ ಚಿಂತ್ಪಿಯಿ! ವಾಚ್ಪಾವರ್ವಿಂ, ಸಮೋಣೆವರ್ವಿಂ, ಮಾಧ್ಯಮಾಂನಿ ಜಾಣ್ವಾಯ್ ಆಪ್ಣಾಂವ್ಚೊ ಅವ್ವಲ್ ಶಾಣೊ. ವಿಭಿನ್ ಆನಿ ವಿಶಿಷ್ಟ ಕಥಾ ವಚ್ತುಚೆರ್ ಭೋವ್ ಮಾರ್ಮಿಕ್ ರಿತಿನ್, ಸರಳ್, ಸುಂದರ್ ಭಾಶೆಚ್ಯಾ ಶಯ್ಲೆನ್, ಆಪ್ಲ್ಯಾ ಮಾತೃಚ್ಯಾ ಮನ್ಶಾಂಚ್ಯಾ ಸ್ವಾದಾನ್, ವಾಚ್ಪಾಂಚ್ಯೊ ಸರ್ವ್ ನಾಡಿ ಪಾರ್ಕುನ್, ಕಾಳ್ಜಾಂತ್ ಗುಸ್ವಾಸ್ತ ಸೊಡ್ಚೆಂತ್ ಖಂಡಿತ್ ಹ್ಯಾ ಪುಸ್ತಕಾಂತ್ ಯಶಸ್ವಿ ಜಾಲಾ.

ಜ್ಞೋಪ್, ಭಾಗಿ, ಶಿರ್ಮಿರೊ, ಧುರಿ ಕಾಣಿಯೊ ಭೋವ್ ಉಂಚ್ಲ್ಯಾ ಮಟ್ವಾಚ್ಯೊ ಆನಿ ಹೃದಯಸ್ಪರ್ಶಿ ಜಾವ್ನಾಸಾತ್, ವಾಚ್ಲಲ್ಲ್ಯಾ ವಾಚ್ಪಾಂಕ್ ವಿಸ್ರೊಂಕ್ ಅಸಾಧ್ಯ್. ಕೊಂಕ್ಣೆಂತ್ ಅಸಲ್ಯೊ ಕಥಾ ಭೋವ್ ವಿರಳ್ ಮ್ಹಣ್ಚೆತ್.

ಆಕ್ಲಾಸ್, ತಾಜ್‌ಮಹಲ್, ರೂಣ್ ಕಥಾ ಆಪ್ಲ್ಯಾ ವಜನಾಚೆರ್, ಮರ್ಚೆನ್ ರಚ್ಲೆಲ್ಲ್ಯಾ ಸ್ವಾದಿಷ್ಟ ಕಥಾ ವಾಚ್ಪಾಂಕ್ ಆಕೇರ್ ಪರ್ಯಾಂತ್ ನಾಕಾಂತ್ ದಂಬು ಧರ್ನ್ ರಾವೊಂಕ್ ಕರ್ತಾತ್ ಆನಿ ಸಂಪವ್ಣಿ ಏಕ್ ಅನಿರೀಕ್ಷಿತ್ ಗುಂವ್ಚಿ ಆನಿ ಚಿಂತ್ಪಾಚಿ ಭೊಂವ್ಚಿ ದಾಕಯ್ತಾ.

ಶಿರ್ಮೊಮಾಂಡ್ಲೊ, ಜನೆಲ್, ಪಾಟಿಚೊ ಕಣೊ, ಶರ್ತ್ ಆಪ್ಲ್ಯಾಚ್ ಗ್ರೇಸ್ತ್ ಜಾಣ್ವಾಯೆಣ್, ಅನುಭವಾನ್ ರಚ್ಲಾತ್. ಅಸಲ್ಯಾ ಕಾಣಿಯೆಚೆಂ ಮಟ್ವ್ ಸಮೋಂಕ್ ಆನ್ಯ ಭಾಶೆಚ್ಯಾ ಸಾಹಿತ್ಯಾಚಿ ಜಾಣ್ವಾಯ್ ವ ಅನ್ಭವ್ ಗರ್ಜ್. ಸಾದ್ಯಾ ವಾಚ್ಪಾಂಕ್ ವಿಚಿತ್ರ್ ದಿಸೊಂಕ್ಯು ಪುರೊ.

ಪಿಸ್ಕೊಲೊಜಿ, ಖೆಳ್, ನಿರ್ಮೋಣೆಂ, ಸಮಾನಾಂತರ್ ಗೀಟ್ ವಿವಿಧ್ ಪ್ರಕಾರಾಂಚ್ಯೊ ಕಾಣಿಯೊ ವಾಚ್ಪಾಂಚ್ಯಾ ರುಚಿ ಖಾತಿರ್ ಆಸಾತ್.

ಆತಾಂ ಸವಾಲ್... ಸಗ್ಳೊ ಕಾಣಿಯೊ ವಾಚ್ಪಾಂಕ್ ಪಸಂದ್ ಜಾತೆಲ್ಯೊಗಿ? -
ಹಾಂವ್ ನೆಣಾಂ.

ತ್ಯಾ ಸವಾಲಾಕ್ ಅನ್ಯೇಕ್ ಸವಾಲ್ ಕರ್ತಾಂ. ಏಕಾ ಬರವ್ಪಾಚೆಂ ಚಿಂತಾಪ್ ಆನಿ
ಶಾಧಿ ವಾಚ್ಪಿ ಪಾರ್ಕುಂಕ್ ಆನಿ ಮೆಜೂಂಕ್ ಸಕ್ತೆತ್‌ಗೀ? - ಜಾಪ್ ಜಾಣಾಂ - ಖಂಡಿತ್
ನಾಂ.

ಹಿಚ್ ಊಂಚಾಯ್ ಆನಿ ಮಟ್ವ್ ಮ್ಹಣ್ತೆತ್‌ಗಿ!?


ಶಾನ್ ಬೊಂದೆಲ್ ಹಾಚೆಂ ಪಯ್ಲೆಂ ಪುಸ್ತಕ್ ಮಟ್ವಾ ಕಾಣಿಯಾಂಚೆಂ ಮೋಲ್
ದೀವ್ನ್ ಘೆತ್‌ಲ್ಲಾಕ್ ಬೆಜಾರ್ ವ ಲುಕ್ಸಾಣ್ ನಾಂ. ಕೊಂಕ್ಣೆಂತ್ ಏಕ್ ಬರೋ ಪುಡಾರ್
ಆಸ್ಲೊ ಕಾಣ್ಯೆಗಾರ್, ಕಾದಂಬರಿಕಾರ್, ಕಲಾಕಾರ್, ನಾಟಕಿಸ್ತ್ ಆನಿ ಕವಿ ತಶೆಂ
ಆಲ್‌ರಾಂವ್ಡರ್ ಮ್ಹಣ್ತೆತ್.

ಆಕೆರ್ಸುಂಚ್ಯಾ ಆದಿಂ ಶಾನಾಕ್ ಸಾಹಿತಿಕ್ ಜಿಣ್ಯೆಕ್ ಆನಿ ತಾಚ್ಯಾ ಖಾಸ್ಗಿ ಜಿಣ್ಯೆಕ್
ಸರ್ವ್ ಬರೆಂ ಮಾಗ್ತಾಂ. ತಾಚಿ ಉರ್ಬಾ ನಿವಾನಾ ಜಾಂವ್ಪಿ, ಬಾವಾನಾ ಜಾಂವ್ಪಿ ಆನಿ
ಕೊಂಕ್ಣೆಂತ್ ಸದಾಂ ಪರಜ್ಜೆಂ ನೆಕೆತ್ ಜಾವ್ನ್ ಕೊಂಕ್ಣಿ ಮನ್ಶಾಂಚ್ಯಾ ಕಾಳ್ಜಾಂತ್ ಉರೊಂದಿ
ಮ್ಹಳ್ಳಿ ಮ್ಹಜಿ ಆಶಾ ಆನಿ ಅಭಿಲಾಶಾ.

ತಶೆಂಚ್ ಜಾಂವ್,

ಕುವೆಂಪ್

10 ಜುಲಾಯ್, 2007



ದರೆರ್ ದುಕೊಳ್ ಪಡ್ಲೊ... ಪಾವ್ವವಿಣೆಂ ದೋನ್ ವರ್ಸಾಂ ಸಾಡುನ್ ಗೆಲ್ಲಿಂ
 ಆನಿ ಮನ್ಯಾಚ್ಯೊ ಜಿಬೊ ಪಾಂಪಾಂಚ್ ಇಂಚಾಂ ಭಾಯ್ರ್ ಯೇವ್ನ್ ಏಕಾ ಥೆಂಬ್ಯಾ
 ಉದ್ಯಾಕ್ ಆಶೆತಾಯ್ಲೊ... ದರೆವಯ್ಲೆಂ ತಣ್ ಕರ್ಪೊನ್ ಕರಿ ಜಾಲ್ಲೆಂ... ಮಯ್ಲಾಂಮಯ್ಲಾಂ
 ಚಲ್ಲ್ಯಾರ್ಯಿ ಉದ್ಯಾಚಿ ನಿಶಾನಿನಾ... ಥಂಯ್‌ಹಾಂಗಾ ಮೊರೊನ್ ಕುಸ್‌ಲ್ಲ್ಯಾ
 ಗೊರ್ವಾಂಚಿಂ ಹಾಡಾಂ... ವೊಂಕಾರೆ ಹಾಡಂವ್ಚಿ ವಿಪ್ರೀತ್ ಘಾಣ್‌ತರ್‌ಯಿ ಪೊಟಾಂತ್
 ಕಾಂಯ್‌ನಾತ್‌ಲ್ಲ್ಯಾನ್ ವೊಂಕ್ಚಿಯಿ ಗತ್‌ನಾತ್‌ಲ್ಲಿ ಪರಿಗತ್... ವಾರ್‌ಯಾಭಾಶೆನ್ ವಿಸ್ತಾರ್ಪೊ
 ನಾಂವ್‌ನಾತ್‌ಲ್ಲ್ಯೊ ಪಿಡಾ... ಭುರ್ಗಿಂ ಮೊರ್ತಾಲಿಂ... ಸರ್ಕಾರಾನ್ ಆಪ್ಣಾವರ್ವಿಂ ತಾಂಕ್ಲಾ
 ತಿತ್ಲೆಂ ಸರ್ವ್ ಕರ್ನ್ ಜಾಲ್ಲೆಂ ಪೂಣ್ ಗಾಂವ್ಚ್ಯಾ ಹಳ್ಳೆಂಕ್ ಪಾಂವ್ಚ್ಯಾಂತ್ ಅಧಿಕಾರಿ
 ಸೆಲ್ವಾಲ್ಲೆ.

ದಿಸಾಕ್ ಸುರ್ಯಾಚೊ ಹುಲೊಪ್ ತರ್ ರಾತಿಕ್ ಅಮಾಸೆಚೊ ಅಂದ್ಕಾರ್... ತಾ ಅಂದ್ಕಾರಾಂತ್ ಘರ್‌ದಾರ್ ಸಾಂಡ್‌ಲ್ಲಿ ಏಕ್ ತರ್ನಿ ಆವಯ್ ಆಪ್ಲ್ಯಾ ಹರ್ದಾಕ್ ಏಕ್ ಲ್ಹಾನ್‌ಶ್ಯಾ ಬಾಳ್ಕಾಕ್ ಧಾಂಬುನ್ ಧರ್ನ್ ಪಾನೊ ದಿತಾಲಿ. ತಾನೆನ್ ಸುಕ್‌ಲ್ಲ್ಯಾ ಬಾಳಾನ್ ಆಪ್ಲೆಂ ವದನ್ ತಿಚ್ಯಾ ಹರ್ದಾಕ್ ಚಾಬೊನ್ ಧರ್‌ಲ್ಲೆಂತಾಯಿ ಏಕಾ ಥೆಂಬ್ಯಾ ದುದಾವಿಣ್ ಕಟೀನ್ ಸಳ್ ಚಲ್ತಾಲೆಂ ಆನಿ ತಿ ಆಕ್ಲಾಸಾಂನಿ ರಡ್ತಾಲಿ. ಖಿಂಯ್‌ಯಿ ಜಾಗ್‌ಮಾಗ್‌ನಾ ಸಂಸಾರ್ ನಿದೊನ್ ಪಡೊಂಕ್‌ನಾತ್‌ಲ್ಲೊ... ಜಾಗೊಚ್ ಆಸ್‌ಲ್ಲೊ ಪೂಣ್ ರಚ್ಕಾರಾಚ್ ಶಿರಾಪಾಂನಿ ನಿದಾಯಿಲ್ಲೆಭಾಶೆನ್ ದಿಸ್ತಾಲೊ. ಖಿಂಯ್‌ಗಿ ರಚ್ಕಾರಾಕ್ ಆಕ್ಲಾಸ್ ಆನಿ ಖಿಂಯ್‌ಗಿ ತ್ಯಾಚ್ ದೆವಾಕ್ ಮಾಲ್ತಿಸಾಂವ್. ದೂದ್ ಖಾಂವ್ಚ್ಯಾ ಬಾಳಾಚೆಂ ರಡ್ಲೆಂ ಅಸ್ತತ್ ಜಾತಾನಾ ತ್ಯಾ ಅಂದ್ಕಾರಾಂತ್ ಅನ್‌ಏಕ್ ಚಲಿ ದಿಸ್ಲಿ... ತಿಚ್ಯಾ ಹಾತಾಂತ್‌ಯಿ ಏಕ್ ನೆಂಟೆಂ ಬಾಳ್!

“ತೆಂ ಬಾಳ್ ಚೆಡುಂಗಿ ಯಾ ಚೆರ್ಕೊ?” ತ್ಯಾ ಚಲ್‌ಯೆಚೊ ಬಾರಿಕ್‌ತರ್‌ಯಿ ಸೊಭಿತ್ ತಾಳೊ ಆಯ್ತಾಲೊ.

“ಚೆರ್ಕೊ!” ತ್ಯಾ ಆವಯ್ನ್ ಕಶ್ಟಾಂನಿ ಆಪ್ಲಿ ಜೀಬ್ ಲೊಳಯ್ಲಿ.

“ತರ್ ತಾಕಾ ಹಾಂಗಾ ದಿ... ಆನಿ ಹ್ಯಾ ಚೆಡ್ವಾಬಾಳಾಕ್ ದೂದ್ ದಿ” ತ್ಯಾ ಚಲ್‌ಯೆನ್ ತಿಚ್ಯಾ ಉಸ್ಕಾಯ್‌ಯ್ಲೊ ಬಾಳಾಕ್ ಘೆತ್ಲೆಂ. “ಹೆಂ ಬಾಳ್ ದೂದ್ ಮೆಳಾನಾ ತರ್ ಥೊಡ್ಯಾಚ್ ಘಡ್‌ಯಾಂನಿ ಮೊರ್ತಲೆಂ...” ತಿಣೆಂ ಆಪ್ಲೆಂ ಹಾಡ್‌ಲ್ಲ್ಯಾ ಬಾಳಾಕ್ ತಿಚ್ಯಾ ಉಸ್ಕಾಯ್‌ಯ್ಲೊ ದಿಲೆಂ.

“ಪೂಣ್...” ತಿ ಆಕ್ಲಾಸಾಂನಿ ಗಾಗೆಲಿ. “ತೆಂ ಮ್ಹಜೆಂ ಬಾಳ್ ಆನಿ ಹೆಂ ಕೊಣಾಚೆಂ...” ತಿ ತುರಂತ್ ಉಬಿ ಜಾಲಿ. “ದೂದ್ ಮೆಳಾನಾ ತರ್ ಮ್ಹಜೊ ಚೆರ್ಕೊಯಿ ಥೊಡ್ಯಾಚ್ ಘಡ್‌ಯಾಂನಿ ಮೊರ್ತಲೊ!”

“ತೆಂ ಹಾಂವ್ ಪಳೆತಾಂ” ತಿಣೆಂ ಕಿತೆಂಯಿ ಸಾಂಗ್ಲೆಭಿತ್‌ರ್ ತಿ ಚಲಿ ಚೆರ್ಕಾಸಂಗಿಂ ನಪಂಯ್ಜ್ ಜಾಲಿ ಆನಿ ಆವಯ್ನ್ ಆಪ್ಲೆಂ ಸಗ್ಳೆಂ ಬಳ್ ಎಕ್ಟಾಂಯ್ ಕರ್ನ್ ಬೊಬಾಟ್ ಮಾರ್ಲಿ ಪೂಣ್ ದುಕೊಳಾಚ್ಯಾ ದರ್ತರ್ ತಿ ಬೊಬಾಟ್ ತಿಕಾಚ್ ಆಯ್ಕಾಲಿನಾ. ಆಪ್ಲ್ಯಾ ಹಾತಾಂತ್ ಆಸ್‌ಲ್ಲೆಂ ಕೊಣಾಚೆಂಗಿ ಬಾಳ್ ರುದಾನ್ ಕರ್ತಾನಾ ತಿಚೆಂ ಆವಯ್‌ಪಣ್ ಪರತ್ ಜಾಗೆಂ ಜಾಲೆಂ ದೆಕುನ್ ತಿಣೆಂ ತಾಕಾ ಪಾನೊ ದಿಲೊ ಪೂಣ್ ತಿ ಚಲಿ ಆಪ್ಲ್ಯಾ ಬಾಳಾಕ್ ಘೆವ್ನ್ ಖಿಂಯ್ ಗೆಲಿ ತೆಂ ಕಳಿತ್ ಜಾಲೆಂಚ್‌ನಾ. ಥಂಯ್‌ಥಾವ್ನ್ ಥೊಡೆಂಚ್ ಪಯ್ಸ್ ಪಾವ್‌ಲ್ಲ್ಯಾ ತ್ಯಾ ಚಲ್‌ಯೆನ್ ತ್ಯಾ ಚೆರ್ಕಾಚ್ಯಾ ಭುರ್ಗಾಕ್ ದರ್ಶಿರ್

ನಿದಾಯ್ಲೆ ಆನಿ ಬಗ್ಗೆನ್ ಆಸ್ಲೆಲ್ಲೆ ವ್ಹಡ್ ಏಕ್ ಫಾತೊರ್ ಉಕಲ್ ತಾಚೆವಯ್ ಫಾಲೊ!

* * * * *

ಸರ್ಕಾರ್ ಕಂಗಾಲ್ ಜಾಲ್ಲೆ... ರಾಜಕೀಯ್ ಫುಡಾರಿ ಸರ್ವ್ ಅಪ್ರಾದ್ ಪೊಲಿಸಾಂವಯ್ ಮೊಂಡ್ವಾಲೆ ಆನಿ ಪೊಲಿಸ್ ನಿರಾಶೆನ್ ತೊಚ್ ಆಪ್ರಾದ್ ಪಾಟಿಂ ಫುಡಾರ್ಯಾಂವಯ್ ಥಾಪ್ತಾಲೆ. ದುಕೊಳಾನ್ ತುಟ್ಲ್ಯಾ ಗಾಂವಾಕ್ ಉದಾಕ್ಸಯ್ ಧಾಡ್ಚೆಂ ಮನ್ ತಾಂಚೆಲಾಗಿಂ ನಾತ್ಲೆಂತರಯಿ ತ್ಯಾಚ್ ಗಾಂವಾಂತ್ ಜಾಲ್ಲಿಂ ತಾಚೆವರಿಂ ವ್ಹಡ್ ಅನಾಹುತಾಂ ಕಟಿನಾಯೆನ್ ಭೆಶ್ಪಾಯ್ತಾಲಿಂ. ದುಕೊಳಾನ್ ಪಿಯೆಂವ್ಕ್ ಆನಿ ಖಾಂವ್ಕ್ ಮೆಳಾನಾಸ್ತಾನಾ ಜರೂರ್ ಲೋಕ್ ಮೊರ್ದಾಲೊ ಆನಿ ತಾಚೆಂ ಅರೆಂಪುಣ್‌ಯಿ ಲೇಕ್ ಅಧಿಕಾರಿ ಧರ್ತಾಲೆ ಪೂಣ್ ತಾಂತುಂ ಉಪಾಶಿಂ ಮೊರ್ದೆವರಿಂ ಚಡ್ ಮುನ್ಯೊಂಚ್ ಆಸ್ಲೆಲ್ಲೆ.

ಸಭಾರ್ ಕಡೆನ್ ಲ್ಹಾನ್ ಚೆರ್ಕ್ಯಾಭುರ್ಗ್ಯಾಂಕ್ ಫಾತ್ರಾಂನಿ ಧಾಡಾವ್ನ್ ಜಿವೆಶಿಂ ಮಾರ್ಲೆಂ ತರ್ ಥೊಡೆ ಕಡೆನ್ ತಸಲ್ಯಾಚ್ ಚೆರ್ಕ್ಯಾಭುರ್ಗ್ಯಾಂಕ್ ಗಳೊ ಚೆಡ್ವನ್ ಆನಿ ರುಕಾವಯ್ ಉಮ್ಯಾಳಾವ್ನ್ ಮಾರ್ಲೆಂ. ಖಂಯ್‌ಯಿ ಕಸಲಿಯಿ ರುಜ್ವಾತ್ ಮೆಳಾನಾತ್ಲಿ ಮಾತ್‌ವ್ಹಂಯ್ ತಶೆಂ ಮುನ್ಯೆಕ್ ಬಲಿ ಜಾಲ್ಲ್ಯಾಂಪಯ್ ಚೆಡುಂ ಭುರ್ಗೊಂ ಏಕ್‌ಯಿನಾತ್ಲೆಂ. ಸರ್ಕಾರಾನ್ ಧಾಡ್ಲೆಂ ಉದಾಕ್ ಆನಿ ಖಾಣ್ ಭೋವ್ ಥೊಡ್ಯಾ ಮನ್ಯಾಂಕ್‌ಮಾತ್ ಪಾವ್ತಾಲೆಂ ಪೂಣ್ ತಿ ವೊರ್ವಿ ಫಕತ್ ಬಾಯ್ಲಾಂಕ್‌ಮಾತ್ ಮೆಳ್ತಾಲಿ. ದಾದ್ಲೆ ಆನಿ ಬಾಯ್ಲಾಂ ಸಾಂಗಾತಾನಾತ್ಲ್ಯಾರ್ ದಾದ್ಲ್ಯಾಂಚೆಂ ಮೊಡಿಂ ಪಡ್ತಾಲಿಂ ಆನಿ ತಿಂ ಸಾಂಗಾತಾ ಆಸ್ಲಾರ್ ಚೆರ್ಕ್ಯಾಭುರ್ಗ್ಯಾಂಚ್ಯೊ ಅಮಾನುಶ್ ರಿತಿನ್ ಮುನ್ಯೊ ಜಾತಾಲೊ!

ಏಕ್ ವಿಚಿತ್ರ್ ಪರಿಗತ್ ಫುಡ್ ಕೆಲ್ಲಿ ಪೊಲಿಸಾಂಚಿ ಶಿಬಂದಿ ಪಿಶ್ಯಾಂಭಾಶೆನ್ ಮುನಿಗಾರಾಚಿ ಸೊಧ್ನಾಂ ಚಲಯ್ತಾನಾ... ತಾಂಚ್ಯಾ ಸೊಧ್ನಾಂಮಥೆಂಯಿ ಮುನ್ಯೊ ಸರಾಗ್ ಜಾವ್ನ್‌ಚ್ ಆಸ್ಲೆಲ್ಲೆ ಆಪ್ಲ್ಯಾ ಚೆರ್ಕ್ಯಾಭುರ್ಗ್ಯಾಂಕ್ ಹೊಗ್ವಾಯಿಲ್ಲೆ ಆವಯೊ ಆಕ್ಲಾಸಾಂನಿ ರುದಾನ್ ಕರ್ತಾಲೊ ಪೂಣ್ ಮುನಿಗಾರಾಕ್ ಕಿತೆಂಚ್ ಆಯ್ಕಾನಾತ್ಲೆಂ... ಆಪ್ಲ್ಯಾ ಪತಿಂಕ್ ಸಾಂಡ್ಲೆಲ್ಲೆ ಪತಿಣ್ಯೊ ರಚ್ಕಾರಾಕ್ ಉಲೊ ಮಾರ್ತಾಲೊ ಪೂಣ್ ತಿ ಬೊಬಾಟ್ ಸರ್ಕಾರಾಮ್ಪಣಾಸರ್ ಪಾವೊಂಕ್ ಸಕ್ಲಿನಾ. ದಯ್ಕಿಕಾಂನಿ ದುಕೊಳಾಕ್ ದೆಗೆಕ್ ಲೊಟುನ್ ಮುನ್ಯಾಂಚೊ ಪಯ್ಲೊ ಆವ್ಯಾಸ್ ಜಾವ್ನ್ ಘೆತ್‌ಲ್ಲೊ

ಆಸ್ತಾಂ ದೇಶ್‌ಭರ್ ಆಕ್ಲಾಸ್ ಸಾದ್ತಾಲೆ.

ಮನ್ಯಾಚ್ಯಾ ಹರ್‌ವಿಕಾ ಕರ್ನ್ ಪಾಟ್ಲ್ಯಾನ್ ಏಕ್ ಇರಾದೊ ಆಸ್ತಾ ಆನಿ ತೊ ಕಸಲ್ಯಾಯಿ ಇರಾದ್ಯಾಂನಿ ಜರ್ ಮಿನಿ ಕರ್ತಾ ತರ್ ತಾಕಾ ಸೊಧುನ್ ಕಾಡುಂಕ್ ಸಲೀಸ್ ಪೂಣ್ ದುಕೊಳಾಂತ್ ಜಾಂವ್ಚ್ಯಾ ಮಿನಿಯಾಂಪಾಟ್ಲ್ಯಾನ್ ಆಸ್ಚೊ ಇರಾದೊಯಿ ದಿಸಾನಾತ್‌ಲ್ಲೊ ದೆಕುನ್ ಸರ್ಕಾರ್ ಪೊಮ್ಮೊ ಪಡ್‌ಲ್ಲೊ. ವಿರೊದ್ ಪಾಡ್ತಿಚೆ ತವಳ್‌ಚೆ ಸರ್ಕಾರಾನ್ ರಾಜಿನಾಮೊ ದೀಜೆ ಮ್ಹಣೊನ್ ಹಟ್ ಧರ್ನ್ ಬಸ್‌ಲ್ಲೆ. ತಾನೆಲ್ಲಾ ಲೊಕಾಕ್ ಉದಾಕ್ ಭರ್ನ್ ಧಾಡ್‌ಲ್ಲಿಂ ಸರ್ಕಾರಾಚಿಂ ಚಾರ್ ಟ್ರಕ್ಕಾಂ ರಾತಾರಾತಿಂ ನಪಂಯ್ಚ್ ಜಾಲಿಂ ಆನಿ ಚ್ಯಾರ್ ದಿಸಾಂಮಾಗಿರ್ ಉದ್ಕಾವಣೆಂ ಏಕಾ ಜಿರ್‌ಯೆಂತ್ ಮೆಳ್ಳಿಂ ಪೂಣ್ ತ್ಯಾ ಟ್ರಕ್ಕಾಂತ್ಲಾ ಚಾಲಕಾಂಚ್ಯೊ ಗೊಮ್ಮೊ ಕಾತರ್‌ಲ್ಲೊ. ಹಳ್ಳಿಂಮ್ಹಣಾಸರ್ ಪಾವ್‌ಲ್ಲಿಂ ಪಂಜ್ವೀಸ್ ಟ್ರಕ್ಕಾಂ ಲೊಕಾಕ್ ಉದಾಕ್ ವಾಂಟ್ಲ್ಯಾಂತ್ ಜಿಕ್ಲೆಂ ಪೂಣ್ ಪಾಟಿಂ ಯೆಂವ್ಚ್ಯಾಂತ್ ಸೆಲ್ವಾಲಿಂ. ಕಟೀನ್ ಪರಿಗತೆಕ್ ಲಾಗೊನ್ ಪೊಲಿಸಾಂನಿ ತಲಾಶ್ ಕರ್ತಾನಾ ತಿಂ ಟ್ರಕ್ಕಾಂ ಸಾಂಪಡ್ಲಿಂ ಪೂಣ್ ದುಸ್ರ್ಯಾ ದಿಸಾ ಸಾಕಾಳಿಂ ತ್ಯಾ ಹಳ್ಳಿಂತ್ಲೆ ಪಂದ್ರಾ ಚೆರೈಭುರ್ಗೆ ಮಾಯಾಗ್ ಜಾಲೆ. ಮೆಳ್‌ಲ್ಲ್ಯಾ ಟ್ರಕ್ಕಾಂಚೆ ಏಕ್‌ಯಿ ಚಾಲಕ್ ಜಿವಂತ್‌ನಾತ್‌ಲ್ಲೆ ಮಾತ್‌ನ್ವಂಯ್ ಹಳ್ಳಿಂಥಾವ್ನ್ ಮಾಯಾಗ್ ಜಾಲ್ಲ್ಯಾ ಚೆರ್ಕಾಂಭುರ್ಗಾಂಚೆ ಕುಡಿಚೆ ಥೊಡೆ ವಾಂಟಿಯಿ ತ್ಯಾಚ್ ಟ್ರಕ್ಕಾಂನಿ ಮೆಳ್ಳೆ!

* * * * *

ದುಕೊಳಾಚ್ಯಾ ಆಕ್ಲಾಸಾಂನಿ ಪೂಡ್ ಜಾಲ್ಲ್ಯಾ ಏಕಾ ಗಾಂವಾಂತ್ ದಾದ್ಲ್ಯಾಂಚೆಂ ಸಂತಾನ್ ಪರಿಪೂರ್ಣಮಾಪಾನ್ ಪುಸೊನ್ ವೆತಾನಾ ಪೊಲಿಸಾಂನಿ ಏಕ್ ಸುಶೆಗಾಚೊ ಉಸ್ವಾಸ್ ಸೆಂವ್ಲೊ. ಏಕಾ ಹಳ್ಳಿಂತ್ ಏಕ್‌ಸಯ್ ಚೆರೈಭುರ್ಗೊ ಪಳೆಂವ್ಕ್ ಮೆಳ್ಳೊನಾ. ಫಕತ್ ದಾದ್ಲೆಮಾತ್ ಮೊರ್ತಾಲೆ ದೆಕುನ್ ಸರ್ಕಾರಾನ್ ತಿ ಖಂಚಿಗಿ ಏಕ್ ದಾದ್ಲ್ಯಾಂಕ್‌ಮಾತ್ ಮಾರ್ಚಿ ನಾಂವ್‌ನಾತ್‌ಲ್ಲಿ ಪಿಡಾ ಆಯ್ಲ್ಯಾ ಮ್ಹಣೊನ್ ಸಾಂಗೊನ್ ಚುಕವ್ನ್ ಘೆತ್‌ಲ್ಲಿಂ ತರ್ ಮಾಗಿರ್ ಜಾಲ್ಲ್ಯೊ ಮಿನಿಯೊ ವರ್ದಿ ಜಾತಾನಾ ಚಲಾಕೆನ್ ಚುಕವ್ನ್ ಘೆಂವ್ಚೆಂ ವೆಗ್ಳೆಂ ಹಾತೆರ್ ವಾಪಾರ್ನ್... ಕೊಣೆಂಗಿ ದಾದ್ಲ್ಯಾಂಚ್ಯಾ ದುಸ್ಮಾನಾಂನಿ ಗಾಂವಾವಯ್ ದಾಡ್ ಫಾಲ್ಯಾ ಮ್ಹಳೆಂ. ಪರತ್ ತಶೆಂಚ್ ಜಾಲೆಂ... ಸದ್ವ್ಯಾಕ್ ಸರ್ವ್ ದಾದ್ಲೆ ನಾಸ್ ಜಾಲ್ಯಾತ್ ಆಸ್ತಾಂ ತಾಂಣಿ ವಿಶೆವ್ ಘೆತ್ಲೊ. ಅನಿಮುಕಾರ್ ದಾದ್ಲೆಚ್‌ನಾಂತ್ ತರ್ ಮಿನಿಯೊ ಜಾಂವ್ಚೊನಾಂತ್ ಮ್ಹಣೊನ್ ಚಿಂತಾನಾಂಚ್ ಆಪ್ಲಾಯಿ ಅನ್‌ಏಕ್ ಅಘಾತ್... ಲಾಗಿಲ್ಯಾ ಅನ್‌ಏಕಾ ಹಳ್ಳಿಂತ್ ಏಕಾಚ್ ರಾತಿಭಿತರ್ ಚಾರ್ ದಾದ್ಲ್ಯಾಂಚ್ಯೊ

ಮುನ್ಯೊ ಜಾಲ್ಯೊ!

ವಿರೊದ್ ಪಾಡ್ತೆನ್ ಕಂಗಾಲ್ ಜಾವ್ನ್ ಆಡಲ್ಲ್ಯಾ ಸರ್ಕಾರಾವಯ್ ದಾಡ್ ಘಾಲಿ ಆನಿ ಸರ್ಕಾರ್ ವಯ್ಪಂದಾ ಜಾಲ್ಯೊ. ಆನಿಕಿತೆಂ ಭಿತರ್ಲ್ಯಾಭಿತರ್ಚ್ ಫುಟೊನ್ ಫಾಸಾಳ್ತೊ ಮ್ಹಣೊನ್ ಕಳ್ಳಲ್ಲ್ಯಾ ಪರ್ದಾನಿನ್ ಪೊಲಿಸಾಂವಯ್ ದಾಡ್ ಘಾಲಿ. ಪೊಲಿಸ್ ಪಿಶೆ ಜಾಲೆ ಆನಿ ಅಖಿ ಪೊವ್ನ್ ಗಾಂವಾಂತ್ ರಿಗ್ಲಿ. ದೀಸ್ ಆನಿ ರಾತಿ ಲೆಕಿನಾಸ್ತಾನಾ ಸೊಧ್ನಾಂ ಚಲಯ್ಲಿಂತರ್ಯಿ ಮುನ್ಯೊ ಜಾಂವ್ಚ್ಯಾ ಧಾಂಬ್ಲೊನಾಂತ್. ಸರ್ವ್ ಬಾಯ್ಲಾಂನಿ ಆನಿ ಆವಯಾಂನಿ ಆಪ್ಲೆಂ ರಾತಿಚ್ಯಾವೆಳಾರ್ ಪಳೆಯಿಲ್ಲ್ಯಾ ತರ್ಕಾಚೆಲ್ಯೆವಿಶ್ಯಾಂತ್ ಕಳಯ್ತಾನಾ ಸರ್ಕಾರಾನ್ ವ್ಯಾಜ್ ಸಿಬಿಅಯ್ಚ್ಯಾ ಹಾತಿಂ ದಿಲೆಂ. ಮುನಿ ಕರ್ಚಿ ಚಲಿ ರಾತಿಕ್‌ಮಾತ್ ಪಳೆಂವ್ಕ್ ಮೆಳ್ತಾಶಿವಾಯ್ ದಿಸಾಚ್ಯಾ ಉಜ್ವಾಡಾಂತ್ ತಿಕಾ ಎದೊಳ್ ಕೊಣೆಂಯಿ ಪಳೆಯಿಲ್ಲೆಂನಾ ತೆಂ ಕಳ್ಳಾನಾ ಗಾಂವಾಂತ್ ಚಲ್ಲ್ಯಾ ಮುನ್ಯಾಂವರ್ಚಿಂ ಭಿರಾಂಕುಳ್ ನಾಟಕ್ ಸರ್ಕಾರಾಮದೆಂ ಚಲ್ಲೊ. ನಿರ್ಧಳ್ ಜಾಲ್ಲ್ಯಾ ಸಿಬಿಅಯ್‌ನ್ ಸಯ್ನಾಚಿ ಮಜತ್ ಮಾಗ್ಲಿ ಆನಿ ಸಯ್ನಿಕಾಂಚಿ ಪೊವ್ನಾಯಿ ಗಾಂವಾಂತ್ ರಿಗ್ತಾನಾ ಆಕ್ಲಾಸಾಂನಿ ಬುಡ್‌ಲ್ಲ್ಯಾ ಗಾಂವಾಂನಿ ಕಿಂಕ್ರಾಟ್ಯೊ ಸಾದ್ಲೊ.

ನಿಮಾಣೆಂತರ್ಯಿ ಸರ್ಕಾರಾನ್ ಜಯ್ತ್ ಆಪ್ಣಾಯ್ಲೆಂ... ಸಿಬಿಅಯ್‌ಚ್ಯಾ ಮುಕೆಲ್ಯಾನ್ ದಿಲ್ಲ್ಯಾ ನವ್ಯಾ ಉಪಾಯಾಪರ್ಮಾಣೆಂ ಸರ್ಕಾರ್ ಪರತ್ ಪಂಜ್ಜೀಸ್ ಟ್ರಕ್ಕಾಂ ಉದಾಕ್ ಧಾಡುಂಕ್ ಒಪ್ಪೊ ಪೂಣ್ ಥಂಯ್ ವಚೊಂಕ್ ಕೊಣೆಂಯಿ ಚಾಲಕ್ ಒಪ್ಪೆನಾಂತ್. ಸಿಬಿಅಯ್‌ನ್ ಸಯ್ನಿಕಾಂಕ್ ವಿಂಜ್ಲೆ ಆನಿ ಗಾಂವಾಂನಿ ಧಾಡ್ಲೆ... ತ್ಯಾಚ್ ರಾತಿಂ ದೋನ್ ಟ್ರಕ್ಕಾಂ ಉಸಾಳ್ಚಿಂ ಆನಿ ದೊಗಾಂಚ್ಯೊ ಮುನ್ಯೊ ಜಾಲ್ಯೊ ಪೂಣ್ ತಿತ್ಲಾರ್ ತಯಾರ್ ಜಾಲ್ಲೆ ಅಧಿಕಾರಿ ತಿಸ್ರೆಂ ಟ್ರಕ್ ಲೊಳ್ಚೆಭಿತರ್ ಮುನಿಗಾರಾಕ್ ಧರ್ಚ್ಯಾಂತ್ ಜಿಕ್ಲೆ...

ತಿ ಚಡ್‌ಉಣೆಂ ಬಾವಿಸ್‌ವರ್ಣಾಂ ಪ್ರಾಯೆಚಿ ಸೊಭಿತ್ ಚಲಿ!

* * * * *

ದೇಶ್‌ಭರ್ ಲೊಕಾಂಚ್ಯಾ ಕಾಳ್ಜಾಂನಿ ಶಿರ್ಧಿರೊ ಧಾಂವ್ಡಾಯಿಲ್ಲೊ ಮುನ್ಯೊ ಏಕಾ ಮಾಸೂಮ್ ಚಲ್ಯೆನ್ ಕೆಲ್ಯಾತ್ ಮ್ಹಳ್ಳೆಂ ಕಳ್ಳಾನಾ ಪನ್ನಾಸ್ ಟಕ್ಲೆ ಲೋಕ್ ಪಾತ್ಯೆಲೊನಾತರ್ಯಿ ಉರುಲ್ಲ್ಯಾಂಚ್ಯಾ ಶಿರಾಂಶಿರಾಂನಿ ವೀಜ್ ವ್ಹಾಳ್ಚಿ. ಏಕ್ ರಾತ್ ಫಾಂಕೆಂ ಜಾಂವ್ಚೆಭಿತರ್ ತಿಚ್ಯೊ ತಸ್ವಿರೊ ದೆವಾಚ್ಯಾ ಪರಾಕ್ ದಯ್ನಿಕಾಂನಿ ಪೊರಾಂವಯ್ ಛಾಪ್ಲೊ. ಪುಗ್ರೆ ಗಾಲ್... ಗೊರೈಂ ವದನ್... ತೀಕ್ಚೊ ಸೊಭಿತ್ ದೊಳೆ... ಲಾಂಜ್ ಫೊಸ್‌ಫೊಸ್ ಕೇಸ್... ಏಕಾ ಮಾಣ್ಕಾಭಾಶೆನ್ ಸೊಭ್ಯಾ ತಿಕಾ ಪಳೆವ್ನ್ ದೇಶ್

ಥಂಡ್‌ಗಾರ್ ಜಾಲೊ. ಚಾರ್ ದೀಸ್ ಗೆಲೆ ಆನಿ ತ್ಯಾ ಚಾರ್ ದಿಸಾಂನಿ ಖಿಂಯ್‌ಯಿ ಖಿಂಚ್ಚೊಯಿ ಖುನ್‌ಯೊ ಜಾಂವ್ಕ್‌ನಾತ್‌ಲ್ಲಾನ್ ತಿಚೆವಯ್ತ್ ಆಸ್‌ಲ್ಲೊ ದುಬಾವ್ ಥಿರ್ ಜಾತಾನಾ ಕೋಡ್ತ್ ಉಬಿ ಜಾಲಿ.

ತೀರ್ವದಾರಾಚ್ಯಾ ಜಾಂವ್ ಯಾ ವಕಿಲಾಚ್ಯಾ ಸವಾಲಾಂಕ್ ಚಲ್‌ಯೆಥಾವ್ನ್ ಏಕ್‌ಚ್‌ಏಕ್ ಸಬ್ದ್ ಭಾಯ್ತ್ ಆಯ್ಲೊನಾ ಮಾತ್‌ಸ್ವಂಯ್ ತ್ಯಾ ನಿತಳ್ ವದನಾರ್ ಕಸಲಿಯ್ ಏಕ್ ಪ್ರತಿಕ್ರಿಯಾ ಪಳೆಂವ್ಕ್ ಮೆಳ್ಳಿನಾ. ಕೋಡ್ತ್ ಜಶಿ ಸಿಮಿಸ್ತೆಚ್ಯಾ ಮೊನೆಪಣಾಂತ್ ಬುಡ್‌ಲ್ಲಿ ತಶೆಂಚ್ ತಿಚೆಂ ವದನ್‌ಯಿ ಏಕ್‌ದಮ್ ಶಾಂತ್ ಆಸ್‌ಲ್ಲೆಂ. ತೀರ್ವದಾರಾಚಿ ಅನ್ನೊಗಿ ದೀಶ್ಪ್ ತಿಚೆಂ ವದನ್ ವಾಚುಂಕ್ ಪ್ರೇತನ್ ಕರ್ತಾನಾ ತ್ಯಾ ವದನಾಪಾಟ್ಲ್ಯಾನ್ ಕಸಲಿಗಿ ಏಕ್ ದೂಕ್ ಬಿಗ್ಲೊನ್ ಆಸಾ ತೆಂಯಿ ತಾಕಾ ಕಳಿತ್ ಜಾಲೆಂ ಪೂಣ್ ಚಿಡ್ಕಾಲ್ಲ್ಯಾ ವೊಂಟಾಂವರ್ದಿಂ ಕಿತೆಂಚ್ ನಕಿ ಜಾಲೆಂನಾ. ಏಕಾ ಪಾಟ್ಲ್ಯಾನ್ ಏಕ್ ರುಜ್ವಾತಿ ಸೊಧ್ತಾನಾ ಗಾಂವಾಂತ್ಲ್ಯಾ ಸಬಾರ್ ಬಾಯ್ಲಾಂನಿ ತಿಚೆವಯ್ತ್‌ಚ್ ಬೊಟ್ ಜೊಕ್‌ಲ್ಲಾನ್ ಖುನಿಗಾರ್ನ್ ತಿಚ್ ಮ್ಹಳ್ಳೆಂಯಿ ನಕಿ ಜಾತಾನಾ ಆಪ್ಲ್ಯಾ ಹಾತಾಂತ್‌ಥಾವ್ನ್ ಬಾಳಾಂಕ್ ವೋಡ್ನ್ ವರ್ನ್ ಗೆಲ್ಲ್ಯಾ ತಿಕಾ ಸಭಾರ್ ಆವಯಾಂನಿ ಕೊಡ್ತಿಂತ್‌ಚ್ ಶಿರಾಪ್ ಮಾಗ್ಲೊ.

“ತುಕಾ ಕಾಂಯ್‌ಪುಣ್‌ಯಿ ಸಾಂಗೊಂಕ್ ಆಸಾಗಿ?” ನಿಮಾಣೆಂ ತೀರ್ವದಾರಾನ್ ತಿಕಾ ಪಳೆಲೆಂ ಪೂಣ್ ಚಲ್‌ಯೆನ್ ಆಪ್ಲೊ ಸಕಯ್ಲೊ ವೊಂಟ್ ದಾಂತಾಂನಿ ಚಾಬೊನ್ ಧರ್ದೊ ಶಿವಾಯ್ ಜಾಪ್ ದಿಲಿನಾ... ಬದ್ಲಾಕ್ ತಿಚ್ಯಾ ದೊಳ್‌ಯಾಂನಿ ಪಾವ್ಲೆ ಜಾಲ್ಲಿಂ ತೀನ್‌ಥೆಂಬೆ ದುಕಾಂ ಗಳೊನ್ ತಿಚ್ಯಾಚ್ ಹಾತಾವಯ್ತ್ ಪಡ್ಲಿಂ. ತೀರ್ವದಾರಾನ್ ತಿಚ್ಯಾ ವಕಿಲಾಕ್ ಪಳೆಲೆಂ ಆನಿ ತೊ ಉಟೊನ್ ಉಬೊ ಜಾಲೊ.

ವಕಿಲಾನ್ ಮಾಂಡ್‌ಲ್ಲೆಂ ತರ್ಕ್:

ಚಡ್‌ಉಣೆಂ ಆಟ್‌ವರ್ದಾಂ ಆದಿಂ ತ್ಯಾಚ್ ಕೊಡ್ತಿಂತ್ ಏಕ್ ವ್ಯಾಜ್ ದಾಕಲ್ ಜಾಲ್ಲೆಂ ಆನಿ ತೆಂ ಕೆದಿಂಚ್ ಸಂಪಾನಾಸ್ತಾನಾ ತಶೆಂಚ್ ಕೊಡ್ತಿಚ್ಯಾ ಕಾಗ್ದಾಂಮದೆಂ ಶಿರ್ಕೊನ್ ಪಡ್‌ಲ್ಲೆಂ. ತಾಂತುಂ ಆಪ್ರಾದ್ಯಾಂಕ್ ಸಜಾ ಜಾಂವ್ಕ್‌ನಾತ್‌ಲ್ಲಿ ಯಾ ಅನ್ನಾಂಯ್ ಜಾಲ್ಲ್ಯಾಂಕ್ ಪರ್‌ಯಾರ್ ಮೆಳೊಂಕ್‌ನಾತ್‌ಲ್ಲೊ. ತಸಲಿಂ ಹಜಾರ್ ವ್ಯಾಜಾಂ ದೆಶಾಂತ್ಲ್ಯಾ ಕೊಡ್ತಿಂನಿ ಭರೊನ್ ಆಸಾತ್ ಆನಿ ತಾಂತ್ಲೆ ಮನಿಸ್ ಜಾಯ್‌ತರ್ ಮೊರ್ತಿತ್ ಪೂಣ್ ವ್ಯಾಜಾಂಮಾತ್ ಸಂಪಾನಾಂತ್. ಸಂಸಾರಾಂತ್ಲ್ಯಾ ಹರ್‌ಏಕ್ ಸಂಗಿ ಏಕಾಮೆಕಾಕ್ ಜಶ್ಯೊ ತಾಳ್ ಪಡ್ವಾತ್ ತಶೆಂಚ್ ಘಡಿತಾಂಯಿ ಮೆಳ್ವಾತ್ ತೆಂ ರುಜು ಕರ್ಚೆಭಾಶೆನ್ ತೆಂಯಿ ವ್ಯಾಜ್ ಆಟ್‌ವರ್ದಾಂಕ್ ಪಾಟಿಂ ಪರ್ತಾಲೆಂ ಆನಿ ಅಪ್ರಾದಿ ಚಲ್‌ಯೆಚ್ಯಾ

ಚೊವ್ವಾವರಾಂ ಪ್ರಾಯೆರ್ ಸುರು ಜಾಲೆಂ.

ಭೋವ್‌ಶಾ ಸಗ್ಳ್ಯಾ ಗಾಂವಾಂತ್‌ಚ್ ಸೊಭಿತ್ ಮ್ಹಣೊನ್ ಮಾನ್‌ಲ್ಲಿ ಚಲಿ... ಸರ್ವ್ ಚಲ್‌ಯಾಂಭಾಶೆನ್ ಆಪ್ಲ್ಯಾ ಗರೀಬ್ ಆವಯ್‌ಬಾಪಯ್ ಆನಿ ಭಾವಾಂಸಾಂಗಾತಾ ಜಿಯೆತಾಲಿ. ತಿಚಿ ಸೊಭಾಯ್ ತಿಚ್ಯಾ ಭಾವಾಂಸಂಗಿಂ ಆನಿ ಬಾಪಾಯ್‌ಸಂಗಿಂ ತಾಳ್ ಪಡಾನಾತ್‌ಲ್ಲ್ಯಾನ್ ತೆಂ ಪರ್ದೆಶ್ಯಾಂಚೆಂ ಪಿಂಪ್ರೆಂ ಮ್ಹಳ್ಳಿ ಖಬಾರ್‌ಯಿ ಪಾಟ್ಲ್ಯಾನ್‌ಥಾವ್ನ್ ಆಯ್ಕಾತಾಲಿ ದೆಕುನ್ ತ್ಯಾ ಚಲ್‌ಯೆಕ್ ಘರಾಂತ್‌ಯಿ ಕಸಲೊಯ್ ಆವ್ಕಾಸ್ ಮೆಳಾನಾತ್‌ಲ್ಲೊ. ತ್ಯಾಚ್ ಚುಕಿಕ್ ಲಾಗೊನ್ ತಿಚ್ಯಾ ಆವಯ್ ಜಿಣಿಭರ್ ಪತಿಚೆ ಮಾರ್ ಖೆಲ್ಲೆ ಆನಿ ಗುಲಾಮ್‌ಪಣ್ ಕೆಲ್ಲೆಂ. ಘರಾಂತ್‌ನಾತ್‌ಲ್ಲೊ ಮಯ್ಪಾಸ್ ತಿಕಾ ತುಟಯ್ತಾಲೊತರಯಿ ಇಸ್ಕೊಲಾಕ್ ವೆಚಿ ತಿ ತೆನ್ನಾಂ ನೊವ್ಯಾ ವರಾಂತ್ ಶಿಕ್ತಾಲಿ. ಸೆಜಾರ್ಯಾಂಚೆ ಅಣ್ಣಣೆ ಆಯ್ಕೊಂಕ್ ತಾಂಕಾನಾತ್‌ಲ್ಲೆ ತಿಚೆ ಭಾವ್ ಕೆದಿಂಚ್ ತಿಚೆಸಂಗಿಂ ಆಸಾನಾತ್‌ಲ್ಲೆ. ಪರ್ದೆಶ್ಯಾಂಚೆಂ ಪಿಂಪ್ರೆಂ... ಪರ್ದೆಶ್ಯಾಂಚೆಂಚ್ ಜಾಲೆಂ. ಏಕ್‌ದೀಸ್ ಇಸ್ಕೊಲಾಥಾವ್ನ್ ಪಾಟಿಂ ಯೆತಾನಾ ತ್ಯಾ ಚೊವ್ವಾವರಾಂ ಪ್ರಾಯೆಚ್ಯಾ ಮಾಸೂಮ್ ಚೆಡ್ವಾವಯ್ ಗಾಂವ್ಚ್ಯಾಂನಿ ಜಯ್ತ್ ಜೊಡ್ಲೆಂ ಆನಿ ಏಕಾಪಾಟ್ಲ್ಯಾನ್ ಏಕ್ ಜಾವ್ನ್ ವೀಸ್ ಜಣಾಂನಿ ತಿಚೆವಯ್ ಬಲಾತ್ಕಾರ್ ಚಲಯ್ಲೊ.

ಕೊಡ್ತಿಂತ್ಲೆ ಏಕೆಕ್ ಪುಸ್ತುಸೆಯಿ ಥಾಂಚ್ಲೆ ಆನಿ ಮೊನೆಪಣಾನ್ ಖಾಂವ್ಕ್ ಸುರು ಕೆಲೆಂ... ಉಬಿ ಆಸ್‌ಲ್ಲ್ಯಾ ಚಲ್‌ಯೆಚೆ ಫಕತ್ ವೊಂಟ್ ವಾದಾಳಾಕ್ ಶಿರ್ಕಾಲ್ಲ್ಯಾ ಸುಕ್ಯಾ ಪಾನಾಭಾಶೆನ್ ಕಾಂಪ್ತಾಲೆ. ತೀರ್ಪ್‌ದಾರ್ ಖಂಯ್‌ಗಿ ಸಾಂಡುನ್ ಗೆಲೊ ಆನಿ ವಕಿಲಾನ್ ಆಪ್ಲೊ ಫಾಮ್ ಪುಸಿತ್ ತಾಳೊ ಸಡಿಳ್ ಕೆಲೊ...

ಬಲಾತ್ಕಾರಾಕ್ ಬಲಿ ಜಾಲ್ಲ್ಯಾ ಚಲ್‌ಯೆವಯ್ ಕೆಲ್ಲ್ಯಾ ಕಟೀನ್ ಅಕ್ರಮಣಾಕ್ ಲಾಗೊನ್ ಘಾಯೆಲ್ಲಿ ತಿ ರಾತ್‌ಭರ್ ಮತಿಹೀನ್ ಜಾವ್ನ್ ರಾನಾಂತ್ ಪಡ್‌ಲ್ಲಿ ಪೂಣ್ ಕೊಣೆಂಯಿ ತಿಚೆವಯ್ ಏಕ್ ದೀಶ್‌ಸಯ್ತ್ ಘಾಲಿನಾ. ದುಸ್ರ್ಯಾ ದಿಸಾಚೊ ಸುರ್‌ಯೊ ಉದೆತಾನಾ ತಿಚ್ಯಾ ಜಿವಿತಾಂತ್ಲೊ ಸುರ್‌ಯೊ ಬುಡೊನ್ ಗೆಲ್ಲೊ. ಉರುಲ್ಲೊ ಏಕ್‌ಮಾತ್ ಆಸ್ತೊ ಆಪ್ಲ್ಯಾ ಘರಾಂಚೊ ಆನಿ ಆವಯ್‌ಬಾಪಾಯ್ಚೊ... ತ್ಯಾ ಚಲ್‌ಯೆನ್ ಪಾಟಿಂ ಯೆವ್ನ್ ಭಿಕ್ ಮಾಗ್ಲಿ ಪೂಣ್ ವಿಪರ್‌ಯಾಸ್ ಜಾವ್ನ್ ಖಬಾರ್ ಸಗ್ಳ್ಯಾ ಗಾಂವಾಕ್ ಪಾವ್‌ಲ್ಲಿ. ಪೊಲಿಸ್ ಆಯ್ಲೆ... ತನ್ನಿ ಜಾಲಿ ಆನಿ ವ್ಯಾಜ್ ಕೊಡ್ತಿಂತ್ ದಾಕಲ್ ಜಾಲೆಂ. ಘಾಯೆಲ್ಲ್ಯಾ ಚಲ್‌ಯೆಕ್ ಒಕತ್ ದಿಂವ್ಚ್ಯಾ ಬದ್ಲಾಕ್ ಕೊಡ್ತಿನ ಆನಿ ಪೊಲಿಸಾಂನಿ ತಿಚೆವಯ್ ಸವಾಲಾಂಚೊ ಶಿಂವೊರ್ ವೊತ್ಲೊ ಆನಿ ಕಾನೂನಾಚ್ಯಾ ನಿಬಾನ್ ಪರತ್

ಆನಿ ಪರತ್ ಬಲಾತ್ಕಾರ್ ಚಲಯ್ಲೊ. ಪಯ್ಲಿಚ್ ಘರಾಂತ್ ವೊಜೆಂ ಜಾಲ್ಲ್ಯಾ ತಿಕಾ ಬಾಪಾಯ್ ಆನಿ ಭಾವಾಂನಿ ಮೆಳೊನ್ ಮರ್ಯಾದಿಚ್ಯಾ ನಿಬಾನ್ ದಾರಾಭಾಯ್ ಕರ್ತಾನಾ ಭೋವ್‌ಶಾ ತಿ ಪರಿಗತ್ ಸಿಂತಿಮೆಂತಾಕ್‌ಯಿ ಉತರ್ನ್ ಭಾಯ್ ಗೆಲಿ. ತಿಚ್ಯಾ ಆವಯ್ ಆಪ್ಲ್ಯಾ ಪತಿಚ್ಯಾ ಪಾಂಯಾಂಕ್ ಪಡೊನ್ ಧುವೆಕ್ ಭಾಯ್ ಧಾಡಿನಾಕಾ ಮ್ಹಳ್ಳೆಂ ಮಾಗ್ಲೆಂ ಕೆಲೆಂತರ್‌ಯಿ ಫಾಯ್ದೊ ಶುನ್ಯ್ ಜಾಲೊ ಆನಿ ತಿ ನಿರಾಧಾರಿ ಜಾಲಿ...

ವಕೀಲಾನ್ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ.

ಸಂಸಾರಾಂತ್ಲೆಂ ಖಿಂಚೆಂಯಿ ಕಾನೂನ್ ಬಲಾತ್ಕಾರಾಕ್ ಬಲಿ ಜಾಲ್ಲ್ಯಾ ಧುವೆಕ್ ಘರಾಭಾಯ್ ಧಾಡುಂಕ್ ಖಿಂಚ್ಕಾಯಿ ಬಾಪಾಂಯ್ ಕಬ್ಲಾತ್ ದಿನಾತರ್‌ಯಿ ಕಾನೂನಾನ್ ತಾಂಚೆವಯ್ ಕಸಲೆಂಯಿ ವ್ಯಾಜ್ ಚಲಯ್ಲೆಂನಾ. ಘರಾಂತ್ಲೊ ಆಸ್ತೊ ಹೊಗ್ಡಾಯಿಲ್ಲಾ ಚಲ್‌ಯೆಕ್ ಗಾಂವ್ಚ್ಯಾಂನಿ ದಿಶ್ಪಿಂಭರ್ ಪಳೆಲೆಂ ಆನಿ ಆಪ್ಣಾಂಖಾತಿರ್ ಆಶೆಲೆ ಪೂಣ್ ಗಾಂವ್‌ಯಿ ಮ್ಹಳೊ ಜಾಲೊ. ಪಂಚಾಯತ್ ಜಮ್ಲಿ ಆನಿ ತಾಚ್ಯಾ ಮುಕೆಲ್ಯಾಂನಿ ನಯ್ತಿಕ್ ರುಪಾರ್ ತಿಚ್ಯಾ ಬಾಪಾಯ್ ಆನಿ ಭಾವಾಂವಯ್ ಧಾಡ್ ಫಾಲಿಜೆ ಆಸ್‌ಲ್ಲಿತರ್‌ಯಿ ಥಂಯ್‌ಯಿ ಕಾನೂನ್ ಮನ್ಶಾಚ್ಯಾ ಕಟ್ಟಾಂತ್‌ಯಿ ರಿಗ್ಲೆಂನಾ ಯಾ ಗರ್ಜ್ ಆಸ್‌ಲ್ಲಾಂಚ್ಯಾ ಆಕ್ಲಾಸಾಂಕ್‌ಯಿ ಪಾವ್ಲೆಂನಾ. ಪಂಚಾಯತಾನ್ ತೀರ್ಪ್ ಜಾವ್ನ್ ತಿಣೆಂ ಗಾಂವ್ ಸಾಂಡುನ್ ವಚೊಂಕ್ ಹುಕುಮ್ ದಿಲಿ. ಫಕತ್ ಚೊವ್ದಾವರಾಂ ಪ್ರಾಯೆಚೆಂ ಬಾಳ್ ತೆಂ... ತ್ಯಾ ರಾತಿಂ ಗಾಂವಾಥಾವ್ನ್ ನಪಂಯ್ಚ್ ಜಾಲೆಂ.

ಕೊಡ್ತೆನ್ ವ್ಯಾಜ್ ಮೆಜಾಪಂದಾ ಚೆಪ್ಲೆಂ ಆನಿ ದುಭಾವ್‌ಮಾತ್ ಆಸ್‌ಲ್ಲಾ ವೀಸ್ ಜಣಾಂ ಸಯ್ತಾನಾಂಕ್ ನಿರಾಪ್ರಾದಿ ಮ್ಹಣೊನ್ ಸಾಂಗೊನ್ ಸುಟ್ಕಾ ದಿಲಿ. ಫಾಯ್ಲೆಲ್ಲಿ ಚಲಿ ಆಸಾತಶಿ ನಪಂಯ್ಚ್ ಜಾಲಿ ಆನಿ ಚಾರ್ ದಿಸಾಂಮಾಗಿರ್ ಗಾಂವಾಥಾವ್ನ್ ಭೋವ್ ಪಯ್ಸ್ ಆಸ್‌ಲ್ಲಾ ತಳ್‌ಯಾಂತ್ ಮಾಸ್ಕಾಂನಿ ಖಾವ್ನ್ ಸೊಡ್‌ಲ್ಲೆಂ ಏಕಾ ಚಲ್‌ಯೆಚೆಂ ಅದುರೆಂ ಮೊಡೆಂ ಮೆಳ್‌ಲ್ಲೆಂ... ಗಾಂವ್ಚ್ಯಾಂನಿ ತ್ಯಾ ಮೊಡ್ಯಾಕ್ ತ್ಯಾ ಚಲ್‌ಯೆಚೆಂ ನಾಂವ್ ದಿಲೆಂ. ದಾದ್ಲ್ಯಾಂನಿ ಖುಶೆಚೊ ಉಸ್ವಾಸ್ ಸೆಂವ್ಲೊ ಪೂಣ್ ತ್ಯಾ ಚಲ್‌ಯೆಚಿ ಆವಯ್ ಆನಿ ತಿಕಾ ಗಾಂವಾಥಾವ್ನ್ ಭಾಯ್ ಧಾಡ್ತಾನಾ ಆಡಾಯಿಲ್ಲಿಂ ತ್ಯಾ ಗಾಂವಾಂತ್ಲಿಂ ಬಾಯ್ಲಾಂ ಹರ್ದಿಂ ಬಡವ್ನ್ ರಡ್ಲಿಂತರ್‌ಯಿ ತೆ ಆಕ್ಲಾಸ್‌ಮಾತ್ ಕೊಣಾಕ್‌ಯಿ ಆಯ್ಕಾಲೆನಾಂತ್... ತಿಚ್ ಚಲಿ ಆಜ್ ತುಮ್ಚೆಮುಕಾರ್ ಉಬಿ ಆಸಾ!

ವಕೀಲಾನ್ ಏಕ್ ಹುನೊನಿ ಉಸ್ವಾಸ್ ಸೊಡೀತ್ ಪರತ್ ಅಪ್ಲೊ ಫಾಮ್ ಪುಸ್ಲೊ ಆನಿ ಕೊಡ್ತಿಚ್ಯಾ ಮೊನೆಂಪಣಾಂತ್ ಶಿರ್ಕಿರ್ ಚರಯ್ಲೊ. ಜೆಂ ಚೆಡುಂ ಜೀವ್‌ಘಾತ್ ಕರ್ನ್

ಮಲಾಂ ಮ್ಹಣೊನ್ ಚಿಂತ್ಲೆಂ ತೆಂಚ್ ಚೆಡುಂ ಆತಾಂ ದಿಶ್ಚಿಂಮುಕಾರ್ ಉಬೆಂ ಆಸ್ತಾನಾ ಸಾಕ್ಸ್ ದೀಂವ್ಕ್ ಆಯಿಲ್ಲಾ ಬಾಯ್ಲಾಂನಿ ಸಯ್ರಾಣ್ ಸಾಂದ್ಲೆಂ. ತಾಂಚ್ಯೊ ದಿಶ್ಚಿ ಏಕಾಮಾಪಾನ್ ಚೊವ್ದಾವರಾಂ ಪ್ರಾಯೆಚ್ಯಾ ಚಲ್ಯೆಕ್ ತ್ಯಾ ವದನಾಸಂಗಿಂ ತುಕುಂಕ್ ಪಡ್ಲೊ ಮಾತ್‌ನ್ವಂಯ್ ಸುಕೈಮಾಯೆಚ್ಯಾ ದಿಶ್ಚಿಂನಿ ತಾಳ್ ಘಾಲುಂಕ್ಯಾಯಿ ಸಕ್ಲೊ. ವಕಿಲಾನ್ ಆಪ್ಲೆಂ ತರ್ಕ್ ಮಾಂಡುನ್ ಚರಿತ್ರಾ ಮುಕಾರ್ ಹಾಡ್‌ಲ್ಲಿ ಪೂಣ್ ತ್ಯಾ ಚರಿತ್ರಕ್ ಉಕಲ್ನ್ ಧರ್ನ್ ಆತಾಂಚೆಂ ವ್ಯಾಜ್ ನಿತಳ್ ಕರುಂಕ್ ಸಾದ್‌ನಾತ್‌ಲ್ಲೆಂ. ತೀರ್ವದಾರ್ ಕಿತೆಂಗಿ ಚಿಂತುನ್ ಆಸಾ ಮ್ಹಳ್ಳೆಭಾಶೆನ್ ದಿಸ್ತಾನಾ ಥೊಡ್ಯಾ ಆವಾಜಾಮಾಗಿರ್ ಪರತ್ ಮೊನೆಂಪಣ್ ಸಾಂದ್ಲೆಂ ಆನಿ ವಕಿಲ್ ತಯಾರ್ ಜಾಲೊ.

“ತೆಂ ಜೀವ್‌ಘಾತ್ ಕರ್ನ್ ಮಲಾಂ ಮ್ಹಳ್ಳೆಂ ನಕ್ಳೆ ಕೆಲ್ಯಾಮಾಗಿರ್ ಚೊವ್ತಾ ಮಯ್‌ನ್ಯಾಂತ್ ಪಂದ್ರಾ ದಿಸಾಂಚ್ಯಾ ಆವ್ದೆಂತ್ ತಿಚೆವಯ್ ಬಲಾತ್ಕಾರ್ ಕೆಲ್ಲ್ಯಾ ಸರ್ವ್ ವೀಸ್ ಜಣಾಂಚಿಂ ಮೊಡಿಂ ಗಾಂವ್ಚ್ಯಾಂನಿ ಮಲ್ವಾಯ್ಲಿಂ ಮ್ಹಳ್ಳಿ ಸಾಕ್ಸ್ ಆತಾಂಯಿ ಮೆಳೊಂಕ್ ಪುರೊ” ಗಾಂವ್ಚ್ಯಾ ಬಾಯ್ಲಾಂಚ್ಯಾ ಶಿರಾಂನಿ ಶಿರ್ಕಿರೊ ವ್ಹಾಳಾನಾ ವಕಿಲಾನ್ ಹಾತ್ ಏಕಾಮೆಕಾ ಚಿಡ್ಲಿಲೆ. “ತಾಚೆಮಾಗಿರ್ ತಿಚ್ಯಾ ಬಾಪಾಯ್ಚಿ ಆನಿ ಭಾವಾಂಚ್ಯೊ ಭಿರಾಂಕುಳ್ ಖುನಿಯೊ ಜಾವ್ನ್ ತ್ಯಾ ಗಾಂವಾಂನಿ ದಾದ್ಲಾಂಚೆಂ ಸಂತಾನ್ ಉಣೆಂ ಜಾಲೆಂ ಆನಿ ಪಂಚಾಯತಾಚೆ ಸಾಂದೆಯಿ ಮೆಲೆ” ತೊ ಘಡಿಭರ್ ಥಾಂಬ್ಲೊ. “ಸಭಾರ್ ಜಲ್ಮಾಲ್ಲ್ಯಾ ಚೆರ್ಕ್ಯಾ ಭುರ್ಗ್ಯಾಂಕ್ ಕೊಣೆಂಗಿ ಉಕಲ್ನ್ ವೆಲಾಂ ಆನಿ ಆಜ್‌ಪರ್‌ಯಾಂತ್ ತ್ಯಾ ಚಲ್ಯೆನ್...” ತಾಂಣೆ ತಿಚೆವಯ್ ಬೋಟ್ ಜೊಕ್ಲೆಂ. “ಹೀಣೆಂ ಚಡ್‌ಉಣೆಂ ಸಯ್ಕಿಂ ಖುನ್‌ಯೊ ಕೆಲ್ಯಾತ್” ತಾಂಣೆ ಮಾನ್ ಬಾಗಾಯ್ಲೊ. “ಆತಾಂ ತುಂ ತುಜಿ ಸಜ್ಜಾ ತಿಕಾ ದೀಂವ್ಕ್ ಸಕ್ತಾಯ್ ಆನಿ ತಿ ಘೆಂವ್ಕ್ ಚಲಿಯಿ ತಯಾರ್ ಆಸಾ”

ದಾದ್ಲಾಂಚ್ಯಾ ಜಾತಿಕ್ ಕಾಂಟಾಳ್‌ಲ್ಲಾ ಚಲ್ಯೆನ್ ಆಖ್ಯಾ ದಾದ್ಲಾಂಕ್ ದಿಲ್ಲಿ ಸಜ್ಜಾ ಚಿಂತಾನಾ ಕೋಡ್ತ್ ಕಿತೆಂಚ್ ಉಲಂವ್ಕ್ ಸಕ್ಲಿನಾ. ಖಿಂಚ್ಯಾಯಿ ದಿಶ್ಚಿಂನಿ ತಿಚಿ ಚೂಕ್ ಮ್ಹಣೊನ್ ಸಾಂಗೊಂಕ್ ಸಾದ್‌ನಾತ್‌ಲ್ಲೆಂ ಆನಿ ಚುಕಿದಾರ್ ಕರ್ಚೆಂ ತರ್ ತಿಚೆವಯ್ ಪಯ್ಲೆಂ ಕೋಡ್ತ್ ಯಾ ಕಾನೂನ್ ಚುಕಿದಾರ್ ಜಾತಾಲೆಂ ಆನಿ ಗಾಂವ್ಚ್ಯಾ ಚುಕಿಕ್ ದೇಶ್ ಜವಾಬ್ದಾರ್ ಜಾತಾಲೊ. ಸಂಸಾರಾಂತ್ಲಿ ಹರ್‌ಏಕ್ ವೆವಸ್ತಾ ಏಕಾ ಮನ್ಯಾಥಾವ್ನ್‌ಂಚ್ ಸುರು ಜಾತಾ ಮ್ಹಳ್ಳೆಂ ಸತ್ ವ್ಹಯ್ ತರ್ ಥಂಯ್ ಹರ್‌ಏಕ್ಲೊ ಚುಕಿದಾರ್ ಜಾವ್ನ್ ದಿಸ್ತಾಲೊ. ಸಾಂದಿಂಸಾಂದಿಂನಿ ಭರೊನ್ ಆಸ್‌ಲ್ಲಾ ಆಕಾಂತ್‌ವಾದಿಂಕ್ ಆನಿ ನಕ್ಸಲಯ್ಪಾಂಕ್ ತಯಾರ್ ಕೆಲ್ಲ್ಯಾ ಹರ್‌ಏಕಾ ಮನ್ಯಾಕ್ ಏಕ್ ಸವಾಲ್ ಉಬೆಂ ಜಾಲ್ಲೆಂ.

ಏಕಾ ಚಲೆಯೆವಯ್ ಬಲಾತ್ಕಾರ್ ಕರೆಲೊ ಸಾತ್ ದೇವ್‌ತೆಂಪ್ಲಾಂ ನಾಸ್ ಕರ್ಪಾ ಮ್ಹಣ್ಚ್ಯಾ ಭಗವದ್‌ಗೀತಾಕ್ ಸಾಕ್ ಜಾವ್ನ್ ಘೆಂವ್ಚ್ಯಾ... ಸ್ತ್ರೀಯೆಕ್ ಆವಯ್... ಪತಿಣ್... ಭಯ್ಣ್... ಧುವ್ ಮಾತ್‌ವ್ಡಂಯ್ ದೆವಾಸಾರ್ಕಿ ಮ್ಹಣೊನ್ ಪುಜಾ ಕರ್ಚ್ಯಾ ಭಾರತಾತಸಲ್ ದೆಶಾಂತ್... ಜೆಜುಚಿ ಆವಯ್ ಮ್ಹಣೊನ್ ಮರ್ಯೆಚೆಂ ಆರಾದಾನ್ ಚಲ್ಚ್ಯಾ ಮನ್ಶಾಕುಳಾಂತ್ ಉಸ್ಕಾರ್ವಯ್ ಖೆಳಯ್ಚೆ ಜಾಲ್ಲ್ಯಾ ಏಕಾ ಚೊವ್ದಾವರ್ಣಾಂ ಪ್ರಾಯೆಚ್ಯಾ ಮಾಸೂಮ್ ಬಾಳಾವಯ್ ವೀಸ್ ಜಣಾಂನಿ ಚಲಯಿಲ್ಲೊ ಬಲಾತ್ಕಾರ್ ಸಾಂಸಾರಾಂತ್ಲಾ ಖಿಂಚ್ಯಾಯಿ ಸಿದ್ಧಾಂತಾಂನಿ ಮಾಫಿ ಚೊಡುಂಕ್ ಸಾದ್‌ನಾತ್‌ಲ್ಲೊ ತರ್ಯಿ ತಶೆಂಚ್ ಜಾಲ್ಲೆಂ. ತಾಂಕಾಂ ದೀಜೆ ಆಸ್‌ಲ್ಲಿ ಸಜ್ಜಾ ಖಿಂಚ್ಯಾಯಿ ಯಾ ಕಸಲ್ಯಾಯಿ ಬುಕಾಂನಿ ಬರವ್ನ್ ದವರುಂಕ್‌ಸಯ್ತ್ ಫಾವೊನಾತ್‌ಲ್ಲಿ ತರ್ ತ್ಯಾ ಚಲೆಯೆನ್ ದಾದ್ಲ್ಯಾಂವಯ್ ಘೆತ್‌ಲ್ಲಿ ದುಸ್ಮಾನ್‌ಕಾಯ್ ಏಕ್ ಚೂಕ್‌ವ್ಡಂಯ್ ಬಗಾರ್ ಬಾಯ್ಲಾಂಚ್ಯಾ ಸೊಡ್ವಣೆಖಾತಿರ್ ಕೆಲ್ಲೆಂ ಭಿರ್ಮೆಚೆಂ ಕಾಮ್ ಜಾವ್ನ್ ಸೊಭಾಲ್ಲೆಂ. (ಕೇರಳಾಚ್ಯಾ ಏಕಾ ಗಾಂವಾಂತ್ ವರ್ಣಾಂ ಆದಿಂ ಅಶೆಂಚ್ ಏಕಾ ಚೊವ್ದಾವರ್ಣಾಂಚ್ಯಾ ಚಲೆಯೆವಯ್ ವೀಸ್ ಜಣಾಂ ತರ್ನಾಟ್ಯಾಂನಿ ಬಲಾತ್ಕಾರ್ ಕೆಲ್ಲೊ ಆನಿ ತಾಂತುಂ ಏಕ್ ದಾಕ್ತೆರ್‌ಯಿ ಆಸ್‌ಲ್ಲೊ ವಿಪರ್ಯಾಸ್ ಜಾವ್ನ್ ಕಾನೂನಾನ್ ತ್ಯಾ ವೀಸ್ ಜಣಾಂಕ್‌ಯಿ ಜಾಮಿನೆರ್ ಸುಟ್ಕಾ ದಿಲ್ಯಾ ಆನಿ ಕೊಡ್ತಿಂತ್ ಅಜೂನ್‌ಯಿ ತೆಂ ವ್ಯಾಜ್ ಸಂಪೂರ್ಣ್‌ನಾ!!!)

“ತುಕಾ ಕಾಂಯ್ ಸಾಂಗೊಂಕ್ ಆಸಾಗಿ...” ತೀರ್ಪ್‌ದಾರಾನ್ ಪರತ್ ಚಲೆಯೆಕ್ ಜಾಗಯ್ಲೆಂ.

“ರಚ್ಕಾರಾಚ್ಯಾ ತರ್ಕಾಂಕ್ ವಿರೋದ್ ಜಾಲ್ಲೊ ಬಲಾತ್ಕಾರ್ ಪಾತಕ್‌ವ್ಡಂಯ್ ತರ್ ಹಾಂವೆಂ ಕೆಲ್ಲೊ ಮಿನ್‌ಯೊಯಿ ಚೂಕ್‌ವ್ಡಂಯ್ ಮ್ಹಣೊನ್ ಸಾಂಗ್ತಾಂ ಹಾಂವ್” ತಾಳೊ ಅಸ್ಕತ್ ಜಾವ್ನ್ ಆಯ್ಕಾಲೊ. “ತುಮಿಂ ದೀಂವ್ಕನಾತ್‌ಲ್ಲಿ ಸಜ್ಜಾ ಹಾಂವೆಂ ದಿಲ್ಯಾ ಆನಿ ತಾಚೆವರ್ಣಿಂ ಮ್ಹಾಕಾ ಮಿಶಿಚ್ ಆಸಾ. ಸಂಸಾರಾಚ್ಯಾ ಹರ್‌ಏಕಾ ಕೊನ್ಯಾಂನಿ ಅಸೊಚ್ ದುಕೊಳ್ ಪಡಾಜೆ ಮ್ಹಳ್ಳಿ ಆಶಾ ಮ್ಹಜಿ. ರಚ್ಕಾರಾನ್ ರಚ್‌ಲ್ಲೊ ಸಂಸಾರ್ ಮನ್ಶಾನ್ ನಾಸ್ ಕರ್ಚ್ಯಾ ಆದಿಂ ತೆಂ ಕಾಮ್ ಹಾಂವ್‌ಂಚ್ ಕರುಂಕ್ ಆವ್ಣೆತಾಂ. ದೋನ್ ಹಜಾರ್ ಇಸ್ವೆಚ್ಯಾ ಪಯ್ಲಾ ಫಕತ್ ಆಟ್ ಮಯ್‌ನ್ಯಾಂನಿ ಭಾರತ್ ದೆಶಾಂತ್‌ಚ್ ಅಡೇಜ್ ಹಜಾರ್ ಚಲ್‌ಯಾಂವಯ್ ಬಲಾತ್ಕಾರ್ ಜಾಲ್ಯಾತ್!”

“ತುಜೆವಯ್ ದಯಾ ದಾಕವ್ನ್ ಕೋಡ್ತಾ ತುಕಾ ಮಾಫ್ ಕರ್ನ್ ಸುಟ್ಕಾ ದೀಂವ್ಕಯಿ ಪುರೊ” ವಿರೋದ್ ವಕಿಲ್ ಮಧೆಂ ಪಡ್ಲೊ. “ಸುಟ್ಕಾ ದಿಲಿ ತರ್ ನೀಟ್ ವಾಟೆನ್

ಚಲಿಗಿ?”

“ಮ್ಹಾಕಾ ಸಂಸಾರಾಂತ್ಲಿ ಖಂಚಿಯಿ ಕೋಡ್ತ್ ಸಜ್ಜಾ ದೀಂವ್ಕ್ ಸಕಾನಾ” ತೆಂ ತಿತ್ಲ್ಯಾ ವೆಳಾಮಾಗಿರ್ ಹಾಸ್ಲೆಂ. “ಆನಿ ಸುಟ್ಕಾ ದಿಲಿ ತರ್ ಮ್ಹಜೆಂ ಕಾಮ್ ಹಾಂವ್ ಮುಕಾರುನ್ ವರ್ದಲಿಂ. ಎದೊಳ್ ನೀಟ್ ವಾಟೆನ್‌ಚ್ ಚಲ್ಲ್ಯಾಂ... ತ್ಯಾಚ್ ವಾಟೆನ್ ಚಲ್ತಲಿಂ ಆನಿ ಮ್ಹಜೆವರ್ದಿಂ ತಾಂಕ್ತಾ ತಿತ್ಲ್ಯಾ ದಾದ್ಲ್ಯಾಂಕ್ ಕಾಬಾರ್ ಕರ್ದಲಿಂ!”

ಕೋಡ್ತ್ ಆರ್ ಮಾರ್‌ಲ್ಲೆಭಾಶೆನ್ ತಟಾಕ್ ಜಾಲಿ.

“ಹಿ ಕೋಡ್ತ್...” ಲಾಂಬ್ ಮೊನೆಂಪಣಾಮಾಗಿರ್ ತೀರ್ವದಾರಾನ್ ಆಪ್ಲೆಂ ತೀರ್ವ್ ಉಕಲ್ಲೆಂ. “ಆಟ್‌ವರ್ದಾಂ ಆದಿಂ ಜಿತೆಂ ಜಾವ್ನ್ ಗೆಲಾಂ ತಾಕಾ ಕಸಲ್ಯೊಯಿ ಸಾಕ್ ಮೆಳಾನಾತ್‌ಲ್ಲೆವರ್ದಿಂ ತೆಂ ವ್ಯಾಜ್ ತಶೆಂಚ್ ಸೊಡ್ಪಾ ಆನಿ ಆತಾಂ ದಾಕ್ಲ್ಯಾಂಪರ್ಮಾಣೆಂ ತಿನ್ಯಿಂ ಆನಿ ವೀಸ್ ದಾದ್ಲ್ಯಾಂಚ್ಯೊ ಖುನ್‌ಯೊ ಕ್ಲೆಲ್ಯಾಖಾತಿರ್ ಆಪ್ರಾದ್ಯಾಕ್ ಕಾನೂನಾಚ್ಯಾ ತಿನ್ಯಿಂ ಆನಿ ಸವ್ಯಾ ರೆಗ್ರಾಂಪರ್ಮಾಣೆಂ ಫಾಶ್‌ಯೆಚಿ ಸಜ್ಜಾ ದಿತಾ!” ತಾಂಣೆ ದಸ್ತಕ್ ಕೆಲಿ ಆನಿ ತಿಂತರ್ ಮೊಡ್ಲೆಂ.

* * * * *

ಬಾರೀಕ್ ಚಾನ್ಸೆಂ ಫಾಂಕ್‌ಲ್ಲೆಂ ಆನಿ ಸುರೆಯೊ ಉದೆವ್ನ್ ಯೆತಾಲೊ. ಪೊರಾಂ ಫಾಂತ್‌ಯಾಚಿಂ ಪಾಂಚ್ ವ್ಹಾಜೊಂಕ್ ಅನಿಕ್‌ಯಿ ಧಾ ಮಿನುಟಾಂ ಬಾಕಿ ಆಸ್‌ಲ್ಲೆಂ. ತಿ ಚಲಿ ನಿಸ್ತೇಜ್ ಜಾವ್ನ್ ಉಬಿ ಆಸ್‌ಲ್ಲೆ ಆನಿ ಅಧಿಕಾರಿ ಫಾಶಿ ದಿಂವ್ಚೆಖಾತಿರ್ ವೆಳಾಕ್ ರಾಕ್ತಾಲೆ. ಪುರ್ತ್ಯಾ ಪಾಂಚ್‌ಪೊರಾರ್ ಗಳೊ ತುಟಂವ್ಚೆಖಾತಿರ್ ವೆಳಾಸಂಗಿಂ ಉಜ್ವಾಡ್‌ಯಿ ರಾಕ್ತಾಲೊ... ತಿಚೆಂ ಶಾಂತ್ ವದನ್ ಪಳೇತ್ ಅಧಿಕಾರಿ ತಿಚೆಮುಕಾರ್ ಉಬೊ ಜಾಲೊ.

“ನಿಮಾಣಿ ಕಿತೆಂತರಯಿ ಆಶಾ ಆಸಾ ತರ್ ಸಾಂಗ್” ತಾಂಣೆ ಮೊವಾಳಾಯೆನ್ ವಿಚಾರ್ಲೆಂ.

“ಆಟ್‌ವರ್ದಾಂ ಆದಿಂ ಮ್ಹಜ್ಯಾ ಗಾಂವಾಂತ್ ದುಕೊಳ್ ಪಡ್‌ಲ್ಲೊ ಆನಿ ಪಿಯೆಂವ್ಕ್ ಉದ್ಕಾಚಿ ಗತ್‌ನಾತ್‌ಲ್ಲಿ” ತಿಚ್ಯಾ ದೊಳ್‌ಯಾಂನಿ ದುಕಾಂಚಿ ಸಾಯ್ ಮಾಂಡ್ಲಿ. “ಮ್ಹಜ್ಯಾ ಬಾಪಾಯ್ನ್ ಆನಿ ಭಾವಾಂನಿ ಮ್ಹಜ್ಯಾ ಅಸ್ತಿತ್ವಾಕ್ ಲಾಗೊನ್ ಕಾಂಟಾಳ್ತಾನಾ ಪಡ್‌ಲ್ಲಾ ದುಕೊಳಾವರ್ದಿಂ ಖಾಂವ್ಚಿಂ ತೊಂಡಾಂ ಉಣೆಂ ಕರ್ದೆಖಾತಿರ್ ಮ್ಹಾಕಾ ಆನಿ ಮ್ಹಜ್ಯಾ ಮಾಂಯ್ಕ್ ಘರಾಂತ್ಲೆಂ ಭಾಯ್ತ್ ಘಾಲ್ಲೆಂ. ಚಾರ್ ದೀಸ್ ಆನಿ ರಾತಿ ಆಮಿಂ ಏಕಾ ಥೆಂಬ್ಯಾ ಉದ್ಕಾವಿಣೆಂ ರಾನಾಂತ್ ಉಪಾಶಿಂ ಸುಕ್‌ಲ್ಲಾಂವ್. ಮಾಂಯ್ ಮೊರೊಂಕ್ ತೆಂಕ್‌ಲ್ಲಿ ಆನಿ ತಿಕಾ ಬಾಚಾವ್ ಕರ್ದೆಖಾತಿರ್ ಥೊಡೆಂ ಉದಾಕ್ ಮಾಗೊನ್ ಹಾಂವ್

ತಿಚಸಂಗಿಂ ಏಕಾ ಘರಾಭಿತರ್ ಗೆಲ್ಲಿಂ... ತ್ಯಾ ದುಕೊಳಾಂತ್ಯಾ ತ್ಯಾ ವೀಸ್ ಜಣಾಂನಿ ಮ್ಹಜೆವಯ್ತ್ ಮ್ಹಜ್ಯಾ ಮಾಂಯ್‌ಮುಕಾರ್‌ಚ್..." ತೆಂ ಕಸ್ಕಸ್ಲೆಂ. "ದೇಕುನ್ ಹರ್‌ಏಕಾ ವರಾಚೊ ದುಕೊಳ್ ಮ್ಹಾಕಾ ಖುಶಿ ದಿತಾ..." ತಿಣೆಂ ದುಕಾಂ ಪುಸ್ಲಿಂ. "ಪೂಣ್ ತಾಂತುಂ ಆತಾಂ ದೂಕ್‌ನಾ ಆನಿ ಹ್ಯಾವೆಳಾರ್ ಕಾಂಯ್ ದಿತಾತ್ ತರ್ ಆಟ್‌ವರಾಂ ಆದಿಂ ಸಂಸಾರಾನ್ ಲುಟ್‌ಲ್ಲೆಂ ಮ್ಹಜೆಂ ಆಂಕ್ವಾರ್‌ಪಣ್ ಮ್ಹಾಕಾ ಪಾಟಿಂ ಜಾಯ್!" ತಿಣೆಂ ಆಪ್ಲೆ ಪೊಂಟ್ ಜಿಬೆನ್ ಭಿಜಯಿತ್ ಮುಕಾರ್ ದಿಸ್ಚ್ಯಾ ದೊರ್‌ಯೆಚ್ಯಾ ಪಾಸಾವಯ್ತ್ ದೀಶ್ಟ್ ಚರಯ್ಲಿ. "ತೆಂ ತುಮಿಂ ಕರುಂಕ್ ಸಕಾನಾಂತ್..." ತಿಣೆಂ ಥಿಂಪಿ ಗಿಳ್ಳಿ. "ದೇಕುನ್ ಫಾಶ್‌ಯೆಕ್ ಚಡ್ಚ್ಯಾ ಆದಿಂ ತೀನ್ ಮಿನುಟಾಂಭರ್ ಮ್ಹಾಕಾ ಏಕ್ ಕಾಂಬೊಳ್ ಜಾಯ್!" ಘಡಿಭರ್ ಗುಸ್ಪೊಡ್‌ಲ್ಲಾ ಅಧಿಕಾರಿನ್ ಕಾಂಬೊಳ್ ಹಾಡಯ್ಲಿ ಆನಿ ತಿಕಾ ದಿಲಿ... ತಿಣೆಂ ತಿ ಮಾತ್‌ಯಾಮ್ಹಣಾಸರ್ ಪಾಂಗುರ್ಲಿ ಆನಿ ಥಂಯ್ಚ್ ಬಸ್ಲಿ.

ವೊರಾಂ ಪಾಂಚ್ ವ್ಹಾಜೊಂಕ್ ಏಕ್ ಮಿನುಟ್ ಆಸ್‌ಲ್ಲೆಂ... ಅಧಿಕಾರಿ ಲಾಗಿಂ ಗೆಲೊ. ಥಂಯ್‌ಥಾವ್ನ್ ದೊರ್‌ಯೆಚ್ಯಾ ಪಾಸಾಲಾಗಿಂ ವರ್ನ್ ತೊ ಪಾಸ್ ತಿಚ್ಯಾ ಗಳ್ಳ್ಯಾಕ್ ಶಿರ್ಕಾವ್ನ್ ಮಾತ್‌ಯಾಕ್ ಕಾಳೆಂ ವಸ್ತುರ್ ಧಾಂಪುಂಕ್ ತೆಂ ಏಕ್ ಮಿನುಟ್ ಪಾವ್ತಾಲೆಂ ಆನಿ ಗರ್ಜಯಿ ಆಸ್‌ಲ್ಲೆಂ ದೇಕುನ್ ಪಾಂಗುರ್‌ಲ್ಲಿ ತಿಚಿ ಕಾಂಬೊಳ್ ತಾಂಣೆ ಉಕಲ್ಲಿ ಆನಿ ಉರುಲ್ಲಾಂಸಂಗಿಂ ಥಂಯ್ಚ್ ಥಂಡ್‌ಗಾರ್ ಜಾವ್ನ್ ಇಮಾಜೆಭಾಶೆನ್ ತಟಾಕ್ ಜಾಲೊ...

ಕಾಂಬೊಭಿತರ್ ತೆಂನಾತ್‌ಲ್ಲೆಂ!

ತಾಂಚ್ಯಾ ದಿಶ್ಟಿಂಪುಡೆಂಚ್ ತ್ಯಾ ಕಾಂಬೊಂತ್ ಆಸ್‌ಲ್ಲೊ ಏಕ್ ಸೊಭಿತ್ ಪಾರ್ವೊ ಪಾಕಾಟೆ ಪಾಪುಡಿತ್ ಉಮ್ಮಾಳ್ಚ್ಯಾ ದೊರ್‌ಯೆಚ್ಯಾ ಪಾಸಾ ಭಿತರ್ಲ್ಯಾನ್ ರಿಗೊನ್ ದುಸ್ರ್ಯಾ ಘಡ್‌ಯೆ ದಿಶ್ಟಿಂಥಾವ್ನ್ ಭೋವ್ ಪಯ್ಸ್ ಶುನ್ಯತೆಂತ್ ಮಾಯಾಗ್ ಜಾಲೊ...



ಭಾರಗಿ

ಸುರೆಯೊ ಬುಡೊಂಕ್ ಆಯ್ತೊ ಜಾತಾಲೊ ದೆಕುನ್ ಜಾವ್ಯತ್ ಅಂತ್ರಳ್ ಮಾತ್ರೆಂ
ತಾಂಬ್ಲೆಂ ಜಾವ್ನ್ ಯೆತಾ ಆನಿ ಧಾವ್ ಉಣಿ ಜಾತಾ... ದಸೆಂಬ್ರಾಚೊ ಮಯ್ನೊ
ಜಾಲ್ಲ್ಯಾನ್ ಬಾರೀಕ್‌ಶೆಂ ಹಿಂವಾಯಿ ಪಡೊನ್ ಯೆತಾ... ಜನೆಲಾಭಾಯ್ ರುಕಾಚ್ಯಾ
ಫಾಂಟ್‌ಯೆವಯ್ ಬಸ್‌ಲ್ಲೊ ಕಾವ್ಲೊ ಏಕ್ ತಕ್ಷಿ ಚಾರಾಂಯಿ ಕುಶಿಂನಿ ಗುಂವ್ಡಾಯಿತ್
ಆಪ್ಲಿ ಬೊಂಬ್ ತವಳ್‌ತವಳ್ ಫಾಂಟ್‌ಯೆಕ್ ಫಾಶಿತಾ ಆನಿ ವಿಚಿತ್ರ್ ಆವಾಜಾನ್
ಕೆಂಕಾರ್ತಾ... ತಾನ್ ಲಾಗ್ಲ್ಯಾ ಆಸ್ತಲಿ ಯಾ ಆಪ್ಲ್ಯಾ ಸಾಂಗಾತಿಣಿಕ್‌ಗಿ ಸೊಧುನ್ ಯಾ

ರಾಕೊನ್ ಆಸಾ ಜಾವೈತ್... ಜನೆಲ್ ಉಗ್ತೆಂ ಆಸಾ ಆನಿ ಜನೆಲಾ ಭಿತರ್‌ಧಾವ್ನ್ ದೋನ್ ಜೊಡಿ ದೊಳೆ ನಿಸ್ತೇಜ್ ಜಾವ್ನ್ ತಾಕಾಚ್ ಪಳೆವ್ನ್ ಆಸಾತ್... ಕಿತ್ಲೊ ವೇಳ್ ಜಾಲೊ ನೆಣಾಂ... ಕಾವೊ ಉಟೊನ್ ಉಬೊನ್ ಧಾಂವೊ... ಆಪ್ಲ್ಯಾ ಸಾಂಗಾತಿಣಿಸಂಗಿ ಪಯ್ಸ್ ಕುಪಾಂತ್ ಲಿಪೊ ಆನಿ ತೊ ಸವ್ಯಾಸ್ ಏಕಾ ಲಾಂಬ್ ಉಸ್ವಾಸಾಸಂಗಿಂ ಆಪ್ಲಿಂ ಜಡ್ ಜಾಲ್ಲಿಂ ಕದಮಾಂ ವೊಡಿತ್ ಯೇವ್ನ್ ಪಾಟಿಂ ಆಪ್ಲ್ಯಾ ಖಾಟ್‌ಯೆರ್ ಬಸ್ಲೊ. ಎಕ್ಸುರ್‌ಪಣ್...

ಕುಡಾಂತ್ ಭರ್‌ಲ್ಲಾ ಕಾಳೊಕಾಕ್ ಪಳೆವ್ನ್ ತಾಂಣೆ ಹಳ್ಳಾರ್ ದಿವೊ ಜಳಯ್ಲೊ ಆನಿ ಉಶೆಂ ಒಣ್ಣಿಕ್ ಲಕವ್ನ್ ತಾಕಾ ಒಣ್ಣೊನ್ ಬಸ್ಲೊ. ಹಳ್ಳಾರ್ ತಕ್ಲೆ ಪೊಡೊಂಕ್‌ಲಾಗ್ಲಿ... ಪಾಟ್ಲ್ಯಾ ಪಂದ್ರಾದಿಸಾಂ ಆದಿಂ ಸರ್ವ್ ಏಕಾಚ್‌ಫರಾ ಚಿಂತುಂಕ್‌ನಾತ್‌ಲ್ಲೆಭಾಶೆನ್ ಬದಲೆಂ. ಸತ್ತರ್‌ವರಾಂಚ್ಯಾ ಲಾಂಬ್ ಜಿಣ್‌ಯೆಂತ್ ಆದೇವ್ನ್ ಮಾಗೊನ್ ಪಯ್ಸ್ ವಚಾಜೆ ಜಾಲ್ಲ್ಯಾ ಹ್ಯಾಚ್‌ವೆಳಾರ್ ಅಶೆಂ ಕಿತ್ಯಾಕ್ ಜಾಲೆಂ... ಥಂಯ್‌ಧಾವ್ನ್ ಖಿಂತ್‌ಚ್‌ನಾತ್‌ಲ್ಲಾ ಲಾಚಾರ್ ಮತಿಕ್ ಏಕ್ ಮಾರೆಕಾರ್ ಗುಂವ್ಲಿ ಆಯ್ಲಿ. ತಿ ಗುಂವ್ಲಿ ಇತ್ತೀಯಿ ಬಳಾಧಿಕ್... ನಿಮಾಣ್ಯಾ ದಿಸಾಂನಿ ಭೊಗುನ್ ಆಸ್‌ಲ್ಲಾ ಮಿಶೆಂಕ್ ಏಕ್ ಯೇರ್ ಪಡ್ಲಿ ಆನಿ ಲಾಂಬಾಯೆಕ್ ಏಕ್ ದೂಕ್ ಜಾವ್ನ್ ಬದಲಿ... ಜಿವಿತಾನ್ ಮೊಡ್‌ಲ್ಲಾ ಗುಂವ್ಡೆನ್ ಏಕ್‌ಚ್‌ಏಕ್ ಚಿಂತಾಪ್ ಆತಾಂ ಧೊಮೊಸ್ ಜಾಲೆಂ...

ತಿ ಪಾಟಿಂ ಕಿತ್ಯಾಕ್ ಆಯ್ಲಿ... ವರಾಂವರಾಂ ಆದಿಂ ಆಪ್ಣಾಕ್ ಸಾಂಡುನ್ ಗೆಲ್ಲಿ ತಿ ಪರತ್ ಕಿತ್ಯಾಕ್ ಪಾಟಿಂ ಆಯ್ಲಿ!

ತೊ ಬಸ್‌ಲೆಕಡೆನ್‌ಚ್ ದೊಡ್ಲೊ... ಬಳಾನ್ ರಡ್‌ಯಾಂ ಮ್ಹಣೊನ್ ಭೊಗ್ಲಾರ್‌ಯಿ ಉಗ್ತಾನ್ ರಡೊಂಕ್ ಜಾಯ್ನಾತಸಲಿ ಪಿರಾಯ್... ಸತ್ತರ್ ಪಾವ್ನಾಳ್ ಪಳೆವ್ನ್ ಆತಾಂ ಮಿರೆಲ್ಲಾ ಕಾತಿಭಿತರ್ ಆಸ್ಲ್ಯಾ ಹಾಡಾಂಚ್ಯಾ ಗುಡಾಂನಿ ರಡ್ಚೆಂ ಬಳೆಯಿನಾ... ದೊಳೆಯಾಂನಿ ದುಕಾಂಯಿ ಉರೊಂಕ್‌ನಾಂತ್. ರಡ್ಪಾನಾ ತಿಣೆಂ ಮೊಸ್ತ್ ರಡಯ್ಲಾಂ... ಕಾಳಿಜ್... ಮನ್ ಆನಿ ಆಂತಾಂಪಿಂತಾಂ ಪಿಳವ್ನಾಯಿ ರಡಯ್ಲಾಂ... ಮೊಗಾವಯ್ತ್ ಮೋಗ್ ಜೊಡಿಜೆ ಜಾಲ್ಲ್ಯಾ ದಿಸಾಂನಿ ಘಾತಾಂವಯ್ತ್ ಘಾತ್ ಖಾವ್ನ್ ಪಿಡ್ವಾರ್ ಜಾಲ್ಲ್ಯಾ ದಾಡ್ಲ್ಯಾ ಮನಾಕ್... ಹಿವ್ವಾಲ್ಯಾ ಕಾಳ್ಜಾಕ್ ಆತಾಂ ರಡೊನ್ ಕರ್ಚೆಂ ಕಾಂಯ್‌ನಾತರ್‌ಯಿ ಅನ್‌ಏಕಾ ಬಳಾಧಿಕ್ ಉಸ್ವಾಸಾಸಂಗಿಂ ತಾಂಣೆ ಮುಟಿ ಅಂದ್ಲಿಲ್ಯೊ ಆನಿ ಆಪ್ಣಾಚ್ ಸಾಂಬಾಳ್ಚೊ ಪೂಣ್ ಸೊಸ್ಣಿಕಾಯ್ ತುಟ್ಟಾಶಿ ಭೊಗ್ತಾನಾ ತಸೊಚ್ ಖಾಟ್‌ಯೆರ್ ಪರ್ದಾಲೊ.

ಕಿತ್ಯಾಕ್‌ಗಿ ನಿಚಿವೆಯಿ ಬಳಾಧಿಕ್ ಜಾವ್ನ್ ಯೆತಾಸೊ ಭೂಗ್ತಾನಾ ತಾಂಣೆ ದೊನ್ಯಾಯಿ
ನಾತ್ ತಕ್ಲೆಪಂದಾ ದೊಡ್ಡೆ.

ತೊ... ಆಪ್ಲ್ಯಾ ಆವಯ್‌ಬಾಪಾಯ್ಚೊ ಎಕ್ಲೊಚ್ ಪೂತ್. ಸಾಮಾನ್ಯ ಮನ್ಯಾಜಿವಿತ್‌ಚ್
ಕಾಂಣೆಯಿ ಜೊಡ್‌ಲ್ಲೆಂ. ವೆಳಾಕಾಳಾಪರ್ಮಾಣೆಂ ಮ್ಹಣ್ವಾಕ್‌ಯಿ ಥೊಡಿಂ ವರಾಂ ವೆಗಿಂಚ್
ಸವಯ್‌ಬಾಪಾಯ್ನ್ ತಾಕಾ ಸಾಂಡ್ಪಾನಾ ತೊ ಎಕ್ಸುರೊ ಜಾಲ್ಲೊ. ಬಾಪಾಯ್ನ್ ಕರ್ನ್
ಸವಯ್‌ಲ್ಲೆಂ ಜಾಯಿತ್ತಂ ಆಸ್‌ಲ್ಲೆಂ. ಬೊಂಗ್ಲೊ... ಥೊಡೊ ದುಡು ಆನಿ ತಾಚೆವರೆಂ
ಕಾವ್ನ್ ಏಕ್ ವ್ಹಡ್ ಜಾಗೊ. ತರ್ನಾಟ್‌ಪಣಾಚೆಂ ಎಕ್ಸುರ್‌ಪಣ್ ನಿವಾರ್ಚೆಖಾತಿರ್ ತೊ
ಲಗಿನ್ ಜಾಲೊ ಆನಿ ತಿ ತಾಚಿ ಪತಿಣ್ ಜಾವ್ನ್ ತ್ಯಾ ಬೊಂಗ್ಲಾಕ್‌ತ್ ರಿಗ್ಲಿ. ಕಿತ್ತೆ
ಕೊಭಿತ್ ತೆ ದೀಸ್... ತಿಣೆಂ ತಾಚೆಂ ಎಕ್ಸುರ್‌ಪಣ್ ನಿವಾರ್ಲೆಂ.

ಎಕ್ಲೊಚ್ ಪೂತ್... ವ್ಹಡ್ ಬೊಂಗ್ಲೊ... ಜಾಯ್ ಪುರ್ತಿ ಆಸ್ತ್ ಆಸ್‌ಲ್ಲ್ಯಾ ತಾಣೆಂ
ತಿಕಾ ಕಾಂಯ್ಚ್ ಉಣೆಂ ಕೆಲೆಂನಾ. ತಿಚ್ಯಾ ಸೊಭಾಯೆಕ್ ಮಿಕ್ವಾಲ್ಲಿ ಚಲಿ ತ್ಯಾ
ಗಾಂವಾಂತ್‌ಚ್‌ನಾತ್‌ಲ್ಲಿ... ತೊ ಕಿತ್ಲೊ ನಶೀಬ್‌ವಂತ್ ಮ್ಹಳ್ಳೆಂ ತಿಚ್ಯಾ ಸೊಭಾಯೆಂತ್
ಕಳ್ಚಾ ಮ್ಹಣೊನ್ ಸಭಾರಾಂನಿ ಸಾಂಗ್ತಾನಾ ತಾಣೆಯಿ ಆಯ್ಕಲ್ಲೆಂ. ತ್ಯಾ ಮೀತ್‌ನಾತ್‌ಲ್ಲ್ಯಾ
ಸೊಭಾಯೆಂತ್ ತೊ ಉಡ್ಲೊ ಆನಿ ಬುಡ್ಲೊ. ಎಕ್ಸುರ್‌ಪಣ್ ಮ್ಹಳ್ಳ್ಯಾ ಸಬ್ದಾಕ್ ಉಳ್ಳಿ
ಜಾವ್ನ್ ಆಯಿಲ್ಲ್ಯಾ ತಿಕಾ ಗೊಪಾಂತ್ ಘೆವ್ನ್ ತೊ ಎಕ್ಸುರ್‌ಪಣ್ ಮ್ಹಳ್ಳ್ಯಾ ಸಬ್ದಾಕ್‌ಚ್
ವಿಸರೊ ದೆಕುನ್ ವರಾಭಿತರ್ ಏಕ್ ಚೆರೊ ಜಾಲೊ.

ಸಂಸಾರ್ ಬದಲೊ... ಖಿಣಾನ್ ಮ್ಹಳ್ಳೆಭಾಶೆನ್ ದೀಸಾಯಿ ಗೆಲೆ. ತಿಚ್ಯಾ ಮೊಗಾಂತ್
ಆನಿ ಸಾಂಗಾತಾಂತ್ ತೊವ್‌ಲ್ಲ್ಯಾ ತಾಂಚ್ಯಾ ಸಂಸಾರಾಂತ್ ತಿಸ್ರಾಚೆಂ ಯೆಣೆಂ
ಮಿಶೆಂಚೊ ಗಡಿತಡಿ ತುಟವ್ನ್ ಸರ್ಗಾಕ್ ತೆಂಕ್ಲೆಂ. ತಾಚೆಮಾಗಿರ್ ಕಾಂಯ್ಚ್ ಪಾಟಿಂಪುಡೆಂ
ಉರ್ದೆಂನಾ... ಏಕಾಪಾಟ್ಲಾನ್ ಏಕ್ ಮ್ಹಣೊನ್ ತೆಗಾಂಭುರ್ಗಿಂ ಜಾಲಿಂ... ಪಯ್ಲೆ ಮೋಗ್
ಚೆರ್ಚೆ ತರ್ ನಿಮಾಣೆಂ ಚೆಡುಂ.

ತ್ಯಾ ಸಂಸಾರಾಕ್ ಕೊಣಾಚಿ ದೀಶ್ತ್ ಲಾಗ್ಲಿಗಿ... ಕೊಣಾಂಚ್ ನೆಣಾಂ... ಏಕ್ ದೀಸ್
ತಿ ಮಾಯಾಗ್ ಜಾಲಿ!

ತಾಚ್ಯಾ ಜಿಣ್‌ಯೆಚೊ ಅವಸ್ವರ್‌ಚ್ ಬದಲೊ!

ಥೊಡ್ಯಾ ದಿಸಾಂಮಾಗಿರ್ ಕಳ್ಳೆಂ... ಗಾಂವ್ಚ್ಯಾ ಏಕಾ ಬಾವೀಸ್ ವರಾಂಚ್ಯಾ ಚೆಡ್ಯಾಸಂಗಿಂ
ತಿ ಘರ್ ಆನಿ ಗಾಂವ್ ಸಾಂಡುನ್ ಧಾಂವ್ಲ್ಯಾ!!!

ವ್ಹಾಳ್ಳೆಂ ದುಕಾಂ... ಕಾಟ್ ತುಟ್‌ಲ್ಲ್ಯಾ ವ್ಹಾಳ್ಳಾಭಾಶೆನ್. ಏಕಾಕುಶಿನ್ ನಿರಾಸ್...

ದುಸ್ರ್ಯಾಕುಶಿನ್ ಮರ್ಯಾದ್... ತಿಸ್ರ್ಯಾಕುಶಿನ್ ಲಜ್... ಚೊವ್ವಾಕುಶಿನ್ ದೂಕ್... ಪಾಂಚ್ವಾ... ಸವ್ಯಾ... ಸಾತ್ವಾ ಆನಿ ಆಟ್ವಾ ಮ್ಹಣೊನ್ ತಾಚೊ ದಿಶಾ ಚುಕ್ಲೊ ಆನಿ ತೊ ದಿಶಾಂವಿಣ್ ಜಾಲೊ. ತ್ಯಾ ಸಂದಿಗ್ಡ್ ಪರಿಗತೆಂತ್ ತಾಂಣೆ ಸೊಸ್ಲೆಂ ಕಿತೆಂ ತೆ ಭೋವ್‌ಶಾ ತೊ ಆನಿ ತಾಚೊ ರಚ್ಕಾರ್‌ಮಾತ್ ಸಮ್ಜೊಂಕ್ ಸಕ್ಲೊ ಜಾವ್ನತ್... ಕಾಳ್ಜಾಂತ್ ಶಿರ್ಶಿರೊ ಆನಿ ಮನಾಂತ್ ಭಿರಾಂತ್ ಭರ್ನ್ ತಿ ಧಾಂವ್ಲಿ... ತಿ ಧಾಂವ್ಲಿ ಪೂಣ್ ಧಾಂವ್ತಾನಾ ಎಕ್ಲಿಚ್ ಧಾಂವ್ಲಿ... ನೆಂಟ್ಯಾ ತೆಗಾಂ ಭುರ್ಗ್ಯಾಂಕ್ ತಾಚೆಸಂಗಿಂಚ್ ಸೊಡ್ನ್!

ಕಿತ್ಲೆ ಕಶ್ಟಾಂಚೆ ತೆ ದೀಸ್... ಕಶ್ಟ್ ಮ್ಹಳ್ಳ್ಯಾ ಸಬ್ದಾಕ್‌ಯಿ ಲಜೆಕ್ ಫಾಲ್ಸ್ ಆಯ್ಲಿಂ ಆನ್ವಾರಾಂ... ಪಯ್ಲ್ಯಾ ಚೆರ್ಕಾಕ್ ಫಕತ್ ಸಾಡೆತೀನ್ ವರ್ಸಾಂ ಪ್ರಾಯ್‌ತರ್ ದುಸ್ರ್ಯಾಕ್ ದೋನ್‌ವರ್ಸಾಂ ಆನಿ ತಿಸ್ರೆಂ ನೆಂಟೆಂ ಜಲ್ಮಲ್ಲೆಂ‌ಮಾತ್. ಅನ್ವಾರಾಂವಯ್ರ್ ಅನ್ವಾರಾಂ ತಕ್ಲೆವಯ್ರ್ ಬಸ್ತಾನಾ ತೊ ಕೊಸಾಳ್ಕೊ... ಫಾಸಾಳ್ಕೊ ಆನಿ ಕಂಗಾಲ್ ಜಾವ್ನ್ ರಡ್ಲೊ... ದುಕಾಂ ವ್ಹಾಳಿಂಶಿವಾಯ್ ವೆಗ್ಳೆಂ ಕಿತೆಂಚ್ ಜಾಲೆಂನಾ ಬದ್ಲಾಕ್ ತೆಗಾಂ ನೆಂಟ್ಯಾ ಭುರ್ಗ್ಯಾಂಸಂಗಿಂ ತೊಯಿ ನೆಂಟೊ ಜಾಲೊ ಆನಿ ತಾಂಚ್ಯಾ ರುದಾನಾಂನಿ ಝರೊನ್ ಗೆಲೊ.

ಆನಿ ತೆನ್ನಾಂ ಧಾಂವ್‌ಲ್ಲಿ ತಿ ವರ್ಸಾಂವರ್ಸಾಂ ಮಾಗಿರ್ ಪರತ್ ಪಾಟಿಂ ಆಯ್ಲಾ!!!

ಏಕಾಚ್‌ಫರಾ ಭಾಯ್ರ್‌ಧಾವ್ನ್ ಭುರ್ಗ್ಯಾಂಚೊ ಗಲಾಟೊ ಆಯ್ಕಾಲೊ ದೆಕುನ್ ತೊ ಪರತ್ ಉಟೊನ್ ಖಾಟ್‌ಯೆವಯ್ರ್‌ಚ್ ಬಸ್ಲೊ. ಭಾಯ್ರ್ ಭಂವ್ಡೆಕ್ ಗೆಲ್ಲಿಂ ಭುರ್ಗಿಂ ಆಯ್ಲಿಂ ಜಾಯ್ತೆ... ತೊ ಆಪ್ಣಾಯಿತ್ಲಾಕ್ ಪಿಂರ್ಗಾತ್ ದರ್ವಡಾನ್ ಆಪ್ಣಾಕ್‌ಚ್ ಸಾಂಬಾಳಿಲಾಗ್ಲೊ. ದಾರ್ ಬಂದ್ ಆಸ್‌ಲ್ಲೆಂತರ್‌ಯಿ ಖಿಳ್ ಶಿರ್ಕಾಂವ್ಕನಾತ್‌ಲ್ಲಿ... ತಿಂ ಭಿತರ್ ಯೆತಿತ್‌ಗಿ ಮ್ಹಳ್ಳೆಂ ಚಿಂತುನ್ ಥೊಡೊವೇಳ್ ರಾಕ್ಲೊ ತೊ ಪೂಣ್ ಕೊಣ್‌ಯಿ ಆಯ್ಲಿಂನಾಂತ್.

ಕಶ್ಟಾಂಚೆ ತೆ ದೀಸ್ ಕಶೆಯಿ ಪಾಶಾರ್ ಜಾವ್ನ್ ಗೆಲೆ... ಆಪ್ಣೆಂ ಕಿತ್ಲೆಂ ಸೊಸ್ಲಾಂ ತೆಂ ಫಕತ್ ಉಡಾಸ್ ಆನಿ ಚರಿತ್ರಾ ಜಾವ್ನ್ ಗೆಲೆಂ. ಭುರ್ಗಿಂ ವ್ಹಡ್ ಜಾಲಿಂ... ಶಿಕ್ಷಿಂ ಆನಿ ಆಪಾಪ್ಲ್ಯಾ ಫುಡಾರಾಕ್ ಪಾಪ್ಲಿಂ. ಬೊಂಗ್ಲೊ ಆನಿ ಥೊಡೊ ಜಾಗೊ ಪಯ್ಲೊಚ್ ಆಸ್‌ಲ್ಲಾನ್ ತಾಂತುಂ ಘೊಳೊನ್ ಭುರ್ಗ್ಯಾಂಕ್ ವಾಡಯ್ಲೆಂ... ಪಯ್ಲೊ ದಾಕ್ತೆರ್ ಜಾಲೊ... ದುಸ್ರೊ ಇಜ್ಜೆರ್ ಜಾಲೊ ಆನಿ ತಿಸ್ರೆಂ ವಕೀಲ್ ಜಾಲೆಂ!

ಸರ್ವ್ ವಯ್ರ್‌ಪಂದಾ ಜಾಲ್ಲೆಂ ತೆಂ ಕಟೀನಾಯೆನ್‌ತರ್‌ಯಿ ಆಪ್ಣೆಂ ಸಾರ್ಕೆಂ ಕೆಲ್ಲಿಂ ಪೂಣ್ ಪರತ್ ಕಿತ್ಯಾಕ್ ತೆಂ ಉಳ್ಳೆಂ ಜಾಲೆಂ...

ಪಂದ್ರಾ ದಿಸಾಂ ಆದಿಂ...

ತಿ ದಾರಾರ್ ಉಬಿ ಜಾಲಿ... ಸಾಟ್ ವರಾಂ ಪಿರಾಯ್ ತರ್ಯಿ ಕಿತ್ಯಾಕ್‌ಗಿ ನೊವೊದ್ ವರಾಂ ಪ್ರಾಯೆಚ್ಯಾ ಮ್ಹಾತಾರ್ಯೆಭಾಶೆನ್ ದಿಸ್ಲಿ... ತಿಚಿ ಖಾಡ್ಕಿ ಕಾಂಪ್ತಾಲಿ... ಆಂಗ್‌ಭರ್ ಪರ್ನಿ ಸಾಡಿ ನ್ಹೆಸೊನ್ ಮಾತ್‌ಯಾಕ್ ಪಾಲಂವ್ ಧಾಂಪುನ್ ಉಬಿ ರಾವ್‌ಲ್ಲಿ ತಿ. ತೊ ಭಿತರ್ ಆಸ್‌ಲ್ಲೊ... ತಾಕಾ ಕಿತೆಂಚ್ ಕಳಿತ್‌ನಾತ್‌ಲ್ಲೆಂ... ಮಾಲ್ಪಡೊ ಪೂತ್ ಭಿತರ್ ಆಯಿಲ್ಲೊ...

“ಆನಾ...” ತೊ ಹಳ್ಳಾರ್ ಪಿಂರಗ್ಲೊ. “ಮಾಂಯ್ ಪಾಟಿಂ ಆಯ್ಲಾ!!!”

ಧಂಯ್ ಜಾಲ್ಲಿ ಭುಂಯ್‌ಕಾಂಪ್!

ಘಾಸಾಳ್‌ಲ್ಲಾ ಬುನ್ಯಾದಿವಯ್ ಭಾಂದ್‌ಲ್ಲೆಂ ರಾವ್ತೆರ್ ಆವಾಜಾವಿಣೆಂಚ್ ಕೊಸಾಳ್ಕೆಂ ಆನಿ ಪಡ್ವಾನಾ ಶೀದಾ ತಕ್ಲೆಚ್ಯಾ ನಿಟಾಯೆಕ್‌ಚ್ ಆಪ್ತಾಲೆಂ!

ಸಭಾರ್‌ವರಾಂ ಮಾಗಿರ್ ತೊ ಪರತ್ ರಡ್ಲೊ... ರಡ್ಲೊ ಆನಿ ರಡ್ಲೆಂ ಧಾಂಚ್ಲೆಂಚ್‌ನಾ... ವರಾಂ ಆದಿಂ ಸೊಸ್ತೆಂ ತ್ರಾಣ್‌ತರ್ಯಿ ಆಸ್‌ಲ್ಲೆಂ ಪೂಣ್ ಆತಾಂ ಹ್ಯಾ ಪಾಟಿಂ ಆಪ್ಲ್ಯಾ ಗೊಂಟೆರಾಕ್ ಪರ್ತೊಂಚ್ಯಾ ಪಿರಾಯೆರ್ ಕಾಳಿಜ್ ಕಾತರ್ನ್ ಗೆಲ್ಲಿ ತಿ ಕಿತ್ಯಾಕ್ ಆಯ್ಲಿ ಪಾಟಿಂ... ಮನ್ ಬೆಂಡುನ್ ಗೆಲ್ಲಿ ತಿ ಪಾಟಿಂ ಕಿತ್ಯಾಕ್ ಆಯ್ಲಿ... ಜಿವಿತ್‌ಚ್ ಏಕ್ ಯೆಮ್ಕೊಂಡ್ ಕರ್ನ್ ಗೆಲ್ಲಿ ತಿ ಕಿತ್ಯಾಕ್ ಪಾಟಿಂ ಆಯ್ಲಿ...

ಆವಾಜಾಂನಿ ಆಪ್ಣೆಂಚೆಂ ತೆಂ ಘರ್ ಏಕ್‌ಚ್‌ಪಾಫಿಂ ಸಿಮಿಸ್ತ್ ಜಾವ್ನ್ ಬದಲೆಂ... ಕಾಳೊಕಾಥಾವ್ನ್ ಉಜ್ವಾಡಾಕ್ ಹಾಡ್‌ಲ್ಲೊ ಸಂಸಾರ್ ಪರತ್ ಅಂದ್ಕಾರಾಂತ್ ಶೆವ್ವಾಲೊ... ಸರ್ವ್ ಮೊನೆಂ... ಸರ್ವ್ ಶೂನ್ಯ... ಆತಾಂ ನಿಮಾಣೆ ದೀಸ್ ಖುಶೇನ್ ಮೆಜುನ್ ಸಮಾದಾನೆನ್ ಮೊರ್ನಾಕ್ ತಯಾರಾಯ್ ಕರ್ತಾನಾ... ಕಿತ್ಯಾಕ್ ಆಪ್ತಾಲೊ ಘಡ್ಲಡೊ...

“ಆನಾ...” ಪಯ್ಲೊ ಪೂತ್ ಯೆತಾ ಆನಿ ಖಾಟ್‌ಯೆರ್ ಬಸ್ತಾ. “ಜಾಲ್ಲೆಂ ಜಾವ್ನ್ ಗೆಲೆಂ... ತಿಕಾ ಮಾಘ್ ಕರ್” ತೊ ಪಿಂರಗ್ತಾ. “ಹಾಂವ್ ಜಾಣಾಂ... ತುವೆಂ ಆಮ್ಚೆಖಾತಿರ್ ಖಿಂಚ್ಯಾಯಿ ಮನ್ಶಾನ್ ಸೊಸುಂಕ್ ಜಾಯ್ನಾತಸಲೆ ಕಶ್ ಸೊಸ್ಲಾಯ್... ಹಾಂವ್ ತುಕಾ ಮಾನ್ತಾಂ ಆನಾ ಪೂಣ್...” ತೊ ಏಕ್‌ಘಡಿ ಸಾಂಗ್ಲೆಂಗೆ ಯಾ ನಾಕಾ ಮ್ಹಳ್ಳೆಭಾಶೆನ್ ಧಾಂಬ್ತಾ. “ಕಿತ್ತಿ ಮ್ಹಳ್ಳಾರಾಯಿ ತಿ ಆಮ್ಚಿ ಆವಯ್... ತಿಕಾ ಭೊಗ್ಸುನ್ ಪಾಟಿಂ ಘೆ ಆನಾ...”

ಆಪುಣ್ ಕಿತೆಂ ಕರುಂ... ತೊ ಫಕತ್ ರಡ್ಲಾ ತಿ ಸಾಂಡುನ್ ವೆತಾನಾ ತುಂ ಫಕತ್ ಸಾಡೆತೀನ್ ವರಾಂಚೆಂ ಬಾಳ್‌ರೆ ಪುತಾ... ಹಾಂವೆಂ ಎಕ್ಲ್ಯಾನ್ ತುಕಾ ಕಸೊ ಸಾಂಬಾಳ್ತಾ

ತೆಂ ತುಂ ಜಾಣಾಂಯಗಿ... ಸಗ್ಳೊ ದೀಸ್ ತೊಟಾಚೆಂ ಆನಿ ಗಾದ್‌ಯಾಂಚೆಂ ಕಾಮ್ ಕರ್ನ್ ತುಮ್ಕಾಂ ರಾಂದುನ್ ವಾಡ್ಬಾಲೊಂ ಹಾಂವ್... ತುಕಾ ಏಕಾ ಮನ್ಶಾಚೆಂ ರೂಪ್ ದೀಜೆತರ್ ಹಾಂವೆಂ ಸೊಸ್‌ಲ್ಲೆಂ ಕಿತ್ಲೆಂ... ತಿ ಧಾಂವ್‌ಲ್ಲಿ... ಪಾಟಿಂ ಕಿತ್ಯಾಕ್ ಆಯ್ಲಿ...

“ಆನಾ...” ದುಸ್ರೊ ಪೂತ್ ಯೆತಾ ಆನಿ ಬಗ್ಲೆನ್ ಬಸ್ತಾ. “ದಯಾಕರ್ನ್ ಆನಾ... ತಿಕಾ ಭೊಗ್ಲಿ” ರಡ್ಕುರೊ ಜಾತಾ. “ತಿಣೆಂ ಕೆಲ್ಲೆಂ ಕರ್ಮ್ ತಿಚ್ ಭೊಗ್ಲೆಲಿ ಪೂಣ್ ಕಿತ್ತಿ ಮ್ಹಳ್ಯಾರ್‌ಯಿ ತಿ ತುಜಿ ಪತಿಣ್ ಆನಿ ಆಯ್ಲಿ ಆವಯ್” ತಾಚ್ಯಾ ದೊಳ್‌ಯಾಂನಿ ದುಕಾಂ ಭರ್ತಾತ್. “ತಿಕಾ ಭೊಗ್ಸುನ್ ಆಪಯ್ ಆನಾ... ನ್ಹಂಯ್‌ತರ್ ಉಣ್ಯಾರ್‌ಉಣೆಂ ತಿಚೆವಯ್ ಏಕ್ ದೀಶ್‌ಪುಣ್‌ಯಿ ಘಾಲ್”

ಕಿತ್ಯಾಕ್ ದೀಶ್ ಘಾಲುಂ ಹಾಂವ್... ತೊ ಪರತ್ ರಡ್ಪಾ. ತೀಸ್‌ವರ್ಸಾಂನಿ ಏಕ್ ಪಾವ್ಲಿಂ ತರ್‌ಯಿ ತಿಕಾ ಆಮ್ಚೊ ಉಡಾಸ್ ಆಯ್ಲೊನಾ ಯಾ ಏಕ್ ದೀಶ್ ಘಾಲಿಜೆ ಮ್ಹಣೊನ್ ಭೊಗ್ಲೆಂನಾ ತರ್ ಹಾಂವ್ ಕಿತ್ಯಾಕ್ ತಿಕಾ ಪಳೆಂವ್...

“ಆನಾ...” ಧುವ್ ಯೆತಾ ಆನಿ ತಾಕಾ ಒಣ್ಣೊನ್ ಬಸ್ತಾ. “ದಯಾಕರ್ನ್ ಆನಾ... ತಿ ತಿಚಿ ಚೂಕ್ ಒಳ್ಳೊನ್ ಪಾಟಿಂ ಆಯ್ಲೊ ಆನಿ ತುಜ್ಯಾ ಏಕಾಚ್‌ಏಕಾ ದಿಶ್ಟಿಖಾತಿರ್ ರಾಕೊನ್ ಆಸಾ. ಜಾಂವ್ಕ್‌ಪುರೊ... ತಿಣೆಂ ತುಕಾ ಸಾಂಡ್ಲೆಂ ಆನಿ ಮೀತ್‌ನಾತ್‌ಲ್ಲಿ ದೂಕ್ ದಿಲಿ. ದೊಗಾಂ ಬಾಳಾಂಚಿ ಆವಯ್ ಜಾವ್ನ್ ಹಾಂವ್‌ಯಿ ತೆಂ ಚಿಂತುಂಕ್‌ಸಕ್ತಾಂ... ತರ್‌ಯಿ ಆನಾ... ತಿ ಕಾಳೊಕಾಚ್ಯಾ ಕುಡಾಂತ್ ನಿದ್ಲ್ಯಾ... ಸಾರ್ಕೆಂ ಜೆವಿನಾ... ಖಾಯ್ನಾ... ಪಿಯೆನಾ... ಫಕತ್ ಏಕ್‌ಪಾವ್ಲಿಂ ತುವೆಂ ತಿಚೆವಯ್ ದೀಶ್ ಘಾಲುಂಕ್ ಆಶೆತಾ ತಿ... ಮಾಘ್ ಕರ್ ಆನಾ...” ತೆಂಚ್ ಸೆಲ್ವಾತಾ ಆನಿ ಪಾಟಿಂ ವೆತಾ.

ಹಾಂವ್ ಭಾಗೆವಂತ್ ನ್ಹಂಯ್!!!

ಬೊಬಾಟುನ್ ಸಾಂಗ್‌ಯಾಂ ಮ್ಹಣೊನ್ ಭೊಗ್ತಾತರ್‌ಯಿ ತಿಂ ಉತ್ತಾಂ ತಾಚ್ಯಾ ಜಿಬೆರ್ ಯೆನಾಸ್ತಾನಾ ತಾಳ್ಯಾಂತ್‌ಚ್ ಜಿರ್ತಾತ್... ಹಾಂವ್ ಭಾಗೆವಂತ್ ನ್ಹಂಯ್ ಪುತಾ... ತಿಣೆಂ ಕೆಲ್ಲೊ ಕಾಮಾಕ್ ಯಾ ಚೂಕಿಕ್ ಸಜ್ಜಾ ಶಿವಾಯ್ ಭೊಗ್ಸಾಣೆಂ ದೀಂವ್ಕ್ ಏಕಾ ಭಾಗೆವಂತಾಕ್ ಮಾತ್ ಸಾದ್ ಪುತಾ... ತೆಂ ಸಾದ್ಯಾ ಮನ್ಶಾವರ್ಸಿಂ ಜಾಂವ್ಚೆಂ ನ್ಹಂಯ್. ಹಾಂವ್ ಏಕ್ ಸಾದೊ ಮನಿಸ್... ಏಕಾ ಭಾಗಿ ಮನ್ಶಾನ್ ಕರ್ಚೆಂ ಕಾಮ್ ಮ್ಹಜೆವರ್ಸಿಂ ಸಾದ್‌ನಾ...

ತಿ ಮ್ಹಾಕಾ ಸಾಂಡುನ್ ಏಕಾ ಚೆಡ್ಯಾಸಾಂಗಾತಾ ಧಾಂವ್ಲಿ... ಹಾಂವೆಂ ಕಿತೆಂ ಉಣೆಂ ಕೆಲ್ಲೆಂ ತಿಕಾ... ಏಕಾ ಪತಿನಿ ಆಪ್ಲ್ಯಾ ಪತಿಣಿಖಾತಿರ್ ಕಿತೆಂ ಸರ್ವ್ ಕರ್ಯೆತ್ ಆನಿ ಕರಿಜೆ

ತೆಂ ಹಾಂವೆಂ ಸರ್ವ್ ಚುಕಾನಾಸ್ತಾನಾ ಕೆಲ್ಲೆಂ... ತರ್ ತಿ ಧಾಂವ್ಲಿ ಕಿತ್ಯಾಕ್... ಧಾಂವ್ಲಿ ತಿಣೆಂ ಧಾಂವೊನ್ಂಚ್ ಆಸಾಜೆ ಆಸ್ಲೆಂ... ಪಾಟಿಂ ಕಿತ್ಯಾಕ್ ಆಯ್ಲಿ...

ತ್ಯಾ ಚೆಡ್ಯಾನ್ ತಿಕಾ ವರ್ನ್ ಮಜ್ಜಾ ಮಾರ್ನ್ ಖಿಂಯ್ಗಿ ಸೊಡ್ಲೆಂಖಿಂಯ್ ಆನಿ ತಿ ಗಾಂವ್ ಭೊಂವ್ಲಿ... ಭಂವ್ಲಿ ಮುಗ್ಧತಾನಾ ಪಾಟಿಂ ಆಯ್ಲಿ... ಹೆಂಚ್ಗಿ ಮನ್ಶಾಚೆಣೆಂ...

ಆತಾಂ ಕಾಳೊಕಾಚ್ಯಾ ಕುಡಾಂತ್ ಬಸ್ಲಾ ಆನಿ ಆಪ್ಲೆಂ ಏಕ್ ದೀಶ್ ಘಾಲಿಜೆಖಿಂಯ್... ನ್ಹಂಯ್ತರ್ ಭೊಗ್ಸಾಣ್ಯಾವಿಣೆಂಚ್ ಮೊರ್ತಾಖಿಂಯ್!

ತುಮಿಂ ತೆಗಾಂ ಆಸ್ಲಾತ್... ಎಕ್ಲ್ಯಾಕ್ ಧರ್ಲ್ಯಾರ್ ಅನ್‌ಎಕ್ಲೆಂ ರಡ್ಪಾಲ್ಯಾತ್... ಪಯ್ಲ್ಯಾಚೆಂ ಕಿರ್ಮೆ ಗೆಲ್ಚಾನಾ ದುಸ್ರೊ ಮುತ್ತಾಲೊ ಆನಿ ತಿಸ್ರೆಂ ಹಾಗ್ತಾಲೆಂ... ದೂದ್‌ಸಯ್ತ್ ಸೊಡುಂಕ್‌ನಾತ್‌ಲ್ಲೆಂ ಲ್ಹಾನ್ ಬಾಳೆಂ ತೆಂ... ಹಾಂವ್ ರಾಂದ್ತಾಲೊಂ... ತುಮ್ಚೊ ಗರೊ ಸಾಂಬಾಳ್ತಾಲೊಂ... ಪೊಟಾಭುಕೆಖಾತಿರ್ ಘೊಳ್ತಾಲೊಂ... ತುಮ್ಚೊ ಪುಡಾರಾಖಾತಿರ್ ಜಮಯ್ತಾಲೊಂ. ತೆನ್ನಾಯಿ ಮ್ಹಜಿ ಪ್ರಾಯ್ ಫಕತ್ ಪಾಂತ್ರಿಸ್‌ತರ್ಯಿ ಪರತ್ ಕಾಜಾರ್ ಜಾಲ್ಯಾರ್ ತುಮ್ಚಿ ಮಾವ್ ತುಮ್ಕಾಂ ದಗ್ಗಿತೆಲಿ ಮ್ಹಳ್ಳಾ ಏಕಾಮಾತ್ ನಿಬಾನ್ ದುಸ್ರೆಂ ಕಾಜಾರ್‌ಯಿ ಜಾಲೊಂನಾ... ನವ್ಕರಾಕ್ ಯಾ ನವ್ಕರಾಕ್ ದವರ್ಲ್ಯಾರ್ ತುಮ್ಚೊ ವಾಡಾವಳೆಕ್ ಕಾಂಯ್ ತ್ರಾಸ್ ಜಾತಿತ್ ಮ್ಹಳ್ಳಾ ನಿಬಾನ್ ಸರ್ವ್ ಹಾಂವೆಂಚ್ ಖಾಂದ್ ಮಾರ್ಲೆಂ... ಎಕ್ಲ್ಯಾನ್ ದಾಕ್ತರ್ ಜಾತಾಂ ಮ್ಹಳೆಂ... ದುಸ್ರಾನ್ ಇಚ್ಛೆರ್ ಆನಿ ತಿಸ್ರಾನ್ ವಕೀಲ್ಸ್...

ಹಾಂವೆಂ ಇನ್ಕಾರ್ ಕೆಲೆಂನಾ... ತುಮ್ಕಾಂ ಶಿಕಯ್ಲೆಂ ಪುತಾ... ತುಮ್ಚೊ ಪುಡಾರ್ ಭಾಂದ್ಲೊ... ತುಮ್ಕಾಂ ಕಾಜಾರ್‌ಯಿ ಕೆಲೆಂ... ಸರ್ವ್ ಸಂಪ್ತಾನಾ ಹೆಂ ಕಿತೆಂ ಪರತ್ ನವೆಂ ಉದೆಲೆಂ... ನಿಮಾಣ್ಯಾ ದಿಸಾಂನಿ ಭೋವ್ ಸಮಾದಾನೆನ್ ಮೊರ್ನಾಕ್ ತಯಾರಾಯ್ ಕರ್ತಾನಾ ಖಿಂಯ್‌ಥಾವ್ನ್ ತುಟೊನ್ ಪಡ್ಲಿ ಹಿ ತುಮ್ಚಿ ಆವಯ್!

ಮಾಂಯ್!!!

ತುಮ್ಚಿಯಿ ಚೊಕ್‌ನಾ ಪುತಾ... ತೊ ಅಪ್ಲಾಯಿತ್ಲಾಕ್ ಪಿಂರಗ್ತಾಲೊ. ಆವಯ್ ಕಶಿ ಆಸ್ಲಾರ್‌ಯಿ ಆವಯ್ ತಿ ಆವಯ್... ಪೂಣ್ ಮ್ಹಜಿ ಪತಿಣ್ ಜಾವ್ನ್ ಉರೊಂಕ್‌ನಾತ್‌ಲ್ಲಿ ತಿ ತುಮ್ಚಿ ಆವಯ್ ಜಾವ್ನ್ ಉರ್ದಿತರ್‌ಯಿ ಕಶಿ... ಭೋವ್‌ಶಾ ವಿಸರ್ಲ್ಯಾರ್‌ಯಿ ವಿಸ್ತೊಂಕ್ ಜಾಯ್ನಾತಸಲಿ ಸಕತ್ ತಿ. ತಿ ಪಾಟಿಂ ಆಯಿಲ್ಲ್ಯಾವೆಳಾರ್ ಪುತಾನ್ ಯೇವ್ನ್ ಸಾಂಗ್‌ಲ್ಲೆಂ ಉತ್ರಾಂ ಪರತ್ ಆನಿ ಪರತ್ ಮತಿಪಡ್ಪಾಕ್ ಆಪ್ತಾತಾತ್... ಆನಾ ಮಾಂಯ್ ಆಯ್ಲಾ!

ಭುರ್ಗಿಯಿ ವ್ಹಡ್ ಜಾಲ್ಯಾಂತ್ ಆನಿ ಆತಾಂ... ಮ್ಹಾಕಾ ಬೂದ್‌ಬಾಳ್ ಸಾಂಗ್ಚೆತಿತ್ತಿಂ

ವ್ಹಡ್ ಜಾಲ್ಯಾಂತ್!

ವಡ್ಲ್ಯಾ ಪುತಾಕ್ ಕಾಜಾರ್ ಜಾವ್ನ್ ದೊಗಾಂ ಭುರ್ಗಿಂ ಆಸಾತ್... ದಾಕ್ಟರ್ ಏಕ್ ಭುರ್ಗಿಂ ಆಸಾ ಆನಿ ತಿಸ್ರಾಕ್ ದೊಗಾಂ. ಪೂತ್ ದೊಗಾಯಿ ವಿಂಗಡ್ ವಚಾನಾಸ್ತಾನಾ ಏಕಾಮೆಕಾ ಇಶ್ಟಾಂಭಾಶೆನ್ ಸಾಂಗಾತಾಚ್ ಆಸಾತ್ ಆನಿ ದೊಗಿ ಸುನೊ ಆಪ್ಣಾಕ್ ದೆವಾಭಾಶೆನ್ ಕರ್ತಾತ್... ಕಾಂಯ್ಜ್ ಉಣೆಂನಾ... ಮೊಗಾಮಯ್ಪಾಸಾನ್ ಆಸಾತ್... ಭುರ್ಗಿಯಿ ತಶಿಂಚ್... ಪಾರ್ವೆಳ್ತರ್ತರ್ಯಿ ದೇವ್ ಭಿರಾಂತಿಚಿಂ. ಧುವೆಕ್ಯಿ ಬರೋ ನೊವ್ರೊ ಮೆಳ್ಳಾ... ಕಾಜಾರ್ ಕರ್ನ್ ವರ್ಸಾಂಚ್ ಜಾಲಿಂತರ್ಯಿ ಆಪ್ಣಾಚ್ಯಾ ಉಲ್ಟಾಕ್ ಪಾಳೊ ದೀವ್ನ್ ಹರ್ ಏಕಾ ಫೆಸ್ತಾಂಕ್ ತೆಂ ಜಾಂವ್‌ಯಾ ಆನಿ ಭುರ್ಗ್ಯಾಂಸಾಂಗಾತಾ ಆಪ್ಣಾಲಾಗಿಂ ಯೆತಾ... ಹ್ಯಾ ಪಾವ್ತಿಯಿ ಆಯ್ಲಾಂ...

ಪರತ್ ನತಾಲ್ ಆಯ್ಲಾಂ!

ಸಗ್ಳೊ ಸಂಸಾರ್ ಸಂತೊಸಾನ್ ನಾಚ್ತಾ... ಉಲ್ಟಾಸಾಂನಿ ಧಲ್ತಾ... ಎದೊಳ್ ಆಪುಣ್‌ಯಿ ನಾಚ್ತಾಲೊಂ... ಭುರ್ಗ್ಯಾಂಸಾಂಗಾತಾ ಹಾಸ್ತಾಲೊಂ... ನಾತ್ರಾಂಸಾಂಗಾತಾ ಖೆಳ್ತಾಲೊಂ... ಆತಾಂ ಲಾಂಬ್ ತೀಸ್ ವರ್ಸಾಂಮಾಗಿರ್ ವರ್ಸಾವರ್ಸಾ ಯೆಂವ್ಚೆಂ ನತಾಲ್ ಪರತ್ ಆಯ್ಲಾಂ ಪೂಣ್ ಹಾಂವ್... ರಡ್ಪಾಂ!

“ಆನಾ...” ಪಯ್ಲಿ ಸುನ್ ಯೆತಾ. “ತಿ ತೀಸ್ ವರ್ಸಾಂ ಮಾಗಿರ್ ಭುರ್ಗ್ಯಾಂಕ್ ಅನಿ ತುಕಾ ಪಳೆಂವ್ಚ್ಯಾ ಮೊಗಾನ್ ಜಾವ್ನ್ ಪಾಟಿಂ ಆಯ್ಲ್ಯಾ... ತಿಕಾ ಮಾಘ್ ಕರ್ ಆನಾ...” ಸುಸ್ಕಾರೊನ್ ರಡ್ಪಾ ಪೂಣ್ ತೊಮಾತ್ ಮೊನೊ ಜಾವ್ನ್ ರಿತ್ಯಾ ದಿಶ್ಟಿಂನಿ ಕಿತೆಂಗಿ ಸೊಧ್ತಾ... ಖಿಯೆಗಿ ಸಾಂಡುನ್ ಗೆಲ್ಲೊ ವೇಳೆಗಿ... ತೊಚ್ ಜಾಣಾಂ.

“ಆನಾ...” ದುಸ್ರಿ ಸುನ್ ಯೆತಾ. “ತಿ ಪಿಡೆನ್ ವೊಳ್ಳೊಳ್ಳಾ... ತಿಕಾ ಭೊಗ್ತಿ” ವಿನತಿ ಕರ್ತಾ ಪೂಣ್ ತೊ ತೆನ್ನಾಯಿ ಖಿಯೆಗಿ ಕಿತೆಂಗಿ ಸೊಧ್ತೆಭಾಶೆನ್ ಆಪ್ಣಾಥಾವ್ನ್‌ಚ್ ಸಾಂಡುನ್ ವೆತಾ.

“ಆನಾ...” ಜಾವಂಯ್‌ಯಿ ಯೆತಾ. “ತುಜೆ ಕಶ್ಟ್ ಹಾಂವ್ ಸಮ್ಜೊಂಕ್ ಸಕ್ತಾಂ ಪೂಣ್...” ಸಾಂಗೊಂಕ್ ಉಗ್ತೆಂ ಕೆಲ್ಲೆಂ ತೊಂಡ್‌ಯಿ ತಾಚೆಂ ವದನ್ ಪಳೆವ್ನ್ ಬಂದ್ ಜಾತಾ ಆನಿ ತೊಯಿ ಚಲ್ತಾ.

ತೆನ್ನಾಂ ತೊ ಬೊಬಾಟುಂಕ್ ಆಶೆತಾ... ಹಾಂವ್ ಭಾಗೆವಂತ್ ನ್ಹಂಯ್!

ಆಪ್ಲೆಂ ಏಕ್ ಮನಿಸ್ ಜಾವ್ನ್ ಕಿತೆಂ ಕರಿಜೆ ಆಸ್‌ಲ್ಲೆಂ ತೆಂಯಿ ಕೆಲಾಂ... ಘರಾಂತ್ ಕಿಲ್ಲೆ ಕಶ್ಟ್ ಆಸ್ಲಾರ್‌ಯಿ ಗಾಂವಾಖಾತಿರ್ ಕಿತೆಂ ಕರಿಜೆ ಆಸ್‌ಲ್ಲೆಂ ತಾಂತುಂ ಪಾಟಿಂಪುಡೆಂ

ಸಳೆಂವ್ಹನಾ... ಆಪ್ಲಾಚ್ಯಾ ತಾಂಕೆಪರ್ಮಾಣೆಂ ಸಂಸಾರಾಚ್ಯೊ ಗರೊವ್ಚಿ ಪುರ್ವ್ಕೆ ಕೆಲ್ಯಾತ್...
 ಗರ್ದೆವಂತಾಂಕ್ ಮಜತ್ ದಿಲ್ಯಾ... ತರ್ ಏಕ್ ಮನಿಸ್ ಜಾವ್ನ್ ಜಿಯೆಲ್ಲಾಕ್ ಆತಾಂ
 ಸುಳೆಂ ಹೆಂಚ್‌ಗಿ...

ತಿ ಬೊಂಗ್ಲಾಚ್ಯಾ ಏಕಾ ಕಾಳೊಕಾಚ್ಯಾ ಕುಡಾಂತ್ ಆಸಾಖಿಯ್... ಭಾಯ್ರ್
 ಏನಾ... ಪೊಸ್ಯಾಚಿ ನ್ಹಂಯ್‌ತರ್‌ಯಿ ಕಟೀನ್ ಪಿಡಾಖಿಯ್... ಕಾತಿಭಿತರ್ ಖೊರೊಜ್
 ಜಾಲ್ಯಾ... ಹಾತಾಕ್ ಮೆಳ್‌ಲೆಂ ಧರ್ನ್ ಸಗ್ಳ್ಯಾ ಆಂಗಾಕ್ ಘಶ್ಟಿತಾಖಿಯ್ ಅನಿ ತೆನ್ನಾಂ...
 ಸುಣ್ಯಾನ್ ಗುಂರ್ಟಿಲ್ಲೆಭಾಶೆನ್ ಆವಾಜ್ ಯೆತಾಖಿಯ್!

ನತಾಲಾಂಚೊ ದೀಸ್ ಉದೆಲಾ...

ದಸೆಂಬ್ರ್ ಮಯ್‌ನೊ ಜಾಲ್ಲ್ಯಾನ್ ಗರ್ಮಿ ವಚೊನ್ ಥಂಡಾಯ್ ಪಡ್ಲ್ಯಾ... ಭಾಯ್ಲ್ಯಾನ್
 ಭುರ್ಗ್ಯಾಂಚೊ ಆವಾಜ್ ಉಣೊ ಜಾಲಾ... ತೆಗಾಂಚಿಂ ಆತಾಂ ಪಾಂಚ್‌ಜಣಾಂ ಭುರ್ಗಿಂ
 ಆಸಾತ್... ನಾತ್ರಾಂ... ಭೋವ್‌ಶಾ ಖೆಳೊನ್ ಆಸಾತ್ ಆಸ್ತಲಿಂ ಯಾ ತಿಚ್ಯಾ ಕುಡಾಂತ್!

ಕಾಲ್ ಪರತ್ ಭುರ್ಗಿಂ ಭಿತರ್ ಆಯಿಲ್ಲಿಂ... ತಾಂಚ್ಯಾ ಭುರ್ಗ್ಯಾಂಕ್ ಘೆವ್ನ್...

“ಆನಾ...” ಪಯ್ಲೊ ಪೂತ್ ಪಿಂರಗ್ಲೊ... ಸುನ್‌ಯಿ ಸಾಂಗಾತಾಚ್ ಆಸ್‌ಲ್ಲಿ. “ತಿ
 ಚಡ್ ತೇಂಪ್ ವಾಂಚ್ಚಿಂ ಲಕ್ಶಣಾಂ ದಿಸಾನಾಂತ್” ತಾಂಣಿ ಮನ್ ಬದ್ಲುಂಚೆಂ ಕಟೀನ್
 ಪ್ರೇತನ್‌ಶೆಂ ಕೆಲ್ಲಿಂ. “ತುಜೊ ಪೂತ್ ಜಾವ್ನ್ ಹಾಂವೆಂ ತುಕಾ ಸಾಂಗ್ಚೆಂ ಹೆಂ ಸಾರ್ಚೆಂವ್ಡಂಯ್
 ಮ್ಹಳ್ಳೆಂಯಿ ಜಾಣಾಂ ಹಾಂವ್” ತೊ ತಗ್ಗಲ್ಲೊ. “ತುವೆಂ ತುಜ್ಯಾ ಪರಿಗತೆಂತ್ ಆಸೊನ್
 ಭುರ್ಗ್ಯಾಂಕ್ ಮಾತ್‌ವ್ಡಂಯ್ ಗಾಂವಾಕ್‌ಯಿ ಜಾಯಿತ್ತೆಂ ಬರೆಂಪಣ್ ಕೆಲಾಂಯ್ ಆನಿ
 ಬರಿ ದೇಕ್ ದೀವ್ನ್ ಏಕ್ ಬರೋ ಮನಿಸ್ ಮ್ಹಳ್ಳೆಂ ನಾಂವ್ ಜೊಡ್ಲಾಂಯ್... ಹಾಂವ್
 ಕಾಂಯ್ಚ್ ಆಶೆನಾ ಆನಾ... ಮಾಂಯ್ ಕಟೀನಾಯೆನ್ ವೊಳ್ವೊಳ್ವಾ... ತಿ ಚಡ್ ದೀಸ್
 ವಾಂಚ್ಚಿನಾ ತೆಂ ಹಾಂವ್ ಜಾಣಾಂ... ಪೂಣ್ ತಾಚೆ ಆದಿಂಚ್ ಏಕ್‌ಪಾವ್ಪಿಂ... ಮಾಘ್
 ಕರ್ ತಿಕಾ”

ತೊ ಥಾಂಬ್ರಾನಾ ದುಸ್ರೊ ಪೂತ್ ಉಲಯಿಲ್ಲೊ ಆಪ್ಲ್ಯಾ ಪತಿಣೆಕ್ ಘೆವ್ನ್...

“ಭೊಗ್ಚಿ ಆನಾ ತಿಕಾ...” ತಾಣೆಂಯಿ ಆಡ್ಲೊಸ್ ಮಾಗ್ಲೊ. “ವರಾಂವರಾಂಮಾಗಿರ್
 ಆಮಿಂ ಮಾಂಯ್ಕ್ ಪಳೆಲೆಂ... ಉಣ್ಯಾರ್‌ಉಣೆಂ ತಿಕಾ ಆಮಿಂ ಪಳೆಲಾಂ ಮ್ಹಳ್ಳಿ ಖುಶಿ
 ಆಮ್ಕಾಂ ಜಾಲಿ ದೆಕುನ್ ತುಂಯಿ ಆನಾ...” ತಾಣೆಂ ವಿನತೆಂವಯ್ ವಿನತ್ಯೊ ಕೆಲ್ಲ್ಯೊ
 “ತಿಕಾ ಮಾಘ್ ಕರ್ನ್ ಸ್ವಿಕಾರ್ ಕರ್”

ತೊ ಥಾಂಬ್ರಾನಾ ಧುವ್ ಉಲಯಿಲ್ಲೆಂ ಜಾಂವ್‌ಯಾಕ್ ಘೆವ್ನ್...

“ಎದೊಳ್ ಜಾಂವ್ವನಾತರ್ಯಿ ಆತಾಂ ನತಾಲ್ ಆಯ್ಲಾಂ ಆನಾ...” ತಾಂಣ್ ವಾಪಾರ್ಲಿಂ ಭೋವ್‌ಶಾ ಭಿರಾಂಕುಳ್ ಹಾತೆರಾಂ ತಿಂ. “ಆದ್ವೆಂತಾಚೊ ಕಾಳ್ ಸಂಪೊನ್ ಆಯ್ಲೊ... ತಿ ಆಪ್ಲೆ ಚೂಕಿ ಒಳ್ಳೊನ್ ತುಜೆಲಾಗಿಂ ಮಾಫಿ ಮಾಗೊಂಕ್ ಪಾಟಿ ಆಯ್ಲೊ... ತಿಕಾ ಭೊಗ್ತಿ ಆನಾ...”

ತೊ ಇಮಾಜೆಭಾಶೆನ್ ಮೊನೊಚ್ ಉರುಲ್ಲೊ...

“ಮಾಂಯ್ಕ್ ಮಾಫ್ ಕರ್ ಆನಾ...” ಏಕಾಚ್‌ಫರಾ ಭುರ್ಗ್ಯಾಂನಿಯಿ ವೆಡೊ ಘಾಲ್ತಾನಾ ತೊ ಘಾಸಾಳ್ಳೊ...

“ನಾಂ!!!” ಪಾಟ್ಲ್ಯಾ ದಿಸಾಂಥಾವ್ನ್ ಪಯ್ಲೆಪಾವ್ತಿಂ ತಾಚ್ಯಾ ತಾಳ್ಯಾಥಾವ್ನ್ ನಿತಳ್ ಉತ್ರಾಂ ಸುಟಿಂ.

“ಕಿತ್ಯಾಕ್ ಆನಾ...” ಏಕಾಚ್‌ಫರಾ ಸರ್ವಾಂನಿ ಮಾನ್ ಬಾಗಾಯಿಲ್ಲೊ.

“ಹಾಂವ್ ಭಾಗೆವಂತ್ ನ್ಹಂಯ್!!!”

ತಿಂ ಪಾಟಿಂ ಪರ್ತಾಲ್ಲಿಂ ಆನಿ ಥಂಯ್‌ಥಾವ್ನ್ ಸುರು ಜಾಲ್ಲೆಂ ನಿಮಾಣೆಂ ಝುಜ್... ಆತಾಂ ಫಳಿತಾಂಶಾಕ್ ರಾಕ್ಲೆಂ.

ನಿಚೆವ್ ಘಟ್ ಜಾವ್ನ್ ಯೆತಾಲೊ... ಪಾಟ್ಲ್ಯಾ ಪಂದ್ರಾ ದಿಸಾಂಥಾವ್ನ್ ತೊ ಕಟೀನ್ ತಾಡ್‌ವೊಡಿಂತ್ ಆಸ್‌ಲ್ಲಾನ್ ಕಾಂಯ್‌ತರ್ಯಿ ಕರ್ನ್ ಘೆತ್ ಯಾ ತಾಕಾ ಕಿತೆಂಯ್ ಜಾಯ್ತ್ ಮ್ಹಳ್ಳ್ಯಾ ಕಾರಣಾಂಕ್ ಲಾಗೊನ್ ಪೂತ್... ಸುನೊಂ... ಧುವ್... ಜಾವಂಯ್ ಆನಿ ನಾತ್ರಾಂಸಯ್ ಚತ್ರಾಯೆನ್ ತಾಚೊ ಪಾರೊತ್‌ಸೊ ಕರ್ತಾಲಿಂ ತೆಂ ತಾಂಣ್ ಪಾರ್ಕಿಲ್ಲೆಂ ದೆಕುನ್ ತೊ ತಾಚ್ಯಾ ಕುಡಾಚ್ಯಾ ಚ್ಯಾರ್ ಒಣ್ಣಿಂಮದೆಂ ಶಿರ್ಕಾಲ್ಲೊ... ಪಂದ್ರಾ ದಿಸಾಂಥಾವ್ನ್ ಚಿಂತ್‌ಲ್ಲೊ ನಿಚೆವ್ ಆತಾಂ ಖಡ್ವಾಭಾಶೆನ್ ಥಿರ್ ಜಾಲೊ...

ಎದೊಳ್ ಆಪುಣ್ ಎಕ್ಲೊಂಚ್ ಆಸ್‌ಲ್ಲೊಂ ಆನಿ ಸರ್ವಾಂ ಮ್ಹಜೊ ಮೋಗ್ ಕರ್ತಾಲಿಂ... ಆನಿ ಆತಾಂ ತಿಯಿ ಆಯ್ಲಾ!

ಭುರ್ಗ್ಯಾಂಕ್ ಮ್ಹಜಿ ಖಿಂತ್‌ನಾ... ತಿಚಿ ಖಿಂತ್ ಲಾಗ್ಲ್ಯಾ... ಆಪ್ಣಾವಯ್ತ್ ರಾಗ್‌ನಾ ಪುಣ್ ತಿಚೆರ್ ಮೋಗ್ ಚಡ್ಲಾ... ಪ್ರಕೃತೆಚೆಂ ನೇಮ್ ತೆಂ... ಎದೊಳ್ ತಾಂಕಾಂ ಮ್ಹಜಿ ಗರ್ಜ್ ಆಸ್‌ಲ್ಲಿ ಆನಿ ಆತಾಂನಾ... ಪಂದ್ರಾದಿಸಾಂ ಆದಿಂ ಮ್ಹಣಾಸರ್ ತಿಂ ಮ್ಹಜೆಲಾಗಿಂ ಉಲಂವ್ಕ್ ಯೆತಾಲಿಂ ಆನಿ ಆತಾಂ ಬೂದ್‌ಬಾಳ್ ದೀಂವ್ಕ್ ಯೆತಾತ್... ನಾತ್ರಾಂಸಯ್ ಎದೊಳ್ ಮ್ಹಜ್ಯಾಚ್ ಕುಡಾಂತ್ ಆಸ್ತಾಲಿಂ... ಆನಿ ಆತಾಂ ತಿಚ್ಯಾ ಕುಡಾಂತ್‌ಚ್ ಆಸ್ತಾತ್!

ಎದೊಳ್ ಹಾಂವ್‌ಮಾತ್ ಜಾಯ್ ಆಸ್‌ಲ್ಲೊಂ ಆನಿ ಆತಾಂ ಸರ್ವಾಂಕ್ ತಿ ಜಾಯ್!

ತಿ ಅವಯ್ ತಾಂಚಿ... ತಿಕಾ ಸಾಂಡುಂಕ್ ತಿಂ ತಯಾರ್‌ನಾಂತ್... ಅಪ್ಪಾಮುಕಾರ್ ಮೊನಿಂ ಜಾಂವ್ಚಿಂ ತಿಂ ಆಪ್ಲಾ ಪಾಟ್ಲ್ಯಾನ್‌ಮಾತ್ ಹಾಸ್ತಾತ್... ಖೆಳ್ವಾತ್ ಆನಿ ಅವಯ್‌ಸಂಗಿಂ ಖುಶಿ ಜೊಡ್ವಾತ್ ತರ್ ಆಪ್ಲೆಂ ಹಾಂಗಾ ಆಸೊಂಕ್‌ನಜೊ... ಏಕ್‌ಚ್ ಹಾಂವ್ ಯಾ ನ್ಹಂಯ್‌ತರ್ ತಿ... ದೊಗಾಂನಿಂಯಿ ಏಕಾ ಪಾಕ್ಯಾಪಂದಾ ಆಸೊಂಕ್ ಹಾದ್‌ನಾ!!!

ಸರ್ವಾಂ ತಿಚೆಂಮಾತ್ ಬರೆಂಪಣ್ ಆಶೆತಾತ್... ತಿಕಾಮಾತ್ ಸಮ್ಜಾತಾತ್... ಭೋವ್‌ಶಾ ಮ್ಹಜಿ ಹಾಂಗಾ ಅನಿಮುಕಾರ್ ಕಸಲಿಯ್ ಗರ್ಜ್‌ನಾ... ಕರ್ಚೆ ಸರ್ವ್ ಕಾಯ್ ಕರ್ನ್ ಮುಗ್ಗಿಲ್ಯಾತ್ ಸಕುನ್‌ಂಚ್ ಜಾವ್ಚೆತ್ ಕೆನ್ನಾಂಯ್ ಮ್ಹಜ್ಯಾ ಆಂಗಾರ್ ಲೊಳ್ಚಿಂ ನಾತ್ರಾಂಯಿ ತಿಕಾಚ್ ಆಶೆತಾತ್... ಏಕ್‌ಚ್ ಹಾಂವೆಂ ಆಸಾಜೆ ನ್ಹಂಯ್‌ತರ್ ತಿಣೆಂ!

ತಾಚೊ ನಿಮಾಣೊ ನಿಚೆವ್ ಬಳಿಶ್ ಜಾಲೊ... ಪೊರಾಂ ಉತರ್ನ್ ವೆತಾಲಿಂ... ತೊ ಸದಾಂಚೆಭಾಶೆನ್ ಮೊನೊ ಜಾವ್ನ್ ಜೆವ್ಲೊ... ಭುರ್ಗ್ಯಾಂನಿ ಉಲಂವ್ಚೆಂ ಆಯ್ಕಾತಾನಾ ತಿಂ ಸರ್ವಾಂ ರಾತಿಂ ನತಾಲಾಂಚ್ಯಾ ಮಿಸಾಕ್ ವೆತಾತ್ ತೆಂ ನಕ್ಳಿ ಜಾಲೆಂ... ನಿಚೆವ್ ಬದ್ಲುಂಕ್ ವೇಳ್‌ನಾ ಬಗಾರ್ ಆಸ್‌ಲ್ಲ್ಯಾಂತ್‌ಚ್ ಕಟೀನ್ ಜಾಯ್ಜೆ...

ಪೊರಾಂ ಸಾಡೆಇಕ್ರಾ ವಾಜ್ಲಿಂ ಆನಿ ಭುರ್ಗಿಂ ಸರ್ವಾಂ ಆಪಾಪ್ಲ್ಯಾ ಭುರ್ಗ್ಯಾಂಸಾಂಗಾತಾ ಇಗರ್ಜೆಕ್ ಭಾಯ್ರ್‌ಚರ್ನ್ ಗೆಲಿಂ...

ತೊ ಉಟ್ಲೊ... ಹಿಂವ್ ಖಾತಾಲೆಂ ದೆಕುನ್ ಏಕ್ ಕಾಂಬೊಳ್ ಆನಿ ಥೊಡೆ ಪಯ್ಲೆ ಫೆವ್ನ್ ಸವ್ಯಾಸ್ ಬೊಂಗ್ಲಾಚೆಂ ಮುಕ್ಲೆಂ ದಾರ್ ಉಗ್ತೆಂ ಕರ್ನ್ ಭಾಯ್ರ್ ಆಯ್ಲೊ... ಖಿಂಯ್ ಮ್ಹಣೊನ್ ಕಳಿತ್‌ನಾ... ವಿಶಾಲ್ ಸಂಸಾರಾಚ್ಯಾ ಅಂದ್ಕಾರಾಂತ್ ತೊ ಸವ್ಯಾಸ್ ಚಲಾಲಾಗ್ಲೊ... ಏಕಾ ದಿಶೆನ್...

ತ್ಯಾಚ್‌ವೆಳಾರ್... ತ್ಯಾಚ್ ಬೊಂಗ್ಲಾಚೆಂ... ಪಾಟ್ಲೆಂ ದಾರ್‌ಯಿ ಉಗ್ತೆಂ ಜಾವ್ನ್ ಅನ್‌ಏಕ್ ಜೊಡಿ ಪಾಂಯ್ ಸವ್ಯಾಸ್ ಆನಿ ಸವ್ಯಾಸ್ ಉಳ್ವಾ ದಿಶೆನ್ ಚಲೊನ್ ಕಾಳೊಕಾಂತ್ ಕರ್ಲೊನ್ ಆಸಾತ್ ತೆಂ ತಾಕಾ ಕಳ್ಳೆಂಚ್‌ನಾ!!!

* * * * *

ತೊ ಸವ್ಯಾಸ್ ಬಸ್ಸಾಧಳಾಕುಶಿನ್ ಚಲಾಲಾಗ್ಲೊ... ಖಿಂಯ್ ಮ್ಹಳ್ಳಿ ದಿಶಾನಾ... ರಾತ್ ಫಾಲೆಂ ಕರುಂಕ್ ಉಣ್ಣಾರ್‌ಉಣೆಂ ಮಾತ್‌ಯಾವಯ್ರ್ ಏಕ್ ಪಾಕೆಂ ಜಾಯ್ ಆಸ್‌ಲ್ಲೆಂ... ತೊ ಬಸ್ಸಾಧಳಾಕ್ ಪಾವ್ಲೊ ಆನಿ ಥಂಯ್ ರಸ್ತಾಚ್ಯಾ ದಿವ್ಯಾಚ್ಯಾ ಉಜ್ವಾಡಾಂತ್ ದಿವ್ಯಾಚ್ಯಾ ಖಾಂಬ್‌ಯಾಮುಳಾಂತ್ ಕೋಣ್‌ಗಿ ನಿರೊನ್ ಆಸ್‌ಲ್ಲೆಂ ಪಳೆವ್ನ್ ತೊ



ಲಾಗಿಂ ಗೆಲೊ.

ಏಕ್ ಆವಯ್ ಹಿಂವಾನ್ ಆಂಕುಡ್ಬಾಲಿ... ಮನ್ಶಾಪಣ್ ಜಾಗೆಂ ಜಾಲೆಂ ದೆಕುನ್ ಹಳ್ಳಾರ್ ತಾಂಣೆ ತಿಚ್ಯಾ ತೊಂಡಾವಯ್ಲೆಂ ವಸ್ತುರ್ ದೆಗೆಕ್ ಚರಯ್ಲೆಂ...

“ನತಾಲ್!!!” ಕಳಿತ್‌ನಾಸ್ತಾನಾಂಚ್ ತಾಚ್ಯಾ ವೊಂಟಾಂಮಧ್ಲ್ಯಾನ್ ಏಕ್ ಉದ್ಗಾರ್ ಉಸಾಳೊ... ಖಂಯ್‌ಗಿ ತುಟೊನ್ ಗೆಲ್ಲಿ ಏಕಾಮೆಕಾ ಜೊಡ್‌ಲ್ಲಿ ಸಕತ್... ಥೊಡ್ಯಾ ಘಡ್‌ಯಾಂಕ್ ವೀಜ್ ಮಾರ್‌ಲ್ಲೆಭಾಶೆನ್ ತಟಾಕ್ ಜಾಲ್ಲ್ಯಾ ತಾಕಾ ಮಾಗಿರ್‌ಯಿ ಕಿತೆಂ ಕರ್ಚೆಂ ಸಮ್ಜಾಲೆಂನಾತರ್‌ಯಿ ಹಳ್ಳಾರ್ ಬಾಗೊನ್ ತಾಂಣೆ ತಿಕಾ ಬಾವ್ಳ್ಯಾಂನಿ ಉಕಲ್ಲೆಂ...

ತ್ಯಾಚ್‌ಫರಾ ಸಂಸಾರ್ ಜಾಗೊ ಜಾಲೊ... ಪಯ್ಲಿಲ್ಯಾ ಇಗರ್ಜೆಚ್ಯಾ ತೊರಿರ್ ಘಾಂಟಿ ವ್ಹಾಜ್ಲೊ ಆನಿ ಖಿಜ್ಣೆ ಪುಟ್ಲೆ... ತ್ಯಾ ಭಿರಾಂಕುಳ್ ಆವಾಜಾಸಂಗಿಂ ಏಕ್ ಜಗ್ಗಾಣೆಂ ಮಾರ್ಲೆಂ ಆನಿ ಪಾಟಾಪಾಟ್ ದಳ್ಬಾರಾಂಚ್ಯಾ ದಳ್ಬಾರಾಂಕ್ ಮಿಕ್ವೊನ್ ವಾಜ್ಲೆಂ ಗಾಯಾನ್...


ಮಯ್‌ಮಾ ದೆವಾಕ್ ಊಂಚ್ ಸರ್ಗಿಂ

ಆನಿ ಶಾಂತಿ ತಾಚ್ಯಾ ಇಶ್ಟಾಂಕ್ ಸಂಸಾರಿಂ...

ಆಂಗಾಂತ್ಲೆಂ ಸಗ್ಳೆಂ ಬಳ್ ಬಾವ್ಳ್ಯಾಂನಿ ಜಮೊ ಜಾತಾನಾ ತಾಚಿ ವೇಂಗ್ ಆಡ್ಬಾಲಿ ಆನಿ ದೊಳ್‌ಯಾಂತ್ಲೆಂ ಏಕ್ ದೂಕ್ ಜಿವೆಂ ಜಾವ್ನ್ ತಾಚ್ಯಾ ಬಾವ್ಳ್ಯಾಂನಿ ಆಸ್‌ಲ್ಲಾ ತಿಚ್ಯಾ ಗಾಲಾಂವಯ್ತ್ ಪಡ್ಲೆಂ... ಉದ್ಕಾಚ್ಯಾ ಉಮ್ಯಾಕ್ ಜಿವಿ ಜಾಲ್ಲಿ ತಿಚಿ ಮಿರೆಲ್ಲಿ ಕಾತ್ ಘಡ್‌ಯೆನ್ ಸಡಿಳ್ ಜಾತಾನಾ...

ಗಾಯಾನ್ ವಾಳೊನ್‌ಂಚ್ ಆಸ್‌ಲ್ಲೆಂ ಆನಿ ತಿಕಾ ಉಕಲ್ನ್ ಘೆವ್ನ್ ತೊ ಚಲಾಲಾಗ್ಲೊ... ಏಕಾ ದಿಶೆನ್...

ದೊಗಾಂನಿಯಿ ಭಾಯ್ರ್ ಯೆತಾನಾ ಉಗ್ತಿಂ ಸೊಡ್‌ಲ್ಲಿಂ ಬೊಂಗ್ಲಾಚಿಂ ದೊನ್‌ಯಿ ದಾರಾಂ ಜರೂರ್ ಅಜೂನ್‌ಯಿ ಉಗ್ತಿಂಚ್ ಆಸ್‌ಲ್ಲಿಂ!



ಧುರಿ

ಸಿಮ್ಲಾ...

ಚರೋನ್ ವೆಚ್ಯಾ ದಿವ್ಡಾಭಾಶೆನ್ ದಿಸ್ತ್ಯಾ ರಸ್ತ್ಯಾರ್ ಕಾರ್ ಸವ್ಯಾಸಾಯೆನ್ ಚಲ್ತಾಲೆಂ...
ವೊರಾಂ ಸಾಕಾಳಿಂಚಿಂ ಸ ಜಾತಾಲಿಂ... ಮೊಳಾಬ್ ನಿತಳ್ ಆಸ್‌ಲ್ಲೆಂ...
ದೊಂಗ್ರಾಂಇಡ್ಯಾಂತ್ಲ್ಯಾನ್ ಸುರ್‌ಯೊ ಜಲ್ಮೊನ್ ಎದೊಳ್‌ಚ್ ರಚ್ಕೆಚಿ ಸೊಭಾಯ್
ದಾಕಯ್‌ತಾಲೊ... ಅಂತ್ರಳಾಕ್ ತೆಂಕ್ಚೆ ದೊಂಗೊರ್... ಪಾತಾಳಾಕ್ ಶೆವ್ಪಾಲ್ಲಿಂ ಫಾಲ್ಕಿಂ...
ಮುಳಾಂತ್ ವಾಳ್ವಿ ನಂಯ್... ಸರ್ವ್ ಪಾಚ್ಚೆಂಪಾಚ್ಚೆಂ ಆನಿ ಥಂಯ್ ಹಾಂಗಾ ಪಾಚ್ಚೆಂ
ಧಾಂಪುಂಕ್ ಉಡ್ಡಾತಾ ತಶೆಂ ದಿಸ್ಚೆಂ ಬರಫ್... ದೊಂಗ್ರಾಂಕ್ ಫಾಲ್ಪೊಂಚಿಭಾಶೆನ್
ರಾವ್‌ಲ್ಲಿಂ ಮೊಡಾಂ ಖಿಂಚ್ಯಾಗಿ ಕಲಾಕರಾಚ್ಯಾ ಸರ್ಗಾಚ್ಯಾ ಪಿಂತುರಾಭಾಶೆನ್ ದಿಸ್ತಾಲಿಂ...

ನಿವೇದಿತಾ ಕಿತ್ಯಾಕ್ ಪರತ್ ಸಿಮ್ಲಾ ಪಳೆಂವ್ಕ್ ಆಶೆತಾ... ಸವಾಲಾಕ್ ಜಾಪ್ ಜಶಿ
ಸೊಭ್ತಾಲೆಂ ಸಿಮ್ಲಾ... ತವಳ್‌ಚ್ ಕಟೀನ್ ಹಿಂವ್ ಉಣೆಂ ಜಾವ್ನ್ ಯೆತಾಲೆಂ ಆನಿ

ಧುರಿ ಮಾಯಾಗ್ ಜಾತಾಲಿ ದೆಕುನ್ ಸುಡ್ನುಡೀತ್ ಜಾಲ್ಲ್ಯಾ ಸಾಯ್ಮನಾನ್ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ. ಧುರಿ ಉಣಿ ಜಾಂವ್ಕ್‌ಚ್ ರಾಕ್ತಾಲೊ ತೊ... ಹ್ಯಾಪಾವ್ಪಿಂ ಸಗ್ಳೆಂ ಸಿಮ್ಲಾ ಭೊಂವಾಜೆ...

ಕಾರಾಚ್ಯಾ ಚಾಲಕಾನ್ ಭೋವ್ ಚತ್ರಾಯೆನ್ ಗುಂವ್ಚಿ ಮೊಡ್ಬಾನಾ ಸಾಯ್ಮನಾನ್ ಗುಂವೊನ್ ಆಪ್ಲ್ಯಾ ಪತೀಣೆಕ್ ಪಳೆಲೆಂ ಆನಿ ತಿಣೆಂ ಸವಯೆನ್ ಜಶೆಂ ಏಕ್ ಅಮ್ರುಕೊ ಹಾಸೊ ಪಾಟಯ್ಲೊ. ಸಾಯ್ಮನಾಚಿ ದೀಶ್ಚ್ ಸವ್ಯಾಸ್ ತಿಚ್ಯಾ ಭರ್‌ಲ್ಲಾ ಕುಸಿವಯ್ತ್ ಗೆಲಿ... ಎದೊಳ್‌ಚ್ ಸಾತ್‌ಮಯ್‌ನೆ ಭರ್‌ಲ್ಲೆ. ಏಕಾ ಮಯ್ಪಾಸಾಚ್ಯಾ ದಿಶ್ಚಿಂಸಂಗಿಂ ತೊ ಭಾಯ್ಲ್ಯಾನ್ ದಿಶ್ಚಿ ಸೊಭಾಯ್ ಪಳೆತ್ ಉದೆವ್ನ್ ಯೆಂವ್ಚ್ಯಾ ಸುರ್‌ಯಾಚ್ಯಾ ಕಿರ್ಣಾಂಸಂಗಿಂ ಖೆಳೊಂಕ್‌ಪಡ್ಲೊ ಆನಿ ಪಾಚ್ವ್ಯಾ ಸೊಭಾಯೆಂತ್ ಬುಡ್ಲೊ.

ನಿವೇದಿತಾಸಂಗಿಂ ತಾಚೆಂ ಲಗಿನ್ ಜಾವ್ನ್ ತೀನ್ ವರ್ಸಾಂ ಸಂಪ್‌ಲ್ಲಿಂ ಆನಿ ತಾಂಚ್ಯಾ ಮೊಗಾಚೆಂ ಪಯ್ಲೆಂ ಇನಾಮ್ ಯಾ ಫಳಿತಾಂತ್ ದೋನ್ ಮಯ್‌ನ್ಯಾಂನಿ ಯೇಂವ್ಕ್ ಆಸ್‌ಲ್ಲೆಂ. ಜರ್ ಕೊಣ್‌ಯಿ ಫೊವ್‌ಬಾಯ್ಲಾಂನಿ ಕಶೆಂ ಆಸಾಚೆ ಯಾ ಜಿಯೆಜೆ ಮ್ಹಣ್ ವಿಚಾರಿತ್ ತರ್ ತೆಂ ಜೊಡೆಂ ಜಾಪ್ ದೀಂವ್ಕ್ ಸಕ್ತಾಲೆಂ. ದಿಲ್ಲಿಂತ್ ಏಕಾ ಫಾಮಾದ್ ಕೊಲೆಜಿಂತ್ ಮೆಸ್ತ್ರಿ ಜಾವ್ನ್ ಕಾಮ್ ಕರ್ಚೊ ವಿಶಾಲ್ ಚಿಂತ್ಪಾಚೊ ಸಾಯ್ಮನ್ ಏಕ್ ಆದರ್ಶ್ ಪತಿ ತರ್ ಥಂಯ್ಚ್ ಸರ್ಕಾರಿ ದಪ್ತರಾಂತ್ ವಾವುರ್ಚೆಂ ನಿವೇದಿತಾ ತಾಚಿ ಪತೀಣ್ ಜಾಲ್ಲೆಂ. ತಾಂಕಾಂ ಕಾಜಾರಿ ಜಿವಿತ್ ಕೆನ್ನಾಂಯ್ ಭೊರೊ ಜಾಲ್ಲೆಂನಾ... ಪಯ್ಲ್ಯಾ ದೋನ್‌ವರ್ಸಾಂನಿ ಭುರ್ಗಿನಾಕಾತ್ ಮ್ಹಣೊನ್ ಪಾಟಿಂ ಫಾಲ್ಲ್ಯಾ ತಾಂಣಿ ಜಿವಿತಾಂತ್ ನವಿ ಮೋಡ್ ಜಾವ್ನ್ ತಾಕಾ ತಯಾರಾಯ್ ಕರ್ನ್ ಜಾಲ್ಲಿ ಆನಿ ನಿವೇದಿತಾ ಅವಯ್ ಜಾಂವ್ಚ್ಯಾಕ್ ರಾಕ್ತಾಲೆಂ. ತೀನ್‌ವರ್ಸಾಂ ಆದಿಂ ಹನಿಮುನಾಕ್ ತಿಂ ಸಿಮ್ಲಾಚ್ ಆಯಿಲ್ಲಿಂ ಆನಿ ನಿವೇದಿತಾನ್ ಪರತ್ ಏಕ್‌ಪಾವ್ಪಿಂ ಥಂಯ್ಚ್ ವೆಚಿ ಆಶಾ ಉಚಾರ್‌ಲ್ಲಾನ್ ಸಾಯ್ಮನಾನ್ ಭೋವ್ ವ್ಹಡಾ ಖುಶೆನ್‌ಂಚ್ ತಾಕಾ ಕಬ್ಲಾತ್ ದಿಲ್ಲಿ... ಕಟೀನ್ ಹಿಂವೆಚೊ ಆನಿ ಧುರಿಯೆಚೊ ಕಾಳ್ ಸಂಪೊಂಕ್ ರಾಕ್ತಾಲೊ ತೊ. ಸಾತ್‌ಮಯ್‌ನೆ ಭರ್ಲ್ಯಾ ಮಾಗಿರ್ ನಿವೇದಿತಾಕ್ ತಿಲ್ಲೆಂ ಲಾಂಬಾಯೆಚೆಂ ಪಯ್ಲ್ಯಾ ಸುರಕ್ಶಿತ್‌ವ್ತಂಯ್ ಮ್ಹಳೆಂ ಜಾಣಾಂ ಆಸ್ಲ್ಯಾರ್‌ಯಿ ಆಪುಣ್ ತಾಕಾ ಸಾಂಬಾಳ್ತೊಂ ಮ್ಹಳ್ಳೊ ಭರ್ವಸೊ ಆಸ್‌ಲ್ಲಾನ್ ತಾಂಕಾಂ ಫಿರ್‌ಯಿನಾತ್‌ಲ್ಲೆ. ವಿಮಾನಾಥಳಾಥಾವ್ನ್ ಭಾಯ್ರ್ ಯೆತಾನಾ ಹೊಟೆಲಾಚೆಂ ಕಾರ್ ತಾಂಕಾಂ ರಾಕ್ತಾಲೆಂ.

ಸಾಯ್ಮನಾನ್ ಪರತ್ ಏಕ್‌ಪಾವ್ಪಿಂ ನಿವೇದಿತಾಕ್ ಪಳೆಲೆಂ ಪೂಣ್ ತೆಂಯಿ ರಚ್ಚೆಚ್ಯಾ

ಸೊಬಾಯೆಮಧೆಂ ಕಿತೆಂಗಿ ಸೊಧ್ತಾ ತಶೆಂ ಭೊಗ್ತಾನಾ ತೊ ಬಸ್ಕೆವಯ್ರಚ್ ನಿಸರ್ಲೊ...
ಸ್ಯಾಚ್‌ವೆಳಾರ್ ಕಾರ್ ಥಾಂಚ್ಲೆಂ.

ಹೊಟೆಲ್ ಪೆಂಟಗೊನ್!

ಸಾಯ್ನ್ ಕಾರಾಂತ್ಲೊ ದೆಂವ್ಲೊ ಆನಿ ಸಾಂಗಾತಾಚ್ ನಿವೇದಿತಾಯಿ... ಸಾಯ್ನನಾನ್
ತುರಂತ್ ಆಪ್ಲ್ಯಾ ಖಾಂದ್‌ಯಾವಯ್ಲೆಂ ದಾಟ್ ವಸ್ತುರ್ ಕಾಡ್ನ್ ನಿವೇದಿತಾಕ್ ರೆವ್ಡಾಯ್ಲೆಂ.
ಕೊಗಾಂಯಿ ದಾರಾಕುಶಿನ್ ಚಲಾಲಾಗ್ಲಿಂ...

“ಒಹ್... ನೊ!” ತ್ಯಾಚ್‌ಫರಾ ದಾರಾಂತ್ಲ್ಯಾನ್ ಭಾಯ್ರ್ ಯೆಂವ್ಚಿ ಏಕ್ ಸೊಭಿತ್
ತಲಿ ಕಿತೆಂ ಜಾಲೆಂ ಮ್ಹಳ್ಳೆಂ ಕಳ್ಳೆಭಿತರ್ ಸಾಯ್ನನಾಕ್ ಆಪ್ವಾಲಿ ಆನಿ ಲಕ್ಷಿ. ತುರಂತ್
ಸಾಯ್ನನಾನ್ ತಿಕಾ ಆರಾಯ್ಲೆಂ ಆನಿ ಪಡಾನಾತ್‌ಲ್ಲೆಭಾಶೆನ್ ಸಾಂಬಾಳ್ಲೆಂ. ಥಿರಾರ್
ಆಯಿಲ್ಲಿ ತಿ ಸಾರ್ಕಿ ಉಬಿ ಜಾತಾನಾ ಸಾಯ್ನನಾನ್ ತಿಕಾ ಪಳೆಲೆಂ ಆನಿ ತಿಣೆಂ ತಾಕಾ!
ಸಾಯ್ನನಾಚ್ಯಾ ಕಪಾಲಾರ್ ಹಾರಿಂಹಾರಿಂನಿ ಮಿರ್‌ಯೊ ಉದೆಲ್ಯೊ.

“ಸಾಯ್ನ್!” ತಿಚೆ ದೊಳೆ ಅಶೀರ್ ಜಾಲೆ.

“ಶೀತಲ್!” ಅಪಾಪಿಂಚ್ ಸಾಯ್ನನಾಚೊ ಹಾತ್ ತಾಚ್ಯಾ ಹಾತಾಕ್ ಸಾಸ್ವಾಲೊ
ಪೂಣ್ ತ್ರಾಸ್ ಜಾಲೆನಾಂತ್... ಶೀತಲಾಚೊ ಮೋವ್ ಹಾತ್ ಹಾತಾಂತ್ ಸಲೀಸಾಯೆನ್
ಮೆಳ್ಳೊ. “ತುಂ ಹಾಂಗಾ...” ಸಾಯ್ನನಾಚ್ಯಾ ತಾಳ್ಯಾಚಿ ಉಂಚಾಯ್ ಉಣಿ ಆಸ್‌ಲ್ಲಿತರ್‌ಯಿ
ತಾಂತುಂ ವಿಸ್ಮಿತ್‌ಕಾಯ್ ದಿಸ್ಲಿ.

“ಚ್ಯಾರ್ ಮಯ್‌ನ್ಯಾಂಖಾತಿರ್ ಕೊಡ್‌ಯಾಳ್‌ಥಾವ್ನ್ ವರ್ಗ್ ಜಾಲ್ಲೊ” ಶೀತಲಾನ್
ತಾಚೊ ಹಾತ್ ಥಾಂಚ್ಲೊ. “ಪೂಣ್ ತುಂ ಕಸೊ ಹಾಂಗಾ...”

“ದುಸ್ರೆಂ ಹನಿಮೂನ್!” ಸಾಯ್ನ್ ಹಾಸ್ಲೊ.

“ಪತೀಣ್?” ಆಸ್ಚೊ ಉಡಯಿತ್ ಶೀತಲಾನ್ ನಿವೇದಿತಾಕ್ ಪಳೆಲೆಂ ಆನಿ ತ್ಯಾಚ್‌ಫರಾ
ಖಂಯ್‌ಗಿ ಏಕಾ ಆಯಾಮಾಂತ್ ಕರ್ಗಲ್ಲೊ ಸಾಯ್ನ್ ಉಡೊನ್‌ಪಡ್ಲೊ. ತುರಂತ್
ತೊ ನಿವೇದಿತಾಕುಶಿನ್ ಗುಂವ್ಲೊ ಆನಿ ತಾಂಕಾಂ ಎಕಾಮೆಕಾ ಒಳೊಕ್ ಕರ್ನ್ ದಿಲಿ.

“ಮೇಡಮ್...” ಬಗ್ಗೆಥಾವ್ನ್ ಆವಾಜ್ ಆಯ್ಕಲ್ಲೊ ಪಳೆವ್ನ್ ಶೀತಲ್ ತ್ಯಾಕುಶಿನ್
ಗುಂವ್ಲೆಂ. “ಸರ್ವ್ ತಯಾರ್ ಆಸಾ”.

“ಸಾಯ್ನ್...” ಶೀತಲ್ ಬಾವ್ಲೆಂ. “ಹಾಂವ್ ಆತಾಂ ಕೊಡ್‌ಯಾಳ್ ಭಾಯ್ರ್‌ಚರ್ಲಿಂ...
ದೆಕುನ್‌ಂಚ್ ಆಮ್ಕೊರಾನ್ ಭಾಯ್ರ್ ಯೆತಾಲಿಂ. ಕಿತೆಂಯಿ ಜಾಂವ್” ತಾಣೆ ನಿವೇದಿತಾಕ್
ಪಳೆಲೆಂ. “ಸಾಯ್ನನಾತಸಲೊ ಪತಿ ಕಾಂಯ್ ಲಾಕಾಂತ್ ಎಕಾ ಚಲಿಯೆಕ್ ಮೆಳಾತ್...”

ಏಕ್‌ದಮ್ ನಶೀಬ್‌ವಂತ್ ತುಂ... ಚತ್ರಾಯೆನ್ ಸಾಂಬಾಳ್ ಹಾಕಾ" ತೆಂ ಹಾಸ್ಲೆಂ.

"ನಿವೇದಿತಾನ್‌ಯಿ ಮ್ಹಾಕಾ ಕಾಂಯ್ ಉಣೆಂ ಕರುಂಕ್‌ನಾ ಶೀತಲ್..." ಸಾಯ್ಮನಾನ್ ಪತೀಣೆಚ್ಯಾ ಗಳ್ಯಾಭಂವ್ತಿಂ ಹಾತ್ ರೆವ್ಡಾಯ್ಲೆ. "ಹಾಚೆತಸಲಿ ಪತೀಣ್ ಮೆಳಾಚೆತರ್‌ಯಿ ಚಲ್‌ಯಾಂನಿ ಜಲ್ಮಾಂವಯ್ ಜಲ್ಮ್ ಜೊಡೆಜೆ."

ಕಾರಾಚೊ ಆವಾಜ್ ಆಯ್ಕೊನ್ ಉಡೊನ್‌ಪಡ್ಲೆಂ ಶೀತಲ್.

"ಮ್ಹಾಕಾ ತಡವ್ ಜಾತಾ..." ತೆಂ ಹಾಸ್ಲೆಂ. "ವೆಗಿಂಚ್ ಯೆಂವ್ಚ್ಯಾ ತುಮ್ಚ್ಯಾ ಬಾಳಾಕ್ ಮ್ಹಜೆಯಿ ರೆಕಾರ್ಡ್ ಪಾಟಯಾ" ತಾಂಣೆ ನಿವೇದಿತಾಚ್ಯಾ ಕುಸಿವಯ್ ದೀಶ್ಪ್ ಜೊಕ್ಲಿ. "ಆನಿ ಸಾಯ್ಮನ್..." ತಾಂಣೆ ಪರತ್ ಸಾಯ್ಮನಾಚೊ ಹಾತ್ ಧಾಂಚ್ಲೊ. "ಕೊಡ್‌ಯಾಳ್ ಆಯ್ಲೊಯ್ ತರ್ ಮ್ಹಾಕಾ ವಿಸರ್ನಾಕಾ... ಹಾಂಗಾ ಯೇ" ತಾಂಣೆ ಬಳಾನ್ ತಾಚೊ ಹಾತ್ ಧರ್ನ್ ಪಯ್ಸ್ ಕಾರಾಲಾಗಿಂ ವೋಡ್ನ್ ಫೆಲೊ.

ನಿವೇದಿತಾಚಿಂ ದಾಡಾಮಾಂ ಅಡ್ವಾಲಿಂ... ಮಾತ್ಲೆಂ ಹಿಂವ್‌ಯಿ ಖಾತಾಲೆಂ ಜಾಲ್ಲ್ಯಾನ್ ತಾಂಣೆ ದಾಂತ್ ಚಾಬೊನ್ ಧರ್ಲೆ. ಸಾತ್‌ವಾರಿಂ ಪಯ್ಸ್ ಕಾರಾಲಾಗಿಂ ಆಸ್‌ಲ್ಲ್ಯಾ ಶೀತಲಾನ್ ಸಾಯ್ಮನಾಚ್ಯಾ ಕಾನಾಂನಿ ಕಿತೆಂಗಿ ಸಾಂಗ್ಲೆಂ ಆನಿ ಸಾಯ್ಮನ್ ವ್ಹಡಾ ಆವಾಜಾನ್ ಹಾಸ್ಲೊ!

ತೊಯಿ ಹಾಸ್ತಾಲೊ ಆನಿ ಶೀತಲ್‌ಯಿ ತಾಚೆಸಂಗಿಂ ಪೊಟಾಕ್ ಹಾತ್ ಧರ್ನ್ ಹಾಸ್ತಾಲೆಂ... ತಿಂ ಫಕತ್ ತೀನ್ ಮಿನುಟಾಂ... ಕಾಬಾರ್ ಜಾಲ್ಲಿಂಚ್ ಶೀತಲ್ ತಾಕಾ ಏಕ್‌ಪಾವ್ತಿಂ ಪೊಟ್ಲನ್ ಧರ್ನ್ ಗಾಲಾಂಕ್ ಗಾಲ್ ಘಶ್ಟುನ್ ಕಾರಾರ್ ಬಸೊನ್ ಮಾಯಾಗ್ ಜಾಲೆಂತರ್‌ಯಿ ಗಂಭೀರ್ ಸ್ವಭಾವಾಚೊ ಸಾಯ್ಮನ್ ಮಾಗಿರ್‌ಯಿ ಹಾಸ್ತಾಲೊ... ತೆಂ ನಿವೇದಿತಾನ್ ಪಳೆಲೆಂ!

ಹಾಸೊನ್ ಥಕ್‌ಲ್ಲೊ ಸಾಯ್ಮನ್ ಪಾಟಿಂ ಗುಂವ್ಲೊ ಪೂಣ್ ತಾಕಾ ನಿವೇದಿತಾ ದಿಸ್ಲೆಂನಾ. ತಾಕಾ ಸೊಧ್ತಾನಾ ತೆಂ ಪಯ್ಸ್ ಏಕಾ ರುಕಾಲಾಗಿಂ ಆಪ್ಣಾಕ್ ಪಾಟ್ ಕರ್ನ್ ರಾವ್‌ಲೆಂ ದಿಸ್ಲೆಂ.

ತೊ ಲಾಗಿಂ ಗೆಲೊ ಆನಿ ತಾಕಾ ಫೆವ್ನ್ ಭಿತರ್ ಚರ್ದೊ. ಕೂಡ್ ಪಯ್ಲೆಂಚ್ ಅಮಾನತ್ ಕರ್ನ್ ದವರ್‌ಲ್ಲಾನ್ ಕಸಲೆಯ್ ತ್ರಾಸ್ ಜಾಲೆನಾಂತ್. ತೊ ನಿವೇದಿತಾಸಂಗಿಂ ಕುಡಾಂತ್ ರಿಗ್ಲೊ. ಎಕ್ಸುರೆಂ ಹವ್ಯಾನಿಯಂತ್ರಿತ್ ಕೂಡ್ ಆನಿ ಏಕ್ ನ್ಹಣಿತರ್‌ಯಿ ಸೊಭಿತ್ ರಿತಿನ್ ಮಾಂಡ್‌ಲ್ಲೆಂ ಪಳೆತಾನಾ ಪರತ್ ತಾಚ್ಯಾ ಪೊಂಟಾಂನಿ ಹಾಸೊ ಉದೆಲ್ಲೊ.

“ಕಾಂಯ್ ತ್ರಾಸ್ ಜಾತಾತ್‌ಗಿ...” ನಿವೇದಿತಾಚಿ ಚತ್ರಾಯ್ ಪಯ್ಲಿ ಜಾಲ್ಲ್ಯಾನ್ ಸಳ್ವಾರ್ ಪಿಂರಗ್ಲೊ ತೊ ಪೂಣ್ ನಿವೇದಿತಾಚಿ ಜಾಪ್‌ನಾತ್‌ಲ್ಲ್ಯಾನ್ ತಾಚೆಕುಶಿನ್ ಸುಂವ್ಲೊ. “ಕಾಂಯ್ ಚಡ್‌ಉಣೆಂ...” ತೊ ಪರತ್ ಪುಮಾರ್ಲೊ ಪೂಣ್ ನಿವೇದಿತಾನ್ ತೆನ್ನಾಂಯ್ ಜಾಪ್ ದಿಲಿನಾ. “ನಿವೇದಿತಾ...” ತೊ ಪುಸ್ಪುಸ್ಲೊ. “ತುಂ ಸಾರ್ಕೆಂ ಆಸಾಯ್‌ಮೊ?”

ವಿಪರ್‌ಯಾಸ್ ಜಾವ್ನ್ ನಿವೇದಿತಾನ್ ತೊಂಡ್ ಮೊಡ್ಲೆಂ.

“ಕಿತೆಂ ಜಾಲೆಂ...” ಸಾಯ್ತ್‌ನ್ ಗುಸ್ಪೊಡ್ಲೊ. “ಆತ್ರಾಂ ಮ್ಹಣಾಸರ್ ಸಾರ್ಕೆಂ ಆಸ್‌ಲ್ಲೆಂಯ್ ತುಂ... ಆತಾಂ ಕಿತೆಂ ಜಾಲೆಂ...” ತಾಚೆ ಪುಗ್‌ಲೆ ಗಾಲ್ ಯಾ ಭಿಜ್‌ಲೆ ದೊಳೆ ತಾಕಾ ಕಾಂಯ್ ನವೆನ್ವಂಯ್. ಹಜಾರ್‌ಪಾವ್ಪಿ ತಾಂಣೆ ತೆಂ ಪಳೆಲ್ಲೆಂ ಆನಿ ಭೊಗ್‌ಲ್ಲೆಂ. ಮಾಗಿರ್ ಸಮಾದಾನ್ ಕರ್ತಾನಾ ಥೊಡ್ಯಾಚ್ ವೆಳಾನ್ ತೆಂ ಪರತ್ ಸಾರ್ಕೆಂ ಜಾತಾಲೆಂ ಪೂಣ್ ತೆಂ ಸಾರ್ಕೆಂ ಕರಿಜೆ ತರ್ ತಾಚ್ಯಾ ಪುಗ್ಲ್ಯಾ ಗಾಲಾಂಚೆಂ ಆನಿ ಭಿಜ್ಲ್ಯಾ ದೊಳೆಯಾಂಚೆಂ ಕಾರಣ್ ಸೊಧಿಜೆ ಪಡ್ತಾಲೆಂ... ತೊ ತೆಂಚ್ ಸೊಧುಂಕ್‌ಪಡ್ಲೊ ಪೂಣ್ ಕಾರಣ್‌ಮಾತ್ ಸುಸ್ತಾಲೆಂಚ್‌ನಾ.

“ಮ್ಹಾಕಾ ಕಾಂಯ್ ಜಾಂವ್ಕಾನ್” ವಿಪರ್‌ಯಾಸ್ ನಿವೇದಿತಾನ್ ತೊಂಡ್ ಮೊಡ್ಲೆಂ. ಆನಿ ತಾಕಾ ಪಾಟ್ ಕರ್ನ್ ಬಸ್ಲೆಂ.

ಸಾಯ್ತ್‌ನ್ ಕಾಂಯ್ ಸಮಾಜಾನಾಸ್ತಾನಾ ಖಾಟ್‌ಯತ್ ಕುಸ್ಕಾಲೊ. ನಿವೇದಿತಾಚೆ ಪುಗ್‌ಲೆ ಗಾಲ್ ಯಾ ಭಿಜ್‌ಲೆ ದೊಳೆ ತಾಕಾ ಕಾಂಯ್ ನವೆನ್ವಂಯ್. ಹಜಾರ್‌ಪಾವ್ಪಿ ತಾಂಣೆ ತೆಂ ಪಳೆಲ್ಲೆಂ ಆನಿ ಭೊಗ್‌ಲ್ಲೆಂ. ಮಾಗಿರ್ ಸಮಾದಾನ್ ಕರ್ತಾನಾ ಥೊಡ್ಯಾಚ್ ವೆಳಾನ್ ತೆಂ ಪರತ್ ಸಾರ್ಕೆಂ ಜಾತಾಲೆಂ ಪೂಣ್ ತೆಂ ಸಾರ್ಕೆಂ ಕರಿಜೆ ತರ್ ತಾಚ್ಯಾ ಪುಗ್ಲ್ಯಾ ಗಾಲಾಂಚೆಂ ಆನಿ ಭಿಜ್ಲ್ಯಾ ದೊಳೆಯಾಂಚೆಂ ಕಾರಣ್ ಸೊಧಿಜೆ ಪಡ್ತಾಲೆಂ... ತೊ ತೆಂಚ್ ಸೊಧುಂಕ್‌ಪಡ್ಲೊ ಪೂಣ್ ಕಾರಣ್‌ಮಾತ್ ಸುಸ್ತಾಲೆಂಚ್‌ನಾ.

ತೊ ಥೊಡೊ ವೇಳ್ ರಾಕ್ಲೊ. ಥೊಡೆ ಪಾವ್ಪಿ ತಶೆಂಯ್ ಜಾತಾಲೆಂ... ಕಾರಣ್ ಮೆಳಾನಾತ್ಲ್ಯಾರ್ ತೊ ಮಾತ್ಲೊ ವೇಳ್ ಮೊನೊ ಜಾವ್ನ್ ಬಸ್ತಾಲೊ ಆನಿ ಆಪ್ಣಾಯಿತ್ಲ್ಯಾಕ್ ಸಮಾದಾನ್ ಜಾಲ್ಲೆಂ ತೆಂಚ್ ಯೇವ್ನ್ ತಾಚ್ಯಾ ಬಗ್ಲೆಕ್ ಬಸೊನ್ ಯಾ ಆಂಗಾರ್ ಪಡೊನ್ ಹಾಸ್ತಾಲೆಂ ಆಸ್ತಾಂ ತಾಂಣೆ ತಿಚ್ ವಾಟ್ ವಿಂಚ್ಲಿ.

ಪೋನ್ ಕರ್ನ್ ತಾಂಣೆ ಕಾಫಿ ಆನಿ ಫಳಾರ್ ಹಾಡಯ್ಲೊ. ನಿವೇದಿತಾ ಅಪುಣ್ ಮಾತ್‌ಯಾವಯ್ತ್ ಏಕ್ ವ್ಹಡ್ ವಜನ್ ಧರ್ನ್ ಬಸ್ಲಾಂ ಮ್ಹಳ್ಳೆಭಾಶೆನ್ ತಾಚೆಮುಕಾರ್ ಬಸ್ಲೆಂ ಆನಿ ಕಾಫಿ ಪಿಯೆಲೆಂತರ್‌ಯಿ ತಾಳ್ಯಾಧಾವ್ನ್ ಉತ್ರಾಂ ಸುಟ್ಲೆಂನಾಂತ್. ತೆಂ

ಭಾಜ್‌ಲ್ಲಿಂ ತಾಂತ್‌ಯಾಂ ಆನಿ ಚಾರ್ ಉಡ್ಯಾಚಿಂ ಕಾಪಾಂ ಖಾವ್ನ್ ಕಾಫಿ ಪಿಯೆಲ್ಲೆ ಪಳೆವ್ನ್ ಸಾಯ್‌ನಾಚ್ಯಾ ಕಾಳ್ಜಾಚ್ಯೊ ಉಡ್‌ಯೊ ಥಿರಾರ್ ಆಯ್ಲೊ. ತಾಚಿ ಭಲಾಯ್ಕಿ ಸಾರ್ಕಿ ಆಸಾ ಮ್ಹಳ್ಳೆಂ ನಕ್ಳೆ ಜಾಲ್ಲೆಂ ಸಮಾದಾನ್ ತೆಂ.

ಪರಿಪೂರ್ಣಮಾಪಾನ್ ಆಪ್ಲ್ಯಾ ಪತಿಣೆಕ್ ಸಮ್ಜೊಂಚ್ಯಾ ದಾದ್ಲ್ಯಾಕ್ ಪತಿಣೆಚಿ ಮನೋಗತ್ ಸಮ್ಜೊಂಕ್ ಉತ್ರಾಂಚಿ ಗರ್ಜ್‌ನಾ... ತಿಚಿ ಚಾಲ್‌ಮಾತ್ ಪಾರ್ಕಿಲ್ಯಾರ್‌ಯಿ ಕಳ್ಳಾ!

“ನಿವೇದಿತಾ...” ತಾಂಣೆ ಮೊಗಾನ್ ಆಪಯ್ಲೆಂ. “ಪುರಾಸಣ್ ಜಾಲ್ಯಾನೆ... ಮ್ಹಜೆ ನ್ಹಾವ್ನ್ ಯೇ... ಮಾಗಿರ್ ಪಾಂವ್ ನ್ಹತಾಂ” ತಾಂಣೆ ಪೇಟ್ ಉಗ್ತಿ ಕರ್ನ್ ನ್ಹೆಸ್ಚಿಂ ವಸ್ತುರಾಂ ತುವಾಲ್ಯಾಂಸಂಗಿಂ ಭಾಯ್ರ್ ಕಾಡ್ಲಿಂ ಆನಿ ನ್ಹಾಣ್‌ಯೆಂತ್ ವಚೊನ್ ನಿವೇದಿತಾಕ್ ಸಾರ್ಕೆಂ ಜಾಂವ್ಚೆಭಾಶೆನ್ ಹುನ್ ಉದಾಕ್ ಭರ್ಚುನ್... ಸರ್ವ್ ಸಾರ್ಕೆಂ ಆಸಾ ಮ್ಹಳ್ಳೆಂ ನಕ್ಳೆ ಕರ್ನ್ ಪಾಟಿಂ ಆಯ್ಲೊ. ನ್ಹೆಸ್ಚಾಂ ಆನಿ ತುವಾಲ್ಯಾಂಸಂಗಿಂ ನಿವೇದಿತಾ ಮೊನೆಂ ಜಾವ್ನ್ ನ್ಹಾಂವ್ಕ್ ಗೆಲೆಂ... ಥೊಡ್ಯಾವೆಳಾನ್ ಪಾಟಿಂ ಆಯ್ಲೆಂ. ಮಾಗಿರ್ ತೊ ನ್ಹಾಂವ್ಕ್ ಗೆಲೊ ಪೂಣ್ ಪಾಟಿಂ ಯೆತಾನಾ ನಿವೇದಿತಾ ನಿದ್‌ಲ್ಲೆಂ!

ಏಕಾ ಲಾಂಬ್ ಉಸ್ಕಾರಾಸಂಗಿಂ ಸಾಯ್ನ್ ತಾಚಿ ಬಗ್ಗೆನ್ ಖಾಟ್‌ಯೆರ್ ಬಸ್ಲೊ. ಕಿತೆಂ ಕರ್ಚೆಂ ಸಮ್ಜಾಲೆನಾ. ನ್ಹಾವ್ನ್ ತಯಾರ್ ಜಾವ್ನ್ ಥೊಡೊ ವೇಳ್‌ತರ್‌ಯಿ ತಾಚೆಸಂಗಿಂ ಭಾಯ್ರ್ ವಚೊನ್ ಭಂವೊನ್ ಯೆಂವ್‌ಯಾಂ ಮ್ಹಳ್ಳ್ಯಾ ಚಿಂತ್ಪಾಕ್ ನಿವೇದಿತಾನ್ ಧಾಂಕಣ್ ವೊಡ್ಲೆಂ. ತಾಂಣೆ ನಿರಾಶೆಂತ್‌ಯಿ ಏಕ್ ಮಯ್ವಾಸಿ ದೀಶ್ಟ್ ತಾಚೆವಯ್ರ್ ಚರಯ್ಲಿ. ಸಾತ್‌ಮಯ್‌ನೆ ಭರ್‌ಲ್ಲಾನ್ ತೆಂ ಪುಡ್ಪಡೀತ್ ದಿಸ್ತಾಲೆಂ... ಪಂಚ್ವೇಸವರ್ಸಾಂಚಿ ಪ್ರಾಯ್... ಚಲಿಯಾಂಚಿ ಸೊಭಾಯ್ ಉಣಿ ಜಾವ್ನ್ ಯೆಂವ್ಚಿ ಪ್ರಾಯ್‌ತರ್‌ಯಿ ತಾಕಾ ತೆಂ ಪಯ್ಲೆಂಚೆವರ್ಸಿಂ ಸೊಭತ್ ದಿಸ್ಲೆಂ...

ಪ್ರಾಮಾಣಿಕ್‌ಪಣಾನ್ ಆಪ್ಲ್ಯಾ ಪತಿಣೆಚೊ ಮೋಗ್ ಕರ್ಚ್ಯಾ ದಾದ್ಲ್ಯಾಕ್ ತಿಚಿ ಮಾಜ್ವೊನ್ ವೆಚಿ ಸೊಭಾಯ್ ಗುಮಾನಾಕ್ ವಚಾನಾ!

ಲಾಂಬ್ ಏಕಾ ಸುಸ್ಕಾರಾಸಂಗಿಂ ತಾಂಣೆ ಬೀತ್ಲೆ ಭಾಯ್ರ್ ಪುಲಿ... ಏಕಾಚೆಫರಾ ತಾಚಿ ಮೊಳೆ ಅಶೀರ್ ಜಾಲೆ ಆನಿ ಕಪಾಲಾರ್ ಹಾರಿಂಹಾರಿಂನಿ ಮಿರ್‌ಯೊ ಉದೆಲ್ಲೊ... ಕಾಂಯ್ ದಿಸಾನಾತ್‌ಲ್ಲೆಂ... ಫಕತ್ ಥೊಡ್ಯಾ ವೆಳಾ ಆದಿಂ ಪಯ್ಲೆ ಸಂಪಯ್ತಾಪರ್‌ಯಾಂತ್ ನಿತಳ್ ಆಸ್‌ಲ್ಲೆಂ ಪೂಣ್ ಆತಾಂ ದೊಳ್‌ಯಾಂಕ್ ಪಡ್ಲೊ ವೊಡ್‌ಲ್ಲೆಭಾಶೆನ್ ಸರ್ವ್ ಜಾಂದಾ...

ಧುರಿ!

ಜನೆಲಾಚ್ಯಾ ಭಾಯ್ರ್ ಕಿತೆಂ ಆಸಾ ತೆಂಯಿ ದಿಸಾನಾತ್‌ಲ್ಲೆಂ. ನಿವೇದಿತಾ ಜಾಗ್ಗೆಂತರ್ ಖಿಂಯ್‌ಪುಣ್‌ಯಿ ಭಾಯ್ರ್ ವಚೊನ್ ಯೆವ್ಯೆತ್ ಮ್ಹಳ್ಳ್ಯಾ ಚಿಂತ್ಪಾಕ್‌ಯಿ ಫಾತೊರ್ ಪಡ್ವಾನಾ ತಾಂಣೆ ಕಾಂಪಿಣ್ ವ್ಹಾಜಯ್ಲಿ ಆನಿ ದಾರಾಲಾಗಿಂ ಉಬೊ ಜಾಲೊ.

“ಹಿ ಧುರಿ ಕೆನ್ನಾಂ ಕರ್ಗಾತಾ...” ತಾಂಣೆ ಆಯಿಲ್ಲಾ ಚೆಡ್ಯಾಲಾಗಿಂ ವಿಚಾರ್ಲೆಂ.

“ಸಾಂಗೊಂಕ್ ಜಾಯ್ನಾಂ ಸಾಹೇಬ್...” ತೊ ಉದ್ಗಾರ್ಲೊ. “ಥೊಡೆಪಾವ್ಪಿಂ ವೆಗಿಂಚ್ ಕರ್ಗಾತಾ ಪೂಣ್ ಥೊಡೆಪಾವ್ಪಿಂ ಸಗ್ಳೊ ದೀಸ್ ಅಶೆಂಚ್ ಆಸ್ತಾ”

ಸಾಯ್ಮನಾನ್ ತಕ್ಲಿ ಹಾಲಯ್ಲಿ ಆನಿ ತೊ ಗೆಲೊ. ಸಾಯ್ಮನಾನ್ ಪರತ್ ಭಾಯ್ರ್ ದೀಶ್ತ್ ಜೊಕ್ಲಿ. ಸುರ್‌ಯಾಚಿಂ ಕಿರ್ಣಾಂ ಪಡ್ವಾನಾ ಧುರಿ ಕರ್ಗಾತಾಗಿ ಯಾ ಧುರಿ ಕರ್ಗಾತಾನಾ ಸುರ್‌ಯಾಚಿಂ ಕಿರ್ಣಾಂ ದರ್ತೆಕ್ ಪಾವ್ತಾತ್...” ಸವಾಲಾಸಂಗಿಂ ತೊ ದಾರ್ ಧಾಂಪುನ್ ಯೇವ್ನ್ ಪತಿಣೆಚ್ಯಾ ಬಗ್ಗೆಕ್ ಆಡ್‌ಪಡ್ಲೊ. ತೀನ್‌ವರ್ಸಾಂ ಆದಿಂ ತ್ಯಾಚ್ ಹೊಟೆಲಾಂತ್ ಪತಿಣೆಸಂಗಿಂ ಭೊಗ್‌ಲ್ಲೊ ಅನ್ವೋಗ್ ನಿಯಾಳೀತ್ ನಿದೆಕ್ ವೆಂಗ್ಲೊ ತೊ.

ಜಾಗ್ ಜಾತಾನಾ ಧನ್ವಾರ್ ಜಾಲ್ಲೊ... ಉಟಾಉಟಿಂ ಹಾತ್‌ಪಾಂಯ್... ತೋಂಡ್ ಧುವ್ನ್ ತಯಾರ್ ಜಾಲ್ಲ್ಯಾ ತಾಂಣೆ ಜೆವಾಣ್‌ಯಿ ಕುಡಾಕ್‌ಚ್ ಹಾಡಯ್ಲೆಂ ಆನಿ ನಿವೇದಿತಾಕ್ ಜಾಗಯ್ಲೆಂ. ತೆಂಯಿ ಉಟೊನ್ ಸುಡ್ವಡೀತ್ ಜಾಲೆಂತರ್‌ಯಿ ತಾಚ್ಯಾ ವದನಾವಯ್ಲೊ ನಿರಾಸ್‌ಮಾತ್ ಸುಟ್ಲೊನಾ. ಉತ್ರಾಂವಿಣೆಂಚ್ ವಜನಾಸಂಗಿಂ ತೆಂ ಜೆವ್ಲೆಂ ಆನಿ ತೊಯಿ ಜೆವ್ಲೊ. ಚಾರ್‌ಪಾಂಚ್‌ಪಾವ್ಪಿಂ ಸಾಯ್ಮನಾನ್ ಉಲಂವ್ಚೆಂ ಪ್ರೇತನ್ ಕೆಲೆಂತರ್‌ಯಿ ತೆಂ ಉಲಯ್ಲೆಂನಾ. ಜೆವಾಣ್ ಜಾಲ್ಲೆಂಚ್ ರಿತಿಂ ಆಯ್ತಾನಾಂ ವರೊಂಕ್ ಚೆಡೊ ಆಯ್ಲೊ ಆನಿ ವರ್ಸ್ ಗೆಲೊ.

ನಿವೇದಿತಾ ಪರತ್ ಖಾಟ್‌ಯೆರ್ ಆಡ್ ಪಡ್ಲೆಂ. ಸಾಯ್ಮನಾನ್ ಬಾಗೊನ್ ತಾಚ್ಯಾ ಗಾಲಾವಯ್ರ್ ಏಕ್ ಉಮೊ ಧಾಂಬ್ಲೊ ಪೂಣ್ ನಿವೇದಿತಾನ್ ಭುರ್ಗ್ಯಾಭಾಶೆನ್ ತುರಂತ್ ಆಪ್ಲೊ ಗಾಲ್ ಪುಸ್ಲೊ. ಸಾಯ್ಮನಾನ್ ನಿರಾಶೆನ್ ಏಕ್ ಸುಸ್ಕಾರ್ ಸೊಡೀತ್ ಭಾಯ್ರ್ ಪಳೆಲೆಂ... ಧುರಿ ಅಜೂನ್‌ಯಿ ತಶಿಚ್ ಆಸ್‌ಲ್ಲಿ.

ಸಾಂಜ್ ಜಾಲಿ... ಪೂಣ್ ಪರಿಗತ್ ನಿತ್ಯೆನಾ... ಕಶೆಂಕಶೆಂ ವಿಚಾರ್ಲ್ಯಾರ್‌ಯಿ ನಿವೇದಿತಾ ಜಾಪ್ ದೀಂವ್ಕ್ ಆಯ್ಕಾಲೆಂಚ್‌ನಾ. ತಾಚೆಮಧೆಂ ಸಾಯ್ಮನಾನ್ ರಾತಿಚೆಂ ಜೆವಾಣ್‌ಯಿ ಕುಡಾಕ್‌ಚ್ ಹಾಡಯ್ಲೆಂ... ಕಟೀನ್ ಧುರಿ ಆಸ್‌ಲ್ಲಿ ದೆಕುನ್ ತಾಂಣೆ ನಿವೇದಿತಾನ್ ಭಾಯ್ರ್ ವೆಚಿಂ ಆಡಾಂವ್ಕ್ ಚಿಂತ್ಲೆಂ. ತಾಂಣೆ ಬೊಳಾಂವ್ಚಿಂ ಆಪ್ಣಾಲಾಗಿಂ ಆಸ್‌ಲ್ಲಿಂ

ಸರ್ವ್ ಹಾತೆರಾಂ ವಾಪಾರ್ಲಿಂ ಪೂಣ್ ಫಾಯ್ಲೊ ಜಾಲೊನಾ. ನಿವೇದಿತಾ ಜೆವಾಣ್ ಜಾಲ್ಲೆಂಚ್ ಆಪ್ಲೊ ಗರ್ದೊ ಸಂಪವ್ನ್ ಖಾಟ್‌ಯೆರ್ ತಾಕಾ ಪಾಟ್ ಕರ್ನ್ ನಿಲ್ಲೆಂ.

“ನಿವೇದಿತಾ...” ಸಯ್ನಾನ್ ಸಾಂಡ್‌ಲ್ಲ್ಯಾ ಸಾಯ್ನಾನಾನ್ ತಾಕಾ ಬಳಾನ್ ಆಪ್ಣಾಲಾಗಿ ವೊಡ್ಲೆಂ ಆನಿ ನಿವೇದಿತಾ ತೆನ್ನಾಂ ಇನ್ಕಾರ್ ಕರಿನಾಸ್ತಾನಾ ತಾಚ್ಯಾ ಹರ್ದ್ಯಾವಯ್ತ್ ಲಕ್ಷೆಂ. “ಸಾಕಾಳಿಂಥಾವ್ನ್ ಆತಾಂಪರ್‌ಯಾಂತ್...” ತೊ ಖುಬಾಳ್ಕೊ, “ಏಕ್ ಉತಾರ್ ಉಲಂವ್ಕನಾಂಯ್ ತುಂ... ಕಿತೆಂ ಜಾಲೆಂ ತುಕಾ... ಸಾಂಗ್...” ತಾಂಣೆ ದಾಂತ್ ಚಾಬ್ಲೆ. “ಸಾಂಗ್‌ಮಾ...” ತಾಂಣೆ ತುರಂತ್ ವಿನತಿಯಿ ಕೆಲಿ.

“ತೆಂ ಕೋಣ್?” ಆವಾಜ್ ಲ್ಹಾನ್‌ತರ್‌ಯಿ ಫಾರಾಚ್ಯಾ ತೆಜಾನ್ ಉಸ್ಕೊಡ್ಲೆಂ ನಿವೇದಿತಾ.

“ಖಿಂಚೆಂ...” ಸಾಯ್ನಾನ್ ಗುಸ್ಕೊಡ್ಲೊ.

“ಶೀತಲ್!” ನಿವೇದಿತಾಚೊ ತಾಳೊ ಗದ್ಗದ್ಲೊ.

ಸಾಯ್ನಾನಾನ್ ಏಕ್‌ಪಾವ್ಲಿಂ ಹರ್ದೆಂಭರ್ ಉಸ್ವಾಸ್ ಘೆತ್ಲೊ ಆನಿ ತಿತ್ಲ್ಯಾಚ್ ಸಮಾದಾನೆನ್ ಭಾಯ್ತ್ ಸೊಡ್ಲೊ.

“ತೆಂ ಮ್ಹಜೆಂ ಕೊಲೆಜಿಂತ್ಲೆಂ ಇಶ್ಟಿಣ್...” ತೊ ಅಮ್ರುಕೊ ಹಾಸ್ಲೊ. “ಫಕತ್ ತಿತ್ಲ್ಯಾಕ್ ಮಾತ್ ತುಂ ಆಮ್ಚೆಂ ಹೆಂ ದುಸ್ರೆಂ ಹನಿಮೂನ್ ಪಾಡ್ ಕರ್ತಾಯ್...” ತಾಂಣೆ ಶಿಣಾತ್ ತಾಚ್ಯಾ ಗಾಲಾವಯ್ತ್ ಉಮೊ ಧಾಂಬ್ಲೊ ಪೂಣ್ ನಿವೇದಿತಾನ್ ತೆನ್ನಾಂ ಗಾಲ್ ಪುಸ್ಕೊನಾತರ್‌ಯಿ ಜಾಪ್‌ಯಿ ದಿಲಿ.

ಸಾಯ್ನಾನಾಕ್ ಮುಕಾರ್ ಕಿತೆಂ ಸಾಂಗ್ಲೆಂ ಕಳೆಂನಾ ದೆಕುನ್ ತೊ ಮೊನೊ ಜಾಲೊ... ಕುಡಾಚ್ಯಾ ಚ್ಯಾರ್ ಒಣ್ಣಿಂಮಧೆಂ ಧಾರುಣ್ ಮೊನೆಂಪಣ್... ಪಾಂಚ್‌ಮಿನ್‌ಟಾಂ ಪಾಶಾರ್ ಜಾಲಿಂ.

“ಆತಾಂತ್‌ಯಿ ಸಮಾದಾನ್ ಜಾಲೆಂಗೆ?” ಸಾಯ್ನಾನಾನ್ ತಾಚೆಂ ನಾಕ್ ಚಿಡ್ಲೆಂ.

“ಫುಟ್!” ನಿವೇದಿತಾನ್ ತಾಚೊ ಹಾತ್ ಮಾರ್ಲೊ.

“ಅನಿಕ್‌ಯಿ ಕಿತೆಂ ಆಸಾ...” ಸಾಯ್ನಾನ್ ದೆದೆಸ್ಪೊರ್ ಜಾಲೊ.

“ತುಕಾ ಕಾರಾಲಾಗಿಂ ಆಪವ್ನ್ ವರ್ನ್ ತಾಂಣೆ ತುಜ್ಯಾ ಕಾನಾಂತ್ ಕಿತೆಂಗೆ ಸಾಂಗ್ಲೆಂ...” ನಿವೇದಿತಾ ಫುಮಾರ್ಲೆಂ. “ಕಿತೆಂ ಸಾಂಗ್ಲೆಂ!?”

ಏಕಾಚ್‌ಫರಾ ಕಿತೆಂಗೆ ಉಡಾಸ್ ಜಾಲ್ಲೆಭಾಶೆನ್ ಸಾಯ್ನಾನ್ ಆವಾಜಾಸಂಗಿಂ ಹಾಸ್ಲೊ... ನಿವೇದಿತಾಚಿಂ ದಾಡಾಮಾಂ ಅಡ್ವಾಲಿಂ... ಕೆನ್ನಾಯಿ ಗಂಭೀರ್ ಆನಿ ಅಪೂಬ್ ಹಾಸ್ಲೊ ಸಾಯ್ನಾನ್ ತಿತ್ಲ್ಯಾಯಿ ಬಳಾನ್ ಹಾಸ್ಲೆಂ ತಾಂಣೆ ಪಯಿಲ್ಲೆಪಾವ್ಲಿಂ ಪಳೆಂವ್ಚೆಂ ಜಾಲ್ಲ್ಯಾನ್

ಕೆಂ ಸಯ್ರಭಯ್ ಜಾಲೆಂ ಪೂಣ್ ಸಾಯ್ಮನ್ ಆಪ್ಲೆ ಹಾಸೊ ನಿಯಂತ್ರಣಾಕ್ ಪಾಡ್ಚ್ಯಾಂತ್ ಸೆಲ್ವಾಲೊ... ತಾಕಾ ಥಿರಾಸಾಣೆಕ್ ಯೇಂವ್ಕ್ ತೀನ್ ಮಿನುಟಾಂ ಲಾಗಿಂ.

“ತೆಂ ಸಾಂಗೊಂಕ್ ಜಾಯ್ನಾ” ತಾಂಣೆ ವೋಂಟ್ ಚಾಬೊನ್ ಧರ್ಲೆ.

“ಕಿತ್ಯಾಕ್ ಸಾಂಗೊಂಕ್ ಜಾಯ್ನಾ?” ನಿವೇದಿತಾ ಉಳ್ಳೆಂ ಗುಂವ್ಲೆಂ.

“ನಾ ಮ್ಹಳ್ಯಾರ್ ನಾ” ಸಾಯ್ಮನಾಚೊ ಹಾಸಲ್ಲ್ಯಾನ್ ಉಸ್ವಾಸ್ ವಯ್ರಪಂದಾ ಜಾಲೊ.

“ತೆಂಮಾತ್ ವಿಚಾರಿನಾಕಾ... ಭಿಲ್ಕುಲ್ ಸಾಂಗೊಂಕ್ ಜಾಂವ್ಚೆನಾ” ತೊ ಆಪ್ಣಾಕ್ ಚ್ ಸಾಂಬಾಳುಂಕ್ ಜಾಯ್ನಾಸ್ತಾನಾ ಪರತ್ ಹಾಸೆಲ್ಲೊ.

“ತಾಂಣೆ ಕಿತೆಂ ಸಾಂಗ್ಲೆಂ ತೆಂ ಮ್ಹಾಕಾ ಕಳಾಜೆ..” ನಿವೇದಿತಾನ್ ಹಟ್ ಧರ್ಲೆಂ ಪೂಣ್ ಸಾಯ್ಮನಾನ್ ತಕ್ಲೆ ಆಡ್ ಘಾಲಿ. “ಸಾಯ್ಮನ್ ದಯಾಕರ್ನ್...” ನಿವೇದಿತಾಚ್ಯಾ ದೊಳ್‌ಯಾಂನಿ ದುಕಾಂ ಭರ್ಲಿಂ. “ಎಕ್ ಪಾವ್ಟಿಂ ಸಾಂಗ್... ನ್ಹಂಯ್‌ತರ್ ಮ್ಹಾಕಾ ಸಮಾದಾನ್‌ನಾ” ತೆಂ ರಡ್ಲೆಂ.

“ದಯಾಕರ್ನ್ ನಿವೇದಿತಾ...” ಸಾಯ್ಮನ್ ತಾಚಿಂ ದುಕಾಂ ಪಳೆವ್ನ್ ಗುಸ್ಪೊಡ್ಲೊ.

“ತೆಂ ಸಾಂಗೊಂಕ್ ಸಾದ್‌ಚ್‌ನಾ”

“ನಿದೆ!” ಫರ್ಮಾಣಾನ್ ಭರ್‌ಲ್ಲ್ಯಾ ರಡ್ಲ್ಯಾಸಂಗಿಂ ಸುಸ್ಕಾರಾತ್ ನಿವೇದಿತಾ ತಾಕಾ ಪಾಟ್ ಕರ್ನ್ ನಿದ್ಲೆಂ ಆನಿ ಸಾಯ್ಮನ್ ದೆದೆಸ್ಪೊರ್ ಜಾಲೊ. ಚಡ್‌ಉಣೆಂ ಅರ್ಧೆಂ ವೋರ್‌ಪರ್‌ಯಾಂತ್ ತೊ ನಿಡ್‌ಲ್ಲ್ಯಾ ತಾಕಾಚ್ ಪಳೆವ್ನ್ ಬಸ್ಲೊ... ತಾಚೆಮಾಗಿರ್ ಭೋವ್‌ಶಾ ತೆಂ ಸಾಕಾಳಿಂ ಸಾರ್ಕೆಂ ಜಾತಲೆಂ ಮ್ಹಣ್ ಚಿಂತುನ್ ಆಪ್ಣಾಕ್ ಚ್ ಸಮಾದಾನ್ ಕರ್ನ್ ತೊಯಿ ನಿದ್ಲೊ ಪೂಣ್ ನೀದ್ ಆಯ್ಲಿನಾ.

ಮೊಗಾಂತ್ ತೊವ್‌ಲ್ಲೆಂ ಜೊಡೆಂ ತೆಂ... ಕಾಜಾರಿ ಜಿವಿತಾಂತ್ ಪತಿಪತಿಣೆಚೆಂ ಝಗ್ಡೆಂ ಸಾಮಾನ್ಯ್ ದೆಕುನ್ ತಿಂಯಿ ಝಗಡ್ಪಾಲಿಂ ಆನಿ ತುರಂತ್ ಸಮ್ಜೊನ್ ರಾಜಿ ಜಾತಾಲಿಂ ಪೂಣ್ ಹೊ ಅನ್ವೋಗ್ ಸಾಯ್ಮನಾಕ್ ಪಯ್ಲೆಪಾವ್ಟಿಂ ಜಾಂವ್ಚೊ ತೊ ಆಪ್ಣಾಸಂಗಿಂಚ್ ಝುಜೊಂಕ್‌ಲಾಗ್ಲೊ. ಹೊಟೆಲಾಚ್ಯಾ ದಾರಾರ್ ಕಿತೆಂ ಜಾಲ್ಲೆಂ ತೆಂ ಪರತ್ ಸರ್ವ್ ಉಡಾಸ್ ಕೆಲೆಂ ತಾಂಣೆ ಪೂಣ್ ಥಂಯ್ ನಿಜಾಕ್‌ಯಿ ಕಾಂಯ್ಚ್ ಜಾಂವ್ಕನಾತ್‌ಲ್ಲೆಂ. ತೀನ್‌ವರಾಂಚ್ಯಾ ಕಾಜಾರಿ ಜಿವಿತಾಂತ್ ಕೆದಿಂಚ್ ಯೇಂವ್ಕನಾತ್‌ಲ್ಲಿ ಯೇರ್ ಕಾಂಯ್ ಆಯ್ಲಾಗ್ಲಿ... ತೊ ಚಿಂತ್ನಾಂನಿ ರೆಂವೊಡ್ಲೊ. ಶೀತಲಾನ್ ಆಪ್ಣಾಚ್ಯಾ ಕಾನಾಂನಿ ಸಾಂಗ್‌ಲ್ಲಿಂ ಉತ್ರಾಂ ಭಿಲ್ಕುಲ್ ನಿವೇದಿತಾಕ್ ಸಾಂಗೊಂಕ್ ಸಾದ್‌ನಾತ್‌ಲ್ಲಿಂ ತರ್ ಶೀತಲಾವಯ್ರ್ ಕಾಂಯ್ ನಿವೇದಿತಾನ್ ದುಬಾವ್ ಕೆಲಾಗಿ... ಯಾ ಶೀತಲ್ ಆನಿ

ಆಪ್ಲಾವಯ್ತ್ ನಿವೇದಿತಾಕ್ ದುಬಾವ್ ಜಾಲಾ... ತೀನ್‌ವರಾಂನಿ ಯೇಂವ್ಕನಾತ್‌ಲ್ಯೊ ಹೊ ದುಬಾವ್ ಆತಾಂ ಕಿತ್ಯಾಕ್ ಆಯ್ಲೊ... ಕೆನ್ನಾಂ ನೀದ್ ಆಯ್ಲಿ ತೆಂ ತಾಕಾ ಕಳೆಂನಾ.

ಸಾಕಾಳ್ ಜಾಲಿ... ತೊ ಉಟ್ಲೊ... ನಿವೇದಿತಾಯಿ ಉಟ್ಲೆಂ... ವಿಪರ್ಯಾಸ್ ಜಾವ್ನ್ ನಿವೇದಿತಾಚೆಂ ಪುಗ್‌ಲೆಂ ತೋಂಡ್ ಆನಿ ಭಿಜ್‌ಲೆ ದೊಳೆ ತಶೆಚ್ ಉರ್ಲೆ... ಧನ್ವಾರ್ ಜಾಲೊ... ಸಾಂಜ್ ಜಾಲಿ ಆನಿ ರಾತ್‌ಯಿ ಜಾತಾನಾ ದುಸ್ರೊದೀಸ್ ಸಂಪ್ಲೊ.

ಭೋವ್ ವ್ಹಡಾ ಆಶೆನ್ ಆಪ್ಲ್ಯಾ ಹನಿಮುನಾಚೊ ಉಡಾಸ್ ಕಾಡ್ನ್ ನಿವೇದಿತಾನ್ ಪತಿಲಾಗಿಂ ಆಪ್ಲಾಕ್ ಪರತ್ ಏಕ್‌ಪಾವ್ಪಿಂ ಸಿಮ್ಲಾಕ್ ಆಪವ್ನ್ ವ್ಹರ್ ಮ್ಹಣೊನ್ ವಿನತಿ ಕೆಲ್ಲಿ ಆನಿ ಕಾಳ್ಜಾಮುನಾನ್ ತಾಚೊ ಪರಿಪೂರ್ಣಮಾಪಾನ್ ಮೋಗ್ ಕರ್ತಲ್ಯಾ ಸಾಯ್ಬನಾನ್ ಸಾತ್‌ಮಯ್‌ನೆ ಭರ್‌ಲ್ಲ್ಯಾ ತಾಕಾ ಥಂಯ್ ಹಿಂವಾಮಥೆಂ ಆಪವ್ನ್ ವ್ಹರ್ಚೆಂ ಕಿತ್ಲಾ ತ್ರಾಸಾಂಚೆಂ ಆನಿ ಆಪಾಯಾಚೆಂ ಮ್ಹಳೆಂ ಕಳಿತ್ ಆಸೊನ್‌ಯಿ ಸಯ್ ಘಾಲ್ಲಿ. ತೀನ್ ಮಯ್‌ನ್ಯಾಂಥಾವ್ನ್ ತ್ಯಾ ತಯಾರಾಯೆಂತ್ ಬುಡ್‌ಲ್ಲೊ ತೊ ಪೂಣ್ ಬುಡೊನ್ ಗೆಲ್ಲ್ಯಾ ದೋನ್‌ದಿಸಾಂನಿ ನಿವೇದಿತಾನ್ ತಾಚ್ಯಾ ಪ್ರಾಮಾಣಿಕ್‌ಪಣಾಚ್ಯಾ ಸರ್ವ್ ಹಂತಾಂಚೆಂ ಇಮ್ಮಿಹಾನಾಂ ಚಲಯ್ಲಿಂ.

ದೇವ್ ಆನಿ ದೆಂವ್ಚಾರ್ ಪಳೆಂವ್ಕ್ ಮೆಳಾನಾ ಮ್ಹಣ್ವಾತ್... ಮೋಗ್ ಆನಿ ದುಬಾವಾಮಥೆಂ ತೆ ಸದಾಂಯ್ ದಿಶ್ಚಿಕ್ ಪಡ್ವಾತ್!

“ಉಲಯ್ ನಿವೇದಿತಾ” ದೊಳೆಭರ್ ದುಕಾಂಸಂಗಿಂ ಸಾಯ್ಬನಾನ್ ನಿರೋಂಕ್ ವೆಚ್ಚಾ ತಾಕಾ ಆರಾಯ್ಲೆಂ.

“ಮ್ಹಾಕಾ ಇತ್ಲೆಂಚ್ ಜಾಯ್...” ನಿವೇದಿತಾಯಿ ಭಿಕ್ಕಾಲೆಂ. “ತಾಂಣೆ ವೆಚ್ಚಾ ಆದಿಂ ತುಜ್ಯಾ ಕಾನಾಂತ್ ಘುಟಾನ್ ಸಾಂಗ್‌ಲ್ಲೆಂ ಕಿತೆಂ?”

“ತೆಂ ಸಾಂಗೊಂಕ್ ಜಾಯ್ನಾ ಮ್ಹಣೊನ್ ಹಾಂವೆಂ ತುಕಾ ಎದೊಳ್‌ಚ್ ಸಾಂಗೊನ್ ಜಾಲಾಂ” ಸಾಯ್ಬನ್ ಉಸೊಡ್ಲೊ.

“ಪೂಣ್ ಮ್ಹಾಕಾ ಜಾಯ್!” ನಿವೇದಿತಾನ್ ದಾಂತ್ ಚಾಬ್ಲೆ.

“ಇತ್ಲೊಯಿ ಅಸ್ಕತ್‌ಗಿ ಆಮ್ಚೊ ಮೋಗ್...” ಸಾಯ್ಬನಾನ್ ತಾಚ್ಯಾ ದಿಶ್ಚಿಂತ್ ದೀಶ್ಪ್ ಜೊಡ್ಲಿ.

“ಮೋಗ್!” ನಿವೇದಿತಾನ್ ನಿರಾಶೆನ್ ಉಶೆಂ ಆರಾಯ್ಲೆಂ. “ಆಮ್ಚ್ಯಾ ಕಾಜಾರಾಚ್ಯಾ ಪಯ್ಲಾರಾತಿಂ ಆಮಿಂ ಏಕಾಮೆಕಾ ಭಾಸ್ ದಿಲ್ಲಿ ಉಡಾಸ್ ಅಸಾಗಿ ತುಕಾ...” ತೆಂ

ಮಿಸ್ಸರ್ದೆಂ. “ಆಮಿಂ ಕೆದಿಂಚ್ ಆಮ್ಚ್ಯಾ ಮತಿನಿ ಕಿತೆಂಚ್ ಲಿಪಂವ್ಪಿಂನಾಂವ್... ಜಿತೆಂ ಮತೆಂತ್ ಯಾ ಕಾಳ್ಜಾಂತ್ ಆಸಾ ತೆಂ ಸತಾಸಂಗಿಂ ಉಗ್ತಾನ್ ಏಕಾಮೆಕಾ ಾಂಗ್ಲೆಲ್ಯಾಂವ್... ಆಮಿಂ ಫಕತ್ ಘೊವ್‌ಬಾಯ್ಲಾಂವ್ತಂಯ್... ತಾಚೆವರ್ನಿಂ ಚಡ್ ಷ್ಟಾಗತೆಂತ್ ಆಸ್ತೆಲ್ಯಾಂವ್”

“ಉಡಾಸ್ ಆಸಾ” ಸಾಯ್ನ್ ತಗ್ಗಾಲೊ.

“ತರ್ ಸಾಂಗ್ ಮ್ಹಾಕಾ...” ನಿವೇದಿತಾನ್ ದಾಂತ್ ಚಾಬ್ಲೆ. “ತ್ಯಾ ತುಜ್ಯಾ ಪರ್ವ್ಯಾ ಇಶ್ಟಿಣೆನ್ ತುಜ್ಯಾ ಕಾನಾಂತ್ ಕಿತೆಂ ಸಾಂಗ್ಲೆಂ?”

“ತೆಂ ಸಾಂಗೊಂಕ್ ಜಾಯ್ನಾ” ಏಕಾಕುಶಿನ್ ನಿವೇದಿತಾವಯ್ಲೊ ರಾಗ್‌ತರ್ಯಿ. ಶ್ಯಾಚ್‌ವೆಳಾರ್ ಶೀತಲಾನ್ ಸಾಂಗ್ಲೆಂ ಉತ್ರಾಂಯಿ ಉಡಾಸ್ ಯೆತಾನ್ ಸಾಯ್ನಾನ್ ಪೋಂಟ್ ಚಾಬೊನ್ ಧರ್ನ್ ಉಮಾಳೊನ್ ಯೆಂವ್ಚ್ಯಾ ಹಾಸೊ ಆಡಾಂವ್ಚೆಂ ಭಾರಿಚ್ ಪ್ರೇತನ್ ಕೆಲೆಂ ಪೂಣ್ ವಿಪರ್ಯಾಸ್ ಜಾವ್ನ್ ನಿವೇದಿತಾನ್ ತೆಂಯಿ ಪಳೆಲೆಂ.

“ಹಾಂವ್ ತುಕಾ ದ್ವೇಶಿತಾಂ!” ಭಿಕ್ಕೊನ್‌ಭಿಕ್ಕೊನ್ ರಡ್ಲೆಂ ತೆಂ ತಾಕಾ ಪರತ್ ಪಾಟ್‌ಕರ್ನ್ ನಿಧ್ಲೆಂ. ಸಾಯ್ನಾನ್ ಆಪ್ಲ್ಯಾ ಮಾತ್‌ಯಾವಯ್ತ್ ಮೊಳಾಬ್‌ಚ್ ಕೊಸೊಳ್ನ್ ಪಡ್‌ಲೆಭಾಶೆನ್ ಬಸ್‌ಲೆಕಡೆನ್ ತಸೊಚ್ ಉರ್ದೊ.

ನಿವೇದಿತಾಚ್ಯೊ ಪಾಟ್ಲ್ಯಾ ವರ್ಸಾಂತ್ಲೊ ಹರ್‌ಏಕ್ ಆಶಾ ಆನಿ ಗರ್ದೊ ತಾಂಣೆ ಪುರ್ದೊ ಕೆಲ್ಲ್ಯೊ ಆನಿ ತಿತ್ಲ್ಯಾಚ್‌ಮಾಪಾನ್ ಮೋಗ್‌ಮಾತ್ ಜೊಡ್‌ಲ್ಲ್ಯೊ. ಭೋವ್‌ಶಾ ತಾಚೊ ಪಯ್ಲೊ ಇನ್ಕಾರ್ ತಾಚಿಂ ಸಾಳಾಂಪಾಳಾಂ ಹಾಲಂವ್ಕ್‌ಪಾವ್ಲೊ. ಖಿಂಚಿಯಿ ವಾಟ್ ದಿಸ್ತಿನಾ... ಆಪ್ಲ್ಯಾ ಕಾನಾಂನಿ ಪುಸ್ತುಸ್‌ಲ್ಲ್ಯಾ ಶೀತಲಾಕ್‌ಯಿ ದುರ್ಸಾಲೊ ತೊ ಪೂಣ್ ಜಾಂವ್ಕ್ ಆಸ್‌ಲೆಂ ಜಾವ್ನ್ ಗೆಲೆಂ. ಕಾಂಯ್ ನಿವೇದಿತಾಕ್ ಭಾಯ್ರ್ ಆಪವ್ನ್ ವರ್ನ್ ಸಿಮ್ಲಾಚ್ಯಾ ಸೊಭಾಯೆಂತ್ ಥೊಡೆಂ ಬೊಂವ್ಡಾಯ್ಲೆಂ ತರ್ ತೆಂ ಸಾರ್ಕೆಂ ಜಾಯ್ತ್ ಮ್ಹಳ್ಳ್ಯಾ ಆಶೇನ್ ತಾಂಣೆ ಭಾಯ್ರ್ ಪಳೆಲೆಂ ಆನಿ ನಿರಾಶೆನ್ ದೊಡ್ಲೊ.

ಕಾಂಯ್ ದಿಸ್ಲೆಂನಾ... ಧುರಿ!

ತಿಯಿ ರಾತ್ ಪಾಶಾರ್ ಜಾಲಿ ಆನಿ ಸಾಕಾಳ್ ಉದೆಲಿ. ಪಾಟ್ಲೆ ದೋನ್‌ದೀಸ್ ಪರತ್ ಮುಕಾರೊನ್ ಗೆಲೆ... ತೊ ಮರಾಯಾನ್ ಕರ್ತಾಕ್ ಹಾಕ್ತಾನೊ ಪುಣ್ ಕಾಂವ್ ರ್ಪುಳಕ್‌ಯಿ ಮೆಳ್ಳಿನಾ. ನಿರಾಶೆನ್ ತಾಂಣೆ ಹೊಟೆಲಾಚಾ ಚೆಡ್ಡಾಕ್ ಆಪಯ್ಲೊ.

“ಹಿ ಧುರಿ ಕೆನ್ನಾಂ ಕರ್ಗಾತೆಲಿ...” ಪಿಸಾಂತುರ್ ಜಾವ್ನ್ ಪಿಂರಾಲೊ ತೊ. “ಧುರಿಯೆಚೊ ವೇಳ್ ವ್ಹಂಯ್ ಹೊ”

“ಹಾಂವ್ ನೆಣಾಂ...” ತಾಣೆ ಜಾಪ್ ದಿಲಿ. “ಸಭಾರ್‌ಪಾವ್ಪಿಂ ಅಶೆಂಚ್ ಜಾತಾ ಸಾಹೇಬ್... ಧುರಿಯೆಚೊ ಕಾಳ್ ಸಂಪ್ರಚ್ ಯಾತ್ರಿಕ್ ಹಾಂಗಾ ಯೆತಾತ್ ಆನಿ ಹಿ ಧುರಿ ತಾಂಕಾಂ ಸತಾಯ್ತಾ”

ಧನ್ವಾರ್ ಜಾಲೊ... ಸಾಂಜ್ ಜಾಲಿ ಅನಿ ತಿಸ್ರೋದೀಸ್‌ಯಿ ಸಂಪ್ಲೊ.

“ನಿವೇದಿತಾ ದಯಾಕರ್ನ್...” ಸಾಯ್ನಾನಾನ್ ಸಯ್ರಾನ್ ಪರಿಪೂರ್ಣಮಾಪಾನ್ ಹೊಗ್ಡಾಯ್ಲೆಂ. “ಹಾಂವೆಂ ತುಕಾ ಸಾಂಗ್ಲಾಂ... ಶೀತಲ್ ಮ್ಹಜೆಂ ಕೊಲೆಜಿಚೆಂ ಸಾಂಗಾತಿಣ್... ಕೊಲೆಜಿಂತ್ ಆಮಿಂ ಪಾಂಚ್‌ವರ್ಸಾಂ ಸಾಂಗಾತಾ ಆಸ್‌ಲ್ಲ್ಯಾಂವ್ ಆನಿ ಶಿಕ್‌ಲ್ಲ್ಯಾಂವ್... ಆಮ್ಚೆಮಧೆಂ ಬರೀ ಸಳಾವಳ್ ಆಸ್‌ಲ್ಲಿ... ಹಾಂವ್ ತಾಕಾ ಪಸಂದ್ ಕರ್ತಾಲೊಂ ಅನಿ ತೆಂ ಮ್ಹಾಕಾ ಪೂಣ್ ಏಕಾ ಪರಿಧೆಭಿತರ್. ತಾಚೆಮಾಗಿರಯಿ ಆಮಿಂ ಸಭಾರ್‌ಪಾವ್ಪಿಂ ಮೆಳ್‌ಲ್ಲ್ಯಾಂವ್... ಏಕ್ ಬರೆಂ ಚೆಡುಂ ತೆಂ... ಅಜೂನ್‌ಯಿ ಮ್ಹಾಕಾ ಏಕಾ ಲಾಗಿಲ್ಯಾ ಇಶ್ಟಾಚೊ ಮಾನ್ ದಿತಾ” ತಾಣೆ ಸಮ್ಜೊಂವ್ಚೆಂ ಪ್ರೇತನ್ ಕೆಲೆಂ.

“ಮ್ಹಾಕಾ ತೆಂ ಸರ್ವ್ ಗರ್ವ್‌ನಾ...” ನಿವೇದಿತಾನ್ ತೋಂಡ್ ಮೊಡ್ಲೆಂ. “ತಾಣೆ ವೆತಾನಾ ತುಜ್ಯಾ ಕಾನಾಂತ್ ಕಿತೆಂಗಿ ಸಾಂಗ್‌ಲ್ಲೆಂ ತೆಂಮಾತ್ ಜಾಯ್ ಮ್ಹಾಕಾ” ತಾಣೆ ಹಟ್ ಧರ್ಲೆಂ.

“ಆನಿ ಹಾಂವ್ ಸಾಂಗಾನಾ ತರ್...” ಸಾಯ್ನಾನಾನ್‌ಯಿ ಹಟ್ ಧರ್ಲೆಂ.

“ಫಾಲ್‌ಯಾಂ ಸಾಕಾಳಿಂ ಉಟೊನ್ ಹಾಂವ್ ದಿಲ್ಲಿ ಪಾಟಿಂ ವೆತಲಿಂ” ನಿವೇದಿತಾನ್ ತೀರ್ಪ್ ದಿಲೆಂ.

“ಆಮಿಂ ಧಾ ದಿಸಾಂಖಾತಿರ್ ಆಯಿಲ್ಲ್ಯಾಂವ್ ಹಾಂಗಾ... ಅನಿಕ್‌ಯಿ ಸಾತ್‌ದೀಸ್...” ಸಾಯ್ನಾನ್ ಸಾಂಗೊಂಕ್ ಉಡ್ತಾಲೊ.

“ಪುರೊ!” ನಿವೇದಿತಾ ಮಧೆಂಚ್ ಉಸೊಡ್ಲೆಂ. “ತುವೆಂ ಮ್ಹಾಕಾ ತ್ಯಾ ಚೆಡ್ವಾನ್ ತುಜ್ಯಾ ಕಾನಾಂತ್ ಕಿತೆಂ ಸಾಂಗ್ಲಾಂ ತೆಂ ಸಾಂಗಾಜೆ... ಮ್ಹಾಕಾ ತಿತ್ಲೆಂಚ್‌ಪುರೊ... ನ್ಹಂಯ್‌ತರ್...” ತೆಂ ಘಡಿಭರ್ ಧಾಂಚ್ಲೆಂ. “ಏಕ್‌ಚ್‌ಪಾವ್ಪಿಂ ಸಾಯ್ನಾನ್... ಮಾಗಿರ್ ಕೆದಿಂಚ್ ಹಾಂವ್ ತ್ಯಾವಿಶ್ಯಾಂತ್ ಉಲಂವ್ಚಿನಾ”

ಸಾಯ್ನಾನ್ ಶಿರ್ಕಾಲೊ... ವೆಗ್ಳಿ ವಾಟ್‌ನಾತ್‌ಲ್ಲಿ!

“ಹಾಂವ್ ಸಾಂಗೊಂಕ್ ಸಕಾನಾ...” ತಾಣೆ ಮುಟಿ ಅಂದ್ಲಿಲ್ಯೊ. “ಪೂಣ್ ಬರಂವ್ಕ್ ಸಕ್ತಾಂ” ತಾಣೆ ಭಂವ್ಡಣಿ ಪಳೆಲೆಂ. “ಏಕಾ ಕಾಗ್ದಾರ್ ಹಾಂವ್ ತುಕಾ ತೆಂ ಬರವ್ನ್ ದಿತಾಂ ಜಾಯ್ತಾಗಿ...” ತೊ ತಗ್ಗಾಲೊ.

“ಪೂಣ್ ಸತ್‌ಚ್ ಬರಯ್ತೆ” ತೆಂ ಉಡ್ಡಾಲೆಂ.

“ಭಾಸಾಯ್ತಾಂ!” ಸಾಯ್ನಾನ್ ತಾಚ್ಯಾ ಭರ್‌ಲ್ಲಾ ಕುಸಿವಯ್ ಹಾತ್ ದವರ್ಲೊ.

“ಆಮ್ಕಾಂ ಜಲ್ಮೊಂಕ್ ಆಸ್ಚ್ಯಾ ಆಮ್ಚ್ಯಾ ಭುರ್ಗ್ಯಾವಯ್ ಸೊಪುತ್ ಘಾಲ್ನ್ ಭಾಸಾಯ್ತಾಂ... ತಾಂಣೆ ಕಿತೆಂ ಸಾಂಗ್ಲಾಂ ತೆಂಚ್ ಬರಯ್‌ತಲೊಂ!”

“ಹಾಂವ್‌ಯಿ ಭಾಸಾಯ್ತಾಂ!” ನಿವೇದಿತಾನ್ ತಾಚ್ಯಾ ಹಾತಾವಯ್ ಹಾತ್ ದವರ್ಲೊ.

“ತ್ಯಾಚ್ ಆಮ್ಚ್ಯಾ ಜಲ್ಮೊಂಚ್ಯಾ ಬಾಳಾವಯ್ ಸೊಪುತ್... ಮುಕಾರ್ ಕೆದಿಂಚ್ ಖಿಂಚ್ಚಾಯಿ ವೆಳಾರ್... ಖಿಂಚ್ಚಾಯಿ ಪರಿಗತೆಂತ್ ಯಾ ಕಸಲ್ಯಾಯಿ ಆವ್ಕಾಸಾಂನಿ ಹಾಂವ್ ತ್ಯಾವಿಶ್ಯಾಂತ್ ಉಲಂವ್ಚಿನಾ... ವಿಚಾರ್ಚಿನಾ... ಯಾ ತುಜೆವಯ್ ರಾಗ್ ಕರ್ಚಿನಾ!”

ಸಾಯ್ನ್ ಉಟ್ಲೊ... ಬರಂವ್ಚೆಖಾತಿರ್ ಖಿಂಚೆಂಯಿ ಕಾಗದ್ ತಾಕಾ ಮೆಳ್ಳೆಂನಾ ದೆಕುನ್ ಮೆಜಾವಯ್ ಆಸ್‌ಲ್ಲಾ ಟಿಶ್ಯಾ ಡಬ್ಬಾಂತ್ಲೆಂ ಏಕ್ ಟಿಶ್ಯಾ ವೊಡ್ಲೆಂ ತಾಂಣೆ ಆನಿ ನ್ಹಾಣ್‌ಯೆಂತ್ ರಿಗ್ಲೊ. ಸವ್ಯಾಸ್ ತಾಂಣೆ ಬರಯ್ಲೆಂ ಆನಿ ಟಿಶ್ಯಾ ಮೋಡ್ನ್ ಖಿಂಯ್ ದವರ್ಚೆಂ ತೆಂ ಸೊಧ್ತಾನಾ ಕಳ್ಳೆಂನಾ ದೆಕುನ್ ಟೊಯ್ಲೆಟಾಚ್ಯಾ ಫ್ಲಶಾರ್ ದವರ್ನ್ ಭಾಯ್ ಆಯ್ಲೊ.

“ಹಾಂವೆಂ ಬರವ್ನ್ ಕಾಗದ್ ಟೊಯ್ಲೆಟಾಚ್ಯಾ ಫ್ಲಶಾರ್ ದವರ್ಲಾಂ...” ತೊ ಹಾಸೊ ತಡ್ಪುಂಕ್ ಜಾಯ್ನಾಸ್ತಾನಾ ಉಗ್ತಾನ್ ಹಾಸೊ. “ತುವೆಂ ವಾಚ್‌ಯೆತ್”

ನಿವೇದಿತಾ ಸವ್ಯಾಸ್ ಉಟ್ಲೆಂ ಆನಿ ನ್ಹಾಣ್‌ಯೆಭಿತರ್ ವೆಚೊನ್ ದಾರ್ ಆಡ್ ಕೆಲೆಂ... ಏಕ್ ಘಡಿಭರ್ ಥಾಂವ್ಲೆಂ ತೆಂ... ಆಪ್ಲೆಂ ಪತಿವಯ್ ದುಬಾವ್ ಕೆಲೊಗಿ... ತಾಚ್ಯಾ ದೊಳ್‌ಯಾಂನಿ ದುಕಾಂ ಭರ್ಲಿಂ. ತೀನ್‌ವರ್ಸಾಂನಿ ಮೀತ್‌ಮಿರ್ವಾಲ್ಲ್ಯಾ ತಾಚ್ಯಾ ಮೊಗಾಕ್ ಆಪ್ಲೆಂ ಕಿತೆಂ ಪಾಟಿಂ ದಿಲೆಂ... ಜರ್ ಸಾಂಗೊಂಕ್ ಸಾದ್‌ಆಸ್‌ಲ್ಲೆಂ ತರ್ ತೊ ಲಿಪಯ್ಲೊ... ಯಾ ತಾಂಣೆ ಆತಾಂ ಸಾಂಗೊಂಕ್ ಆಸ್‌ಲ್ಲೆಂ ತೆಂ ಆಪ್ಣಾಕ್ ಪತಿಚ್ಯಾ ಮೊಗಾವರಿಂ ಗರ್ಜೆಂಚಿಂ... ಮೊಗಾಚೆಂ ಮಾಪ್ ಖಿಂಚೆಂ... ಉಮಾಳ್ಚ್ಯಾ ದುಕಾಂಕ್ ಥಾಂವ್ಲಿ ದಿಂವ್ಚೆಖಾತಿರ್ ತಾಂಣೆ ವೋಂಟ್ ಚಾಬೊನ್ ಧರ್ಲೆ. ಮೊಗಾಂತ್ ಶರ್ತಾಂನಾಂತ್ ತರ್ ಮೊಗಾಚೆಂ ಇಮಿಹಾನಾಂ ಕಿತ್ಯಾಕ್... ಸಾಯ್ನಾಚ್ಯಾ ಶರ್ತಾಂಚ್‌ನಾತ್‌ಲ್ಲಾ ಮೊಗಾಚೆಂ ಆಪ್ಲೆಂ ಇಮಿಹಾನಾಂ ಘೆಲ್ಲಿಂ... ತುವೆಂ ಚೂಕ್ ಕೆಲಿಯ್ ನಿವೇದಿತಾ... ಕಾಳಿಜ್ ಬೊಬಾಟಾನಾ ತಾಚ್ಯಾ ದೊಳ್‌ಯಾಂತ್ಲಿಂ ದುಕಾಂ ಕಾಟ್ ತುಟ್ಲಿಂ... ವ್ಹಾಳೊ ಜಾಲ್ಲ್ಯಾ ದಿಶ್ಟಿಂನಿ ತಾಂಣೆ ಚೊರ್‌ಯಾಂ ದಾರ್ ಥೊಡೆಂಚ್ ವೋಡ್ನ್ ಇಡ್ಯಾಂತ್ಲಾನ್ ಸಾಯ್ನಾಕ್ ತಿಳ್ಳೆಂ.....

ತೊ ಜನೆಲಾಂತ್ಲ್ಯಾನ್ ಭಾಯ್ರ್ ಪಳೆತಾಲೊ... ಧುರಿ!

ತೆಂ ರಡ್ಲೆಂ... ರಡಾತ್ ಸವ್ಯಾಸ್ ತಾಂಣೆ ತೊ ಕಾಗ್ದಾಕುಡ್ಯೊ ಆಪಡ್ಲೊ.

ಏಕಾಚ್‌ಏಕ್ ಘಡಿ... ಭೋವ್‌ಶಾ ಮಾತ್ಲೆಂ ದಾರ್ ಉಗ್ತೆಂ ಕೆಲ್ಲ್ಯಾನ್ ನ್ಹಣ್‌ಯೆಚ್ಯಾ ಜನೆಲಾಂತ್ಲ್ಯಾನ್ ಥಂಡ್ ವಾರೆಂ ಭಿತರ್ ರಿಗ್ಲೆಂ... ಹಿಂವಾಚೊ ಅನ್ವೊಗ್ ಜಾಲ್ಲ್ಯಾ ನಿವೇದಿತಾಚೊ ಹಾತ್ ಕಾಂಪ್ಲೊ... ಧರುಂಕ್ ಉಡ್ವಾಲ್ಲ್ಯಾ ತಾಚ್ಯಾ ಬೊಟಾಂಕ್ ತೆಂ ಕಾಗದ್ ಲಾಗ್ಲೆಂ ಅನಿ ಏಕಾಚ್‌ಏಕಾ ಘಡ್‌ಯೆನ್ ತೆಂ ಕಾಗದ್ ಟೊಯ್ಲೆಟಾಭಿತರ್ ಪಡ್ಲೆಂ... ಥಂಡ್‌ಗಾರ್ ಜಾಲ್ಲ್ಯಾ ನಿವೇದಿತಾನ್ ತೆಂ ಕಾಡುಂಕ್ ಉಡ್ವಾತಾನಾ ಭರ್‌ಲ್ಲಿ ಕೂಸ್ ಆಡ್ ಆಯ್ಲಿ ದೆಕುನ್ ಪರತ್ ಅರ್ಧ್ಯಾ ಘಡ್‌ಯೆಚೊ ವೇಳ್ ಉಣೊಪಡ್ಲೊ... ತಿತ್ಲ್ಯಾ ಭಿತರ್ ತೆಂ ಕಾಗದ್ ಭಿಜ್ಲೆಂ ಆನಿ ಬುಡಾಲಾಗ್ಲೆಂ... ಆಪ್ಲೊ ಸಕಯ್ಲೊ ವೋಂಟ್ ಚಾಬೊನ್ ಧರಿತ್ ತಾಂಣೆ ಬುಡುಲ್ಲೆಂ ಕಾಗದ್ ವೊಡ್ಲೆಂ ಆನಿ ಫಳಿತಾಂತ್ ಜಾವ್ನ್ ತ್ಯಾ ಟಿಶ್ಯೂಚೊ ಏಕ್‌ಮಾತ್ ಕುಡ್ಯೊ ತಾಚ್ಯಾ ಹಾತಾಕ್ ಆಯ್ಲೊ ಆನಿ ಉರುಲ್ಲೆಂ ಕಾಗದ್ ಉದ್ಯಾಂತ್ ಜಿಲ್ಲೆಂ!

ಇಮಾಜ್ ಜಾಲೆಂ ನಿವೇದಿತಾ... ಥೊಡ್ಯೊ ಘಡ್‌ಯೊ ಸಂಸಾರಾಕ್ ವಿಸರ್‌ಲ್ಲೆಂ ತೆಂ ತಶೆಂಚ್ ಉರ್ದೆಂ... ಮಾಗಿರ್ ಹಾತಾಂತ್ಲೊ ಕುಡ್ಯೊಯಿ ತಾಂಣೆ ಕೊಮೊಡಾಭಿತರ್ ಘಾಲೊ ಆನಿ ಫ್ಲಶ್ ಚಾಲು ಕೆಲೊ... ಘಡ್‌ಯಾಂಭಿತರ್ ತೆಂ ಕಾಗದ್ ಉದ್ಯಾಸಂಗಿಂ ಉದಾಕ್ ಜಾಲೆಂ... ಸಾಂಗಾತಾಚ್ ಸಾಯ್ಮನಾನ್ ಬರಯಿಲ್ಲೆಂ ಉತ್ರಾಂಯಿ!

ತೆಂ ಸವ್ಯಾಸ್ ಭಾಯ್ರ್ ಆಯ್ಲೆಂ ಆನಿ ಖಾಟ್‌ಯೆರ್ ಬಸ್ಲೆಂ... ತಾಕಾ ಪಳೆಲ್ಲೊ ಸಾಯ್ಮನಾಯಿ ತಾಚೆಂ ಗಂಭೀರ್ ವದನ್ ಆನಿ ದೊಳ್‌ಯಾಂನಿ ದುಕಾಂ ಪಳೆವ್ನ್ ತಾಚೆ ಬಗ್ಸೆನ್ ಬಸ್ಲೊ.

“ವಾಚ್ಲೆಂಯ್‌ಗಿ...” ತಾಚೆಂ ಕಾಳಿಜ್ ಬಳಾನ್ ಉಡಾಲಾಗ್ಲೆಂ.

“ನಾ!” ದಡಾಮಾಂ ಅಡ್ವುನ್ ಪಿಂಗ್ಲಾಲೆಂ ನಿವೇದಿತಾ. “ತೆಂ ಕಾಗದ್ ಟೊಯ್ಲೆಟಾಂತ್ ಪಡೊನ್ ಗೆಲೆಂ” ತಾಂಣೆ ದೊನ್‌ಯಿ ಹಾತಾಂನಿ ಆಪ್ಲೆಂ ವದನ್ ಲಿಪಯ್ಲೆಂ.

“ಬಾಪ್‌ರೆ!” ಏಕಾಚ್‌ಫರಾ ಉದ್ಗಾರತ್ ಸಾಯ್ಮನಾನ್ ತಾಕಾ ಆರಾಯ್ಲೆಂ. “ಮಾಘ್ ಕರ್ ನಿವೇದಿತಾ... ವ್ಹಡ್‌ನಾ... ಶೀತಲಾನ್ ಮ್ಹಜ್ಯಾ ಕಾನಾಂತ್ ಕಿತೆಂ ಸಾಂಗ್‌ಲ್ಲೆಂಗೆ ಮ್ಹಳ್ಯಾರ್...”

“ನಾಕಾ!!!” ಏಕಾಚ್‌ಫರಾ ನಿವೇದಿತಾನ್ ಆಪ್ಲೊ ಹಾತ್ ತಾಚ್ಯಾ ವೊಂಟಾವಯ್ರ್ ಧಾಂಬ್ಲೊ “ಸಾಂಗಾನಾಕಾ...” ತೆಂ ಭಿಕ್ಕಾಲೆಂ. “ಹಾಂವೆಂ ತುಕಾ ಭಾಸಾಯ್ಲಾಂ...

ಆನಿಮುಕಾರ್ ಖಿಂಚ್ಚಾಯಿವೆಳಾರ್... ಕಸಲ್ಯಾಯಿ ಪರಿಗತೆಂತ್ ಜಾಂವ್ ಯಾ ಕೆನ್ನಾಯಿ
ತುಜೆಲಾಗಿಂ ತ್ಯಾವಿಶ್ಯಾಂತ್ ವಿಚಾರಿನಾ ಮ್ಹಣೊನ್ ಆಮ್ಕಾಂ ಜಲ್ಮೊಂಕ್ ಆಸ್ಚ್ಯಾ
ಬಾಳಾವಯ್ ಸೊಪುತ್ ಖೆಲಾ... ಸಾಂಗಾನಾಕಾ!”

ಸಾಯ್ನ್ ಆರ್ ಮಾರ್ಲೆಭಾಶೆನ್ ಥಂಡ್‌ಪಡ್ಲೊ!

ತೆಂ ರಡಾತ್ ನಿಲ್ಲೆಂ ಪೂಣ್ ಪಾಟ್ ಕರಿನಾಸ್ತಾನಾ... ಸಾಯ್ನ್ ಕಾಪ್ಲೆಂ ಆಪ್ಲೆಂ
ಆಂಗ್ ಸಾಂಬಾಳಿತ್ ತಾಚೆ ಬಗ್ಲೆನ್ ಆಡ್‌ಪಡ್ಲೊ.

“ಮ್ಹಾಕಾ ಮಾಘ್ ಕರ್ ಪತಿ...” ತೆಂ ತಾಚ್ಯಾ ಗಳ್ಯಾಕ್ ವೆಡ್ಕೊಳ್ ಪಡ್ಲೆಂ. “ಹಾಂವೆಂ
ತುಜೆವಯ್ ದುಬಾವ್ ಕೆಲೊ...” ತೆಂ ರಡ್ಪಾಲೆಂ ಆನಿ ತೊ ತಾಕಾ ವೆಂಗುನ್ ಧರ್ನ್
ಭುಜಂವ್ಕ್‌ಪಡ್ಲೊ... ಕಳಿತ್‌ನಾಸ್ತಾನಾಂಚ್ ತಾಚಿ ದೀಶ್ ಜನೆಲಾಂತ್ಲ್ಯಾನ್ ಭಾಯ್
ಗೆಲಿ....

ಮಯ್ಲಾಪಯ್ಸ್ ಆಸ್‌ಲ್ಲೆ ರಸ್ತಾಚೆ ದಿವೆ ತಾಕಾ ಪಳೆವ್ನ್ ಹಾಸ್ತಾಲೆ!



ಗೋರಾಪ್ಪ

ಸಿಮಿಪ್ಪಚ್ಚಾ ಮೊಸಪಣಾಂತ್ ದಿವೊಡ್ ನಾಚಂವ್ಚ್ಯಾ ಮನ್ಶಾನ್ ಏಕ್ ಲಾಂಬ್ ಉಸ್ವಾಸ್ ಸಂವ್ಲೊ. ವೊರಾಂ ರಾತಿಚಿಂ ನೋವ್ ಜಾತಾಲಿಂ... ಕಿತೆಂ ಕರ್ಚೆಂ ತೆಂ ಸಾರ್ಕೆಂ ಕಳ್ಳೆಂನಾತರ್ಯಿ ದೀಶ್ಪಮಾತ್ ದರ್ಶಿವಯ್ರ್ ಹರ್‌ಏಕಾ ಇಂಚಾಂಕ್ ಸುಕೈಮಾಯೆನ್ ದೆಕ್ತಾಲಿ. ತಾಚ್ಯಾ ಹಾತಾಂತ್ ಆಸಲ್ಲಿ ಪುಂಗಿ ಕೆನ್ನಾಯ್ ತೊಂಡಾಕ್ ತೆಂಕೊಂಕ್ ತಯಾರ್ ರಾವಲ್ಲಿ. ತಾಚೆಸಂಗಿಂ ತ್ಯಾ ಘರಾಂತ್ ಆಸಲ್ಲ್ಯಾ ಚ್ಯಾರ್ ಮನ್ಶಾಂಚೆ ದೊಳೆ ಆಸ್ಲೊ ಮಾರಿನಾಸ್ತಾನಾ ತಾಕಾಚ್ ಪಳೆತಾಲೆ. ದಿವೊಡ್ ನಾಚಂವ್ಚ್ಯಾ ಮನ್ಶಾಚ್ಯೊ

ಪ್ರತಿ ಪರಿಪೂರ್ಣಮಾಪಾನ್ ತ್ಯಾ ಕುಡಾಚೆಂ ಮಾಪ್ ಜೊಡ್ಲ್ಯಾ ಮಾಗಿರ್ ತೊ ನೀಟ್
ಜಾವ್ನ್ ಬಸ್ಲೊ ಪೂಣ್ ಉರುಲ್ಲೆ ಚ್ಯಾರ್ ಜೊಡಿ ದೊಳೆ ಅಜೂನ್ಯಾ ದಿಸಾನಾತ್‌ಲ್ಲಾ
ಸಂಗತ್ ಜಶೆಂ ಸೊಧ್ತಾತ್ ತಶೆ ಪುಲೊನ್‌ಚ್ ಉರುಲ್ಲೆ.

ಸೊಧ್ತಾಂ... ಕೃಶ್ಣಸರ್ವಾಚಿಂ!

“ಜ್ವೊಪ್!” ತಿ ಪಿಂರಗ್ಲಿ ಪೂಣ್ ತಿಚ್ಯಾ ತಾಳ್ಯಾಥಾವ್ನ್ ಸುಟ್‌ಲ್ಲಾ ತ್ಯಾ ನಿತಳ್
ಉತ್ರಾಂನಿಂಯಿ ಹೆರಾಂವಯ್ ತವಳ್ ಕಸೊಲೊಯಿ ಪರಿಣಾಮ್ ಕೆಲೊನಾ.

ಮಾಲ್ಕಾಡಾಂತ್ಲಿ ಹಳ್ಳಿ ತಿ... ಭಂವ್ತಣಿ ದೀಶ್ ವೆತಾಪರ್‌ಯಾಂತ್ ಪಾಚ್ಚೆಂ ಆನಿ
ಪಾಚ್ಚೆಂ ಸೊಡ್ಲ್ಯಾರ್ ವೆಗ್ಳೆಂ ಕಾಂಯ್ ದಿಸಾಜೆ ತರ್ ಸುಕ್ಯಮಾಯೆನ್ ಪಳೆಚೆ. ಘರಾಚೆಂ
ಮೇಟ್ ದೆಂವ್ಲ್ಯಾರ್ ಹಾತಾಂಕ್ ಅದಳ್ಚೆಂ ಕಾಫಿಯೆಚಿಂ ಝಡಾಂ... ಇಟಾಳ್
ಮಾತ್‌ಯೆಂತ್ ಚಲೊನ್ ಗೆಲ್ಯಾರ್ ಆಂಗಾಕ್ ಉಮೆ ವೊತ್ತಿಂ ತೊಟಾಂ... ಥಂಯ್‌ಥಂಯ್
ಮಾಡ್‌ಯಾಂಚಿಂ ಆನಿ ಮಾಡಾಂಚಿಂ ತೊಟಾಂತರ್‌ಯಿ ಮುಳಾಂತ್ ಏಕ್ ರಾನ್
ಜಶೆಂ ವಾಡೊನ್ ರಾವ್‌ಲ್ಲಾ ಹೆರ್ ರೂಕ್‌ಝಡಾಂನಿ ಗಾಂವ್ಚ್ಯಾ ಮಾತ್‌ಯೆಚೊ
ರಂಗ್ ಪಾಚ್ಚೊ ಜಾವ್ನ್ ಬದ್ಲಿಲ್ಲೊ. ಪಾವ್ತಿಲೆ ದೀಸ್ ತೆ... ಗಿಮಾಚ್ಯಾ ಗರ್ದೆನ್ ಸಕತ್
ಹೊಗ್ಡಾಯಿಲ್ಲೊ ಪಾಚ್ಚೊ ಝರಿ ಪರತ್ ಜಿವಾಳ್ ಜಾವ್ನ್ ದಿಸ್ತಾಯ್ಲೊ.

ಕೃಶ್ಣಸರೊಪ್... ಏಕ್ ಏಕಾಳ್ ಜಿವ್ಡಾಳ್. ತಿ ಜಿವ್ಡಾಳ್ ಚಾಬ್ಲ್ಯಾರ್ ಸಾಮಾನ್ಯ್
ಸರ್ವಾಚೊಚ್ ಪರಿಣಾಮ್ ಜಾತಾ ಪೂಣ್ ಹ್ಯಾ ಸರ್ವಾಚಿ ಲಾಂಬಾಯ್‌ಮಾತ್ ಉಣಿ.
ಚಡ್‌ಉಣೆಂ ಪಳೆಂವ್ಕ್ ಕಾಂಡೆರಾಭಾಶೆನ್ ದಿಸ್ಚ್ಯಾ ಹ್ಯಾ ಸರ್ವಾಚೊ ರಂಗ್ ಕಾಳೊ
ದೆಕುನ್ ಜಾವ್ಯೆತ್ ಹಾಕಾ ಕೃಶ್ಣಸರೊಪ್ ಮ್ಹಳ್ಳೆಂ ನಾಂವ್ ಪಡ್ಲಾಂ. ಲ್ಹಾನ್‌ತರ್ ಥೊಡಿಂಚ್
ಇಂಚಾಂ ಲಾಂಬ್ ಆಸ್ಚೊ ಮೊ ಸರೊಪ್ ವ್ಹಡ್ ಜಾಲ್ಯಾರ್ ಏಕಾ ಫಿಟಿವರ್ನಿಂ ಚಡ್
ವಾಡಾನಾ. ರಂಗಾನ್ ಕಾಳೊ ದೆಕುನ್ ಸಲಿಸಾಯೆನ್ ದಿಶ್ಚಿಂಕಯಿ ಪಡಾನಾ ಮಾತ್‌ವ್ಹಂಯ್
ತಾಚಿ ಚಾಲ್ ಏಕ್‌ದಮ್ ಸುಡಾಳ್ ಆಸ್‌ಲ್ಲೆವರ್ವಿಂ ಘಡ್‌ಯಾಂಭಿತರ್ ಲಿಪ್ಪಿ ಕಲಾ
ತಾಕಾ ಕಳಿತ್ ಆಸಾ. ವರಾಚ್ಯಾ ಸರ್ವ್ ಕಾಳಾಂನಿ ಪಳೆಂವ್ಕ್ ಮೆಳಾನಾತ್‌ಲ್ಲೆ ತೆ ಸಾಮಾನ್ಯ್
ಜಾವ್ನ್ ಫಕತ್ ಮಲ್ಕಾಡಾಂನಿ ಪಾವ್ತಿಲೆ ದೀಸ್ ಸುರು ಜಾವ್ನ್ ಥೊಡ್ಯಾದಿಸಾಂನಿ
ಬಿಳಾಂತ್ಲೆ ಭಾಯ್ ಪಡ್ವಾತ್ ಆನಿ ಥೊಡೆದೀಸ್ ಸೊಡ್ಲ್ಯಾರ್ ಪರತ್ ಮಾತ್‌ಯೆಭಿತರ್
ಲಿಪೊನ್ ಮಾಯಾಗ್ ಜಾತಾತ್...

ದಿವೊಡ್ ನಾಚಂವ್ಚೊ ಮನಿಸ್ ಸವ್ಯಾಸ್ ಉಟ್ಲೊ ಆನಿ ಪುಂಗಿ ಹಾತಾಂತ್ ಅಂರ್ಪುನ್
ಧರ್ನ್ ದುಸ್ರ್ಯಾ ಕುಡಾಕ್ ರಿಗ್ಲೊ... ತಾಚೆಸಂಗಿಂ ಘರ್ವಿಂ ಚಾರ್‌ಯಿ ಜಣಾಂ ಭಿತರ್

ರಿಗ್ಗಿಂ ಆನಿ ದಾರ್ ಬಂದ್ ಕೆಲೆಂ.

“ಸರ್ವಾಂವ್ರುಂ ಪಯ್ಲೆಂ ಕೊಣೆಂ ಪಳೆಲ್ಲೆಂ ಸರ್ವಾಕ್...” ತೆಂಚ್ ಸವಾಲ್ ತಾಂಣ್ ತಾಚೆ ಆದಿಯಿ ವಿಚಾರ್ಲೆಂತರ್ಯಿ ಪರತ್ ವಿಚಾರ್ತಾನಾ ತಿಕಾ ಏಕ್ಲೆಕ್ ಸೊಡ್ಲ್ಯಾಂ ಉರುಲ್ಲಾಂನಿ ಏಕಾಮೆಕಾ ಪಳೆಲೆಂ.

“ಪಳೆಲಾಂ ಕೊಣೆಂ...” ತಿ ಉಸೊಡ್ಲಿ. “ಪಳೆಂವ್ಕನಾ... ಹಾಕಾ ಏಕ್ ಜೊಲ್ಲೆಪ್” ತಿಚೊ ತಾಳೊ ವೀಕ್ ವೊಂಕ್ತಾನಾ ದೊಳೆ ಜಳ್ಬಾಲೆ. “ಖಂಚಿನಾತರ್ ಖಂಚಿಯಿ ಏಕ್ ಪಿಡಾ ಘೆವ್ನ್ ಸಗ್ಳೆಂ ಘರ್ಚ್ ವೊಮ್ತೆಂಉದಾರೆಂ ಕರ್ತಾ ಹೆಂ ಸಯ್ತಾನ್...” ತಿ ಪುಟ್ಟಿ “ಹಾಚೆಧರ್ಯಾನ್ ದಿಸಾಚೆಂ ಕಶೆಂಯಿ ಸುಕ್ನಾ... ಆನಿ ರಾತಿಚೆಂಯಿ...”

ಉರುಲ್ಲಾಂನಿ ಕೊಣೆಂಯಿ ಜಾಪ್ ದಿಲಿನಾ... ತ್ಯಾವೆಳಾರ್ ದಾರಾಲಾಗಿಂ ಒಣ್ಣೊನ್ ಉಬೆಂ ಆಸ್ಲಲ್ಯಾ ಸಾತ್‌ವರ್ಸಾಂ ಪ್ರಾಯೆಚ್ಯಾ ಚೆಡ್ವಾಚ್ಯಾ ದೊಳೆಯಾಂಧಾವ್ನ್ ದೋನ್ ಥೆಂಬೆ ದುಕಾಂ ಆವಾಜ್‌ನಾಸ್ತಾನಾಂಚ್ ಮೋವ್ ಪೊಲ್‌ಯಾಂವಯ್ತ್ ಗಳಿಂ ಆನಿ ಗಿಟಾಂಭಾಶೆನ್ ಗಾಲಾಂವಯ್ಲ್ಯಾನ್ ದೆಂವೊನ್ ಖಾಡ್ಕೆಧಾವ್ನ್ ಪಾವ್ಲೆ ಜಾವ್ನ್ ಪರ್ಯಾ ಆಂಗ್ಲಾಂತ್ ಜಿಲ್ಲೆಂ.

“ಪಳೆಂವ್ಕಚೆನಾ ತರ್ ಮ್ಹಾಕಾ ಕಿತ್ಯಾಕ್ ಆಪಯ್ಲೊ...” ದಿವೊಡ್ ನಾಚಂವ್ಚೊ ಮನಿಸ್ ಆಪ್ಲಾಯಿತ್ಲಾಕ್ ಪುರ್ವುರ್ಲೊ. “ಏಕ್ ವೋರ್ ಜಾಲೆಂ ಹಾಂಗಾ ಯೇವ್ನ್... ಅನಿಕ್ಯೆ ದಿಸಾನಾ ತೊ ಸರೊಪ್”

“ಸೊಧ್‌ಲ್ಲಾಂ ತುಂ ತುಜಿ ಕೂಲ್ ಘೆ” ಪಯ್ಲೆಪಾವ್ತಿಂ ಏಕಾ ದಾದ್ಲ್ಯಾಚೊ ತಾಳೊ ಆಯ್ಕಾಲೊ. “ಪೂಣ್ ಸಗ್ಳೆಂ ಘರ್ ಸೊಧ್ ಆನಿ ವ್ಹಚ್... ವೆತಾನಾ ತ್ಯಾ ಸರ್ವಾಕ್‌ಯಿ ತುಜೆಸಂಗಿಂಚ್ ವ್ಹರ್”

“ಜಾಲ್ಲೆಂ ಕಿತೆಂ ತೆಂ ಮ್ಹಾಕಾ ಸಾರ್ಕೆಂ ಸಾಂಗಾ...” ಪರತ್ ಏಕಾ ಲಾಂಬ್ ಉಸ್ವಾಸಾಸಂಗಿಂ ದಿವೊಡ್ ನಾಚಂವ್ಚೊ ಮನಿಸ್ ನೀಟ್ ಜಾಲೊ. “ಮ್ಹಾಕಾ ಸಗ್ಳೆಂ ಗೊಂದೊಳೆಂ ದಿಸ್ತಾ... ನಿಜಾಕ್‌ಯಿ ಹೊ ಸರೊಪ್ ಅಸೊ ಘರಾಭಿತರ್ ರಿಗಾನಾ... ಉಜ್ವಾಡಾಂತ್ ಖೆಳಾನಾಂತ್ ತೆ”

“ಉಜ್ವಾಡಾಂತ್ ಖೆಳಾನಾಂತ್ ತರ್ ಉಜ್ವಾಡ್ ಪಳೆತಾನಾ ಕಾಳೊಕಾಂತ್ ಲಿಪೊಂಕ್ ಸಕ್ತಾತ್” ತೊ ಪುರ್ವುರ್ಲೊ.

“ತುಂ ವೊಗೊ ರಾವ್...” ತಿ ದರ್ದಡ್ಲಾನಾ ತೊ ವೊಗೊ ಜಾಲೊ. “ಫಕತ್ ಜೊಲ್ಲೆಪ್ ಹ್ಯಾ ಜೆವ್ಣಾಕ್...” ತಿ ತಾಪ್ಲಿ. “ಹಾಂವ್ ನ್ಹಾಣ್‌ಯೆಂತ್ ಆಸ್ಲಿಂ ಆನಿ ಹೆಂ

ರಾಧ್ಯಾಕುಡಾಂತ್ ರಾಂದ್ತಾಲೆಂ... ಚೆರೊ ಭಾಯ್ ಖೆಲೊನ್ ಆಸ್‌ಲ್ಲೊ. ಏಕಾಚ್‌ಫರಾ ಮಾಂಯ್ ಮ್ಹಣೊನ್ ಕಿಂಕ್ರಾಟೆಂ ಹೆಂ... ಹಾಂವ್ ಮೆಳ್‌ಲ್ಲೆಂ ವಸ್ತುರ್ ಆಂಗಾಕ್ ಉಟ್ಟಾವ್ನ್ ಭಾಯ್ ಯೇವ್ನ್ ರಾಂದ್ತಾಕುಡಾಂತ್ ರಿಗ್ತಾನಾ ಹೆಂ ಕಾಂಪ್ತಾಲೆಂ..."

ದಿವೊಡ್ ನಾಚಂವ್ಚೊ ಮನಿಸ್ ನೀಟ್ ದಿಶ್ಟಿನ್ ಚೆಡ್ವಾಕ್ ಪಳೆತಾನಾ ಹೆರಾಂಚಿ ದೀಶ್ಟಾಯಿ ತಾಚೆವಯ್ ಗೆಲಿ... ತೆಂ ಅಜೂನ್‌ಯಿ ಕಾಂಪ್ತಾಲೆಂ.

"ವ್ಹಯ್..." ತೆಂ ದುಕಾಂ ಆಡಾಯಿತ್ ಪಿಂರಗ್ತಾಲೆಂ. "ಪಯ್ಲೆಂ ಮ್ಹಜ್ಯಾ ಪಾಂಯಾಂಲಾಗಿಂ ಕಿತೆಂಗಿ ಚರ್‌ಲ್ಲೆಭಾಶೆನ್ ಜಾಲೆಂ... ಆನಿ ತಾಚೆಮಾಗಿರ್ ಆಂಗ್ಲಾಭಿತರ್... ಪಾಟಿಲಾಗಿಂ..." ರಡ್ಲೆಂ ದಾಂಬುನ್ ಧರ್‌ಲ್ಲಾನ್ ತಾಚಿಂ ಉತ್ರಾಂ ಗುಸ್ಪೊಡ್ಲಿಂ ಆನಿ ವೊಂಟ್ ಸುಕ್ಲೆ. "ಪಾಟಿಕ್ ಆಪಡ್ವಾನಾ ಕಿತೆಂಗಿ ಸುಂಬಾಭಾಶೆನ್ ಲಾಗ್ಲೆಂ ಮ್ಹಾಕಾ..." ತೆಂ ಅನಿಕ್‌ಯಿ ಕಾಂಪ್ಲೆಂ ಆನಿ ಸೊಸುಂಕ್ ಜಾಯ್ನಾಸ್ತಾನಾ ರಡ್ಲೆಂ.

"ತುವೆಂ ಪಳೆಲಾಂಯೆಗೊ ಘೊಡ್‌ಯಾ..." ತಿಣೆಂ ದಾಂತ್ ಚಾಬ್ತಾನಾ ತೆಂ ಕಿತೆಂ ಸಾಂಗ್ಲೆಂ ಕಳಾನಾಸ್ತಾನಾ ಗುಸ್ಪೊಡ್ಲೆಂ. "ಪಳೆಲಾಂಯೆಗೊ..." ತಿ ಪರತ್ ಬೊಂಬಾಟ್ವಾನಾ ತಾಚಿ ದೀಶ್ಟ ಬಾಪಾಯ್ಚ್ಯಾ ದಿಶ್ಟಿಂತ್ ಸೊಧಿಲಾಗ್ಲಿ.

"ನಾಂ" ತಾಂಣೆ ಥಿಂಪಿ ಗಿಳ್ಳಿ.

"ಪಳೆಂವ್ಕನಾ... ಕಾಂಯ್‌ನಾ" ತಿಚೊ ಆವಾಜ್ ನಳ್ಕಾಂಕ್ ಆಪ್ತಾಲೊ. "ಖಿಂಯ್‌ಗಿ ವಚೊನ್ ತೊಟಾಂತ್ ತ್ಯಾ ಸರ್ವಾಕ್ ಪಳೆವ್ನ್ ಆಯ್ಲಾಂ ಆನಿ ಹಾಂಗಾ ಯೇವ್ನ್ ಹಜಾರ್ ನಾಟಿಕ್ ಕರ್ತಾ. ರಾಂದ್ಲೆಂ ಏಕ್ ಕಾಮ್ ಕರುಂಕ್‌ಯಿ ತಾಂಕಾನಾ ಚೊಟ್ಟಾಕ್... ಚುಕವ್ನ್ ಘೆಂವ್ಕ್ ಹೆರ್ ನಿಬಾಂಯಿ ಮೆಳಾನಾಂತ್ ತುಕಾ. ತುಂ ಖಿಂಚೆಂ ಸರ್ಗಾವಯ್ಲೆಂ ದೇವಿ ಮ್ಹಣೊನ್‌ಗಿ ತೊ ಕೃಶ್ಣಸರೊಪ್ ತುಜೆಸಂಗಿಂ ಘರಾವ್ತಾಣಾಸರ್ ಯೇವ್ನ್ ತುಜ್ಯಾ ಆಂಗ್ಲಾಭಿತರ್ ರಿಗೊನ್ ರಸಿಕ್ ಖೆಳ್ ಖೆಳ್ತಾ... ಸೊಂಡಿ ಪಳೆ ತಾಚಿ... ಸತ್ತರ್‌ವರಾಂಚ್ಯಾ ಮ್ಹಾತಾರ್ಯೆಚಿ ಕುಲೆಸಯ್ತಾ ತುಜೆವರ್ಸಿಂ ಸೊಭಿತ್ ಆಸಾತ್... ತ್ಯಾ ಕೃಶ್ಣಸರ್ವಾಕ್ ತುಂಚ್ ಮೆಳ್ಳೆಂಯ್‌ಗಿ ಆಂಗ್ಲಾಭಿತರ್ ರಿಗೊಂಕ್... ಸಯ್ತಾನ್... ಸಯ್ತಾನ್..." ತಿ ದಿವೊಡ್ ನಾಚಂವ್ಚೊ ಮನ್ಶಾಕುಶಿನ್ ಗುಂವ್ಲಿ. "ಆನಿ ಹಾಂಕಾಂಯಿ ತೆಂಚ್ ಜಾಯ್... ತಿ ಹಾತಾಂತ್ ಪುಂಗಿ ಘೆವ್ನ್ ಘರಾಂಭಿತರ್ ರಿಗ್ತಾತ್ ಆನಿ ಪಾಟಿಂ ವೆಚೆ ಪುಡೆಂ ದೋನ್ ಬೊತ್ತಿ ಘೊಟ್ಟಾತ್... ಆನಿ..." ತಿ ಉಸ್ತೊಡ್ಲಿ. "ದಿಂವ್ಚೆಯಿ ಕಾಂಯ್ ಉಣೆನಾಂತ್‌ನೆ... ದಾದ್ಲಾಂಚೆಂ ಸಂತಾನ್ ಏಕಾಕುಶಿನ್ ತರ್ ಅನ್‌ಏಕಾ ಕುಶಿನ್ ಹೆಂ ಮಾಲ್ತಿಸಾಂವ್..."

ಸೊರ್‌ಯಾಚೆಂ ನಾಂವ್ ಅಯ್ಕಾಲ್ಲೆಂಚ್ ದಿವೊಡ್ ನಾಚಂವ್ಚೊ ಮನ್ಶಾಚೊ ಸೊಧಾಂ

ಕರ್ ಆಸ್ಲೊ ದಿಶ್ತಿ ಗಯ್ಲೊ ಜಾಲೊ. ತಿಚೆಂ ಉತ್ರಾಂಯಿ ಚಡ್‌ಉಣೆಂ ಥಂಯ್ ಏಕಾ ರಿಚಿಂ ರಾಜ್ ಚಲಂವ್ಕ್ ಪಾವ್ತಾನಾ ತೊ ಉಟೊನ್ ಉಬೊ ಜಾಲೊ... ಚೆಡುಂಮಾತ್ ಅಜೂನ್‌ಯಿ ಕಾಂಪ್ತಾ ತೆಂ ತಾಚ್ಯಾ ಆಂಗ್ಲಾಚೆಂ ಸಕಯ್ಲೆಂ ಪೊಂತ್ ಹಾಲ್ಚೆಂ ಪಳೆತಾನಾ ಸಾರ್ಚೆಂ ಕಳ್ಜಾಲೆಂ.

“ಪಳೆಲ್ಯಾಶಿವಾಯ್ ಮ್ಹಾಕಾ ತುಮಿಂ ಆಪಯ್ಲೊ...” ಪಾಟ್ಲ್ಯಾ ಏಕಾವೊರಾ ಆದಿಂಚ್ ತೆಂ ಸಾಗ್‌ಲ್ಲೆಂತರ್‌ಯಿ ದಿವೊಡ್ ನಾಚಂವ್ಚೊ ಮನಿಸ್ ಆತಾಂ ಆಳ್ವಾಯೆನ್ ದೊಡ್ಲೊ. “ಪುಕಾಟಾಕ್ ಏಕ್ ವೋರ್ ಲುಕ್ಸಾಣ್...” ದೀಸ್‌ಭರ್ ಘರಾಂತ್ ಲೊಳೊನ್ ಆಸ್ಚೊತರ್‌ಯಿ ದುರ್ನಾಲೊ ತೊ. ಸವ್ಯಾಸ್ ತಾಂಣೆ ಪುಂಗಿ ಪೆಂಕ್ಡಾಕ್ ಖೊವಯ್ಲಿ. “ಪಳವ್ಯಾಂ... ಭಾಯ್ರ್ ಬಸ್ತಾಂ ಹಾಂವ್ ಆನಿ ಕಾಂಯ್‌ತರ್‌ಯಿ ಪರತ್ ದುಬಾವ್ ಆಯ್ಲೊತರ್ ಸೊಧ್‌ಯಾಂ” ತೊ ದಾರಾಲಾಗಿಂ ಗೆಲೊ. “ಅಶೆಂ ಭೆಶ್ಟೆಂತರ್‌ಯಿ ಸಾಂಗೊಂಕ್‌ನಚೊ ಪುತಾ...” ತಾಂಣೆ ಚೆಡ್ವಾಚೆ ಗಾಲ್ ಪುಸ್ಲೆ. “ಸರ್ವಾಕ್ ಪಳೆವ್ನ್ ಭಿಯೆಲ್ಲೆವರ್ಸಿಂ ತುಕಾ ತೊ ಜ್ವೊಪ್ ಜಾಲಾ. ಅಶೆಂ ಘರಾಭಿತರ್ ತೊ ಸರೊಪ್ ಯೆನಾ... ವ್ಹಚ್” ತಾಂಣೆ ಸಾಂಗ್ತಾನಾ ಚೆಡುಂ ಭಿಯಾನ್ ಥಿಂಪಿ ಗಿಳೀತ್ ದೆಗೆಕ್ ಚರ್ಲೆಂ ಆನಿ ತೊ ದಾರ್ ಉಗ್ತೆಂ ಕರ್ನ್ ವಚೊನ್ ಆಂಗ್ಲಾಂತ್ ರಾಕೊನ್ ರಾವ್ಲೊ.

ತೊ ಕಿತೆಂ ಆಶೆತಾ ತೆಂ ಪಯ್ಲೆಂಚ್ ಕಳಿತ್ ಆಸ್ಲೊನ್ ದಾದ್ಲೊ ಖಿಟ್ಲಾಪಂದಾ ಆಸ್ಲೊ ಸೊರ್‌ಯಾಚಿ ಬೋತ್ಲ ಭಾಯ್ರ್ ಕಾಡುಂಕ್ ಗೆಲೊ. ಬೊತ್ತಿಕ್ ಹಾತ್ ಘಾಲ್ತಾನಾ ಏಕ್ ಸುಂಬ್‌ಶೆಂ ಮೆಳ್ಳೆಂ ದೆಕುನ್ ತಾಂಣೆ ತೆಂ ದೆಗೆಕ್ ಲೊಟ್ಟೆಂ ಪೂಣ್ ಏಕಾಚ್‌ಫರಾ ಖಿಣಾಭಿತರ್ ಹಾತ್ ಭಾಯ್ರ್ ವೊಡ್ಲೊ... ಬಾರೀಕ್‌ಶೆಂ ಭಂಯ್ ಪಾಂಯಾಚ್ಯಾ ಬೊಟಾಥಾವ್ನ್ ಸುರು ಜಾಲ್ಲೆಂ ವಿಚೆಭಾಶೆನ್ ವ್ಹಾಳೊನ್ ತಕ್ಲೆಚ್ಯಾ ತಾಳ್ವೆರ್ ನಾಚ್ತಾನಾ ಕಪಾಲಾರ್ ಮೊತ್‌ಯಾಂಭಾಶೆನ್ ಘಾಮ್ ಪುಟ್ಲೊ...

ಕೃಶ್ಣಸರೊಪ್!

ಹಳ್ಳಾರ್ ತಾಚೆ ವೊಂಟ್ ಸುಕ್ಲೆ ದೆಕುನ್ ತಾಂಣೆ ಜಿಬೆನ್ ಬಿಜಯಿತ್ ಪಾಟಿಂ ಪಳೆಲೆಂ ಪೂಣ್ ಕೊಣ್‌ಯಿನಾತ್‌ಲ್ಲಿಂ... ಪರತ್ ಖಿಟ್ಲಾಪಂದಾ ತಿಳ್ವಾನಾ ಥಂಯ್ ಕಾಳೊಕಾಂತ್ ಕಾಂಯ್ಚ್ ದಿಸ್ಲೆಂನಾ ದೆಕುನ್ ತುರಂತ್ ತಾಂಣೆ ಬೋತ್ಲ ಭಾಯ್ರ್ ಕಾಡ್ಲಿ.

“ಜ್ವೊಪ್!” ತೊ ಅಪ್ಪಾಯಿತ್ಲಾಕ್ ಪುರ್ಪುರ್ಲೊ ಆನಿ ಕಾಂಪ್ಚೆಂ ಆಂಗ್ ಸಾಂಬಾಳೀತ್ ಗೊಬ್ಬ್ಯಾಂಖಾತಿರ್ ರಾದ್ವ್ಯಾಕುಡಾಕ್ ರಿಗ್ಲೊ. ಥಂಯ್ ಧುವ್ ಪರತ್ ರಾಂದ್ವಾಚ್ಯಾ

ಸಾಮಾರ್ ಪಡ್ಲೆಂ... ಬಾಯ್ಲ್ ಭಾಯ್ ಸೊಪ್‌ಯಾರ್ ಪುತಾಸಂಗಿಂ ಖೆಳ್ವಾಲಿ. ಗೊಬ್ಬೆ ಉಕಲೀತ್ ತಾಂಣೆ ಭೋವ್ ಮಯ್ಪಾಸಾನ್ ಧುವೆಕ್ ಪಳೆಲೆಂ... ತೆಂ ಸಕಯ್ಲೊ ಪೊಂಟ್ ದಾಂತಾಂನಿ ಚಾಬೊನ್ ಧರ್ನ್ ಆಸ್ಲೆಂ ಪಳೆತಾನಾ ಕಾಳ್ಜಾಚಿ ಶಿರ್ ಕಿತ್ಯಾಕ್‌ಗಿ ಫುಟ್ಪಾಶಿ ಭೊಗ್ಲೆಂ... ತಾಚ್ಯಾ ದೊಳ್‌ಯಾಂನಿ ಆಸ್ಲೆಂ ಭಂಯ್ ಅಜೂನ್‌ಯಿ ವಚೊಂಕ್‌ನಾ ತೆಂ ತಾಚ್ಯಾ ದಿಶ್ಟಿಂನಿ ಸಾರ್ಕೆಂ ಕಳ್ವಾಲೆಂ... ಕಪಾಲಾರ್ ಫಾಮ್ ಆಸ್ಲೊತರಯಿ ತಾಚಿ ಪರ್ವಾನಾಸ್ತಾನಾ ತೆಂ ಕುಂಡ್ಲಾಂತ್ ದೊಯೆನ್ ನಿಸ್ತೆಂ ಚಾಳ್ವಾಲೆಂ... ಸಾಮಾನ್ಯ ಗತೆವ್ಚಿಂ ಚಡ್ ತೆಜಾನ್ ವಯ್ರಸಕಯ್ಲ್ ವೆಚೆಂ ತಾಚೆಂ ಹರ್ದೆಂ ಪಳೆವ್ನ್‌ಯಿ ತೊ ಕಾಂಯ್ಚ್ ಕರುಂಕ್ ಜಾಯ್ನಾಸ್ತಾನಾ ಗೊಬ್ಬೆ ಘೆವ್ನ್ ಆಂಗ್ಲಾಕ್ ದೆಂವ್ಲೊ.

ಆಂಗ್ಲಾಂತ್ ಬಾರೀಕ್‌ಶೆಂ ಚಾನ್ಸೆಂ ಫಾಂಕ್‌ಲೆಂ ಆನಿ ಪ್ರಕೃತೆಚಿ ಸೊಭಾಯ್ ಮೀತ್‌ಮಿರ್ವಾಲಿ... ಪಾವ್ನ್ ಯೇವ್ನ್‌ವಚೊನ್ ಅಸ್ಲೆವ್ಚಿಂ ಚಾನ್ಸಾಭಾಶೆನ್ ಹಿಂವ್‌ಯಿ ಆಂಗಾಕ್ ಸೊಭಿತ್ ಸಾಂಗಾತ್ ದಿತಾಲೆಂ ಪೂಣ್ ತಾಚಿ ಮತ್‌ಮಾತ್ ವಿಭಿನ್ನ್ ವಾದಾಳಾಂತ್ ಶಿರ್ವಾಲಿ. ತಾಚೆ ಹಾತ್ ಆಪ್ಲಾಂಕ್ ಕಳಿತ್‌ನಾಸ್ತಾನಾಂಚ್ ಬೋತ್ಲೆ ಉಗ್ತಿ ಕರ್ನ್ ತಾಂಚೆಂ ಕಾಮ್ ಕರ್ನ್ ಆಸ್ತಾನಾ ಮತ್ ಚರಿತ್ರೆಕ್ ಘೆವ್ನ್ ವರ್ಮಾನಾಸಂಗಿಂ ಘಶ್ಟಾತ್ ಪುಡಾರಾಂತ್ಲ್ಯಾ ಸಪ್ಲಾಂಕ್ ರೂಪ್ ದೀಂವ್ಕ್ ಪೆಚಾಡ್ವಾಲಿ... ತೆಂ ಕಾಂಯ್ ಆತಾಂ ನವೆಂವ್ಚೆಂಯ್... ಚಡ್‌ಉಣೆಂ ಸದಾಂಚೊ ಅನ್ವೊಗ್ ತೊ ಪೂಣ್ ಖಂಚೆಂಯಿ ಏಕ್ ರೂಪ್ ಆಜ್‌ಪರ್‌ಯಾಂತ್ ನಿತಳ್ ಜಾವ್ನ್ ದಿಸ್ಲೆಂನಾ... ಸರ್ವ್ ಗಯ್ತೆಂಗಯ್ತೆಂ...

ದಿವೊಡ್ ನಾಚೆಂವ್ಚ್ಯಾ ಮನ್ಶಾನ್ ಆಪ್ಲೊ ಇರಾದೊ ಜೊಡ್ಲೊ ಆಸ್ತಾಂ ಸೊರೊ ಖಾಲಿ ಜಾಂವ್ಕ್‌ಲಾಗ್ಲೊ ಪೂಣ್ ತೊಮಾತ್ ಆಪ್ಲಾಯಿತ್ಲಾಕ್ ತಾಂಡುನ್ ಗೆಲೊ. ಭಿತರ್ ಬಾಯ್ಲ್ ಆನಿ ಚಾರ್‌ವರ್ಸಾಂ ಪ್ರಾಯೆಚೊ ಚೆರ್ಮೊ ಮೆಳೊನ್ ಕಸೊಲೊಗಿ ಖೆಳ್ ಖೆಳ್ವಾಲಿಂ... ಉಲಯ್‌ತಾಲಿಂ... ಹಾಸ್ತಾಲಿಂ ಆನಿ ಮಧೆಂಮಧೆಂ ತಿ ತಾಚೊ ಕೊಂಡಾಟೊ ಕರ್ತಾಲಿ.

ಫಕತ್ ಚಾರ್ ಜಣಾಂಚೆಂ ಕುಟಾಮ್ ತೆಂ... ತೊ ತ್ಯಾ ತೊಟಾಂತ್ ರಾಯ್ಪರ್ ಜಾವ್ನ್ ಕಾಮ್ ಕರ್ತಾ... ಬರೆಂ ಏಕ್ ಘರ್‌ಯಿ ಆಸಾ... ಸಭಾರ್ ವರ್ಸಾಂಥಾವ್ನ್ ಥಂಯ್ಚ್ ಕಾಮ್ ಕರ್ತಾ ಜಾಲ್ಲ್ಯಾನ್ ದೀಸ್ ಸಾರುಂಕ್ ಕಸಲ್ಯಾಚೆಂಯಿ ಉಣೆಂಪಣ್ ಮ್ಹಳ್ಳೆಂನಾ. ಆಟ್‌ವರ್ಸಾಂ ಆದಿಂ ತಾಚೆಂ ಕಾಜಾರ್ ಜಾಲೆಂ ಆನಿ ಏಕಾವರ್ಸಾನ್ ಚೆಡುಂ ಜಾಲೆಂ ಪೂಣ್ ತೆಂ ಜಲ್ಮಾಲೆಂ ಆನಿ ತಾಚಿ ಆವಯ್ ಸಾಂಡುನ್ ಗೆಲಿ. ತೆಂ ಏಕಾವರ್ಸಾಚೆಂ ಜಾತಾನಾ ಸಭಾರಾಂನಿ ತಾಕಾ ಪರತ್ ಕಾಜಾರ್ ಜಾಂವ್ಕ್ ಸಾಂಗ್ಲೆಂ... ಒತ್ತಾಯ್‌ಯಿ

ಕೆಲಿ ಮಾತ್‌ನ್ವಂಯ್ ತೆನ್ನಾಂಯಿ ತರ್ನಾಟ್‌ಪಣಾಚ್ಯಾ ಹುಂಬ್ರಾರ್ ಆಸ್‌ಲ್ಲಾ ತಾಕಾ ಪರತ್ ಕಾಜಾರ್ ಜಾಂವ್ಚೆಂ ನಾಕಾ ಮ್ಹಳ್ಳೆಂಯಿ ಕಶ್ಟಾಂಚೆಂಚ್. ತೆನ್ನಾಂ ತೆಂ ಚೆಡುಂ ಏಕಾವರಾಚೆಂ ಬಾಳ್... ತೊ ಪರತ್ ಕಾಜಾರ್ ಜಾಲೊ. ದುಸ್ರ್ಯಾಪಣಾಕ್ ಕಾಜಾರ್ ಜಾಲ್ಯಾರ್ ಪಯ್ಲ್ಯಾ ಬಾಯ್ಲೆಚ್ಯಾ ಭುರ್ಗ್ಯಾಕ್ ಮಾವ್ಚಿ ಕಿತ್ತಿ ಕಶ್ಟಿತಾ... ಕಿತ್ತೆಂ ಸರ್ವ್ ದೂಕ್ ದಿತಾ... ತಾಚೊ ಖಂಚ್ಯಾ ರಿತಿಂನಿ ಬೊಂಗೊಸ್ತೊಳ್... ಸತ್ಯಾನಾಸ್ ಆನಿ ದೆಸ್ವಾಟ್‌ಸಯ್ತ್ ಕರ್ತಾ ತೆಂ ತಾಂಣೆ ತವಳ್‌ಚ್ ಆಯ್ಕಲ್ಲೆಂ ಆನಿ ಪಳೆಲ್ಲೆಂತರ್‌ಯಿ ಸರ್ವಾಂಚ್ಯಾ ಜಿವಿತಾಂತ್ ತಶೆಂಚ್ ಜಾಯ್ತೆ ಮ್ಹಳ್ಳೆಂ ನೇಮ್‌ನಾ ತೆಂ ಚಿಂತಾಪ್ ಘೆವ್ನ್ ತೊ ದುಸ್ರೆಂ ಕಾಜಾರ್‌ಯಿ ಜಾಲೊ.

ತಾಚೆ ಬಾಯ್ಲ್ ಜಾವ್ನ್ ಭಿತರ್ ಆಯಿಲ್ಲಿ ತಿ ಭುರ್ಗ್ಯಾಕ್ ಮಾವ್ಚಿ ಜಾಲಿ. ಸುರ್ದೆರ್ ಕಾಂಯ್ತ್ ಕಳಿತ್‌ಜಾಲೆಂನಾ ಪೂಣ್ ಏಕಾವರಾನ್ ಚೆರೊ ಜಾತಾನಾಮಾತ್ ಸರ್ವ್ ಥೊಡ್ಯಾಚ್ ದಿಸಾಂನಿ ಬದಲೆಂ...

ತಾಂಣೆ ಬಳಾನ್ ಗೊಬ್ಬ್ಯಾಂತ್ಲೊ ಏಕ್ ಘೊಟ್ ಮಾರ್ಲೊ. ದಿವೊಡ್ ನಾಚಂವ್ಚೊ ಮನಿಸ್ ಅಪ್ಲ್ಯಾಚ್ ಸಂಸಾರಾಂತ್ ಕರ್ಗಲ್ಲೊ... ಬಾಯ್ಲೆಚೊ ಆನಿ ಚೆರ್ಮಾಚೊ ಆವಾಜ್‌ಯಿ ಆಯ್ಕತಾಲೊ ಆನಿ ತಾಚೆಸಂಗಿಂ ರಾಂದ್ಲ್ಯಾ ಕುಡಾಥಾವ್ನ್ ಅಯ್ದಾನಾಂಚೊ ಆವಾಜ್‌ಯಿ ಆಪ್ತಾಲೊ.

ಚೆರೊ ಜಲ್ಮಲ್ಯಾಮಾಗಿರ್ ಬದಲ್‌ಲ್ಲಾ ಸಂಸಾರಾಂತ್ ಅಪುಣ್ ಏಕ್ ಹಿಜೊ ಜಸೊಂ ಉರ್ದೊಂ. ಕಟೀನ್ ಬಾಂದ್ಪಾಸಾಂಚೆ ದೀಸ್ ತೆ... ಕೊಣಾಕ್ ಕಶೆಂ ಸಮ್ಜಂವ್ಚೆಂ ಮ್ಹಳ್ಳ್ಯಾ ಸವಲಾಂಕ್ ಜಾಪಿ ಸೊಧುಂಕ್‌ಸಯ್ತ್ ವರ್ಸಾಂಚ್ ಲಾಗ್ಲಿಂತರ್‌ಯಿ ಮೆಳ್‌ಲ್ಲಿ ಜಾಪ್‌ಯಿ ನಿತಳ್ ಜಾವ್ನ್ ಮೆಳ್ಳಿನಾ. ಫಕತ್ ತೀನ್‌ವರ್ಸಾಂ ಪ್ರಾಯೆರ್ ಧುವೆನ್ ಆಪ್ಲಿಂ ವಸ್ತುರಾಂ ಆಪ್ಲೆಂಚ್ ಉಂಬಳ್ಳಾನಾ ಆಪ್ಲಾಚ್ಯಾ ಕಾಳ್ಜಾಕ್ ಜಾಲ್ಲೆ ಘಾಯ್ ಜರ್ ಲೆಕಾಕ್ ಮೆಳಾನಾತ್‌ಲ್ಲೆ ತರ್ ತ್ಯಾ ನೆಂಟ್ಯಾ ಚೆಡ್ವಾನ್ ಭೊಗ್‌ಲ್ಲೆ ಕಶ್ಟ್ ಭೋವ್‌ಶಾ ತೆಂ ಆನಿ ತೊ ತಾಚೊ ರಚ್ಕಾರ್ ಎಕ್ಲೊಮಾತ್ ಜಾಣಾಂ. ಆಪ್ಲೆಂತರ್‌ಯಿ ಕಿತೆಂ ಕರೈತ್... ದೀಸ್‌ಭರ್ ತೊಟಾಂತ್ ಕಾಮ್ ಕರಿಜೆ ಆನಿ ತ್ಯಾಚ್‌ವರ್ವಿಂ ಪೊಟಾಭುಕೆಕ್ ಕಾಂಯ್ ಚೊಡಿಜೆತರ್ ಸಗ್ಳ್ಯಾ ದಿಸಾಂತ್ ಘರಾಂತ್ ಕಿತೆಂ ಜಾತಾ ಆನಿ ಕಿತೆಂ ಕೆಲ್ಯಾರ್ ಆಪ್ಲೆಂ ಕಿತೆಂ ಕರಿಜೆ ತೆಂ ಉಜ್ವಾಡಾಂತ್‌ಸಯ್ತ್ ಲಿಪ್ಲೆಂ. ರಾತಿಂ ಪಾಟಿಂ ಘರಾ ಯೆತಾನಾ ತ್ಯಾ ಘರಾಂತ್ ಸರ್ವ್ ಆಸ್ತಾಲೆಂ... ಸಮಾದಾನ್ ಏಕ್ ಸೊಡ್ನ್. ತ್ಯಾ ನೆಂಟ್ಯಾ ಭುರ್ಗ್ಯಾಚ್ಯಾ ಗಾಲಾಂವಯ್ತ್ ಸುಕೆಲ್ಲೊ ದುಕಾಂಝರಿ... ಕಿತ್ಲೆ ವ್ಹಳ್ಳ್ಯಾರ್‌ಯಿ ಸುಕಾನಾಂತ್ ಮ್ಹಣ್ಣೆಭಾಶೆನ್ ದಿಸ್ಚೆ ತೆ

ಅಭಿತ್ ದೊಳೆ... ಕಾಂಯ್‌ತರ್‌ಯಿ ವಿಚಾರ್ಲ್ಯಾರ್ ಘಾಂತ್ಯಾಫರಾರ್ ವಾರ್‌ಯಾಚ್ಯಾ
 ಉಮ್ಯಾಂಕ್ ಧಲ್ಚ್ಯಾ ಗುಲೊಬಾಚ್ಯಾ ಪಾಕ್ಯಾಂಭಾಶೆನ್ ಹಾಲ್ಚೆ ತಾಂಚೆ ವೊಂಟ್...
 ಪುಣ್ ಕಿತೆಂಗಿ ಸಾಂಗೊಂಕ್ ಆಶೆತಾಂ ಪುಣ್ ಸಾಂಗೊಂಕ್ ಸಕಾನಾ ಮ್ಹಳ್ಳೆಂ
 ಉಗ್ತಾನ್ ಪಾಚಾರ್ಚಿಂ ತಾಚಿಂ ಏಕಾಮೆಕಾ ಘಶ್ಟೊಂಚಿಂ ಹಾತಾಂಚಿಂ ಬೊಟಾಂ ಆನಿ
 ಪಚೆವ್ಪಿಂ ವಿಪ್ರೀತ್ ಜಾವ್ನ್ ಆಪ್ಲ್ಯಾ ಗೊಪಾಂತ್ ತಾಕಾ ಘೆತಾನಾ ತಾಚ್ಯೊ ಚೊರ್‌ಯಾಂ
 ಏಪ್ಲಿ ಆನಿ ಕಾಂಪ್ಚೆಂ ಆಂಗ್ಲಾಚೆಂ ಸಕಯ್ಲೆಂ ಪೊಂತ್...

ಪುಣ್ ವಿಚಾರ್ಲ್ಯಾರ್ ಸರ್ವ್ ಶೂನ್ಯ... ಉತ್ರಾಂನಾಂತ್‌ತರ್‌ಯಿ ದರ್‌ಯಾಚ್ಯಾ
 ಸಾರಾಂಭಾಶೆನ್ ಕಾಳ್ಜಾಮಾನಾಕ್ ಆಪ್ತಾಲೆಂ ತೆಂ... ತೆಂಯಿ ಆವಾಜಾಂವಿಣೆಂಚ್!

ತೆಂ ಅದುರೆಂಚ್ ಉರ್ದೆಂ ಆನಿ ಹಾಂವ್‌ಯಿ... ಜಸೊ ಬಾಯ್ಲೆಚೊ ಗುಲಾಮ್. ತಿ
 ಫ್ರತಾಕ್ ಸರ್ಗಾಕ್ ಚಡಯಿತ್ ಗೆಲಿ ಆನಿ ತೆಂಮಾತ್ ಭಾಗೊನ್ ಕಾಂಟೊಸೊ ಜಾಲೆಂ.
 ಲೋಟಾಕ್ ಸಾರ್ಕೆನಾ... ನ್ಹೆಸೊಂಕ್ ಸಾರ್ಕೆನಾ... ಭುಕ್ ಲಾಗ್ತಾನಾ ಖಾಂವ್ಕ್ ಕಿತೆಂಯಿ
 ದಿಂವ್ಪಾಬದ್ಲಾಕ್ ಖೆಲ್ಲೆ ಮಾರ್ ಆನಿ ಗಾಳಿ... ತಶಿಂಚ್ ವರ್ಸಾಂ ಉಬೊನ್ ಗೆಲಿಂ.
 ಸವರ್ಸಾಂ ಪ್ರಾಯೆರ್ ರಾಂದ್ಚೆಂ... ವಸ್ತುರಾಂ ಉಂಬೊಳ್ಚಿಂ... ಸಗ್ಳೆಂ ಘರ್ ನಿತಳ್ ಧರ್ಚೆಂ
 ಮಾತ್‌ವ್ಹಂಯ್ ಘರಾಚ್ಯಾ ಭಾಯ್ಲಿಂ ಕಾಮ್‌ಯಿ ಕರುಂಕ್ ಶಿಕ್ಲೆಂ ತೆಂ... ಕರಿಚೆಚ್
 ಪಡ್ಲೆಂಗಿ ಯಾ ತೆಂ ಕರಯ್ಲೆಂ... ಚೆರ್ಮ್ ಇಸ್ಕೊಲಾಕ್ ಭರ್ತಿ ಜಾಲೊ ಪುಣ್ ತೆಂಮಾತ್
 ಘರಾಂತ್‌ಚ್ ಉರ್ದೆಂ!

ಹಾಂವ್‌ಯಿ ಕಿತೆಂ ಕರುಂಕ್‌ಸಕ್ಲೊಂ... ಉಗ್ತಾನ್ ತಾಚೊ ಕೊಂಡಾಟೊಸುಮ್ನ್
 ಕರುಂಕ್ ಸಕ್ಲೊಂನಾ... ಕಾಳ್ಜಾಂತ್ ಕಾಟ್‌ತುಟ್ಲೊ ಮೋಗ್ ಅಸಾತರ್‌ಯಿ ತೊ ದಾಕಂವ್ಕ್
 ಸಕಾನಾ... ದಾಕಂವ್ಕ್ ಸಕಾನಾತ್‌ಲ್ಲೊ ತೊ ಮೋಗ್‌ತರ್‌ಯಿ ಕಸಲೊ... ಧೊಡೆಪಾವ್ಪಿಂ
 ಸಿಂತಿಮೆಂತಾಂಚ್ಯೊ ಗಡಿ ತುಟ್ಟಾನಾ ಆನಿ ಕೊಣ್‌ಯಿ ಸಾಂಗಾತಾಕ್ ಮೆಳ್ಳೊತರ್ ನಾಕ್‌ಭರ್
 ಸೊರೊ ಪಿಯೆತಾಂ ಆನಿ ಸರ್ವ್ ಗುಲಾಮಾಚ್ಯೊ ಸಾಂಕ್ಳೆ ತುಟವ್ನ್ ಬಾಯ್ಲೆವಯ್ರ್
 ಝುಜ್ ಮಾಂಡ್ಲಾಂ... ತಿಕಾ ಮಾರ್ತಾಂ ಆನಿ ಬೊಡಯ್ತಾಂ... ತಿಯಿ ಮ್ಹಜ್ ಧುವ್.
 ತಾಕಾ ಕಪ್ಪಿನಾಕಾ ಮ್ಹಣೊನ್ ನಳೆ ಉಬೊನ್ ವೆಚೆಭಾಶೆನ್ ಬೊಬಾಟಾಂ ಆನಿ ನಿಮಾಣೆಂ
 ತ್ಯಾ ನೆಂಟ್ಯಾಭುರ್ಗ್ಯಾಕ್ ಪೊಟೊನ್ ಧರ್ನ್ ಉಮ್ಯಾಂವಯ್ರ್ ಉಮ್ಯಾಂಚೆ ಶಿಂವೊರ್
 ವೊತುನ್ ತಾಚೊ ಕೊಂಡಾಟೊ ಕರ್ತಾಂ ಪುಣ್... ತೆಂ ತ್ಯಾವೆಳಾರ್ ಭಿಯೆತಾ...
 ಕಾಂಪ್ತಾ ಆನಿ ಭಿತರ್ ವಚೊನ್ ಕಾಳೊಕಾಂತ್ ಉಕಟ್ಯಾಂ ಬಸೊನ್ ಗೆಲ್ಲ್ಯಾಂ ರಡ್ವಾ...
 ಸಭಾರ್‌ಪಾವ್ಪಿಂ ತಶೆಂ ಜಾಲಾಂ... ಜಾತಾತರ್‌ಯಿ ದುಸ್ರೊದೀಸ್ ಉಜ್ವಾಡ್ವಾನಾ ಪರತ್

ತೆಂಚ್... ಸದಾಂಚೆಂ.

ಫಕತ್ ಸಾತ್ ವರ್ಸಾಂ ಪ್ರಾಯೆರ್ ಸತ್ತರ್‌ವರ್ಸಾಂಚೆಂ ಜಿಣೆಂ ಜಿಯೆಲೆಯೆಗೂ ಪುತಾ ತುಂ...

ಏಕ್‌ದೀಸ್ ಯೆತಲೊ... ಸರ್ವ್ ಸಾಂಕ್ಳಿ ಮೊಡ್ತಲೊ... ಹಾಂವ್ ಸಪ್ಲೆತಾಂ ಆನಿ ರಾಕ್ತಾಂ ತ್ಯಾ ದಿಸಾಕ್. ವೆಗಿಂ ವ್ಹಡ್ ಜಾ ಪುತಾ... ಝುಜ್ಚೆಂ ತ್ರಾಣ್ ಆಪ್ಣಾಯ್ ಆನಿ ತೆನ್ನಾಂ ಹಾಂವ್ ಆನಿ ತುಂ ದೊಗಾಂಯಿ ಮೆಳೊನ್ ಝುಜ್‌ಯಾಂ ಆನಿ ನವೊ ಸಂಸಾರ್ ರಚ್‌ಯಾಂ. ಸಪ್ಲೆತಾಂ... ಪೂಣ್ ತಿಂ ಸಪ್ಲಾಂ ಜರ್ ಸಪ್ಲಾಂಚ್ ಜಾವ್ನ್ ಉರ್ಲಿಂ ತರ್...

“ತುವೆಂ ಸಾರ್ಕೆಂ ಪಳೆಲಾಂಯ್‌ಮೂ...” ತೊ ಹಳ್ಳಾರ್ ಮುಕಾರ್ ಬಾಗಾಲೊ. “ಮ್ಹಜಿ ಧುವ್ ಅಶೆಂಚ್ ಕಾರಣ್‌ನಾಸ್ತಾನಾ ಕಿತೆಂಯಿ ಸಾಂಗ್ಲೆಂವ್ಡಂಯ್...” ತೊ ಪಿಂರ್ಲಾಲೊ. “ಭೋವ್‌ಶಾ ಸರ್ವಾಕ್ ಆಪಡ್ಲಾ ದೆಕುನ್‌ಚ್ ತಾಂಣೆ ಸಾಂಗ್‌ಲ್ಲೆಂ ಜಾವ್ಚೆತ್...”

“ತುಂ ಪಿಸ್ಕೊಲೊಜಿ ಜಾಣಾಂಯ್‌ಗಿ...” ದಿವೊಡ್ ನಾಚಂವ್ಚೊ ಮನಿಸ್ ಅಮ್ತುಕೊ ಹಾಸ್ಲೊ. “ಥೊಡೆಪಾವ್ಚಿಂ ಮನಿಸ್ ಖಿಂಚ್ಯಾಯಿ ಏಕಾ ಸಂಗ್ತೆಕ್ ಪಳೆವ್ನ್ ಮಿತಿವರ್ಲಿಂ ಚಡ್ ಭಿಯೆತ್‌ತರ್ ಮಾಗಿರ್ ತಾಚೆಭಾಶೆನ್‌ಚ್ ದಿಸ್ಚೆಂ ವೆಗ್ಳೆಂ ಕಿತೆಂ ಪಳೆಲ್ಯಾರ್‌ಯಿ ಭಿಯೆತಾ... ಮಾತ್‌ವ್ಡಂಯ್ ಥೊಡೆಪಾವ್ಚಿಂ ತಾಚೊ ಜ್ವೊಪ್ ಇತ್ಲೊಯಿ ಚಡ್ ಆಸ್ತಾ ತಾಚೆಭಾಶೆನ್ ಆಸ್‌ಲ್ಲೆಂ ಯಾ ಆಸ್ಚೆಂ ಹಾತಾಂಕ್ ಲಾಗ್ಲ್ಯಾರ್‌ಸಯ್ತ್ ಕಿಂಕ್ರಾಟ್ಲಾ” ತೊ ವೆದಾಂತಿಭಾಶೆನ್ ಏಕ್‌ಘಡಿ ಥಾಂಬ್ಲೊ. “ತುಜ್ಯಾ ಧುವೆಕ್‌ಯಿ ತೆಂಚ್ ಜಾಲಾಂ... ತಾಂಣೆ ಕೃಶ್ಣಸರ್ವಾಕ್ ಪಳೆಲಾ ಆನಿ ಕೃಶ್ಣಸರೊಪ್ ಚಾಬ್ಲ್ಯಾರ್ ಕಿತೆಂ ಜಾತಾ ತೆಂಯಿ ತಾಕಾ ಕೊಣೆಂಗಿ ಸಾಂಗ್ಲಾಂ ದೆಕುನ್ ತೆಂ ಭಿಯೆಲಾಂ. ತ್ಯಾ ಭಂಯಾಕ್ ಲಾಗೊನ್ ಆತಾಂ ಕಾಳೊಕಾಂತ್ ತಾಚೆಂ ಭಂಯ್ ಮೀತ್‌ಮಿರ್ವಾತಾ... ಅಜೂನ್‌ಯಿ ಲ್ಹಾನ್ ಭುರ್ಗ್ಲೆಂ ತೆಂ... ಲ್ಹಾನ್ ಭುರ್ಗ್ಲಾಂಕ್ ಭಂಯ್ ಆಮ್ಚೆವರ್ಲಿಂ ಚಡ್‌ಚ್ ಆಸ್ತಾ”

ತೊ ಮೊನೊ ಜಾಲೊ ಆನಿ ಪ್ರಕೃತಿಯಿ ತಾಚೆಸಂಗಿಂ ಮೊನಿ ಜಾಲಿ... ಬಾಯ್ಲೆಚೊ ಕಾಂಯ್ ಆವಾಜ್‌ನಾ... ಚೆಡ್ವಾಚೊಯಿ ಆವಾಜ್ ಥಾಂಬ್ಲಾ... ಭೋವ್‌ಶಾ ರಾಂದ್ಚೆಂ ಕಾಮ್ ಸಂಪ್ಲೆಂ. ತಾಚೆಂ ಸದಾಂಚೆಂ ಕಾಮ್ ತೆಂ... ಫಾಂತ್‌ಯಾರ್ ಪಾಂಚ್‌ವೊರಾರ್ ಉಟ್ಲಾ ಆನಿ ರಾತಿಂ ಇಕ್ರಾವೊರಾಂಮಾಗಿರ್ ನಿದ್ತಾ... ತಾಚೆಮಧೆಂ ಕಿತೆಂ ಜಾತಾ ತೆಂ ದೆವಾಕ್‌ಮಾತ್ ಸೆರ್ವಾಲ್ಲೆಂ...

“ಮಾಂಯ್!!!” ಸಾಡೆಧಾ ವೊರಾರಾತಿರ್ ವ್ಹಾಜ್‌ಲ್ಲಾ ತ್ಯಾ ಭಯಾನಕ್ ಕಿಂಕ್ರಾಟೆಕ್

ಏಕಾಚ್‌ಫರಾ ನಿದೆಂತ್ ಆಸ್‌ಲ್ಲಿಂ ಸುಕ್ಲಿಂ ಗಡ್ಡಡೊನ್ ಅವಾಜಾಂಸಂಗಿಂ ವಾರ್‌ಯಾರ್ ಉಬ್ಲಿಂ ಆನಿ ತೊ ಖಿಣಾಚ್ಯಾ ವೆಳಾಭಿತರ್ ಉಟೊನ್ ಉಬೊ ಜಾವ್ನ್ ಭಿತರ್ ಧಾಂವ್ಲೊ. ತಾಚೆಸಂಗಿಂ ದಿವೊಡ್ ನಾಚಂವ್ಚೊ ಮನಿಸ್‌ಯಿ ಸೊರ್‌ಯಾಚೊ ಗೊಬ್ಸೊ ಉಡವ್ನ್ ಭಿತರ್ ಧಾಂವ್ತಾನಾ ಬಾಯ್ಲ ಆನಿ ಚೆರೊ ತವಳ್‌ಚ್ ಕುಡಾಭಿತರ್ ರಿಗೊನ್ ಜಾಲ್ಲಿಂ ಆನಿ ತೆಂಮಾತ್ ಭಿಯಾನ್ ಸಗ್ಳೆಂಚ್ ಥರ್ಥರ್ತಾಲೆಂ.

“ಕಿತೆಂ ಜಾಲೆಂ!” ತಿ ಬೊಬಾಟಿ.

“ಸರೊಪ್!” ತೆಂ ಸಗ್ಳೆಂಚ್ ಘಾಮೆವ್ನ್ ಕಾಂವ್ಲೆಂ.

“ಖಿಯ್ ಆಸಾ...” ದಿವೊಡ್ ನಾಚಂವ್ಚೊ ಮನಿಸ್ ಮುಕಾರ್ ಗೆಲೊ.

“ಹಾಂಗಾಚ್...” ತೆಂ ಸೊಸ್ತಿಕಾಯ್ ತುಟೊನ್ ರಡ್ಲೆಂ. “ವ್ಹಜ್ಯಾ ಕಾಂಭಿಭಿತರ್ ಆಸಾ!”

“ಪಿಶೆಂ ತುಜ್ಯಾ ತಕ್ಲೆಕ್ ಚಡ್ಲಾಂ...” ತಿ ದಾಂತ್ ಚಾಬತ್ ಬೊಬಾಟಿ. “ಆವಯ್ಕ್ ಕಶೆಂಯಿ ಭುಂಯ್ ಪಡ್ಪಾನಾಂಚ್ ಮಾರ್ನ್ ಖೆಲೆಂಯ್‌ತರ್‌ಯಿ ಕಿಂಕ್ರಾಟಾನಾ ತಿಕಾ ಆಪಂವ್ಚೆಂ ಸೊಡಿನಾಂಯ್ ತುಂ... ಖೊಟ್ ಘಾಲ್ನ್ ಪುರಿಜೆ ತುಕಾಯಿ ತಿಜ್ಯಾಚ್ ಫೊಂಡಾಂತ್!”

ಪರತ್ ಸೊಧ್ಯಾಂ ಸುರು ಜಾಲಿಂ... ತಿ ದಾರಾಲಾಗಿಂ ರಾವೊನ್ ಪಳೆತಾಲಿ... ಚೆರೊ ತಿಜ್ಯಾ ಹಾಂಡಿರ್ ಚಡ್‌ಲ್ಲೊ.

“ಕಾಡ್‌ಗೊ ಸಯ್ತಾನಾ...” ತಿ ಪರತ್ ಬೊಬಾಟಿ. “ಉಬೆಂ ರಾವೊನ್ ಕೊಣಾಕ್ ತುಜ್ಯಾ ಮೆಲ್ಲಾಂಕ್ ಪಳೆತಾಯ್ ತುಂ... ತ್ಯೊ ವ್ಹೊಲಿ... ಮಾಂದ್ರೊ... ಉಶಿಂ... ಸರ್ವ್ ಕಾಡ್ನ್ ದೆಗೆಕ್ ದವರ್‌ಗೊ... ಆನಿ ಹೊಯಿ” ತಿ ಶಿರಾಪ್ಲಿ. “ಆತಾಂ ಸೊರೊ ಘೊಟುನ್ ಕಿತೆಂ ತುಜೆಂ ಮೊಡೆಂ ಸೊಧ್ತೊಲೊಯ್‌ಗೊ...”

ತೆಂ ಸರ್ವ್ ನಿದ್ಚೊ ವಸ್ತು ಕಾಡ್ನ್ ಭಾಯ್ ವರಿಲಾಗ್ಲೆಂ. ತ್ಯಾ ಹಿವಾಂತ್‌ಯಿ ಘಾಮಾನ್ ಮುದೊ ಜಾಲ್ಯಾರಾಯಿ ಆಪ್ಲೆಂ ತೊಂಡ್ ಆಂಗ್ಲಾಕ್ ಘಪ್ಪುನ್ ಉಡ್ತಾಲಾಗ್ಲೆಂ ತೆಂ... ಅರೆಂವೋರ್ ಪಾಶಾರ್ ಜಾಲೆಂ ಆನಿ ವೊರಾಂ ಇಕ್ರಾ ಉತರ್ಲಿಂ... ಕೃಶ್ಣಸರೊಪ್‌ನಾ!

“ಮೊಧ್ಯಾನ್ ಉತರ್ಲಿ!” ತಿ ಪರತ್ ಬೊಬಾಟಿ. “ಹ್ಯಾ ಸಯ್ತಾನಾಚ್ಯಾ ಜ್ವೊಪಾಧರ್ತಾನ್ ಆಜ್ ಜೆವಾಣ್‌ಯಿನಾ ಆನಿ ನೀದ್‌ಯಿನಾ”

“ಕಾಂಯ್‌ನಾ...” ದಿವೊಡ್ ನಾಚಯ್ತೊ ಹಾಸ್ಲೊ. “ಫಕತ್ ಜ್ವೊಪ್... ಹಾಂವೆಂ ಸಾಂಗ್‌ಲ್ಲೆಭಾಶೆನ್‌ಂಚ್” ಜಾಯ್‌ಪುರ್ತೊ ಸೊರೊ ಪಿಯೆಲ್ಲಾನ್ ತೊ ಭಾಯ್ ಆಯ್ಲೊ.

“ಹಾಂವ್ ವೆತಾಂ...” ತೊ ಸವ್ಯಾಸ್ ಲಕತ್ ತೊಟಾಂತ್ಲ್ಯಾನ್ ಮಾಯಾಗ್ ಜಾಲೊ.

ತಿಂ ಜೆವ್ಲಿಂ ಆನಿ ಪೊರಾಂ ಬಾರಾ ಉತರ್ಲಿಂ. ಸರ್ವ್ ಮೊನೆಂಪಣ್... ತಿಚ್ಯಾ ತೊಂಡಾರ್ ದೆಂವ್ಚಾರ್ ನಾಚ್ತಾಲೊ... ತೊ ಇಮಾಚ್ ಜಾವ್ನ್ ಬಸ್ಲೊ... ಚೆರೊ ಶಾಂತ್ ಆಸ್ಲೊ ಪೂಣ್ ತೆಂಮಾತ್ ಅಜೂನ್ಯಾಂ ಧರ್ಧರಾಂ. ತೊ ರಾತಿಚೆಂ ಘರಾಂತ್ ಆಸ್ತಾಲೊ ದೆಕುನ್ ತೆಂ ಏಕ್‌ಮಾತ್ ಜೆವಾಣ್ ತಾಕಾ ಸಾರ್ಕೆಂ ಮೆಳ್ವಾಲೆಂತರ್ಯಾ ಆಜ್ ಸಾರ್ಕೆಂ ಜೆಂವ್ಕಾಯಿ ಸಕ್ಲೆಂನಾ.

ನೀದ್ ತಾಂಡುನ್ ಯೆತಾಲಿ ದೆಕುನ್ ತೊ ಭಾಯ್ರ್ ಸೊಪ್‌ಯಾರ್ ಕಾಂಬೊಳ್ ಪಾಂಗುರ್ನ್ ನಿದ್ಲೊ... ಬಾಯ್ಲೆ ಆನಿ ಚೆರೊ ಭಿತರ್ ನಿದ್ಲಿಂ ಆನಿ ತೆಂ ಆನ್‌ಏಕಾ ಕುಡಾಂತ್ ಏಕಾ ಕೊನ್ಯಾಂತ್. ತೊ ನಿಡೊನ್ಯಾಂ ಚಿಂತುನ್‌ಚ್ ಆಸ್ಲೊ... ಹರ್ಯೆಚೆವ್ಚಿಂ ಚಡ್ಚಿಕ್ ಏಕ್ ಚಿಂತಾಪ್ ತೆಂ... ತಾಚ್ಯಾ ಮತಿಂತ್ ನಾಚ್ತಾಲೊ... ಕೃಪ್ತಸರೊಪ್!

“ಮಾಂಯ್!!!” ಪರತ್ ಸಾದ್‌ಲ್ಲ್ಯಾ ಭಿರಾಂಕುಳ್ ಕಿಂಕ್ರಾಟೆಕ್ ನಿದ್‌ಲೆಕಡ್ಲೊ ಏಕಾಚ್‌ಫರಾ ಉಡೊನ್‌ಪಡ್‌ಲೊ ತೊ ತಸೊಚ್ ಉಟೊನ್ ಭಿತರ್ ಧಾಂವ್ಲೊ ಆನಿ ತೆನ್ನಾಂಚ್ ದೆಂವ್ಚಾರಾಚೆಂ ವಿಚಿತ್ರ್ ರೂಪ್ ಜೊಡ್‌ಲ್ಲಿ ತಿಯಿ ಭಿತರ್ ರಿಗ್ಲಿ.

ತಿಚೆ ಉಜೊ ಪೊಕ್ಲೆ ದೊಳೆ ಪಳೆವ್ನ್ ತೆಂ ಪಯ್ಲೆಂಚೆವ್ಚಿಂ ದೊಡೆಂ ಭಿಯೆಲೆಂ.

“ಸರೊಪ್!!!” ತೆಂ ಆಕಾಂತಾಂಚ್ಯೊ ಗಡಿ ತುಟವ್ನ್ ಆಕ್ಲಾಸ್ಲೆಂ. “ವ್ಹಜ್ಯಾ ಆಂಗ್ಲಾ ಭಿತರ್!!!”

“ಸರೊಪ್!” ತಿಚಿಂ ಜಿಡಿಂ ಫುಲ್ಲಿಂ. “ದಾಕಯ್ತಾಂ ತುಕಾ ಸರೊಪ್...” ತಿ ಘೊವಾಕುಶಿನ್ ಗುಂಫಿ. “ತುಂ ಭಾಯ್ರ್ ವ್ಹಚ್...” ಕಿತೆಂ ಕರ್ಚೆಂ ಕಳಾನಾಸ್ತಾನಾ ತೊ ಭಾಯ್ರ್ ಗೆಲೊ ಆನಿ ತಿಣೆಂ ದಾರ್ ಧಾಂವ್ಲೆಂ. “ಪಳೆ ಸರೊಪ್...” ತ್ಯಾಚ್ ಘಡ್‌ಯೆ ತಿಣೆಂ ಬಗ್ಲೆಕ್ ಸರ್ಪಾಕ್ ಮಾರುಂಕ್ ಮ್ಹಣೊನ್ ತಯಾರ್ ದವರ್‌ಲ್ಲೆಂ ಬೇತ್ ಆರಾಯ್ಲೆಂ. “ಖಿಂಯ್ ಆಸಾ...” ತಿಚಿಂ ಹಾತಾಚಿಂ ಬೊಟಾಂ ತಾಚ್ಯಾ ಹರ್ವ್ಯಾಲಾಗಿಂ ಆಂಗ್ಲಾ ಭಿತರ್ ರಿಗ್ಲಿಂ ಆನಿ ದುಸ್ರ್ಯಾ ಘಡ್‌ಯೆ ಪರ್ಚೆಂ ಆಂಗ್ಲೆಂ ಪಿಂಜೊನ್ ತಿಚ್ಯಾ ಹಾತಾಂತ್ ಗೆಲೆಂ. “ಪಳೆ ಸರೊಪ್” ಬೇತ್ ತ್ಯಾ ತರ್ವ್ಯಾ ಏಕ್‌ಲ್ಲ್ಯಾಕುಡಿರ್ ಆಪ್ಲೆಂ ಕಾಮ್ ದಾಕಯ್‌ತಾನಾ ತ್ಯಾ ಬೊಬಾಟೆಕ್ ಅಂತ್ರಳ್‌ಸಯ್ತ್ ಕಾಂಪ್ಲೆಂ!

ಬೊಬಾಟ್ ದುಕಿಚಿ... ಬೊಬಾಟ್ ಕಾಳಿಜ್ ಕಡಂವ್ಚಿ... ಬೊಬಾಟ್ ಮೆಂದ್ವಾಚಿಂ ಕೊವ್ಚಾಂ ಉಸ್ತಾಂವ್ಚಿ... ಬೊಬಾಟ್ ಲಜೆಚಿ... ಬೊಬಾಟ್ ಮರ್‌ಯಾದಿಚಿ... ಬೊಬಾಟ್ ಆಕ್ಲಾಸಾಂಚಿ... ಬೊಬಾಟ್ ಆಕಾಂತಾಂಚಿ... ಬೊಬಾಟ್ ಭಂಯಾಚಿ... ಬೊಬಾಟ್

ತಿಂತುಂಕ್‌ನಾತ್‌ಲ್ಲಾ ಉತ್ತರಣೆಚಿ...

“ನಾಕಾ ಮಾವೈ... ಮ್ಹಾಕಾ ಮಾಘ್ ಕರ್ ಮಾವೈ... ಆನಿ ಮುಕಾರ್ ತಶೆಂ ಸಾಂಗ್‌ನಾ ಮಾವೈ... ಮಾರಿನಾಕಾ ಮಾವೈ... ಮ್ಹಜಿ ಚೂಕ್ ಜಾಲಿ ಮಾವೈ... ಮ್ಹಾಕಾ ಸೊಡ್ ಮಾವೈ... ಮುಕಾರ್ ತುವೆಂ ಸಾಂಗ್‌ಲ್ಲೆಭಾಶೆನ್‌ಂಚ್ ಆಯ್ಕತಾಂ ಮಾವೈ...”

ತಿಂ ಲಾಂಬಾಯೆಚಿಂ ಪಂದ್ರಾ ಮಿನುಟಾಂ... ತಿಚೆ ಹಾತ್ ವೊಳ್ವಾನಾ ತಾಚಿ ಬೆಂಬಾಟ್ ನಿಂವ್ಲಿ... ಭಾಯ್ರ್ ರಾವ್‌ಲ್ಲಾ ತಾಚೊ ಮಾನ್ ಬಾಗಾಯ್ಲೊ... ಅತ್ಮೊ ರಡ್ವಾಲೊ... ಕೊಡ್ ಅಸ್ಕತ್ ಜಾಲ್ಲಿ... ಮತ್ ಶೂನ್ಯ್ ಜಾಲ್ಲಿ... ತಿ ದಾರ್ ಉಗಡ್ಸ್ ಸರಾಭಾಶೆನ್ ಬೇತ್ ಉಡವ್ನ್ ಭಾಯ್ರ್ ಆಯ್ಲಿ... ತೆಂ ರಡಾತ್ ಪಡ್‌ಲ್ಲೆಕಡೆನ್‌ಂಚ್ ಕೊವೊನ್ ಮುದೊ ಜಾವ್ನ್ ಗುಟ್ಟಿ ಜಾಲೆಂ... ತೊಂಡಾಂತ್ ರಗತ್ ವ್ಹಾಲ್ವಾಲೆಂ... ಏಕ್ ದಾಂತ್ ತುಟ್‌ಲ್ಲೊ... ಗಾಂಟಿ ಸುಜ್ವಾಲ್ಯೊ... ಆಂಗಾರ್ ಸುತಾಚೊ ಏಕ್‌ಚ್‌ಏಕ್ ಕುಡ್ಯೊನಾಸ್ತಾನಾ ಫಕತ್ ಸಾತ್‌ವರ್ಸಾಂ ಪ್ರಾಯೆಚೊ ತೊ ನೆಂಟೊ ಅತ್ಮೊ ಸಾತ್ತಿಂವರ್ಸಾಂಚೆ ಕಶ್ಟ್ ಸೊಸುನ್ ಕರ್ಪೊನ್ ಇಂಗ್ಳೊ ಜಾತಾನಾ ಅಂತ್ರಳಾಚ್ಯಾ ನಕ್ತಿರಾಂನಿಸಯ್ತ್ ಮಾನ್ ಬಾಗಾಯ್ಲೊ... ತೊ ಭಿಲ್ಕುಲ್ ಜ್ಯೋಪ್ ನ್ಹಂಯ್!

ಪರತ್ ಸರ್ವ್ ಶಾಂತ್ ಜಾಲೆಂ... ತೊ ಮೊಡ್ಯಾಭಾಶೆನ್ ಆಪ್ಲ್ಯಾ ಹಾಂತುಳ್ವಾರ್ ಪರ್ತಾಲೊ... ತಿಯಿ ನಿದ್ಲಿ... ಚೆರ್ಕೊಯಿ ನಿದ್ಲೊ ಆನಿ ತೆಂ... ಕಳಿತ್‌ನಾ... ಸರ್ವ್ ಶಾಂತ್ ಜಾಲೆಂ ದೆಕುನ್ ಭೋವ್‌ಶಾ ತೆಂಯಿ ನಿದ್ಲೆಂ.

ಫಾಂತೆಂ ಉದೆಲೆಂ... ವೊರಾಂ ಪಾಂಚ್ ವ್ಹಾಜ್ಲೆಂ... ಕೊಂಬ್ಯಾನ್ ಸಾದ್ ಘಾಲೊ... ಸಯಿ ವ್ಹಾಜ್ಲೆಂ... ಕೊಗೈನ್ ಗಾಯಾನಾಂ ಗಾಯ್ಲೆಂ... ತೊ ಉಟ್ಲೊ... ಚೆರ್ಕೊಯಿ ಉಟ್ಲೊ... ತಿಯಿ ಉಟೊನ್ ರಾಂದ್ವ್ಯಾಕುಡಾಂತ್ ಸೊಧ್ತಾನಾ ತೆಂಮಾತ್ ಉಟೊಂಕ್‌ನಾತ್‌ಲ್ಲೆಂ ಪಳೆವ್ನ್ ರಾಗಾನ್ ಸಳ್ಳೊನ್ ಬೇತ್ ಘೆವ್ನ್‌ಂಚ್ ತಾಚ್ಯಾ ಕುಡಾಕ್ ಗೆಲಿ... ಕಾಳೊಕ್ ಆಸ್‌ಲ್ಲೊ ದೆಕುನ್ ತಿಣೆಂ ವೀಜ್‌ದಿವೊ ಜಳಯ್ಲೊ ಆನಿ ತ್ಯಾ ದಿವ್ಯಾಚ್ಯಾ ಉಜ್ವಾಡಾಂತ್ ಸ ಇಂಚಾಂ ಲಾಂಬಾಯೆಚೊ ಕೃಶ್ಣಸರೊಪ್ ತಿಚ್ಯಾ ಪಾಂಯಾಂಮುಳಾಂಧಾವ್ನ್‌ಂಚ್ ದರ್ದಡಾಂನಿ ಉಸ್ಕೊನ್ ಖಿಣಾಭಿತರ್ ಸೊಪ್‌ಯಾಥಾವ್ನ್ ಮುಕ್ಲ್ಯಾ ದಾರಾಚ್ಯಾ ಸಕಯ್ಲ್ಯಾ ಇಡ್ಯಾಂತ್ಲ್ಯಾನ್ ನಪಂಯ್ಚ್ ಜಾಲೊ...

ತಿಚಿ ದೀಶ್ಟ್ ಚೆಡ್ವಾವಯ್ತ್ ಗೆಲಿ ಆನಿ ಹಾತಾಂತ್ಲೆಂ ಬೇತ್ ಆವಾಜಾಸಂಗಿಂ ದರ್ಜಿರ್ ಗಳೆಂ... ಕಾಂಭಿಭಿತರ್ ಗುಟ್ಟಿ ಜಾಲ್ಲ್ಯಾ ಚೆಡ್ವಾಚ್ಯಾ ತೊಂಡಾಂತ್ಲೊ ಫೆಂಡ್ ತವಳ್‌ಚ್ ಮಾಂದ್ರೆಭಿತರ್ ಜಿರ್‌ಲ್ಲೊ!



ವಿಗ್ಯಾನಿ ಕ್ರಿಸ್ ಸ್ಕೋರರಾನ್ ಆಪ್ಲಿ ಜಡ್ ಜಾಲ್ಲಿ ತಕ್ಲಿ ಉಕಲ್ನ್ ಭಾಯ್ ಪಳೆಲೆಂ. ತಕ್ಲೆಚ್ಯೊ ಶಿರೊ ಫಡೊಂಕ್ ಲಾಗ್ತಾನಾ ದೊನ್ಯಿ ಹಾತಾಂಚ್ಯಾ ಬೊಟಾಂನಿ ಕಪಾಲ್ ಧಾಂಬುನ್ ಧರ್ನ್ ಬಸ್ಲೆಕಡೆನ್ಂಚ್ ಕುಸ್ಕಾಲೊ ತೊ. ಜಿವಾಂತ್ಲಿ ಸುಡ್ಸುಡಾಯ್ ಮಾಯಾಗ್ ಜಾವ್ನ್ ಫಕತ್ ಏಕಾ ಮೆಶಿನಾಭಾಶೆನ್ ಜಾಲ್ಲ್ಯಾ ತಾಚ್ಯಾ ಮತಿಂತ್ ಚಡ್‌ಉಣೆಂ ಕಾಂಯ್ವನಾತ್‌ಲ್ಲೆಂ... ಸಾಂಡುನ್ ಗೆಲ್ಲೆ ಥೊಡೆ ಉಡಾಸ್ ಆನಿ ಸಂಸಾರಾಚಿ ಭೋವ್ ಥೊಡಿ ಖಿಂತ್ ಸೊಡ್ನ್, ತಾಂಣೆ ಪರತ್ ಏಕ್‌ಪಾವ್ಪಿಂ ದೀಶ್ಪ್ ಉಕಲ್ಲಿ... ಜನೇಲ್...

ಏಕಾ ನಿರಾಶಿ ಸುಸ್ವಾರಾಸಂಗಿಂ ತೊ ಉಟೊನ್ ಜನಲಾಲಾಗಿಂ ಆಯ್ಲೊ. ತೆಂಚ್ ಜನಲ್ ಸಾಸ್ಣಾಕ್ ಧಾಂಪ್ಪೆಖಾತಿರ್ ತಾಂಣೆ ಮೆಸ್ತಾಕ್ ಆಪಯಿಲ್ಲೊ ಪೂಣ್ ಮೆಸ್ತಾಚೊ ಸಾತ್ವೊನಾ. ಲಗಿನ್ ಜಾವ್ನ್ ಪಾಂಚ್ಚ್ಯಾವರಾಂತ್ ತಾಂಣೆ ಪತಿಣೆಕ್ ಹೊಗ್ಡಾಯಿಲ್ಲೆಂತರ್ಯಿ ಕೆನ್ನಾಂ ಸಂಸಾರಾವಯ್ತ್ ಯಾ ಆಪ್ಲ್ಯಾ ಜಿವಿತಾವಯ್ತ್ ಕೆನ್ನಾಂಯಿ ಕಾಂಟಾಳೊ ಆಯಿಲ್ಲೊನಾ ಪೂಣ್ ವರಾ ಆದಿಂ ಏಕಾಚ್ ಏಕಾ ಧುವೆಕ್ ಹೊಗ್ಡಾಯ್ತಾನಾ ತಾಚೆಂ ಪಣೆಂ ಬದಲೆಂ. ವರಾಂವರಾಂಧಾವ್ನ್ ಉಜ್ವಾಡ್ ದಿಂವ್ಚೆಂ ತೆಂ ಜನಲ್ಯೊ ಕಾಂಟಾಳ್ಯಾಚೆಂ ಜಾಲೆಂ... ಉಜ್ವಾಡ್ ಪಳೆಂವ್ಕನಾಕಾ ಮ್ಹಣೊನ್ ಭೊಗ್ಲೆಂಚ್ ತಾಂಣೆ ಇರಾದೊ ಜೊಡ್ಲೊ... ತೆಂ ಜನಲ್ ಸಾಸ್ಣಾಕ್ ಧಾಂಪಂವ್ಚೊ.

ಕುಡಾಚ್ಯಾ ಸಗ್ಳ್ಯಾ ಏಕಾ ಕುಶಿಚ್ಯಾ ಒಣೊದೆಭಾಶೆನ್ ಆಸ್ಲೆಂ ಆರಾಚೆಂ ಜನಲ್ ಸಾಕಾಳಿಂ ಉದೆಂವ್ಚೊ ಸುರ್ಯೊ ತ್ಯಾ ಕುಡಾಂತ್ಚ್ ಉದೆತಾಗಾಯ್ ಮ್ಹಳ್ಳೊ ಜ್ವೊಪ್ ದಿತಾಲೆಂ. ಆಪ್ಣಾಕ್ಯೊ ಮೊಗಾಚೆಂ ಆನಿ ಧುವೆಕ್ಯೊ ಮೊಗಾಚೆಂ... ಫಕತ್ ದೊಗಾಂಮಾತ್ ಆಸ್ಲಲ್ಯಾ ತ್ಯಾ ಘರಾಂತ್ ತಿಂ ದೊಗಾಂಯಿ ಸಭಾರ್ಪಾವ್ಪಿಂ ತ್ಯಾಚ್ ಜನಲಾಲಾಗಿಂ ಬಸ್ತಾಲಿಂ ಆನಿ ಸಂಸಾರ್ ಪಳೆತಾಲಿಂ. ಜನಲ್ ಭೋವ್ ವ್ಹಡ್ ಆಸ್ಲಲ್ಯಾನ್ ಅರೊ ಗಾಂವ್ ದಿಸ್ತಾಲೊ ಪೂಣ್ ಧುವೆಚ್ಯಾ ಅವಿತ್ ಆದೆವ್ನ್ ತಾಚೊ ಸಂಸಾರ್ ಪಿಡ್ವಾರ್ ಕೆಲೊ... ಫಕತ್ ಚಾಳೀಸ್‌ವರಾಂ ಪ್ರಾಯೆರ್‌ಚ್ ತಾಕಾ ಸತ್ತರಾಂಚೊ ಮ್ಹಾತಾರೊ ಕರ್ನ್ ಸೊಡ್ಲೊ.

ಮೆಸ್ತಾಚಿ ಖಬಾರ್ ಮೆಳಾನಾಸ್ತಾನಾ ತೊ ಪಾಟಿಂ ಗುಂವ್ಚೊ ಆನಿ ದುಸ್ರ್ಯಾ ಕುಡಾಕ್ ಗೆಲೊ... ಅನ್‌ಏಕಾ ಲಾಂಬ್ ಉಸ್ವಾಸಾಸಂಗಿಂ ತೊ ಹಳ್ಳಾರ್ ಸ್ವೀಲಾಚ್ಯಾ ಕದಲಾರ್ ಬಸ್ಲೊ. ಹಾತ್ ಆಪಾಪಿಂಚ್ ತಕ್ಲೆವಯ್ಲ್ಯಾ ಮೆಶಿನಾಕ್ ಗೆಲೆ ಆನಿ ಮೆಶಿನ್ ತಾಚ್ಯಾ ತಕ್ಲೆಚ್ಯಾ ಭಂವ್ಣಿ ಬಿಗ್ಡಾಲೆಂ. ದೊಳೆ ಧಾಂಪುನ್ ಕಾನಾಂಚೆ ಸಂಪರ್ಕ್ ಘೊಡೆ ಚಡ್ ಬಿಗ್ಡಿತಾನಾ ದಾವ್ಯಾ ಹಾತಾಚೆಂ ಬೋಟ್ ಬುತಾಂವಾವಯ್ತ್ ಗೆಲೆಂ ಆನಿ ಲ್ಹಾನ್‌ಶಾ ತಾಂಚ್ಯಾ ದಿವ್ಯಾಸಂಗಿಂ ಬಾರೀಕ್ ಆವಾಜಾನ್ ತೊ ಭುಂಯ್‌ವಯ್ಲೊ ನಿಸರೊ...

“ಹಾಂವ್ ಸ್ಕೋರರ್” ತೊ ಪುಸ್ತುಸ್ಲೊ.

“ಆಜ್ ಕಸೊ ಆಸಾಯ್...” ಏಕ್ ಬಾರೀಕ್ ತಾಳೊ ಆಯ್ಕಾಲೊ. “ದೀಸ್ ವೆತಾಂವೆತಾನಾ ಚಡ್ ಆನಿ ಚಡ್ ಅಪ್ಪೂಬ್ ಜಾತಾಯ್”

“ಕಸಲಿಯ್ ಉರ್ದಾನಾ” ಸ್ಕೋರರ್ ಪಿಂಗ್ಲಾಲೊ. “ಸಾಕಾಳಿಂಧಾವ್ನ್ ಮೆಸ್ತಾಕ್ ರಾಕೊನ್ ಕಂಗಾಲ್ ಜಾಲಾಂ ಹಾಂವ್”

“ಮೆಸ್ತಾಚಿ ಗರ್ಜ್‌ನಾ” ಕಾನಾಂತ್ ಬಾರೀಕಾಯೆನ್ ಹಾಸ್‌ಲ್ಲೆಭಾಶೆನ್ ಆಯ್ಕಾಲೆಂ
“ಆಮಿಂ ಆಮ್ಚ್ಯಾ ಕಾಮಾಂತ್ ಸುಫಳ್ ಜಾಲ್ಯಾಂವ್... ತುಮ್ಮಾ ಭುಂಯ್‌ಚ್
ವೆಳಾಲೆಕಾರ್ ಮುಕ್ಲಾ ಎಕ್ದೆಂ ಸಾಟ್ ಆನಿ ಆಟ್ ವೊರಾಂನಿ ಸುರ್‌ಯೊ ಪಾಲ್ವತಲೊ!

“ಬುಲ್‌ಶಿಟ್” ಸವಯೆಚ್ಯಾ ಬಳಾನ್ ಉಸ್ತಡ್ಲೊ ಸ್ಕೋರರ್. “ಹಾಂಗಾಚ್ಯಾ ಮನ್ಶಾಂವ್ಚೊ
ಸ್ವಾರ್ಥಿ ತುಮಿಂ!”

“ಸ್ವಾರ್ಥಿ ಮ್ಹಳ್ಳ್ಯಾ ಸಬ್ದಾಕ್ ಆಮ್ಚೆಲಾಗಿಂ ಹಾಂಗಾ ಕಸಲೊಯ್ ಮತ್ಲಬ್‌ನಾ” ತೊ
ತಾಳೊ ಶಾಂತ್ ಜಾಲೊ. “ತಸಲೆ ಸರ್ವ್ ಸಬ್ದ್ ಸಂಬಂದಾಂನಿಮಾತ್ ಉದೆತಾತ್
ಆಮ್ಚೆಲಾಗಿಂ ಕಸಲೆಯ್ ಸಂಬಂದ್‌ನಾಂತ್ ದೆಕುನ್ ಆಮಿಂ ಭೊಗ್ಲಾಂಕ್ ತಿಂ ಭೊಗ್ಲಾಂ
ಮ್ಹಣೊನ್ ಚಿಂತಿನಾಂವ್. ಜಶೆಂ ವಾರೆಂ... ಉಚೊ ಆಸಾ ತಶೆಂಚ್ ಹಾಂಗಾ ಜಿವಿತಾಯ್
ಏಕಾ ಪತಾವಯ್ ಚಲೊನ್‌ಂಚ್ ಆಸ್ತಾ... ಜಸ್ತ್ ಲಾಯ್ಕ್ ಎ ಕಂಟಿನ್ಯೂಸ್ ಪ್ರೋಸೆಸ್.
ತುಮ್ಮೆಭಾಶೆನ್‌ವ್ಹಂಯ್...” ತಾಳೊ ಏಕ್ ಘಡಿ ಧಾಂಬ್ಲೊ. “ಧುವ್ ಸಲ್ಲಿ ಮ್ಹಣೊನ್
ವರ್ಸಾಧಾವ್ನ್ ರಡೊನ್ ಬಸ್ಲಾಯ್!”

ಥೊಡೊ ವೇಳೆ ಮೊನೆಂಪಣ್ ದೆಂವ್ಲೆಂ... ಸ್ಕೋರರಾನ್ ತ್ಯಾ ವೆಳಾಂತ್ ಆಪ್ಣಾಕ್‌ಚ್
ಸಾಂಬಾಳ್ಚೆಂ ಪ್ರೇತನ್ ಕೆಲೆಂ.

“ದರ್ವಡ್ ಕರಿನಾಕಾತ್” ತೊ ಫುಮಾರ್ಲೊ.

“ಹೆಂಚ್ ತುಂ ವರ್ಸಾಧಾವ್ನ್ ಸಾಂಗೊನ್ ಆಸಾಯ್” ತ್ಯಾ ತಾಳ್ಯಾಂತ್ ಇರಾರಾಯ್‌ಶಿ
ಲಾಗಿ. “ಪಾಟ್ಲ್ಯಾ ಸಾತ್ ದಿಸಾಂಧಾವ್ನ್ ಹಾಂಗಾಚಿ ಗರ್ಮಿ ಕಟೀನ್‌ಮಾಪಾನ್ ಚಡ್ಲ್ಯಾ...
ತುಮಿಂ ಮೆಜ್ಜ್ಯಾ ಮಾಪಾಪರ್ಮಾಣೆಂ ಚಡ್‌ಉಣೆಂ ಚಾರ್ಶಿಂ ಡಿಗ್ರಿ ಆಸಾ. ಆಮಿಂ ಜಿಯೆಂವ್ಚೆಂ
ಕಶೆಂ...”

“ಸುರ್‌ಯಾವಿಣೆಂ ಭುಂಯ್ ಕಿತೆಂ ಜಾತೆಲಿ...” ಸ್ಕೋರರ್ ಆಪ್ಣಾಯಿತ್ಲಾಕ್ ಪುರ್ತುರ್ದೊ.
“ಸರ್ವ್ ಸಂಪ್ತೆಲೆಂ... ಆಮ್ಚೆಲಾಗಿಂ ತಾಚ್ಯಾ ಬದ್ಲೆಕ್ ದುಸ್ರಿ ಕಸಲಿಯ್ ಬಂದೊಬಸ್ತನಾ”

“ಮುಕ್ಲಾ ಏಕಾ ಹಪ್ತಾಯ್ ಸುರ್‌ಯೊ ಉದೆಂವೊಣಿ!” ತೊ ತಾಳೊ ಹಾಸ್ತಾಸೊ
ಆಯ್ಕಾಲೊ. “ಹಾಂವೆಂ ತುಕಾ ಏಕಾ ವರ್ಸಾ ಆದಿಂಚ್ ತ್ಯಾವಿಶ್ಯಾಂತ್ ಕಳಯಿಲ್ಲೆಂ!”

ಸ್ಕೋರರಾನ್ ನಿರಾಶೆನ್ ಜಾಪಿವಿಣೆಂಚ್ ಸಂಪರ್ಕ್ ತುಟಯ್ಲೊ.

ಸವ್ಯಾಸ್ ತೊ ಪರತ್ ಜನೆಲಾಕುಶಿನ್ ಚಲಾಲಾಗ್ಲೊ... ತ್ಯಾಚ್‌ವೆಳಾರ್ ದಾರ್ ಧಾಪುಡ್ಲೊ
ಆವಾಜ್ ಆಯ್ಕೊನ್ ತಾಂಣೆ ದಾರ್ ಉಗಡ್ಲೆಂ. ಭಾಯ್ರ್ ಮೇಸ್ತ್ ಉಬೊ ಆಸ್‌ಲ್ಲೊ
ಪಳೆವ್ನ್ ತಾಂಣೆ ತಾಕಾ ಭಿತರ್ ಆಪಯ್ಲೊ ಆನಿ ಮೇಸ್ತ್ ಜನೆಲ್ ಪಳೆತಾನಾ ಸ್ಕೋರರ್

ಸೆಲಾರ್ ಗಳ್ಳೊ ತಾಕಾ ಕಿತೆಂ ಕರ್ಚೆಂ ಸಮ್ಜಾಲೆನಾ... ಜರೂರ್ ತೊ ತ್ಯಾ ಜನೆಲಾಂತ್ಲ್ಯಾನ್ ತರ್ ಯೆಂವ್ಚೊ ಉಜ್ವಾಡ್ ಪಳೆಂವ್ಕ್ ಆಶೆನಾತ್‌ಲ್ಲೊ. ಏಕಾ ಕಾಳೊಕಾಚ್ಯಾ ಕುಡಾಂತ್ ಸೊನ್ ತಾಕಾ ಆಪ್ಲೆಂ ಮುಕ್ಲೆಂ ಜಿಣೆಂ ಮಾಯಾಗ್ ಜಾಲ್ಲ್ಯಾ ಧುವೆಸಂಗಿಂ ಖರ್ಚುಂಕ್ ನಾಯ್ ಆಸ್‌ಲ್ಲೆಂ... ತ್ಯಾಖಾತಿರ್ ಕಟೀಣ್ ಎಕ್ಸುರ್‌ಪಣ್ ಆಂವ್ಡತಾಲೊ ತೊ. ಜನೆಲ್ ಗಾಂಪಿಜೆ ಆಸ್‌ಲ್ಲೆಂ ಪೂಣ್ ಆತಾಂ ಎಕಾದಾವೆಳಾ ಆಪ್ಲೆಂ ಆಯ್ಕಾಲ್ಲೆಂ ಸತ್ ಜಾವ್ನ್ ಸಪ್ತಾಸ್ಯಾಸಂಗಿರ್ ಸುರ್‌ಯೊ ಪಾಲ್ವಲೊ ತರ್!

ಜನೆಲ್ ಧಾಂಪ್ತಿ ಗರ್ಜನಾತ್‌ಲ್ಲಿ!

“ಕಾಮ್ ಕೆನ್ನಾಂ ಸುರು ಕರ್ಚೆಂ...” ಮೆಸ್ತಾಚೊ ತಾಳೊ ಆಯ್ಕೊನ್ ದರೆಕ್ ದೆಂವ್ಚೊ ಲೊ... ಘಡ್‌ಯಾಂಕ್ ಗುಸ್ಪಡ್‌ಲ್ಲೊ ಪರತ್ ಪಾಟಿಂ ಥಿರಾರ್ ಆಯ್ಲೊ.

“ಆಚ್‌ಚ್” ತಾಂಣೆ ತಕ್ಲಿ ಹಾಲಯ್ಲಿ. “ಕಿತ್ಲೆ ದೀಸ್ ಲಾಗ್ತಲೆ...”

“ಸಾತ್!” ಮೆಸ್ತಾನ್ ಸಮಾದಾನೆನ್ ಜಾಪ್ ದಿಲಿ ಪೂಣ್ ಸ್ಕೋರರ್ ಸಂದಿಗ್ಡತೆಂತ್ ಶಿರ್ಕಾಲೊ.

“ಮ್ಹಳ್ಳಾರ್...” ತೊ ಪಿಂರಗಲೊ. “ಸಾತ್‌ವ್ಯಾ ದಿಸಾ ಉಜ್ವಾಡ್ ಆಸ್ಲೊನಾ!”

ಮೆಸ್ತಾಕ್ ಕಿತೆಂ ಆನಿ ಕಿತ್ಲೆಂ ಸಮ್ಜಾಲೆಂ ತೆಂ ಕಳಿತ್ ಜಾಲೆಂನಾತರ್‌ಯಿ ತೊ ಭಾಯ್ರ್‌ಚರ್ಸ್ ಗೆಲೊ ಆನಿ ಸ್ಕೋರರ್ ಪರತ್ ಎಕ್ಸುರೊ ಉರ್ದೊ. ಸವ್ಯಾಸ್ ಉಟೊನ್ ವಚೊನ್ ಹಿಂದ್ಕಾರ್ ಧಲ್ಲೊ ತೊ... ಮತ್ ವಾದಾಳಾಂತ್ ಶಿರ್ಕಾಲಿ.

ಏಕಾ ವರಾ ಆದಿಂ...

ಆಪ್ಲ್ಯಾ ಸಗ್ಳ್ಯಾ ಜಿವಿತಾಚೆಂ ಏಕ್ ಸಪಾಣ್ ಹಕೀಗತೆಂತ್ ಬದ್ಲಿತಾನಾ ತಿಚ್ ಹಕೀಗತ್ ಏಕ್ ಭಿರಾಂಕುಳ್ ಸತ್ ಜಾವ್ನ್‌ಗಿ ಯಾ ಮುಕ್ಲ್ಯಾ ಜಿವಿತಾಕ್ ಅನ್‌ಏಕ್ ಮೋಡ್ ಜಾವ್ನ್ ಬದಲೆಲೆಂ ಮ್ಹಣೊನ್ ಸಪ್ತಾಂತ್‌ಸಯ್ತ್ ಚಿಂತುಂಕ್‌ನಾತ್‌ಲ್ಲೆಂ ತಾಂಣೆ. ಅಮೆರಿಕಾಚ್ಯಾ ಒಕ್ಸ್‌ಪೋರ್ಟ್ ವಿಶ್ವವಿದ್ಯಾಲಯಾಂತ್ ಎರೊನೆಟಿಕ್ಸ್ ಎಂಜಿನಿಯರಿಂಗಾಂತ್ ದೊತೊರ್ ಸನದ್ ಜೊಡ್ಲ್ಯಾಸಂಗಿರ್ ನಾಸಾಂತ್ ವಾವ್ರ್ ಕರ್ನ್ ಆಸ್‌ಲ್ಲಾ ತಾಚ್ಯಾ ಬುದ್ಧಂತೆಕಾಯೆಕ್ ಕಸಲ್ಯೊಯ್ ತಡಿಗಡಿಚ್‌ನಾಂತ್ ಮ್ಹಣೊನ್ ತಾಕಾ ಒಳ್ಳಾಲ್ಲೊ ಕಾಳ್ ತೊ...

ಸಾಂಗಾತಾಚ್ ಲಗಿನ್ ಜಾವ್ನ್ ವರಾಂ ಉತರ್‌ಲ್ಲಿಂ ಆನಿ ಚಾರ್‌ವರಾಂ ಪ್ರಾಯೆಚ್ಯಾ ಏಕಾಚ್ ನೆಂಟ್ಯಾ ಧುವೆಸಂಗಿಂ ಜಿಯೆತಾಲೊ ತೊ... ಪತಿಣ್ ಸರೊನ್ ವರಾಂ ಉತರ್‌ಲ್ಲಿಂ ಆನಿ ತಿಯಿ ಸರ್ವ್ವಾಸಂಗಿರ್ ತೊ ತಿಚೆಸಂಗಿಂನಾತ್‌ಲ್ಲೊ. ತಿ ಸಂಸಾರ್ ಸಾಂಡುನ್

ವೆತಾನಾ ನಿಜಾಕ್‌ಯಿ ತೊಯಿ ಸಂಸಾರಾಂತ್‌ನಾತ್‌ಲ್ಲೊ ಮ್ಹಳ್ಳಾರ್ ನವಾಲ್‌ನ್ವಂಯ್...
ತ್ಯಾವೆಳಾರ್ ತೊ ಅಂತ್ರಳಾ ತಾರ್ವಾರ್ ಹ್ಯಾಚ್ ಸಂಸಾರಾಚೆ ಭೊಂವಾಡೆ ಮಾರ್ತಾಲೊ!

ವಿಗ್ಯಾನಾಚ್ಯಾ ಶಿರಾಂಶಿರಾಂನಿ ರಿಗ್‌ಲ್ಲಾ ತಾಂಣೆ ಚಡ್‌ಉಣೆಂ ತ್ಯಾಚ್ ದಿಸಾಂನಿ
ಆಪ್ಲೆಂ ಮೆಶಿನ್ ಸೊಧುನ್ ಕಾಡ್‌ಲ್ಲೆಂ ಆನಿ ಪಯಿಲ್ಲೆಪಾವ್ಚಿಂ ಸಂಸಾರಾಭಾಯ್ಲ್ಯಾ
ಮನ್ಶಾಂಥಾವ್ನ್ ಸಂದೇಶ್ ಜೊಡ್‌ಲ್ಲೆ. ವಿಗ್ಯಾನಾಚ್ಯಾ ಚರಿತ್ರೆಂತ್ ಉಬ್ಜಾ
ತಾಟ್ಪಾಂವಿಶ್ಯಾಂತ್ ತಾಂಣೆ ಆದಿಂಚ್ ಆಯ್ಕಾಲ್ಲೆಂತರ್‌ಯಿ ತ್ಯಾ ತಾಟ್ಪಾಂವಿಶ್ಯಾಂತ್
ಪರಿಪೂರ್ಣ್‌ಮಾಪಾನ್ ಸೊಧ್ನಾಂ ಜಾಂವ್ಕನಾತ್‌ಲ್ಲಿಂ. ಹ್ಯಾ ಭುಂಯ್‌ಚ್ಯಾ ಭಾಯ್ರ್‌ಯಿ
ಆಟ್ ಗ್ರಹಾಂ ಆಸಾತ್ ಆನಿ ತಿಂ ಭುಂಯ್‌ಭಾಶೆನ್‌ಂಚ್ ಸುರ್‌ಯಾಚ್ಯಾ ಭಂವ್ತಿಂ
ಏಕಾಮಾಪಾನ್ ಭೊಂವಾಡೆ ಮಾರ್ತಾತ್ ಪೂಣ್ ಖಿಂಚ್ಯಾಯಿ ಗ್ರಹಾಂನಿ ಮನಿಸ್‌ನಾಂತ್...

ತರ್ ಸಭಾರ್ ಜಣಾಂನಿ ಪಳಯಿಲ್ಲಿಂ ಆನಿ ಸಭಾರ್ ವಿಗ್ಯಾನಿಂಚ್ಯಾ
ಅಭಿಪ್ರಾಯೆಪರ್ಮಾಣೆಂ ಮಾತ್‌ನ್ವಂಯ್ ಸಂಸಾರಾಚ್ಯಾ ಸಭಾರ್ ಕೊನ್ಶಾಂನಿ ದಿಶ್ಟಿಂಕ್‌ಸಯ್ತ್
ಪಡ್‌ಲ್ಲಿಂ ತಿಂ ಉಬ್ಜಿಂ ತಾಟ್ಲಿಂ ಖಿಂಯ್‌ಥಾವ್ನ್ ಯೆತಾತ್... ಸವಾಲಾಂವಯ್ತ್ ಸವಾಲಾಂನಿ
ಘಶ್ಟಾಲ್ಲ್ಯಾ ತಾಚೆಲಾಗಿಂ ತೊಚ್ ಏಕ್ ಇರಾದೊ ಆಸ್‌ಲ್ಲೊ ಆಸ್ತಾಂ ಸುರ್‌ಯಾಚ್ಯಾ
ಉಜ್ವಾಡಾಚ್ಯಾ ಸಕ್ತೆನ್ ಆನಿ ಸ್ಪೀವನ್ ಹೊಕಿಂಗ್‌ಚ್ಯಾ ವೆಳಾಚ್ಯಾ ಸಿದ್ಧಾಂತಾಂಕ್ ಸಾಂಗತಾ
ಫಾಲ್ಸ್ ತಾಂಣೆ ಸೊಧುನ್ ಕಾಡ್‌ಲ್ಲೆಂ ತೆಂ ಮೆಶಿನ್... ಭೋವ್ ನಾಜೂಕಾಯೆನ್
ತಾಕಾ ಸಂಸಾರಾಭಾಯ್ಲ್ಯಾ ಮನ್ಶಾಂಸಂಗಿಂ ಸಂಪರ್ಕ್ ದೀಂವ್ಕ್ ಸಕ್‌ಲ್ಲೆಂ!

“ಏಕಾ ವರ್ಸಾನ್ ಆಮಿಂ ಸುರ್‌ಯೊ ಪಾಲ್ವಯ್ತಾಂವ್!” ವರ್ಸಾ ಆದಿಂ ಆಯಿಲ್ಲಿ ತಿ
ಖಬಾರ್ ಆಯ್ಕೊನ್ ಭಿಂಯಾನ್ ಕಾಂಪ್‌ಲ್ಲೊ ತೊ. “ಆಮ್ಚ್ಯಾ ಸಂಸಾರಾಂತ್ ಗರ್ಮಿ
ಕಟೀನ್‌ಮಾಪಾನ್ ಚಡೊನ್ ಆಸಾ. ತುಮಿಂ ಜಾಣಾಂತ್ ಸುರ್‌ಯಾಚಿ ಹುನಾಯ್
ಹರ್‌ಏಕಾ ವರ್ಸಾಂತ್ ಚಡೊನ್ ಆನಿ ಚಡೊನ್‌ಂಚ್ ಆಸಾ. ಹ್ಯಾಚ್ ರಿತಿರ್ ಗರ್ಮಿ ಚಡ್ಲಿ
ತರ್ ಮುಕ್ಲ್ಯಾ ಫೊಡ್ಯಾಚ್ ತೆಂಪಾನ್ ಆಮ್ಚೊ ಸಂಸಾರ್ ಜಿಯೆಂವ್ಕ್ ಫಾವೊ ಉರ್ದೊನಾ”

ತೊ ಸಂಪರ್ಕ್ ಏಕಾ ನಾಂವ್‌ಂಚ್ ನಾತ್‌ಲ್ಲಾ ಗ್ರಹಾಥಾವ್ನ್ ಆಯಿಲ್ಲೊ ಮ್ಹಳ್ಳೆಂ
ತಾಕಾ ತಾಚೆಮಾಗಿರ್ ಕಳೆಲ್ಲಿಂ. ಸುರ್ದೆರ್ ತಾಂಚೆ ಸಂದೇಶ್ ನಿತಳ್ ಜಾವ್ನ್ ಆಯ್ಕಾನಾತ್‌ಲ್ಲಿ
ಪೂಣ್ ತ್ಯಾಚ್‌ವೆಳಾರ್ ತಾಂಣಿಂಚ್ ತೆ ನಿತಳ್ ಕರ್ನ್ ದಿಲ್ಲೆ.

“ತುಮ್ಚ್ಯಾ ಚಿಂತ್ಪಾಕ್ ಆನಿ ಆಮ್ಚ್ಯಾ ಜಿವಿತಾಕ್ ಕಾಂಯ್ಚ್ ತಾಳ್‌ನಾ” ಸವ್ಕಾಸ್
ಆನಿ ಸವ್ಕಾಸ್ ತೊ ತಾಂಚೆವಿಶ್ಯಾಂತ್ ಸಮ್ಜೊಂಕ್ ಸಕ್‌ಲ್ಲೊ. “ದೆಕುನ್ ಆಮಿ ತುಮ್ಚ್ಯಾ
ವಿಗ್ಯಾನಾಚ್ಯಾ ಭಾಶೆಂತ್‌ಚ್ ಉಲಯ್‌ತಾಂವ್” ಜರೂರ್ ತಾಂಚ್ಯಾ ಆನಿ ಭುಂಯ್‌ಚ್ಯಾ

ವಿಗ್ಯಾನಾಕ್ ಯಾ ಸಿದ್ಧಾಂತಾಂಕ್ ತಾಳ್ ಘಾಲುಂಕ್ ಸಾದ್‌ನಾ ತೆಂ ತೊಯಿ ಸಮ್ಜಾತಾಲೊ.
 “ಅಮ್ಚೊ ಸಂಸಾರ್ ಸುರ್‌ಯಾ ಆನಿ ಮರ್ಯಾ ಗ್ರಹಾಮಧೆಂ ಆಸಾ ದೆಕುನ್ ತುಮಿಂ
 ಸಾಂಗ್ಚೆಪರಾಣೆಂ ಮರ್ಯಾ ಯಾ ಬುಧ್ ಸುರ್‌ಯಾಕ್ ಲಾಗಿಲೆಂ ಗ್ರಹ್‌ವ್ಹಂಯ್!”
 ಸ್ಕೋರರಾಚ್ಯಾ ಕಪಾಲಾರ್ ಹಾರಿಂಹಾರಿಂನಿ ಮಿರಿಯೊ ಉದೆಲ್ಲೊ. “ತಾಂಚೆಮಧೆಂ
 ಆಮಿಂ ಆಸಾಂವ್. ಅಮ್ಚೆಂ ಗ್ರಹ್ ಸುರ್‌ಯಾಕ್ ಏಕ್ ಭೊಂವಾಡೊ ಮಾರುಂಕ್
 ತುಮ್ಚ್ಯಾ ಮೆಜ್ಜ್ಯಾ ಮಾಪಾಪರಾಣೆಂ ಫಕತ್ ಸಾಟ್ ಆನಿ ತೀನ್ ದೀಸ್ ಘೆತಾ
 ಮ್ಹಳ್ಳಾರ್ ತುಮ್ಚೆಂ ಏಕ್ ವರ್ಸ್ ಆಮ್ಕಾಂ ಪಾಂಚ್ ವರ್ಸಾಂಕ್ ಸಾರ್ಕಿಂ”

ಭುಂಯ್‌ಚ್ಯಾ ವಿಗ್ಯಾನಾಕ್ ಕಳಿತ್‌ಚ್‌ನಾತ್‌ಲ್ಲೆಂ ಏಕ್ ವ್ಹಡ್ ನವಾಲ್ ಕಳ್ಳಾನಾ ಭೋವ್
 ಖುಶೆನ್ ಉಡಾಜೆ ಜಾಲ್ಲೊ ಸ್ಕೋರರ್ ತಿ ಖುಶಿ ಜೊಡುಂಕ್ ಪಾವ್ಲೊಚ್‌ನಾ. ಕಾರಣ್...
 ಸುರ್‌ಯೊ ಪಾಲ್ವಂವ್ಚೆಂ ಕಾಮ್ ಚಲೊನ್ ಆಸ್‌ಲ್ಲೆಂ ದೆಕುನ್ ತಾಂಣೆ ತಾಂಚೆಲಾಗಿಂ
 ಸಂಪರ್ಕ್ ಮುಕಾರುನ್ ವ್ಹೆಲೊ. ತ್ಯಾ ವಿಶ್ಯಾಂತ್ ಸಂಸಾರಾಕ್ ಕಳಯ್ಚೆ ತರ್ ಜಾತಾತಿತ್ಲಿ
 ತಾಂಚೆವಿಶ್ಯಾಂತ್ ಮ್ಹಾಯೆತ್ ಗರ್ಜ್ ಆಸ್‌ಲ್ಲಿ. ಚಡ್‌ಉಣೆಂ ಏಕಾ ಮಯ್‌ನ್ಯಾಚ್ಯಾ ನಿರಂತರ್
 ಸಂಪರ್ಕಾನ್ ತಿ ಜೊಡ್ನ್ ಜಾತಚ್ ತಾಂಣೆ ತಿ ಖಬಾರ್ ನಾಸಾ ಸಂಸ್ಥಾಕ್ ದಿಲಿ.

ಹಾಂವೆಂ ನವೆಂಚ್ ಸೊಧುನ್ ಕಾಡ್‌ಲ್ಲಾ ಮ್ಹಜ್ಯಾ ‘ಅಂತ್ರಾಳಾಸಂಗಿಂ ಉಲಯ್’
 ಮ್ಹಜ್ಯಾ ಮೆಶಿನಾಮರಿಫತ್ ಮನ್ಶಾಂನಿ ಜಿಯೆವ್ನ್ ಆಸ್ಚ್ಯಾ ಅನ್‌ಏಕಾ ಗ್ರಹಾಸಂಗಿಂ
 ಸಂಪರ್ಕ್ ಜೊಡ್ಲಾ. ಹೆಂ ಗ್ರಹ್ ಸುರ್‌ಯಾ ಆನಿ ಮರ್ಯಾ ಮಧೆಂ ಆಸೊನ್ ತೀಸ್
 ಕೊರೊಡ್ ವರ್ಸಾಂಚೆ ಚರಿತ್ರಾ ಜೊಡ್ನ್ ಆಸಾ. ತಾಂಚೆ ತಾಂತ್ರಿಕತಾ ಅಮ್ಚ್ಯಾ
 ತಾಂತ್ರಿಕತೆವ್ಚಿಂ ಚಡ್‌ಉಣೆಂ ಧಾ ಕೊರೊಡ್ ವರ್ಸಾಂವ್ಚಿಂ ಪರ್ತಿ... ಆಮಿಂ ಆತಾಂ
 ವಾಪಾರ್ಚಿಂ ವೆಳಾಚಿಂ ಸಿದ್ಧಾಂತಾಂ ಯಾ ಟಾಯ್ ಥಿಯೆರಿ ತಾಂಣಿ ಆಟ್ ಕೊರೊಡ್
 ವರ್ಸಾಂ ಆದಿಂಚ್ ವಾಪಾರ್‌ಲ್ಲಿ ಆನಿ ಆಮಿಂ ಆತಾಂಯಿ ಪುರ್ತಾ ಮಾಪಾನ್ ವಾಪಾರುಂಕ್
 ಸಕೊಂಕ್‌ನಾತ್‌ಲ್ಲಿ ಸುರ್‌ಯಾಚ್ಯಾ ಉಜ್ವಾಡಾಚಿ ಸಕತ್ ಯಾ ಸೊಲಾರ್ ಪವರ್ ತೆ
 ಪಾಂಚ್ ಕೊರೊಡ್ ವರ್ಸಾಂಥಾವ್ನ್ ವಾಪಾರ್ನ್ ಆಸಾತ್!

ನಾಸಾ ಸಂಸ್ಥಾನ್ ತಾಚಿ ವಿನತಿ ಪಳೆಲಿ ಆನಿ ಭುಂಯ್‌ಚ್ಯಾ ವಿಗ್ಯಾನಾಂತ್ ಏಕ್
 ನವೊ ಕಾಳ್ ಉದೆಲೊ. ಸುರ್‌ಯಾಚ್ಯಾ ಭಂವ್ತಿಂ ಫಕತ್ ನೋವ್ ಗ್ರಹಾಂ ಆಸಾತ್
 ಮ್ಹಣೊನ್ ಪಾತ್ಯೆಲ್ಲಾ ವಿಗ್ಯಾನಿಂಕ್ ನವೆಂ ಸವಾಲ್ ಮೆಳ್ಳೆಂ ಪೂಣ್ ತೆಂ ಎದೊಳ್‌ಯಿ
 ಪಾರ್ಕುಂಕ್‌ನಾತ್‌ಲ್ಲಾಚಿಂ ಕಾರಣಾಂಮಾತ್ ಮೆಳ್ಳೆಂನಾಂತ್.

“ಭೋವ್‌ಶಾ ಸುರ್‌ಯಾಚ್ಯಾ ತೀವ್ರ ಉಜ್ವಾಡಾಚ್ಯಾ ಕಾರಣಾಕ್ ಲಾಗೊನ್ ಜಾವ್ಚೆತ್

ಯಾ ಆಮ್ಚೆಂ ಗ್ರಹ್ ಭುಂಯ್ಚ್ಯಾ ಮಾಪಾವರ್ಚಿಂ ಫಕತ್ ದೋನ್ ಟಕ್ಕೆ ಗಾತ್ರಾಚೆಂ ಆಸ್ಲಲ್ಯಾನ್ ಜಾವ್ನಿತ್ ತುಮ್ಕಾಂ ತೆಂ ಪಳೆಂವ್ಕ್ ಮೆಳೊಂಕ್‌ನಾ” ಸ್ಕೋರರಾಚ್ಯಾ ಸವಾಲಾಂಕ್ ತಾಣಿ ಜಾಪ್ ದಿಲಿ. “ಚಡ್ ತಕ್ಲಿ ತಾಪಂವ್ಚಿ ಗರ್ಜಾಯಿನಾ” ತೊ ತಾಳೊ ಹಾಸ್ತಾಸೊ ಆಯ್ಕಾಲೊ. “ತುಮ್ಚೆ ವಿಗ್ಯಾನಿ ತಿತ್ಲೆಯಿ ಮುಕಾರ್ ಪಾವೊಕ್‌ನಾಂತ್ ಯಾ ತುಮ್ಚ್ಯಾ ದಿಶ್ಟಿಂಥಾವ್ನ್ ಚುಕಯ್ಚೆ ತರ್ ಆಮ್ಕಾಂ ತ್ರಾಸಾಯಿನಾಂತ್”

ಕ್ರಿಸ್ ಸ್ಕೋರರಾನ್ ಪರತ್ ತೊ ವಿಶಯ್ ನಾಸಾ ಸಂಸ್ಥಾಕ್ ಕಳಯ್ಲೊ ಆನಿ ನಾಸಾನ್ ತೊ ವಿವರ್ ವಿಶ್ವಸಂಸ್ಥಾಕ್ ಧಾಡ್ಲೊ.

ಉಬ್ಜಿಂ ತಾಟಿಂ ಏಕ್ ಜೊಲ್ಲೆಪ್‌ಮಾತ್ ನ್ಹಂಯ್ ಬಗಾರ್ ಪಾಟ್ಲೊ ಸಭಾರ್ ವರ್ಸಾಂಥಾವ್ನ್ ತ್ಯಾ ನಾಂವ್‌ನಾತ್‌ಲ್ಲ್ಯಾ ಗ್ರಹಾಚೆ ವಿಗ್ಯಾನಿ ಭುಂಯ್‌ವಯ್ರ್ ಯೇವ್ನ್ ಆಮ್ಚ್ಯಾ ಭುಂಯ್‌ವಿಶ್ಯಾಂತ್ ಸಮ್ಜೊನ್ ಆಸಾತ್... ಕೊರೊಡ್ ವರ್ಸಾಂ ಆದಿಂಚ್ ತೆ ವಿಗ್ಯಾನಾಚ್ಯಾ ಭೋವ್ ಉಂಚಾಯೆಕ್ ಪಾವ್‌ಲ್ಲ್ಯಾನ್ ತಾಂಚಿಂ ಅಂತ್ರಳಾ ತಾರ್ವಾಂ ಆಮ್ಕಾಂ ಮೆಳಾನಾಂತ್ ಯಾ ತಾಂಕಾಂ ತಾಬೆಂತ್ ಘೆಂವ್ಕ್ ಆಮ್ಚೆವರ್ವಿಂ ಸಾದ್‌ನಾ!

ಖಬಾರ್ ವಾರ್‌ಯಾ ತೆಜಾನ್ ಸಂಸಾರಾರ್ ಫಾಸಾಳ್ಳಿ. ಹರ್‌ಏಕಾ ಕೊನ್ಯಾಥಾವ್ನ್ ವೆವೆಗ್ಳೊ ಅಭಿಪ್ರಾಯೊ ಯೆಂವ್ಕ್‌ಲಾಗ್ಲೊ. ಫಕತ್ ನಾಸಾ ಸಂಸ್ಥಾಭಿತರ್ ಫಾಮಾದ್ ಆಸ್‌ಲ್ಲೊ ವಿಗ್ಯಾನಿ ಕ್ರಿಸ್ ಸ್ಕೋರರ್ ರಾತ್ ಫಾಲೆಂ ಜಾಂವ್ಚೆಭಿತರ್ ಸಗ್ಳ್ಯಾ ಸಂಸಾರಾರ್ ನಾಂವಾಡ್ಲೊ. ವಿಗ್ಯಾನಾಚಿ ಪುಜಾ ಕರ್ತಲ್ಯಾಂನಿ ತಾಕಾ ದೇವ್ ಮ್ಹಣೊನ್ ಮಾನ್ತಾನಾ ಎದೊಳ್‌ಚ್ ಆಪುಣ್ ವಿಗ್ಯಾನಾಚ್ಯಾ ಉಂಚಾಯೆರ್ ಆಸಾಂವ್ ಮ್ಹಣೊನ್ ಚಿಂತೆಲ್ಯಾಂಚಿ ತಕ್ಲಿ ಗುಂವ್ಲಿ. ಭುಂಯ್‌ಚ್ಯಾ ವಿಗ್ಯಾನಾಂತ್ ಅನ್‌ಏಕ್ ನವಾಲ್ ಕರ್ನ್ ದಾಕಯಿಲ್ಲ್ಯಾ ತ್ಯಾ ಅವ್ಯಾಸಾಂತ್ ನಾಸಾ ಸಂಸ್ಥಾನ್ ತಾಚ್ಯಾ ಮೆಶಿನಾಮರಿಫತ್ ನವ್ಯಾ ಗ್ರಹಾಂವಯ್ಲಾ ಮನ್ಶಾಂಸಂಗಿಂ ಸಂಪರ್ಕ್ ಜೊಡ್ಚೆಂ ಪ್ರೇತನ್ ಕೆಲೆಂ...

ಪೂಣ್... ಸಾದ್ ಜಾಲೆಂನಾ!

ಆಪ್ಲ್ಯಾ ಖಿಳ್ತೆನಾತ್‌ಲ್ಲ್ಯಾ ವಾವ್ರಾನ್ ತಯಾರ್ ಕೆಲ್ಲ್ಯಾ ತ್ಯಾ ಮೆಶಿನಾಮರಿಫತ್ ಫಕತ್ ಸ್ಕೋರರ್‌ಮಾತ್ ತಾಂಚೆಲಾಗಿಂ ಸಂಪರ್ಕ್ ಕರುಂಕ್ ಸಕ್ಲೊ. ಭುಂಯ್ ಆನಿ ತ್ಯಾ ಗ್ರಹಾಮದೆಂ ಏಕ್ ನಿತಳ್ ಸಂಪರ್ಕ್ ಜೊಡುಂಕ್ ತೊ ಆಶೆತಾಲೊ ದೆಕುನ್‌ಚ್ ತಾಣೆ ತೆದೊಳ್‌ಮ್ಹಣಾಸರ್ ಸುರ್‌ಯಾಚಿ ಖಬಾರ್ ತಾಕಾಂ ದೀಂವ್ಕ್‌ನಾತ್‌ಲ್ಲಿ. ವೆಳಾಚಿಂ ಸಿದ್ಧಾಂತಾಂ ಆನಿ ಉಜ್ವಾಡಾಚಿ ಸಕತ್ ವಾಪಾರ್ನ್ ವೆಗ್ಳ್ಯಾ ಖಂಚ್ಯಾಯಿ ಮಾಧ್ಯಮಾಂಚಿ ಮಜತ್‌ನಾಸ್ತಾನಾ ಧಾಡ್ಚ್ಯಾ ಸಂದೇಶಾಂತ್ ತೊ ಉಗ್ತೊ ಸಂಪರ್ಕ್ ಜೊಡುಂಕ್

ಸಕಾನಾಸ್ತಾನಾ ಕಂಗಾಲ್ ಜಾಲೊ.

“ಮ್ಹಜೆ ಶಿವಾಯ್ ವೆಗ್ಯಾ ಕೊಣೆಯಿ ತುಮ್ಚೆಲಾಗಿಂ ಸಂಪರ್ಕ್ ಕರುಂಕ್ ಕಿತ್ಯಾಕ್ ಸಾದ್‌ನಾ...” ತಾಂಣೆ ತಾಂಕಾಂಚ್ ಸವಾಲ್ ಧಾಡ್ಲೆಂ. “ಆಮ್ಚೆ ಹರ್ ವಿಗ್ಯಾನಿ ತುಮ್ಚೆಲಾಗಿಂ ಸಂಪರ್ಕ್ ದವರುಂಕ್ ಆಶೆತಾತ್”

“ಎದೊಳ್‌ಚ್ ಆಮಿಂ ತುಮ್ಮಾಂ ಸಾಂಗ್ಲಾಂ...” ಸಂದೇಶ್ ಪಾಟಿಂ ಆಯ್ಲೆ ಪೂಣ್ ವಿಪರ್ಯಾಸ್ ಜಾವ್ನ್ ತೊ ತಾಳೊ ಸ್ಕೋರರ್‌ಮಾತ್ ಪಾರ್ಕುಂಕ್ ಸಕ್ಲೊ. “ತುವೆಂ ಫಕತ್ ಉಜ್ವಾಡಾಚಿ ಸಕತ್ ಆನಿ ವೆಳಾಚೆಂ ಸಿದ್ಧಾಂತ್ ವಾಪಾರ್ಲಾಯ್ ಜೆಂ ಆಮಿಂ ಕೊರೊಡ್ ವರ್ಸಾಂ ಆದಿಂ ವಾಪಾರ್ತಾಲ್ಯಾಂವ್. ತ್ಯಾವರ್ವಿಂಮಾತ್ ತುವೆಂ ಆಮ್ಚೆಲಾಗಿಂ ಸಂಪರ್ಕ್ ಜೊಡುಂಕ್‌ನಾಂಯ್ ಸ್ಕೋರರ್... ತುಜೆ ಸಂದೇಶ್ ಜರೂರ್ ಆಮ್ಕಾಂ ಪಾವ್ತಾಲೆ ಪೂಣ್ ಆಮ್ಚೆ ಸಂದೇಶ್ ತುಜೆಪರ್‌ಯಾಂತ್ ಪಾವಾಜೆ ತರ್...” ತೊ ತಾಳೊ ಏಕ್ ಘಡಿ ಥಾಂಚ್ಲೊ. “ಆಮಿಂ ತುಜ್ಯಾ ತಾಂತ್ರಿಕತೆಸಂಗಿಂ ಆವಾಜಾಚಿಂ ಚಡ್ವಿಕ್ ತರಂಗಾಂ ಬಸಯ್ಲಿಂ!”

“ಸಮ್ಜಾನಾ ಮ್ಹಾಕಾ” ಸ್ಕೋರರ್ ಪಿಂರ್ತಾಲೊ.

“ಆನಿಕ್‌ಯಿ ಉಣ್ಯಾರ್‌ಉಣೆಂ ಹಜಾರಾಂನಿ ವರ್ಸಾಂ ಲಾಗ್ತೆಲಿಂ ತುಮ್ಮಾಂ ಹೆಂ ಸಮ್ಜೊಂಕ್‌ಸಯ್ತಾ!” ಚತ್ರಾಯ್‌ಶಿ ಆಯ್ಲಿ. “ಆಮಿಂ ಫಕತ್ ತುಜೆಲಾಗಿಂ ಥೊಡೆ ವಿಶಯ್ ಸಾಂಗೊಂಕ್ ಆಶೆಲ್ಯಾಂವ್‌ಶಿವಾಯ್ ತುಮ್ಮಾಚಿ ಭುಂಯ್‌ಚಿ ಕಸಲಿಯ್ ಖಿಂತ್ ಆಮ್ಕಾಂನಾ. ಸದ್ವ್ಯಾಕ್ ತುಂಚ್ ಫಾವೊತೊ ವಿಗ್ಯಾನಿ ಮ್ಹಳ್ಳೆಂ ಸಮ್ಜಾಲ್ಲೆಂಚ್ ತುಕಾ ಸಂಪರ್ಕ್ ಕೆಲ್ಲೊ ಶಿವಾಯ್ ವೆಗ್ಳೊ ಕಸಲೊಯ್ ಇರಾದೊ ಆಮ್ಚೆಲಾಗಿಂನಾ ಯಾ ಆಮಿಂ ವೆಗ್ಳ್ಯಾ ಖಿಂಚ್ಯಾಯಿ ಮನ್ಶಾಂಲಾಗಿಂ ಉಲಂವ್ಕ್ ಆಶೆನಾಂವ್”

ತ್ಯಾ ನವ್ಯಾ ಗ್ರಹಾವಯ್ಲಿ ಮನಿಸ್ ಫಕತ್ ತಾಚೆಲಾಗಿಂಮಾತ್ ಉಲಂವ್ಕ್ ಆಶೆತಾತ್ ಮ್ಹಳ್ಳಿ ಖಬಾರ್ ಆಯ್ಕಾತಾನಾ ವಿಶ್ವಸಂಸ್ಥಾಸಂಗಿಂ ನಾಸಾ ಸಂಸ್ಥಾಚಿ ಉರಬಾಯಿ ನಿಂವ್ಲಿ ಮಾತ್‌ನ್ವಂಯ್ ಕ್ರಿಸ್ ಸ್ಕೋರರಾನ್ ಸಾಂಗ್‌ಲ್ಲೊ ವಿಶಯ್ ಪರತ್ ಹರ್‌ಏಕ್ಲಾಕ್ ದುಭಾವಾಚೊ ಜಾಲೊ ಆನಿ ವೆಗ್ಳಿ ವಾಟ್ ನಾತ್‌ಲ್ಲಾ ಸ್ಕೋರರಾನ್ ತಾಂಚೊ ಸಂದೇಶ್‌ಯಿ ಪರ್ಗಟ್ ಕೆಲೊ...

ಏಕಾ ವರ್ಸಾನ್ ಸುರ್‌ಯೊ ಪಾಲ್ವತಲೊ!

ಜಾಪ್ ಜಾವ್ನ್ ಫಾಮಾದ್ ವಿಗ್ಯಾನಿ ಕ್ರಿಸ್ ಸ್ಕೋರರ್ ಬುದ್ಧಂತ್ ಪಿಶ್ಯಾಂಚ್ಯಾ ಪಟ್ಟಿಂತ್ ಸೆರ್ವಾಲೊ ಆನಿ ತ್ಯಾಚ್‌ವೆಳಾರ್ ತಾಚ್ಯಾ ಏಕಾಚ್‌ಏಕಾ ಆಂಜಾಳ್ ಧುವೆನ್

ಅವ್ವಡಾಂತ್ ಆಪ್ಲೊ ಜೀವ್ ಹೊಗ್ಗಾಯ್ಲೊ!!!

“ಸರ್...” ಬಗ್ಗೊನ್ ಧಾವ್ನ್ ತಾಳೊ ಆಯ್ಕೊನ್ ತಾಂಣೆ ದೊಳೆಭರ್ ದುಕಾಂಸಂಗಿ ಆಪ್ಲೆಂ ವದನ್ ಉಕಲ್ಲೆಂ... ಮೇಸ್ತ ಉಬೊ ಆಸ್ಲೊ. “ಜನೆಲಾಚೆಂ ಕಾಮ್ ಸುಂ ಕರ್ತಾವ್” ಮೆಸ್ತಾನ್ಂಚ್ ಮುಕಾರ್ ವೆತಾನಾ ತಾಂಣೆ ಗುಂವೊನ್ ಭಾಯ್ರ್ ಉಬೊ ಆಸ್ಲೊ ತಾಚ್ಯಾ ಮನ್ಶಾಂಕ್ ಪಳೆಲೆಂ. ಕಾಂಯ್ಚ್ ಉಲಯ್‌ನಾಸ್ತಾನಾ ತೊ ಭಿತರ್ ಗೆಲೊ ಆನಿ ತ್ಯಾಚ್‌ವೆಳಾರ್ ಮೆಸ್ತಾಚ್ಯಾ ಮನ್ಶಾಂನಿ ಜನೆಲ್ ಮೋಡ್ಸ್ ಥಂಯ್ ಒಣೊದ ಭಾಂದ್ಚೆಂ ಕಾಮ್ ಸುರು ಕೆಲೆಂ ತೆಂ ತಾಕಾ ಕಳಾನಾಸ್ತಾನಾ ಗೆಲೆನಾ.

ತ್ಯಾ ದಿಸಾಂನಿ...

ಅಪ್ಲ್ಯಾ ಏಕಾಚ್‌ಏಕಾ ಧುವೆನ್ ಆಪ್ಲೊ ಜೀವ್ ಹೊಗ್ಗಾಯ್ತಾನಾ ತೊ ಸಾಳಾಂಪಾಳಾಂಧಾವ್ನ್ ತುಟೊ ಆನಿ ಪರಿಣಾಮ್ ಜಾವ್ನ್ ಸಂಸಾರಾಚ್ಯಾ ರಾಟಾವಳೆಂಧಾವ್ನ್ ಪಯ್ಸ್ ಗೆಲೊ!

ಘೊಡೆ ಮಯ್‌ನೆ ಉತರ್ನ್ ವೆತಾನಾ ತಾಂಣೆ ಪರತ್ ನವ್ಯಾ ಗ್ರಹಾಂಚ್ಯಾ ಮನ್ಶಾಂಲಾಗಿಂ ಸಂಪರ್ಕ್ ಜೊಡ್ಲೊತರ್ಯಿ ಆದ್ಲಿ ಉರ್ಬಾ ನಿಂವ್‌ಲ್ಲಿ. ಹರ್‌ಏಕ್ ಘಡಿ ಆನಿ ಹರ್‌ಏಕ್ ಚಿಂತಾಪ್ ಧುವೆಸಂಗಿಂ ರೆಂವೊಡ್ಪಾನಾ ತೊ ತುಟಾಲೊ ಆನಿ ಸವ್ಯಾಸ್ ಉಜ್ವಾಡಾಕ್ ಕಾಂಟಾಳೊ. ಜ್ಯಾ ಉಜ್ವಾಡಾಚ್ಯಾ ಬಳಾನ್ ತಾಂಣೆ ಜಿಣಿಭರ್ ಉಡೊನ್ ಸಂಸಾರಾಚ್ಯಾ ಚರಿತ್ರೆಂತ್ ಆನಿ ವಿಗ್ಯಾನಾಂತ್ ಏಕ್ ವಾದಾಳ್ ಉಟಯಿಲ್ಲೆಂ... ತೊಚ್ ಉಜ್ವಾಡ್ ತಾಚೊ ದುಸ್ಮಾನ್ ಜಾಲೊ. ಏಕಾಕುಶಿನ್ ಬಾಳಾಚೆಂ ಮೋರ್ನ್ ಆನಿ ದುಸ್ರಾಕ್‌ಕುಶಿನ್ ನಾಸಾ ತಶೆಂ ವಿಶ್ವಸಂಸ್ಥಾಚಿ ಬೆಪಾರ್ವಾ ತಾಕಾ ನಿರಾಶಿ ಕರ್ತಾನಾ ತೊ ಪಾಟಿಂ ಗುಂವ್ಲೊ.

ತರ್ಯಿ ಏಕ್ ಭಯಾನಕ್ ಸತ್ ತಾಕಾ ಸತಾಯ್ತಾಲೆಂ... ಸುರ್‌ಯೊ ಪಾಲ್ವಲೊ ತರ್!

“ತುಮಿಂ ತಶೆಂ ಕರಿನಾಕಾತ್” ತಾಂಣೆ ವಿನೆತೆಂವಯ್ ವಿನತ್ಯೊ ಧಾಡ್ಲೊ ಪೂಣ್ ಫಾಯ್ದೊ ಶುನ್ಯ್ ಜಾಲೊ. “ಕಸಲೆ ಮನಿಸ್ ತುಮಿಂ...” ನಿರಾಶಾ ಕಾಟ್ ತುಟಾಲಿ.

“ಆಮಿಂ ತುಮ್ಚೆ ಭಾಶೆನ್ ನಾಂವ್” ತೆ ತಾಕಾಚ್ ಉಳ್ಳೆ ಸಮ್ಜಾಯ್ತಾಲೆ. “ಬಾಪಯ್... ಪೂತ್... ಆವಯ್... ಧುವ್... ಅನಿ ಅಸಲೆ ಸಂಬಂದ್ ಉತರ್ನ್ ಆಮಿಂ ಮುಕಾರ್ ಪಾವೊನ್ ವರ್ಸಾಂಚಿಂ ವರ್ಸಾಂಚ್ ಜಾಲಿಂ. ಆಮ್ಚೆಲಾಗಿಂ ಮನ್ಶಾಂಸಂಬಂದ್ ಎದೊಳ್‌ಚ್ ಕಾಬಾರ್ ಜಾಲ್ಯಾತ್ ಆನಿ ಮುಕಾರ್ ತೆ ಉಬ್ಜೊಂಚೆಯಿನಾಂತ್. ಜಲ್ಮ್ ಆನಿ ಮೋರ್ನ್‌ಚ್ ಮನ್ಶಾಂಸಂಬಂದಾಂಚಿಂ ದಾತಾರಾಂಶಿವಾಯ್ ವೆಗ್ಳೆಂ ಕಿತೆಂಚ್ ತುಮ್ಚ್ಯಾಯಿ ಕಾಮಾಚೆಂ

ಪುಂಯ್... ತಿ ಏಕ್ ಗತ್ ತುಮಿ ಉತರ್ನ್ ವ್ಹಚಾ ತೆನ್ನಾಂ ಜರೂರ್ ತುಕಾಯಿ ಸಮ್ಜಾತೆಲೆಂ... ಮನ್ಶಾಸಂಬಂದಾಂನಿ ಕಾಂಯ್ಚೆನಾ”

“ತುಮ್ಕಾಂ ಭುರ್ಗಿಂಬಾಳಾಂಯಿ ನಾಂತ್‌ಗಿ...” ನಿರಾಶೆಚಿಂ ನಿಮಾಣಿಂ ಹಂತಾಂ ತಿಂ.

“ಮ್ಹಜಿ ಪ್ರಾಯ್ ಕಿತ್ಲಿ ಜಾಣಾಂಯ್?” ಸವಾಲಾಕ್ ಸ್ಕೋರರಾನ್ ಜಾಪ್ ದಿಂವ್ಚೆಂ ಕಸಲೆಂಯ್ ಪ್ರೇತನ್ ಕೆಲೆಂನಾ ದೆಕುನ್ ಜಾವ್ಯೆತ್ ತೊಚ್ ಉಲಯ್ಲೊ. “ತುಮ್ಚ್ಯಾ ಭುಂಯ್ಚ್ಯಾ ಲೆಕಾಪರ್ಮಾಣೆಂ ಚಡ್‌ಉಣೆಂ ಪಾಂಚ್ ಲಾಕ್ ವರಾಂ!”

“ದೆವಾ ಮ್ಹಜ್ಯಾ!” ಬಿಗ್ಡಾಲ್ಲೆ ವೊಂಟ್ ಖಿಂಚ್ಯಾ ರಿತಿನ್ ಉಗ್ತೆ ಜಾಲೆ ತೆಂ ಮಿದ್ ಸ್ಕೋರರಾಕ್‌ಚ್ ಕಳೆಂನಾ... ಭಯಾನ್ ಕಂಗಾಲ್ ಜಾಲೊ ತೊ. “ವ್ಹೊಟ್!?” ಹಾಂಕ್ರೆಯೊ ತೊ.

“ದೆಕುನ್‌ಂಚ್ ಸಾಂಗ್ಲೆಂ” ತೊ ತಾಳೊ ಹಾಸ್ಲೊ. “ಹಾಂಗಾ ಮೋರ್ನ್‌ನಾ ದೆಕುನ್ ನವೊ ಜಲ್ಮಯಿನಾ ದೆಕುನ್‌ಂಚ್ ತುಜ್ಯಾ ದೆವಾಕ್ ಆಮ್ಚೆಲಾಗಿಂ ಕಸಲೊಯ್ ಮತ್ಲಬ್‌ನಾ!”

ಸ್ಕೋರರಾನ್ ಕಾಂಯ್ಚ್ ಜಾಪ್ ದಿಲಿನಾ... ತೊ ಭಯಾನ್‌ಕ್ ಧಕೊ ಜಿರಂವ್ಚೆಖಾತಿರ್ ತಾಂಣೆ ಫಕತ್ ಸಂಪರ್ಕ್ ತುಟಯ್ಲೊ.

ಆತಾಂ ನಿಮಾಣೆ ಸಾತ್ ದೀಸ್ ಉರುಲ್ಲೆ...

ತೆ ಸಾತ್ ದೀಸ್ ತಾಕಾಮಾತ್ ಪಿಳ್ವಾಲೆ ಪೂಣ್ ಸಂಸಾರಾಕ್ ತಾಚಿ ಪರ್ದಾನಾತ್‌ಲ್ಲಿ ತೆಂ ವಿಪರ್ಯಾಸ್ ತೊ ಜಿರಂವ್ಕ್ ಸಕಾನಾಸ್ತಾನಾ ಚಿಡ್ಡಾಯೊ. ಆಟೊ ದೀಸ್ ತಾಚ್ಯಾ ಚಿಂತ್ನಾಭಾಯ್ರ್ ಗೆಲೊ ದೆಕುನ್ ತೊ ಪರತ್ ಆಪ್ಲ್ಯಾ ಧುವೆಚ್ಯಾ ಚಿಂತ್ನಾಂನಿ ರಿಗ್ಲೊ... ತಾಚ್ಯಾ ಉಡಾಸಾಂತ್ ಆನಿ ಮೊಗಾಂತ್ ತೊ ಬುಡ್ವಾನಾ ತ್ಯಾ ಸಾತ್ ದಿಸಾಂತ್ಲೊ ಏಕ್ ದೀಸ್ ಪರತ್ ಕರ್ತಾಲೊ.

ಮೆಸ್ತಾಂನಿ ಜನೆಲ್ ಮೋಡ್ನ್ ಜಾಲ್ಲೆಂ... ತ್ಯಾ ಜಾಗ್ಯಾಚಿ ಒಣೊದ್ ಫುಟಯಿಲ್ಲಿ ಆನಿ ತಿ ಭಾಂದುಂಕ್ ಸ ದೀಸ್ ಜಾಯ್!

ದುಸ್ರ್ಯಾ ದಿಸಾ ಸಾಕಾಳಿಂ ತಾಂಣಿ ಪರತ್ ಕಾಮ್ ಸುರು ಕರ್ತಾನಾ ತಾಂಣೆ ವಿಶ್ವಸಂಸ್ಥಾಕ್ ಸಂಪರ್ಕ್ ಕೆಲೊ. ಉರುಲ್ಲಾ ಎಕ್ಲೆಂ ಚಾಳೀಸ್ ವೊರಾಂನಿ ತಾಕಾ ವಿಶ್ವಸಂಸ್ಥಾಸಂಗಿಂ ವಾಪಾರ್ಚೆಂ ಏಕ್ ವೊರ್ ಮ್ಹಾರಗ್ ಪಡ್ಲೆಂನಾ ಪೂಣ್ ಪರತ್ ಏಕ್ ವಿಪರ್ಯಾಸ್ ಜಾವ್ನ್ ವಿಶ್ವಸಂಸ್ಥಾನ್ ತಾಚೆಂ ಗುಮಾನ್ ಕೆಲೆಂನಾ... ತೊಯಿ ದೀಸ್ ಸಂಪ್ಲೊ.

ಸಾತಾಂತ್ಲೊ ತಿಸ್ತೊ ದೀಸ್ ಉದೆಲೊ... ತಾಂಣೆ ಪರತ್ ನವ್ಯಾ ಗ್ರಹಾಚ್ಯಾ ಮನ್ಶಾಂಕ್ ಸಂಪರ್ಕ್ ಜೊಡ್ಲೊ.

“ಸುರ್‌ಯೊ ಪಾಲ್ವಯ್‌ನಾಕಾತ್!” ತಾಂಣೆ ಹಾಕ್ ಮಾರ್ಲಿ ಪೂಣ್ ಪರಿಣಾಮ ಜಾವ್ನ್ ತೊ ಸಂಪರ್ಕ್ ಥಂಯ್ಚ್ ತುಟ್ಲೊ. ತಾಂತುಂ ತಿಸ್ತೊ ದೀಸ್‌ಯಿ ಸಂಪ್ಲೊ.

ಚವ್ತಾ ದಿಸಾ ತೊ ಮೆಸ್ತಾಂಸಂಗಿಂ ಉರ್ದೊ...

ಪಾಂಚ್ವೊ ದೀಸ್‌ಯಿ ಸಂಪ್ಲೊ.

ಸವ್ಯಾ ದಿಸಾ ತಾಂಣೆ ವಿಶ್ವಸಂಸ್ಥಾಕ್ ನಿಮಾಣಿ ವಿನತಿ ಕೆಲಿ... ಚಾಳೀಸ್ ಆನಿ ಆಟ್ ವೊರಾಂಮಾತ್ ಉರುಲ್ಲಿಂ!

“ದಯೆನ್ ಸ್ಕೋರರ್...” ತಾಂಣಿಯಿ ವಿನತಿ ಕೆಲಿ. “ತುಂ ತುಜೊಮಾತ್ ನ್ಹಂಯ್ ಆಮ್ಚೊಯಿ ವೇಳ್ ಆನಿ ತಕ್ಲಿ ಪಾಡ್ ಕರ್ತಾಯ್. ಆನಿ ಮುಕಾರ್ ಆಮ್ಕಾಂ ಸಂಪರ್ಕ್ ಕರಿನಾಕಾ. ತುಜ್ಯಾ ಕಸಲ್ಯಾಯಿ ವಿನತೆಕ್ ಜಾಂವ್ ಯಾ ಭೆಶ್ಪಾವ್ಣೆಕ್ ಹಾಂಗಾ ಕಾಂಯ್ಚ್ ಮೋಲ್‌ನಾ!”

ತೊ ದೀಸ್ ಸಂಪ್ಲೊ!

ಸಾತ್‌ವ್ಯಾ ದಿಸಾ ಸ್ಕೋರರಾನ್ ಏಕ್ ಲಾಂಬ್ ಉಸ್ವಾಸ್ ಸಂಪ್ಲೊ... ತಾಂಣೆ ನವ್ಯಾ ಗ್ರಹಾಸಂಗಿಂ ಸಂಪರ್ಕ್ ಜೊಡ್ಲೊ ಸರ್ವ್ ಮೆಶಿನಾಂ ನಿಕ್ಯಾಯ್ಲಿಂ. ಭೋವ್‌ಶಾ ತಾಕಾ ತಾಂಚಿ ಗರ್ಜ್ ದಿಸ್ಲಿನಾ... ವಿಶ್ವಸಂಸ್ಥಾಚ್ಯಾ ಸಂಪರ್ಕಾಚಿ ತಾಂಣೆ ಪರ್ವಾ ಕೆಲಿನಾ... ತಿತ್ಲೆಂ ಸಂಪ್ಲೆಂಚ್ ತೊ ಮೆಸ್ತಾಂಲಾಗಿಂ ಆಯ್ಲೊ. ತೆಯಿ ಆಪ್ಲೆಂ ನಿಮಾಣೆಂ ಕಾಮ್ ಸಂಪಯ್ತಾಲೆ...


ಜನೆಲ್ ಬಂಧ್ ಜಾಲ್ಲೆಂ!

ತೊಯಿ ದೀಸ್ ಸಂಪ್ಲೊ!

ಏಕಾ ಭೋವ್ ಸೊಭಿತ್ ಸುಸ್ಕಾರಾಸಂಗಿಂ ತೊ ರಾತಿಚೆಂ ಜೆವಾಣ್ ಜೆವ್ಲೊ ಆನಿ ಖಾಟ್‌ಯೆರ್ ತೆಂಕ್ಲೊ. ತಾಂಣೆ ತಿತ್ಲಾಚ್ ಚತ್ರಾಯೆನ್ ಆಪ್ಲ್ಯಾ ಸೊಭಿತ್ ಬಾಳಾಚಿ ತಸ್ವೀರ್ ಬೊಟಾಂಮಥೆಂ ಧರ್ಲಿ ಆನಿ ಅಮ್ರುಕೊ ಹಾಸ್ಲೊ. ಖಂಯ್‌ಗಿ ಸಂಸಾರಾಚ್ಯಾ ಕೊನ್ಯಾಂತ್ ಉಬ್‌ಲ್ಲೆ ಹಜಾರ್ ಸೊಭಿತ್ ಪಾರ್ಲೆ... ಶಾಂತಿ ಆನಿ ಸಮಾಧಾನ್ ಮುಟಿಂತ್ ಧರ್ನ್ ಸಂಸಾರಾಚ್ಯಾ ಹರ್‌ಏಕಾ ಕೊನ್ಯಾಕುಶಿನ್ ಉಬ್ಜೆಭಾಶೆನ್ ಭೊಗ್ತಾನಾ ತಾಂಣೆ ಬಾಳಾಚಿ ತಸ್ವೀರ್ ಹರ್ವಾಕ್ ಧಾಂಚ್ಲಿ. ತಾಂಣೆ ದೊಳೆ ಧಾಂಚ್ಲೆ... ಬೊಟಾಂ ವಿಜೆಚ್ಯಾ ಫಿರ್ದೆಕ್ ಸಾಸ್ತಾತಾನಾ ದಿವೆ ಪಾಲ್ವಲೆ... ತೊ ನಿದ್ಲೊ!

ಏಕ್ ಲಾಂಬ್ ಸಮಾಧಾನೆಚಿ ನೀದ್ ತಿ... ಜಾಗ್ ಜಾತಾನಾ ತಾಂಣೆ ಹಳ್ಳಾರ್
ಸಾಸ್ಣಾತ್ ಆಪ್ಲ್ಯಾ ಮೆಜಾವಯ್ ಆಸ್ಲೆಂ ಗಡ್‌ಯಾಳ್ ವೊಡ್ಲೆಂ.. ರೇಡಿಯಮ್
ಆಸ್ಲೆಂ ಗಡ್‌ಯಾಳ್ ವೊರಾಂ ಸಾಕಾಳಿಂಚಿಂ ಇಕ್ರಾ ದಾಕಯ್ತಾಲೆಂ...

ಭಾಯ್ಲ್ಯಾನ್ ಅಜೂನ್‌ಯಿ ಉಜ್ವಾಡೊಂಕ್‌ನಾತ್‌ಲ್ಲೆಂ!!!



ವಿಸಾವ್ಯಾ ಶೆಕ್ಡ್ಯಾಚ್ಯಾ ಆಟ್ಯಾ ದಾಕ್ಡ್ಯಾಂತ್ ಪಯ್ಲ್ಯಾ ವರ್ಸಾಂತ್ಲಿ ಏಕ್ ಸುವಾಧಿಕ್ ರಾತ್ ತಿ... ನತಾಲಾಂಚಿ ರಾತ್. ಅಖೆಂ ಚಿಕಾಗೊ ಶೆರ್ ಉಜ್ವಾಡಾನ್ ಪರ್ಜಳ್ವಾಲೆಂ. ದೋನ್ ಹಜಾರ್ ವರ್ಸಾಂ ಆದಿಂ ಬೆತ್ಲೆಹೆಮಾಂತ್ ಗೊರ್ವಾಂಚ್ಯಾ ಖಾಪ್ಲೆರ್ ಜಲ್ಮಾಯ್ಲೊ ಸೊಮಿ ತಿತ್ಲಾಚ್ ವರ್ಸಾಂಕ್ ಪಾಟಿಂ ನಿಸ್ರಾವ್ನ್ ಆತಾಂ ಪಯಿಲ್ಲೆಪಾವ್ಚಿಂ ತ್ಯಾ ಶೆರಾಂತ್ ಜಲ್ಮೊಂಚೊ ಆಸಾ ಮ್ಹಳ್ಳೆಭಾಶೆನ್ ಕಾನಾಂಕ್ ಶಿಂದುನ್ ಆವಾಜ್ ಉಸಾಳ್ವಾಲೊ. ಇತಿಯೋಪಿಯಾ... ಸೊಮಾಲಿಯಾ ಯಾ ಇರಾಕಾ ತಸಲ್ಯಾ ದೆಶಾಂನಿ ಜಲ್ಮೊಂಚ್ಯಾಪುಡೆಂ... ಜಲ್ಮಾತಾನಾ ಆನಿ ಜಲ್ಮಾಲ್ಲೆಂಚ್ ಉಸ್ವಾಸ್ ಸಾಂಡ್ಲ್ಯಾ ನವ್ಯಾ ಬಾಳಾಂಚೆಂ ರಡ್ಲೆಂ ಆನಿ ಕಡ್ಲೆಂ ನಿವಾರ್ಚೆಖಾತಿರ್ ಶೆರ್ ಆವಾಜಾಂನಿ ಬುಡುಲ್ಲೆಂ. ದುಡ್ವಾಚೊ ವಯ್ಪುವ್ ಕಟೀನ್‌ಮಾಪಾನ್ ಮನ್ಶಾವಯ್ತ್ ರಾಜ್ ಕರ್ಚ್ಯಾ ಪರಿಗತೆಂತ್ಯಾ ತಿ ರಾತ್ ಆಯಿಲ್ಲಿ.

ಫ್ಲಾಡ್ ರಾತ್... ಭಾಗಿ ರಾತ್... ತ್ಯಾಚ್ ಶೆರಾಂತ್ಲ್ಯಾ ಏಕಾ ಸೊಭಿತ್ ಸಾಲಾಂತ್ ಮಾಂಚ್ಯೆಕ್ ಪುಡ್ ಕರ್ನ್ ಬಸೊನ್ ಖೆಳ್ ಪಳೆಂವ್ಕ್ ರಾಕ್ತಾಯೊ ನಾಂವಾಡ್ಲಿಕ್ ಮನಾಶಾಸ್ತ್ರಿ ಕೆವಿನ್ ಬುತೆಲ್!

ಭಾಯ್ಲ್ಯಾನ್ ಹಿಂವ್ ಖಾತಾಲೆಂತರ್ಯಿ ಹವ್ಯಾನಿಯಂತ್ರಿತ್ ಸಾಲಾಂತ್ ಉಬ್ ಭರ್ಲಿ... ಮಾಂಚ್ಯೆಚೊ ಪಡ್ಲೊ ಧಾಂಪ್ಲೆಲ್ಲೊ ಆನಿ ಥೊಡ್ಯಾಚ್ ವೆಳಾನ್ ತೊ ಉಗ್ತೊ ಜಾವ್ನ್ ನತಾಲಾಂಚೊ ಖೆಳ್ ಚಲೊಂಕ್ ಆಸ್ಲೊ. ಕೆವಿನ್ ಬುತೆಲಾಕ್ ನಿಜಾಕ್ಯಿ ತಾಂತುಂ ಕಸಲಿಯ್ ವಿಶೇಸ್ ಉರ್ಬಾನಾತ್ಲಿ ಪೂಣ್ ಥೊಡ್ಯಾ ಸಾಂಗಾತ್ಯಾಂನಿ ಮಾತ್ಲೆಂ ಬಳ್ ಕೆಲ್ಲ್ಯಾನ್ ತಾಂಕಾಂ ದುಕಂವ್ಕ್ ನಜೊ ಮ್ಹಳ್ಳ್ಯಾ ಏಕಾಮಾತ್ ಇರಾದ್ಯಾನ್ ತೊ ಆಯಿಲ್ಲೊಶಿವಾಯ್ ನತಾಲಾಂಚ್ಯಾ ರಾತಿಂ ಹಿಂವಾಂತ್ ಥೊಡೊ ರಮ್ ಪಿಯೆವ್ನ್ ಬಸ್ಚೆಂ ತ್ಯಾ ಖೆಳಾವರ್ಸಿಂ ವಾಯ್ ಮ್ಹಣೊನ್ ತಾಕಾ ಭೊಗಾನಾತ್ಲೆಂ. ತಾಣೆ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ... ಭಾರತಾಂತ್ ಮನಾಶಾಸ್ತ್ರಿರ್ ಶಿಕೊನ್ ಮಾಗಿರ್ ಅಮೆರಿಕಾಂತ್ ಚಡ್ಲಿಕ್ ಗ್ಯಾನ್ ಜೋಡ್ನ್ ಆತಾಂ ಮನಾಶಾಸ್ತ್ರಿಚ್ಯಾ ಪಟ್ಟೆಂತ್ ಉಂಚಾಯೆರ್ ಸೊಭ್ಲ್ಯಾ ತಾಚ್ಯಾ ನಾಂವಾಕ್ಯಿ ತೆಂ ಸಾಲ್ ತಾಳ್ ಪಡಾನಾತ್ಲೆಂತರ್ಯಿ ಮುಟಿ ಅಂದ್ಲೆನ್ ರಾಕ್ಲೊ ತೊ. ಮತ್ ಭಂವ್ತಣಿಂ ಆನಿ ಪಾಟ್ಲೊನ್ ಬಸ್ಲೊ ವೆವೆಗ್ಳ್ಯಾ ದೆಶಾಂಚ್ಯಾ ಲೊಕಾಂಚಿಂ ಮನಾಂ ಪಾರ್ಕಿತಾಲಿ. ತವಳ್ ವೊರಾಂ ಬಾರಾ ವ್ಹಾಜ್ಲಿಂ ಆನಿ ಪಡ್ಲೊ ಉಗ್ತೊ ಜಾಲೊ.

ನತಾಲಾಂಚೊ ಖೆಳ್!

ಭಾರತೀಯ್ ಮುಳಾಚ್ಯಾ ಏಕಾ ಪಂಗಡ್ಲಾನ್ ಖೆಳೊನ್ ದಾಕಯಿಲ್ಲೊ ನತಾಲಾಂಚೊ ಖೆಳ್... ಪಿಶೆಂಪಣಾಂ ಮುಟಿಂತ್ ಅಂದ್ಲೆನ್ ಧರ್ನ್ ನಿತಳ್ ಭೊಗ್ಲಾಂನಿ ಆನಿ ಭಕ್ತಿಪಣಾನ್ ಥಂಯ್ ಸುರು ಜಾತಾನಾ ಬುತೆಲಾನ್ ಜಾಂಬಾಯ್ ಕಾಡ್ಲಿ ಪೂಣ್ ಥೊಡಿಂ ಮಿನುಟಾಂ ಪಾಶಾರ್ ಜಾತಾನಾ ಆಳ್ವಾಯ್ ಆಪಾಪಿಂಚ್ ಸುಟ್ಲಿ. ತಾಣೆ ಆಳ್ವಾಯ್ ಕರುಂಕ್ಯಿ ದೋನ್ ಕಾರಣಾಂ ಆಸ್ಲಿಂ... ತಾಕಾ ತಸಲೆ ಖೆಳ್ ಬರೆ ಲಾಗಾನಾತ್ಲೆ ಆನಿ ವಯ್ಲ್ಯಾನ್ ಅಮೆರಿಕಾಂತ್ ಹರ್ಏಕಾ ಜಾಗ್ಯಾಂನಿ ವೆವೆಗ್ಳ್ಯಾ ಇರಾದ್ಯಾಂನಿ ತಸಲೆ ನತಾಲಾಂಚೆ ನೀರಸ್ ಖೆಳ್ ಚಲ್ತಾಲೆ ಪೂಣ್ ಆತಾಂ ಕಿತೆಂಗಿ ವೆಗ್ಳೊ ಅನ್ವೊಗ್ ಜಾತಾನಾ ತೊ ನೀಟ್ ಬಸ್ಲೊ. ಗಾಡ್ವಾಚ್ಯಾ ಪಾಟಿವಯ್ ಬಸ್ಲೊ ಮರ್ಯೆಚೆಂ ಯೆಣೆಂ... ಚತ್ರಾಯೆನ್ ಬಾಂದ್ಲೆ ಥೊಡೆ ಬೊಕ್ರೆ... ಮಾಂಡ್ಲೆಂ ತಣ್ ಆನಿ ರಾಸ್ ಘಾಲ್ಲೆಂ ಭಾತೆಣ್... ಮಸ್ಕ್ ಉಜ್ವಾಡ್ ಫಾಂಕಂವ್ಕ್ ಥೊಡೆ ತೆಲಾಚೆ ದಿವೆ... ಜುಜೆಚೆ

ಆಕ್ಲಸ್... ಭೋವ್‌ಶಾ ಸೊಭಿತ್ ಮ್ಹಳ್ಳ್ಯಾ ಸಬ್ದಾನ್ ವರ್ದುಂಕ್ ಸಾದ್‌ನಾತ್‌ಲ್ಲೆಭಾಶೆನ್ ವಿಸ್ತಾರ್ ಜಾಯಿತ್ ತಿ ಸೊಭಾಯ್ ಗಡಿತಡಿ ತುಟವ್ನ್ ವೆತಾನಾ ಬುತೆಲಾಚ್ಯೊ ಮುಖ ಕದೆಲಾಚ್ಯಾ ಹಾತಾಳ್ಯಾಂಕ್ ಬಿಗ್ಡಾಲ್ಯೊ. ಸಾಲಾಂತ್ಲೆಂ ವಾರೆಂ ಥೊಡೆಂ ಹುನ್ ಜಾಲ್ಲೆಭಾಶೆನ್ ಸಗ್ಳ್ಯಾ ಕುಡಿಂತ್ ಊಬ್ ಚಡಾತ್ತ್ ಗೆಲಿ... ಮಾಂಚ್‌ಯೆರ್ ಖೆಳ್ ಚಲಾತ್ ಆಸ್‌ಲ್ಲೊ. ತವಳ್‌ತವಳ್ ದೊಳ್‌ಯಾಂನಿ ದುಕಾಂ ಭರ್ತಾಲಿಂ ಆನಿ ಕಾಳಿಜ್ ದಡ್ಡಡೊನ್ ಕಿತೆಂಗಿ ಉತ್ರಾಂನಿ ಸಾಂಗೊಂಕ್ ಜಾಯ್ನಾತ್‌ಲ್ಲಾ ಅನ್ಬೊಗಾಕ್ ಆಶೆಲೆಂ. ಮಾಗಿರ್‌ಯಿ ಥೊಡಿಂ ಮಿನುಟಾಂ... ಏಕಾಚ್‌ಫರಾ ಸಗ್ಳ್ಯಾ ಸಾಲಾಂತ್ ಏಕಾ ನವ್ಯಾ ಬಾಳಾಚೆಂ ರುದಾನ್ ಸಾದ್ತಾನಾ ತೊ ಕದೆಲಾರ್‌ಚ್ ಹುಳ್ವುಳೊನ್... ದಡ್ಡಡೊನ್ ಮಾಗಿರ್ ಶಾಂತ್ ಜಾಲೊ. ಹವ್ಯಾನಿಯಂತ್ರಣ್ ಆಪ್ಲೆಂ ಕಾಮ್ ಕರಿನಾ ತಶೆಂ ಭೊಗ್ತಾನಾ ಸಗ್ಳ್ಯಾ ಕುಡಿಂತ್ ಹಿಂವ್ ರಿಗ್ಲೆಂ ಆನಿ ತೊ ಕದೆಲಾರ್‌ಚ್ ಪಾಂಯ್ ವಯ್ರ್ ದವರ್ನ್ ಗುಟ್ಟಿ ಜಾವ್ನ್ ಬಸ್ಲೊ.

ಬಗ್ಲೆಚ್ಯಾ ಕದೆಲಾರ್ ಬಸೊನ್ ಆಸ್‌ಲ್ಲಾ ಏಕಾ ಸ್ತ್ರೀಯೆಚ್ಯಾ ಹಾತಾಂನಿ ಕಸಲೊಗಿ ಆವಾಜ್ ಜಾಲ್ಲೊ ಆಯ್ಕೊನ್ ತಾಂಣೆ ತಿಚೆಕುಶಿನ್ ಪಳೆಲೆಂ... ಏಕ್ ಲ್ಹಾನ್ ಟೀಪರೆಕೊರ್ಧರ್. ತವಳ್‌ಚ್ ತೊ ಸಾರ್ಕಾ ಗತೆಕ್ ಪರ್ತಾಲೊ. ಭುರ್ಗ್ಯಾಚ್ಯಾ ರಡ್ಲ್ಯಾ ಮಾಗಿರ್ ಹಿಂವ್ ಸುರು ಜಾಲ್ಲ್ಯಾನ್ ತಾಚೆಮಾಗಿರ್ ಮಾಂಚ್‌ಯೆರ್ ಕಿತೆಂ ಜಾಲಾಂ ತೆಂ ತಾಕಾ ಕಳಿತ್ ಜಾಲೆನಾ ಪೂಣ್ ತೊ ಥಿರಾರ್ ಯೆತಾನಾ ತೊ ಖೆಳ್ ಸಂಪ್‌ಲ್ಲೊ ಆನಿ ಗಾಯಾನಾಂ ಸುರು ಜಾಲ್ಲಿಂ. ತಾಂಣೆ ಅಸ್ಕತ್ ದಿಶ್ಪಿಂನಿ ಪರತ್ ತ್ಯಾ ಸ್ತ್ರೀಯೆಕ್ ಪಳೆಲೆಂ.

“ಹಾಂವ್ ಕೆವಿನ್ ಬುತೆಲ್ಲೊ...” ತೊ ನಾಜೂಕಾಯೆನ್ ಪುಸ್ಪುಸ್ಲೊ. “ಆತಾಂ ಜಾವ್ನ್ ಗೆಲ್ಲೊ ನತಾಲಾಂಚೊ ಖೆಳ್ ತುವೆಂ ತ್ಯಾ ಕೊವ್ಣೆಂತ್ ಭರ್ಲಾಯ್ ಮ್ಹಳ್ಳೆಂ ಹಾಂವ್ ಜಾಣಾಂ” ಮಾಗ್ಣೆಂಗಿ ಯಾ ನಾಕಾ ಮ್ಹಳ್ಳೆಭಾಶೆನ್ ತಾಚಿ ಜೀಬ್ ಬಾಂದ್ಲಿ. “ತುಕಾ ಬೆಜಾರ್‌ನಾ ತರ್ ತಿ ಕೊವ್ಣಿ ಮ್ಹಾಕಾ ದಿಶಿಗಿ...”

ತಿಣೆಂ ಕಸಲ್ಯಾಯಿ ತಳ್ಳಳ್ಳ್ಯಾಂವಿಣೆಂ ಹಾಸತ್ ತಿ ಕೊವ್ಣಿ ಕಾಡ್ನ್ ತಾಚ್ಯಾ ಹಾತಾಂತ್ ದಿಲಿ.

* * * * *

ವಿಸಾವ್ಯಾ ಶೆಕ್ಡ್ಯಾಚೆಂ ನಿಮಾಣೆಂ ವರ್ಸ್... ವೀಸ್‌ವರ್ಸಾಂ ಆದಿಂ ಚಿಕಾಗೊಂತ್ ಚಲ್‌ಲ್ಲಾ ದಳ್ಳಾರಾವರ್ಸಿಂ ದೊಡ್ಯಾಮಾಪಾನ್ ಮುಂಬಯ್ ಶೆರ್ ಉಬೆಂ ಜಾಲ್ಲೆಂ. ಸೊಮಿ ಜಲ್ಮೊನ್ ದೋನ್ ಸಾಸ್ತಾಂ ಉತರ್ನ್ ಗೆಲ್ಲೆಂ ನಿಜಾಕ್‌ಯಿ ಸುಭಾಗಿ ನತಾಲ್. ಅಖೊ ಸಂಸಾರ್ ಸೊಮ್‌ಯಾಚ್ಯಾ ನವ್ಯಾ ಯೆಣ್ಯಾಕ್ ತಯಾರಾಯ್ ಕರ್ನ್ ರಾವ್‌ಲ್ಲೊ...

ಫರತ್ ಹಿಂವ್ ಪಡ್ಲೆಂ. ಹರ್‌ವಿಕಾ ಮನ್ಶಾಚಿಂ ಕಾಳ್ಜಾಂ ರಾಕ್ತಾಲಿಂ ಪೂಣ್
 ತಿಂಯೊಪಿಯಾ... ಸೊಮಾಲಿಯಾ ಆನಿ ಇರಾಕಾಂತ್ ಬಾಳ್ಕಾಂ ಅಜೂನ್‌ಯಿ ತಶಿಂಚ್
 ಸೊರ್ದಾಲಿಂ. ಮುಂಬಯಾಂತ್ ಹರ್‌ವಿಕಾ ಬಾಂದ್ಪಾವಯ್... ಘರಾಂ ಆನಿ
 ಕುಕಾನಾವಯ್ ನೆಕೆತ್ರಾಂ ಉಮ್ಮಾಳ್ತಾಲಿಂ... ಬಾರೀಕ್ ಜಾವ್ನ್ ಭಂವ್ಡಣಿಂ ನತಾಲಾಂಚಿಂ
 ಯಾನಾಂ ಸಾದ್ತಾಲಿಂ... ತ್ಯಾಚ್‌ವೆಳಾರ್ ತ್ಯಾಚ್ ಶೆರಾಚ್ಯಾ ಮಧೆಗಾತ್ ಆಸ್‌ಲ್ಲಾ
 ಏಕಾ ಸೊಭಿತ್ ಬಾಂದ್ಪಾಂತ್ ದರೆವಯ್ಲ್ಯಾ ಮಾಳ್‌ಯೆರ್ ಆಸ್‌ಲ್ಲಾ ಸೊಭಿತ್ ಘರಾಂತ್
 ಪಾಂಯಾವಯ್ ಪಾಂಯ್ ಉಡವ್ನ್ ಬಸ್‌ಲ್ಲೆ ತೊಚ್ ಮನಾಶಾಸ್ತ್ರಿ ಕೆವಿನ್ ಬುತೆಲ್!

ಫರಕ್‌ಯಿ ಧಾರಾಳ್ ಆಸ್‌ಲ್ಲೆ... ಸಾಂಡುನ್ ಗೆಲ್ಲಾ ವೀಸ್‌ವರ್ರಾಂನಿ ತಾಕಾ
 ಮನಾಶಾಸ್ತ್ರಿಚ್ಯಾ ಪಟ್ಟಿಂತ್ ಅನಿಕ್‌ಯಿ ಉಂಚಾಯೆರ್ ಚಡಯಿಲ್ಲೆ ತರ್ ತ್ಯಾಚ್
 ವರ್ರಾಂನಿ ತಾಕಾ ಚಿಕಾಗೊಥಾವ್ನ್ ಪಾಟಿಂ ಆಪ್ಲೆ ಮಾಂಯ್‌ಗಾಂವ್ ಮುಂಬಯಾಕ್
 ಹಾಡ್ನ್ ಪಾಯಿಲ್ಲೆ. ತಿಲ್ಲಿಂಚ್ ವರ್ರಾಂ ತಾಚ್ಯಾ ಪ್ರಾಯೆಂತ್ ಆನಿ ಅನ್ವೇಗಾಂತ್ಯಿ
 ಚಡ್ಲಿಂ ಪೂಣ್ ಜಿವಿತಾಚ್ಯಾ ಮೆಟಾಂನಿ ಯಾ ಅಸ್ತಿಪಣಾಂತ್ ರಂಗ್ ದೀಂವ್ಕನಾತ್‌ಲ್ಲೆ.
 ಅಖಿಂಡ್ ಮನಾಶಾಸ್ತ್ರಿ ಕೆನ್ನಾಯಿ ಕಾಜಾರಾಚಿ ಗರ್ಜ್ ದಿಸ್ಲಿನಾ ಜಾವ್ನ್... ಅಜೂನ್‌ಯಿ
 ಅಂಕ್ವಾರ್ ಆನಿ ಎಕ್ಸುರೊಚ್ ಆಸ್‌ಲ್ಲೆ. ಕುಟ್ಮಾಚೆಂ ವೊಜೆಂ ಸೊಡ್ಲ್ಯಾರ್ ವೆಗ್ಳ್ಯಾ
 ಕಸಲ್ಯಾಂತ್ಯಿ ಉಣೆಂಪಣ್‌ನಾತ್‌ಲ್ಲೆಂ. ಮನಾಶಾಸ್ತ್ರಿರಾನ್ ಆನಿ ಅಮೆರಿಕಾನ್ ತಾಕಾ
 ಪಾಂಯ್ಲಿಂ ವರ್ರಾಂ ಬಸೊನ್ ಖಾಂವ್ಚೆತಿಲ್ಲೆಂ ಜೋಡ್ನ್ ದಿಲ್ಲೆಂ ಆಸ್ತಾನಾ ಖಿಂತ್‌ನಾತ್‌ಲ್ಲಿ
 ಯಾ ಖಿಂತ್ ಕರ್ಚಿ ಗರ್ಜ್‌ಯಿ ನಾತ್‌ಲ್ಲಿ. ತ್ಯಾ ವೀಸ್ ವರ್ರಾಂನಿ ತಾಂಣೆ ಸಾತ್ ಹಜಾರ್
 ತಿನ್ಸಿಂ ಆನಿ ಪಾಂಚ್ ದೀಸ್ ತಶ್ಯೊ ರಾತಿ ಸಾರ್‌ಲ್ಲೆ ಪೂಣ್ ತಾಂತುಂ ನತಾಲಾಂಚ್ಯೊ
 ರಾತಿ ಫಕತ್ ವೀಸ್ ಮಾತ್ ಆಸ್‌ಲ್ಲೆ. ನತಾಲಾಂಚಿ ರಾತ್ ಫಕತ್ ಕ್ರಿಸ್ತಾಂವಾಂಕ್
 ಮಾತ್ ನ್ಹಂಯ್ ಸಂಸಾರಾಂತ್ಲ್ಯಾ ಹರ್‌ವಿಕಾ ಮನ್ಶಾಕ್ ಏಕ್ ವಿಚಿತ್ರ್ ಜಸೊ ಅನ್ವೇಗ್
 ದಿತಾ ಮ್ಹಳ್ಳೆಂ ಅಖಿಂಡ್ ಸತ್ ತೆಂ... ಜಾತ್‌ಕಾತ್... ದುಡು ಆನಿ ಸಂಸಾರಾಚ್ಯಾ
 ರಾಟಾವಳೆಂಥಾವ್ನ್ ಭೋವ್ ಪಯ್ಸ್ ವರ್ನ್ ಏಕಾ ವರ್ದುಂಕ್ ಸಾದ್‌ನಾತ್‌ಲ್ಲಾ ಮಿಶೆಕ್
 ಪಾಂವ್ಚಿ ತಿ ರಾತ್ ತಾಕಾಯಿ ಬರಿ ಲಾಗ್ತಾಲಿ. ತ್ಯಾ ರಾತಿಂತ್ ಭುರ್ಗ್ಯಾಥಾವ್ನ್
 ಪ್ರಾಯ್‌ವಂತಾಂಮ್ಹಣಾಸರ್ ಬಳ್... ಅಸ್ಕತ್‌ಕಾಯ್... ಪಿಡಾಶಿಡಾ ಲೆಕಿನಾಸ್ತಾನಾ ಸರ್ದಾಯಿ
 ಕಿತ್ಯಾಕ್ ಏಕ್ ಜಾತಾತ್ ಮ್ಹಳ್ಳ್ಯಾ ಸವಲಾಕ್ ಜಾಪ್ ಸೊಧುಂಕ್‌ಯಿ ಆಳ್ತಾಯ್...
 ಭೋವ್‌ಶಾ ದೋನ್ ಹಜಾರ್ ವರ್ರಾಂ ಆದಿಂ ಸೊಮ್‌ಯಾನ್ ಜಲ್ಮೊನ್ ದಿಲ್ಲೆಂ ತೆಂ
 ಬೆಸಾಂವ್ ಮ್ಹಣೊನ್ ತರ್ಕಾಂಥಾವ್ನ್ ಚುಕವ್ನ್ ಘೆಂವ್ಚೆಂ ಹಾತೆರ್ ತಾಣೆಂಯಿ ವಾಪಾರ್‌ಲ್ಲೆಂ

ಆನಿ ಪಾಟ್ಲಾ ಸರ್ವ್ ವೀಸ್ ವರ್ಸಾಂತ್ಲೊ ನತಾಲಾಂಚ್ಯೊ ರಾತಿ ತಚ್ಯೊಚ್ ಸಾರ್ಲೆಲ್ಲ್ಯೊ ಪರ್ಯಥಾವ್ನ್ ತೆಂಪ್ಲಾಚ್ಯೊ ಘಾಂಟಿ ಆಯ್ಕಾತಾನಾ ತೊ ಥಿರಾರ್ ಆಯ್ಲೊ.. ಪೊರಾಂ ಬಾರಾ ವ್ಹಾಜ್ತಾಲಿಂ. ಏಕಾಚ್‌ಫರಾ ಭಂವ್ಡಣಿಂ ದಾರು ಲಾಸ್ಚೊ ಆವಾಚ್ ಆಯ್ಕಾ ಆನಿ ಖಂಯ್‌ಗಿ ವ್ಹಡಾ ಆವಾಜಾನ್ ಕಂತಾರಾಂ ವ್ಹಾಜ್ಲಿಂ. ಹಾತಾಂತ್ ಆಸ್‌ಲ್ಲೊ ಭರ್‌ಲ್ಲೊ ರಮ್ತಾಚೊ ಗೊಬ್ಳೊ ತಾಂಣೆ ಖಂಚ್ಯಾಗಿ ಏಕಾ ನಿರಾಶೆನ್ ಪಾಟಿಂ ಮೆಜಾವಯ್ ಲೊಟೊ ಆನಿ ಸಿಗ್ರೆಟ್ ಜಳಯ್ಲಿ ಪೂಣ್ ತಾಂತುಂಯಿ ಸಮಾದಾನ್ ಮೆಳ್ಳೆನಾ ದೆಕುನ್ ಉಟೊನ್ ಪಾಸಾಯೊ ಮಾರಿಲಾಗ್ಲೊ. ಭೋವ್‌ಶಾ ತೆಂಪ್ಲಾಂತ್ ಮೀಸ್ ಚಲ್ತಾ ಆಸ್ತಲೆಂ... ತಾಂಣೆ ಏಕಾಮೆಕಾ ಹಾತ್ ಘಶ್ಟಿಲೆ ಆನಿ ಪರತ್ ಕುಡಿಂತ್ ಹಿಂವ್ ಚರ್‌ಲ್ಲಾನ್ ಗೊಬ್ಳೊ ಉಕಲ್ನ್ ಸರ್ವ್ ರಮ್ ಏಕಾಚ್ ಧಮ್ಮಾನ್ ಖಾಲಿ ಕೆಲೊ. ಮನಾಶಾಸ್ತ್ರಿಚಿ ಮತ್ ತಿ... ಗೊಡ್ಯಾಭಾಶೆನ್ ಲಗಾಮ್ ಚುಕ್ತಾನಾ ಉಡಾಸ್ ದೋನ್ ದಿಸಾಂಕ್ ಪಾಟಿಂ ಪರ್ತಾಲೊ.

ತಾಚೆಂ ಘರ್ ಬಾಂದ್ಪಾಚ್ಯಾ ದರೆವಯ್ಲ್ಯೊ ಮಾಳ್‌ಯೆರ್ ಆಸ್‌ಲ್ಲೆಂ... ಎಕ್ಸುರೊ ಆಸ್‌ಲ್ಲಾನ್ ಘರಾಮುಕಾರ್ ಅಂಗಣ್ ರಿತೆಂ ಆಸ್‌ಲ್ಲೆಂ. ಬಗ್ಲೆನ್ ವಸ್ತಿ ಕರೆಲ್ಯಾ ಸರ್ವಾಂನಿ ಆಂಗ್ಲಾಂತ್ ಪುಲಾಂಚಿಂ ಝಡಾಂ ಲಾಯಿಲ್ಲಾನ್ ತಾಚ್ಯಾ ದಾರಾಮುಕಾರ್ ಶಿವಾಯ್ ಹೆರ್ ಖಂಯ್‌ಯಿ ರಿತೊ ಜಾಗೊನಾತ್‌ಲ್ಲೊ ದೆಕುನ್‌ಚ್ ಜಾವ್ಯೆತ್ ಬಾಂದ್ಪಾಚ್ಯಾ ವಯ್ಲ್ಯೊ ಮಾಳ್‌ಯಾಂನಿ ರಾಂವ್ಚ್ಯಾ ಭುರ್ಗ್ಯಾಂಚ್ಯೊ ದಿಶ್ಟಿ ತಾಚ್ಯಾ ದಾರಾರ್ ಆಸ್‌ಲ್ಲೊ ನತಾಲಾಂಕ್ ದೋನ್ ದೀಸ್‌ಮಾತ್ ಬಾಕಿ ಉರುಲ್ಲೆ. ತೊ ಭಾಯ್ರ್ ವಚೊಂಕ್ ಮ್ಹಣೊನ್ ದಾರ್ ಧಾಂಪ್ತಾನಾ ಏಕ್ ಚಾರ್‌ವರ್ಸಾಂ ಪ್ರಾಯೆಚೆಂ ಲ್ಹಾನ್‌ಶೆಂ ಚೆಡುಂ ಭುರ್ಗೊ ಪಾಂಯಾಂಲಾಗಿಂ ಸಾಂಪಡ್ಲೆಂ.

“ಅಂಕಲ್...” ಘಾಂತ್‌ಯಾಫರಾರ್ ನೀಡ್ ಸುಟ್ಪಾನಾ ಜನೆಲಾರ್ ಬಸೊನ್ ಸುಕ್ಲಾನ್ ದಿಲ್ಲ್ಯೊ ಆವಾಜಾಭಾಶೆನ್ ತಾಳೊ ಆಯ್ಕಾತಾನಾ ತೊ ಬಾಗಾಲೊ ಆನಿ ತ್ಯಾ ಬಾಳಾನ್ ಆಪ್ಲೆ ವೋಂಟ್ ರುಂದಾಯ್ಲೆ. ಭಿಜ್‌ಲ್ಲೆ ತೆ ತಾಂಬ್ಲೆ ವೋಂಟ್ ಪಳೆತಾನಾ ತಾಂಣೆ ತಾಕಾ ವೆಂಗುನ್ ಆಪ್ಲ್ಯಾ ಹರ್ಡ್ಯಾಕ್ ಧಾಂಬುನ್ ಧರ್ಚಿ ತಾಳ್ಳಿ ಬಳಾನ್ ತಾಂಡುನ್ ಧರ್ಚಿ. ಪ್ರಾಯ್ ಪನ್ನಾಸಾಂಕ್ ಮಿಕ್ವಲ್ಲಾನ್ ಬಾಳಾಂಕ್ ಪಳೆತಾನಾ ಕುಡಿಂತ್ ಪಿಶೆಂ ಸುರು ಜಾತಾಲೆಂ ದೆಕುನ್ ತೊ ತ್ಯಾ ಬಾಳಾಮುಕಾರ್ ಹಾಸತ್ ದಿಂಬ್‌ಯಾಂನಿ ಪಡ್ಲೊ ಆನಿ ಬಾಳಾನ್ ತಾಚ್ಯಾ ತೊಂಡಾವಯ್ತ್ ಹಾತ್ ಚರಯ್ಲೊ. “ತುಜ್ಯಾ ಘರಾಮುಕಾಲ್ ಆಮಿಂ ಗೊದ್ದಾನ್ಯಾತೊ ಗೊತೊ ಕಲ್ಯೆತ್‌ಗಿ...” ಗೊದ್ದಾನ್ ಉತ್ರಾಂಚೆಂ ತೆಂ ಸೊಭಿತ್ ಸವಾಲ್

ಆಯ್ತಾನಾ ಬುತಲಾಚೆಂ ಕಾಳಿಜ್ ಆಪಾಪಿಂಚ್ ದಡ್ಡಲೆಂ ಪೂಣ್ ಜಾಪ್ ದಿಂವ್ಚ್ಯಾ ಭಿತರ್ ತಂ ಬಾಳ್ ಭಂಯಾನ್ ಥಂಯ್‌ಥಾವ್ನ್ ಧಾಂವ್ಲೆಂ.

ತಾಂಣೆ ಉಟೊನ್ ಏಕ್ ಪಾವ್ಟಿಂ ಭಂವ್ತಣಿಂ ಪಳೆಲೆಂ... ಹರ್‌ಏಕಾ ದಾರಾಮುಕಾರ್ ಏಕೆಕ್ ಭುರ್ಗೆಂ ಉಬೆಂ ರಾವ್‌ಲೆಂ ಆನಿ ತಾಂಚ್ಯಾ ವದನಾಂನಿ ಏಕ್ ಖಾಲ್ತೆಂ ಮಾಗ್ಣೆಂ ದಿಸ್ಲೆಂ. ಜಾಪ್ ದಿಂವ್ಚ್ಯಾ ಬದ್ಲಾಕ್ ಬಾರಿಕಾಯೆನ್ ವೊಂಟ್‌ಮಾತ್ ಕಾಂಪ್ತಾನಾ ತಾಂಣೆ ಜಿಬೆನ್ ತೆ ಭಿಜಯ್ಲೆ ಆನಿ ತೆನ್ನಾಂ ಏಕ್ ಸ್ತ್ರೀ ಭಾಯ್ರ್ ಆಯ್ಲಿ. ತರ್ನಿ ಆವಯ್ ಪೂಣ್ ಕಟೀನ್ ದೆವೊತ್... ಬಗ್ಲೆಚ್ಯಾ ಘರಾಂತ್‌ಚ್ ರಾವ್ತಾಲಿ ಜಾಲ್ಲ್ಯಾನ್ ಸದಾಂಯಿ ರಾತಿಂ ಪಾಂಚ್ ಖಣ್ ತೇರ್ನ್ ತಾಕಾಯಿ ಆಯ್ತಾಲೊ.

“ಭುರ್ಗಿಂ ಗರ್ದನಾಚೊ ಗೊಟೊ ಕರುಂಕ್ ಆಶೆತಾತ್” ತಿಣೆಂ ಮಾನ್ ಬಾಗಾಯೀತ್ ವಿನತಿ ಕೆಲಿ. “ಆಮ್ಚೆಲಾಗಿಂ ಜಾಗೊನಾ... ತುಜ್ಯಾ ದಾರಾಮುಕಾರ್ ಜಾಯ್‌ಪುರ್ನೊ ಜಾಗೊ ಆಸಾ ದೆಕುನ್ ಹ್ಯಾ ವರ್ಸಾ ವ್ಹಡ್ ಗೊಟೊ ಬಾಂದ್ಚಿ ಆಶಾ ತಾಂಚಿ... ಮಿಲ್ಲೇನಿಯಮ್ ಗರ್ದನಾಚೊ ಗೊಟೊ.” ಬುತಲಾಚೆಂ ವದನ್ ಶಾಂತ್ ಆಸ್‌ಲ್ಲ್ಯಾನ್ ತಿ ಭುರ್ಗ್ಯಾಂಕ್ ಪಳೇತ್ ಹಾಸ್ಲಿ. “ತುಂ ಕಬ್ಲಾತ್ ದಿಶಿತರ್ ಭುರ್ಗಿಂಯಿ ಖುಶಿ ಜಾತೆಲಿಂ ಆನಿ ಸೊಮಿಯಿ ದಯಾಳ್ ಜಾತಲೊ”

ಬುತಲಾಕ್ ಹಾಸ್ಟೆಂಗಿ ಯಾ ರಡ್ಡೆಂ ಕಳೆಂನಾ... ಕಬ್ಲಾತ್ ಮಾಗೊಂಕ್ ಭುರ್ಗ್ಯಾಂಚಿ ಖುಶಿ ಲೊಂಚ್ ಜಾವ್ನ್ ದಿತಾನಾ ಭೋವ್‌ಶಾ ಸೊಮ್‌ಯಾಕ್ ದೆಗೆಕ್ ದವರ್ಯೆತ್ ಆಸ್‌ಲ್ಲೊ... ಫಕತ್ ಚಿಂತ್ಲೆಂ ತಾಂಣೆ... ಉತ್ರಾಂನಿ ಸಾಂಗೊಂಕ್ ಮನ್ ಒಪ್ಲೆಂನಾ. ಮನಿಸ್ ವೆವೆಗ್ಳ್ಯಾ ಪರಿಗತೆಂನಿ ಕಿತ್ಲಾ ವೆವೆಗ್ಳ್ಯಾ ರಿತಿಂನಿ ಚಿಂತಾ ತೆಂ ಸಮ್ಜಾತಾನಾ ತಾಂಣೆ ಆಪ್ಲಿ ಮನಾಶಾಸ್ತಿರಾಚಿ ತಕ್ಲಿ ಖೊರ್ವಿಲಿ. ಆಪ್ಲ್ಯಾ ಸೆಜಾರ್ಯಾಂಖಾತಿರ್ ಯಾ ನೆಂಟ್ಯಾ ಭುರ್ಗ್ಯಾಂಖಾತಿರ್ ತಿತ್ಲೆಂಯಿ ಕರುಂಕ್ ತಾಂಕಾನಾ ತಸಲೊ ನಿರ್ಭಾಗಿನ್ವಂಯ್ ತೊ... ತಾಂಣೆ ಹಾಸತ್ ಕಬ್ಲಾತ್ ದಿಲಿ ಆನಿ ಥಂಯ್‌ಥಾವ್ನ್ ಗುಂವೊನ್ ಭಾಯ್ರ್ ಗೆಲೊ. ಬಾಂದ್ಪಾಂತ್ ಖುಶೆಚಿಂ ಉಡ್ಕಾಣಾಂ ಆನಿ ಕುಕಾರ್ಯೊ ಆಯ್ತಾನಾ ಕಾಳಿಜ್ ಸಮಾದಾನೆನ್ ಭರ್ಲೆಂ. ಭೋವ್‌ಶಾ ವ್ಹಡಾಂನಿ ಯೇವ್ನ್ ಆಪ್ಣಾಲಾಗಿಂ ವಿಚಾರ್ಲ್ಯಾರ್ ಆಪುಣ್ ಇನ್ಕಾರ್ ಕರ್ತಲೊಂ ಮ್ಹಣೊನ್ ಚಿಂತುನ್ ತಾಂಣಿ ಕಬ್ಲಾತೆಖಾತಿರ್ ಚಾರ್‌ವರ್ಸಾಂ ಪ್ರಾಯೆಚ್ಯಾ ಬಾಳಾಕ್ ಧಾಡ್ಲಾಂ ತೆಂ ಚಿಂತಾನಾ ಪರತ್ ವೊಂಟಾಂನಿ ಹಾಸೊ ಉದೆಲ್ಲೊ... ದೆಕುನ್‌ಚ್ ಜಾವ್ಯೆತ್ ಸೊಮಿ ಶೀದಾ ಸರ್ಕಾಥಾವ್ನ್ ದೆಂವ್ಲೊನಾ... ಭುರ್ಗ್ಯಾಂಕ್ ಮಾನ್ ಬಾಗಾಯ್‌ನಾತ್‌ಲ್ಲೊ ಮನಿಸ್ ಸಂಸಾರಾಂತ್ ಕೊಣ್‌ಯಿನಾ ದೆಕುನ್ ಜಾವ್ಯೆತ್... ತೊ

ಭುರ್ಗಂ ಜಾವ್ನ್ ಜಲ್ಮಲೊ!

ಸಾಂಜೆರ್ ಪಾಟಿಂ ಯೆತಾನಾ ಭುರ್ಗ್ಯಾಂಚೊ ಗರ್ದನಾಚೊ ಗೊಟೊ ಅದುರೊ ಸಜೊನ್ ರಾವ್ಲೊ. ಪ್ರಾಯೆಂತ್ ಥೊಡೆ ವ್ಹಡ್ ಆಸ್ಲೆ ಭುರ್ಗೆ ಕಾಮ್ ಕರ್ತಾಲೆ ಆಸ್ಲೊ. ಲ್ಹಾನ್ ಭುರ್ಗಿಂ ಏಕ್ ಜಾವ್ನ್ ತಾಂಕಾಂ ಕುಮೊಕ್ ಕರ್ತಾಲಿಂ. ವ್ಹಡಾಂನಿ ಲಾಗಿಂ ಯೇಂವ್ಕನಚೊ ಮ್ಹಳ್ಳೆಖಾತಿರ್ ಸರ್ವ್ ವ್ಹಡಿಲಾಂ ಪಯ್ಸ್ ರಾವೊನ್ ತಾಂಕಾಂ ಸಲಹಾ ದಿತಾಲಿಂ. ದಾರಾಭಿತರ್ ರಿಗ್ವೆಪುಡೆಂ ಬುತಲಾನ್ ಹಾಸತ್ ದೀಶ್ಕ್ ಏಕ್ಪಾವ್ಪಿಂ ಭುರ್ಗ್ಯಾಂವಯ್ ವ್ಹೆಲಿ... ಸಾಕಾಳಿಂ ಆಯಿಲ್ಲೆಂ ಚಾರ್ವರ್ನಾಂ ಪ್ರಾಯೆಚೆಂ ನೆಂಟೆಂ ಭುರ್ಗಂ ಇಟೆ ಉಕಲ್ನ್ ದೀಂವ್ಕ್ ಪ್ರೇತನ್ ಕರ್ತಾಲೆಂ ಆನಿ ತಾಕಾ ಮಜತ್ ಕರ್ಚ್ಯಾ ಅನ್‌ಏಕಾ ಭುರ್ಗ್ಯಾಕ್ ಪಳೆತಾನಾ ಪರತ್ ಕುಡಿಂತ್ ಹಿಂವ್ ಚರ್ಲೆಂ. ತ್ಯಾ ಬಾಳಾಚ್ಯಾ ಗಳ್‌ಯಾಂತ್ ತಿರುಪತಿಚ್ಯಾ ತಿಮ್ಮಯ್ಯಾಚೊ ನಾಡೊ ಆಸ್ಲೊ ದೆಕುನ್ ತಾಂಣೆ ಪರತ್ ಬಲಾತ್ಕಾರಾನ್‌ಶಿ ದೀಶ್ಕ್ ಭಂವ್ತಣಿಂ ಭಂವ್ಡಾಯ್ಲಿ. ಮುಕ್ಲ್ಯಾ ಘರಾಂತ್ಲೊ ಏಕ್ ಮುಸ್ಲಿಮ್ ಭುರ್ಗೊ ಗೊಟ್ಕಾಚ್ಯಾ ಪಾಕ್‌ಯಾಚಿಂ ರಿಪಾಂ ಬಾಂದ್ತಾಲೊ!

ಭಾಯ್ಲ್ಯಾನ್ ಕಿಂಕ್ರಾಟ್ಲೊ ಆನಿ ಧಾಂವ್ಲೊ ಆವಾಜ್ ಆಯ್ಕಾತಾನಾ ಬುತೆಲ್ ಏಕ್ಪಾವ್ಪಿಂ ಉಡೊನ್‌ಪಡ್ಲೊ. ಭುರ್ಗ್ಯಾಂಚೊ ಗರ್ದನಾಚೊ ಗೊಟೊ ತಯಾರ್ ಜಾವ್ನ್ ತಾಂತುಂ ಜಾಯ್‌ಪುರ್ತ್ಯೊ ಇಮಾಜ್ಯೊ ಸಜವ್ನ್ ಜಾತಾನಾ ನತಾಲಾಂಚಿ ರಾತ್ ಯೇವ್ನ್ ಜಾಲ್ಲಿ. ಭಾಯ್ಲ್ಯಾನ್ ಪರತ್ ದಾರು ಲಾಸ್ತಾನಾ ರಾತಿಚ್ಯಾ ಮಿಸಾಕ್ ಗೆಲ್ಲಿಂ ಭುರ್ಗಿಂ ಪಾಟಿಂ ಆಯ್ಲ್ಯಾಂತ್ ತೆಂ ಕಳ್ಬಾನಾ ತಾಂಣೆ ವೊರಾಂ ಪಳೆಲಿಂ... ರಾತಿಚಿಂ ದೋನ್ ಜಾತಾಲಿಂ. ಪಾಟ್ಲ್ಯಾ ದೋನ್ ದಿಸಾಂಚೊ ಉಡಾಸ್ ಕಾಡ್ಬಾನಾ ಥೊಡೆಂ ಪಿರ್ವಲ್ಲ್ಯಾನ್ ತಾಂಣೆ ಪರತ್ ಗೊಬ್ಳ್ಯಾಂತ್ ರಮ್ ವೊತುನ್ ಉದಾಕ್ ಭರ್ತಿಲೆಂ. ಥೊಡೊ ವೇಳ್ ಪಾಶಾರ್ ಜಾತಾನಾ ತೊಯಿ ಗೊಬ್ಳೊ ಸುಕ್ಲೊ ಪೂಣ್ ಕಿತೆಂಗಿ ಉಣೆಂಪಣ್ ಭೊಗ್‌ಲ್ಲೆಭಾಶೆನ್ ತಾಂಣೆ ಉಟೊನ್ ದಾರ್ ಉಗ್ತೆಂ ಕೆಲೆಂ... ಭಾಯ್ತ್ ಕೊಣ್‌ಯಿನಾತ್‌ಲ್ಲಿಂ. ಭೋವ್‌ಶಾ ಮೀಸ್ ಆನಿ ಖೆಳ್ ಸಂಪವ್ನ್ ಆತಾಂ ನಿದ್ಲಾಂತ್ ಆನಿ ಫಾಲ್‌ಯಾಂಚೊ ದೀಸ್ ಆಂವ್ಡೆತಾತ್ ತೆಂ ನಕ್ಲೆ ಜಾತಾನಾ ತೊ ದಾರ್ ಧಾಂಪುನ್ ತಸೊಚ್ ಭಿತರ್ ಆಯ್ಲೊ. ಕಾಳಿಜ್ ಕಿತೆಂಗಿ ಆಂವ್ಡೆತಾಲೆಂ... ನಿದೊಂಕ್ ಮನ್‌ನಾತ್‌ಲ್ಲಿಂ... ಆಪುಣ್ ಅಸ್ತತ್ ಜಾತಾಂ ಮ್ಹಣೊನ್ ಭೊಗ್ಲಾರ್‌ಯಿ ತಾಚೆಂ ಕಾರಣ್ ಸಮ್ಜಾನಾಸ್ತಾನಾ ಪಿಸಾಂತುರ್ ಜಾಲೊ ತೊ. ಉಟ್ಲೊ... ಪಾಸಾಯೊ ಮಾರಿಲಾಗ್ಲೊ... ಧಾಂವ್ಲೊ ಆನಿ ತೆನ್ನಾಂ ಆಯ್ಕಾಲೆಂ ಭೋವ್ ಪಯ್ಸ್‌ಧಾವ್ನ್ ಖಿಂಯ್‌ಗಿ ಏಕಾ ಬಾಳಾಚೆಂ ರುದಾನ್!

ತಾಚೆಂ ಸತ್ಯಾನಾಸ್ ಜಾಲೆಂ... ಮಜಾವಯ್ ಆಸ್‌ಲ್ಲೊ ಗೊಬ್ಬೊ ಪಯ್ಸ್ ಲೊಟ್ಟಾನಾ
 ಉಡಾಸ್‌ಯಿ ಲಾರಾಂಲಾರಾಂ ಜಾವ್ನ್ ಪಾಟಿಂ ಆಪ್ತಾಲೊ ಆನಿ ವೀಸ್‌ವರ್ಸಾಂ ಆದಿಂ
 ಚಿಕಾಗೊಂತ್ ಪಳಯಿಲ್ಲಾ ನತಾಲಾಂಚ್ಯಾ ಖೆಳಾಂತ್ ಮಿಸ್ಕೊನ್ ಬಿಗ್ಡಾಲೊ. ಮುಟಿ
 ಲೊಂದ್ತಾನಾ ಕಾಳಿಜ್ ಕಿತೆಂ ಆಂವ್ಡೆತಾ ತೆಂಯಿ ಸಮ್ಜಾಲೆಂ ಆನಿ ತೊ ಪಿಶ್ಯಾಭಾಶೆನ್
 ಕಪ್ಪಿ ಪರ್ನಿ ಏಕ್ ಪೇಟ್ ಉಸ್ತುಂಕ್‌ಪಡ್ಲೊ. ವೊರಾಂ ಫಾಂತ್‌ಯಾಚಿಂ ತೀನ್ ಜಾತಾಲಿಂ...
 ಉಡೆಕ್ ಸತಾಂವ್ಚ್ಯಾ ಹಿವಾಂತ್‌ಯಿ ಫಾಮೆಲ್ಲಾ ತಾಚೆ ಹಾತ್ ತ್ಯಾ ಪರ್ನಾ ಕೊವ್ಳಚ್ಯಾ
 ಚಲಾಶೆಂತ್ ಪಡ್ಲೆ. ಪುರ್ತಿಂ ಪಂದ್ರಾ ಮಿನುಟಾಂ ಲಾಗ್ಲಿಂ ತಾಕಾ... ನಿಮಾಣೆಂತರ್‌ಯಿ ತಿ
 ಹಾತಾಕ್ ಸಾಂಪಡ್ತಾನಾ ತಾಂಣೆ ಕೊವ್ಳಿ ಉಕಲ್ಲಿ ಆನಿ ಟೇಪ್‌ರೆಕೊರ್ಡ್‌ರಾಂತ್ ಫಾಲಿ.

“ತ್ರಾಸ್ ಜಾತಾತ್‌ಗಿ...” ಏಕ್ ಮಯ್ವಾಸಿ ತಾಳೊ ಆಯ್ಕಾಲೊ. “ಏಕ್ ಲ್ಹಾನ್‌ಶೆಂ
 ಲಿಡಾರ್ ಯಾ ಆಸ್ತೊ ಮೆಳ್ಳಲೊ...” ಜುಜೆನ್ ಬಾಳಾಚ್ಯಾ ಜಲ್ಮಾಖಾತಿರ್ ಆಸ್ತೊ
 ಸೊಧ್ತಾನಾ ಮರ್‌ಯೆಕ್ ಭುಜಂವ್ಜೆಖಾತಿರ್ ವಾಪಾರ್‌ಲ್ಲಿಂ ಚರಿತ್ರೆಚಿಂ ಉತ್ರಾಂ ತಿಂ...
 ಆಯ್ಕಾತಾನಾ ಬುತೆಲಾಚ್ಯಾ ಕಾಳ್ಜಾಕ್ ಥೊಡೆಂ ಸಮಾದಾನ್ ಭೊಗ್ಲೆಂ. ಭೋವ್ ರಂಗೀನ್
 ಜಾವ್ನ್ ಸಂಗೀತ್ ವ್ಹಾಳ್ತಾಲೆಂ... ಚಲ್ಚೊ ಆವಾಜ್... ಜುಜೆಚಿ ಅಸ್ಕತ್‌ಕಾಯ್ ಆನಿ
 ಭುಜಂವ್ಚಿಂ ಉತ್ರಾಂ... ಮರ್‌ಯೆಚೊ ಧಯ್ತಾದಿಕ್ ಆವಾಜ್... ಬುತೆಲ್ಲೊ ಬಸ್‌ಲೆಕಡೆನ್‌ಚ್
 ಕದೆಲಾರ್ ನಿಸರ್ಲೊ ಆನಿ ತ್ಯಾ ಆವಾಜಾಂತ್ ಕರ್ನೊಂಕ್ ಆಶೆಲೊ ಆನಿ ತೆನ್ನಾಂ ಮತಿಥಾವ್ನ್
 ವೆಗ್ಳೆಂ ಜಾಲ್ಲೆಂ ಕಾಳಿಜ್ ಮತಿಪಡ್ಲ್ಯಾವಯ್ ಸೊಭಿತ್ ಪಿಂತುರಾಂ ಉಟಯಿತ್ ತಾಕಾ
 ದೋನ್ ಹಜಾರ್ ವರ್ಸಾಂಕ್ ಪಾಟಿಂ ವರ್ನ್ ಗೆಲೆಂ... ತೊ ಬೆತ್ಲೆಹೆಮಾಕ್ ಪಾವ್ಲೊ.
 ಕೊವ್ಳಿ ಚಲ್ತಾಲಿ... ತೊ ಸಪ್ಲೆಲೊ ಆನಿ ತ್ಯಾಚ್‌ಫರಾ ಪರತ್ ಬಾಳ್ಕಾಚೆಂ ರುದಾನ್
 ಆಯ್ಕಾಲೆಂ!

ವೀಸ್ ವರ್ಸಾಂ ಆದಿಂ ಥಿರಾರ್ ಪಾಟಿಂ ಪರ್ತಾಲೊ ಬುತೆಲ್ ಪರತ್ ರಡ್ಲ್ಯಾನ್
 ಆತಾಂಯಿ ಪಾಟಿಂ ಪರ್ತಾಲೊ ಪೂಣ್ ವೀಸ್‌ವರ್ಸಾಂ ಆದಿಂ ಸಪ್ಲಾಂನಿ ಪಿಳೊನ್ ಗೆಲ್ಲಿ
 ಮತ್ ಸಾಂಬಾಳೀತ್ ತಾಚೆಮಾಗಿರ್ಚಿಂ ಉತ್ರಾಂ ಆಯ್ಕೊಂಕ್‌ಪಡ್ಲೊ. ಚಿಕಾಗೊಂತ್ ತೆಂ
 ನಸಿಬ್ ತಾಕಾ ಫಾವೊ ಜಾಂವ್‌ನಾತ್‌ಲ್ಲೆಂ ಯಾ ಮನಾಶಾಸ್ತ್ರಿಚ್ಯಾ ಮತೀನ್ ಧಕೊ
 ಖೆಲ್ಲೊ ತರ್ ಆತಾಂ ತೊ ಉಟೊನ್ ನೀಟ್ ಬಸ್ಲೊ... ಖೆಳಾಚೊ ಮುಕ್ಲೊ ವಾಂಟೊ
 ಕಲ್ಪನಾಂನಿ ಬಾಂದ್‌ಲ್ಲೊ.

“ಮ್ಹಾಕಾ ಕಾಂಯ್ಜ್‌ನಾಕಾ...” ಬಾಳ್ಕಾಚೊ ಸೊಭಿತ್ ಆವಾಜ್. “ಮ್ಹಾಕಾ ಮನ್ಶಾಂಚಿಂ
 ಕಾಳ್ಜಾಂ ಜಾಯ್... ಹಾಂವ್ ಸಂಸಾರಾಂತ್ಲ್ಯಾ ಹರ್‌ಏಕಾ ಮನ್ಶಾಕ್ ಶಾಂತಿ ಅನಿ

ಸಮಾದಾನ್ ಹಾಡ್ನ್ ಆಯ್ಲಾಂ...” ಚಿಕಾಗೊಂತ್ಲ್ಯಾ ಸೊಭಿತ್ ಬಾಳ್ಕಾನ್ ಉಲಯಿಲ್ಲೆಂ ಉತ್ರಾಂ ಏಕೆಕ್‌ಚ್ ಜಾವ್ನ್ ಮೊತ್‌ಯಾಂಭಾಶೆನ್ ತ್ಯಾ ಕುಡಾಂತ್ ಶಿಂಪ್ಲಿಂ. “ಹಾಂವ್ ಮನ್ಯಾಕುಳಾಕ್ ಪಾತ್ಕಾಂತ್ಲೆಂ ಸೊಡಂವ್ಕ್ ಆನಿ ತಾಂಕಾಂ ಮ್ಹಜ್ಯಾ ಬಾಪಾಚ್ಯಾ ಘರಾಂತ್ ವೆಚಿ ಸಲೀಸ್ ವಾಟ್ ದಾಕಂವ್ಕ್ ಆಯ್ಲಾಂ... ತಾಂಕಾಂ ಏಕಾಮೆಕಾಚೊ ಮೋಗ್ ಕರುಂಕ್ ಶಿಕಂವ್ಕ್ ಆನಿ ಸಂಸಾರಾಂತ್ ಶಾಂತೆಚೆಂ ರಾಜ್ ಸುರು ಕರುಂಕ್ ಆಯ್ಲಾಂ... ಗರ್ದೆವಂತಾಂಚಿ ಸೆವಾ ಕರುಂಕ್ ಆನಿ ಅಖೊ ಸಂಸಾರ್ ಏಕ್ ಭುಂಯ್‌ವಂಯ್ಕುಟ್ ಜಾವ್ನ್ ಬದ್ಲುಂಕ್ ಹಾಂವ್ ಆಯ್ಲಾಂ... ಅಸ್ತತಾಂಧಂಯ್ ಬಳ್ ಭರುಂಕ್... ಪಿಡೆಸ್ತಾಂಕ್ ಗೂಣ್ ಕರುಂಕ್... ನಿರಾಸ್‌ಲ್ಲ್ಯಾಂಕ್ ಉಮೆದ್ ಭರುಂಕ್... ಸಂಸಾರಾಕ್ ಕಾಳೊಕಾಧಾವ್ನ್ ಉಜ್ವಾಡಾಕ್ ಹಾಡ್ನ್ ಸಾಸ್ಣಾಚೆಂ ಜಿವಿತ್ ದೀಂವ್ಕ್ ಆಯ್ಲಾಂ...”

ಬುತೆಲಾಚೆಂ ದಡ್ಡದ್ಲೆಂ ಕಾಳಿಜ್ ಸವ್ಕಾಸ್ ಶಾಂತ್ ಜಾಲೆಂ. ಕೊವ್ಪಿ ಉಲವ್ನ್‌ಚ್ ಆಸ್‌ಲ್ಲಿ... ತಾಚೆಮಾಗಿರ್ ಕಿತೆಂ ಜಾಲಾಂ ತೆಂ ಆಯ್ಕೊಂಚೆಂ ನಶಿಬ್ ತಾಕಾ ತ್ಯಾವೆಳಾರ್‌ಯಿ ಫಾವೊ ಜಾಲೆನ್ನಾ, ಕೊವ್ಪೆಚೊ ಆವಾಜ್ ಆಯ್ಕಾತಾಲೊ ಪೂಣ್ ತಾಕಾ ಆಯ್ಕಾಲೊನಾ... ಕಾಳಿಜ್ ಸಾಳಾಂಪಾಳಾಂಧಾವ್ನ್ ಜಡಾಯ್ ಸಾಂಡುನ್ ಕಾಪ್ತಾಭಾಶೆನ್ ಹಳ್ಳೊ ಜಾತಾನಾ ತಾಕಾ ಬಸ್‌ಲ್ಲೆಕಡೆನ್‌ಚ್ ನೀದ್ ಆಯ್ಲಿ. ನಿತಳಾಯೆನ್ ಆಯ್ಕಾತೆಲ್ಯಾಂಕ್ ಭಾಶಾಣಾಂಚಿ ಗರ್ಜ್‌ನಾ... ಏಕ್‌ಚ್‌ಏಕ್ ನಿತಳ್ ಉತಾರ್‌ಯಿ ಪಾವ್ತಾ ತೆಂ ಸತ್ ಕರ್ನ್ ದಾಕಂವ್ಚೆಭಾಶೆನ್ ಬುತೆಲ್ ಥೊಡ್ಯಾಚ್‌ವೆಳಾನ್ ಗೂಂಡ್ ನಿದೆಂತ್ ಬುಡ್ಲೊ.

* * * * *

ದಾರಾಭಾಯ್ ವ್ಹಡಾ ಆವಾಜಾನ್ ತೇರ್ನ್ ಮ್ಹಣ್ಣೊ ಆಯ್ಕೊನ್ ತಾಚಿ ನೀದ್ ಸುಟ್ಟಿ ಆನಿ ದೀಶ್ಪ್ ಆಪಾಪಿಂಚ್ ಗಡ್‌ಯಾಳಾವಯ್ ಗೆಲಿ. ಪೊರಾಂ ಸಾಕಾಳಿಂಚಿ ಸ ಉತರ್‌ಲ್ಲಿಂ ಪಳೆತಾನಾ ತೊ ತೇರ್ನ್ ಖಂಯ್‌ಥಾವ್ನ್ ಆಯ್ಕಾತಾ ತೆಂ ಸಮ್ಜಾನಾಸ್ತಾನಾ ತಾಂಣೆ ದಾರ್ ಉಗ್ತೆಂ ಕೆಲೆಂ. ರಾತಿಂ ಪಿಯೆಲ್ಲ್ಯಾ ರಮ್ಯಾಚೆಂ ಆಮಾಲ್ ದೆಂವ್‌ಲ್ಲೆಂ... ತಾಂಣೆ ಗೊಟೊ ಪಳೆಲೊ ಪೂಣ್ ಆಡೊಸಾಕ್ ದಿಸ್ಲೊನಾ ದೆಕುನ್ ಮುಕಾರ್ ಯೆತಾನಾ ಮಾತ್‌ಯಾಕ್ ಏಕ್ ನೆಕೆತ್ ಲಾಗ್ಲೆಂ... ತೆಂಯಿ ತಾಂಣೆವ್ಡಂಯ್ ಸೆಜಾರ್ಚ್ಯಾ ಭುರ್ಗ್ಯಾಂನಿ ತಾಚ್ಯಾ ದಾರಾಕ್‌ಯಿ ಉಮ್ಮಾಳಾಯಿಲ್ಲೆಂ. ತೆಂ ಹಾಲ್ಲೆಂ ದೆಕುನ್ ಹಾತಾಂನಿ ಸಾರ್ಕೆಂ ಕರ್ನ್ ಗೊಟ್ಯಾಲಾಗಿಂ ಯೆತಾನಾ ಕಾನ್ವಾಟ್ಕಾಕ್ ವಾಜಯಿಲ್ಲ್ಯಾ ಭಾಶೆನ್ ಥಂಯ್ಚ್ ಇಮಾಜ್‌ಶಿ ಜಾಲೊ... ಬಾಂದ್ಪಾಂತ್ಲಿಂ ಹರ್‌ಏಕ್ ವ್ಹಡಾಂ ಆನಿ ಭುರ್ಗಿಂ ಜಾತ್‌ಕಾತ್ ವಿಸರ್ನ್ ಗೊಟ್ಯಾಮುಕಾರ್ ದಿಂಬ್‌ಯಾಂನಿ ಪಡೊನ್ ತೇರ್ನ್ ಮ್ಹಣ್ಣಾಲಿಂ!

ಬುತೆಲಾಕ್ ಕಾಂಯ್ಚ್ ಸಮಾಜೆಂನಾ... ಸಂಸಾರಾಂತ್ ಖಿಂಯ್ಕಾಯಿ ತಾಂಣೆ ಸತಾಲಾಂಚ್ಯಾ ದಿಸಾ ತೇರ್ಸ್ ಮ್ಹಣ್ಣೊ ಪಳೆಂವ್ಕನಾತ್ಲ್ಯಾನ್ ತಾಚಿ ಮತ್ ನವ್ಯಾ ಸೊಧ್ನಾಂನಿ ಗುಸ್ತಿ. ಆಪ್ಣಾಕ್ ಕಳೆತನಾಸ್ತಾನಾಂಚ್ ತೊ ಮೆಟಾಂವಯ್ ಕುಸ್ಕಾಲೊ... ಸತಾಲಾಂಚಿ ಖೆಳ್ ಆನಿ ಗಾಯಾನಾಂ ತಾಂಣೆ ಆಯ್ಕಾಲ್ಲಿಂ ಯಾ ಪಳೆಯಿಲ್ಲೆ... ಗರ್ದನಾಚ್ಯಾ ಗೊಟ್ಯಾಮುಕ್ಲ್ಯಾ ತೆರ್ನಾಚಿಂ ಮುಳಾಂ ಸೊಧ್ತಾನಾ ವೇಳ್ಕಾಯಿ ಪಾಶಾರ್ ಚಾಲೊ ಆನಿ ತೇರ್ಸ್ ಸಂಪ್ಲೊ. ತೊ ತೆಲ್ತ್ಯಾ ದಿಶ್ಟಿಂನಿ ತಾಂಕಾಂ ಪಳೆತಾನಾ ಸೆಜಾರ್ಚಿ ದೆವೊತ್ ಸ್ತ್ರೀ ಯೇವ್ನ್ ತಾಚೆಮುಕಾರ್ ಉಬಿ ಚಾಲಿ.

“ಆಮಿಂ ಫಾಂತ್ಯಾರ್ ಜುಜೆ... ಮರಿ ಆನಿ ಜೆಜುಬಾಳ್ಕಾಚೊ ತಾಳೊ ಆಯ್ಕಾಲೊ!” ತಿ ಭೋವ್ ಹಾಳ್ವಾಯೆನ್ ಪುಸ್ತುಸ್ತಿತರ್ಯಿ ಬುತೆಲ್ ವಾದಾಳಾಕ್ ಶಿರ್ಕಾಲ್ಲ್ಯಾ ಭಾಶೆನ್ ಬಸ್ಲೆಕಡೆನ್ಂಚ್ ಕಾಂಪ್ಲೊ. “ಚಡ್‌ಉಣೆಂ ಫಾಂತ್ಯಾಚ್ಯಾ ತೀನ್ ವೊರಾರ್ ತಿಂ ಉಲಯ್ತಾಲಿಂ... ಹಾಂವೆಂ ಮಾತ್‌ವ್ಹಂಯ್... ತೊ ತಾಳೊ ಸರ್ವಾಂನಿ ಆಯ್ಕಾಲೊ... ಜೆಜು ಬಾಳೊಕ್‌ಯಿ ಉಲಯ್ಲೊ ಆನಿ ತಾಚೆಮಾಗಿರ್ ಆಂಜಾಂನಿ ಕಂತಾರಾಂ ಗಾಯ್ಲಿಂ...” ಬುತೆಲ್ಲೊನ್ ಆಪ್ಣಾಕ್‌ಚ್ ಸಾಂಬಾಳ್ಚಿಖಾತಿರ್ ಹರ್‌ಏಕ್ ಪ್ರೇತನ್ ಕೆಲೆಂ ಪೂಣ್ ತಿತ್ಲಾಚ್ ಧಾರುಣ್‌ಮಾಪಾನ್ ಸೆಲ್ವಾಲೊ. “ಸುರ್ದೆರ್ ಹಾಂವೆಂ ಜ್ಯೋಪ್ ಮ್ಹಣೊನ್ ಚಿಂತ್ಲೆಂ ಆನಿ ಸಪಾಣ್ ಮ್ಹಣೊನ್ ಭೊಗ್ಲೆಂ...” ತಿ ಸ್ತ್ರೀ ಪರತ್ ಪುಸ್ತುಸ್ತಿ. “ದೆಕುನ್ ಹಾಂವೆಂ ಪತಿಕ್ ಆನಿ ಭುರ್ಗ್ಯಾಕ್ ಜಾಗಯ್ಲೆಂ... ತಾಣಿಂಯಿ ಆಯ್ಕಾಲೆಂ ಆನಿ ಹ್ಯಾ ಬಾಂದ್ಪಾಂತ್ ಸರ್ವಾಂನಿ ಆಯ್ಕಾಲಾಂ... ತೊ ಆವಾಜ್ ಗರ್ದನಾಚ್ಯಾ ಗೊಟ್ಯಾಧಾವ್ನ್ ಯೆತಾಲೊ!!!”

ಸಂಸಾರಾಂತ್ಲ್ಯಾ ಹರ್‌ಏಕಾ ಮನಾಶಾಸ್ತಿರಾಂಕ್ ಆನಿ ಮನಾಸಕ್ತೆಂಕ್ ಮಿಕ್ವಾವ್ನ್ ಆನಿ ಉಳ್ಳೆಂ ಉಮ್ಮಾಳಾವ್ನ್... ಭರ್ವಸೊ ಆನಿ ಪಾತ್ಯೆಣೆನ್ ಆಯಿಲ್ಲ್ಯಾ ಸೊಭಿತ್ ಉತ್ರಾಂಕ್ ಬುತೆಲಾಚೆಂ ಸಗ್ಳೆಂ ಆಂಗ್‌ಪಾಂಗ್ ಫಾಮೆಲೆಂ... ಉಲಂವ್ಕ್ ಏಕ್‌ಜ್‌ಏಕ್ ಉತಾರ್ ಮೆಳಾನಾಸ್ತಾನಾ ತಾಚಿ ಜೀಬ್ ಆಡ್‌ಪಡ್ಲಿ... ಆರ್ ಮಾರ್‌ಲ್ಲ್ಯಾ ಭಾಶೆನ್ ಕುಸ್ಕಾಲ್ಲ್ಯಾ ತಾಚೊ ಉಸ್ವಾಸ್‌ಮಾತ್ ಚಲಾಲಾಗ್ಲೊ... ತಾಚೆಂ ಕೂಡ್ ಗರ್ದನಾಚ್ಯಾ ಗೊಟ್ಯಾಕ್ ಲಾಗೊನ್ಂಚ್ ಆಸ್‌ಲ್ಲೆಂ ಆನಿ ಫಾಂತ್ಯಾರ್ ಟೀಪ್‌ರೆಕೊರ್ದರ್ ಭಿತರ್ಲ್ಯಾನ್ ಭಾಯ್ಲ್ಯಾ ಒಣ್ಣಿಕ್ ಲಾಗೊನ್ಂಚ್ ಆಸ್‌ಲ್ಲೊ... ತೀನ್ ವೊರಾಂಧಾವ್ನ್ ಚಡ್‌ಉಣೆಂ ಚಾರ್ ವೊರಾಂಪರ್‌ಯಾಂತ್ ತಿ ಕೊವ್ಚಿ ಚಲ್‌ಲ್ಲಿ ಪೂಣ್ ತ್ಯಾ ನಿರ್ಬಾಗ್ಯಾಕ್ ತೆನ್ನಾಂ ನೀದ್ ಪಡ್‌ಲ್ಲಿ!

ಖೆಳ್!

“ತುಕಾ ಆಯ್ಕೊಂಕ್‌ನಾಂಗಿ...” ತ್ಯಾ ಸ್ತ್ರೀಯೆಚೆಂ ಕಟೀನ್ ಸವಾಲ್ ಯೆತಾನಾ ತಾಚೆ
ಕಾಳಿಜ್ ತಲ್ವಾರ್ ಚಲಯಿಲ್ಲ್ಯಾ ಭಾಶೆನ್ ತುಟಾಲಾಗ್ಲೆಂ ಆನಿ ತಿ ಕಿತೆಂಗಿ ಸಮ್ಜೊನ್
ಪಾಟಿಂ ಗುಂವ್ಲಿ... ಬುತೆಲ್ಲೊನ್ ಆಪ್ಲೆಂ ಸಗ್ಳೆಂ ಬಳ್ ಎಕ್ಪಾಯ್ ಕೆಲೆಂ ಆನಿ ಚಾರ್
ಪಾಂಯಾಂನಿ ಲೊಳೊನ್ ಕಸೊಯಿ ಭಿತರ್ ರಿಗ್ಲೊ. ಆಪ್ಣಾಕ್ ಸಂಸಾರಾನ್ ವಿಣ್ಣೊ
ಕೆಲಾ ಮ್ಹಳ್ಳೆಂ ಸಮ್ಜತಾನಾ ತಾಣೆ ನಿರಾಶೆನ್ ಬಳಾನ್ ದಾರ್ ಧಾಂಪ್ಲೆಂ ಆನಿ ಕುಡಾಭಿತರ್
ರಿಗ್ಲೊ. ಕಾಳಿಜ್ ಹುಮ್ಪೊನ್ ವೆತಾಶೆಂ ಭೊಗ್ತಾನಾ ತಾಳೊ ಸುಕ್ಲೊ ಆನಿ ದೋನ್
ಕಸ್ಕಸ್ಯಾಂಸಾಂಗಿಂ ದುಕಾಂಕಾಟ್‌ಯಿ ತುಟೊನ್ ತೊ ಮೆಜಾವಯ್ತಾ ವೊವೊ ಪಡೊನ್
ಧಾರುಣ್ ನಿರಾಶೆನ್ ಗಳ್ಳ್ಯಾಂ ರಡ್ಲೊ...

ಆಪ್ಣಾಭಂವ್ತಿಂ ಕಿತ್ತಿಂ ನೆಂಟಿಂ ಕಾಳ್ಜಾಂ ಆಸಾತ್ ಆನಿ ತಿಂ ಸತಾಂಸಂಗಿಂ ಕಿತ್ಲಾ
ಸಲಿಸಾಯೆನ್ ಹೊಂದೊವ್ಲಿ ಕರ್ತಾತ್ ತೆಂ ಸಮ್ಜತಾನಾ ರಡ್ವೆಶಿವಾಯ್ ವೆಗ್ಳಿ
ವಾಟ್‌ಯಿನಾತ್‌ಲ್ಲಿ. ನಿತಳ್ ಕಾಳ್ಜಾಂ ಭಕ್ತೆನ್ ದೆವಾಕ್ ಕಿತ್ತಿಂ ಲಾಗಿಂ ಆಸಾತ್ ತೆಂ
ಸಮ್ಜತಾನಾಂಯಿ ವೇಳ್ ಉತ್ತೊಂಕ್‌ನಾತ್‌ಲ್ಲಿ. ಆಪ್ಲ್ಯಾ ಬುದ್ಧಂತ್‌ಕಾಯೆನ್ ಆನಿ
ಜಾಣ್ವಾಯೆನ್ ಸಂಸಾರಾಚಿಂ ತತ್ವಾಂ ಘೆವ್ನ್ ಆಪುಣ್ ಕಿತ್ಲೊಂ ಪಯ್ಸ್ ಪಾವ್ಲಾಂ ತೆಂ
ಚಿಂತಾನಾ ಕಾಳಿಜ್ ಕಡ್ಲೆಂ. ಕಿತ್ಲೊ ವೇಳ್ ಪಾಶಾರ್ ಜಾಲೊ ತೆಂ ಕಳೆಂಚೆನಾ...
ಆಪುಣ್ ಸಂಸಾರಾಚ್ಯಾ ಮುಳಾಂಸಂಗಿಂ ಹೊಂದೊಂಕ್ ಸಕಾನಾ ಮ್ಹಳ್ಳೆಂ ಸತ್ ಮಾನುನ್
ಘೆತಾನಾ ತೊ ಹಾತಾಂಪಾಂಯಾಂನಿ ಬಳ್ ಘಾಲ್ನ್ ಉಟ್ಲೊ. ಮೆಜಾವಯ್ಲಿ ರಮಾಚಿ
ಬೋತ್ ಹಾಸ್ಲಿ ದೆಕುನ್ ತಾಂಣೆ ತಿ ಉಕಲ್ನ್ ಕಚ್ರ್ಯಾಚ್ಯಾ ಡಬ್ಬ್ಯಾಂತ್ ಉಡಯ್ಲಿ ಆನಿ
ಆಲ್ಮಾರೆಲಾಗಿಂ ಆಯ್ಲೊ. ಆಪ್ಲ್ಯಾ ಪುಟ್ಟರ್ ನಶಿಬಾಕ್ ಶಿರಾಪೀತ್ ಥೊಡ್ಯಾ ಕಾಮಾಖಾತಿರ್
ಮ್ಹಣೊನ್ ಹಾಡ್ನ್ ದವರ್‌ಲ್ಲೊ ದುಡು ಭಾಯ್ ಕಾಡ್ಲೊ ತಾಂಣೆ... ತೊ ಕಿತ್ಲೊ ಆಸಾ
ಮ್ಹಳ್ಳೆಂ ನಕ್ಲೆ ಕಳಿತ್‌ನಾತ್ಲಾಂಯಿ ಚಾಳೀಸ್ ಹಜಾರ್ ರುಪಾಯಾಂವರ್ಸಿಂ ಉಣೊನಾ
ತೆಂ ಕಳ್ಜಾನಾ ತಾಂಣೆ ಕಾಡ್ನ್ ತೊ ಏಕಾ ತಾಂಬ್ಡ್ಯಾ ವೊಲಿಂತ್ ಬಾಂದ್ಲೊ ಆನಿ
ಗರ್ಜನಾಚ್ಯಾ ಗೊಟ್ಕಾಂತ್ ದವರ್ಲೊ.

“ಹೆಂ ಇನಾಮ್ ಕಾಲ್ ರಾತಿಂ ಸಾಂತಾಕ್ಲೊಸ್ ಆಬಾನ್ ಯೇವ್ನ್ ಮ್ಹಜೆಲಾಗಿಂ
ದಿಲೆಂ...” ತಾಂಣೆ ಭುರ್ಗ್ಯಾಂಕ್ ಲಾಗಿಂ ಆಪಯ್ಲೆಂ ಪೂಣ್ ಆವಾಜ್‌ಮಾತ್ ಅಸ್ಕತ್
ಜಾವ್ನ್ ಸುಟ್ಲೊ. “ತಾಂಣೆ ಸಾಂಗ್ಲೆಂ... ಹೆಂ ಇನಾಮ್ ಸರ್ವ್ ಭುರ್ಗ್ಯಾಂಕ್ ವಾಂಟುನ್
ದಿ ಮ್ಹಣೊನ್!”


ಏಕಾಚ್‌ಫರಾ ನತಾಲಾಂಚೊ ದಳ್ಪಾರ್ ದೊಡೊ ಜಾತಾನಾ ತೊ ಭಿತರ್ ರಿಗ್ಲೊ...

ಸ್ವಲ್ಪ ನವ್ಯಾಂತ್ಲೆಂ ನವೆಂ ವಸ್ತುರ್ ನ್ಹೆಸ್ತಾನಾ ವೊರಾಂ ಸಾಡೆಆಟ್ ಜಾತಾಲಿಂ. ಒಣ್ಣೆಕ್ ತಿಡ್ಕಾಯ್ಲೊ ಟೇಪ್‌ರೆಕೊರ್ಡರ್ ಆನಿ ಕೊವ್ವಿ ಪಳೇತ್ ತೊ ಭಾಯ್ರ್ ಆಯ್ಲೊ. ಆಪ್ಣಾಕ್ ತೆಂ ಜಾಯ್ ತೆಂ ತ್ಯಾ ಪನ್ನಾಸಾಂವಯ್ರ್ ಪ್ರಾಯೆಚ್ಯಾ ಕಾಳ್ಜಾನ್ ನಿಮಾಣೆಂತರ್ಯಿ ಸೊಧುನ್ ಕಾಡ್ಲೆಂ ಆನಿ ದೋನ್ ಸಾಸ್ರಾಂ ಆದಿಂ ಬಾಳ್ಕಾನ್ ಕಿತೆಂ ದಿಲ್ಲೆಂ ತೆಂಯಿ ಸಮ್ಜಾಲ್ಲೆಂ... ನೋವ್ ವೊರಾಂಚ್ಯಾ ನತಾಲಾಂಚ್ಯಾ ಮಿಸಾಖಾತಿರ್ ತೊ ಇಗರ್ಜೆಕುಶಿನ್ ಪಲಾಲಾಗ್ಲೊ.

“ಅಂಕಲ್...” ದಾರ್ವಾಚೊ ಉತರ್ತಾನಾ ಆಯಿಲ್ಲಾ ಸೊಭಿತ್ ಆವಾಜಾಕ್ ತೊ ಪಾಟಿಂ ಗುಂವ್ಲೊ... ಗರ್ದನಾಚೊ ಗೊಟೊ ಸಾಂದ್ಚ್ಯಾಖಾತಿರ್ ಕಬ್ಲಾತ್ ಮಾಗೊನ್ ಆಯಿಲ್ಲೆಂ ಲ್ಹಾನ್ ಭುರ್ಗೆಂ ರಾವೊನ್ ತಾಕಾಚ್ ಪಳೆತಾಲೆಂ ದೆಕುನ್ ತುಟ್‌ಲ್ಲಾ ಕಾಳ್ಜಾನ್ ತೊ ತಾಚೆಮುಕಾರ್ ದಿಂಬ್‌ಯಾಂನಿ ಪಡ್ಲೊ. “ಜೆಜುನ್ ಉಲಯಿಲ್ಲೆಂ ಮ್ಹಾಕಾಯಿ ಆಯ್ಕಾಲೆಂ...” ತೆಂ ವೋಂಟ್ ರುಂದಾಯಿತ್ ಹಾಸ್ಲೆಂ. “ತುಂ ಕಿತ್ಯಾಕ್ ಯೇಂವ್ಕ್‌ನಾಂಯ್... ತುಕಾ ಆಯ್ಕೊಂಕ್‌ನಾಂಗಿ...”

“ನಾಂ!” ವಾದಾಳಾಕ್ ಶಿರ್ಕಾಲ್ಲಾ ಸುಕ್‌ಯಾ ಪಾನಾಭಾಶೆನ್ ಕಾಂಪ್ಚೆ ಆಪ್ಲೆ ವೋಂಟ್ ಸಾಂಬಾಳ್ತೆರ್ಯಿ ಗಳ್‌ಯಾಂತ್ ಉದೆಲ್ಲಿ ಕಟ್ಟಿತೆದಿ ಗುಂಡಿ ಲಿಪಂವ್ಚ್ಯಾಂತ್ ಧಾರುಣ್‌ಮಾಪಾನ್ ಸೆಲ್ವಾಲ್ಲೊ ಮನಾಶಾಸ್ತ್ರಿ ತ್ಯಾ ಬಾಳಾಚ್ಯಾ ಬಾವ್ಲ್ಯಾಂಮಧೆಂ ರಿಗೊನ್ ಸುಸ್ಕಾರ್ಲೊ. “ಮ್ಹಜೆತಸಲ್ಯಾಂಕ್ ತೊ ತಾಳೊ ಆಯ್ಕಾನಾ ಪುತಾ... ಸೊಮ್‌ಯಾಚೊ ತಾಳೊ ಫಕತ್ ನಿತಳ್ ಕಾಳ್ಜಾಂಕ್‌ಮಾತ್ ಆಯ್ಕತಾ!!!”

ಸಮ್ಜೊಂಕ್‌ನಾತ್‌ಲ್ಲೆಂ ಬಾಳ್ ಕಿಡ್ಕಿಡಾತ್ ಥಂಯ್‌ಥಾವ್ನ್ ಧಾಂವ್ಲೆಂ... ಸಾಂತಾಕ್ಲೊಸಾಚೆಂ ಇನಾಮ್ ಜೊಡ್‌ಲ್ಲಿಂ ಭುರ್ಗೆಂ ದಾರು ಲಾಸ್ತಾಲಿಂ... ತಾಂತುಂ ಗೊಟ್ಯಾಚಿಂ ರಿಪಾಂ ಬಾಂದ್‌ಲ್ಲೊ ಮುಸ್ಲಿಮ್ ಭುರ್ಗೆಂ ಆನಿ ತಿರುಪತಿಚೊ ನಾಡೊ ಬಾಂದ್‌ಲ್ಲೆಂ ಭುರ್ಗೆಂಯಿ ಆಸ್‌ಲ್ಲೆಂ... ಚೆಡ್ವಾಂಭುರ್ಗೆಂ ಕಂತಾರಾಂ ಗಾಯ್ತಾಲಿಂ... ತಾಂಚೆಸಂಗಿಂ ಮೆಳೊನ್ ತಿಚ್ ಖುಶಿ ಜೊಡುಂಕ್ ಬುತೆಲ್ ಕಾಳ್ಜಾಮನಾನ್ ಉಡ್ವಾಲೊ ಪೂಣ್ ದಿಂಬ್‌ಯಾಂನಿ ಪಡ್‌ಲ್ಲೊ ತೊ ಉಬೊ ರಾವೊಂಕ್ ಸಕ್ಲೊಚ್‌ನಾ...



ನಿರೋಧಂ

ನಶೀಬ್ ಮ್ಹಳ್ಳಾರ್ ದೋನ್ ತೊಂಡಾಂಚೆಂ ನಾಣೆಂ

ಚಿಂತಿನಾಸ್ತಾನಾಂಚ್ ಘಡೊನ್ ವೆಚೆಂ ಯೆಣೆಂ

ಕಪಾಲಾರ್ ಸಜಯಿಲ್ಲಾ ತಿಳ್ಕಾಭಾಶೆನ್ ವಯ್ರಧಾವ್ನ್ ತಾಂಣೆ

ತೆಂಚ್ ನಿರೋಣೆಂ!

ಹಾಂವ್ ಮ್ಹಜೆಯಿತ್ಲಾಕ್ ಹಾಸ್ಲೊಂ... ಹಾಸೊ ಆಯ್ಲೊ ದೆಕುನ್. ವಿಲ್ಸನಾನ್ ಕಿತೆಂಗಿ ದುಭಾವಾನ್ ಹಾತಾಂತ್ಲಾ ಕಾಗ್ಗಾವಯ್ಲಿ ದೀಶ್ತ್ ಮ್ಹಜ್ಯಾ ಮುಸ್ಕಾರಾವಯ್ಚಿ ಚರಯ್ಲಿ ಆನಿ ಬದ್ಲಿನಾಸ್ತಾನಾ ಮ್ಹಾಕಾಚ್ ಪಳಂವ್ಕ್ ಪಡ್ಲೊ. ಆಪುಣ್ಣೆಯಿ ಕವಿತಾ ಬರಯ್ತಾಂ ಮ್ಹಣೊನ್ ತಾಂಣೆ ಶುಚ್ಯಾ ದಪ್ತರಾಂತ್ ಕೊಣ್ಣೆಯಿ ನಾತ್ಲ್ಯಾ ವಳಾರ್ ವಾಚ್ಚೆಂ

ಯ್ ಕೆಲ್ಲಿಂ ಆನಿ ಆತಾಂ ಮ್ಹಜ್ಯೊ ಹಾಸೊ ಪಳೆವ್ನ್ ಗುಸ್ಪೊಡೆಂತ್ ಶಿರ್ಕಾಲ್ಲ್ಯಾ
ಚೆಂ ತೊಂಡ್ ನಿತಳ್ ಸಾಂಗ್ತಾಲೆಂ. ತಾಚ್ಯಾ ದಿಶ್ಟಿಂತ್ ಆಸ್ಲೆಂ ಸವಾಲ್ ಪಾರ್ಕುನ್
ಸಾಂವೆಂ ಹಾಸೊ ರಾವಯ್ಲೊ.

“ನಶಿಬಾಕ್ ಪಾತ್ಯೆತಾಯ್‌ಗಿ ತುಂ ಯಾ ಕವಿತೆಂತ್‌ಮಾತ್ ಬರಯ್ಲಾಂಯ್...” ತಾಕಾ
ರಾಸ್ ದಿಂವ್ಚೊನಾಕಾ ಮ್ಹಣ್ ಚಿಂತುನ್ ಶೀದಾ ವಿಚಾರ್ಯೆತ್ ಜಾಲ್ಲೆಂ ಸವಾಲ್‌ಯಿ
ಮಾತ್ಯೆಂ ಗುಂವ್ಡಾಯ್ಲೆಂ.

“ತುಂ ನಶಿಬಾಕ್ ಪಾತ್ಯೆನಾಂಯ್‌ಗಿ...” ತಾಣೆ ದೀಶ್ಟ್ ಬದ್ಲಿಲಿನಾ.

“ನಾಂ...” ಹಾಂವೆಂ ಹಾಸತ್ ತಕ್ಲಿ ಹಾಲಯ್ಲಿ. “ಮನ್ಶಾಚೊ ಫಕತ್ ಜ್ಯೋಪ್ ತೊ...
ಸೆನ್ನಾಂ ಮನ್ಶಾನ್ ಅಪ್ಲ್ಯಾ ಹಾತಾಂನಿ ಕೆಲ್ಲಿಂ ಕಾಮ್ ಫಳಾದಿಕ್ ಯಾ ಪಿಡ್ಲ್ಯಾರ್
ಪಾತಾ ತೆನ್ನಾಂ ತಾಕಾ ಜೀಕ್ ಯಾ ಸಲ್ವೊಣಿ ಮ್ಹಣೊನ್ ಮಾನ್ಚ್ಯಾ ಬದ್ಲಾಕ್ ತಾಣೆ
ವಾಪಾರ್ಚೊ ಬೇವ್‌ಕೂಫ್ ಸಬ್ದ್ ತೊ”

ತೊ ಥೊಡೊವೇಳ್ ಮ್ಹಾಕಾಚ್ ಪಳೆಂವ್ಕ್‌ಪಡ್ಲೊ... ಖಂಯ್‌ಗಿ ಪಿಶ್ಯಾಕ್ ಪಳೆಲ್ಲೊ
ಉಡಾಸ್ ಆಯಿಲ್ಲೆಭಾಶೆನ್!

“ಭೋವ್‌ಶಾ ತುಕಾ ತಾಚೊ ಅನ್ವೊಗ್ ಜಾಂವ್ಕ್‌ನಾ...” ತೊ ವೆದಾಂತಿಭಾಶೆನ್
ಪಿಂರಗ್ತ್ ಕದೆಲಾರ್ ಪಾಟಿಂ ಒಣ್ಣಾಲೊ.

“ಅನ್ವೊಗ್ ಜಾಂವ್ಚೊಯಿನಾಕಾ” ಹಾಂವ್ ಮ್ಹಜ್ಯಾಚ್ ತರ್ಕಾಂನಿ ಥಿರ್ ಜಾಲೊಂಶೆಂ
ಭೊಗ್ಲೆಂ ಮ್ಹಾಕಾ. “ಹ್ಯಾ ನಶೀಬ್... ನಿರ್ಮೊಣೆಂ ಯಾ ವೇಳ್‌ಫಡ್‌ಯೆ ತಸಲ್ಯಾ
ಸಬ್ದಾಂಕ್ ಹಾಂವ್ ಪಾತ್ಯೆನಾ... ಮನ್ಶಾನ್ ಆಪ್ಲ್ಯಾ ಅಸ್ಕತ್‌ಕಾಯೆಂತ್ ಆಪ್ಲ್ಯಾಚ್
ಕಾಳ್ಜಾಮಾನಾಕ್ ಸಮಾದಾನ್ ಕರುಂಕ್‌ಗಿ ಯಾ ಸಲ್ವೊಣೆಥಾವ್ನ್ ಚುಕಾರಿ ಮಾರುಂಕ್
ವಾಪಾರ್ಚಿಂ ನಿಬಾಂ ತಿಂ”

“ಕವಿತಾ ಕಶಿ ಆಸಾ...” ವಿಶಯ್ ಬದ್ಲುಂಚೆಖಾತಿರ್ ಹಾಸ್ಲೊ ತೊ ಪೂಣ್ ಮ್ಹಜಿಂ
ತರ್ಕಾಂ ತಾಕಾ ಬರಿಂ ಲಾಗ್ಲಿಂನಾಂತ್ ದೆಕುನ್ ತೊ ವಿಶಯ್ ಬದ್ಲಿತಾ ಮ್ಹಳೆಂ
ಜರೂರ್ ಸಮ್ಜಾಲೆಂ ಮ್ಹಾಕಾ... ತ್ಯಾ ವಿಶ್ಯಾಂತ್ ಮುಕಾರ್ ಉಲಂವ್ಕ್ ಮ್ಹಾಕಾಯಿ
ಪುಟಾಲ್ಲೆಂನಾ.

“ತುಜೆಂ ನಶೀಬ್ ಬರೆಂ ಆಸ್ಲಾರ್ ಬರೀ ಆಸಾ ಆನಿ ವಾಯ್ಟ್ ಆಸ್ಲಾರ್ ಬರಿನಾ”
ಹಾಂವೆಂ ತುಕ್ಲಾಯ್ಲೆಂ. “ನಾಡೊನಾತ್‌ಲ್ಲ್ಯಾ ಗಾಗ್ರಾ ಭಾಶೆನ್ ಆಸಾ!”

“ಥೇಟ್ ಪಟ್ಟಿಂಗ್ ತುಂ...”

ಮ್ಹುಕಾ ಹಾಸೊ ಆಯ್ಲೊ ದೆಕುನ್ ಹಾಸೊಂ ಆನಿ ಮ್ಹುಕಾ ಪಳೆವ್ನ್ ತೊಯಿ ಹಾಸೊ.

ವಿಲ್ಸನ್... ಮ್ಹಜ್ಯಾ ಮಾವೈಚೊ ಪೂತ್... ಗಾಂವಾನ್ ಶಿರ್ತಾಡಿಚೊ ತರ್ಯಿ ಕೊಡ್‌ಯಾಳಾಂತ್ ನಾಗುರಿಲಾಗಿಂ ತಾಚೆಂ ಘರ್ ಆನಿ ದಫ್ತರ್. ಆಂಕ್ವಾರ್ ದೆಕುನ್ ಎಕ್ಲೊಚ್ ರಾವ್ತಾ ಆನಿ ಟಿವಿ ಕೇಬಲಾಚೊ ವಯ್ಡಾಟ್ ಚಲಯ್ತಾ. ಮಾವೈಚೊ ಪೂತ್ ತರ್ಯಿ ತವಳ್ ತವಳ್ ಆಮ್ಗರ್ ಯೆತಾ ಆನಿ ಚಡಾವತ್ ಜಾವ್ನ್ ಫೆಸ್ತಾಂಕ್ ಆಮ್ಗರ್‌ಚ್ ಆಸ್ತಾ. ಮೊವಾಳ್ ಕಾಳ್ಜಾಚೊ ಆನಿ ಕೊಣಾಕ್‌ಯಿ ಕುಮೊಕ್ ಕರ್ಚ್ಯಾಂತ್ ಮುಕಾರ್ ದೆಕುನ್ ಜಾವೈತ್ ಸರ್ವಾಂಕ್‌ಯಿ ಮೊಗಾಚೊ... ಮ್ಹಜೊ ಭಾವ್ ಪನ್ನು ಆನಿ ತೊ ಸಾಂಗಾತಾ ವೆತಿತ್ ತರ್ ಸಭಾರಾಂನಿ ತಾಂಕಾಂ ಭಾಭಾವ್ ಮ್ಹಳ್ಳೆಂಯಿ ಆಸಾ... ಲ್ಹಾನ್‌ಥಾವ್ನ್ ಆಮಿಂ ಏಕಾಮೆಕಾ ಸಾಂಗಾತಾ ಮೆಳ್ವಾಲ್ಯಾಂವ್ ಜಾಲ್ಲ್ಯಾನ್ ಸಂಬಂದಾವರಿಂ ಚಡ್ ಇಶ್ಟಾಗತ್ ಆಸಾ ಆನಿ ತಿ ಉರಯ್ಲ್ಯಾ. ಹಾಂವ್ ಗಾಂವಾಕ್ ಗೆಲ್ಲಾವೆಳಾರ್ ದಿಸಾಚೆಂ ಚಡಾವತ್ ತಾಕಾಚ್ ಮೆಳೊಂಕ್ ವೆಚೆಂ ಆನಿ ತಾಚ್ಯಾ ದಫ್ತರಾಕ್ ಲಾಗೊನ್ ಘರ್ಯಿ ಆಸಾ ಜಾಲ್ಲ್ಯಾನ್ ಥಂಯ್ಚ್ ಬಸ್ಲೆಂ.

ಹಾಂವ್ ಸಾವ್ವಿಥಾವ್ನ್ ಗಾಂವಾಕ್ ಗೆಲ್ಲೊಂ ಆನಿ ಥಂಯ್‌ಥಾವ್ನ್ ಬೆಂಗ್ಳುರ್ ವಚೊನ್ ನವ್ಕರೆಚ್ಯಾ ಸೊಧ್ನೇರ್ ಆಸ್‌ಲ್ಲೆ ದೀಸ್ ತೆ. ಗಾಂವಾಕ್ ಗೆಲ್ಲಾವೆಳಾರ್ ಬಾಬಾನ್ ಆನಿ ಮಾಂಯ್ಸ್ ಕಾಜಾರಾಚಿ ಪ್ರಾಯ್ ಉಡಾಸ್ ದೀವ್ನ್ ಏಕಾ ಚೆಡ್ವಾಕ್ ತುಂಚ್ ಪಳೆವ್ನ್ ಕಾಜಾರ್ ಜಾಂವ್ಕ್ ಸಾಂಗೊನ್‌ಯಿ ಜಾಲ್ಲೆಂ ಪೂಣ್...

ಮ್ಹಜ್ಯಾ ಕಾಳ್ಜಾಂತ್ ಕಿತೆಂ ಆಸಾ ತೆಂ ತಾಂಕಾಂ ಜಾಂವ್ ಯಾ ಮ್ಹುಕಾ ಎಕ್ಲಾಕ್ ಸೊಡ್ನ್ ದುಸ್ರ್ಯಾ ಕೊಣಾಕ್‌ಯಿ ಕಳಿತ್‌ನಾತ್‌ಲ್ಲೆಂ. ಕಾಜಾರ್ ಜಾಂವ್ಚಿ ಆಶಾ ಜರೂರ್ ಆಸ್‌ಲ್ಲೆ ಪೂಣ್ ಕಾಜಾರ್ ಮ್ಹಳ್ಳ್ಯಾ ಏಕಾ ಸಬ್ದಾಸಾಂಗಾತಾ ಮ್ಹಜ್ಯಾ ಜಿಣ್‌ಯೆಂತ್ ಸಭಾರ್ ಸಬ್ದ್ ಜೋಡ್ನ್ ಆಸಾತ್ ತೆಂ ಅಜೂನ್‌ಯಿ ಲಿಪೊನ್‌ಂಚ್ ಉರುಲ್ಲೆಂ. ಶೀದಾ ಸಾಂಗ್ಲೆಂ ತರ್ ತೊ ವಿಶಯ್ ಕೊಣಾಕ್‌ಯಿ ಸಾಂಗೊಂಕ್ ಸಾದ್‌ನಾತ್‌ಲ್ಲೊ ಯಾ ಸಾಂಗ್ಲಾರ್ಯಾ ಕಸಲೊಯಿ ಮತ್ಲಬ್‌ಯಿನಾತ್‌ಲ್ಲೊ. ವೆಳಾಕಾಳಾಪರ್ಮಾಣೆಂ ಪ್ರಾಯೆಚ್ಯಾ ಗಡಾಮೊಡಿಂನಿ ಆನಿ ಫಡಾಫಡಿಂನಿ ಘಡೊನ್ ಗೆಲ್ಲ್ಯಾ ದಿಸಾಂನಿ ಮ್ಹುಕಾ ಖಿಂಚ್ಯಾ ರಿತಿಂನಿ ಬದ್ಲುನ್ ಸೊಡ್ಲಾ ತೆಂ ಮ್ಹುಕಾಚ್ ಏಕ್ ಸವಾಲ್ ಜಾಲ್ಲೆಂತರ್ ಜಾಪ್ ಸೊಡ್ಲೆಂ ಪಿಶೆಂಪಣ್‌ಯಿ ಕರುಂಕ್‌ನಾ ದೆಕುನ್ ಹಾಂವ್ ಕಾಂಯ್ಚ್ ಉಲಯ್‌ನಾಸ್ತಾನಾ ಪಾಟಿಂ ಬೆಂಗ್ಳುರ್ ಉಸಾಳ್‌ಲ್ಲೊಂ.

ನಿತ್ತ್ ಆನಿ ಪರಿಪೂರ್ಣ ಮೋಗ್ ಕಾಜಾರಾಂತ್ ಆನಿ ಕಾಜಾರಾಂತ್ ಮಾತ್ ಸುರು
ತಾ... ತರ್ಕಾಂಚಿ ಬುನ್ಯಾದ್‌ಗಿ ಯಾ ಬುನ್ಯಾದ್‌ನಾತ್‌ಲ್ಲಿಂ ತರ್ಕಾಂ ಸಮ್ಜಾನಾಂತರ್‌ಯಿ
ಗಾನ್ತಾಂ ಹಾಂವ್... ಆನಿ ತೆಂಚ್ ಮಾನಿಜೆಪಡ್ಲೆಂ. ಮೋಗ್ ಫಕತ್ ಏಕ್ ಪಾವ್ಪಿಂ
ಗಾತ್ ಉದೆತಾಖಿಯ್ ಯಾ ಪಯ್ಲೊ ಮೋಗ್ ವಿಸ್ತೊಂಕ್ ಜಾಯ್ನಾ... ಸಂಸಾರಾಚಿಂ
ಹಜಾರ್ ತತ್ವಾಂಗಿ ಯಾ ತರ್ಕಾಂ ಮ್ಹಾಕಾ ಗುಸ್ಪೊಡೆಂತ್‌ಯಿ ಫಾಲ್ತಾತ್ ಪೂಣ್
ಪಾಂವ್ಚೆನಚೊ ಆಸ್‌ಲ್ಲಿ ಚೂಕ್ ಖಿಂಚ್ಯಾಗಿ ವೆಳಾಕಾಳಾಂತ್ ಜಾವ್ನ್ ಗೆಲ್ಯಾ ಆಸ್ತಾಂ
ತಾಂ ತರ್ಕಾಂಲಾಗಿಂ ಕಾಜಾರ್ ಜಾವ್ನೆಯಿ ಫಾಯ್ದೊ ಕಿತೆಂ...

ತೆಂ ಜೆನಿಫರ್!

ವರ್ಸಾಂಚ್ ಗೆಲ್ಯಾಂತ್ ತರ್‌ಯಿ ಅಜೂನ್‌ಯಿ ಕಾಳ್ಜಾಚಿ ಉಡಿ ಜಾವ್ನ್ ಉರ್ಲಾಂ...
ಸೊಡೆಪಾವ್ಪಿಂ ನಿದೆಂತ್ ಸಪ್ಲಾಂನಿ ಧೊಸ್ತಾತರ್ ಧೊಡೆಪಾವ್ಪಿಂ ದಿಸಾಕ್‌ಚ್ ಕುಪಾಂಮಧ್ಲೆಂ
ವೆಂಪೊನ್ ಯೆತಾ... ಹಜಾರ್ ತತ್ವಾಂ ಆನಿ ತರ್ಕಾಂ ಸಾಂಗಾತಾ ಫಾಲ್ತ್ ಮುಡ್ವಿಲ್ಯಾರ್‌ಯಿ
ನಿಮಾಣೆಂ ತೆಂಚ್ ಉರ್ತಾ ತರ್ ತಾಕಾ ವಿಸ್ತೊಂಕ್ ಕರ್ಚೆತಸಲಿಂ ಸರ್ವ್ ಸರ್ವ್‌ಸಾಂ ಹಾಂವೆಂ
ಕರ್ನ್ ಜಾಲ್ಯಾಂತ್ ಪೂಣ್ ತೆನ್ನಾಂ ತೆಂ ದಾರ್ ಬಡಯ್ತಾ ಆನಿ ಹಾಂವ್ ಪಿಶ್ಯಾಭಾಶೆನ್
ಮ್ಹಜೆಚ್ ಕೇಸ್ ಬುಡ್ವಿತಾಂ...

ಕೊಲೆಜಿಂತ್ಲೆ ದೀಸ್ ತೆ... ಸಾಂಜೆಚಿ ಕೊಲೆಜ್. ಹಾಂವ್ ಸನದೆಚ್ಯಾ ನಿಮಾಣ್ಯಾ
ವರ್ಸಾಂತ್ ಆಸ್‌ಲ್ಲೊಂ ಆನಿ ತೆಂ ಬಾರಾವೆಂತ್. ಸಗ್ಳ್ಯಾ ಕೊಲೆಜಿಂತ್ಲೆಂ ಸೊಭಿತ್ ಮಾಣ್ಕುಲೆಂ
ತೆಂ... ಗಾಂವಾನ್ ಮ್ಹಜ್ಯಾಚ್ ಬೊಂದೆಲ್‌ಚೆಂ. ಏಕಾಮೆಕಾ ಇಗರ್ಜೆಂತ್ ಆದಿಂಥಾವ್ನ್
ಪಳೆಯಿಲ್ಲಾನ್ ಕೊಲೆಜಿಂತ್ ಇಶ್ಟಾಗತ್ ಕರುಂಕ್ ತ್ರಾಸ್ ಜಾಲೆನಾಂತ್. ತೆಂ ಮಾಣಿಕ್
ಮ್ಹಜೆಸಂಗಿಂ ಆಸ್ತಾನಾ ಉರುಲ್ಲಾ ಚೆಡ್ಯಾಂಚಿಂ ಜಳ್ವಿಂ ತೊಂಡಾಂ ಪಳೆವ್ನ್ ಮ್ಹಜೆಯಿತ್ಲಾಕ್
ಪುಗ್ತಾಲೊಂ ಹಾಂವ್... ತೆಂ ಚಡಾವತ್ ಮ್ಹಜೆಸಂಗಿಂಚ್ ಆಸ್ತಾಲೆಂ ದೆಕುನ್ ಜಾವ್ನ್
ಇಶ್ಟಾಗತ್ ಬರಿಚ್ ಘಟ್ ಜಾಲ್ಲಿ ಆನಿ ತಾಚೆಸಾಂಗಾತಾ ಮ್ಹಜಿಂ ಪುಡಾರಾಚಿಂ ಸಪ್ಲಾಯಿ.

ತೆನ್ನಾಯಿ ಹಾಂವೆಂ ಪಿಶೆಂಪಣ್ ಕರುಂಕ್‌ನಾತ್‌ಲ್ಲೆಂ... ತೆಂ ಮ್ಹಜೆವರ್ಗಿಂ ತೀಸ್
ವರ್ಸಾಂಕ್ ಲ್ಹಾನ್ ಆನಿ ಬರ್ಯಾ ಕುಟ್ಮಾಂತ್ಲೆಂ ತೆಂ ಹಾಂವೆಂ ತ್ಯಾ ವೆಳಾರ್‌ಚ್ ಪಾರ್ಕುನ್
ಜಾಲ್ಲೆಂ. ಪತಿಣ್ ಮ್ಹಳ್ಯಾರ್ ಕಶಿ ಆಸಾಜೆ ಮ್ಹಳೆಂ ಸೊಭಿತ್ ಪಿಂತುರ್ ಹಾಂವ್ ತೆನ್ನಾಯಿ
ಜೊಡುಂಕ್ ಸಕ್ತಾಲೊಂ. ತಾಚೆಲಾಗಿಂ ಕಿತೆಂ ವ್ಹಡ್‌ಪಣ್ ಆಸಾ ಆನಿ ಉಣೆಪಣ್
ಕಸಲೆಂ ಆಸಾ ತೆಂ ಹಾಂವೆಂ ಸರ್ವ್ ಪಾರ್ಕುಂಕ್ ನಾತ್‌ಲ್ಲೆಂ ತರ್‌ಯಿ ಪುಡಾರಾಂತ್
ಹೊಂದೊವ್ಲಿ ಕಶಿ ಕರ್ಚಿ ತೆಂ ಸಮ್ಜೊಂಕ್ ಸಕ್ತಾಲೊಂ. ಆಮ್ಚ್ಯಾ ನಿತ್ತ್ ಇಶ್ಟಾಗತೆಂತ್

ದೀಸ್ ಕಲೆ ಪಾಶಾರ್ ಜಾಲೆ ತೆಂ ಮ್ಹಾಕಾ ಕಳ್ಳೆಂಚ್‌ನಾ. ಕೊಲೆಜ್ ಸುಟ್‌ಲ್ಲಿಚ್ ಆಮಿಂ
ಏಕಾಮೆಕಾ ಮೆಳ್ವಾಲ್ಯಾಂವ್... ಬಸ್ಸಾಧಳಾಕ್ ವೆತಾಲ್ಯಾಂವ್ ಆನಿ ಏಕಾಚ್ ಬಸ್ಸಾರ್
ಪಾಟಿಂ ಯೆತಾಲ್ಯಾಂವ್... ಅಪ್ಪುಬಾಯೆನ್ ತಾಚೆಂ ಆಂಗ್ ಮ್ಹಾಕಾ ಘಶ್ವಾಲೆಂ ತರ್
ಹಾಂವ್ ಪಿಶ್ಯಾಭಾಶೆನ್ ದೆದೆಸ್ಪೊರ್ ಜಾತಾಲೊಂ ದೆಕುನ್ ಜಾವ್ಯೆತ್ ಮೋಗ್ ಮ್ಹಳ್ಳಾ
ಸಬ್ದಾನ್ ಮ್ಹಜೆಥಂಯ್ ಗಿರಾಂತ್ ಉಟಯ್ಲಿ.

ಪೂಣ್ ತಾಕಾ ತೆಂ ಸಾಂಗ್ಲೆಂ ಕಶೆಂ...

ಏಕ್ ದೀಸ್ ಹಾಂವೆಂ ತಾಕಾ ಆಪಯ್ಲೆಂ ಆನಿ ತೆಂ ಆಯ್ಲೆಂ. ಉಜ್ವಾಡಾಂತ್
ಸಾಂಗೊಂಕ್ ಭಂಯ್ ದಿಸ್ಲೆಂ ದೆಕುನ್ ಕಾಳೊಕಾಂತ್ ಆಂಬ್ಯಾರುಕಾ ಮುಳಾಂತ್
ಆಪಯ್ತಾನಾಯಿ ತೆಂ ಆಯ್ಲೆಂ ದೆಕುನ್ ಥೊಡೆಂ ಧಯ್ತ್ರಯಿ ಭೊಗ್ಲೆಂ. ಥಂಯ್
ಹಳ್ಳಾರ್ ಹಾಂವೆಂ ತಾಚೊ ಹಾತ್ ಧರ್ತಾನಾ ತಾಂಣೆ ಇನ್ಕಾರ್‌ಯಿ ಕೆಲೊನಾ... ಹಾಂವ್
ಪಿಂರ್ದಾಲೊಂ...

“ಹಾಂವ್ ತುಜೊ ಮೋಗ್ ಕರ್ತಾಂ ಜೆನಿಫರ್”

“ಪಿಸೊ ತುಂ!” ಸುರ್ದೆರ್ ಭೋವ್‌ಶಾ ತಾಕಾ ಸಮ್ಜಾಲೆನಾ ದೆಕುನ್ ತೆಂ ಘಡಿಭರ್
ಮ್ಹಾಕಾಚ್ ಪಳೆವ್ನ್ ಮಾಗಿರ್ ಪುಸ್ತುಸ್ಲೆಂ.

“ಅಸೊಚ್ ಮೋಗ್ ಕರ್ನ್ ಪಯ್ಸ್ ವಚಾನಾ... ತುಜೆಲಾಗಿಂಚ್ ಕಾಜಾರ್ ಜಾತಾಂ!”
ರೋಮಿಯೋಕ್‌ಯಿ ಸೆಲ್ವಾವ್ನ್ ಉಡ್ಡಾಲೊಂ ಹಾಂವ್ ಆನಿ ತೆಂ ಮ್ಹಜೊ ಧರ್‌ಲ್ಲೊ
ಹಾತ್ ಪಾಪ್ಪುನ್ ಥೊಡೊವೇಳ್ ಮೊನೆಂ ಜಾಲೆಂ.

“ಫಾಲ್‌ಯಾಂ ಕಿಶೆಂ ಜಾತೆಲೆಂ ತೆಂ ತುಕಾ ಕಳಿತ್ ಆಸಾಗಿ...” ತೆಂ ಪರತ್ ಪುಸ್ತುಸ್ಲೆಂ.
“ಆಮಿಂ ಕೊಲೆಜಿಕ್ ಯೆಂವ್ಚೆಂ ಶಿಕೊಂಕ್ ಶಿವಾಯ್ ಮೋಗ್ ಕರುಂಕ್ ನ್ಹಂಯ್...
ಆನಿ ಚಡ್ ಜಾವ್ನ್ ಹಾಂವ್ ಹ್ಯಾ ಮೊಗಾಕ್ ಪಾತ್ಯೆನಾ... ಕೊಲೆಜ್ ಸಂಪ್ರಾ ಮ್ಹಣಾಸರ್
ಆಸ್ತಾ ಆನಿ ಮಾಗಿರ್ ಮಾಯಾಗ್ ಜಾತಾ” ತಾಚೊ ತಾಳೊ ಥಿರ್ ಆಸ್‌ಲ್ಲೊ. “ತೆ
ಸಾದ್‌ನಾ!”

“ದಯಾಕರ್ನ್...” ಹಾಂವೆಂ ತಿತ್ಲೆಂ ಮ್ಹಣ್ಣೆಭಿತರ್ ತೆಂ ಪಯ್ಸ್‌ಚರ್ಲೆಂ.

“ಮ್ಹಾಕಾ ಸಮ್ಜೊನ್ ಘೆ...” ತೆಂ ದರ್ವಡ್ಲೆಂ. “ಹಾಂವೆಂ ಫಕತ್ ತುಜಿ ಇಶ್ವಾಗತ್
ಕೆಲ್ಲಿ... ಪೂಣ್ ತಾಕಾ ತುಂ ಮೋಗ್ ಮ್ಹಣೊನ್ ಸಮ್ಜಾಲಾಯ್ ತರ್ ತಿ ಚೂಕ್.
ಫಾಲ್‌ಯಾಂ ವಿಂಗಡ್ ಜಾಂವ್ಕ್ ಆಸಾ ಆನಿ ತಾಚೆಮಾಗಿರ್ ತಿ ಇಶ್ವಾಗತೆಚಿ ಹುನಾಯ್‌ಯಿ
ಉರಾನಾ. ತುಂ ಬುದ್ಧಂತ್ ಮ್ಹಣ್ ಚಿಂತ್ಲೆಂ ಹಾಂವೆಂ... ಅಸೊ ಕರ್ತಲೊಯ್ ಮ್ಹಣ್

ಸಂಪ್ಲೆಂಚ್ ಕಳಿತ್ ಆಸ್ಲೆಂ ತರ್..." ತೆಂ ಸಾಂಗೊಂಕ್ ಸೆಲ್ವಾಲ್ವೆಭಾಶೆನ್ ದಿಸ್ಲೆಂ.

"ಹಾಂವ್ ತುಕಾ ಮೊರಾಪರ್ಯಾಂತ್ ಸಾಂಡಿನಾ" ಪಯ್ಲ್ಯಾ ನಿವೇದನಾಂತ್ ಸಲಿಯೊ ಸಲೀಸಾಯೆನ್ ಒಪಾನಾಂತ್ ತೆಂ ಕಳಿತ್ ಆಸ್ಲಾನ್ ಹಾಂವೆಂ ಹಟ್ ನೊಡ್ಲೆಂನಾ.

"ಸ್ಪುಪಿಡ್!" ತೆಂ ಆಮ್ಕೆಲೆಂ. "ಅಶೆಂ ಕರ್ಮಿತ್ ಹಾಂವ್ ಅನಿಮುಕಾರ್ ತುಜೆಲಾಗಿಂ ಉಲಯ್‌ನಾ"

"ಪ್ಲೀಸ್..." ಕಿತೆಂ ಕರ್ಟೆಂ ಸಮ್ಜಾನಾಸ್ತಾನಾ ಹಾಂವೆಂ ತಾಕಾ ಆರಾಯ್ಲೆಂ ಆನಿ ತ್ಯಾಚ್‌ಫರಾ ತಾಂಣೆ ಮ್ಹಜ್ಯಾ ಹರ್ದ್ಯಾಕ್ ಹಾತ್ ತೆಂಕ್ಲೆ. ದೋನ್ ಮಿನುಟಾಂಚ್ಯಾ ಉಡ್ವೊಣೆನ್ ತೆಂ ಸೆಲ್ವಾಲೆಂ ಆನಿ ಹಾಂವೆಂ ತಾಚೊ ಗಾಲ್ ಉಮೊ ಧಾಂಬುನ್ ಚಾಬ್ಲೊ.

ತಿತ್ಲೆಂಚ್... ವಾಗಿಣ್ ಜಾಲ್ಲ್ಯಾ ತಾಂಣೆ ಮ್ಹಾಕಾ ಪಾಟಿಂ ಲೊಟೊ ಆನಿ ಹಾಂವ್ ಮಾಲ್ವಾಲೊಂ... ಪರತ್ ಉಬೊ ರಾಂವ್ಚೆಭಿತರ್ ತೆ ವಚೊನ್ ಜಾಲ್ಲೆಂ!

"ಮೋಗ್ ಖಂಯ್ ಮೋಗ್... ಬರೊ ಭುರ್ಗೊ ಮ್ಹಣೊನ್ ಚಿಂತ್ಲ್ಯಾರ್ ಹೊಯಿ ತಸೊಚ್!" ತಾಚೆಂ ಉತ್ರಾಂಮಾತ್ ಆಯ್ಕಾಲಿಂ.

ದುಸ್ರೆದಿಸಾ ಪರತ್ ಮೆಳ್ಳೆಂ ಪೂಣ್ ಆಮ್ಚ್ಯಾ ಇಶ್ಟಾಗತೆಕ್ ದಾಕ್ಟೆಣೆನ್ ದೊರೊ ಭಾಂದ್ಲೊ. ತೆಂ ಚಾಳ್ವತ್ ಮ್ಹಳ್ಳ್ಯಾ ಕಾವ್ಣೆಣೆನ್ ಹಾಂವ್ ಉಲಂವ್ಕ್ ಸಕ್ಲೊಂನಾಂಗಿ ಯಾ ಮ್ಹಜೆವಯ್ಲ್ಯಾ ಕಾಂಟಾಳ್ಚ್ಯಾನ್ ತೆಂ ಉಲಯ್ಲೆಂನಾ... ಏಕ್‌ಯಿ ಕಳಿತ್‌ನಾತರ್‌ಯಿ ಆಮ್ಚೆಮಧೆಂ ಉಲೊಣೆಂ ಬಂದ್ ಪಡ್ಲೆಂ. ಕೊಲೆಜಿಂತ್ ಸಾಂಗಾತ್ ತುಟ್ಪಾನಾ ಬಸ್ಸಾರ್ ಚಡ್ಚಿಂ ದಾರಾಂಯಿ ವೆಗ್ಳಿಂ ಜಾಲಿಂ... ಸವ್ಯಾಸ್ ಆನಿ ಸವ್ಯಾಸ್ ಕೊಲೆಜಿಚೆಂ ಶಿಕಾಪ್ ಸಂಪ್ತಾನಾ ಆಮ್ಚಿ ಇಶ್ಟಾಗತೆಯಿ ಬಂದ್ ಜಾಲಿ!

ತಾಚೆಮಾಗಿರ್ ಹಾಂವ್ ಮುಂಬಯ್ ಪಾವ್ಲೊಂ... ಸಾವ್ಲಿ ಪಾವ್ಲೊಂ ಆನಿ ಪಾಟಿಂ ಯೇವ್ನ್ಯಾಯಿ ಬೆಂಗ್ಕುರ್ ಪಾವ್ಲೊಂ... ತೆಂ ಫಕತ್ ಉಡಾಸ್ ಜಾವ್ನ್ ಉರ್ದೆಂ. ತೆಂ ಕಿತೆಂ ಕರ್ತಾ... ಖಂಯ್ ಆಸಾ... ಏಕ್‌ಯಿ ಕಳಿತ್ ಜಾಲೆಂನಾ. ಕೊಣಾಯ್‌ಲಾಗಿಂ ವಿಚಾರುಂಕ್ ದಾಕ್ಟೆಣ್ ಭೊಗ್ತಾಲಿ... ಪನ್ನಲಾಗಿಂ ವಿಚಾರ್‌ಯಾಂ ಮ್ಹಳ್ಳಾರ್ ತಾಕಾ ಕಳಾತ್ ಮ್ಹಳ್ಳಿ ಕಾವ್ಣೆಣಿ... ಸಾಂಗಾತಾಚ್ ಆಮಿಂ ಬೊಂದೆಲ್ ಥಾವ್ನ್ ಕುಲೈಕರಾಕ್ ವರ್ಗ್ ಜಾವ್ನ್ ಮಾಗಿರ್ ಶಕ್ತಿನಗರಾಂತ್ ಆಯ್ಲ್ಯಾಂವ್ ಜಾಲ್ಲ್ಯಾನ್ ಜೆನಿಫರ್ ದಿಪ್ತಿಂಕ್ ಪಡ್ಲೆಂನಾ. ಪಳೆವ್‌ಯಾಂ ಮ್ಹಣೊನ್ ಭೊಗ್ಲಾರ್‌ಯಿ ತೆಂ ಕಾಂಯ್ ತೊಂಡ್ ಮೊಡಿತ್ ಮ್ಹಳ್ಳ್ಯಾ ಭಿಯಾನ್ ಆಮ್ಚೊ ಸಂಸಾರ್ ವೆವೆಗ್ಳೊ ಜಾಲೊ.

ನತಾಲಾಂಚೆಂ ಫೆಸ್ಟ್ ಲಾಗಿಂ ಜಾಲ್ಲೆಂ... ಬೆಂಗ್ಳುರ್ ಥಾವ್ನ್ ಕೊಡ್‌ಯಾಳಾಕ್ ಫಕತ್ ಆಟ್ ವೊರಾಂಚೆಂ ಪಯ್ಲೆ ಜಾಲ್ಲ್ಯಾನ್ ಹಾಂವ್ ಘರಾ ಯೇವ್ನ್ ವಚೊನ್ ಆಸ್‌ಲ್ಲೆಂ ತಸೊ ನತಾಲಾಂಚ್ಯಾ ಫೆಸ್ಟಾಕ್‌ಯಿ ಭಾಯ್ರ್‌ಚೆಲ್ಲೊಂ. ಶಕ್ತಿನಗರ್ ಚಾಲುಕ್ಯಾ ಬಾರಾಲಾಗಿಂ ಧೆಂವೊನ್ ಪೊಲಿಸಾಂಚಿಂ ಘರಾಂ ಆನಿ ಕುಂಕ್ಡಾಂಚಿ ಏಕ್ ಪೊಲ್ಟಿ... ಶಕ್ತಿನಗರ್ ಇಗರ್ತ್ ಉತರ್ನ್ ಸಿಟಿ ನರ್ಸಿಂಗ್ ಕೊಲೆಜಿಪಾಟ್ಲ್ಯಾನ್ ಆಮ್ಚೆಂ ಘರ್. ಹಾಂವ್ ಬಸ್ಸಾಥಾವ್ನ್ ಧೆಂವೊನ್ ಇಗರ್ಜೆಲಾಗಿಂ ಪಾವ್ತಾನಾ ಕೊಯರಾಚ್ಯಾ ತರ್ಜೆತಕ್ ಆಯಿಲ್ಲೆಂ ಪನ್ನುಚೆಂ ಎಕ್ಲೆಂ ಇಶ್ಟಿಣ್ ದಾರ್ವಾಟ್ಯಾಲಾಗಿಂ ರಾವ್ಲೆಂ ಪಳೆವ್ನ್ ಹಾಂವೆಂ ಒಳ್ಳಿಚ್ಯೊ ಹಾಸೊ ದಿಲ್ಯೊ.

“ಹಾಯ್ ಹೆಂಡ್‌ಸಮ್” ತೆಂಯಿ ಹಾಸ್ಲೆಂ.

“ಹೆಂಡ್‌ಮಾತ್ ಉರಲ್ಯಾತ್... ಸಮ್ ಕಾಂಯ್‌ನಾಂತ್” ಹಾಂವ್ ತುಕ್ಲಾವ್ನ್ ದೆಂವ್ಚಿ ದೆಂವ್ತಾನಾ ತೆಂ ಪಾಟ್ಲ್ಯಾನ್ ಥಾವ್ನ್ ಕಿಡ್ವಿಡೆಂ ಆಯ್ಕೊನ್ ಮುಕಾರ್ ಗೆಲೊಂ. ಪನ್ನುಚ್ಯೊ ಇಶ್ಟಿಣ್ಯಾಯಿ ತಾಚೆಭಾಶೆನ್‌ಂಚ್ ಸಡಿಳ್... ಪುರ್ವುರಾತ್ತ್ ಘರಾ ಪಾವ್ಲೊಂ.

ತಕ್ಲೆ ಇರಾರ್ ಜಾತಾಲಿ... ಸ ಮಯ್‌ನ್ಯಾಂ ಆದಿಂ ಘರಾ ಪೊನ್ ಕೆಲ್ಲ್ಯಾ ವೆಳಾರ್ ಬಾಬಾನ್ ವಿಚಾರ್‌ಲ್ಲೆಂ... ಏಕ್ ಸಯ್ರಿಕ್ ಆಸಾ... ಕಾಜಾರ್ ಜಾತಾಯ್‌ಗಿ ಮ್ಹಣೊನ್. ಹಾಂವೆಂ ಇನ್ಕಾರ್ ಕೆಲ್ಲೆಂ... ಆತಾಂ ಕಾಂಯ್ ತಿಂ ಪರತ್ ಪಾಟಿಕ್ ಪಡ್ವಿತ್‌ಗಿ ಮ್ಹಳ್ಳಿ ಭಿರಾಂತ್ ಘೆವ್ನ್‌ಂಚ್ ಹಾಂವ್ ದಾರ್ವಾಟೊ ಉತರೆಲ್ಲೊಂ.

“ಇಂದಾಯಾ ಪಂಜಿ ಬತ್ತಂಡ್!” ಖಿಂಯ್ ಥಾವ್ನ್‌ಗಿ ಆವಾಜ್ ಆಯ್ಕಾಲ್ಲೊ ಪಳೆವ್ನ್ ಹಾಂವ್ ಗುಂವ್ತಾನಾ ವಿಲ್ಸನ್ ದೊಳೆ ವಾಟಾರ್ನ್ ಕೊಡ್ಲ್ಯಾ ಥಾವ್ನ್ ಮ್ಹಾಕಾಚ್ ಪಳೆತಾಲೊ. “ಬೆಂಗ್ಳುರ್‌ಡ್ ಪಿಜಿನ್ ತುಚ್ಚುಂಡಾಂದ್... ಫೆಸ್ಟ್‌ಫೆಸ್ಟ್‌ಗ್ ಬಲ್ತೊಂದ್ ಬರ್ಲೆ ಬೆಂಗ್ಳುರ್‌ದ ಗವ್ಡ್”

“ತುಕಾ ಘರ್ ನಾಂಯೆರೆ...” ಮ್ಹಜಿ ತಕ್ಲೆ ಸಗ್ಳಿಚ್ ಪಿಸಾಂತುರ್ ಜಾಲಿ. “ಖಿಂಚ್ಯಾ ಫೆಸ್ಟಾಕ್ ಆಯ್ಲಾರ್‌ಯಿ ಮ್ಹಜೆವರ್ಸಿಂ ಪಯ್ಲೊ ತುಂಚ್ ಆಸ್ತಾಯ್” ಹಾಂವೆಂ ಖಾಂದ್‌ಯಾವಯ್ಲೆಂ ಪೊತೆಂ ನಿಸ್ತಾಯ್ಲೆಂ.

“ಗಿಳುಂಕ್‌ರೆ!” ಪನ್ನು ಭಾಯ್ರ್ ಆಯ್ಲೊ. “ಗಿಳುಂಕ್ ಮೆಳ್ಳಾರ್ ಕೊಡ್ಡೆಮಾಲ್ಯಾಕ್‌ಯಿ ವೆತಾ ಹೊ ಲೆಂವ್ಚೊ...” ತೊ ನಂಜ್ಯಾಂನಿ ಮ್ಹಳ್ಳೆಭಾಶೆನ್ ಹಾಸ್ಲೊ. “ಆಮ್ಗರ್ ಕಾಜಾರ್ ಆಸ್ಲಾರ್ ಹಪ್ಪಾಪುಡೆಂ ಆನಿ ಫೆಸ್ಟ್ ಆಸ್ಲಾರ್ ಚಾರ್ ದಿಸಾಂ ಫುಡೆಂ... ಆಪಯ್‌ನಾತ್ಲಾರ್‌ಯಿ ಯೆತಾ ಪನ್ನೊತಿ”

“ಕುಸ್ವಾರ್ ತಿನಿಯೆರೆ ಬತ್ತಿನಿಯಾ...” ವಿಲ್ಸನ್ ಹಾಸ್ಟೆ. ಆಮ್ಲರ್ ಜಾಂವ್ವಾ ಫೆಸ್ತಾಂಕ್... ಕಾಜಾರಾಂ ಯಾ ಕಾರ್ಯಾಂಕ್ ಸರ್ವಾಂವರಿ ಚಡ್ ಮಿನತ್ ಕರ್ಚಿ ತಾಣೆಂಚ್. “ಮುಲ್ಕು ಕುಸ್ವಾರ್ ಓಲ್ ತಿಕ್ಕುಂಡ್ಯಾ... ಮುಕ್ತೆರೆ” ಪೊಂಟ್ ಲೆವತ್ ತೊಯಿ ಹಾಸ್ಟೆ. “ಗುಳ್‌ಯೊ.. ಕಿಡಿ... ಮುಯೊ... ಮುಲ್ತಲೆಕ್ಕ ಓಲ್‌ಲಾ ಇಜ್ಜೆ”

“ತಿಂದಾದ್ ನಿಕ್ಕ್ ಉತ್ಕಾಡೆ ಆಯಿಜಿಂಡಾ ಯಾವ್” ತಾಚ್ಯಾಚ್ ಭಾಶೆಂತ್ ಸಾಂಗೊನ್ ಹಾಂವ್ ಭಿತರ್ ಗೆಲೊಂ. ತೆ ಘರಾಚ್ ಕೆಲ್ಲಿಂ ಸ ಪುಟಿಂಚೆಂ ನಕ್ತಿರ್ ತೆಂಕ್ಡೆಕ್ ಭಾಂದುನ್ ರುಕಾರ್ ಚಡಂವ್ಚಿ ತಯಾರಾಯ್ ಕರ್ತಾಲೆ. ಹಾಂವ್ ನ್ಹೆಸಾಣ್ ಬದ್ಲುನ್ ನ್ಹಾಂವ್ಚ್ ವೆತಾನಾ ಮಾಂಯ್ ಕುಸ್ವಾರಾಚೆ ಡಬ್ಬೆ ಉಗ್ತೆ ಕರ್ನ್ ವಾಟ್ಚೆಂತ್ ಪೊತ್ಲೆಂ ಪಳೆವ್ನ್ ಲಾಳ್ ಗಳಯಿತ್ ನ್ಹಾಣ್‌ಯೆಕ್ ರಿಗ್ಲೊಂ. ನ್ಹಾಂವ್ ಕುಸ್ವಾರ್ ಖಾವ್ನ್ ಪರತ್ ಯೇವ್ನ್ ಭಾಯ್ರ್ ಮೆಟಾಂವಯ್ರ್ ಬಸ್ಲೊಂ.

“ಎಂಚಿನಯಾ ನಿನ್ನ...” ವಿಲ್ಸನಾನ್ ಪಾಂಯ್ ಪೊಡ್ಲೊ. “ಮದಿಮೆ ಏಪಯಾ ನಿಕ್ಕ್... ಇತ್ತೆನೆ ನಲ್ವವರ್ ಆಯಿಲೆಕ್ಕ ತೋಜುವಾ...”

“ಆಯೆಗ್ ನನ ಮದಿಮೆ ಅತ್ತಾ... ಸಾವು...” ಪನ್ನುನ್ ಪೊಣ್ಣ್ ದಿಲೆಂ. “ನನ ಇಂಬ್ಯಾಗ್ ಒಲ್ತ್ ಪರಬ್ಬುನ್ ಕೊಂದರುನಿ... ಮುರಾನಿ ಆಮ್ಲರ್ ಒಂಜಿ ಎಡ್ಲೆ ಸಯಿಕ್ ತೂದಿತ್ತೆರ್... ಅವುಲಾ ನಾಕಾ ಪಂಡೆ... ಮರ್ದೆ”

ಹಾಂವ್ ಮೊನೊಂ ಜಾಲೊಂ... ಮ್ಹಜೆ ಪಾಂಯ್ ಪೊಡ್ಲೆ ಮ್ಹಳ್ಯಾರ್ ತಾಂಕಾಂ ಖಂಯ್‌ನಾತ್‌ಲ್ಲಿ ಖುಶಿ!

“ಈ ಕಾಣ್‌ಯೊಲಾ ಕಾದಂಬರಿಲಾ ಬರೆದ್‌ಬರೆದ್ ಪಿಸೊ ಆತನಾ ಪಂಡ್‌ದ್” ವಿಲ್ಸನ್ ಆಪ್ಲ್ಯಾ ನವ್ಯರಾಂಸಂಗಿಂ ತುಳು ಭಾಶೆಂತ್ ಉಲಯ್ತಾ ಜಾಲ್ಲ್ಯಾನ್ ತ್ಯಾಚ್ ಸವಯೆಚ್ಯಾ ಬಳಾನ್ ಪಿಂಗ್ಲಾಲೊ. “ಓಲ್‌ಲಾ ತಿಕ್ಚೆಂಚಾ ಬೆಂಗ್ಕಾರ್‌ದ ಗವ್ಡೆದಿನ್ ಆಲಯಾ”

ದೊಗ್‌ಯಿ ಪರತ್ ಹಾಸ್ಲೆ ಆನಿ ಹಾಂವ್ ಮೊನೊಚ್ ಉರ್ದೊಂ... ಭಿತರ್ ಥಾವ್ನ್ ಮಾಂಯ್‌ಯಿ ಆಯ್ಕಾತಾಲಿ!

“ನೆಕೆತ್ ಸರಿ ಕಟ್ವಯಾ ಸಾವುದಯಾ...” ವಿಲ್ಸನ್ ಪನ್ನುವಯ್ರ್ ಚಡ್ಲೊ. “ಇಜ್ಜಿಂಡಾ ರಾತ್ರೆಡ್ ತೆಗಾಂ ರಾಯಾಂಕ್ ತೂದ್ ಬೆತ್ಲೆಹೆಮ್‌ಗ್ ಪೋಯಿಲೆಕ್ಕ ನಿನ್ನ ನೆಕೆತ್‌ಲಾ ಬೆತ್ಲೆಹೆಮ್‌ಗ್ ಪೋಯೆರೆ ಉಂಡು... ಗಾಲಿಗ್!”

“ಈ ಒಂತೆ ಹೆಲ್ವೆ ಮಲ್ಪುಯಾ... ಕುಲ್ಲದೆ ತೂಲ ಪಂಜಿಲೆಕ್ಕ...” ಪನ್ನು ಮ್ಹಾಕಾ

ತುಕ್ಕಾಯ್ತನಾ ಹಾಂವೆಂ ಹಳ್ಳಾರ್ ಉಕಟ್ಯಾಂ ಬಸೊನ್ ಆಸ್‌ಲ್ಲಾ ತಾಚ್ಯಾ ಕುಲ್ಯಾಂಕ್ ಲಾತ್ ಮಾರ್ಲಿ ಆನಿ ತೊ ನಿಯಂತ್ರಣ್ ಚುಕೊನ್ ನೆಕೆತ್ರಾವಯ್ತ ವೊಮೊಚ್ ಪಡ್ಲೊ.

“ಎಂಚಿ ಸಾವುಯಾ ಇಂಬ್ಯಾನಾ!” ದೊಗಾಯಿ ಉಟೊನ್ ಉಬೆ ರಾಂವ್ಚೆಪುಡೆಂಚಿ ಹಾಂವ್ ಭಿತರ್ ಧಾಂವ್ಲೊಂ... ನ್ಹಂಯ್‌ತರ್ ದೊಗಾಯಿ ಮೆಳೊನ್ ಮ್ಹಾಕಾ ಪಾಪ್ಪಿತಿತ್ ಮ್ಹಳ್ಳ್ಯಾ ಭಿಯಾನ್... ಭೋವ್‌ಶಾ ನೆಕೆತ್ರ್ ಪಿಂಜೊಂಕ್‌ನಾತ್‌ಲ್ಲಾನ್ ತೆ ಭಿತರ್ ಆಯ್ಲೆನಾಂತ್ ದೆಕುನ್ ಹಾಂವ್ ಸೊಫಾವಯ್ತ ಗಳೊಂ. ದೀಶ್ ಮೆಜಾವಯ್ತ ಆಸ್‌ಲ್ಲಾ ಕಾಗ್ದಾವಯ್ತ ಗೆಲಿ. ಆಮ್ಚಿಂ ಭಾವ್‌ಭಯ್ಲಿಂ ಸರ್ವಾಂ ಗಲ್ಫಾಂತ್ ಆಸ್‌ಲ್ಲಾನ್ ನತಾಲಾಂಚ್ಯಾ ಸಂದೇಶ್ ಪತ್ರಾಂಚಿ ರಾಸ್‌ಚ್ ಆಸ್‌ಲ್ಲಿ ದೆಕುನ್ ಹಾಂವೆಂ ಏಕೆಕ್‌ಚ್ ಉಗ್ತೆಂ ಕರ್ನ್ ಪಳೆಲೆಂ... ತಾಂತ್ಲೆಂಚ್ ಏಕ್ ಕಾಡ್ನ್ ಉಗ್ತೆಂ ಕರ್ನ್ ಭಿತರ್ಲೆಂ ಕಾರ್ಡ್ ವೊಡ್ವಾನಾ ಕಿಂತೆಂಗೆ ಉಭೊನ್ ಸಕಯ್ಲ ಪಡ್‌ಲ್ಲೆಂ ಪಳೆವ್ನ್ ಹಾಂವ್ ತೆಂ ವಿಂಚುಂಕ್ ಗೆಲೊಂ... ತಿ ವೊಮ್ಮಿ ಪಡ್‌ಲ್ಲಿ ತಸ್ವೀರ್ ಹಾಂವೆಂ ಉದಾರಿ ಕೆಲಿ...

ಜೆನಿಫರ್!!!

ಹಜಾರ್ ಬಳಾಧಿಕ್ ಘಡ್ವಡೆ ನಿಟಾಯೆಕ್ ತಕ್ಲೆಕ್‌ಚ್ ಆಪ್ಲಾಲ್ಲೆಭಾಶೆನ್ ಭಂಯಾನ್ ಕಾಂಪ್ಲೊಂ ಹಾಂವ್... ಮ್ಹಜೆಂ ಕಾಳಿಜ್ ರಾವೊಂಕ್‌ನಾತ್‌ಲ್ಲೆಂಮಾತ್ ಬಾಕಿ... ಧೊಡ್ಯಾ ಘಡ್‌ಯಾಂನಿ ಪಾಟಿಂ ಧಿರಾರ್ ಆಯಿಲ್ಲಾ ಹಾಂವೆಂ ಚೊರ್‌ಯಾಂ ದಿಶ್ಟಿಂನಿ ಭಂವ್ತಣಿ ಪಳೆಲೆಂ... ಕೊಣ್‌ಯಿನಾಂತ್ ಮ್ಹಳ್ಳೆಂ ನಕ್ಲೆ ಕರ್ನ್ ಹಳ್ಳಾರ್ ತಿ ತಸ್ವೀರ್ ಸಾರ್ಕಿ ಪಳೆಲಿ. ವರ್ಸಾಂ ಮಾಗಿರ್‌ತರ್‌ಯಿ ಜೆನಿಫರ್ ಬದ್ಲೊಂಕ್‌ನಾತ್‌ಲ್ಲೆಂ... ಫಕತ್ ಕೆಸಾಂಚಿ ಮಾಂಡಾವಳ್ ಆನಿ ತಸ್ವೀರ್‌ಂತ್ ಸಾಡಿ ನ್ಹೆಸ್‌ಲ್ಲೆಂ ಸೊಡ್ಲ್ಯಾರ್ ಸಗ್ಲೆಂ ತೆಂಚ್... ಮ್ಹಜೊ ಉಸ್ವಾಸ್!

ತಿ ತಸ್ವೀರ್ ಘರಾಮ್ಹಣಾಸರ್ ಕಶಿ ಆಯ್ಲಿ ಮ್ಹಳ್ಳೆಂ ಸವಾಲ್‌ಯಿ ಉಟ್ವಾ ಆದಿಂ ಹಾಂವ್ ತಾಚ್ಯಾ ದೊಳ್‌ಯಾಂನಿ ಭೋವ್‌ಶಾ ಸಾಂಡುನ್ ಗೆಲೊಂ ಆನಿ ತೆನ್ನಾಂ ಸುಂಬ್ ವ್ಹರುಂಕ್ ಪನ್ನು ಆನಿ ವಿಲ್ಸನ್ ಭಿತರ್ ಆಯಿಲ್ಲೆ ಮ್ಹಾಕಾ ಕಳೆಂಚ್‌ನಾ.

“ತುಕಾ ಆಯಿಲ್ಲಿ ಸಯ್ರಿಕ್‌ರೆ...” ಪನ್ನು ಹಾಸ್ಲೊ. “ಇತ್ಲೆಂ ಸೊಭಿತ್ ಆಸಾ... ತುಜೆಂ ಸೊಂಡ್ ಪಳೆಲ್ಯಾರ್ ಸುಣೆಂಯಿ ಮುತ್ಲೆಂನಾ. ಕಿಂತೆಂ ಮ್ಹಣೊನ್ ಚಿಂತ್ಲೆಂಗೆ ತಾಣಿ... ತಾಚಿ ಮಾಮ್ಮಿ ಆನಿ ಮಾಮ್ ಆಯಿಲ್ಲಿಂ ಹಾಂಗಾ...”

“ಬೊಕ್ಕ ಎಂಚಿನ ಆಂಡ್‌ಯಾ...” ವಿಲ್ಸನ್ ತಸ್ವೀರ್ ಪಳೆತ್ ಉದ್ಗಾರ್ಲೊ.

“ತಾಣಿ ಹಿ ಪೊಟೊ ಹಾಂಗಾ ಸೊಡ್ಲಿ... ಹಾಂಣೆ ಪೊನ್ ಕೆಲ್ಲ್ಯಾ ವೆಳಾರ್ ಬಾಬಾನ್ ವಿಚಾರ್ಲೆಂ ಆನಿ ಹೊಚ್ ನಾಕಾ ಮ್ಹಣಾಲೊ... ಮಾಗಿರ್ ತಿಂ ಪೊಟೊ ಪಾಟಿಂ ವರುಂಕ್‌ಯಿ

ಮುಂವ್ಯನಾಂತ್ ಪನ್ನು ಪುರುರೊ.

“ಇಂಬೆ ನಿಜವಾದ್ ಮರ್ದೆಯಾ” ವಿಲ್ಸನ್ ತಾಪ್ಲೊ. “ಇಂಚಿನ ಚೆಡುಂ ಇಂಬ್ಯಾಗ್ ತಿಕ್ಕರೆ ಉಂಡಾ... ಒಯ್ಯಲಾ ನಸೀಬ್ ಬೋಡು”

ತೆ ದೊಗಯಿ ಸುಂಬ್ ಸೊಧುಂಕ್ ಭಿತರ್ ಗೆಲೆ ಆನಿ ಹಾಂವ್ ತಿ ತಸ್ವೀರ್ ಘೆವ್ನ್ ಆದ್ಲ್ಯಾಕುಡಾಕ್ ಉಸಾಳೊಂ.

ಬೊಬಾಟುನ್ ರಡ್‌ಯಾಂ ಮ್ಹಣೊನ್ ಭೊಗ್ಲೆಂ... ತೆಂ ದುಕಿನ್‌ಗಿ ಯಾ ವರ್ಣುಂಕ್ ಜಾಯ್ತಸಲ್ಯಾ ಮಿಶೇನ್ ತೆಂ ಮ್ಹಾಕಾಚ್ ಸಮ್ಜಾಲೆಂನಾ. ಏಕಾಚ್‌ಫರಾ ಉಡಾಸ್ ಕೊಲೆಜಿ ಬಗ್ಲೆಚ್ಯಾ ಆಂಬ್ಯಾರುಕಾ ಮುಳಾಂತ್ ವಚೊನ್ ಥಾಂಬ್ಲೊ... ಹಾಂವೆಂ ಕೆಲ್ಲಿ ಜೊಕ್ ಮ್ಹಜ್ಯಾಚ್ ದಿಶ್ತಿಂವ್ತುಡೆಂ ರಾವೊನ್ ಮ್ಹಾಕಾ ಹಡಾಯ್ತಾಲಿ... ಜ್ಯಾ ಮೊಗಾಕ್ ಹಾಂವ್ ಪಾಟ್ಲ್ಯಾ ವರ್ಣಾಂನಿ ವಿಸ್ತೊಂಕ್ ಆಶೆತಾಲೊಂ ಆನಿ ಕಟೀನಾಯೆಂತ್ಲೆಂ ಕಟೀನ್ ಪ್ರೇತನ್ ಕರ್ತಾಲೊಂ ತ್ಯಾಚ್ ಮೊಗಾಚಿ ತಿತ್ಲ್ಯಾಚ್ ವರ್ಣಾಂನಿ ಪುಜಾ ಚಲ್ತಾಲಿ!

ದಾಂತ್ ಚಾಬೊನ್ ಧರ್ಲ್ಯಾರ್‌ಯಿ ದುಕಾಂ ಉಮಾಳೊನ್ ಭಾಯ್ರ್ ಪಡ್ಲಿಂ... ಆಪ್ಣಾಕ್‌ಚ್ ತರ್ಕಾಂ ಆನಿ ಸಿದ್ಧಾಂತಾಂ ಮ್ಹಳ್ಳ್ಯಾ ಪೊಕೊಳ್ ದೊರ್‌ಯಾಂಭಿತರ್ ಬಾಂದುನ್ ಆವರ್ನ್ ಹಾಂವೆಂ ಕೆಲ್ಲಿಂತರ್‌ಯಿ ಕಿತೆಂ... ತಿತ್ತಿಂ ವರ್ಣಾಂ ಮ್ಹಜ್ಯಾ ಮೊಗಾಚಿ ಪುಜಾ ಚಲ್ತಾಲಿತರ್‌ಯಿ ಏಕ್ ಪಾವ್ತಿಂ ಪುಣ್‌ಯಿ ತಾಚೆವಯ್ರ್ ಏಕ್ ದೀಪ್ ಘಾಲ್ಚೆಂ ಪ್ರೇತನ್‌ಸಯ್ರ್ ಕರುಂಕ್‌ನಾತ್‌ಲ್ಲೆಂ ಹಾಂವೆಂ... ಹಾಂವ್ ನಿರ್ದಾಾಗಿ ಯಾ ದೆಂವ್ಚಾರ್... ಮ್ಹಾಕಾಚ್ ಹಾಂವ್ ತುಕುಂಕ್ ಸಕ್ಲೊಂನಾ. ವರ್ಣಾಂ ಆದಿಂ ಹಾಂವೆಂಚ್ ಮೊಗಾಚೆಂ ನಿವೇದನ್ ಕರ್ನ್ ಹಾಂವೆಂಚ್ ತಾಚೆಥಾವ್ನ್ ಪಯ್ಸ್ ಗೆಲ್ಲೊಂತರ್‌ಯಿ ಫಕತ್ ಮ್ಹಜ್ಯಾ ಉತ್ರಾಂಚೊ ಉಡಾಸ್ ದವರ್ನ್ ಜೆನಿಫರಾನ್ ಕಿತೆಂ ಆನಿ ಕಿತ್ಲೆಂ ಸೊಸ್ಲಾಂ...

ನಿರೋಣೆಂ!!?

ಮ್ಹಾಕಾ ಕಾಜಾರಾ ಆದ್ಲ್ಯಾ ಮೊಗಾಂತ್ ಭರ್ವಸೊನಾ... ಉತ್ರಾಂ ಚಾಟ್‌ಯಾಂಚ್ಯಾ ಮಾರಾಂಭಾಶೆನ್ ಆಪ್ಪಾತಾನಾ ಹಾಂವ್ ದೊಡ್ಲೊಂ... ಫಕತ್ ಸೊಳಾ ವರ್ಣಾಂ ಪ್ರಾಯೆರ್ ತಿತ್ಲ್ಯಾ ಗುಂಡಾಯೆನ್ ತೆಂ ಉಲಯಿಲ್ಲೆಂ ಮಾತ್‌ನ್ವಂಯ್ ತೆಂಚ್ ಸಿದ್ಧಾಂತ್ ಘೆವ್ನ್ ವರ್ಣಾಂಭರ್ ರಾಕೊನ್ ರಾವ್ಲಾಂ ತೆಂ ಆನಿ ಮಾನ್‌ಮಾಣ್‌ಗೆನ್ ಆಪ್ಲ್ಯಾ ವ್ಹಡಿಲಾಂಕ್ ಕಳವ್ನ್ ತಾಂಕಾಂ ಹಾಂವ್ ಗಲ್ಪಾಥಾವ್ನ್ ಪಾಟಿಂ ಗಾಂವಾಕ್ ಆಯ್ಲಾಂ ಮ್ಹಳ್ಳೆಂ ಪಾರ್ಕುನ್ ಮ್ಹಜ್ಯಾ ಘರಾಮ್ಪಣಾಸರ್ ಧಾಡ್ಲಾಂ... ತರ್ ಜೆನಿಫರ್ ಕಿತ್ಲೆಂ ಬರೆಂ ಚೆಡುಂ...

ಮೋಗ್ ಮ್ಹಳ್ಳ್ಯಾ ಸಕ್ತೆಕ್ ಮಿಕ್ವೊನ್ ರಾವ್ಲೆಂ ಜೆನಿಫರ್!

ತರ್ ನಿರ್ಮೋಂ ಮ್ಹಣ್ಣೆಂ ಹಾಕಾಚೆಗಿ... ನಶೀಬ್ ಮ್ಹಳ್ಯಾರ್ ಹೆಂಚೆಗಿ!

ತ್ಯಾ ದಿಸಾ ಕಾಳೊಕಾಂತ್ ಆಂಬ್ಯಾಚ್ಯಾ ರುಕಾಮುಳಾಂತ್ ಹಾಂವೆಂ ತಾಚೆವಯ್ ಬಲಾತ್ಕಾರ್‌ಸೊ ಕೆಲ್ಲೊತರ್‌ಯಿ ಮ್ಹಾಕಾ ಮಾಘ್ ಕರ್ನ್ ಮ್ಹಾಕಾ ಸಮಾಲ್ಲೆಂಗಿ... ತೆ ತೆನ್ನಾಯಿ ಮ್ಹಜೊ ಮೋಗ್ ಕರ್ತಾಲೆಂಗಿ... ಕಾಳೊಕಾಂತ್ ಬಲಾತ್ಕಾರಾನ್ ತಾಚ್ಯಾ ಗಾಲಾಂಚೊ ಉಮೊ ಘೆತಾನಾಯಿ ತಾಂಣೆ ಆಪ್ಲೊ ತಾಳೊ ವ್ಹಡ್ ಕರುಂಕ್‌ನಾತ್‌ಲ್ಲೊ... ಕೊಣಾಕ್‌ಯಿ ಆಯ್ಕೊಂಕ್‌ನಜೊ ಮ್ಹಣೊನ್‌ಗಿ ಯಾ ಮ್ಹಜಿ ಮರ್‌ಯಾದ್ ಉರಂವ್ಚೆಖಾತಿರ್ ತೆಂ ಫಕತ್ ಪುಸ್ತುಸ್‌ಲ್ಲೆಂ ಆನಿ ನಿಮಾಣ್ಯಾ ಘಡ್‌ಯೆ ಮ್ಹಜ್ಯಾ ಕಾನ್ವಾಟ್ಯಾಕ್ ಮಾರಿಜೆ ಜಾಲ್ಲ್ಯಾ ವೆಳಾರ್‌ಯಿ ತಶೆಂ ಕರಿನಾಸ್ತಾನಾ ಚುಕವ್ನ್ ಘೆವ್ನ್ ಧಾಂವ್‌ಲ್ಲೆಂ ತೆಂ... ತರ್ ತಾಚ್ಯಾ ಕಾಳ್ಜಾಂತ್ ಮ್ಹಜೆವಯ್ ಆಸ್‌ಲ್ಲೊ ಗವ್ರವ್ ಕಿತ್ಲೊ...

ವೇಳೆನಾತ್‌ಲ್ಲೊ... ತಡವ್ ಕರುಂಕ್ ನಿಬಾಯಿನಾತ್‌ಲ್ಲೆಂ... ಹಾಂವ್ ಉಟೊನ್ ಉಬೊ ಜಾಲೊಂ.

ಕಿತೆಂ ಕರ್ಚೆಂ ಕಳೆಂನಾ... ಬೊಂದೆಲ್ ಚಡ್ ಕಾಂಯ್ ಪಯ್ಸನಾತ್‌ಲ್ಲೆಂ. ತೆಂ ಕಶೆಂ ಆಸಾ ಯಾ ಕಿತೆಂ ಕರ್ತಾ ಮ್ಹಳೈಯಿ ಗರ್ಜನಾತ್‌ಲ್ಲೆಂ... ಫಕತ್ ವರಾಂವರಾಂಚೊ ಮೋಗ್‌ಮಾತ್ ಮ್ಹಾಕಾ ಜಾಯ್ ಆಸ್‌ಲ್ಲೊ. ಹಳ್ಳಾರ್ ಹಾಂವೆಂ ಮ್ಹಜ್ಯಾ ನ್ಹೆಸ್ಲಾಂಕುಶಿನ್ ಪಳೆಲೆಂ. ಸರ್ವ್ ತಯಾರ್ ಆಸ್‌ಲ್ಲೆಂ ಪೂಣ್ ನ್ಹೆಸೂಣ್ ವೆತಾನಾ ಪನ್ನು ಆನಿ ವಿಲ್ಸಿನಾಚ್ಯಾ ಸವಾಲಾಂಕ್ ಜರೂರ್ ಜಾಪಿ ದೀಂವ್ಕ್‌ಪಡ್ತಾಲ್ಯೊ ದೆಕುನ್ ಮ್ಹಾಕಾಚ್ ಸಾಂಬಾಳ್ಚೊ ಹಾಂವೆಂ ಆನಿ ಸಾಂಜ್ ಜಾಂವ್ಕ್ ರಾಕ್ಲೊಂ.

ಥಂಯ್ ಕಶೆಂ ವೆಚೆಂ... ಸವಾಲ್ ಉಟೊನ್ ಉಬೆಂ ಜಾಲೆಂ... ಮ್ಹಾಕಾ ಪಳೆಲೆಂ ತರ್ ತೆಂ ಕಿತೆಂ ಕರ್ತಾಲೆಂ... ಖುಶಿ ಜಾತಾಲೆಂಗಿ ಯಾ ಏಕ್‌ಪಾವ್ಪಿಂ ಇನ್ಕಾರ್ ಕೆಲಾಂ ದೆಕುನ್ ಮಾತ್ಸೊ ರಾಗ್ ದಾಕಯ್‌ತಾಲೆಂ... ಆತಾಂ ಪರತ್ ಕಿತ್ಯಾಕ್ ಆಯ್ಲಾಯ್ ಮ್ಹಣೊನ್ ವಿಚಾರ್ತಾಲೆಂಗಿ ಯಾ... ಆನಿ ಕಿತೆಂ ಕರ್ತಾಲೆಂ... ಹಾಂವ್ ಸಯ್ಕಿಕ್‌ಖಾತಿರ್ ಆಯ್ಲೊ ಮ್ಹಣೊನ್ ತಾಂಕಾಂ ಕಶೆಂ ಸಾಂಗ್ಚೆಂ... ಪಯ್ಲೆಂ ಬಾಬಾಕ್ ಆನಿ ಮಾಂಯ್ಕ್ ಧಾಡುಂಗಿ... ತೆಂಯಿ ಸಾರ್ಕೆಂ ಜಾಂವ್ಚೆಂನಾ... ತಾಚೆ ಬದ್ಲಾಕ್ ಹಾಂವೆಂಚ್ ತಾಕಾ ಏಕ್ ಪಾವ್ಪಿಂ ಮೆಳೊನ್ ಉಲವ್ನ್ ಯೆಂವ್ಚೆಂ ಬರೆಂ...

ತಾಚ್ಯಾ ಘರಾ ವೆತಾನಾ ಬರೆಂಚ್ ನ್ಹೆಸಾಜೆ... ದಾಲಿಭರ್ ಕುಸ್ವಾರ್ ಘೆಜೆ ಆನಿ ಸಾದ್‌ತರ್ ತಾಕಾ ಏಕ್ ಚೂಡಿದಾರ್ ಯಾ ಸಾಡಿ!

ಹಾಂವ್ ಖುಶಿ ಸೊಸುಂಕ್ ತಾಂಕಾನಾಸ್ತಾನಾ ಪಾಟಿಂ ಸಾಲಾಕ್ ಆಯ್ಲೊಂ... ತಸ್ವೀರ್



ಪಾತಾಂತ್‌ಚ್ ಆಸ್‌ಲ್ಲಿ... ತಿ ಸಕಯ್ಲ್ ದವರುಂಕ್ ಕಾಳ್ಜಾಕ್‌ಯಿ ಪುಟ್ಟಾಲೆಂನಾ...

“ಬಲ್ಲ್ ತುಂಡು ಆಪುಂಡ್‌ಯಾ... ಬೇತೆ ಬೋಡು” ಎಲ್ಸನ್ ಆನಿ ಪನ್ನು ಪರತ್ ಸಾಂಗಾತಾಚ್ ಭಿತರ್ ರಿಗ್ಲೆ.

“ಯೇರೆ...” ಪನ್ನು ಮ್ಹಾಕಾ ಪಳೆವ್ನ್ ತಾಪ್ಲೆ. “ನೆಕೆತ್ ಜಡ್ ಆಸಾ...” ಮ್ಹಜ್ಯಾ ಪಾತಾಂತ್ಲಿ ತಸ್ವೀರ್ ಪಳೆವ್ನ್ ತೊ ಅಮ್ರುಕೊ ಹಾಸ್ಲೊ. “ತಿ ಪೊಟೊ ಪಳೆವ್ನ್ ಕಿತೆಂ ಕರ್ತಾಯ್‌ರೆ ತುಂ...” ತೊ ಭಿತರ್ ವಚೊಂಕ್ ಗುಂವ್ಲೆ. “ಪಿಂಜುನ್ ಉಡಯ್ ತಿ... ಆದ್ಲ್ಯಾ ಮಯ್‌ನ್ಯಾಂತ್ ತಾಚೆಂ ಕಾಜಾರ್ ಜಾಲೆಂ!!!”



ಪಾಟಕಿಚೊ ಕಣ್ಣೊ

ದಸೆಂಬ್ರ್, 2011,

ವಿಗ್ಯಾನಿ ಆರ್ಟಿಮಿಡೀಸ್ ರಸ್ತೆ,

ಕಾಶ್ಮೀರ್ 180 001

ಆಪುಣ್ ಕಿತ್ಯಾಕ್ ಅಸೊಂ... ಮ್ಹಳ್ಳೆಂ ಚಿಂತಾಪ್ ನಾಕಾನಾಕಾ ಮ್ಹಳ್ಳಾರ್ಯಾಂಯಿ ಪ್ರೊಫೆಸರಾಚ್ಯಾ ಮತಿಂತ್ ಪರತ್ ಉದೆಲೆಂ. ಆಪುಣ್ ಕಿತ್ಯಾಕ್ ಅಸೊಂ... ಹೆರಾಂಭಾಶೆನ್ ಆಪುಣ್ ಕಿತ್ಯಾಕ್ ಕೊಣಾಯ್‌ಸಂಗಿಂ ಭರ್ಸಾನಾ... ತೆಂ ಕಿತ್ಯಾಕ್ ಆಪ್ಣಾವರ್ವಿಂ ಸಾದ್‌ನಾ... ಮ್ಹಜೊಚ್ ಈಶ್ಟ್ ಸಾಲ್ವದೊರ್ ಕಸೊ ಹರ್‌ಎಕ್‌ಪಾವ್ಪಿಂ ಖಿಯ್ ಗೆಲ್ಯಾರ್ಯಾಂಯಿ ಆನಿ ಖಿಂಚ್ಯಾ ವೆಳಾರ್ಯಾಂಯಿ ಕೊಣಾಯ್‌ಸಂಗಿಂ ಭರ್ಸತಾ... ಪೂಣ್ ಆಪುಣ್ ಹರ್‌ಎಕ್‌ಪಾವ್ಪಿಂ ಎಕ್ಸುರೊಂಚ್ ಆಸ್ತಾಂ... ತಾಚೆಂ ಚಿಂತಾಪ್ ಸುಂಬಾಭಾಶೆನ್ ವೊಳಾತ್ ಮಧೆಂ

ಏಟಾನಾತ್‌ಲ್ಲಾ ಭಾಶೆನ್ ಗಾಂಟಿ ಘಾಲೀತ್ ಗೆಲೆಂ...

ಪ್ರೊಫೆಸರ್ ತಿಯೊದೊರ್ ಬುತೆಲ್... ಆಯ್ಚ್ಯಾ ವಿಗ್ಯಾನಾಂತ್ ಏಕ್ ನಾಂವ್ ಆನಿ
ಆವಾಜ್... ತೊ ಕೆನ್ನಾಂ ಆನಿ ಕಸಲಿಂ ಸೊಧ್ನಾಂ ಕರುಂಕ್ ಧರ್ತಾ ತೆಂ ಸಾಂಗೊಂಕ್
ಪ್ರಾಸಾಂಚೆಂ. ಚಡಾವತ್ ಎಕ್ಸರ್‌ಪಣಾಂತ್‌ಚ್ ಆಸ್ಚೊ ತೊ ಸಾಟ್‌ವರ್ಸಾಂ ಪ್ರಾಯೆಚೊ
ಪಡಂಗೆ ಮಾನಾಯ್. ದಾಟ್ ಆರ್ಯಾಂಚೆಂ ಭಾಂಗಾರಾಚ್ಯಾ ಚೊವ್ಯಾಚೆಂ ಪೋಕ್...
ಪಾಟ್ಲ್ಯಾನ್ ಮೆಜೂನ್ ಚಾರ್ ಕೇಸ್ ಸೊಡ್ಲ್ಯಾರ್ ರಿತೊ ತಕ್ಲೊ... ಕಪಾಲಾರ್
ಜಾಣ್ವಾಯೆಚ್ಯೊ ಅಟ್ರಾ ಮಿರ್‌ಯೊ... ತಾಚ್ಯಾ ವದನಾರ್ ಕೆಸಾಂವರಿಂ ಚಡ್ ಮಿರ್‌ಯೊಚ್
ದಿಸ್ತಾತ್ ಮ್ಹಣೊನ್ ಇಶ್ಟಾಂನಿ ತಮಾಶೆ ಕರ್ತಾನಾ ತೊ ಅಮ್ತುಕೊ ಹಾಸ್‌ಲ್ಲೊಯಿ ಆಸಾ.

ತಾಚೆಂ ಚಿಂತ್ನಾಂ ದಾಟ್ ಜಾಯಿತ್ ಗೆಲಿಂ... ಹಿಂವೆ ಕಾಳಾಚ್ಯಾ ಧುರ್‌ಯೆಭಾಶೆನ್.
ಕಾನ್ವೆಸಯ್ತ್ ಬಸಂವ್ಚ್ಯಾ ಆವಾಜಾಂತ್ ನಾಜ್ವಿ ನಾಜ್ವಾನಾ ಪ್ರೊಫೆಸರಾಚೊ ಖಡ್ವೊ ತಕ್ಲೊ
ಖೊರ್ವುಂಕ್ ಸುರು ಜಾಲೊ. ತಾಂಣೆ ಭಂವ್ತಣಿ ಸಾಲ್ವೊದೊರಾಕ್ ಪಳೆಲೆಂ... ತುರಂತ್
ತಾಳ್ಯಾಂತ್ ಕಿತೆಂಗಿ ಶಿರ್ಕಾಲ್ಲ್ಯಾ ಭಾಶೆನ್ ಭೊಗ್ಲೆಂ ತಾಕಾ. ಚಡ್‌ಉಣೆಂ ಪನ್ನಾಸ್ ವರ್ಸಾಂ
ಪ್ರಾಯೆಚೊ ಸಾಲ್ವೊದೊರ್ ಬಾವೀಸ್ ವರ್ಸಾಂಚ್ಯಾ ಏಕಾ ಚಲ್‌ಯೆಚ್ಯಾ ಕಾನಾಂತ್
ಕಿತೆಂಗಿ ಸಾಂಗ್ತಾಲೊ ಆನಿ ತಿ ಚಲಿ ಹಾಸೊ ತಡ್ವುಂಕ್ ಜಾಯ್ನಾಸ್ತಾನಾ ಆಪ್ಲ್ಯಾ
ಹರ್ವಾಕ್ ಹಾತ್ ಧಾಂಬುನ್ ಧರ್ನ್ ಹಾಸ್ತಾಲಿ. ವಿಚಿತ್ ಮೊನ್ವಾತ್... ಚಿಂತ್ಲೆಂ ಪ್ರೊಫೆಸರಾನ್.
ಧುವೆಚ್ಯಾ ಪ್ರಾಯೆಚ್ಯಾ ಚೆಡ್ವಾಕ್‌ಯಿ ಧರ್ತಾನಾ ಪಾಟಿಂಪುಡೆಂ ಪಳೆನಾ... ದುಸ್ರ್ಯಾ ಘಡ್‌ಯೆ
ತೊ ಪರತ್ ಚಿಂತ್ನಾಂನಿ ಗುಸ್ತಾನಾ ತ್ಯಾ ಸಾಲಾಂತ್ ಚಲ್ಚೊ ಆವಾಜ್... ನಾಚ್...
ಉಡ್ಕಾಣಾಂ... ಹಾಸೊ... ಹ್ಯಾ ಸರ್ವಾಂಚಿ ತಾಕಾ ವಿಸರ್ ಪಡ್ಲಿ.

ತ್ಯಾಚ್ ಚಿಂತ್ನಾಂನಿ ಆಸ್ತಾನಾ ತಾಂಣೆ ಖೆಲ್ಲ್ಯಾ ಮಾಸ್ಕೆಚೊ ಕಾಂಟೊ ಚಿಂವೊನ್
ಚಿಂವೊನ್ ಕಂಗಾಲ್ ಕೆಲ್ಲೊಯಿ ತಾಕಾ ಕಳ್ಳೊಚ್‌ನಾ... ತ್ಯಾ ಮಸ್ಕ್ ಉಜ್ವಾಡಾಂತ್
ಹಾತ್ ಪುಣ್‌ಯಿ ಧುವ್‌ಯಾಂ ಮ್ಹಳ್ಳೆಂ ಚಿಂತಾಪ್ ಯೆತಾನಾ ತಾಂಣೆ ತೊ ಕಾಂಟೊ
ತಕ್ಲೆಚ್ಯಾ ಕುಶಿನ್ ಆಪ್ಲ್ಯಾ ದಾಕಂವ್ಚ್ಯಾ ಆನಿ ಮಧ್ಲ್ಯಾ ಬೊಟಾನ್ ತಶಿಚ್ ಶಿಮ್ವೆಚಿ
ಕೂಸ್ ಉರುಲ್ಲಾ ತೀನ್ ಬೊಟಾಂನಿ ಧರ್ನ್ ಮೊಡ್ಲೊ... ಆಪಾಪಿಂಚ್ ತಾಚಿ ದೀಶ್ಟ್
ಆಪ್ಣಾಕ್ ಕಳಿತನಾಸ್ತಾನಾಂಚ್ ತ್ಯಾ ತುಟ್‌ಲ್ಲಾ ಕಾಂಟ್‌ಯಾವಯ್ತ್ ಗೆಲಿ ಆನಿ ತಿತ್ಲ್ಯಾಚ್
ತೆಜಾನ್ ತೀಕ್ಚ್ಚೊ ಜಾಲಿ... ತಾಚ್ಯಾ ಕಪಾಲಾವಯ್ಲೊ ಮಿರ್‌ಯೊ ದೊಡ್ಲೊ ಜಾಲ್ಯೊ
ಆನಿ ದೊಳೆ ಅಶೀರ್ ಜಾಲೆ... ತಾಂಣೆ ನಾಕಾರ್ ಧೆಂವ್‌ಲ್ಲೆಂ ಪೋಕ್ ಪರತ್
ದೊಳ್‌ಯಾಂಕ್ ಪಾಟಿಂ ಲೊಟ್ಟೆಂ ಆನಿ ಕಾಂಟ್‌ಯಾಮಧೆಂ ತಿಳ್ಳೆಂ...

ದೋನ್ ಕುಶಿನಿ ವೊಡ್ಲಾ ದೋನ್ಯಿ ಕುಡ್ಕಾಂಮದೆಂ ಏಕ್ ಕೆಸಾವರ್ನಿಂ ಪಾಂಚ್ ವಾಂಟ್ಕಾಂನಿ ಮೊಟಾಯೆಚೊ ನಾರ್ ಜಸೊ ಆಸ್‌ಲ್ಲೊ. ಚತ್ರಾಯೆನ್ ತಾಂಣೆ ತೊ ತ್ಯಾ ಪಾಟಿಚ್ಯಾ ಕಣ್‌ಯಾಂತ್ಲೊ ವೆಗ್ಳೊ ಕೆಲೊ... ಕಾಳ್ಕಾ ಆನಿ ನಿಳ್‌ಶ್ಯಾ ಭರ್ತಿ ರಂಗಾಚೊ ತೊ ನಾರ್ ಯಾ ಪಾಟಿಚ್ಯಾ ಕಣ್‌ಯಾಂತ್ಲಿ ವಸ್ತ್ ತಾಂಣೆ ವೆಗ್ಳಿ ಕೆಲ್ಲಿಚ್ ತಾಚ್ಯಾ ಮತಿಂತ್ ಏಕ್ ಬಳಾಧಿಕ್ ವಾದಾಳ್ ಉಟ್ಟೆಂ... ಹಜಾರಾಂನಿ ಮಯ್ಲಾಂ ಪಾಶಾರ್ ಜಾತಚ್ ತೆಂ ಏಕಾ ಟಿಕಾಣ್ಯಾರ್ ಧಾಂಚ್ಲೆಂ... ತಾಂಣೆ ತ್ಯಾ ಪಾಟಿಚ್ಯಾ ಕಣ್‌ಯಾಂತ್ಲೊ ನಾರ್ ದೋನ್ ಬೊಟಾಂನಿ ಉಕಲ್ನ್ ಧರ್ಲೊ... ತೊ ಹಾಸ್ಲೊ... ಆನಿ ದುಸ್ರ್ಯಾ ಘಡ್‌ಯೆ ಯುರೇಕಾ ಮ್ಹಣೊನ್ ಬೊಬಾಟೀತ್ ಫಾಮಾದ್ ವಿಗ್ಯಾನಿ ಆರ್ಕಿಮಿಡೀಸಾಭಾಶೆನ್ ತ್ಯಾ ಸಾಲಾಂತ್ಲೊ ತೊ ರಸ್ತಾಕ್ ಉಡೊನ್ ಧಾಂವ್ಲೊ!

ಆರ್ಕಿಮಿಡೀಸಾಕ್ ಆನಿ ಪ್ರೊಫೆಸರ್ ತಿಯೊದೊರಾಕ್ ಏಕ್‌ಮಾತ್ ಫರಕ್ ಆಸ್‌ಲ್ಲೊ... ಆರ್ಕಿಮಿಡೀಸ್ ವಿಣ್ಲೊ ಧಾಂವ್‌ಲ್ಲೊ ಆನಿ ಪ್ರೊಫೆಸರ್ ನ್ಹೆಸ್‌ಲ್ಲೊ...

* * * * *

ಜನೆರ್, 2012

ಪ್ರೊಫೆಸರ್ ತಿಯೊದೊರಾನ್ ತ್ಯಾ ಮಾಸ್ಟೆಚ್ಯಾ ಪಾಟಿಚ್ಯಾ ಕಣ್‌ಯಾಂತ್ಲಾ ನಿಳ್ಕಾಕಾಳ್ಕಾ ರಂಗಾಚ್ಯಾ ತ್ಯಾ ವಸ್ತುಕ್ ತಾಚೆಂಚ್ ಏಕ್ ನಾಂವ್ ದಿಲೆಂ... ತಾಂಣೆ ತಿ ವಸ್ತ್ ಪಾರ್ಕೊಣೆಕ್ ಫಾಲ್ನ್ ತಾಂತುಂ ಕಾಂಯ್‌ಪುಣ್‌ಯಿ ಬಳಾಧಿಕ್ ಯಾ ಮೊಲಾಧಿಕ್ ಸಕತ್ ಆಸಾಗಿ ಮ್ಹಣೊನ್ ಪಾರ್ಕುಂಕ್ ಪ್ರೇತನ್ ಕೆಲೆಂ... ತಾಚೆವಯ್ರ್ ಸೊಧ್ನಾಂ ಸುರು ಜಾಲಿಂ... ಕೊಣಾಕ್‌ಯಿ ನಾಕಾ ಜಾಲ್ಲೊ ಮಾಸ್ಟೆಚೊ ಪಾಟಿಚೊ ಕಣೊ ಆತಾಂ ಪ್ರೊಫೆಸರ್ ತಿಯೊದೊರ್ ಬುತಲಾಚ್ಯಾ ಸೊಧ್ನಾಂಚೊ ಪಾಟಿಚ್ ಕಣೊ ಜಾವ್ನ್ ಮೊರೊನ್‌ಯಿ ಹುಳ್ಳುಳ್ಳಾಲೊ!

ತ್ಯಾ ಪಾಟಿಚ್ಯಾ ಕಣ್‌ಯಾಂತ್ ಕಿತೆಂ ಆಸಾ... ತೆಂ ಆನಿ ತೆಂಚ್ ಏಕ್‌ಮಾತ್ ಸವಾಲ್ ಜಾವ್ನ್ ಬದಲ್‌ಲ್ಲೆಂ ಪ್ರೊಫೆಸರಾಕ್... ದುಸ್ರ್ಯಾದಿಸಾ ತಾಂಣೆ ಏಕ್ ಜಿವಿ ಮಾಸ್ತಿ ಹಾಡ್ಲಿ. ತ್ಯಾ ಮಾಸ್ಟೆಚೊ ಕಾಂಟೊ ತಾಂಣೆ ನಾಜೂಕಾಯೆನ್ ಸೊಡಯ್ಲೊ ಆನಿ ತಿಚ್ ನಿಳ್ಕಾಕಾಳ್ಕಾ ರಂಗಾಚಿ ವಸ್ತ್ ವೆಗ್ಳಿ ಕೆಲಿ ಆನಿ ತಾಚೆವಯ್ರ್ ಸೊಧ್ನಾಂ ಸುರು ಕೆಲಿಂ...

ಅಜ್ಯಾಪ್... ಲಾಂಬಾಯೆಚ್ಯಾ ತ್ಯಾ ಸಾತ್‌ವ್ಯಾ ದಿಸಾ ಪ್ರೊಫೆಸರಾಕ್ ಏಕ್ ಮಾತ್ ಸತ್ ಸಮ್ಜಾಲ್ಲೆಂ ತೆಂ ತ್ಯಾ ಪಾಟಿಚ್ಯಾ ಕಣ್‌ಯಾಂತ್ಲಾ ತ್ಯಾ ವಸ್ತುಕ್ ಬಳಾಧಿಕ್ ಸಕತ್

ಆಸಾ. ಜರ್ ತಾಚೆಂ ಏಕ್ ಒಕಾತ್ ಯಾ ರಸಾಯನ್ (chemical) ಕರ್ನ್ ತೆಂ ಉದ್ಕಾರಪಾಕ್ (liquify) ಹಾಡ್ನ್ ಮನ್ಯಾಚ್ಯಾ ಪಾಟಿಚ್ಯಾ ಕಣ್‌ಯಾಕ್ ಸುವಯೆಮರಿಫತ್ ತೊಪ್ಲೆಂ ತರ್!

ಮಾಸ್ತಿ ದೀಸ್ ಆನಿ ರಾತ್ ಶಿಕಾ ಜಾಯ್ ಮ್ಹಣೊನ್ ಭೊಗ್‌ಲ್ಲಾ ವೆಳಾರ್ ಉದ್ಕಾರ್ತ ಕಿತ್ತಿಯಿ ಉಪ್ಯೆಂವ್ಕ್ ಸಕ್ತಾ ಪೂಣ್ ಮನಿಸ್... ಚಡ್ ಭೊರಾಚೆಂ ಕಾಮ್ ಕೆಲೆಂ ತರ್ ಯಾ ಸಾಕಾಳಿಂ ಥಾವ್ನ್ ಸಾಂಜ್ ಮ್ಹಣಾಸರ್ ಏಕಾಚ್ ಜಾಗ್ಯಾರ್ ಬಸೊನ್ ಉರ್ದೊ ತರ್ ತಾಚೊ ಪಾಟಿಚೊ ಕಣೊ ದುಕ್ತಾ... ಪೂಣ್ ಮಾಸ್ಕೆಕ್ ತಶೆಂನಾ. ತರ್ ತ್ಯಾ ಮಾಸ್ಕೆಚ್ಯಾ ಪಾಟಿಚ್ಯಾ ಕಣ್‌ಯಾಚೆಂ ಒಕಾತ್ ಮನ್ಯಾಚ್ಯಾ ಪಾಟಿಚ್ಯಾ ಕಣ್‌ಯಾಂತ್ ಭರ್ತಿಲೆಂ ತರ್ ಮನ್ಯಾಚ್ಯಾ ಪಾಟಿಚ್ಯಾ ಕಣ್‌ಯಾಚಿ ಸಕತ್ ವಾಡತ್ ತರ್...

ಪ್ರೊಫೆಸರಾಚ್ಯಾ ಮತಿಂತ್ ಏಕ್ ಬಳಾಧಿಕ್ ಉಜ್ವಾಡ್... ಏಕ್‌ಮಾತ್ ಆಶಾ!
ತಾಂಣೆ ಮಾಸ್ಕ್ಯಾಂವಿಶ್ಯಾಂತ್ ಬುಕಾಂನಿ ವಾಚ್ಲೆಂ ಆನಿ ತಾಂತುಂ ತಾಕಾ ಸಭಾರ್ ಮಾಸ್ಕ್ಯಾಂವಿಶ್ಯಾಂತ್ ದಾಕ್ಲೆ ಮೆಳ್ವಾನಾ ತೊ ಖರೆಲೊ... ಖಂಚಿ ಮಾಸ್ತಿ ಬಳಾಧಿಕ್ ಮ್ಹಳ್ಳೆಂ ಸವಾಲ್ ಉದೆಲೆಂ ಆನಿ ತಿ ಮಾಸ್ತಿ ಹಾಂಗಾ ಮೆಳತ್‌ಗಿ ಯಾನಾ... ಸವಾಲಾಂ ಆನಿ ಸವಾಲಾಂವಯ್ ಸವಾಲಾಂ... ತಾಚಿ ದೀಶ್ ಏಕಾ ಪಾನಾವಯ್ ಥಾಂಜಿ. ದರ್‌ಯಾಚೊ ಘೊಡೊ... (horse fish) ಏಕ್ ಮಾಸ್ಕೆಚಿ ಜಾತ್ ಘೊಡ್‌ಯಾಭಾಶೆನ್ ಆಪ್ಲ್ಯಾಚ್ ಜಿವಾವರ್ನಿಂ ಪನ್ನಾಸ್ ವಾಂಟ್‌ಯಾಂನಿ ಚಡ್ ಉಂಚಾಯೆಕ್ ಉಡ್ವಾ ತರ್ ತಾಚ್ಯಾ ಪಾಟಿಚ್ಯಾ ಕಣ್‌ಯಾಂತ್ ಕಿತ್ತೆಂ ಬಳ್ ಆಸತ್... ಪ್ರೊಫೆಸರಾಚೊ ಖಡ್ವೊ ತಕ್ಲೊ ಸ್ವಂಯ್ ಸವ್ಯಾಸ್ ಮೆಂದು ಖೊರ್ವೊ.

ಆಯ್ಲ್ಯಾ ಮನ್ಯಾಕ್ ಖಾಣಾಂತ್ ಉಣೆಂಪಣ್ ಆನಿ ಕೃತಕ್ ಖಾಣಾಂವರ್ನಿಂ ಪಾಟಿಚ್ಯಾ ಕಣ್‌ಯಾಂತ್ ದೂಕ್ ಸವಾಯ್ ಜಾಲ್ಯಾ... ಜರ್ ಹೆಂ ಒಕಾತ್ ಸೊಧುನ್ ಕಾಡ್ಲೆಂ ತರ್ ಬಳ್‌ನಾತ್‌ಲ್ಲಾಂಚೆ ಪಾಟಿಚೆ ಕಣೆ ಪರತ್ ಬಳಾಧಿಕ್ ಕರ್ಯೆತ್... ಉಪ್ಕಾರಾಕ್ ಪಡಾನಾತ್‌ಲ್ಲಾಂಕ್‌ಯಿ ಉಪ್ಕಾರಾಚೆ ಜಾವ್ನ್ ನೀಟ್ ಕರ್ಯೆತ್...

ಪರತ್ ಸವಾಲಾಂ ಉಬಿಂ ಜಾಲಿಂ... ದರ್‌ಯಾಚೊ ಘೊಡೊ ಮ್ಹಳ್ಳಿ ಮಾಸ್ತಿ ಖಿಂಯ್‌ಥಾವ್ನ್ ಹಾಡ್ಲಿ... ಹೆಂ ಒಕಾತ್ ಫಕತ್ ಜಿವ್ಯಾ ಮಾಸ್ಕೆಚ್ಯಾ ಪಾಟಿಚ್ಯಾ ಕಣ್‌ಯಾಂತ್ ಮಾತ್ ಮೆಳ್ವಾಗಿ ಯಾ ರಾಂದ್‌ಲ್ಲಾ ಮಾಸ್ಕೆಚ್ಯಾ ಕಾಂಟ್‌ಯಾಂತ್‌ಯಿ ಮೆಳ್ವಾ... ತಾಕಾ ದುಬಾವ್ ಜಾಲೊ. ತಾಂಣೆ ಏಕಾ ಕೊಲೆಜಿಂತ್ ಶಿಕ್ಲ್ಯಾ ಭುರ್ಗ್ಯಾಕ್ ಏಕಾ ಹಪ್ತ್ಯಾಖಾತಿರ್ ತಾಚೆಸಂಗಿಂ ಆಪವ್ನ್ ಹಾಡ್ಲೊ ಆನಿ ತಾಕಾ ಥೊಡಿ ಮಾಯೆತ್ ದಿಲಿ.

ಪ್ರೊಫೆಸರಾಚ್ಯಾ ಉತ್ರಾಂಪರ್ಮಾಣೆಂ ತ್ಯಾ ಭುರ್ಗ್ಯಾನ್ ಪ್ರೊಫೆಸರಾಸಂಗಿಂ ಮೆಳೊನ್ ಭಾರತಾಚ್ಯಾ ಕರಾವಳೆರ್ ಫಾಲಾಣ್ಯಾ ಜಾಗ್ಯಾಂನಿ ಆನಿ ಗಾಂವಾಂನಿ ಆಸ್‌ಲ್ಲಿಂ ಥೊಡಿಂ ಪುಂಕ್ಯಾಸವಾಯ್ ಯಾ ಸಾದಿಂ ನಾಂವಾಂ ತಲಾಸ್ ಕೆಲಿಂ... ದಾಕ್ಲ್ಯಾಕ್ ಕೃಶ್ಣನ್. ಹೆಂ ನಾಂವ್ ಮದ್ರಾಸ್ ಆನಿ ಕೆರಳಾಚ್ಯಾ ಕರಾವಳೆರ್ ಸಾಮಾನ್ಯ ಮಾತ್‌ವ್ಲಂಯ್ ಹೆರ್ ಗಾಂವಾಂನಿಂಯಿ ಆಯ್ಕೊಂಕ್ ಮೆಳ್ವಾ ದೆಕುನ್ ಕರಾವಳೆಚ್ಯಾ ಸರ್ವ್ ಶೆರಾಂನಿ ಆನಿ ಗಾಂವಾಂನಿ ಆಸ್ಲ್ಯಾ ಏಕೆಕಾ ಕೃಶ್ಣನಾಕ್ ಏಕೆಕ್ ಕಾಗದ್ ಬರಯ್ಲೆಂ.

ಜರ್ ತುಕಾ ಘೊಡೊ ಮಾಸ್ತಿ ಮೆಳ್ವಾ ತರ್ ದಯೆನ್ ತುರಂತ್ ಧಾಡ್ನ್ ದಿ... ಪಾಡ್ ಜಾಲ್ಯಾರ್ಯಿ ವ್ಹಡ್‌ನಾ. ರಾಂದ್ಲ್ಯಾರ್ಯಿ ಚಲ್ತಾ ಆನಿ ರಾಂದುಂಕ್ ನಾತರ್ಯಿ ಚಲ್ತಾ... ದಯೆನ್ ಧಾಡ್ನ್ ದಿ. ಹಾಂವ್ ಮನ್ಯಾಚ್ಯಾ ಆನಿ ಮಾಸ್ಕಾಂಚ್ಯಾ ಪಾಟಿಂಚ್ಯಾ ಕಣ್‌ಯಾಂವಯ್ ಸೊಧ್ನಾಂ ಚಲಯ್ತಾಂ. ತುಜೊ ವಿಶ್ವಾಸಿ... ಪ್ರೊಫೆಸರ್ ತಿಯೊದೊರ್ ಬುತೆಲ್ಯೊ.

ಕಾಗ್ಡಾಚ್ಯಾ ಪಾಟ್ಯಾ ಕುಶಿನ್ ಪ್ರೊಫೆಸರಾಚೊ ವಿಳಾಸ್ ಆನಿ ಮುಕ್ಲ್ಯಾನ್ ತಾಂಚೊ. ದಾಕ್ಲ್ಯಾಕ್... ಮಾನೆಸ್ತ್ ಕೃಶ್ಣನ್, 213... ಕಾರ್ಮಿಕ್ ಯಾ ತಮಿಳ್... ಕೊಲೊನಿ... ಮದ್ರಾಸ್ ಅಶೆ ಗಾಂವ್ ಮಾತ್ ಬದ್ಲುನ್ ವಿಳಾಸ್ ಲಿಕ್ಲೆ... ಸರ್ವ್ ಸಂಪ್ರಾನಾ ಸಾಂಗಾತಾ ಕಂಪ್ಯೂಟರಾಚ್ಯಾ ಮಜತೆನ್ ಆನಿ ಭುರ್ಗ್ಯಾಚ್ಯಾ ಕಾಮಾನ್ ಧಾ ದಿಸಾಂನಿ ಪನ್ನಾಸ್ ಹಜಾರ್ ಕಾಗ್ಡಾಂ ತಪ್ಪಲಾಂತ್ ವೆವೆಗ್ಯಾ ಜಾಗ್ಯಾಂಕ್ ಭಾಯ್‌ಚರ್ಲಿಂ...

ಪಾಂಚ್ ದಿಸಾಂಮಾಗಿರ್ ಪರತ್ ಧಾ ಹಜಾರ್ ಚಿಟಿ ಅನ್‌ಏಕಾ ವಿಳಾಸಾಕ್ ಧಾಂವ್ಲೊ... ನಾಂವ್ ಫಕತ್ ಲೆನ್ಲಿ ಆನಿ ಗಾಂವಾಂಚಿಂ ನಾಂವಾಂಮಾತ್ ವೆವೆಗ್ಲಿಂ. ತ್ಯಾ ಕಾಗ್ಡಾಂನಿ ಜರ್ ತುಮ್ಮಾ ಘರಾಂತ್ ಖಿಂಯ್‌ಪುಣ್‌ಯಿ ಮಾಸ್ಕೆಚೆ ರಾಂದ್‌ಲ್ಲೆ ಯಾ ಜಿವೆ ಕಾಂಟೆ ಆಸಾತ್ ತರ್ ದಯೆನ್ ಧಾಡ್ನ್ ದಿ... ತುಜೊ ಉಪ್ಕಾರ್ ಜಾಯ್. ಸಂಸಾರಾಚ್ಯಾ ಬರೆಪಣಾಖಾತಿರ್ ಪಾಟಿಚ್ಯಾ ಕಣ್‌ಯಾಂವಯ್ ಸೊಧ್ನಾಂ ಕರಿತ್ ಆಸಾಂ. ತುಮ್ಮೊ ವಿಶ್ವಾಸಿ... ಪ್ರೊಫೆಸರ್ ತಿಯೊದೊರ್ ಬುತೆಲ್.

ತೆಂ ಕಾಗದ್ ಮೆಳ್‌ಲ್ಲ್ಯಾ ತುರಂತ್ ಕೋಣ್ ಎಕ್ಲೆಂ ಯಾ ಎಕ್ಲೊತರ್ಯಿ ಕಾಂಯ್ ಧಾಡ್ಲೊ ಮ್ಹಳ್ಳೊ ಭರ್ವಸೊ ಘೆವ್ನ್ ಪ್ರೊಫೆಸರ್ ರಾಕ್ಲೊ.

* * * * *

ಮದ್ರಾಸಾಂತ್ಲ್ಯಾ ಕೃಶ್ಣನಾನ್ ತಾಕಾ ಆಯಿಲ್ಲಿ ತಪ್ಪಾಲ್ ಚೀಟ್ ಪಳೆಲಿ... ಲಿಕ್‌ಲ್ಲಿಂ ವಾಚುನ್ ತೊ ದಾಧೊಶಿ ಹಾಸ್ಲೊ. ತಾಚ್ಯಾ ಪತಿಣ್‌ನೆಯಿ ಚೀಟ್ ವಾಚ್ಲಿ... ದೊಗಾಂಯಿ

ಫೋಟ್‌ಭರ್ ಹಾಸ್ಲಿಂ ಆನಿ ಮಾಗಿರ್ ತಿ ಉಲಯ್ಲಿ...

“ಭಿರ್ಮ್ ಸೊಧ್ನಾಂ ಕರ್ತಾ... ಆಮ್ಕಾಂ ಆನಿ ಸಂಸಾರಾಕ್ ತಾಚೆಧಾವ್ನ್ ಕಾಂಯ್‌ತರ್‌ಯಿ ಫಾಯ್ದೆ ಜಾಯ್ ತರ್ ಆಮಿಂ ಕಿತ್ಯಾಕ್ ತಾಕಾ ತಿ ಮಾಸ್ತಿ ಧಾಡುಂಕ್ ನಜೊ...”

“ತುಂಚ್ ವಜೊನ್ ಕಿತ್ತಿ ಮೆಳ್ವಾ ತಿತ್ತಿ ಹಾಡ್ ಆನಿ ಕೊರಿಯರಾ ಮರಿಫತ್ ತಾಕಾ ಧಾಡ್” ತಾಂಣೆ ಪತಿಣೆಚ್ಯಾ ಉತ್ರಾಂಕ್ ಮಾನ್ ದಿಲೊ. ಅಖ್ಯಾ ಭಾರತಾಚ್ಯಾ ಕರಾವಳೆರ್ ತ್ಯಾಚ್ ದಿಸಾ... ತ್ಯಾಚ್ ವೆಳಾರ್... ತೆಂಚ್ ಉಲೊಣೆಂ ಹಜಾರೊಂ ಕೃಶ್ಣನಾಂಚ್ಯಾ ಫರಾಂನಿ ಚಲೊನ್ ಆಸಾ ತೆಂ ತಿಂ ನೆಣಾಂ ಜಾಲಿಂ!

ತಿಂ ನೆಣಾಂ ಆಸ್‌ಲ್ಲಾಂನ್‌ಂಚ್ ಕಾಗದ್ ಮೆಳೊನ್ ತಿಸ್ತ್ಯಾ ದಿಸಾ ಕರಾವಳೆರ್ ನಾಕಾ ಮ್ಹಣೊನ್ ಉಡಂವ್ಚಿ ಲಾಕಾಂನಿ ಘೊಡೊ ಮಾಸ್ತಿ ಡಬ್ಬಾಂನಿ ರಿಗೊನ್ ಕಾಶ್ಮೀರಾಕುಶಿನ್ ಪ್ರೊಫೆಸರ್ ತಿಯೊದೊರ್ ಬುತೆಲಾಚ್ಯಾ ವಿಳಾಸಾಕ್ ಧಾಂವೊಂಕ್‌ಲಾಗ್ಲಿ!

ಆಪ್ಣಾಕ್ ಆಯಿಲ್ಲೆಂ ಕಾಗದ್ ವಾಚುನ್ ಕೆರಳಾಚ್ಯಾ ಕನ್ಯಾಕುಮಾರಿಚೊ ಲೆನ್ರಿ ಆನಿ ತಾಚಿ ಪತಿಣ್ ನೆನ್ರಿ ಧಾರಾಳ್ ಹಾಸ್ಲಿಂ... ತಾಂಕಾಂಯಿ ತ್ಯಾ ಪ್ರೊಫೆಸರಾಚಿ ಭಿರ್ಮ್ ದಿಸ್ಲಿ ದೆಕುನ್ ತಾಂಣಿ ರಾಂದ್‌ಲ್ಲೆ ಕಾಂಟೆ ನಾಕಾ ಮ್ಹಣೊನ್ ಜಿವಿ ಮಾಸ್ತಿ ಹಾಡ್ಲಿ ಆನಿ ಡಬ್ಬಾಂತ್ ಭರ್ನ್ ಪ್ರೊಫೆಸರಾಚ್ಯಾ ವಿಳಾಸಾಕ್ ಧಾಡ್ಲಿ... ಪ್ರೊಫೆಸರಾಕ್ ಕುಸ್‌ಲ್ಲಿ ಮಾಸ್ತಿಯಿ ಚಲ್ತಾಲಿ.

ಪ್ರೊಫೆಸರ್ ತಿಯೊದೊರಾನ್ ಆಪ್ಣಾಕ್ ಆಯಿಲ್ಲೊ ಪಯಿಲ್ಲೊ ಡಬ್ಬೊ ಉಗ್ತೊ ಕೆಲೊ. ತಾಂತುಂ ಚಡ್‌ಉಣೆಂ ಪಂಜ್ಜೀಸ್ ನಮುನ್ಯಾಂಚಿ ಮಾಸ್ತಿ ಆನಿ ನೋವ್ ಘೊಡೊ ಮಾಸ್ತೊ ಆಸ್‌ಲ್ಲೊ ಪಳೆವ್ನ್ ತಾಕಾ ಮೊಳ್ವಾರ್ ಉಭಾಂತೆಂ ಭೊಗ್ಲೆಂ. ತಾಂಣೆ ತುರಂತ್ ತ್ಯಾ ಕೃಶ್ಣನಾಕ್ ಸರ್ವ್ ರಿತಿಂನಿ ಬರೆಂ ಮಾಗ್ಲೆಂ ಪೂಣ್ ತೊ ನೆಣಾಂ ಆಸ್‌ಲ್ಲೊ... ದುಸ್ರ್ಯಾಚ್ ದಿಸಾ ತಸಲ್ಯಾಚ್ ಸಭಾರ್ ಕೃಶ್ಣನಾಂಕ್ ಬರೆಂ ಮಾಗೊಂಕ್ ಆಸಾ ಮ್ಹಣೊನ್!

ತಾಂಣೆ ಆಯಿಲ್ಲಿ ಸರ್ವ್ ಮಾಸ್ತಿ ಭಾಡೆಂ ದೀವ್ನ್ ಥಂಡಾಯೆಂತ್ ದವ್ಲಿ... ತಾಕಾ ಕಳಿತ್‌ನಾಸ್ತಾನಾಂಚ್ ಭಾರತಾಚ್ಯಾ ಕಾಶ್ಮೀರಾಚ್ಯಾ ತಕ್ಲೆಧಾವ್ನ್ ಧರ್ನ್ ಮದ್ರಾಸಾಚ್ಯಾ ಕನ್ಯಾಕುಮಾರಿ ಆನಿ ಬಂಗಾಲಾಚ್ಯಾ ಕೊಲ್ಕತ್ತಾಧಾವ್ನ್ ಗುಜರಾತಾಮಧೆಂ ಏಕ್ ಬಳಾಧಿಕ್ ಸಾಂಕೊವ್ ಉಬೊ ಜಾಲ್ಲೊ. ಮಾಸ್ತ್ಯಾಂನಿ ತಾಂಚೆಮಧೆಂ ಏಕ್ ಅಖಂಡ್ ಗಾಂಚ್ ರಚ್‌ಲ್ಲೊ...

ಕಿತ್ತೆಲೆ ಕೃಶ್ಣನ್ ಆನಿ ಕಿತ್ತೆಲೆ ಲೆನ್ರಿ ಪ್ರೊಫೆಸರಾಚ್ಯಾ ಮಜತೆನ್ ಎಕ್ವಟಿತ್ ಭಾರತೀಯ್ ಜಾಲ್ಲೆ!

ಧೊಡ್ಯಾಂನಿ ತಾಕಾ ಮೊಗಾನ್ ಮಾಸ್ತಿ ಧಾಡ್ಲಿ... ಧೊಡ್ಯಾಂನಿ ತ್ಯಾಗ್ ಕರ್ನ್ ಆನಿ
ಧೊಡ್ಯಾಂನಿ ಭಿರ್ಮತೆನ್... ತೀನ್ಯಿ ಏಕ್‌ಚ್!

ಮೋಗ್ ಭಿರ್ಮತೆಂತ್‌ಚ್ ಜಲ್ಮಾತಾ ಆನಿ ಮಯ್ಜಾಸಾಂತ್ ವಾಡ್ಪಾ ಮಾಗಿರ್ ತ್ಯಾಗಾಂತ್
ಘಟ್ ಜಾತಾ!

ಪ್ರೊಫೆಸರಾಚ್ಯಾ ದೊಳ್‌ಯಾಂನಿ ಮಯ್ಜಾಸಾಚಿ ಸಾಯ್ ಉದೆಲಿ... ತಾಂಣೆ ಮಿತಿ
ಸೊಸುಂಕ್ ತಾಂಕಾನಾಸ್ತಾನಾ ಮಾಸ್ತಿ ಧಾಡ್ಲಲ್ಯಾ ಸರ್ವಾಂಕ್ ಉಪ್ಕಾರ್ ಭಾವುಡ್
ಪರತ್ ಕಾಗ್ಡಾಂ ಧಾಡ್ಲಿ...

ತ್ಯಾಚ್ ಕಾಗ್ಡಾಂವರ್ವಿಂ ಅನ್‌ಏಕ್ ತ್ರಾಸ್ ಉದೆತಾತ್ ಮ್ಹಣೊನ್ ತೊ ತೆನ್ನಾಂ
ನೆಣಾಂ ಜಾಲೊ... ತ್ಯಾ ಕಾಗ್ಡಾಂವರ್ವಿಂ ಮೊಗಾಂತ್ ಪಿಗಳ್ಳೆಲ್ಯಾ ಸಭಾರಾಂನಿ ತಾಕಾ
ಪರತ್ ಮಾಸ್ತಿ ಧಾಡ್ಲಿ!!!

ಮೊಗಾಂತ್ ಉಬೊ ಜಾಲ್ಲೊ ಸಾಂಕೊವ್ ಬಳಾಧಿಕ್ ಜಾಲೊ... ಮೋಗ್ ಕೆನ್ನಾಯಿ
ಬಳಾಧಿಕ್!

* * * * *

2015, ಮಾರ್ಚ್

ಪ್ರೊಫೆಸರ್ ತಿಯೊದೊರಾನ್ ಉದ್ಕಾರುಪಾಚೆಂ ಒಕಾತ್ ಏಕಾ ಸೊಂಶಾಚ್ಯಾ ಪಾಟಿಚ್ಯಾ
ಕಣ್‌ಯಾಕ್ ತೊಪ್ಲೆಂ... ತ್ಯಾ ದಿಸಾಂನಿ ಪ್ರೊಫೆಸರ್ ಪುರ್ವೊ ಮ್ಹಾತಾರೊ ಜಾಲ್ಲೊ ಆನಿ
ತಾಚೊಯಿ ಪಾಟಿಚೊ ಕಣೊ ಅಧುರೊ ಬಾಗಾಲ್ಲೊ!

ತೀನ್ ದೀಸ್ ಆನಿ ತೀನ್ ರಾತಿ ಪಾಶಾರ್ ಜಾಲ್ಯೊ ಆನಿ ಪ್ರೊಫೆಸರಾನ್ ಸೊಂಶಾಂಕ್
ಪಳೆಲೆಂ. ತೊ ಖಿರ್ಮಲೊ... ಉಡ್ವಾಲೊ ಆನಿ ಉಡ್ವಾತಾನಾ ಚಿಡ್ವಾಲೊ. ತಾಚೆಂ ಸಪಾಣ್
ಪುರ್ತೆಂ ಜಾಲ್ಲೆಂ... ಆಶಾ ಸುಫಳ್ ಜಾಲ್ಲಿ. ಸೊಂಶೆ... ಕಾಂಯ್ಜ್ ಕಳಿತ್ ಜಾಯ್ನಾಸ್ತಾನಾ
ಗುಡಾಚ್ಯಾ ಚಾರಾಯಿ ದಿಶಾಂನಿ ಧಾಂವೊನ್ ದೋನ್ ಪಾಂಯಾಂನಿ ಉಬೆ ರಾವ್ತಾಲೆ...
ತಾಂಣೆ ಪುರ್ವೊ ಏಕ್ ದೀಸ್ ಪಳೆಲೆಂ... ತಾಂಕಾಂ ಪುರಾಸಣ್‌ನಾತ್‌ಲ್ಲಿ... ಘಡ್‌ಯೆಚಿ
ಖಿಳ್ತೆನಾಸ್ತಾನಾ ಉಡ್ವೊ ಮಾರ್ತಾಲೆ!

ಪ್ರೊಫೆಸರಾನ್ ಜಿಕ್‌ಲ್ಲಿ ಬೊಬಾಟ್ ಮಾರ್ಲಿ ಆನಿ ತಿ ಬೊಬಾಟ್ ದಾಟ್ ಜಾಯೀತ್
ಸಂಸಾರಾಚ್ಯಾ ಆಟಾಂಯಿ ದಿಶಾಂನಿ ಪಾವ್ಲಿ. ಖಬಾರ್ ಆಯ್ಕೊನ್ ಸಂಸಾರಾಂತ್ಲ್ಯಾ
ಸರ್ವಾಂಚೆ ಪಾಟಿಚೆ ಕಣೆ ಧೊಡ್ಯಾ ಘಡ್‌ಯಾಂಚ್ಯಾ ಆವ್ದೆಕ್ ನೀಟ್ ಜಾಲೆ!

ಮಾಗಿರ್ಲೆಂ ದೋನ್ ವರ್ಸಾಂ.. ಲಾಂಬಾಯೆಚೆಂ ತಿಂ ವರ್ಸಾಂ... ತಿಸ್ರಾ ವರ್ಸಾಂ

ಪಶ್ಚಿಮಸಂಸ್ಥಾನ ಪ್ರೊಫೆಸರ್ ತಿಯೊದೊರ್ ಬುತೆಲಾಕ್ ಮಾನುನ್ ಘೆತ್ಲೊ ಆನಿ 2017 ವರ್ಸಾಚ್ಯಾ ಸಪ್ಟೆಂಬ್ರಾಚ್ಯಾ ಸತ್ತಾವೀಸ್ ತಾರ್ಕೆರ್ ಹೆಂ ಒಕಾತ್ ಬೊನೊಫಾಲ್ ಮ್ಹಳ್ಳ್ಯಾ ಸಾಂವಾನ್ ಸಂಸಾರಾರ್ ವಿಕ್ರಾಕ್ ಪಡ್ಲೆಂ.

ತೆಂ ಒಕಾತ್ ಪಾಟಿಚ್ಯಾ ಕಣ್‌ಯಾಂಕ್ ಮಾತ್ ನ್ಹಂಯ್ ಕುಡಿಚ್ಯಾ ಯಾ ಜಿವಾಚ್ಯಾ ಖಿಂಚ್ಯಾಯಿ ಹಾಡಾಂತ್ ದೂಕ್... ಧೊಂಪ್ರಾಂಚ್ಯೊ ಗಾಂಟಿ ಯಾ ಹಾತಾಂಚ್ಯಾ ಗಾಂಟಿಂಕ್‌ಯಿ ಏಕ್ ಪುರೊ ಪರ್‌ಯಾರ್ ಜಾಲೆಂ.

ಪೂಣ್ ಏಕ್‌ಮಾತ್ ವಿಪರ್‌ಯಾಸ್ ಹಾಂತುಂ ಮಿಸ್ಕೊನ್ ಆಸ್‌ಲ್ಲೆಂ... ತೆಂ ಒಕಾತ್ ತಯಾರ್ ಕರುಂಕ್ ಫಕತ್ ಜಿವ್ಯಾ ಮಾಸೆವರ್ವಿಂಮಾತ್ ಸಾದ್ಯೆ!

ಜಿವಿ ಮಾಸ್ಕಿಮಾತ್!

* * * * *

ಜನೆರ್, 2035

ಮಾಸ್ಕಿ... ಮಾಸ್ಕಿ... ಮ್ಹಣೊನ್ ಬೊಬಾಟ್ಲೊ ಆವಾಜ್ ಆಯ್ಕೊನ್ ಕೆರಳಾಚೊ ಅಲ್ಲಾಲುದೀನ್ ನಿದೆಂತ್ಲೊ ಉಟಾಪಾನಾ ಫಾಂತ್‌ಯಾಫರಾರ್ ದಾರಾಭಾಯ್ ಎಕ್ಲೊ ಬೊಬಾಟ್ಲೊ...

ತಾರ್ಲೆ... ತಾರ್ಲೆ... ಏಕಾ ತಾರ್ಲಾಕ್ ವೀಸ್ ರುಪಯ್...

ಕಾಂಯ್ಚೆ ಉಲಯ್ನಾಸ್ತಾನಾ ಸುಂಝಲಾಂ ಪೊಡ್ನ್ ವರ್ವಿ ಮದಾಮ್ ಏಕ್ಲೆ ದೊನ್ವಾರಾಂಚ್ಯಾ ಖಿರ್ಕಟ್ಯಾ ಪೊತಾಕ್ ರಾವೊನ್ ಮೊಗೊರ್ಲ್ಯಾ‌ಲಾಗಿಂ ಝಗಡ್ಬಾಲಿ... ಕುಬೆ... ಕುಬೆಸಯ್ತ್ ಧಾ ರುಪ್‌ಯಾಂಕ್ ಪಾಂಚ್... ವೀಸ್ ರುಪ್‌ಯಾಂತ್ ಸ ದಿತಾಯ್‌ಗಿ...

ಮಾಸ್ಕಿ ಮ್ಹಾರಗ್ ಜಾಲ್ಲಿ... ಆನಿ ದುಬೊ ಚಿಡ್ವಾಲ್ಲೊ!

ಏಕಾ ಮನ್ಶಾಚ್ಯಾ ಪಾಟಿಚ್ಯಾ ಕಣ್‌ಯಾಂಕ್ ಘಟಾಯೆಕ್ ಏಕ್ ಪಾವ್ಪಿಂ ಸುವಾಯೆಮರಿಫತ್ ದಿಂವ್ಚಿತ್ಲಾ ಒಕ್ತಾಕ್ ಚಡ್‌ಉಣೆಂ ಪನ್ನಾಸ್ ಹಜಾರ್ ಮಾಸ್ಕಾಂಚೆ ಪಾಟಿಚೆ ಕಣೆ ಕರ್ಗಾತಾಲೆ... ದೆಕುನ್ ತ್ಯಾ ಒಕ್ತಾಚೆಂ ಮೋಲ್ ಗರಿಬಾಕ್ ಪಾವಾನಾತ್‌ಲ್ಲೆಂ. ಗಿರೆಸ್ತಾಂನಿ ತಾಂಚೆ ಪಾಟಿಚೆ ಕಣೆ ಘಟ್ ಕೆಲೆ ಆನಿ ಗರಿಬಾಂಚೆ ಮೋಡ್ನ್ ಘಾಲೆ... ಕಾಮ್ ಕರ್ಚ್ಯಾ ಕಾಮೆಲ್ಯಾಂಚೆ ಪಾಟಿಚೆ ಕಣೆ ಬೊನೊಫಾಲ್‌ಯಿನಾಸ್ತಾನಾ ಆನಿ ದುಸ್ರ್ಯಾಕುಶಿನ್ ಮಾಸ್ಕಿಯಿನಾಸ್ತಾನಾ ಬಾಗಾತಾಲೆ. ಮಾಸ್ಕಿ ಪಾಗ್ಲೆ ಆನಿ ಏಕ್ಲೆ ಮೊಗೊರ್ ಆಪ್ಲಿ ವ್ಹಡಿಲಾಂಚಿ ವ್ಯಾಪ್ತ ಸೊಡ್ನ್ ವೆಗ್ಳ್ಯಾ ಕಾಮಾಂಕ್ ಧೆಂವ್‌ಲ್ಲೆ... ತಾಂಚೆ ಪಾಟಿಚೆ ಕಣೆ ಘಟ್ ಕರಿಜೆ ತರ್ ಪನ್ನಾಸ್ ಹಜಾರ್ ಮಾಸ್ಕಾಂಚೆ ಕಾಂಟೆ ಗರ್ವ್ ಆಸ್‌ಲ್ಲೆ!

ಉಪಸಂಹಾರ್:

ಮಾಸೈಕ್ ದುಕೊಳ್ ಪಡ್ಲಾ... ದಯಾದಾಕ್ಯೆನ್‌ನಾಸ್ತಾನಾ ಮಾಸಾಖಾತಿರ್ ಮೊನ್ನಾತಿ
ಗ್ರಾಸ್ ಜಾತಾತ್... ರಾಂದ್ವಯೆಚೆಂ ಮೋಲ್ ಮಾಪ್‌ನಾಸ್ತಾನಾ ಚಡ್ಲಾಂ... ದರ್‌ಯಾಂತ್
ಮಾಸ್ತಿ ಪೊಸ್ತೆ ಸಭಾರ್ ಸಂಸ್ಥೆ ಉದೆಲ್ಯಾತ್ ತರ್‌ಯಿ ಪೊಸ್‌ಲ್ಲಿ ಮಾಸ್ತಿ ಒಕ್ತಾಂಖಾತಿರ್
ವತಾ...

ಸಂಸಾರಾಂತ್ ಸಭಾರ್ ಮಾಸ್ಕಾಂಚೆಂ ಸಂತಾನ್ ಆಕೇರ್ ಜಾಲಾಂ!

ಆತಾಂ ನವ್ಯಾನ್ ಅನ್‌ಏಕ್ ಖಬಾರ್ ಆಯ್ಲಾ... ಮಾಸೈಚ್ಯಾ ಪಾಟಿಚ್ಯಾ ಕಣ್‌ಯಾಂತ್ಲೆ
ಜಿವಾಕಣ್ ಕಾಡ್ನ್ ಮನ್ಯಾಚ್ಯಾ ಪಾಟಿಚ್ಯಾ ಕಣ್‌ಯಾಂತ್ ಭರ್ತಿಲ್ಯಾರ್ ಪಾಟಿಚೊ ಕಣೊ
ಬಳ್ಳಂತ್ ಜಾತಾ ತರ್ ಏಕಾ ಮನ್ಯಾಚ್ಯಾ ಪಾಟಿಚ್ಯಾ ಕಣ್‌ಯಾಂತ್ಲೆ ಜಿವಾಕಣ್ ಕಾಡ್ನ್
ಅನ್‌ಏಕಾ ಮನ್ಯಾಚ್ಯಾ ಪಾಟಿಚ್ಯಾ ಕಣ್‌ಯಾಂತ್ ಭರ್ತಿಲ್ಯಾರ್ ಅನಿಕ್‌ಯಿ ಬಳ್ ಮೆಳಾತ್‌ಗಿ...

ಅಮೆರಿಕಾಚೆ ವಿಗ್ಯಾನಿ ಸೊಧ್ವೆರ್ ಪಡ್ಲ್ಯಾತ್ ಆನಿ ಗರಿಬಾಚೆ ಪಾಟಿಚ್ ಕಣೆ ಪುರ್ರೆ
ಮೊಡುಂಕ್ ರಾಕ್ತಾತ್!

ದೊತೊರ್ ಹೊಮಿ ಜಹಾಂಗಿರ್ ಬಾಬಾನ್‌ಯಿ ಬೊಂಬ್ ಸೊಧುನ್ ಕಾಡ್ಲಾನಾ
ಒಕ್ತಾಂಖಾತಿರ್ ಸೊಧುನ್ ಕಾಡ್‌ಲ್ಲೆಭಾಶೆನ್ ಪ್ರೊಫೆಸರ್ ತಿಯೊದೊರಾನ್‌ಯಿ ತಿತ್ಲೆಂಚ್
ಕೆಲ್ಲೆಂ... ಆಜ್ ತಾಚೊ ಪಾಟಿಚೊ ಕಣೊಯಿ ಪುರ್ರೊ ಬಾಗಾಲಾ... ತೊ ರಾಕ್ತಾ...
ಕೋಣ್... ಕಸೊ... ಕೆನ್ನಾಂ ತೊ ಪುರ್ರೊ ಮೊಡ್ಲಿತ್!



ಪಿಸ್ತೂಲಿನ ಜಿ

ಮುಕಾರ್ ಲಾಂಬಾಯೆಕ್ ನಿಡ್‌ಲ್ಲಾ ಕೊಡ್ ಪಡ್‌ಲ್ಲಾ ರಸ್ತಾರ್ ಏಕ್ ಸಾಯ್‌ಲ್‌ವಾಲೊ ಸರ್ಕಸ್ ಕರ್ನ್ ವೆಚೆಂ ಪಳೆವ್ನ್ ಸಿಕೆರಾಮಾನ್ ಏಕ್ ಪುಕಟಾಚ್ಯೊ ಹಾಸೊ ದಿಲ್ಯೊ. ತ್ಯೊ ಪುಕಟಾಚ್ಯೊ ಹಾಸೊ... ಸಾಕಾಳಿಂಥಾವ್ನ್ ತಶ್ಯೊಚ್ ಆಸ್‌ಲ್ಲೊ. ತುರಂತ್ ತಾಚಿ ದೀಶ್ ಭೋವ್ ಪಯ್ಸ್ ಆಸ್‌ಲ್ಲಾ ಗುಂವ್ಡೆರ್ ಸೊಧುಂಕ್‌ಪಡ್ಲಿ ಪೂಣ್ ಬಸ್ ದಿಸ್ಲೆಂನಾ ದೆಕುನ್ ಕಪಾಲಾರ್ ಆಟ್ರಾ ಮಿರ್‌ಯೊ ಉದೆಲ್ಯೊ.

ಆಪ್ಲ್ಯಾ ದುಕಾನಾಚ್ಯಾ ದಾರಾರ್ ದೋನ್ ಪಾಲಿ ಏಕಾಮೆಕಾ ಝಗಡ್ಣ್ಯೊ ಪಳೆವ್ನ್ ಇರಾರಾಯೆನ್ ತಾಂಣೆ ದಾರ್ ಥಾಪುಡ್ಲೆಂ... ಪಾಲಿ ಜೀವ್ ಸೊಡ್ನ್ ಥಾಂವ್ಚ್ಯೊ ಪೂಣ್ ಪಾಕ್ಯಾಕ್ ಉಮ್ಮಾಳಾಯಿಲ್ಲೆಂ ಸಾಯ್‌ಲಾಚೆಂ ಪರ್ಶೆಂ ಏಕ್ ರೋದ್ ಸಕಯ್ಲ ಪಡ್ಲೆಂ. ತೊ ಪುರ್ವುರಾತ್ ಉಟ್ಲೊ ಆನಿ ಉಕಲ್ನ್ ತೆಂ ಪಾಕ್ಯಾಕ್ ಶಿರ್ಕಾವ್ನ್ ಘಡ್‌ಯೆಚ್ಯಾ ಆವ್ಯಾಸಾವಿಣೆಂ ಪರತ್ ಗುಂವ್ಡೆಕ್ ದೀಶ್ ಜೊಕುಂಕ್‌ಪಡ್ಲೊ.

ತ್ಯಾ ಹಳ್ಳಿಕ್ ಯೆಂವ್ಚಿಂ ದಿಸಾಕ್ ದೋನ್‌ಮಾತ್ ಬಸ್ಸಾಂ... ಏಕ್ ಧನ್ವಾರಾಂ ಬಾರಾ ವೊರಾರ್ ಆನಿ ದುಸ್ರೆಂ ಸಾಂಜೆಚ್ಯಾ ಸ ವೊರಾರ್ ಯೆತಾಲೆಂ. ಧನ್ವಾರಾಂಚ್ಯಾ ಬಸ್ಸಾರ್ ಯೇಜೆ ಆಸ್‌ಲ್ಲೊ ತಾಚೊ ಪೂತ್ ನ್ಯೂಟನ್ ಯೆತಾನಾ ತಡವ್ ಜಾಲ್ಲೊ. ಆಪುಣ್ ಸಾಕಾಳಿಂಚ್ಯಾ ಬಸ್ಸಾರ್ ಯೆತಲೊಂ ಮ್ಹಣೊನ್ ಬರಯಿಲ್ಲೆಂ ತಾರ್ ಮೆಳ್‌ಲ್ಲೆಂ ಪೂಣ್ ತಾಚೊ ಪಾತ್ಸೊನಾತ್‌ಲ್ಲೊ. ಸಿಕೆರಾಮಾನ್ ವಾಟೆನ್ ವೆಚ್ಯಾ ಅನ್‌ಏಕಾ ವಾಟುರ್ಯಾಕ್ ಪರತ್ ಏಕ್ ಪುಕಟಾಚ್ಯೊ ಹಾಸೊ ದಿಲ್ಲೊ ಆನಿ ವೊರಾಂ ವಿಚಾರ್ಲಿಂ... ತಾಂಣೆ ಸಾಡೆಪಾಂಚ್ ಮ್ಹಣ್ಪಾನಾ ತಾಚ್ಯಾ ಕಾಳ್ಜಾಚ್ಯೊ ಉಡ್‌ಯೊ ಧೊಲಿಂಭಾಶೆನ್ ಬಡಯ್‌ಲಾಗ್ಲೊ. ಪೂತ್ ಪುರ್ತ್ಯಾ ತೀನ್ ವರ್ಸಾಂ ಮಾಗಿರ್ ಪಾಟಿಂ ಯೆತಾನಾ ತ್ಯಾ ಅಸ್ಕತ್ ಕಾಳ್ಜಾಂತ್ ತಿಲ್ಲಿ ಮಿಶಿ ಜಾಂವ್ಚಿ ಕಾಂಯ್ ನವಾಲ್ ನ್ಹಂಯ್‌ತರ್‌ಯಿ ತ್ಯಾ ವೆಳಾಮಧೆಂ ತವಳ್ ತವಳ್ ದೊಳ್‌ಯಾಂನಿ ಭರ್ಚಿಂ ದುಕಾಂ ಕೊಣಾಕ್‌ಯಿ ದಿಸಾನಾತ್‌ಲ್ಲಿಂ ಪೂಣ್ ತಿಂ ತಾಕಾಮಾತ್ ಸತಾಯ್ತಾಲಿಂ. ಪರತ್ ದೂಕ್ ಕಾಳ್ಜಾಕ್ ತಾಸಾಯ್ತಾನಾ ತಾಂಣೆ ಏಕಾ ಸುಸ್ಕಾರಾಸಂಗಿಂ ಲಾಂಬ್ ಉಸ್ವಾಸ್ ಸೆಂವ್ಲೊ.

“ಸಿಕೆರಾಮ್ ಆಜ್ ದರ್ಶೀರ್‌ನಾ” ಬಗ್ಲೆನ್ ಥಾವ್ನ್ ಆಯಿಲ್ಲೊ ತಾಳೊ ಆಯ್ಕೊನ್ ತಾಂಣೆ ಗುಂವೊನ್ ಪಳೆಲೆಂ. ಭೋವ್ ಪಯ್ಸ್ ನ್ಹಂಯ್ ತರ್‌ಯಿ ಲಾಗ್ತೊ ಮ್ಹಣೊಂಕ್‌ಯಿ ಜಾಯ್ನಾಂ ತಸಲೊ ಸೆಜಾರಿ ಕುವೆಲಾಮಾಕ್ ಪಳೆವ್ನ್ ತಾಂಣೆ ಅನ್‌ಏಕ್ ಪುಕಟಾಚ್ಯೊ ಹಾಸೊ ದಿತಾನಾ ಕುವೆಲಾಮಾನ್ ತಾಚ್ಯಾ ಬಗ್ಲೆನ್‌ಚ್ ಕುಲೊ ತೆಂಕ್ಲೊ. “ಪೂತ್ ಯೆತಲೊ ತರ್ ತಾಕಾ ಘರಾಚಿ ವಾಟ್ ಕಿತೆಂ ವಿಸರ್ಲಾಂಗಿ...” ತಾಂಣೆ ಭಂವ್ತಣಿ ಪಳೆಲೆಂ. “ಚೆರ್ಚೊ ತೊ... ಯೆತಲೊ... ಸಾಕಾಳಿಂ ಥಾವ್ನ್ ಕಿತೆಂ ರಾಕೊನ್ ಬಸ್ಚಿ ಗರ್ಜ್ ಆಸಾ...” ತಾಂಣೆ ಏಕ್ ಖೊಂಕ್ಲಿ ಕಾಡ್ಲಿ. “ಕಾಲ್‌ಥಾವ್ನ್ ಹಿ ಶೆಳ್ ಆನಿ ತಾಪ್ ಉಟೊಂಕ್ ಬಸೊಂಕ್‌ಯಿ ಸೊಡಿನಾ... ಕಾಂಯ್ ಒಕತ್‌ಪುಣ್‌ಯಿ ದಿಶಿಗಿ...”

“ಹಾಂವೆಂ ಒಕತ್ ದಿಂವ್ಚೆಂ ಸೊಡ್ಲಾಂ” ಸಿಕೆರಾಮಾನ್ ಹಾಸೊ ಧಾರಾಳ್ ಕೆಲ್ಯೊ. “ಮ್ಹಜೊ ಚೆರ್ಚೊ ಕಿತೆಂ ಚೆಲ್ಲರ್ ಮ್ಹಣೊನ್ ಚಿಂತಿನಾಕಾ. ತುಂ ಕಿತೆಂ ಜಾಣಾಂಯ್...” ತಾಚೆ ದೊಳೆ ರುಂದಾಲೆ. “ಆತಾಂ ತೆಂ ಕಿತೆಂಗಿ... ಎಂಬಿಎಸ್ ಕರ್ನ್ ದಾಕ್ತರ್ ಜಾವ್ನ್ ಯೆತಾ ತೊ. ಆನಿ ಮುಕಾರ್ ಹ್ಯಾ ಗಾಂವಾಕ್ ಆಲ್ಟಾಪಾಲ್ಟಾಚಿಂ ಒಕ್ತಾಂ ಪಿಯೆಂವ್ಚಿ ಗರ್ಜ್‌ನಾ... ಖೊಂಕ್ಲಿ ಆನಿ ತಾಪ್ ಮ್ಹಣೊನ್ ಚಾಚಾರ್ ದೀಸ್ ಮಾಂದ್ರೆರ್ ಲೊಳಾಜೆ ಮ್ಹಣೊನ್‌ಯಿನಾ. ಕಾನಾಂತ್ ವಯರ್ ರಿಗಾವ್ನ್ ಆಂಗಾಂತ್ಲಿ ಖಿಂಚಿಯಿ ಪಿಡಾ ಗೂಣ್ ಕರುಂಕ್ ಶಿಕೊನ್ ಯೆತಾ ತೊ... ದೋನ್ ಸಾಸ್ವಾತೆದ್ಯಾ ಗುಳ್‌ಯಾಂನಿ ಆನಿ ಏಕ್

ಇಂಡೆಶನ್ ದಿಲ್ಕಾರ್ ಪುರಾಯಿ ಪದ್ಧತ್! ”

ತಾಂಣೆ ಖುಶೆನ್ ಆಪ್ಲ್ಯಾ ತೊಂಡಾಂತ್ ಉರುಲ್ಲೆ ಪುರಾಯಿ ಪಾಂಚ್ ದಾಂತ್ ಪಾಕಯ್ತಾನಾ ಕುವೆಲಾಮಾಯಿ ಹಾಸ್ಲೊ.

“ನೂಟನ್ ತಾಚೆಂ ನಾಂವ್... ಹಾಂವೆಂಚ್ ದವರ್ಲೆಂ!” ಸಿಕೆರಾಮ್ ಪರತ್ ಪುಗ್ಲೊ. “ತಾಚ್ಯಾ ನಾಂವಾಚೊ ಏಕ್ ವಿಗ್ಯಾನಿ ಆಸ್‌ಲ್ಲೊ ಮ್ಹಣೊನ್ ಪಾದ್ರ್ಯಾಬಾನ್ ಸಾಂಗ್‌ಲ್ಲೆಂ ಮ್ಹಾಕಾ... ಆನಿ...” ಪರತ್ ಕಿತೆಂಗಿ ಉಡಾಸ್ ಜಾಲ್ಲೆಭಾಶೆನ್ ತಾಂಣೆ ಆಪ್ಲಿ ದೀಶ್ ರಸ್ತಾವಯ್ಲ್ಯಾ ಗುಂವ್ಡರ್ ಖಂಚಯ್ಲಿ. “ತೀನ್ ವರಾಂ ಮಾಗಿರ್ ಯೆತಾನಾ ತ್ಯಾ ಶೆರಾಂತ್ಲ್ಯಾ ರಸ್ತಾವಯ್ಲೆನಿ ಚಲ್‌ಲ್ಲೆ ಪಾಂಯ್ ಹ್ಯಾ ಕೋಡ್ ಪಡ್‌ಲ್ಲ್ಯಾ ವಾಟರ್ ಕಶೆ ಚಲ್ತೆಲೆ ಕುವೆಲಿ...” ತೊ ಸವ್ಯಾಸ್ ಉಟ್ಲೊ.

“ತರ್ ಆನಿ ಮುಕಾರ್ ಸಾಯ್ಕಲ್ ರಿಪೆರಿನಾ” ಕುವೆಲಾಮಾಯಿ ಉಟೊನ್ ಉಬೊ ಜಾಲೊ. “ತುಂ ನಿಮಾಣೆಂತರ್ಯಿ ಜಿಕ್ಲೊಯ್ ಶಿಕೆರಿ... ಪುತಾಕ್ ಏಕ್ ದಾಕ್ತರ್ ಕರ್ನ್ಯಾಯಿ ಸೊಡ್ಲೊಯ್” ಸಿಕೆರಾಮಾನ್ ತಾಚೆಂ ಖಂಚೆಂಯಿ ಗುಮಾನ್ ಕೆಲ್ಲೆಭಾಶೆನ್ ದಿಸ್ಲೆಂನಾ ಬದ್ಲಾಕ್ ತೊ ಆಪ್ಲೊ ಪಂದ್ರಾವರಾಂ ಆದ್ಲೊ ಎವರೆಡಿ ಟೋರ್ವ್ ಧಾಡಾಯಿತ್ ಸಾರ್ಕೊ ಕರುಂಕ್‌ಪಡ್ಲೊ. ರಸ್ತಾವಯ್ಲ್ಯಾ ಘರಾಪರ್‌ಯಾಂತ್ ವಚೊಂಕ್ ಸೆಜಾರ್ಯಾಚ್ಯಾ ಮಾಡಾಂಚೆಂ ಏಕ್ ತೋಟ್ ಉತ್ರೊಂಕ್ ಪಡ್ಲಾಲೆಂ. ಪೊರಾಂ ಸ ಜಾತಾನಾ ಕಾಳೊಕ್ ಪಡಾನಾತರ್ಯಿ ಕಾಂಯ್ ಆಪ್ಲೊ ಪೂತ್ ದಾಂಟತ್ ಮ್ಹಳ್ಳೆಂ ಭಂಯ್ ಏಕಾಕುಶಿನ್ ತರ್ ದುಸ್ರ್ಯಾಕುಶಿನ್ ತಾಂಣೆ ನ್ಹೆಸೊನ್ ಯೆಂವ್ಚೆಂ ನ್ಹೆಸಾಣ್ ಆನಿ ಮೊಚೆ ಗಲೀಜ್ ಜಾತಿತ್ ಮ್ಹಳ್ಳಿ ಇರಾರಾಯ್.

“ತೀನ್ ವರಾಂ ಕಶಿಂಯಿ ತೀಸ್ ವರಾಂ ಭಾಶೆನ್ ಪಾಶಾರ್ ಜಾವ್ನ್ ಗೆಲಿಂ” ತಾಚ್ಯಾ ತಾಳ್ಯಾಂತ್ಲಿ ಸೊಸ್ಣಿಕಾಯ್ ತುಟಾಲಾಗಿ. “ಹೆಂ ಪಡ್ವಶಿ ಬಸ್ ಖಂಯ್ ಗೆಲಾಂ... ಆತಾಂ ರಾಕ್ಟಿಂ ತೀನ್ ಪೊರಾಂಯಿ ಕಿತ್ಯಾಕ್ ತೀನ್ ಮಯ್‌ನ್ಯಾಂಭಾಶೆನ್ ಲಾಗಾಚೆ...” ಪುರುರಾತ್ ತೊ ಪರತ್ ಬಸ್ಲೊ. “ಭಾರಿಚ್ ಕಾಮ್ ಆಸಾ ಕುವೆಲಿ...” ತಾಂಣೆ ಏಕ್ ಗುಂಡಾಯೆಚಿ ದೀಶ್ ತಾಚೆವಯ್ತ್ ವ್ಹೆಲಿ. “ಏಕ್ ಲ್ಹಾನ್ ಕೂಡ್ ತಯಾರ್ ಕೆಲಾಂ ಆನಿ ಆತಾಂ ಒಕ್ತಾಂ ದೀಂವ್ಕ್ ಸುರು ಕರ್ತಾನಾ ಆನಿ ಕಿತ್ಲೊ ಖರ್ಚ್ ಪಡ್ಲಾಗಿ ಹಾಂವ್ ನೆಣಾಂ. ಪರ್ಸೆಂ ಸಪಾಣ್ ಹೆಂ... ಆಮ್ಚ್ಯಾ ಗಾಂವ್ಚ್ಯಾ ಲೊಕಾನ್ ರಡೊನ್ ಮೊರ್ಚೆಂ ಯಾ ಏಕಾ ಒಕ್ತಾಖಾತಿರ್ ಹಜಾರಾಂನಿ ದುಡು ಯೆಟುನ್ ತ್ಯಾ ಶೆರಾಂತ್ಲ್ಯಾ ಕಂತ್ರಿ ದಾಕ್ತೆರಾಂಚೆಂ ಬೊಲ್ಹಾಂ ಭರ್ಚೆಂ ಮ್ಹಾಕಾ ಪಳೆಂವ್ಕ್ ತಾಂಕಾನಾತ್‌ಲ್ಲೆಂ. ತುಂ ಜಾಣಾಂಯ್‌ಗಿ...”

ತಾಚೆ ದೊಳೆ ರುಂದಾಲೆ. “ವರಾ ಆದಿಂ ತೆಂ ಬೋರ್ ಗುಡ್ಯಾವಯ್ಲೆಂ ಮಾಗ್ನು ಕಶೆಂ ಮೆಲೆಂ...”

ಕುವೆಲಾಮಾನ್ ಫಕತ್ ತಕ್ಲಿ ಹಾಲಯ್ಲಿ. ಸಿಕೆರಾಮಾಚೆಂ ಪರ್ದೆಂ ರಾಜಾಂವ್ ತೆಂ ಪೂಣ್ ಏಕ್ ದಯಾಳ್ ಕಾಳಿಜ್. ಖುದ್ ಆಲ್ಯಾಪಾಲ್ಯಾಚೆಂ ಒಕ್ತಾಂ ಜಾಣಾಂ ಆಸ್ಲೊ ಅರ್ದೊ ದಾಕ್ತರ್ ತೊ. ತುರ್ತ್ ಗರ್ಜ್ ಪಡ್ಲ್ಯಾರ್ ತಾಕಾ ವೆಳಾಚಿ ಯಾ ವೊರಾಂಚಿ ಗಡ್‌ನಾತ್‌ಲ್ಲಿ. ವೀಕ್ ಚಾಬ್ಲ್ಯಾರ್... ತಾಪಾಶೆಳಿಕ್ ಯಾ ಸಾದ್ಯಾ ಪಿಡೆಂಕ್ ಒಕತ್ ತಾಚ್ಯಾ ಮುಟಿಂತ್‌ಚ್ ಆಸ್ತಾ ಮ್ಹಣೊನ್ ಗಾಂವ್ಚ್ಯಾ ಲೊಕಾಂಚಿ ಪಾತ್ಯೆಣಿ. ಸಾದೊ ಲೋಕ್ ತಾಕಾ ಏಕ್ ದಾಕ್ತರ್ ಮ್ಹಣೊನ್‌ಂಚ್ ಮಾನ್ತಾಲೊ ತರ್ ಥೊಡೆ ಕಳಿತ್ ಆಸ್ಲೆ ತೊ ತಾಚ್ಯಾ ಹಾತಾಚೊ ಗುಣ್ ಮ್ಹಣ್ತಾಲೆ ಆನಿ ಥೊಡೆ ಚಿಂತ್ಲೆ ತಸಲೆ... ತಿ ತಾಚ್ಯಾ ನಿತಳ್ ಕಾಳ್ಜಾಚಿ ಸೊಭಿತ್ ಸೆವಾ ಮ್ಹಣೊನ್ ಪುಗಾರ್ತಾಲೆ ಪೂಣ್ ತಾಕಾ ಉಳ್ಳೆಂ ಉಲಂವ್ಚೊ ಕೊಣ್‌ಯಿನಾತ್‌ಲ್ಲೊ. ತಾಪ್ ಆಯ್ಲಾರ್ ಶೆಣ್ ಖಾ ಮ್ಹಣೊನ್ ಸಾಂಗ್ಲಾರ್ಯಾ ಕೊಣ್‌ಯಿ ತಶೆಂಚ್ ಕರ್ಚೆ ತಸಲೊ ಭರ್ವಸೊ. ಏಕ್ ಪಾವ್ಲಿಂ ಮಾಟ್‌ಮಂತ್ರಾಂ ಕಾಡ್ಚ್ಯಾ ಪಂಡಿತಾಕ್‌ಚ್ ಒಕತ್ ದಿಲ್ಯಾಮಾಗಿರ್ ಮೊರ್ದೆಲೆ ಪಿಡೆಸ್ತಸಯ್ತ್ ದೆವಾಕ್ ಉಲೊ ದಿಂವ್ಚ್ಯಾ ಬದ್ಲಾಕ್ ತಾಕಾಚ್ ಹಾಕ್ ಮಾರ್ತಾಲೆ ಆನಿ ತೊ ಥಂಯ್ ಹಾಜರ್ ಜಾತಾಲೊ. ಸ ಮಯ್ಲಾಂ ಪಯ್ಸ್ ಆಸ್ಲೊ ಇಗರ್ಜೆಥಾವ್ನ್ ಫರ್ ಬೆಂಜಾರ್ ಕರುಂಕ್ ಆಯಿಲ್ಲೊ ಪಾದ್ರ್ಯಾಬಾನ್ ತಾಕಾ ಪಳೆವ್ನ್... ಹಾಕಾ ಸೆವೆಚಿ ಆಶಾ ಮಾತ್‌ನ್ದಂಯ್ ಹೊರೈಸ್ ಲಾಗ್ಲಾ ಮ್ಹಣೊನ್ ಹೊಗೊಳ್ಲಿಲ್ಲೆಂ ಚಿಂತಾನಾ ಕುವೆಲಾಮಾಚ್ಯಾ ದೊಳೆಯಾಂನಿ ದುಕಾಂ ಭರ್ಲಿಂ. ಆಜ್ ತ್ಯಾಚ್ ಮಾತ್‌ಯೆಚ್ಯಾ ಮನ್ಶಾನ್ ಆಪ್ಲ್ಯಾ ಪುತಾಕ್ ನಿಜಾಕ್‌ಯಿ ದಾಕ್ತರ್ ಕರ್ನ್ ಗಾಂವಾಕ್ ಹಾಡ್ಚೆಂ ಸಪಾಣ್ ಹಕಿಗತೆಂತ್ ಬದ್ಲಿಲ್ಲೆಂ ಚಿಂತಾನಾ ತಾಂಣೆ ವೊರಾಂ ಪಳೆಲಿಂ ಆನಿ ತ್ಯಾಚ್‌ವೆಳಾರ್ ಪಯ್ಸ್‌ಥಾವ್ನ್ ಅಸ್ಕತ್ ಜಾವ್ನ್ ಬಸ್ತಾಚೊ ಆವಾಜ್ ಆಯ್ಕಾಲೊ.

“ಆಯ್ಲೊ!” ಸಿಕೆರಾಮಾಚೆ ಕಾನ್ ಸೊಂಶಾಚ್ಯಾ ಕಾನಾಂಭಾಶೆನ್ ನೀಟ್ ಜಾಲೆ. ತೊ ದರ್ವಡಾನ್ ಉಟೊ ಆನಿ ಭಾಯ್ರ್ ಆಸ್ಲಿ ಉದ್ಯಾಚಿ ಕಡಾಯ್ ತಾಂಣೆ ದುಕಾನಾಭಿತರ್ ದವ್ಲಿ. ರಿಪೆರಿಖಾತಿರ್ ದವರ್‌ಲ್ಲೆಂ ಸಾಯ್ಕಲ್ ಕುವೆಲಾಮಾನ್ ಭಿತರ್ ಚೆಪ್ಲೆಂ. ಥಂಯ್‌ಹಾಂಗಾ ಉಮ್ಮಾಳ್ಚಿಂ ಚಾರ್ ರೊದಾಂ ಭಿತರ್ ಉಡವ್ನ್ ಫಕತ್ ತೀಸ್ ಘಡ್‌ಯಾಂಭಿತರ್ ಸಿಕೆರಾಮಾನ್ ದಾರ್ ಆಡ್ ಕರ್ನ್ ಪರತ್ ಏಕ್‌ಪಾವ್ಲಿಂ ಟೋರ್ಜ್

ಸಳೆಲೊ, ತೊ ಜಳ್ಳೊನಾ ದೆಕುನ್ ತಾಚ್ಯಾ ಕುಲ್ಯಾಂಕ್ ಧಾಡಾಯಿತ್ ಸಾರ್ಯೊ ಕರುಂಕ್ ಪ್ರೇತನ್ ಕೆಲ್ಯಾರ್ಯಿ ಜಾಲೊನಾ ದೆಕುನ್ ತಾಂಣೆ ದುಕಾನಾಂತ್ಲೊ ಲಾಂಪ್ಯಾಂವ್ ಘೆತ್ಲೊ. ಅಜೂನ್ಯಿ ಕಾಳೊಕ್ ಪಡೊಂಕ್‌ನಾತ್‌ಲ್ಲೊ ತರ್ಯಿ ತಾಚ್ಯಾ ನಿತಳ್ ಕಾಳ್ಜಾಕ್ ಪಿಸ್ತೊನ್ ಕುವೆಲಾಮಾನ್ ಥಾಲೆಂ ಮಾರುಂಕ್ ಮಜತ್ ಕೆಲಿ. ದೊಗ್‌ಯಿ ವಾಟಾರ್‌ಲ್ಲಾ ದೊಳ್‌ಯಾಂನಿ ಗುಂವ್ಡೆಕ್ ಪಳೆಂವ್ಕ್‌ಪಡ್ಲೆ ಆನಿ ಭರ್‌ಲ್ಲಾ ಗರ್ರೆಸ್ತೀಭಾಶೆನ್ ಬಸ್ ಸವ್ಯಾಸ್ ಯೇವ್ನ್ ರಸ್ತಾ ದೆಗೆರ್ ಥಾಂಚೆಂ.

“ಲಾಂಪ್ಯಾಂವ್ ಮ್ಹಜೆಲಾಗಿಂ ದಿ” ಕುವೆಲಾಮಾನ್ ಲಾಂಪ್ಯಾಂವ್ ಘೆತ್ಲೊ ಆನಿ ತಾಚೆಂ ಬೇತ್ ದಿಲೆಂ. ಸಿಕರಾಮಾನ್ ಬೇತ್ ಖಾಕ್‌ಯೆಪಂದಾ ಚೆಪ್ಲೆಂ ಆನಿ ಆಪ್ಲ್ಯಾ ಏಕಾ ಪಾಂಯಾನ್ ಉಬೊ ಜಾತಾನಾ ದೊಗಾಂಯ್ಚೆ ದೊಳೆ ಬಸ್ಸಾಧಾವ್ನ್ ದೆಂವ್ಚ್ಯಾ ಪುತಾಕ್ ಸೊಧಿಲಾಗ್ಲೆ. ಧವೆಂ ಕುತಾಂವ್... ಕಾಳೆಂ ಇಜಾರ್... ಗಳ್ಯಾಂತ್ ಅಂರ್ದಾಲ್ಲಿ ಟಯ್ ಆನಿ ಕಾಳ್ಜಾ ಮೊಚ್ಯಾಂಸಂಗಿಂ ದಿಶ್ಚಿಕ್ ಪಡ್‌ಲ್ಲಾ ಪುತಾಕ್ ಪಳೆವ್ನ್ ಏಕ್‌ಪಾವ್ಪಿಂ ಕಾಳಿಜ್ ತೊಂಡಾಂತ್ ಆಯ್ಲೆಂತರ್ಯಿ ತಾಂಣೆ ಗುಂವೊನ್ ಭೋವ್ ವ್ಹಡಾ ಗರ್ವಾನ್ ಕುವೆಲಿಕ್ ಪಳೆಲೆಂ ಆನಿ ಪುತಾಚ್ಯಾ ಹಾತಾಂತ್ಲಿ ಪೇಟ್ ಆರಾಯ್‌ಲಾಗ್ಲೊ ಪೂಣ್ ನ್ಯೂಟನಾನ್ ಪೇಟ್ ದರ್ಪಿರ್ ದವರ್ನ್ ಬೆಸಾಂವ್ ಮಾಗ್ಲೆಂ... ತ್ಯಾ ಸೊಭಿತ್ ಘಡ್‌ಯೆ ಸಿಕರಾಮಾನ್ ಹಾತಾಂತ್ಲೆಂ ಬೇತ್ ಸೊಡ್ನ್ ತಾಕಾ ವೆಂಗುನ್ ಧರ್ಲೊ ಆನಿ ಕೆಸಾಂನಿ ಬೊಟಾಂ ಚರಯ್ಲೆಂ.

ಬೆತಾಸಂಗಿಂ ಏಕಾ ಪಾಂಯಾನ್ ಚಲ್ತಾಲೊ ತರ್ಯಿ ಥಾಂವ್ಚೆಭಾಶೆನ್ ದಿಸ್ಚ್ಯಾ ತಾಚೊ ಪಾಟ್ಲಾವ್ ಕರುಂಕ್ ನ್ಯೂಟನ್ ಆನಿ ಕುವೆಲಾಮ್ ಸೆಲ್ವಾಲೆತರ್ಯಿ ಗಾದ್ಯಾಮೆರಾಂನಿ ಸರ್ಕ್ಸ್ ಕರಿತ್ ಲಾಂಪ್ಯಾಂವಾಂಸಂಗಿಂ ಫಾರಾಚ್ಯಾ ಆಂಗ್ಲಾಕ್ ಪಾವ್ಲೆ, ಕಿತೆಂಯಿ ಜಾಂವ್... ಪಯಿಲ್ಲೆಪಾವ್ಪಿಂ ಗಾಂವಾಕ್ ಏಕಾ ದಾಕ್ತೆರಾಚೆಂ ಯೆಣೆಂ ಜಾಲ್ಲೆಂ!

“ಅಳೆಗೊ ಚೆಡ್ವಾ...” ಸಿಕರಾಮಾನ್ ಆಪ್ಲ್ಯಾ ಪತಿಣೆಕ್ ಆಪಂವ್ಚಿ ಭೋವ್ ಪರ್ಪಿ ರೀತ್ ತಿ. ಕಾಜಾರ್ ಜಾವ್ನ್ ಪಂಜ್ವೆಸ್ ವರ್ಸಾಂ ಉತರ್ಲ್ಯಾರ್ಯಿ ತಾಂಣೆ ಕಾಜಾರ್ ಜಾಲ್ಲ್ಯಾವೆಳಾರ್ ಸುರು ಕೆಲ್ಲಿ ತಿ ಆಪಂವ್ಚಿ ರೀತ್ ಅಜೂನ್ಯಿ ಬದ್ಲುಂಕ್‌ನಾತ್‌ಲ್ಲಿ. ತಶೆಂ ಆಪಯ್ತಾನಾ ಆಂಜೆಲ್‌ಬಾಯ್‌ಯಿ ಖುಶೆನ್ ಅಂತ್ರಳಾಕ್ ಚಡ್ವಾಲಿ ದೆಕುನ್ ತೊ ಬದ್ಲುಂಕ್ ಸಕ್ಲೊಚ್‌ನಾ. “ಅಳೆಗೊ ಚೆಡ್ವಾ... ಆಂಜಾ...” ಸಿಕರಾಮ್ ಪರತ್ ಬೊಬಾಟೊ.

“ತುಜೊ ಚೆರೊ ಆಯ್ಲೊ!”

ನವ್ಯಾ ಹೊಕ್ಲೆಭಾಶೆನ್ ತರ್ಯಿ ದರ್ದಡಾನ್‌ಂಚ್ ಭಾಯ್ರ್ ಆಯಿಲ್ಲಿ ಆಂಜೆಲ್‌ಬಾಯ್

ಪುತಾಕ್ ಪಳೆವ್ನ್ ಏಕಾ ಘಡ್‌ಯೆಕ್ ತಟಾಕ್ ಜಾಲಿ. ತೀನ್ ವರಾಂಚ್ಯಾ ಆದೆವ್ನಾನ್ ನ್ಯೂಟನ್ ಫುಲೊನ್ ಭರ್ತಿ ತರ್ನಾಚೊ ಜಾಲ್ಲೊ... ಶೆರಾಚ್ಯಾ ಉದ್ಯಾನ್ ತಾಕಾ ಗೊರೊ ಕರ್ನ್ ತರ್ನಾ ಬೊಂಡ್ಯಾಭಾಶೆನ್ ಬದ್ಲಿಲ್ಲೊ ದೆಕುನ್ ಶೆರ್ಮೆಲಿ ತಿ ಪೂಣ್ ದುಸ್ರ್ಯಾ ಘಡ್‌ಯೆ ಪುತಾನ್ ಪಾತೊಳಿ ಜೊಡ್ಪಾನಾ... ದೊಳ್‌ಯಾಂನಿ ದುಕಾಂ ಉಮಾಳ್‌ಲ್ಲಾನ್ ತಿಣೆಂ ಕಾಳಿಜ್ ಥಾಂಬ್ತಾ ಮ್ಹಣಾಸರ್ ವೆಂಗುನ್ ಧರ್ನ್ ಸೊಡ್ಲೊ.

ಸರ್ಬಾರಾಯ್ ಸುರು ಜಾಲಿ... ಕುಂಕ್ಡಮಾಸ್ ತವಳ್‌ಚ್ ರಾಂದುನ್ ಜಾಲ್ಲ್ಯಾನ್ ತಿಣೆಂ ಪಾನ್ವಾಳ್ಯಾಂಚಿ ಕಾಯ್ ರಾಂದ್ಲಿರ್ ಚಡಯ್ಲಿ. ಪರ್ಮ್ ಯೆತಾಲೊ ದೆಕುನ್ ಕುವೆಲಾಮಾನ್ ಆಯ್ಲೆ ಗೊಟಿತ್ ಆಪುಣ್ ವೆತಾಂ ಮ್ಹಣೊನ್ ಕಾಳೊಕಾಚೆಂ ನೀಬ್ ದಿಲೆಂ ಪೂಣ್ ಸಿಕೆರಾಮಾನ್ ತಾಕಾ ಪರತ್ ಧರ್ನ್ ಬಸಯ್ಲೊ. ತ್ಯಾ ಸರ್ಬಾರಾಯೆಂತ್ ನ್ಯೂಟನ್ ಏಕಾ ಲ್ಹಾನ್ ಭುರ್ಗ್ಯಾಭಾಶೆನ್ ದಿಸ್ಲೊ. ಬಾಪಾಯ್ನ್ ತಾಚೆಲಾಗಿಂ ಕಸಲಿಯ್ ಸವಾಲಾಂ ವಿಚಾರ್ಚೆಂ ಮನ್ ಕೆಲೆಂನಾ... ಥಕೊನ್ ಆಯ್ಲಾ ದೆಕುನ್ ತಾಕಾ ತಾಚೆಯಿತ್ಲ್ಯಾಕ್ ಸೊಡ್ನ್ ತಾಂಣೆ ಕುವೆಲಾಮಾಕ್ ವಿಂಚ್ಲೊ. ತ್ಯಾ ಘರಾಂತ್ ಭೋವ್‌ಶಾ ವರ್ಸಾಕ್ ಏಕ್‌ಪಾವ್ಪಿಮಾತ್ ಮಾಸ್ ಶಿಜ್ತಾಲೆಂ... ತಸಲ್ಯಾ ಪರಿಗತೆಂತ್ ತೊ ಆಯಿಲ್ಲ್ಯಾ ಸಯ್ರ್ಯಾಕ್ ಸೊಡುಂಕ್ ತಯಾರ್ ಜಾಲೊನಾ. ನ್ಯೂಟನ್ ಬಸೊನ್ ತಾಂಕಾಂಚ್ ಪಳೆತಾಲೊ... ಬಾಪಾಯ್ಲಿ ಖುಶಿ ಆನಿ ಆವಯ್ಚೊ ವಿಪ್ರೀತ್ ದರ್ವಡ್‌ಮಾತ್ ಥಂಯ್ ದಿಸ್ತಾಲೊ.

ಪಾನ್ವಾಳೆ ಭಾಜುನ್ ಜಾತಚ್ ನ್ಹಾಂವ್ಚೆಂ ಧುಂವ್ಚೆಂ ಸರ್ವ್ ಕಾಮ್ ಸಂಪವ್ನ್ ಏಕಾ ಲಾಂಬ್ ತೆರಾಮಾಗಿರ್ ಆಂಜೆಲ್‌ಬಾಯೆನ್ ಸರ್ವಾಂಕ್ ಉಲೊ ದಿಲೊ ಆನಿ ಜೆವ್ಣಾಚಿ ಸರ್ಬಾರಾಯ್ ಚಲ್ಲಿ. ಕುವೆಲಾಮ್ ಆಪ್ಲ್ಯಾ ನಶಿಬಾಂತ್ಲೆಂ ಜೇವ್ನ್ ವಚೊಂಕ್ ತಯಾರ್ ಜಾಲೊ. ತೊ ಗೆಲೊ... ಆನಿ ತಿಂ ಪರತ್ ತೆಗಾಂ ಉಲ್ಲಿಂ. ತೊ ಆಸ್ತಾನಾ ಉಲಂವ್ಕ್ ಜಾಯ್ನಾತ್‌ಲ್ಲೆವರ್ವಿಂ ಮೊನೊ ಉರುಲ್ಲೊ ಸಿಕೆರಾಮ್ ಸವ್ಕಾಸ್ ಆಪ್ಲ್ಯಾ ಪುತಾಮುಕಾರ್ ಬಸ್ಲೊ. ಆಂಜೆಲ್‌ಬಾಯ್ ಆಯ್ದಾನಾಂ ನಿತಳ್ ಕರ್ನ್ ದವರ್ನ್ ಯೇವ್ನ್ ಪಾಲಂವ್ ಅಂರುನ್ ದಾರಾರ್ ಉಬಿ ಜಾಲಿ.

“ಕಿತ್ಲೊ ಖರ್ವ್ ಜಾಯ್ತು ಪುತಾ...” ಸಿಕೆರಾಮಾನ್ ಆಪ್ಲ್ಯಾ ಕಾಳ್ಜಾಮನಾಂತ್ ಚಲ್ಚೆಂ ವಾದಾಳ್ ಭಾರಿಚ್ ಚತ್ರಾಯೆನ್ ಸಾಂಬಾಳ್ಚೆಂ. “ಏಕ್ ಲ್ಹಾನ್ ಕೂಡ್ ತಯಾರ್ ಕೆಲಾಂ ಹಾಂವೆಂ... ರಸ್ತಾಚ್ಯಾ ದೆಗರೆಚ್ ಆಸಾ... ಮಾಗಿರ್‌ಯಿ ಕಾಂಯ್ ಜಾಯ್ ತರ್...”

“ಹಾಂವೆಂ ಪಯ್ಲೆಂಚ್ ತುಮ್ಮಾಂ ಬರಯ್ಲಾಂ ಆನಾ...” ಪುತಾನ್ ಏಕ್ ಪಾವ್ಪಿಂ ಆವಯ್ಚೆಂ ತೊಂಡ್ ಪಳೆಲೆಂ. “ಹಾಂವ್ ಹ್ಯಾ ಗಾಂವಾಂತ್ ರಾವಾನಾ ಮ್ಹಣೊನ್!”

“ಕಿತ್ಯಾಕ್!” ಸಿಕೆರಾಮಾಚ್ಯಾ ತೊಂಡಾಂತ್ಲ್ಯಾನ್ ಏಕ್ ನಿರಾಶಿ ಸುಸ್ಕಾರ್‌ಮಾತ್ ಭಾಯ್ರ್ ಪಡ್ಲೊ ಆನಿ ಆಂಜೆಲ್‌ಬಾಯೆನ್ ವೊಂಟ್ ಬಿಗ್ಗಿಲೆ.

“ಹ್ಯಾ ಗಾಂವಾಂತ್ ರಾವೊನ್ ಹಾಂವೆಂ ಕಿತೆಂ ಕರ್ಚೆಂ ಆನಾ... ಹಾಂಗಾ ಕಿತೆಂ ಆಸಾ...” ನ್ಯೂಟನಾನ್ ಮಾನ್ ಬಾಗಾಯ್ಲೊ. “ಹೊ ಲೋಕ್ ಜೇಂವ್ಕ್ ಖಾಂವ್ಕ್ ಇತ್ಲೊಯಿ ಕಶ್ತಾತಾ... ಒಕ್ತಾಂಚೆಂ ಮೋಲ್ ಖಂಯ್ ಪುರೊಪಡಾತ್. ಹಾಂವ್ ಇತ್ಲೊಂ ಶಿಕ್ಲೊಂ... ತುಮಿಂ ಇತ್ಲೊಯಿ ದುಡು ಖರ್ಚ್ ಕೆಲೊ ಆನಿ ಆತಾಂ... ಹ್ಯಾ ಗಾಂವಾಂತ್ ಆಮಿಂ ಕಿತೆಂ ಜೊಡ್ವೆಲ್ಯಾಂವ್...”

“ತಾಚಿ ಖಿಂತ್ ತುಕಾ ಕಿತ್ಯಾಕ್...” ಸಿಕೆರಾಮಾನ್ ಬೊಳಾಂವ್ಚಿಂ ಹಾತೆರಾಂ ಸೊಡ್ಲಿಂ.

“ಹ್ಯಾ ಗಾಂವಾಂತ್ ಕಾಂಯ್‌ನಾ ಮ್ಹಣಾನಾಕಾ ಪುತಾ. ಇತ್ಲೆಂಚ್ ಚೀಂತ್‌ಕಿ... ಅಸಲ್ಯಾ ಗಾಂವಾಂತ್‌ಯಿ ಏಕ್ ದಾಕ್ತರ್ ಜಲ್ಮಾಲಾ. ಹಾಂವ್ ಆಸ್ತಾನಾ ತುಕಾ ದುಡ್ವಾಚಿ ಫಿಕ್‌ ಕರುಂಕ್ ಕೊಣೆಂ ಸಾಂಗ್ಲಾಂ... ದುಡುಚ್ ಸರ್ವಸ್ವ್ ಮ್ಹಣೊನ್ ಚಿಂತ್ಲ್ಯಾರ್ ಹೆಂ ಜಿಣೆಂ ಖಿಂಚ್ಯಾ ಕರ್ತಾಕ್... ಕಾಂಯ್ ಫಾಲ್‌ಯಾಂ ಕೊಣಾಕ್‌ಯಿ ಕುಮೊಕ್ ಜಾಲಿ ತರ್ ತಾಚೆವರೆಂ ಆಮ್ಕಾಂ ಕಿತೆಂ ಜಾಯ್... ಸಗ್ಳ್ಯಾ ಗಾಂವಾಕ್ ಹಾಂವೆಂ ಮ್ಹಜೊ ಪೂತ್ ದಾಕ್ತರ್ ಜಾವ್ನ್ ತುಮ್ಕಾಂ ಒಕತ್ ದಿತಲೊ ಮ್ಹಣೊನ್ ಸಾಂಗ್ಲಾಂ... ತೊ ಲೋಕ್ ಮ್ಹಜೆವಯ್ರ್ ಥುಕ್ತಲೊ. ತೆಂಯಿ ವ್ಹಡ್‌ನಾ... ಆಮಿಂ ತುಕಾ ತ್ಯಾ ಮೆಳ್ಳುಟ್ಯಾ ಶೆರಾಂತ್ ವಜೊನ್ ಒಕ್ತಾಂ ದೀಂವ್ಕ್ ದಾಕ್ತರ್ ಕೆಲ್ಲೊ ನ್ಹಂಯ್ ಪುತಾ... ಮ್ಹಜ್ಯಾ ಮಾತ್‌ಯೆಕ್ ಕಾಂಯ್‌ತರ್‌ಯಿ ಉಪ್ಕಾರ್ ಜಾಯ್ತ್ ಮ್ಹಣೊನ್ ಚಿಂತುನ್ ಕೆಲ್ಯಾರ್...”

“ತುಮಿಂ ಕಿತ್ಯಾಕ್ ಸಮ್ಜಾನಾಂತ್...” ನ್ಯೂಟನಾನ್ ಲಾಂಬ್ ಉಸ್ವಾಸ್ ಸೆಂವ್ಲೊ. “ಮ್ಹಾಕಾ ದಾಕ್ತರ್‌ಗಿ ಶಿಕ್ತಾನಾ ಹ್ಯಾ ಗಾಂವಾನ್ ಕಸಲಿ ಮಜತ್ ದಿಲ್ಯಾ... ಸಗ್ಳೆಂ ತುಮ್ಚೆಂ ಜಿಣೆಂ ತುಮಿಂ ಮ್ಹಜ್ಯಾ ಶಿಕ್ವಾಪಾಟ್ಲ್ಯಾನ್ ಜರಯ್ಲೆಂ ಆನಿ ಆತಾಂ ಹ್ಯಾ ಉತರ್ ಪ್ರಾಯೆರ್ ತುಮ್ಕಾಂ ಪರತ್ ತೊ ನೀಸ್‌ಚ್ ಪಿಯೆಂವ್ಕ್ ಸೊಡುಂ... ಮ್ಹಜೊಯಿ ಕಾಂಯ್ ಕಾಯ್ದೊ ಬಾಂದ್ತಾ. ಅಖೆಂ ಜಿಣೆಂ ಏಕ್ ವಯ್ಜ್ ಜಾವ್ನ್ ತುಮೆಂಯಿ ಗಾಂವಾಕ್ ಕುಮೊಕ್ ದಿಲಿಯ್... ತಾಂತುಂ ತುಮೆಂ ಕಿತೆಂ ಜೊಡ್ವೆಂಯ್ ಆನಾ...” ತಾಚೊ ತಾಳೊ ಬಾಂದ್ಲೊ. “ಹೊ ಗಾಂವ್ ಆಮ್ಕಾಂನಾಕಾ” ತಾಂಣೆ ಏಕ್ ತೀರ್ಪ್‌ಶೆಂ ದಿಲೆಂ. “ಹಾಂವ್ ಶೆರಾಕ್ ವೆತಲೊಂ... ಥಂಯ್ ಮ್ಹಾಕಾ ನವ್ಕರಿ ಮೆಳ್ಳ್ಯಾ ಆನಿ ಏಕಾ ಮಯ್‌ನ್ಯಾಭಿತರ್ ಏಕ್ ಲ್ಹಾನ್‌ಶೆಂ ಘರ್ ಕರ್ನ್ ತುಮ್ಕಾಂಯಿ ಥಂಯ್ಚ್ ಆಪವ್ನ್ ವರ್ತಲೊಂ!”

ಭೋವ್ ಧೊಡಿಂ ಉತ್ರಾಂ ತಿಂ ಪೂಣ್ ಸಿಕೆರಾಮಾಚ್ಯಾ ಪಂಚ್ವೆಸ್ ವರ್ಸಾಂಚಿಂ

ಸಪ್ತಾಂ ರೆಂವೆವಯ್ ಭಾಂದ್‌ಲ್ಲಾ ರಾವೈರಾಂಭಾಶೆನ್ ಕಸಲ್ಯಾಯಿ ನಿಶಾಣೆಂವಿಣೆಂ
ಘಡ್‌ಯೆನ್ ತುಟೊನ್ ಪಡ್ಲಿಂ. ತಾಂಣೆ ಆಪ್ಣಾಕ್ ಕಳಿತ್ ಆಸ್‌ಲ್ಲಾ ಉತ್ರಾಂನಿ ಪರತ್
ಸಮ್ಜಂವ್ಚೆಂ ಪ್ರೇತನ್ ಕೆಲೆಂ ಪೂಣ್ ನ್ಯೂಟನ್ ತಯಾರ್ ಜಾಲೊನಾ. ಅರ್ದೆಂ ಪೋರ್‌ಭರ
ಚಲ್‌ಲ್ಲಾ ಬಾಪಯ್‌ಪುತಾ ಮಧ್ಲಾ ಝುಜಾಂತ್ ನಿಮಾಣೆಂ ಪೂತ್‌ಚ್ ಜಿಕ್ಕೊ
ಏಕ್‌ಪಾವ್ತಿಂತರ್‌ಯಿ ವ್ಹಡಾ ಆವಾಜಾನ್ ಭೆಶ್ಟಾಂವ್ಕನಾತ್‌ಲ್ಲಾ ತಾಕಾ ಆತಾಂ ಮಾರ್ನ್
ಸಾಂಗ್ಲಿ ಶಾತಿನಾತ್‌ಲ್ಲಿ. ಕಿತೆಂಗಿ ಚಿಂತುನ್ ಕಿತೆಂಗಿ ಜಾವ್ನ್ ಗೆಲ್ಲೆಂ ಆನಿ ಪೂತ್ ಹಾತಾಭಾಯ್
ಪಾವ್‌ಲ್ಲೊ.

ತ್ಯಾ ಸಂದಿಗ್ಡ್ ಪರಿಗತರ್ ಪರತ್ ಏಕ್‌ಚ್ ಏಕ್ ಸಬ್ದ ಉಲಂವ್ಕ್ ತಾಚೆವರ್ದಿಂ
ಸಾದ್ ಜಾಲೆಂನಾ. ನ್ಯೂಟನಾಚಿಯಿ ಚೂಕ್ ನಾತ್‌ಲ್ಲಿ ತೆಂ ತೊ ಸಮ್ಜಾಲೊ ಆನಿ
ಆಂಜೆಲ್‌ಬಾಯ್‌ಯಿ ಸಮ್ಜಾಲಿ. ಏಕಾ ಪುತಾನ್ ಆಪ್ಲ್ಯ ಆವಯ್‌ಬಾಪಾಯ್ಕ್ ಸಾಂಬಾಳ್ನ್
ವ್ಹರ್ದೆಂ ಚಿಂತಾಪ್ ಪುತಾಚೆಂ ಊಂಚ್‌ಪಣ್ ದಾಕಯ್ತಾಲೆಂ ಪೂಣ್ ತ್ಯಾ ಉತ್ರಾಂನಿ
ಮಾತ್‌ಯೆಚೊ ಸ್ವಾದ್ ನಾತ್‌ಲ್ಲೊ... ಗಾಂವ್ಚೊ ಮೋಗ್ ನಾತ್‌ಲ್ಲೊ... ಸೆವೆಚೊ
ಮನೊಭಾವ್ ನಾತ್‌ಲ್ಲೊ ಯಾ ನಿಸ್ವಾರ್ತಾ ಬದ್ಲಾಕ್ ಸ್ವಾರ್ತ್ ಮಿಸ್ತಾಲ್ಲೊ. ತಾಚಿಂ ಖಂಚಿಯಿ
ಉತ್ರಾಂ ಕಾತರುಂಕ್ ಜಾಯ್ನಾಸ್ತಾನಾ ಸಿಕೆರಾಮ್ ಸವ್ಕಾಸ್ ಉಟ್ಲೊ. ಸಮ್ಜಂವ್ಚಿ ಗರ್ಜನಾತ್‌ಲ್ಲಿ
ಯಾ ಸಾದತಾಯಿ ದಿಸ್ಲಿನಾ. ತಾಂಣೆ ಪಯ್ಲೆಂಚ್ ಕಾಗ್ದಾರ್ ತ್ಯಾ ವಿಶ್ಯಾಂತ್
ಕಳಿಯಿಲ್ಲೆಂತರ್‌ಯಿ ಕಾಂಯ್ ತೀನ್ ವರಾಂಮಾಗಿರ್ ಆಪ್ಲ್ಯ ಆವಯ್‌ಬಾಪಾಯ್ಕ್
ಪಳೆವ್ನ್ ತೊ ಬದಲ್ತಾಲೊ ಮ್ಹಣೊನ್ ಚಿಂತ್ಲ್ಯಾರ್... ತೊ ಉಟೊನ್ ಭಾಯ್ ಆಯ್ಲೊ.
ಅಸ್ತತ್ ಕಾಳಿಜ್ ಎಕ್ಸರ್‌ಪಣಾಕ್ ತಾನೆಲೆಂ ದೆಕುನ್ ತಾಂಣೆ ಮಾಂದ್ರೆರ್ ಪಾಟ್ ತೆಂಕ್ಲಿ.

“ತಾಕಾ ಸಮ್ಜೊಂಚೆಂ ಪ್ರೇತನ್ ಕರ್ ಪುತಾ...” ಆವಯ್ಚೊ ತಾಳೊ ಬಾರಿಕ್ ಜಾವ್ನ್
ಆಯ್ಕಾಲೊ ತಾಕಾ. “ತುಜೆಖಾತಿರ್... ತುಜ್ಯಾ ಶಿಕ್ವಾಖಾತಿರ್ ತಾಂಣೆ ಆಪ್ಲೆಂ ಅಖೆಂ
ಜಿಣೆಂ ಶರ್ತ್ ಜಾವ್ನ್ ದಿಲೆಂ. ತುಂ ಆಮ್ಕಾಂ ಎಕ್ಲೊಚ್ ಪೂತ್... ತಾಂಣೆ
ತಾಂಕಾನಾತ್ಲ್ಯಾರ್‌ಯಿ ಹ್ಯಾ ಮೊಡ್ಕೂರ್ ರಸ್ತಾಂನಿ ರಿಕ್ಯಾ ಚಲಯ್ಲಿ... ಆದ್ಲ್ಯಾ ವರಾ
ಆವ್ಡಾಂತ್ ಸಾಂಪಡ್ನ್ ಏಕ್ ಪಾಂಯ್ ಹೊಗ್ಡಾಯ್ತಾನಾತರ್‌ಯಿ ತಾಂಣೆ ತುಜೆಂ
ಶಿಕಾಪ್ ರಾವವ್ನ್ ಹಾಂಗಾ ಪಾಟಿಂ ಆಪವೈತೆಂ. ಏಕಾ ಪಾಂಯಾನ್‌ಯಿ ತಾಂಣೆ
ಸಲ್ವಣಿ ಮಾಂದ್ಲಿನಾ ಬದ್ಲಾಕ್ ತೆಂ ಸಾಯ್ಕಲ್ ರಿಪೆರಿಚೆಂ ದುಕಾನ್ ಉಗ್ತೆಂ ಕೆಲೆಂ.
ಪಾಟ್ಲ್ಯಾ ಪಾಂಚ್ ವರಾಂನಿ ತಾಂಣೆ ಸೊರ್‌ಯಾಚೊ ಏಕ್ ಥೆಂಬೊ ಪಳೆಲ್ಲೊನಾ...
ಮಾಸಾಚೊ ಏಕ್ ಕುಡ್ಯೊ ಚಾಕ್‌ಲ್ಲೊನಾ... ಮೆಳ್‌ಲ್ಲೊ ಏಕೆಕ್ ಪಯ್ಸೊ ಪರ್‌ಯಾಂತ್

ಮುಜೆಲಾಗಿಂ ಹಾಡ್ಸ್ ದಿಲೊ. ಜರ್ ತುಂಚ್ ಸಮ್ಜಾನಾ ಜಾಶಿ ತರ್ ತಾಕಾ ಆನಿ ಕೋಣ್ ಸಮ್ಜತಲೊ..." ತಿಚಿ ಸುಸ್ಕಾರ್ ಆಯ್ಕತಾನಾ ತಿ ರಡ್ಪಾ ತಶಿ ದಿಸ್ಲಿ. "ತುಜೆವಯ್ತ್ ಲಾಕಾಂ ಮ್ಹಣಾಸರ್ ರೀಣ್‌ಯಿ ಆಸಾ ಪುತಾ... ಹ್ಯಾ ವೆಳಾರ್ ತಾಚೆಂ ಕಾಳಿಜ್ ದುಕಯ್ತಾಕಾ"

"ಹಾಂಗಾ ರಾವ್ಲ್ಯಾರ್ ತೆಂ ರೀಣ್ ಕೋಣ್ ಆನಿ ಕೆನ್ನಾಂ ಫಾರಿಕ್ ಕರ್ತಾ ಮಾಂಯ್..." ನ್ಯೂಟನಾನ್ ತಕ್ಲೆಕ್ ಹಾತ್ ಮಾರ್ಚೆಯಿ ಆಯ್ಕಾಲೆಂ. "ಹ್ಯಾ ಗಾಂವಾಂತ್ ಏಕ್ ಲಾಕ್ ರುಪಯ್ ಜಮಂವ್ಕ್ ವೀಸ್‌ವರ್ಸಾಂ ಜಾಯ್ ಆನಿ ತೆನ್ನಾಂ ತೆ ಪಾಂಚ್ ಲಾಕ್ ಜಾವ್ನ್ ಬದರ್ತಲೆ. ತಾಚೆಬದ್ಲಾಕ್ ಹಾಂವ್ ಕಿತೆಂ ಸಾಂಗ್ತಾಂ ತೆಂ ತುಮಿಂ ಸಮ್ಜಾನಾಂತ್ ಕಿತ್ಯಾಕ್..."

ಪರತ್ ಲಾಂಬ್‌ದೀಗ್ ಪಂದ್ರಾ ಮಿನುಟಾಂ ಆವಯ್ ಆನಿ ಪುತಾಮದೆಂ ಉಲೊಣೆಂ ಚಲ್ಲೆಂ ಆನಿ ತಾಚೆಮಾಗಿರ್ ಏಕ್‌ದಮ್ ಮೊನೆಂಪಣ್ ರೆಂವೊಡ್ಲೆಂ... ಏಕ್‌ಚ್‌ಏಕ್ ಆವಾಜ್‌ನಾ... ಭೋವ್‌ಶಾ ಪುತಾ ಮುಕಾರ್ ಆವಯ್‌ಯಿ ಸೆಲ್ವಾಲ್ಲಿ. ತಾಂಣೆ ದೊಳೆ ಧಾಂಪ್ಲೆ... ನಿರ್ದೊಂಕ್ ಆಶೆಲ್ಯಾರ್‌ಯಿ ಲಾಗಿಂ ಯೆನಾತ್‌ಲ್ಲ್ಯಾ ನಿರ್ದೆಕ್ ಆಕ್ಲಾಸ್ ಮಾರ್ಲೆ ತಾಂಣೆ. ಪೂತ್ ಸಿಂತಿಮೆಂತಾಂ ಉಲಯ್ತಾಲೊ ಯಾ ಸಿದ್ಧಾಂತಾಂ ಸಾಂಗ್ತಾಲೊ... ಭೋವ್‌ಶಾ ಆವಯ್ಚ್ಯಾ ಉತ್ರಾಂಕ್‌ಯಿ ಸಮ್ಜೊಂಕ್ ಸಕೊಂಕ್‌ನಾತ್‌ಲ್ಲೊ ತೊ ಮುಕಾರ್ ಸಮ್ಜೊಂಚಿ ಆಶಾಯಿ ಪುಸೊನ್ ಗೆಲಿ. ನಿರಾಶೆನ್ ಆಪ್ಲ್ಯಾ ದೊಳೆಯಾಂನಿ ಭರೊನ್ ವೊಮ್ಮಾಲ್ಲಿಂ ದುಕಾಂ ಪಾವ್ಲೆ ಜಾವ್ನ್ ಕಾನಾಂಲಾಗಿಂ ಗಳೊನ್ ಇರಾರಾಯ್ ದಿತಾನಾ ತಾಂಣೆ ತೊಂಡ್ ಉಶ್ಯಾಂತ್ ಧಾಂಚ್ಲೆಂ... ಪುತಾಚಿ ಚೂಕ್ ಧರುಂಕ್‌ಯಿ ಸಾದ್‌ನಾತ್‌ಲ್ಲಿ ಪರಿಗತ್ ತಿ.

"ಆಯ್ಕಾ..." ಪಿಂರಗ್ಲೆಲ್ಲೊ ಆವಾಜ್ ಆಯ್ಕೊನ್ ತಾಂಣೆ ಕೂಸ್ ಪರ್ತುನ್ ಆಂಜೆಲಾಕ್ ಪಳೆಲೆಂ ಆನಿ ತಿ ಸವ್ಕಾಸ್ ತಾಚೆಬಗ್ಲೆನ್ ಪರ್ತಾಲಿ. "ತೊ ಸಮ್ಜಾನಾ ತರ್ ತುಂ ಪುಣ್‌ಯಿ ಸಮ್ಜೊಂಕ್ ಸಕ್ತಾಯ್" ತಿ ಸುಸ್ಕಾರ್ಲಿ. "ತೊ ಕಾಂಯ್ ವಾಯ್ತ್ ಸಾಂಗಾನಾ ಪೂಣ್ ತುಕಾ ಸಮಾದಾನ್‌ನಾ ತೆಂ ಹಾಂವ್ ಜಾಣಾಂ. ಎಕ್ಲೊಚ್ ಆಸ್ಚೊ ತೊ ಆಮ್ಕಾಂ... ಅಜೂನ್‌ಯಿ ಲ್ಹಾನ್... ಅನ್ಬೊಗ್ ನಾ ಪೂಣ್ ತುಜೆಲಾಗಿಂ ತರ್‌ಯಿ ಆಸಾನೆಂ. ಜರ್ ಪುತಾಚ್ಯಾ ಮುಶೆಕ್ ತುವೆಂ ಅಖೆಂ ಜಿಣೆಂ ದಿಲಾಂಯ್ ತರ್ ಉರುಲ್ಲಿಂ ಭೋವ್ ಥೊಡಿಂ ವರ್ಸಾಂ ತಾಚ್ಯಾ ಮುಶೆಕ್ ಬಲಿ ದೀಂವ್ಕ್ ಸಕಾನಾಂಯ್‌ಗಿ..."

ತಿಣೆಂ ಮೊಗಾನ್ ಕೆಸಾಂನಿ ಬೊಟಾಂ ಚರಯ್ತಾನಾ ಸಿಕೆರಾಮಾನ್ ತಿಚ್ಯಾ

ದೊಳೆಯಾನಿ ತಿಳೆಂ. ತಿಯಿ ಸಮಾದಾನೆನಾನಾ ಮ್ಹಳ್ಳೆಂ ಕಳ್ಳಾರಯಿ ತಿಚ್ಯಾ ಉತ್ರಾಂಕ್ ತೊ ಉತ್ರಾಂಕ್ ಸಕ್ಲೊನಾ. ಆಂಜೆಲ್ ಸಾರ್ಕೆಂಚ್ ಸಾಂಗ್ತಾ ತಶೆಂ ಭೊಗ್ಲೆಂ ತಾಕಾ... ಖಂಯ್‌ಗಿ ಆಸ್‌ಲ್ಲೆ ತೀನ್ ಗಾಂಚ್ ಏಕಾಮೆಕಾ ಘಡ್ನಾನಾಂತ್ ತೆಂ ನಕ್ಳಿ ಜಾತಾನಾ ತು ಕೂಸ್ ಪರ್ತುನ್ ನಿದ್ಲೊ. ಕಾಳಿಜ್ ನಿರ್ದಾರ್ ಜೊಡುಂಕ್ ಜಾಯ್ನಾಸ್ತಾನಾ ಸೆಲ್ವಾತಾಲೆಂ. ಸಾಂಡುನ್ ಗೆಲ್ಲಿಂ ಸರ್ವ್ ವರಾಂ ನಿಯಾಳಿತ್ತ್ ದುಕಾಂ ಗಳಯ್ಲಿಂ ತಾಂಣೆ... ಫಾಂತ್‌ಯಾಚ್ಯಾ ಆಶೆಂತ್ ಕೆನ್ನಾಂ ನೀದ್ ಆಯ್ಲಿ ಕಳಿತ್ ಜಾಲೆಂನಾ.

ವೊರಾಂ ರಾತಿಚಿಂ ಬಾರಾ ಉತರ್‌ಲ್ಲಿಂ... ಖಂಯ್‌ಗಿ ಬಾರೀಕ್ ಕಸ್ಕಸ್ಚೊ ಆವಾಜ್ ಆಯ್ಕೊನ್ ಜಾಗ್ ಜಾಲಿ ತಾಕಾ. ಪಯ್ಲೆಂ ಆಪುಣ್ ಸಪ್ಲೆತಾಂಗಿ ಮ್ಹಣೊನ್ ಚಿಂತುನ್ ದೊಳೆ ಘಶ್ಚಿಲೆ ತಾಂಣೆ ಆನಿ ಆಂಜೆಲಾಕ್ ಪಳೆಲೆಂ. ತಿ ನಿದೊನ್ ಆಸ್‌ಲ್ಲಿ ತೆಂ ಪಳೆವ್ನ್ ಸಗ್ಳೊಚ್ ಗುಸ್ಪೊಡ್ಪಾನಾ ಪರತ್ ಕಸ್ಕಸ್‌ಲ್ಲೊ ಆವಾಜ್ ಆಯ್ಕೊನ್ ತಾಂಣೆ ಬೇತ್ ಆರಾಯ್ಲೆಂ. ಆವಾಜ್ ಆಯಿಲ್ಲಿ ದಿಶಾ ನಕ್ಳಿ ಕರ್ನ್ ಬೇತ್ ತೆಂಕಿತ್ತ್ ಆವಾಜಾವಿಣೆಂ ಭಾಯ್ರ್ ಯೇವ್ನ್ ಘರಾಚ್ಯಾ ಪಾಟ್ಲ್ಯಾ ಕುಶಿಕ್ ಗೆಲೊ... ಥಂಯ್ ಕಾಳೊಕಾಂತ್ ಪುತಾಕ್ ಪಳೆಲ್ಲೊ ತೊ ಘಡ್‌ಯೊಭರ್ ರೂಕ್ ಜಾಲೊ.

“ಕಿತ್ಯಾಕ್ ಸಮ್ಜಾನಾಂತ್ ಹಿಂ ಮನ್ಶಾಂ...” ನ್ಯೂಟನಾನ್ ಒಣ್ಣಿಕ್ ಏಕ್ ಮೂಟ್ ಮಾರ್ಲಿ. “ಸಾಯ್ಕೊಲೊಜಿ... ಓನ್‌ಲಿ ಸಾಯ್ಕೊಲೊಜಿ... ವೆಗ್ಳೆಂ ಕಾಂಯ್‌ನಾ... ಹಿ ಮಾತಿ... ಮಾತ್‌ಯೆಚೊ ಸ್ವಾದ್... ಹೊ ಗಾಂವ್... ವಯ್ ದೀಜ್ ಪೀಪಲ್ ಕೆನೊಟ್ ಅಂಡರ್‌ಸ್ಟೆಂಡ್ ದ ರಿಯಾಲಿಟಿ... ಹ್ಯಾ ಸ್ಪುಪಿಡ್ ಸಾಯ್ಕೊಲೊಜಿಧರ್ಮಾನ್... ಆಜ್ಯಾನ್ ಲಾಯಿಲ್ಲಾ ರುಕಾಕ್ ಗಲ್ಪಾಸ್ ಘೆಂವ್ಚೆಭಾಶೆನ್...” ತಾಚಿಂ ಉತ್ರಾಂ ತುಟ್ಟಾಲಿಂ ದೆಕುನ್ ಸಿಕೆರಾಮಾಕ್ ಪುರ್ತೆಂ ಸಮ್ಜಾಲೆಂನಾ. “ಫಕತ್ ಸಾಯ್ಕೊಲೊಜಿ ಘೆವ್ನ್ ಜಿಯೆತಾತ್ ಹಿಂ ಮನ್ಶಾಂ... ಡ್ಯಾಮಿಟ್ ಸಾಯ್ಕೊಲೊಜಿ!” ತಾಂಣೆ ಕಸ್ಕಸಾತ್ ಪರತ್ ನಿರಾಶೆನ್ ಏಕ್ ಒಣ್ಣಿಕ್ ಮೂಟ್ ಮಾರ್ತಾನಾ ಸಿಕೆರಾಮ್ ಸವ್ಯಾಸ್ ಪರತ್ ಆವಾಜಾವಿಣೆಂ ಪಾಟಿಂ ಯೇವ್ನ್ ಮಾಂದ್ರೆರ್ ಆಡ್‌ಪಡ್ಲೊ... ಪರತ್ ಫಾಂತ್‌ಯಾಕ್ ರಾಕ್ಲೊ ತೊ.

ಸಾಕಾಳಿಂ ಉಟೊನ್ ಆಪ್ಲಿಂ ಗರ್ದೆಚಿಂ ಕಾಮಾಂ ಮುಗ್ಗುನ್ ಘರಾಭಿರ್ ರಿಗ್ತಾನಾ ನ್ಯೂಟನ್ ತಯಾರ್ ಜಾವ್ನ್ ರಾವ್‌ಲ್ಲೊ ಆನಿ ಆಂಜೆಲ್‌ಬಾಯ್ ಆಪ್ಲೆಂ ವದನ್ ಪಾಲ್ವಾಂತ್ ಲಿಪವ್ನ್ ಕಸ್ಕಸ್ತಾಲಿ. ಸಿಕೆರಾಮಾನ್ ಆವಾಜ್ ಕೆಲೊನಾ... ವೊರಾಂ ಸಾಡೆಸಾತ್ ಜಾಲ್ಲಿಂ. ತ್ಯಾ ಗಾಂವಾಥಾವ್ನ್ ದಿಸಾಂತ್ ಫಕತ್ ದೋನ್‌ಮಾತ್ ಬಸ್ಸಾಂ ಶೆರಾಕ್ ವೆತಾಲಿಂ... ಏಕ್ ಸಾಕಾಳಿಂ ಆಟ್ ವೊರಾರ್ ಆನಿ ದುಸ್ರೆಂ ಧನ್ವಾರಾಂ ದೋನ್ ವೊರಾರ್. ಪೂತ್

ಭಾಯ್ ಚರಾ ದೆಕುನ್ ತೊ ತಾಚೆಮುಕಾರ್ ಉಬೊ ಜಾಲೊ... ತಾಂಣೆ ಆವಾಜಾವಿಣೆಂಚ್ ತಾಕಾ ಬೆಸಾಂವ್ ದಿಲೆಂ.

“ಕಂಕ್ನಾಡಿ ಆಸ್ತೆಂತ್ ಮ್ಹಾಕಾ ನವ್ಕರಿ ಮೆಳ್ಳ್ಯಾ... ಮಯ್ನ್ಯಾಭಿತರ್ ಏಕ್ ಘರ್ ಕರ್ನ್ ತುಮ್ಮಾಂಯಿ ಆಪವ್ನ್ ವ್ಹರ್ತಲೊಂ” ತೆನ್ನಾಂಯಿ ಸಿಕೆರಾಮಾನ್ ಸಬ್ದ್ ಕಾಡ್ಲೊನಾ. ಪೇಟ್ ಘೆವ್ನ್ ಭಾಯ್ ಚರಲ್ಲ್ಯಾ ಪುತಾಸಂಗಿಂ ಆಪ್ಲೆಂ ಬೇತ್ ತೆಂಕಿತ್ ತೊ ರಸ್ತಾಪರ್ಯಾಂತ್ ಆಯ್ಲೊ. ಬಸ್ಸಾಯಿ ಆಯ್ಲೆಂ ಆನಿ ಪೂತ್ ಬಸೊನ್ ಗೆಲೊ... ಬಸ್ಸಾನ್ ಉಟಯಿಲ್ಲ್ಯಾ ವಿಪ್ರೀತ್ ಧುಳಿಕ್ ಖೊಂಕಿತ್ ತೊ ಸವ್ಯಾಸ್ ಯೇವ್ನ್ ಆಪ್ಲ್ಯಾ ಸಾಯ್ಲ್ ರಿಪೆರಿಚ್ಯಾ ದುಕಾನಾಚ್ಯಾ ದಾರಾರ್ ಬಸ್ಲೊ.

ತಾಂಣೆ ಮೊಳ್ವಾಕ್ ದೀಶ್ಪ್ ಜೊಕ್ಲೆ... ಕಾಳ್ಜಿಂತ್ ಉಮಾಳೊನ್ ಆಯಿಲ್ಲೆಂ ದೂಕ್ ಲಾವಾಭಾಶೆನ್ ಪುಟ್ಟಾನಾ ತಾಂಣೆ ಆಪ್ಲೆ ವೊಂಟ್ ಚಾಬೊನ್ ಧರ್ನ್ ಸಾಂಬಾಳ್ಕೆಂತ್ಯಾಯಿ ದುಕಾಂ ಗಾಲಾಂ ವಯ್ಲ್ಯಾನ್ ದೋನ್ ಗಿಟಾಂ ಭಾಶೆನ್ ಧೆಂವೊನ್ ಖಾಡ್ಕೆರ್ ಪಾವ್ಲೆ ಜಾಲಿಂ. ಮೊಳ್ವಾಕ್ ಉಚಾಲ್ಲೆ ವೊಂಟ್ ಸುಕ್ಯಾ ಖೊಲ್ಯೆಭಾಶೆನ್ ಕಾಂಪ್ತಾಲೆ ಆನಿ ತೊ ಅಸ್ಕತ್ ಜಾಲೊ. ಜರ್ ಪುತಾಕ್ ಶೆರಾಂತ್ ದಾಕ್ತೆರಿ ಕರುಂಕ್ ಧಾಡಿನಾಸ್ತಾನಾ ಆಪ್ಣಾಸಂಗಿಂ ರಿಕ್ಯಾ ಚಲಂವ್ಕ್ ಯಾ ಸಾಯ್ಲ್ ರಿಪೆರಿ ಕರುಂಕ್ ಶಿಕಯಿಲ್ಲೆಂ ತರ್... ಬಗ್ಗೆಕ್ ಕೋಣ್‌ಗಿ ಯೇವ್ನ್ ಬಸ್‌ಲ್ಲೆಭಾಶೆನ್ ಭೊಗ್ತಾನಾ ಗುಂವೊನ್ ತಾಂಣೆ ಕುವೆಲಾಮಾಕ್ ಪಳೆಲೆಂ... ಚಡ್‌ಉಣೆಂ ಅರ್ದೆಂವೋರ್ ದೊಗ್‌ಯಿ ಉಲಂವ್ಕ್ ಸಕ್ಲೆನಾಂತ್.

“ತುಜ್ಯಾ ಖೊಂಕ್ಲೆಕ್ ಆನಿ ತಾಪಾಕ್ ಹಾಂವ್‌ಂಚ್ ಒಕತ್ ದಿತಾಂ... ಯಾ...” ನಿಮಾಣೆಂ ಸಿಕೆರಾಮ್‌ಂಚ್ ಕಶ್ಟಾಂನಿ ಬೆತಾಂನಿ ಉಬೊ ಜಾಲೊ ಆನಿ ಘರಾಕುಶಿನ್ ಚಲಾಲಾಗ್ಲೊ. “ದಾಕ್ತೆರ್ ಪಾಟಿಂ ಗೆಲೊ...” ತೊ ಕಸ್ಕಸೊನ್ ರಡ್ಲೊ. “ತೊ ಹ್ಯಾ ಗಾಂವಾಂತ್ ರಾವೊಂಕ್ ಸಕಾನಾಖಂಯ್... ಆಮಿಂ ಜಿಯೆಂವ್ಕ್‌ನಾಂವ್‌ಗಿ ಹ್ಯಾ ಗಾಂವಾಂತ್... ಆಮ್ಕಾಂಯಿ ಆಪವ್ನ್ ವ್ಹರ್ತಾಖಂಯ್... ತ್ಯಾ ಏಕಾಮೆಕಾಚಿ ಒಳೊಕ್‌ನಾತ್‌ಲ್ಲ್ಯಾ ಶೆರಾಕ್... ಪರ್ಮಳೆನಾತ್‌ಲ್ಲ್ಯಾ ಮಾತ್‌ಯೆಕ್... ಮನ್ಶಾಪಣ್‌ಯಿ ಪಯ್ಕಾಂನಿಂಚ್ ಮೆಜ್ಜ್ಯಾ ತ್ಯಾ ಸಯ್ತಾನಾಂಚ್ಯಾ ಭುಂಯಾರಾಕ್..!”

“ಕಿತೆಂ ಜಾಲೆಂ...” ಕುವೆಲಾಮಾನ್ ತಾಚಿಂ ಚುಕ್ಚೆಂ ಮೆಟಾಂ ಸಾಂಬಾಳ್ಕಿಂ. “ನಾಲಾಯಕ್ ಹಾಂವ್... ತಾಕಾ ಶಿಕ್‌ಲ್ಲಾಕ್ ಕಶೆಂ ಸಮ್ಜಂವ್... ಎಮ್‌ಬಿ‌ಎಸ್ ಶಿಕ್‌ಲ್ಲೊ ದಾಕ್ತೆರ್ ತೊ ಕಿತೆಂ ಉಲಯ್ಲೊ ತೆಂ ಮ್ಹಾಕಾ ಏಕ್‌ಯಿ ಸಮ್ಜಾಲೆಂನಾ!”

“ತಾಂಣೆ ಕಿತೆಂ ಮ್ಹಳೆಂ...” ತೊ ಲಕ್ಶೊ ಪಳೆವ್ನ್ ಕುವೆಲಾಮಾನ್ ತಾಕಾ ಖಾಂದ್ ದಿಲೆಂ.

“ಫಿಂಗಿಭಾಶೆಂತ್ ಕಿತೆಂಗಿ ಮ್ಹಣ್ಪಾಲೊ ಕುವೆಲಿ ತೊ...” ಸಿಕೆರಾಮ್ ಪರತ್ ರಡ್ಲೊ.
 “ಮ್ಹಾಕಾ ಏಕ್ ಯಿ ಸಮ್ಜಾಲೆಂನಾ... ಕಿತೆಂಗಿ ಲಟಲಟ ಕರ್ನ್ ಕಸ್ಕಸ್ತಾಲೊ ತೊ ಪೂಣ್ ತಾಂತ್ಲೊ ಏಕ್ ಸಬ್ದಮಾತ್ ಮ್ಹಾಕಾ ಉಡಾಸ್ ಆಸಾ... ಆಮಿಂ ಗಾಂವ್ಚೆ ಮನಿಸ್ ತಾಂತುಂಚ್ ಜಿಯೆತಾಂವ್ ಖಿಯಾ!”

ಆಪ್ಲ್ಯಾ ದುಕ್‌ಲ್ಲಾ ಆನಿ ತುಟ್‌ಲ್ಲಾ ಕಾಳ್ಜಾಸಂಗಿಂ ತೊ ಸವ್ಯಾಸ್ ರಡಾತ್ ಕುವೆಲಿಕುಶಿನ್ ಗುಂವ್ಲೊ.

“ತುಂ ತರ್ಯಿ ಜಾಣಾಂಯ್‌ಗಿ ಕುವೆಲಿ... ತೆಂ ಪಿಸ್ಕೊಲೊಜಿ ಮ್ಹಳ್ಯಾರ್ ಕಿತೆಂ!!?”



ಕೂಡಾ

ಎಪ್ರಿಲ್ ಮಯ್‌ನೊ ಸಂಪೂರ್ಣ ಯೆತಾಲೊ ಜಾಲ್ಲ್ಯಾನ್ ಕಟೀಣ್ ಗರ್ಮಿ ಪಡ್‌ಲ್ಲಿ. ಸಾಂಜ್ ಜಾವ್ನ್ ಯೆತಾಲಿ ದೆಕುನ್ ಹಾಂವ್ ಥೊಡೊ ದರ್ಜಡಾನ್‌ಚ್ ಘರ್ಜ್ಯಾ ವಾಟೆಕ್ ಲಾಗ್‌ಲ್ಲೊಂ. ಆಮ್ಚೆಂ ಘರ್ ರಸ್ತಾಥಾವ್ನ್ ಥೊಡೆಂ ಭಿತರ್ ಆಸ್‌ಲ್ಲೆಂ... ಚಲೊನ್ ವಚಾಜೆ ಪಡ್ವಾಲೆಂ ಪೂಣ್ ಬಾಬಾನ್ ಅರ್ಧ್ಯಾ ವಾಟೆಪರ್‌ಯಾಂತ್ ಆಪ್ಲ್ಯಾ ಪಟ್ಟಟೆರ್ ಹಾಡ್ನ್ ಪಾಯಿಲ್ಲೆಂ. ಥಂಯ್‌ಥಾವ್ನ್ ತೊ ಕೊಣಾಕ್‌ಗಿ ಪಿಡೆಸ್ತಾಕ್ ಮೆಳೊಂಕ್ ವೆತಾಂ ಮ್ಹಣೊನ್ ಪಾಟಿಂ ಪರ್ತಾಲೊ ಆನಿ ಪೊತ್ಯಾಂತ್ ಮಾಸ್ತಿ ಆಸ್‌ಲ್ಲ್ಯಾನ್ ಮ್ಹಾಕಾ ವೆಗಿಂ ಘರಾ ವರ್ಸ್ ವಚ್ ಮ್ಹಣೊನ್ ಸಾಂಗೊನ್ ಗೆಲೊ. ಪೊತ್ಯಾಂತ್ಲೆಂ ಮಾಸ್ಕೆಚೆಂ ಉದಾಕ್ ಬಾರೀಕಾಯೆನ್ ಪೊಂವ್ತಾಲೆಂ.

ಗಲ್ಲಾಥಾವ್ನ್ ಲಾಂಬ್ ವರಾಂ ಮಾಗಿರ್ ಹಾಂವೆಂ ಗಾಂವಾಕ್ ಧೆಂವೊನ್ ಪಳೆಂವ್ಚಿ ವಾಟ್ ತಿ... ಪಾಂಚ್ ಮಿನುಟಾಂಭಿತರ್ ಘರಾ ಪಾಂವ್ಚ್ಯಾ ದರ್ದಡಾರ್ ವಾಟೆರ್ ಮೆಳ್‌ಲೆಂ ಸೊರ್‌ಯಾಚೆಂ ಗಡಂಗ್ ಉತರ್ತಾನಾ ಥೊಡ್ಯಾ ಖೊಡ್‌ಯಾರ್ಯಾ ದೊಳ್‌ಯಾಂಚ್ಯೊ ದಿಶ್ಟಿ ಚುಕವ್ನ್ ಭಿತರ್ಲ್ಯಾ ವಾಟೆಕ್ ಲಾಗ್ಲಾಂಮಾತ್...

“ತೀವನ್... ತೀವನ್...” ಖಂಯ್‌ಥಾವ್ನ್‌ಗಿ ಕೊಣೆಂಗಿ ಮ್ಹಜೆಂ ನಾಂವ್ ಕಸಲ್ಯಾಯಿ ದಾಕ್ಟೆಣೆವಿಣೆಂ ತುಟವ್ನ್ ಪುಟವ್ನ್ ಆಪಯಿಲ್ಲೆಭಾಶೆನ್ ಭೊಗ್ತಾನಾ ಹಾಂವೆಂ ಪಾಟಿಂ ಪಳೆಲೆಂ. ಚಾರ್ ವರಾಂಚ್ಯಾ ಬದ್ಲಾವಣೆ ಮಾಗಿರ್‌ಯಿ ಮ್ಹಜಿ ಒಳೊಕ್ ಪಾಟ್ಲಾನ್‌ ಥಾವ್ನ್ ಧರಿಜೆ ತರ್ ಜರೂರ್ ಕೊಣ್‌ಯಿ ಲಾಗ್ತೊ ಆಸ್ತೊ ಮ್ಹಣೊನ್ ಚಿಂತುನ್ ಪಾಟಿಂ ಪಳೆಲ್ಯಾರ್ ಕೊಣ್‌ಯಿ ದಿಸ್ಲೊನಾ. ಗಿರಾಂತ್ ಆಸ್ತಲಿ ಮ್ಹಣೊನ್ ಚಿಂತುನ್ ಪರತ್ ಮೇಟ್ ಉಕಲ್ತಾನಾಂಚ್ ಕುಕಾರ್ಯೊ ಮಾರ್‌ಲ್ಲೊ ಆವಾಜ್ ಆಯ್ಲೊ. “ತೀವನಾ...” ತೊ ಕಿಡ್ಕಿಡೊನ್ ಹಾಸ್ತಾನಾ ಹಾಂವೆಂ ವಯ್ರ್ ಪಳೆಲೆಂ. ಬಗ್ಲೆನ್ ಟೆಲಿಫೊನಾಚ್ಯಾ ಖಾಂಬ್‌ಯಾವಯ್ರ್ ಬಸ್‌ಲ್ಲೊ ಪಿಂಚ ಮ್ಹಾಕಾಚ್ ಪಳೆವ್ನ್ ಹಾಸ್ತಾಲೊ. “ಕತೊ ಆತಾಯ್‌ಲೆ...” ತಾಂಣೆ ಏಕ್ ಶಿಳೊಣಿ ಮಾರ್ಲಿ.

“ಸಕಯ್ಲೆ ದೆಂವರೆ...” ಮ್ಹಜೆಂ ಆಂತ್‌ಪೀಂತ್ ತೊಂಡಾಂತ್ ಆಯ್ಲೆಂ. “ದೆಂವರೆ ಸಕಯ್ಲೆ” ತೊ ಮಾಗಿರ್‌ಯಿ ಪಾಂಯ್ ಹಾಲಯಿತ್ತ್ ಹಾಸ್ತೆಂ ಪಳೆವ್ನ್ ಹಾಂವ್ ಮುಬಾಳ್ಕೊಂ ಆನಿ ತ್ಯಾಚ್‌ಫರಾ ಚಾನ್‌ಯೆಭಾಶೆನ್ ಪಿಂಚ ಏಕಾ ಘಡ್‌ಯೆಚ್ಯಾ ಆವ್ಕಾಸಾಂತ್ ಖಾಂಬ್‌ಯಾವಯ್ಲೊ ನಿಸರ್ನ್ ಮುಳಾಂತ್ ಯೇವ್ನ್ ಬಸ್ಲೊ. ಮ್ಹಾಕಾ ಹಾಸ್ತೆಂಗಿ ಯಾ ರಡ್ಡೆಂ ಕಳೆಂನಾ. “ವಯ್ರ್ ಕಿತ್ಯಾಕ್ ಚಡ್‌ಲ್ಲೊಯ್‌ರೆ...” ಹಾಂವೆಂ ಸಗ್ಲೆನ್‌ಂಚ್ ತಾಚೆಂ ತೊಂಡ್ ಪಳೆಲೆಂ.

ಪಿಂಚ... ಮ್ಹಾಕಾ ಒಳ್ಳೆಚೊ ಮಾತ್ ಪೂಣ್ ಮ್ಹಜ್ಯಾ ಭಾವಾ ಪನ್ನುಚೊ ಭಾರಿಚ್ ಲಾಗ್ತೊ ಈಶ್ಟ್ ತಾಚೆಂ ನಾಂವ್ ಫ್ರಾನ್ಸಿಸ್ ಪೂಣ್ ಫಾರ್ವಾಂನಿ ಪಿಂಚ ಮ್ಹಣೊನ್ ಆಪವ್ನ್ ಸರ್ವಾಂಕ್ ತ್ಯಾಚ್ ನಾಂವಾನ್ ಒಳ್ಳೆಚೊ ಜಾಲ್ಲೊ ಮಾತ್‌ವ್ಹಂಯ್ ಫ್ರಾನ್ಸಿಸ್ ಮ್ಹಣೊನ್ ಸಾಂಗ್ತಾನಾ ಗುಸ್ಪೊಡ್ಚೆ ತಾಚಿ ಇಸ್ಕೊಲಾಚಿ ಸಾಂಗಾತಿ ಪಿಂಚ ಮ್ಹಣ್ಪಾನಾ ಸಮ್ಜತಾಲೆ. ಜಲ್ಲಾಥಾವ್ನ್ ಆತಾಂ ಸತ್ತಾವೀಸ್ ವರಾಂ ಭರ್ಲ್ಯಾರ್‌ಯಿ ಗೊದ್ನೊ ದೆಕುನ್ ಸರ್ವಾಂಕ್ ತಮಾಶ್ಯಾಂಚಿ ವಸ್ತ್ ಜಾಲ್ಲೊ. ಗಲ್ಲಾಕ್ ವೆಚೆವ್ಚೊ ಆದಿಂ ಮ್ಹಳ್ಯಾರ್ ಚಡ್‌ಉಣೆಂ ಸಾತ್ ವರಾಂ ಆದಿಂ ತಾಕಾ ಹಾಂವೆಂ ನಿಮಾಣೆ ಪಾವ್ಚಿಂ ಪಳೆಯಿಲ್ಲೊ ಪೂಣ್ ತೊಂಡಾರ್ ಕಾಂಯ್ ಚಡ್ ಫರಕ್ ಜಾಂವ್ಕನಾತ್‌ಲ್ಲಾನ್ ಆನಿ ಭೋವ್‌ಶಾ ತಾಂಣೆ

ಮುಚ್ಚಿ ನಾಂವ್ ತೋಡ್ನೋಡ್ನ ಆಪಯಿಲ್ಲಾನ್ ತುರಂತ್ ತಾಚಿ ಒಳೊಕ್ ಧರ್ವಾಂತ್ ಪಿಕ್ಲೊಂ... ತೊ ಹಾಸತ್ ಲಾಗಿಂ ಆಯ್ಲೊ.

“ಕತೊ ಆತಾಯ್...” ತಾಂಣೆ ಏಕ್‌ಪಾವ್ಪಿಂ ವಯ್ರ್‌ಧಾವ್ನ್ ಸಕಯ್‌ಪರ್‌ಯಾಂತ್ ಮ್ಹಾಕಾ ಪಳೆಲೊ. “ಯೇವ್ನ್ ಏಕ್ ಹಪ್ಪೊ ದಾಲೊಮೂ...” ಹಾಂವೆಂ ತಕ್ಲಿ ಹಾಲಯ್ಲಿ. “ಪೊಲಿನ್‌ಧಾವ್ನ್ ಕಾಲೆಂ ಪುಲಾಯಿ ಹಾದ್ಲಾಂಯ್...” ಹಾಂವೆಂ ಏಕ್‌ಪಾವ್ಪಿಂ ಭೊಂವ್ತಣಿ ಪಳೆಲೆಂ. “ಮ್ಹಾಕಾ ನ್ಹಂಯ್‌ಲೆ!” ಮ್ಹಜೆವರ್ಸಿಂ ದೋನ್ ವರ್ಸಾಂಕ್ ಲ್ಹಾನ್ ತರ್‌ಯಿ ತಾಂಣೆ ತಶೆಂ ಉಲಯ್ತಾನಾಯಿ ಹಾಂವೆಂ ಬೆಜಾರಾಯ್ ಕೆಲಿನಾ. “ಪನ್ನುಕ್ ಕಾಲೆಂ ಪುಲಾಯಿ ಹಾದ್ಲಾಂಯಿ...” ಹಾಂವ್ ಮೊನೊಂ ಜಾಲೊಂ. “ಮಾತ್ರಿ ಹಾದುಂಕ್ ಗೆಲ್ಲೊಯ್‌ಗಿ... ಉದಾಕ್ ಪೊಂವ್ತಾಲೆ” ತೊ ತೊಂಡ್ ರುಂದಾವ್ನ್ ಹಾಸ್ಲೊ. “ತುಂ ಪೊಲಿನ್ ವೆತಾನಾ ಗಾದ್ಯಾಂತ್ಲಾ ಬೆಲ್ತ್ಯಾಪ್ಪಾಭಾತೆನ್ ದಿತ್ತಾಲೊಯ್ ಆನಿ ಆತಾಂ ಲತ್ತಿಲಾಂತ್ಲಾ ತಲ್ಪಾಭಾತೆನ್ ದಾಲಾಯ್!”

ಮ್ಹಾಕಾ ನಿಜಾಕ್‌ಯಿ ಕಿತೆಂ ಕರ್ಚೆಂ ಕಳೆಂನಾ... ತಾಚ್ಯಾ ಖಿಂಚ್ಯಾ ಸವಾಲಾಕ್ ಜಾಪ್ ದಿಂವ್ಚಿ ಆನಿ ಸೊಡ್ಚಿ ಕಳಾನಾಸ್ತಾನಾ ಹಾಂವೆಂ ಮ್ಹಾಕಾ ಕಳಿತ್‌ನಾಸ್ತಾನಾಂಚ್ ಹಳ್ಳಾರ್ ಪಾಂಯ್ ಖೊರ್ಪಿಲೊ ಪೂಣ್ ಮ್ಹಜ್ಯಾ ತಳ್ಳೆಳ್ಳಾಂಚಿ ಕಸಲಿಯ್ ನಿಶಾನಿ ದಿಸೊಂಕ್‌ನಾತ್‌ಲ್ಲೆ ಭಾಶೆನ್ ತೊ ಲಾಗಿಲ್ಯಾ ಫಾತ್ರಾ ವಯ್ರ್ ಬಸ್ಲೊ ಆನಿ ಹಾಂವ್ ವಚೊಂಕ್‌ಯಿನ್ಹಂಯ್ ಯಾ ರಾವೊಂಕ್‌ಯಿ ನ್ಹಂಯ್ ಮ್ಹಳ್ಳೆಭಾಶೆನ್ ತಾಚೆಮುಕಾರ್ ಉಬೊಂ ಜಾಲೊಂ.

“ಬತ್...” ತಾಂಣೆ ಬಗ್ಲೆನ್ ಆಸ್‌ಲ್ಲೊ ಥೊಡ್ಯೊ ಖೊಲ್‌ಯೊ ಆರಾವ್ನ್ ಸಾಂಗಾತಾ ಘಾಲ್ನ್ ಮ್ಹಾಕಾಯಿ ಬಸೊಂಕ್ ಜಾಗೊ ದಾಕಯ್ತಾನಾ ಹಾಂವೆಂ ಪರತ್ ಏಕ್‌ಪಾವ್ಪಿಂ ಭೊಂವ್ತಣಿ ಪಳೆಲೆಂ. ಏಕಾಕುಶಿನ್ ಪೊತ್ಯಾಂತ್ಲಿ ಮಾಸ್ಕಿ ಆನಿ ದುಸ್ರ್ಯಾಕುಶಿನ್ ಮ್ಹಜೊ ನ್ಹಂಯ್‌ತರ್‌ಯಿ ಪನ್ನುಚೊ ಸಾಂಗಾತಿ ಮ್ಹಣ್ಪಾನಾ ತಿತ್ಲಾ ವರ್ಸಾಂ ಮಾಗಿರ್ ಜಾಲ್ಲಿ ಭೆಟ್ ಮೋಡ್ನ್ ವೆಚೆಂಯಿ ಸಾದ್ ಜಾಲೆಂನಾ ದೆಕುನ್ ತಾಂಣೆ ದಾಕಯಿಲ್ಲಾ ಜಾಗ್ಯಾರ್ ಬಸ್ಲೊಂ. “ಕತೊ ಆತಾಯ್ ತುಂ...” ತೊ ಪರತ್ ಹಾಸ್ಲೊ. “ಕಾದಾಲ್ ಕೆದಾಲಾ... ತುಣ್ಣೆಂ ಪಲೆಲಾಂಯ್‌ಗಿ...” ತೊ ಕಿಡ್ಕಿಡ್ಲೊ. “ತುಣ್ಣೆಂ ಮ್ಹಲ್ಯಾಲ್ ತೆದುಂಲೆ... ಕನ್ನದಾಂತ್ ಉದುಗಿ!

“ಹಾಂವ್ ಬರೊಂ ಆಸಾಂ” ತಾಚೆಂ ದುಸ್ರೆಂ ಸವಾಲ್ ಥಂಯ್ಚ್ ಧಾಂಬುನ್ ಹಾಂವೆಂ ಹಾಸೊ ತಡ್ವಿಲ್ಚೊ. “ತುಂ ಕಸೊ ಆಸಾಯ್...” ಮ್ಹಜೆಂ ಸವಾಲ್ ಸಂಪ್ಲೆಪ್ಪಡೆಂಚ್ ತೊ ಏಕಾಚ್‌ಫರಾ ಉಟ್ಲೊ ಆನಿ ವಿಚಿತ್ರ್ ರಿತಿನ್ ನಾಚಾಲಾಗ್ಲೊ. ಏಕ್ ಪಾವ್ಪಿಂ



ಪಾಂಯ್ ಉಕಲ್ ಹಾತ್ ವಾಂಕ್ಡೆ ಕರ್ನ್ ಪಾಟಿಂ ಗುಂವ್ಲೊ ಆನಿ ಮಾಗಿರ್ ಮುಕಾರ್ ಗುಂವೊನ್ ಪೆಂಕಾಡ್ ಹಾಲಯಿತ್ ಉಡ್ಲೊ. ಹಾಂವೆಂ ಸಮ್ಜಾಲ್ಲೆಭಾಶೆನ್ ಕಪಾಲಾಕ್ ಹಾತ್ ಮಾರ್ಲೆ... ತಸಲೊಯಿ ಏಕ್ ಈಶ್ಟ್ ಆಸ್‌ಲ್ಲಾ ಮ್ಹಜ್ಯಾ ಭಾವಾಚಿ ಥೊಡಿ ಭಿರ್ತ್ಯಾಯಿ ದಿಸ್ಲಿ. ಏಕಾ ಮಿನುಟಾಚ್ಯಾ ನಾಚಾನ್ ತೊ ಪರತ್ ಬಗ್ಲೆನ್ ಕುಸ್ಕಾಲೊ.

“ಪನ್ನು ಕತೊ ಆತಾ...” ಪರತ್ ಏಕ್ ಸವಾಲ್... ಹಾಂವೆಂ ಉಲಂವ್ಕ್ ಉತ್ರಾಂ ಮೆಳಾನಾಸ್ತಾನಾ ಫಕತ್ ಹಾಸೊ ದಿಲ್ಯೊ.

ಪನ್ನು ಮ್ಹಜೊ ನಿಮಾಣೊ ಭಾವ್. ಆಮಿಂ ಪಾಂಚ್ ಭಾಭಾವ್ ತರ್ಯಿ ವೆಳಾಕಾಳಾಚ್ಯಾ ಅಡ್ವಣೆಂತ್ ಆನಿ ಪರಿಗತೆಕ್ ಲಾಗೊನ್ ತೆಗಾಂ ಭಯ್ಣಿಂಚಿಂ ಕಾಜಾರಾಂ ಜಾತಚ್ ಚಾರ್ ಜಣ್ ಭಾವ್ ಹೆಣೆಂತೆಣೆಂ ಶಿಂಪಡ್ಲ್ಯಾಂವ್ ಪೂಣ್ ತೊ ಎಕ್ಲೊಮಾತ್ ಗಾಂವಾಂತ್‌ಚ್ ಮ್ಹಜ್ಯಾ ಬಾಬಾ ಆನಿ ಮಾಂಯ್‌ಸಂಗಿಂ ಉರ್ದೊ. ಸರ್ವಾಂಕ್ ಸರ್ವಾಂವರಿಂ ಮೊಗಾಚೊ. ಡಿಸೆಲ್ ಮೆಕೆನಿಕ್ ತರ್ಯಿ ಬಾಬಾ ಆನಿ ಮಾಂಯ್‌ಸಂಗಿಂ ವೆಗ್ಳಿಂ ಕೊಣ್‌ಯಿನಾತ್‌ಲ್ಲಾನ್ ಆನಿ ವಯ್ಲ್ಯಾನ್ ಮಾಡಾಮಾಡ್‌ಯಾಂಚೆಂ ತೋಟ್‌ಯಿ ಆಸ್‌ಲ್ಲಾನ್ ಘರಾಚ್ ಉರುಲ್ಲಾ ತಾಕಾ ಪಿಂಚ್ ತಸಲೊ ಏಕ್ ಪರೊ ಈಶ್ಟ್ ಪೂಣ್ ತೆ ಏಕಾಮೆಕಾ ಮೆಳ್ತಾತ್‌ಗಿ ಯಾನಾ ತೆಂ ಕಳಿತ್‌ನಾತ್‌ಲ್ಲೆಂ. ಪನ್ನುಚೆಂ ಪುರ್ತೆಂ ನಾಂವ್ ಪ್ರವೀಣ್... ಘರಾಂತ್ ಬಾಬಾನ್ ಆನಿ ಮಾಂಯ್‌ ತಶೆಂ ಆಮಿಂಯಿ ತಾಕಾ ಮೆಟ್ವಾನ್ ಪನ್ನು ಮ್ಹಣೊನ್ ಆಪಯ್ತಾನಾ ತೆಂಚ್ ನಾಂವ್ ಭಂವ್ತಣಿ ಒಳ್ಳೆಚೆಂ ಜಾಲ್ಲೆಂ... ಮಾಗಿರ್ ವಾಡ್ಯಾಂತ್ ಆನಿ ನಿಮಾಣೆಂ ಪಿರ್ಗಜೆಂತ್ ಸಯ್ತ್ ತೊ ಪನ್ನು ಮ್ಹಣೊನ್‌ಂಚ್ ಒಳ್ಳಾತಾಲೊ. ಏಕ್ ಧಾರಾಳ್ ಕಾಳಿಜ್ ತೆಂ... ಬಾಬಾಭಾಶೆನ್ ಗಾಂವ್ಚಾ ಘರಾಂಘರಾಂನಿ ರಿಗ್ಜೆಂ ಆನಿ ಸುಕ್‌ದೂಕ್ ಉಲಂವ್ಚೆಂ. ಕೊಣಾಚ್ಯೊಯಿ ತಣ್ ಕಾತರ್ಚೊ ಕೊಯ್ತೊ ಪಾಜೆಥಾವ್ನ್ ರೊಸಾಕ್ ಪದಾಂ ಆನಿ ವೊವಿಯೊ ತಶೆಂ ನಾಚ್ ಮ್ಹಣೊನ್ ಕಾಜಾರಾಚಿಂ ಕುಂಕ್ಡಾಂ ಯಾ ದುಕೊರ್ ಮಾರ್ಚೆ ಮ್ಹಣಾಸರ್ ತಾಚೆ ಹಾತ್ ಚಲ್ತಾಲೆ ತರ್ ತಸಲ್ಯಾ ಪನ್ನುಕ್ ಪಿಂಚ್ ತಸಲೊ ಈಶ್ಟ್ ಆಸ್‌ಲ್ಲಾಂತ್ ಮ್ಹಾಕಾ ನವಾಲ್ ದಿಸ್ಲೆಂನಾ.

“ಪಾತಿಂ ಕೆದಾಲಾ ವತೊಂಕ್...” ಪರತ್ ಖಿಂಯ್ ಧಾವ್ನ್‌ಗಿ ತಾಳೊ ಆಯ್ಕಾತಾನಾ ನಿಜಾಕ್‌ಯಿ ಹಾಂವ್ ಸಯ್‌ಭಯ್ ಜಾಲೊಂ. ಬಗ್ಲೆನ್ ಬಸೊನ್ ಆಸ್‌ಲ್ಲೊ ಪಿಂಚ್ ಥಂಯ್ ಧಾವ್ನ್ ಮಾಯಾಗ್ ಜಾವ್ನ್ ಹಾಂವ್ ಚಿಂತ್ಯಾಂನಿ ಬುಡುಲ್ಲಾ ವೆಳಾರ್ ಕೆನ್ನಾಂ ರುಕಾವಯ್ ಚಡ್‌ಲ್ಲೊ ತೆಂ ಮ್ಹಾಕಾ ಕಳೆಂಚೆನಾ. ಕಾಜುಚ್ಯಾ ರುಕಾವಯ್

ಪಳಿತಾನಾ ತೊ ದಾಂತ್ ದಾಕಯಿತ್ ಹಾಸ್ಲೊ. ಸತ್ತಾವೀಸ್ ವರಾಂಚ್ಯಾ ಪ್ರಾಯೆಕ್ ಪಾವ್ಲ್ಯಾರಾಯಿ ಭುರ್ಗಂಪಣ್ ಸುಟೊಂಕ್‌ನಾಂಗಿ ಯಾ ತಕ್ಲೆಂತ್ ಸಡಿಳ್ ಪುಣ್‌ಯಿ ಜಾಂವ್ಕನಾಮೂ... ದುಬಾವ್ ಧೊಸ್ತಾನಾ ತಾಂಣೆ ಉಲಯಿಲ್ಲಾ ಉತ್ರಾಂನಿ ತಶೆಂ ಕಾಂಯ್ ದಿಸೊಂಕ್‌ನಾತ್‌ಲ್ಲೆಂ ದೆಕುನ್ ಮ್ಹಾಕಾಚ್ ಸಾಂಬಾಳ್ಚೊ ಹಾಂವೆಂ. “ಪನ್ನು ಏಕಾ ವಲ್ತಾ ಆದಿಂ ಮೆಲ್‌ಲ್ಲೊ... ತಾತೆಮಾಗಿಲ್ ಪಲೆಂವ್ಕಯಿ ಮೆಲೊಂಕ್‌ನಾ” ತಾಂಣೆ ಮಾತೆಂ ಖೊರ್ದಿಲೆಂ.

“ಸಕಯ್ಲೆ ದೆಂವರೆ ಪಾಡಾರ್ಯಾ...” ಸೊಸ್ತಿಕಾಯೆಂತ್ ಧೊಡೊ ಪಾಟಿಂ ಆಸ್‌ಲ್ಲೊಂ ಹಾಂವ್ ಕಂಗಾಲ್ ಜಾಲೊಂ. “ಸಕಯ್ಲೆ ಪಡ್ತಿ ತರ್ ತುಜೆ ದಾಂತ್ ಉಸ್ಕೊಂಕ್ ಆಸಾತ್‌ರೆ...” ಪುರ್ತೆಂ ಕರ್ಚೆಪುಡೆಂಚ್ ತೊ ಥಂಯ್ ಥಾವ್ನ್ ಶೀದಾ ಸಕಯ್ಲೆ ಉಡ್ವಾನಾ ಹಾಂವ್ ಭಿಂಯಾನ್ ತಿತ್ಲ್ಯಾಚ್ ದರ್ವಡಾನ್ ಉಟೊನ್ ಉಬೊ ಜಾಲೊಂ. ಸತ್ತಾನಾಸ್ ಜಾಲೆಂ ಮ್ಹಣೊನ್ ಚಿಂತಾನಾ ತಾಣೆಂಚ್ ಮ್ಹಜ್ಯಾ ಹಾತಾಂತ್ಲೆಂ ಉಸಾಳ್‌ಲ್ಲೆಂ ಮಾಸ್ಕೆಚೆಂ ಪೊತೆಂ ಉಕಲ್ನ್ ದಿಲೆಂ ಆನಿ ಹಾಸತ್ ಪರತ್ ಬಸಯ್ಲೊ. ಪನ್ನುಕ್ ಹ್ಯಾ ಮಾಂಕ್ಡಾಜಾತಿಚೊ ಈಶ್ಟಾಚ್ ಕಿತ್ಯಾಕ್ ಮೆಳ್ಳಾಗಾಯ್... ಹಾಂವೆಂ ಭಾವಾಕ್ ಮತಿಂತ್‌ಚ್ ಯೆಟ್ಟೆಂ ಪೂಣ್ ಸತ್ ಸಾಂಗ್ಲೆಂ ತರ್ ಕಾಂಯ್ ಕರುಂಕ್ ಸಕಾನಾಸ್ತಾನಾ ಪರತ್ ಮ್ಹಾಕಾಚ್ ಕೊವೊಳ್ನ್ ಬಸ್ಲೊಂ.

“ಹಾಂವ್ ತುಕಾ ಕಾಪಿ ಹಾದ್ತಾಂ!” ಏಕಾ ಘಡ್‌ಯೆಕ್ ಮ್ಹಾಕಾ ಸಮ್ಜಾಲೆಂನಾ ಪೂಣ್ ದುಸ್ರ್ಯಾ ಘಡ್‌ಯೆ ಸಮ್ಜತಾನಾ ಹಾಂವೆಂ ಮಾಸ್ಕೆಚೆಂ ಪೊತೆಂ ಸೊಡ್ಲೆಂ ಆನಿ ತಾಕಾ ಧಾಂಬುನ್ ಧರ್ದೊ. “ದೊನ್‌ಂತ್ ಮಿನುತಾಂನಿ ಯೆತಾಂಲೆ... ಆತ್ತಾಂ ಆಯ್ಲೊಂ” ಕಿತ್ಲೆಂ ಪ್ರೇತನ್ ಕೆಲ್ಯಾರಾಯಿ ತೊ ನಿಸರ್ನ್ ಸುಟೊ ಆನಿ ಪಾಟಿಂ ಪಳೆನಾಸ್ತಾನಾ ಧಾಂವ್ಲೊ. ಥಂಯ್ ಭೊಂವ್ತಣಿ ಸೊರ್‌ಯಾಚೆಂ ಗಡಂಗ್ ಸೊಡ್ಲ್ಯಾರ್ ವೆಗ್ಳೆಂ ದುಕಾನ್ ಯಾ ಹೊಟೆಲ್‌ನಾತ್‌ಲ್ಲೆಂ. ಗಡಂಗಾಂತ್ ಸೊರ್‌ಯಾಶಿವಾಯ್... ಸೊಡಾ ವಿಕೊನ್ ವಚಾನಾಂತ್ ಮ್ಹಜ್ಯಾ ನಿಬಾನ್ ಉದಾಕ್‌ಯಿ ಮೆಳಾನಾ ತೆಂ ಕಳಿತ್ ಆಸ್ತಾನಾ ಹೊ ಕಾಫಿ ಖಿಂಯ್‌ಥಾವ್ನ್ ಹಾಡ್ಪಲೊ ತೆಂ ಚಿಂತಾನಾ ತೊ ಧೊಡೊ ತಕ್ಲೆಂತ್ ಅಸ್ಕತ್ ಜಾಲಾಶೆಂ ಭೊಗ್ಲೆಂ. ನಶಿಬಾನ್ ಬಾಚಾವ್ ಜಾಂವ್ಚೊ ತೊ ಏಕ್ ಮಾತ್ ಆವ್ಕಾಸ್ ಮೆಳ್‌ಲ್ಲೊ... ತುರಂತ್ ಹಾಂವೆಂ ದರ್ವಡಾನ್ ಮಾಸ್ಕೆಚೆಂ ಪೊತೆಂ ಆರಾಯ್ಲೆಂ ಆನಿ ಧಾಂವ್ಚೆಖಾತಿರ್ ತಯಾರ್ ಜಾಲೊಂ ಪೂಣ್ ತ್ಯಾಚ್‌ಫರಾ ತೊ ಪರತ್ ಮ್ಹಜೆಮುಕಾರ್ ಉಬೊ ಜಾಲೊ. ತಾಚ್ಯಾ ಹಾತಾಂನಿ ಆಸ್‌ಲ್ಲಿ ಏಕ್ ಗೊಬ್ಸೊ ಕಾಫಿ ಆನಿ ಹುನ್‌ಹುನ್ ಚಾರ್ ಸನ್ನಾಂ ಚಿಟ್ಟೆಸಂಗಿಂ

ಪಳೆತಾನಾ ಮುಜಿ ಜೀಬ್ ಸುಕ್ಲಿ ಆನಿ ಹಾಂವ್ ಪಿಸೊ ಜಾತಾಂ ತಶೆಂ ಭೊಗ್ಲೆಂ.

“ಖಿಯ್ ಥಾವ್ನ್ ಆನಿ ಕಿತ್ಯಾಕ್ ಹಾಡ್ಲಿಯೆರೆ...” ಹಾಂವೆಂ ಮನ್ ನಾಸ್ತಾನಾಂಚ್ ಕಾಫಿ ಆನಿ ಸನ್ನಾಂ ಘೆಲ್ಲಿಂ ಪೂಣ್ ದೋನ್ ಮಿನುಟಾಂಭಿತರ್ ತಾಂಣೆ ತಿಂ ಖಿಯ್ ಥಾವ್ನ್ ಹಾಡ್ಲಿಂ ತೆಂ ಮ್ಹಾಕಾ ಸಮ್ಜಾಲೆಂನಾ ಯಾ ತಾಂಣೆ ಸಾಂಗ್ಲೆಯೆನಾ. ತಸಲ್ಯಾ ಜಾಗ್ಯಾರ್ ತಾಂಣೆ ಹಾಡ್ನ್ ದಿತಾನಾ ಖಾಯ್ನಾಂ ತರ್ ತೊ ಜರೂರ್ ದುಕ್ತಲೊ ಮ್ಹಣೊನ್ ಚಿಂತುನ್ ಹಾಂವೆಂ ಸನ್ನಾಂ ಖೆಲಿಂ ಆನಿ ಕಾಫಿ ಪಿಯೆಲೊಂ. ಸವ್ಕಾಸ್ ವಾಂಕ್ಡ್ಯಾ ದೋಳಿಯಾಂನಿ ಹಾಂವೆಂ ತಾಚೆಂ ವದನ್ ಪಳೆಲೆಂ... ತ್ಯಾ ವದನಾರ್ ಖುಶಿ ಉಮಾಳ್ಚಿ ಪಳೆವ್ನ್ ತವಳ್ ಮ್ಹಣಾಸರ್ ಆಸ್ಲಿ ಥೊಡಿ ಬೆಜಾರಾಯ್ ನಪಂಯ್ಚ್ ಜಾಲಿ.

“ತಾವ್ಲಿಚೆ ಮಾಲೊಗ್ ಏಕ್‌ದಮ್ ನಿತಲ್ ಆತ್ತಾತ್ ಖಿಯ್...” ಮ್ಹಜ್ಯಾ ಕಪಾಲಾರ್ ಮಿರ್‌ಯೊ ಉದೆಲ್ಲೊ ಪಳೆವ್ನ್ ತೊ ಪರತ್ ಹಾಸ್ಲೊ. “ಮಾಲೊಗ್ ಮ್ಹಲ್ಯಾಲ್ ಕನ್ನದಾಂತ್ ಲತ್ತೆ” ತಾಣೆಂಚ್ ತಿದ್ದಿಲೆಂ. “ಇದ್ಲೊ ಖಾ...” ಖಿಯ್‌ಗಿ ಸಾಂಡುನ್ ಗೆಲ್ಲ್ಯಾ ಮ್ಹಾಕಾ ತಾಂಣೆ ಪರತ್ ಜಾಗಯ್ಲೊ. “ಇದ್ಲೊ ಮ್ಹಲ್ಯಾಲ್ ತನ್ನಾಂ... ತುಕಾ ಥಂಯ್ ಇಂಗ್ಲಿತ್ ಉಲವ್ನ್ ಭೋವ್‌ತ್ಯಾ ಆಮ್ಚಿ ಭಾತ್ ತದ್ಗಿಬದಿಲ್ ದಾಲ್ಯಾ ಆತ್ತೆಲಿ” ಪೊಟಾಕ್ ಗೆಲ್ಲ್ಯಾ ಸನ್ನಾಂನಿ ಬಳಾನ್ ಏಕ್ ಪಾಳ್ವಿ ಮಾರ್ತಾನಾ ಹಾಂವ್ ಥೊಡೊ ಹಾಲ್ಲೊಂ. “ಪನ್ನು ಮ್ಹದೊ ಬಲೋ ದೋತ್...” ಸನ್ನಾಂ ಶಿರ್ಕೊನ್ ಖೊಂಕ್ಲಿ ಆಯಿಲ್ಲಾನ್ ಹಾಂವೆಂ ಕಾಫಿಯೆಚೊ ಏಕ್ ಫೊಟ್ ಮಾರ್ಲೊ. “ದೋತ್ ಮ್ಹಲ್ಯಾಲ್ ಈತ್” ತೊ ಪರತ್ ಹಾಸ್ತಾನಾ ಹಾಂವೆಂ ಏಕಾಚ್ ಧಮ್ಮಾನ್ ಸರ್ವ್ ಸನ್ನಾಂ ಆನಿ ಕಾಫಿ ಮುಗ್ಗಿಲಿ. “ತಾವ್ಲಿ ತೊಭೀತ್ ಆತಾಗಿ...” ತಾಂಣೆ ಮ್ಹಾಕಾ ಸನ್ನಾಂ ಖಾವವ್ನ್ ಮ್ಹಜಿ ತಕ್ಲಿ ಖಾಂವ್ಕ್ ಸುರು ಕೆಲಿ.

“ತಶೆಂ ಕಾಂಯ್‌ನಾ...” ಹಾಂವ್ ಪರತ್ ಪಿಸಾಂತುರ್ ಜಾಲೊಂ. “ಹಾಂಗಾಚೆ ಭಾಶೆನ್ ಥಂಯ್ ಮಾತಿನಾ... ರೇಂವ್ ಮಾತ್ ಆನಿ ವರ್ಸಾಂತ್ ಏಕ್ ಯಾ ದೋನ್ ಮಾತ್ ಪಾವ್ನ್ ಯೆತಾತ್ ದೆಕುನ್ ಮ್ಹೆಳೆಂ ಜಾಯ್ನಾಂ... ರಸ್ತೆ ಪಾಡ್ ಜಾಯ್ನಾಂತ್. ಆಮ್ಚ್ಯಾ ಗಾಂವಾಕ್ ಆನಿ ಸಾವ್ಲಿಕ್ ಧಾರಾಳ್ ಫರಕ್ ಆಸಾ ದೆಕುನ್ ಏಕಾಮೆಕಾ ತುಕುಂಕ್ ಜಾಯ್ನಾಂ. ಖಿಂಚ್ಯಾ ದಿಶ್ಟಿಂನಿ ಪಳೆಲ್ಯಾರ್‌ಯಿ ಆಪ್ಲೊ ದೆಕುನ್ ಆಮ್ಚೊ ಗಾಂವ್‌ಚ್ ಕೆನ್ನಾಯಿ ಸೊಭಿತ್ ದಿಸ್ತಾ” ಪರತ್ ಕಾಂಯ್ ಉಳ್ಳೆಂ ಸವಾಲ್ ಕರಿತ್ ಮ್ಹಳ್ಳಾಂ ಭಿಯಾನ್ ಹಾಂವೆಂ ಥಿಂಪಿ ಗಿಳ್ಳಿ ಪೂಣ್ ತಾಂಣೆ ಸವಾಲ್ ಕೆಲೆಂನಾ.



“ಅನಿಕ್ಯು ತನ್ನಾಂ ಆನಿ ಕಾಪಿ ಹಾದುಂಗಿ...” ಕಾನ್ವಾಟ್ಯಾಕ್ ವ್ಹಾಜಯಿಲ್ಲಾ ಭಾಶೆನ್ ಉಡೊನ್ ಪಡ್ಲಲ್ಯಾ ಹಾಂವೆಂ ಪರತ್ ಮಾಸ್ಕಿ ಸೊಡ್ಲಿ ಆನಿ ಖಿಣಾಭಿತರ್ ತಾಕಾ ಥಾಂಬುನ್ ಧರ್ದೊ. ತೊ ತಮಾಶೆ ಕರ್ಚೆಭಾಶೆನ್ ಪರತ್ ಹಾಸ್ಲೊ ಪೂಣ್ ಸುಟಾನಾಸ್ತಾನಾ ತಸೊಚ್ ಬಸ್ಲೊ. ಹಾಂವೆಂ ಬಚಾವ್ ಜಾಲ್ಲೆಭಾಶೆನ್ ಏಕ್ ಪಾವ್ಟಿಂ ಘಾಮ್ ಪುಸ್ಲೊ. “ತಾವ್ಲಿಂತ್ ಒಂತೆಚೆಂ ಮಾತ್ ಖಾವ್ನ್ ಆತಾಂ ತುಕಾ ತನ್ನಾಂ ಖಿಂಯ್ ಲುತ್ತಾತ್!” ನಿಮಾಣಿತರ್ಯಿ ಏಕ್ ಗಾಂವ್ಚಿ ಗಾಳ್ ದಿಲಿಚ್ ತಾಂಣೆ. “ಒಂತೆ ಮ್ಹಲ್ಯಾಲ್ ಕಲೆಂ”

“ತುಂ ಪನ್ನುಕ್ ಮೆಳಾನಾಸ್ತಾನಾ ಏಕ್ ವರ್ಸ್ ಜಾಲೆಂನೇ...” ದುಸ್ರಿಂ ಕುಲ್ಪಾಂ ಯೆಂವ್ಚ್ಯಾ ಫುಡೆಂಚ್ ಹಾಂವೆಂ ವಿಶಯ್ ಬದ್ಲಿಲೊ. “ಹಾಂಗಾ ಬಸೊನ್ ಉಲಂವ್ಚ್ಯಾ ಬದ್ಲಾಕ್ ಯಾರೆ... ಘರಾ ಯಾ...” ಹಾಂವ್ ಉಟ್ಲೊಂ. “ಪನ್ನುಯಿ ಘರಾಚ್ ಆಸಾ... ಸಾಂಗಾತಾ ಬಸೊನ್ ಉಲವ್‌ಯಾಂ”

“ನಾಂ!” ತವಳ್ ಮ್ಹಣಾಸರ್ ಹಾಸೊನ್ ಆಸ್ಲೆಂ ತೆಂ ವದನ್ ಏಕಾಚ್‌ಫರಾ ಗಳ್ಳೆಂ ಆನಿ ಹಾಂವ್ ಕಾಂಯ್ಚ್ ಸಮ್ಜಾನಾಸ್ತಾನಾ ಉಬೊ ಉರ್ದೊಂ. ತಾಂಣೆ ಆದ್ಲೆಭಾಶೆನ್ ಉಡ್ಕೊ ಮಾರಿನಾಸ್ತಾನಾ ಮ್ಹಜ್ಯಾ ಹಾತಾಕ್ ಧರ್ನ್ ಪರತ್ ಬಸಯ್ಲೊ. “ಹಾಂವ್ ಪನ್ನುಕ್ ಮೆಲೊಂಕ್ ತಕಾನಾ ದೆಕುಂತ್ ತುಕಾ ಲಾಕೊನ್ ಲಾವ್ಲೆಂ” ಹಾಂವೆಂ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ... ಹಿ ಗೊದ್ಲಿ ಪನ್ನೊತಿ ಅವ್ಲಿತ್ ಮೆಳ್‌ಲ್ಲಿನ್ವಂಯ್ ಬಗಾರ್ ಗ್ರಾಚ್ಚಾರ್ ಘೆವ್ನ್ ಮ್ಹಾಕಾಚ್ ರಾಕೊನ್ ರಾವ್ಲಿ ತೆಂ ಕಳ್ಜಾನಾ ತ್ಯಾಚ್‌ಖಾತಿರ್ ಆತಾಂ ಮ್ಹಜೆಂ ಸತ್ತ್ಯಾನಾಸ್ ಜಾವ್ನ್ ಆಸಾ ತೆಂ ಸಮ್ಜಾಲೆಂ. ರಾಕ್ತಾಲೊಯ್ ತರ್ ಖಾಂಬೆಯಾ ವಯ್ರ್ ಚಡೊನ್ ಬಸ್ಚಿ ಕಿತೆಂ ಗರ್ಜ್ ಆಸ್ಲಿ ಮ್ಹಣೊನ್ ವಿಚಾರುಂಕ್ ತಾಚೆಂ ತೊಂಡ್ ಪಳೆತಾನಾ ತೊ ಬೊಲ್ಸಾಂತ್ ಹಾತ್ ರಿಗಾಂವ್ಚೆಂ ಪಳೆವ್ನ್ ಉತ್ರಾಂ ಬಂದ್ ಜಾಲಿಂ ಆನಿ ತಾಂಣೆ ಬೊಲ್ಸಾಂತ್ಲೆ ಥೊಡೆ ಶೆಂಬೊರಾಂಚೆ ನೋಟ್ ಭಾಯ್ರ್ ಕಾಡ್ಲೆ.

“ಕಿತೆಂ ಜಾಲೆಂ...” ಹಾಂವೆಂ ಸಮ್ಜಾನಾಸ್ತಾನಾ ತಾಚ್ಯಾ ದಿಶ್ಟಿಂತ್ ದೀಶ್ಟ್ ಜೊಡ್ಲಿ.

“ದೋನ್ ವಲ್ತಾಂ ಆದಿಂ ಹಾಂವೆಂ ಪನ್ನಲಾಗ್ಲೆ ದೋನ್ ಹದಾಲ್ ಲುಪಯ್ ತಾಲ ಘೆತ್‌ಲ್ಲೆ...” ತೊ ತಗ್ಗಾಲೊ ಆನಿ ಕಿತೆಂಗಿ ಉಡಾಸ್ ಜಾಲ್ಲೆಭಾಶೆನ್ ಪರತ್ ನೀಟ್ ಜಾಲೊ. “ತಾಲ ಮ್ಹಲ್ಯಾಲ್ ಲೀಣ್!” ತೊ ಹಾಸ್ತಾನಾ ಹಾಂವೆಂ ಹಾಸೊ ತಡ್ಪುಂಚೆಖಾತಿರ್ ವೋಂಟ್ ಚಾಬೊನ್ ಧರ್ದೆ. “ತುಂ ಬೊಂಬಯ್ ಆತ್‌ಲ್ಲೊಯ್... ಹಿಂದಿ ಭಾತೆಂತ್ ತಾಲ ಮ್ಹಲ್ಯಾಲ್ ಗಾಲಿ ದಾತಾತ್ ಮ್ಹಣೊನ್ ಆಯ್ಕಾಲ್ಲೆಂ ಹಾಂವೆಂ” ತೊ ಉಗ್ತಾನ್

ಹಾಸಾನಾ ಹಾಂವೆಂ ಹಾಸೊ ತಡ್ಪುಂಚೆಂ ಕಟೀನ್ ಪ್ರೇತನ್ ಕೆಲೆಂತರ್ಯಿ ಸಾದ್ ಜಾಲೆನಾ ದೆಕುನ್ ತಾಚ್ಯಾ ಖಾಂದ್‌ಯಾವಯ್ತ್ ಹಾತ್ ತೆಂಕುನ್ ಹಾಂವ್‌ಯಿ ಉಗ್ತಾನ್ ಹಾಸ್ಲೊಂ. “ಎ ದೋನ್ ಹದಾಲ್ ಲುಪಯ್ ತಾಂಣೆ ಮ್ಹಾಕಾ ಗಲ್ವೆತ್ಯಾ ವೆಲಾಲ್ ದಿಲ್ಲೆ... ತಾತೆಲಾಗಿಂ ನಾತ್‌ಲ್ಲೆತಲ್‌ಯಿ ಪಾಪ್ ತಾಂಣೆ ಖಿಂಯ್‌ಥಾವ್ನ್‌ಗಿ ಹಾಡ್ನ್ ದಿಲ್ಲೆ ಪೂಣ್ ಮ್ಹಾಕಾ ಪಾತಿಂ ದೀಂವ್ಕ್ ತಾದ್‌ದಾಲೆಂನಾ” ಹಾಸೊ ಬಂದ್ ಜಾವ್ನ್ ತಾಚ್ಯಾ ವದನಾರ್ ನಿರಾಶೆಚೆ ಚಾರ್ ಗೀಟ್ ಉದೆಲೆ. “ವಲ್ತಾ ಆದಿಂ ತೊ ಮೆಲ್‌ಲ್ಲೊ ಪೂಣ್ ತಾಂಣೆ ಮ್ಹದೆಲಾಗಿಂ ತ್ಯಾ ವಿತ್ಯಾಂತ್ ಕಾಂಯ್ ವಿತಾಲ್ಲೆಂನಾ” ತೊ ತೊವ್ಲೊ. “ದೆಕುನ್‌ಂತ್ ಹಾಂವ್ ಆತಾಂ ತಾಕಾ ಮೆಲೊಂಕ್ ತಕಾನಾ... ಎ ಪಾತಿಂ ದೀಂವ್ಕ್ ಆತಾತ್ ದೆಕುನ್ ತುಕಾ ಲಾಕ್ತಾಲೊಂ”

“ರೀಣ್ ಘೆತಾನಾಮಾತ್ ಕೊಣಾಕ್‌ಯಿ ಲಜ್ ಭೊಗಾಜೆ ಪೂಣ್ ಪಾಟಿಂ ಪಾವಯ್ತಾನಾ ಲಜ್ ಮ್ಹಣೊನ್ ಚಿಂತುಂಕ್ ನಜೊ” ಹಾಂವೆಂ ಸಮ್ಜಂವ್ಚೆಂ ಪ್ರೇತನ್ ಕೆಲೆಂ. “ವರ್ಸಾ ಆದಿಂ ತಾಂಣೆ ತುಜೆಲಾಗಿಂ ವಿಚಾರುಂಕ್‌ನಾ ಆನಿ ತುಜೆಲಾಗಿಂ ಬರ್ಯಾನ್ ಉಲಯ್ಲೊ ಮ್ಹಣ್ವಾನಾ ತಾಕಾ ತುಜೆವಯ್ತ್ ಕಸಲೊಯ್ ರಾಗ್‌ನಾ ಮ್ಹಣೊನ್ ಜಾಲೆಂ ತರ್ ಆನಿ ಕಿತ್ಯಾಕ್ ದಾಕೈತಾಯ್ ತುಂ... ಚಲ್...” ಹಾಂವ್ ಪರತ್ ಉಟೊಂ. “ತುಂಚ್ ತೆ ಪಾಟಿಂ ದಿ... ತೊಯಿ ಖುಶಿ ಜಾತಲೊ”

“ನಾಕಾ...” ತೊ ಪಾದ್ದೆಲೊ. “ಹಾಂವೆಂ ತಾಕಾ ಕೆನ್ನಾಂ ಪಾತಿಂ ದಿತಾಂ ಮ್ಹಣೊನ್ ತಾಂಗೊಂಕ್‌ನಾತ್ಲ್ಯಾಲ್‌ಯಿ ಪಾತಿಂ ದಲೂಲ್ ದಿತಾಂ ಮ್ಹಣೊನ್ ಭಾತಾಯಿಲ್ಲೆಂ. ಏಕಾದಾವೆಲಾ ಹಾಂವ್ ಮೆಲ್ಯಾಲ್‌ಯಿ ತುದೆಂ ಲೀಣ್ ಬಾಕಿ ದವಲ್ತೊಂನಾ ಮ್ಹಣೊನ್ ತಾಂಗ್‌ಲ್ಲೆಂ...” ತಾಚ್ಯಾ ದೊಳ್‌ಯಾಂನಿ ದುಕಾಂ ಪಳೆವ್ನ್ ಮ್ಹಾಕಾ ಸವ್ಯಾಸ್ ತಕ್ಲೆ ಫಡೊಂಕ್ ಸುರು ಜಾಲಿ. “ತುಂ ತಾಕಾ ವಲ್ನ್ ದಿತಿ ತಲ್ ತುದೊ ಉಪ್ಕಾಲ್ ದಾತೊ”

ಹಾಂವ್ ಮೊನೊಂ ಜಾಲೊಂ... ಭೋವ್‌ಶಾ ಖಿಂಚ್ಯಾಯಿ ರಿತಿಂನಿ ತಾಕಾ ಸಮ್ಜೊವ್ಕ್ ಸಾದ್‌ನಾಶೆಂ ಭೊಗ್ಲೆಂ ಮ್ಹಾಕಾ. ಥೊಡೊ ವೇಳ್ ಚಿಂತುನ್ ಹಾಂವೆಂ ತೆ ಘೆತ್ಲೆ ಆನಿ ಬೊಲ್ಸಾಂತ್ ಚೆಪ್ಲೆ. ರೀಣ್ ಮಾಗ್ತಾನಾ ಮನ್ಯಾಕ್ ಲಜ್ ಭೊಗ್ತಾ ಮ್ಹಳೆಂ ಆಯ್ಕಾಲ್ಲೆಂ ಹಾಂವೆಂ ಪೂಣ್ ವಾಯ್ಲೊ ದಿನಾಸ್ತಾನಾ ಯಾ ಘೆನಾಸ್ತಾನಾ ತೆಂ ಕೆನ್ನಾಯಿ ಪಾಟಿಂ ಪಾವಂವ್ಚೆಂತರ್ಯಿ ತಾಕಾ ಲಜೆಂವ್ಚೆಂ ಪಯಿಲ್ಲೆಪಾವ್ಪಿಂ ಪಳೆಲ್ಲೆಂ ದೆಕುನ್ ಹಾಂವೆಂ ಚಡ್ವಿಕ್ ಉಲಂವ್ಚೆಂ ಮನ್ ಕೆಲೆಂನಾ.

“ಬೆದಾಲ್ ಕಲಿನಾಕಾ...” ತಾಂಣೆ ಮ್ಹಜೆ ಹಾತ್ ಧರ್ಲೆ. “ತುಂ ಮ್ಹದೊ ಪೋತ್‌ಮೆನ್

ಮ್ಹಣೊನ್ಯಾಯಿ ತಿಂತಿನಾಕಾ. ಪನ್ನುತೊ ಈತ್ತ್ ದೆಕುನ್ ಹಾಂವ್ ತುದೊಯಿ ಈತ್ತ್ನೆ..." ತೊ ಹಾಸ್ತಾನಾ ಹಾಂವೆಂ ತಾಚಿಂ ಭುಜಾಂ ಧಾಂಚ್ಲಿಂ.

ಥೊಡೊ ವೇಳ್ ಪಾಶಾರ್ ಜಾಲೊ... ಸುರ್ಯೊ ಬುಡೊಂಕ್ ಆಯ್ತೊ ಜಾತಾನಾ ತಾಚಿಂ ಪರತ್ ಕಸಲಿಂಯಿ ಸವಾಲಾಂ ಯಾ ವಿನತ್ಯೊನಾತ್‌ಲ್ಲೊ ಪಳೆವ್ನ್ ಹಾಂವ್ ಸವ್ಯಾಸ್ ಉಬೊಂ ಜಾಲೊಂ. ಮಾಸ್ಕೆಚಿಂ ಪೊತೆಂ ಉಕಲ್ತಾನಾ ತೊಯಿ ಸಮ್ಜಾಲೊ ಪೂಣ್ ಪರತ್ ಕಾಂಯ್ ರಾವಯ್ತಾಗಿ ಮ್ಹಣೊನ್ ಭಿಂಯೆಲ್ಲಾ ಮ್ಹಾಕಾ ಸಂಚಿಕಾರ್ ದಿನಾಸ್ತಾನಾ ತಾಣೆ ಫಕತ್ ಕಶ್ಟಾಂನಿ ಹಾಸೊ ದಿಲ್ಯೊ. ಭೋವ್‌ಶಾ ಪಿಡೆಸ್ತಾಕ್ ಮೆಳೊಂಕ್ ಗೆಲ್ಲೊ ಬಾಬ್‌ಚ್ ಮ್ಹಜೆವರ್ಸಿಂ ಪಯ್ಲೊ ಫರಾ ಪಾವ್ತಲೊಗಿ ಮ್ಹಳ್ಳೊ ದುಬಾವ್ ಥೊಸ್ತಾನಾ ಹಾಂವೆಂ ಮುಕಾರ್ ಚರ್ಚೆಖಾತಿರ್ ಕಬ್ಲಾತ್ ಮಾಗ್ಲಿ.

"ತೆ ಪಯ್ಲೆ ದಯಾಕಲುನ್ ಪನ್ನುಕ್ ದಿ" ತಾಂಣೆ ಪಾಟ್ಲ್ಯಾನ್ ಥಾವ್ನ್ ಆವಾಜ್ ದಿಲೊ. "ಮೆಲ್ಯಾಲ್‌ಯಿ ಪಾತಿಂ ದಿತಲೊಂ ಮ್ಹಣೊನ್ ಆಣೆ ಘಾಲ್ಲೆಂ ಹಾಂವೆಂ" ತೊ ಬೊಬಾಟ್ಲೊ. "ಆಣೆ ಮ್ಹಲ್ಯಾಲ್ ತೊಪುತ್... ನ್ಹಂಯ್‌ತಲ್ ಮ್ಹಜ್ಯಾ ಅತ್ಮ್ಯಾಕ್ ತಾಂತಿ ಮೆಲ್ತಿನಾ"

"ಮೆಲ್ಯಾಮಾಗಿಲ್ ಖಿಂಯ್‌ಥಾವ್ನ್... ಸಲ್ಗಾಥಾವ್ನ್ ದೆಂವೊನ್ ಯೆತೊಯ್‌ಗಿ..." ಹಾಂವ್ ಪಾಟಿಂ ಪಳೆವ್ನ್ ಹಾಸ್ಲೊಂ... ತೊಯಿ ಪುರಾಯಿ ಬಾತ್ತಿಸ್ ದಾಂತ್ ದಾಕವ್ನ್. ಹಾಸ್ಲೆಂ ಪಳೆವ್ನ್ ಮ್ಹಜೆಂ ಕಾಳಿಜ್ ಥಂಡ್ ಜಾಲೆಂ. ಹಾಂವೆಂ ಮೆಟಾಂ ಮುಕಾರ್ ವ್ಹೆಲಿಂ.

ತವಳ್ ಪರ್ಯಾಂತ್ ಸಯ್‌ಭಯ್ತ್ ಜಾಲ್ಲಿ ಮತ್ ಥಿರಾರ್ ಯೆತಾನಾ ಕಾಳಿಜ್‌ಯಿ ಶಾಂತ್ ಜಾಲೆಂ. ಏಕಾ ಕುಶಿನ್ ತಿತ್ಲ್ಯಾ ವೆಳಾ ಮಾಗಿರ್ ತರ್‌ಯಿ ತಾಚೆಥಾವ್ನ್ ಮೆಳ್‌ಲ್ಲಿ ಬಚಾವಿ ತರ್ ದುಸ್ರ್ಯಾ ಕುಶಿನ್ ವರ್ಸಾಂ ಆದಿಂ ರೀಣ್ ಘೆತ್‌ಲ್ಲಾ ಏಕಾ ಇಶ್ಟಾನ್ ಆಪ್ಲ್ಯಾ ಇಶ್ಟಾಕ್ ತಡವ್ ಕರ್ನ್‌ತರ್‌ಯಿ ತೆಂ ಪಾಟಿಂ ಪಾವಂವ್ಚೆಂ ಖಾಲ್ತಿಂ ಪ್ರೇತನ್ ಕೆಲ್ಲಿಂ ಚಿಂತಾನಾ ಕಾಳ್ಜಾಂತ್ ಏಕ್ ಬುಳ್ಳುಕೊಸೊ ಉಟ್ಲೊ. ಏಕಾ ವರ್ಸಾ ಆದಿಂ ಪನ್ನು ತಾಕಾ ಮೆಳ್‌ಲ್ಲೊ ಪೂಣ್ ಪಯ್ಕಾಂ ವಿಶ್ಯಾಂತ್ ಜಾಂವ್ ಯಾ ರಿಣಾವಿಶ್ಯಾಂತ್ ಉಲಯ್‌ನಾಸ್ತಾನಾ ಪರತ್ ಸಾಂಡುನ್ ಗೆಲ್ಲೊ ತೆಂ ಚಿಂತಾನಾ ಜರೂರ್ ಪನ್ನುಚ್ಯಾ ಮತಿಂತ್‌ಯಿ ಕಾಂಯ್ ತಾಚೆವಯ್ತ್ ರಾಗ್ ಯಾ ನಿರಾಸ್ ಆಸ್ಚೊ ದಿಸ್ಲೊನಾ. ಭೋವ್‌ಶಾ ಪಿಂಚ ಕಶ್ಟಾಂತ್ ಆಸ್‌ಲ್ಲೊ... ತೆಂ ಪಾಟಿಂ ಪಾವಂವ್ಚೆಖಾತಿರ್ ಧಾರುಣ್ ಪ್ರೇತನ್ ಕರ್ತಾಲೊತರ್‌ಯಿ ಸಕಾನಾಸ್ತಾನಾ ಸೆಲ್ವಾಲ್ಲೊ ಆನಿ ಆತಾಂ ಹಾತಾಂನಿ ಪಯ್ಲೆ ಯೆತಾನಾ

ಗರ್ಜನಾತ್ಮಕರಾಯಿ ಇಶ್ವಾಮುಕಾರ್ ವಚೊಂಕ್ ಲಜೆತಾ... ಹಾಂವೆಂ ಮ್ಹಜೆಂಚ್ ಏಕ್ ಲೇಕ್ ಫಾಲೆಂ. ಕೊಣಾಯ್‌ಲಾಗ್ಲೆಂ ರೀಣ್ ಘೆವ್ನ್ ಪಾಟಿಂ ಪಾವಯ್‌ನಾಸ್ತಾನಾ ಚುಕವ್ನ್ ಘೆಂವ್ಚೆ ಈಶ್ವ ಮ್ಹಳೆ ಮನಿಸ್ ಧಾರಾಳ್ ಆಸ್ಚ್ಯಾ ಸಂಸಾರಾಂತ್ ಪಿಂಚ ತಸಲೆ ಭುರ್ಗೆ ಉಣೆ ಮ್ಹಣೊನ್ ಭೊಗ್ಲೆಂ. ಥೊಡೆ ಪಾವ್ತಿಂ ಮನ್ಯಾಕ್ ಪರಿಗತ್ ಬಾಂದ್ತಾ... ವೆಳಾಕಾಳಾರ್ ಘೆತ್‌ಲ್ಲೆಂ ರೀಣ್ ಪಾಟಿಂ ಪಾವಂವ್ಕ್ ಸಾದ್ ಜಾಯ್ನಾಂ... ಸಂಸಾರಾಚಿಂ ಸಾದಿಂ ನೆಮಾಂ ತಿಂ ಪೂಣ್ ಪ್ರೇತನ್ ಕರ್ಚೆಂ ಖಾಲ್ತೆಂ ಮನ್ ಆನಿ ಕಾಳಿಜ್ ಪಿಂಚಲಾಗಿಂ ದಿಸ್ತಾಲೆಂ. ಈಶ್ವ ಮ್ಹಳ್ಯಾರ್ ಕಸೊ ಆಸಾಜೆ... ತಕ್ಲಿ ತರ್ಕಾನಿ ಬುಡ್ಲಿ.

ಸನ್ನಾಂಚೊ ಧಂಕ್ ಕಾಡೀತ್ ವಾಂಕ್ಡ್ಯಾ ತಿಂಕ್ಡ್ಯಾ ವಾಟೆರ್ ಪಾಂಯಾಂಕ್ ಆದಳ್ಳೆ ಫಾತೊರ್ ಚತ್ರಾಯೆನ್ ಚುಕಯಿತ್ ಹಾಂವೆಂ ಚಲ್ಚೊ ದರ್ವಡ್ ಚಡಯ್ಲೊ. ಮಾಸ್ಕಿ ಕಾಂಯ್ ಪೊಂವ್ಪತ್ ತರ್ ನಿಸ್ತ್ಯಾಚೆ ವಾಂದೆ ಚಿಂತಾನಾ ಪರತ್ ಪಿಂಚಾನ್ ಹಾಸ್ತೆಭಾಶೆನ್ ಆಯ್ಕಾಲೆಂ. ತೊಂಡಾವಯ್ ಮಾತ್ಸೊ ಫಾಮ್ ಫುಟ್ಲಾರಾಯಿ ಮ್ಹಜೆಯಿ ವೊಂಟ್ ಆಪಾಪಿಂಚ್ ಉಸಾಲೆ... ಏಕ್ ಖುಶಾಲಿ ಭುರ್ಗೊ ತಸೊ ದಿಸ್ಲೊ. ತಾಂಣೆ ವಾಪಾರ್‌ಲ್ಲೆ ಬೆರ್ದಪ್ಪಾ... ಸುಕ್ಲೆಂ... ಹುಡುಗಿ... ಇಡ್ಲಿ... ಮಾರೊಗ್... ಸಜ್ಜೆಗೆಬಜಿಲ್... ದೋಸ್ಟ್... ಒಂಟೆ... ಸಾಲ... ಪೋಸ್ಟ್‌ಮೆನ್... ಆಣೆ... ಸಬ್ದ ತಾಚ್ಯಾ ಭುರ್ಗ್ಯಾ ತಸಲ್ಯಾ ನಿತಳ್ ಆನಿ ಖುಶಾಲ್ ಮತಿಕ್ ಆರೊ ದಾಕಯ್ತಾಲೆ. ಮಾಂಕ್ಡಾಭಾಶೆನ್ ಖಾಂಬ್‌ಯಾಕ್ ಚಡ್ಚೆಂ ಆನಿ ರುಕಾಥಾವ್ನ್ ಉಡ್ಚೆಂ... ನಾಚ್ಚೊ ಉಡಾಸ್ ಯೆತಾನಾ ಹಾಂವ್ ಮ್ಹಜೆಯಿತ್ಲಾಕ್ ಹಾಸ್ಲೊಂ ಪೂಣ್ ಕೊಣಾಯಿ ವಾಟ್ಸುರಿ ಪಳೆತಿತ್ ಮ್ಹಳ್ಯಾ ಭಂಯಾನ್ ಹಾಂವೆಂ ದಾವೊ ಹಾತ್ ತೊಂಡಾಕ್ ಆಡ್ ಧರೊ.

ಗಲ್ಫಾ ಥಾವ್ನ್ ಗಾಂವಾಕ್ ದೆಂವೊನ್ ಏಕ್ ಹಪ್ಪೊ ಮಾತ್ ಜಾಲ್ಚೊ... ಸರ್ವಾಂಚ್ಯೊ ದಿಶ್ಟಿ ಚುಕಂವ್ಚೊ ಪಡ್ವಾಲ್ಚೊ. ಪಳೆಲ್ಲೆಂಚ್... ಹೊ... ಕಸೊ ಆಸಾಯ್... ಕೆನ್ನಾಂ ಆಯಿಲ್ಲೊಯ್ ಆನಿ ಕೆನ್ನಾಂ ಪಾಟಿಂ ವಚೊಂಕ್... ಗಲ್ಫಾಗಾರಾಂನಿ ಗಾಂವಾಕ್ ಧೆಂವ್‌ಲ್ಲಾ ವೆಳಾರ್ ಹರ್‌ಏಕಾ ಮನ್ಯಾ ಥಾವ್ನ್ ಹರ್‌ಏಕಾ ಸಂದರ್ಬಾಂನಿ ಜೊಡ್ಚಿಂ ತಿಂ ಭೋವ್ ಸಾಮಾನ್ಯ್ ತೀನ್ ಆನಿ ತೀನ್‌ಮಾತ್ ಸವಾಲಾಂ ಚುಕಯ್ಚೆ ತರ್ ಜಿವಾರ್ ಯೆತಾಲೆಂ. ತ್ಯಾಚ್ ಪರಿಗತೆಂತ್ ಪಿಂಚಾನ್ ಏಕ್ ನವೊ ಅನ್ವೇಗ್ ದಿಲ್ಲೊ ಆನಿ ಪುರ್ವೊ ನ್ಹಂಯ್ ತರ್‌ಯಿ ಅರೊ ಪಿಸೊ ಕರ್ನ್‌ಚ್ ಸೊಡ್‌ಲ್ಚೊ.

ವ್ಹಾಳಾಕ್ ಆಡ್ ಫಾಲ್ಲೆಂ ಪಾಂಪಾಳೆಂ ಉತರ್ತಾನಾಂಚ್ ಘರಾಲಾಗಿಂ ಪಾವ್ಲಾಂ ಮ್ಹಳೆಂ ಕಳೊನ್ ಹಾಂವ್ ಸೊಪ್‌ಯಾರ್ ಚಡ್ಲೊಂ. ಪಾಂಯಾಂತ್ಲೆ ಮೊಚೆ ನಿಕ್ಕಾಯ್ತಾನಾ


ಪೊತ್ಯಾಂತ್ಲೆಂ ಉದಾಕ್ ಶಿಂಪ್ಲೆಂ ದೆಕುನ್ ತೆ ತಶೆಚ್ ಸೊಡ್ನ್ ರಾಂದ್ಚ್ಯಾ ಕುಡಾಕ್ ಧಾಂವ್ತಾನಾ ಮುಕಾರ್ಚ್ ಪನ್ನು ಬಸೊನ್ ಆಸ್‌ಲ್ಲೊ ಪಳೆವ್ನ್ ಮ್ಹಾಕಾ ಉಸ್ತುರೆಂ ಗೆಲೆಂ.

“ಕಸಲೆ ಪುರಾಯಿ ಇಶ್ಟ್ ಆಸಾತ್‌ರೆ ತುಕಾ...” ಹಾಂವೆಂ ದುರ್ನಾತ್ ಪೊತ್ಯಾಚ್ಯಾ ಪಂದ್ಲ್ಯಾಕುಶಿನ್ ಉದಾಕ್ ಶಿಂಪಾನಾತ್‌ಲ್ಲೆಭಾಶೆನ್ ಹಾತ್ ಆಡ್ ಧರ್ಲೊ. “ತುಂ ಕಸೊಯಿ ತಕ್ಲೆಂತ್ ಥೊಡೊ ಸಡಿಳ್ ಆನಿ ತುಜೆ ಈಶ್ಟಾಯಿ ತುಜೆಭಾಶೆನ್‌ಂಚ್ ಏಕೇಕ್ ವಿಳ್ ಜಡ್‌ಲ್ಲೆ” ಹಾತಾಚ್ಯಾ ಇಡ್ಯಾಂತ್ಲ್ಯಾನ್‌ಯಿ ಉದಾಕ್ ಗಲ್ಬಾನಾ ಹಾಂವ್ ಕಂಗಾಲ್ ಜಾವ್ನ್ ಪೊತೆಂ ಘೆವ್ನ್ ರಾಂದ್ಚ್ಯಾಕುಡಾಕ್ ಧಾಂವ್ಲೊಂ. “ತುಜೊ ಈಶ್ಟ್ ತೊ ಪಿಂಚ್...” ಹಾಂವೆಂ ದರ್ವಡಾನ್ ಹಾತಾಕ್ ಮೆಳ್‌ಲ್ಲೆಂ ಏಕ್ ಕುಂಡ್ಲೆಂ ಆರಾಯ್ಲೆಂ ಪೂಣ್ ತೆಂ ಹಾತಾಕ್ ಲಾಗೊನ್ ಆವಾಜಾಸಂಗಿಂ ದರ್ಶಿರ್ ಲೊಳ್ಲೆಂ. ತೆಂ ತುರಂತ್ ಉಕಲ್ನ್ ಮಾಸ್ಚಿ ಪೊತ್ಯಾಸಂಗಿಂಚ್ ತಾಂತುಂ ಘಾಲ್ನ್ ಪಾಟಿಂ ಗುಂವ್ತಾನಾ ಭಾಯ್ರ್‌ಧಾವ್ನ್ ಪನ್ನುಚೊ ತಾಳೊ ಆಯ್ಕಾಲೊ.

“ಹಾಂವೆಂ ತುಕಾ ಕಾಗ್ದಾರ್ ಬರಯಿಲ್ಲೆಂ ಪೂಣ್ ತೆಂಚ್ ಕಾಗದ್ ತುಕಾ ಮೆಳೊಂಕ್‌ನಾ ಮ್ಹಣೊನ್ ತುವೆಂ ಸಾಂಗ್‌ಲ್ಲೆಂಯ್ ಆನಿ ತಾಚೆಮಾಗಿರ್ ಮ್ಹಾಕಾಯಿ ಚತ್ರಾಯ್ ಜಾಲಿನಾ...”

ಹಾಂವೆಂ ಪೊತ್ಯಾಂತ್ಲಿ ಮಾಸ್ಚಿ ಕಾಡ್ನ್ ಕುಂಡ್ಲ್ಯಾಂತ್ ಘಾಲ್ತಾನಾ ತೊ ಭಿತರ್ ಆಯ್ಲೊ.

“ಎಕ್ಸಿಡೆಂಟ್ ಜಾವ್ನ್ ಏಕ್ ಹಪ್ಪೊ ಆಸ್ತೆಂತ್ ಆಸ್‌ಲ್ಲೊ ಪೂಣ್ ವಾಂಚಂವ್ಕ್ ಜಾಲೆಂನಾ” ತೊ ಪುಸ್ತುಸ್ಲೊ. “ಮೊರ್ನಾಕ್ ಕಾಂಯ್ ಹಜಾರ್ ಲೋಕ್ ಆಸ್‌ಲ್ಲೊ... ಆದ್ಲ್ಯಾ ಹಪ್ಪ್ಯಾಂತ್‌ಚ್ ತಾಚೆಂ ವರ್ನಾಚೆಂ ಮೀಸ್ ಜಾಲೆಂ... ಹಾಂವ್‌ಯಿ ಗೆಲ್ಲೊಂ!”



ಆಪ್ಲ್ಯಾ ಸ್ಲೇಟಿವಯ್ ಲಾಂಬಾಯೆನ್ ದೋನ್ ಸಮಾನಾಂತರ್ ಗೀಟ್ ವೋಡೀತ್ ಆಪ್ಲ್ಯಾ ಏಕಾಚ್ ಧುವೆಕ್... ಹೆ ಸಮಾನಾಂತರ್ ಗೀಟ್ ಪುತಾ... ಸಂಸಾರಾಚ್ಯಾ ಪೊಂತಾಪರ್ಯಾಂತ್ ವೊಡ್ಲ್ಯಾರಾಯಿ ತೆ ಏಕಾಮೆಕಾ ಜೊಡಾನಾಂತ್ ಮ್ಹಣೊನ್ ಪಾಟ್ಲ್ಯಾ ಸತ್ತಾವೀಸ್ ವರಾಂಧಾವ್ನ್ ಲೆಕಾಂ ಶಿಕಯಿಲ್ಲಾ ಗಬ್ಬು ಮೆಸ್ತಿಚೆಂ ಲೇಕ್ ಆಜ್ ಚುಕ್ಲೆಂ!

ತೆಂ ಖಿಯ್ ಚುಕ್ಲೆಂ ತೆಂ ಮೆಸ್ತಿಕ್ ಕಳೆಂಚ್‌ನಾ ಯಾ ತಾಚೆಂ ಮೂಳಾಯಿ ಮೆಳೆಂಚ್‌ನಾ...

ಪಯ್ಲೊ ಗೀಟ್:

ಅಶೆಂ ಕಶೆಂ ಜಾಲೆಂ... ತಾಚ್ಯಾ ಕಪಾಲಾರ್ ಮಿರ್ಯೊ ಉದೆಲ್ಯೊ. ಅಶೆಂ ಕಿತ್ಯಾಕ್ ಜಾಲೆಂ... ತೊ ಪಿಂಗ್ಲೊ. ನಾಕಾ ಪುತಾ ಜೆಸ್ತಿ... ತುಕಾ ತೊ ಜೊಸ್ತಿ ಸಾಂಗ್ಲೊ ಚೆಡೊನ್ದಂಯ್ ಪುತಾ... ಕಾಲ್ ಮ್ಹಣಾಸರ್ ನ್ಹೆಸ್ಲಾಚಿ ಪರ್ವಾನಾಸ್ತಾನಾ ಗಾಂವ್ ಭಂವೊನ್ ಆಸ್ಲಲ್ಯಾ ಧುವೆಕ್ಯಾ ಪ್ರಾಯ್ ಭರ್ಲಾ ಮ್ಹಣೊನ್ ಆಪ್ಣಾಕ್ ಕಳಾಜೆ ತರ್ ತಾಣೆ ಜೊಸ್ತಿಚ್ಯಾಚ್ ಮೊಗಾರ್ ಪಡಾಜೆ ಆಸ್ಲೆಂಗೆ... ಮೋಗ್... ಗಬ್ಬು ಮೆಸ್ತ್ರಿಕ್ ಸಮ್ಜಾಲೆನಾ. ಕಾಜಾರ್ ಜಾವ್ನ್ ಮೋಗ್ ಕೆಲ್ಲ್ಯಾ ತಾಕಾ ಕಾಜಾರಾಆದ್ಲ್ಯಾ ಮೊಗಾಚೊ ಅನ್ವೊಗ್ನಾ.

“ಆನಾ ಮ್ಹಾಕಾ ದೊನ್ತಿಂ ರುಪಯ್ ಜಾಯ್...” ಜೆಸ್ತಿ ದಾರಾರ್ ಉಬೆಂ ಜಾಲೆಂ. ಲೆಕ್ಕಾಮೆಸ್ತ್ರಿನ್ ಲೇಕ್ ಕೆಲೆಂ... ಹ್ಯಾ ಹಪ್ಪಾಂತ್ ಎದೊಳ್‌ಚ್ ಶೆಂಬೊರ್ ವ್ಹೆಲ್ಯಾತ್ ಆನಿ ಆತಾಂ ದೊನ್ತಿಂ... ಸಾಂಗಾತಾ ತಿನ್ತಿಂ...

“ಕಿತ್ಯಾಕ್...” ತೊ ಪಿಂಗ್ಲೊ.

“ಜೊಸ್ತಿಚ್ಯಾ ಜಲ್ಮಾದಿಸಾಕ್ ತಾಕಾ ಇನಾಮ್ ಜಾವ್ನ್ ಏಕ್ ಕುತಾಂವ್ ತರ್ಯಿ ದೀಜೆ”

“ಜೊಸ್ತಿ...” ಮೆಸ್ತ್ರಿ ಪರತ್ ಪಿಂಗ್ಲೊ. ಚಡ್‌ಉಣೆಂ ಸೊಳಾ ವರ್ಸಾಂ ಆದಿಂ ಆಪ್ಲೆಂಚ್ ಲೆಕಾಂ ಶಿಕಯಿಲ್ಲೊ ಜೊಸ್ತಿ... ಉಣ್ಯಾರ್‌ಉಣೆಂ ದಾಕ್ಲೆ ಕರ್ಚೆತಿಲ್ಲೆ ಮಾರ್ ಖೆಲ್ಲೊ... ಗಾಳಿ ದಿಲ್ಯಾರ್‌ಯಿ... ಮಾರ್ಲ್ಯಾರ್‌ಯಿ ಯಾ ಪುರ್ಲ್ಯಾರ್‌ಯಿ ಚ್ಯಾರಾಂಕ್ ಚ್ಯಾರ್ ಜೊಡುಂಕ್ ಯೆನಾತ್‌ಲ್ಲೊ ಜೊಸ್ತಿ ಆಜ್ ಮ್ಹಜ್ಯಾಚ್ ಧುವೆಚೊ ಮೋಗ್ ಕರ್ತಾ ಮ್ಹಣ್ಲಾ... “ತುವೆಂ ಕುತಾಂವ್ ದಿಲೆನಾಂಯ್ ತರ್ ತೊ ವಿಣ್ಣೊ ಭಂವ್ಣೊನಾ... ಮ್ಹಜೆಲಾಗಿಂ ಪಯ್ಲೆನಾಂತ್” ತೊ ಥಿರ್ ರಾವ್ಲೊ. “ಆನಿ... ಆನಿ ಮುಕಾರ್ ಮ್ಹಜೆಲಾಗಿಂ ಪಯ್ಲೆ ವಿಚಾರಿನಾಕಾ”

ಜೆಸ್ತಿ ದರ್ಜಿಕ್ ಏಕ್ ಖೊಟ್ ಮಾರ್ನ್ ಚಲ್ಲೆಂ... ನಾಜೂಕ್ ಪೆಂಕಾಡ್ ಧಲಯೀತ್ ವೆತಾನಾ ಮೆಸ್ತ್ರಿಕ್ ತೆಂ ಆಂಜಾಭಾಶೆನ್ ದಿಸ್ಲೆಂ. ತುಂ ಫಡ್ ಜಾಲಾಂಯ್‌ಗೊ ಧುವೆ... ಆನಿ ಎದೊಳ್‌ಚ್ ತುಕಾ ಏಕಾ ವಾಟೆಕ್ ಪಾಯ್ಲೆ ಆಸ್ಲೆಂ... ಪರಿಗತೆನ್ ಅಜೂನ್ಯಾ ಜಲ್ಮಾಲ್ಲ್ಯಾ ಘರಾಂತ್‌ಚ್ ಉರಯ್ಲೆಂ... ತೊ ಆಪ್ಣಾಯಿತ್ಲ್ಯಾಕ್ ಚುರುರ್ದೊ. ತುಜಿ ಆವಯ್ ಆಸ್ಲಿ ತರ್...

“ತುಕಾ ಕಿತ್ಲೊ ವೇಳ್ ರಾಕ್ಚೆಂ... ರಾಕೊನ್ ರಾಕೊನ್ ಮಿಟಾಚೊ ಖಾಂಬೊ ಜಾಂವ್ಚೊ ಮಾತ್ ಉರ್ದೊಂ” ಜೊಸ್ತಿನ್ ನಕ್ಲಿ ಶಿಣ್ ದಾಕಯ್ಲೊ.

“ಆನಾಕ್ ಮೊಸ್ಕೊ ಮಾರುಂಕ್ ಆಸ್‌ಲ್ಲೊ... ಪಯ್ಯಾಂಖಾತಿರ್” ತೆಂ ಬಾವ್ಲೆಂ.

“ದಿಲೆಗಿ...” ತಾಚೆಂ ದೊಳ್‌ಯಾಂಸಂಗಿಂ ತೊಂಡ್‌ಮಾತ್ ಉಗ್ತೆಂ ಜಾಲೆಂ.

“ನಾಂ...” ತೆಂ ತೊವ್ಲೆಂ. “ವಿಚಾರ್‌ಲ್ಲ್ಯಾಕ್ ಶೆಂಬೊರ್... ದೊನ್ರಿಂ... ಸಾಂಗಾತಾ ತಿನ್ರಿಂ ಮ್ಹಣೊನ್ ಲೇಕ್ ಕರುಂಕ್‌ಲಾಗ್ಲೊ” ಬಾಪಾಯ್‌ವಯ್ರ್ ಫಿರ್‌ಯಾದ್‌ಯಿ ದಿಲಿ.

“ಆತಾಂ ಹಾಡ್ಲ್ಯಾಯ್‌ಗಿ ಯಾನಾ...” ತೊ ತೆಮೆಟ್ಯಾಂನಿ ಉಬೊ ಜಾಲೊ.

“ಹಾಡ್ಲ್ಯಾತ್... ತಾಚ್ಯಾ ಕುತಾಂವಾಚ್ಯಾ ಬೊಲ್ನಾಂತ್ ಆಸ್‌ಲ್ಲೆ ಪುರಾಯಿ ಪನ್ನಾಸ್ ಘಾಲ್ಲೆ” ತಾಂಣೆ ಪಾಪಾಂಚಾಂಚೆ ಧಾ ನೋಟ್ ತಾಚ್ಯಾ ಬೊಲ್ನಾಂತ್ ಚೆಪ್ಲೆ.

“ಫಾಲ್‌ಯಾಂ ಸಿನೆಮಾಕ್ ಯಾ” ತೊ ಉಸೊಡ್ಲೊ.

“ಹುಂ” ತೆಂ ಪುಲ್ಲೆಂ.

“ಜೆಸ್ತಿ” ತೊ ಕುಸ್ಕುಸ್ಲೊ. “ತುಂ ಮ್ಹಾಕಾ ಕಿತ್ಲೆ ಪಯ್ಲೆ ದಿತಾಯ್‌ಮಾ... ಎದೊಳ್ ಕಿತ್ಲೆ ದಿಲ್ಯಾಯ್ ತೆಂ ಮ್ಹಾಕಾಚ್ ಕಳಿತ್‌ನಾ... ಮ್ಹಜೆಲಾಗಿಂ ಲೇಕ್‌ಯಿನಾ”

“ತಾಂತುಂ ಕಿತೆಂ ಜಾಲೆಂ... ಕಾಂಯ್ ಜಾಯ್ನಾಂಮಾ... ತುಕಾ ಪಯ್ಲೆ ಘೆಂವ್ಕ್ ಮನ್‌ನಾ ತರ್ ಹಾಂವೆಂ ತುಕಾ ದಿಲ್ಲ್ಯಾ ಸರ್ವ್ ಪಯ್ಯಾಂಚೆಂ ಲೇಕ್ ಬರವ್ನ್ ದವರ್ತಾಂ” ತಾಂಣೆ ಆಪ್ಲ್ಯಾ ಪರ್ನಾಂತ್ ಆಸ್‌ಲ್ಲೊ ಬುಕ್ ಆನಿ ಜೊಸ್ತಿಚ್ಯಾ ಬೊಲ್ನಾಂತ್ಲೆಂ ಸಿಗ್ಗೆಟಿರುಪಾಚೆಂ ತಿಂತೆರ್ ಕಾಡ್ನ್ ಪಾನಾವಯ್ರ್ ಬರಯ್ಲೆಂ. “ದೊನ್ರಿಂ ಆನಿ ಪನ್ನಾಸ್” ತೆಂ ಮಯ್ಪಾಸಾನ್ ಹಾಸ್ಲೆಂ. “ತುಜೆಲಾಗಿಂ ಪಯ್ಲೆ ಜಾತಾನಾ ಪಾಟಿಂ ದಿ”

ತಾಚೆಂ ನೆಂಟೆಪಣ್ ಪಳೆವ್ನ್ ಜೊಸ್ತಿ ಪಿಸೊ ಜಾಲೊ... ಪಾಟ್ಲ್ಯಾ ಏಕಾ ವರ್ಸಾಧಾವ್ನ್ ತಾಂಣೆ ಜೆಸ್ತಿಕ್ ಭೊಂವ್ಡಾಂವ್ಕ್‌ನಾತ್‌ಲ್ಲೊ ಜಾಗೊಚ್‌ನಾತ್‌ಲ್ಲೊ ಪೂಣ್ ತಾಕಾ ಎದೊಳ್‌ಮ್ಹಣಾಸರ್ ಹಾತ್‌ಯಿ ಲಾಂವ್ಕ್‌ನಾತ್‌ಲ್ಲೊ. ಜರ್ ಹಾತ್ ಲಾಯ್ಲ್ಯಾರ್ ಕಾಂಯ್ ತೆಂ ರಾಗ್ ಕರಿತ್ ಯಾ ಆಪ್ಣಾಕ್ ಸೊಡಿತ್ ಆನಿ ಹಾತಾಂತ್ ಆಸ್‌ಲ್ಲಿ ಮೊಲಾಧಿಕ್ ಶಿಕಾರಿ ಚುಕಾತ್ ಮ್ಹಣೊನ್ ತೊ ಚತ್ರಾಯೆನ್ ಆಸ್‌ಲ್ಲೊ... ಆತಾಂ ತಾಚ್ಯಾ ವೊಂಟಾಂವಯ್ಲ್ಯೊ ನೆಂಟ್ಯೊ ಹಾಸೊ ಪಳೆವ್ನ್ ತಾಚ್ಯಾ ಗುಲೊಬಾಚ್ಯಾ ಬೊಂಗ್ಯಾಸಾರ್ಚ್ಯಾ ವೊಂಟಾಂಚೊ ಉಮೊ ಘೆಂವ್ಚಿ ತಾಳ್ಣಿ ಬಳಾನ್ ತಾಂಡ್ವಾನಾಯಿ ತಾಂಣೆ ಉತ್ರಾಂ ಗುಂವ್ಡಾಯ್ಲಿಂ.

“ದೊನ್ರಿಂ ಆನಿ ಪನ್ನಾಸ್... ಬಾಪಾಯ್‌ಭಾಶೆನ್ ತುಂಯಿ ಕಾಂಯ್ ಲೆಕಾಂನಿ ಪಾಟಿಂನಾಂಯ್” ದೊಗಾಂಯಿ ಹಾಸ್ಲಿಂ ಆನಿ ದುಸ್ರ್ಯಾ ದಿಸಾಚ್ಯಾ ಸಿನೆಮಾಕ್ ಚಿಂತುನ್ ಸಿಂತಿಮೆಂತಾಂನಿ ಗುಸ್ತಿಂ.

ಲೆಕಾಮೆಸ್ತಿನ ವೊರಾಂಚಿಂ ಲೆಕಾಂ ಘಾಲಿಂ. ಸಾಂಜೆಚಿಂ ಸಾತ್ ವ್ಹಾಜ್ವಿಂತರ್ಯಿ ಜೆಸ್ಸಿನಾ... ಬಸ್ ಯೆಂವ್ಚ್ಯಾ ರಸ್ತಾ ಮ್ಹಣಾಸರ್ ತೊ ಚಲತ್ ವಚೊಂಕ್ ಭಾಯ್ರಚರ್ದೊ... ಪರ್ದೆಂ ಕುತಾಂವ್ ನ್ಹೆಸ್ತಾನಾ ಬೋಲ್ಸ್ ರಿತೆಂ ಜಾಲ್ಲ್ಯಾ ಭಾಶೆನ್ ಭೊಗ್ಲೆಂ... ಧಾ ಪಾವ್ತಿಂ ಮೆಜೂನ್ ದವರ್ಲೆ ಪಾಂಚಾಂಚೆ ಧಾ ನೋಟ್ ಮಾಯಾಗ್ ಜಾಲ್ಲೆ... ತಾಚೆಂ ಕಾಳಿಜ್ ಮುಡ್ಡಾಲೆಂ. ದುಕಾನ್ ವಾಲ್ಯಾಚೆಂ ಮಯ್ ನ್ಯಾಚೆಂ ರೀಣ್ ಫಾರಿಕ್ ಕರುಂಕ್ ಮ್ಹಣೊನ್ ದವರ್ಲೆ ಪಯ್ಕೆ ಕಳಿತ್ ನಾಸ್ತಾನಾಂಚ್ ಜೊಸ್ತಿಚ್ಯಾ ಬೊಲ್ಸಾಕ್ ಪಾವ್ಲೆ... ತ್ಯಾ ರಾತಿಂ ಸೊಸುಂಕ್ ತಾಂಕಾನಾತ್ಲ್ಯಾ ರಾಗಾನ್ ಭರೊನ್ ತಾಂಣೆಂ ಜೆಸ್ಸಿಕ್ ಆಡ್ ಉಬೆಂ ಧಾಡಾಯ್ಲೆಂ.

“ತುಮಿಂ ದೊಗಾಂಯಿ ಸಮಾನಾಂತರ್ ಗೀಟ್ ಪುತಾ... ತುಂ ಏಕ್ ಆನಿ ತೊ ಏಕ್. ತುಮಿಂ ಕೆದಿಂಚ್ ಏಕ್ ಜಾಂವ್ಕ್ ಸಾದ್ ನಾ. ತುಜ್ಯಾ ನಾಜೂಕ್ ಗುಣಾಂಕ್ ಆನಿ ತಾಚ್ಯಾ ಗಾಂವ್ ಭಂವ್ಚ್ಯಾ ಪಾಡಾರಿ ಬುದಿಂಕ್ ತಾಳ್ ಪಡಾನಾ... ಸಮಾನಾಂತರ್ ಗೀಟ್ ಖಂಚ್ಯಾಯಿ ಪರಿಧೆಂತ್ ಸಾಂಗಾತಾ ಮೆಳಾನಾಂತ್...”

ಜೆಸ್ಸಿನ್ ತ್ಯಾ ರಾತಿಂ ಜೆವಾಣ್ ಸೊಡ್ಲೆಂ ಆನಿ ಮೆಸ್ತಿ ಉಪಾಶಿಂ ನಿದ್ಲ್ಯಾ ಮಾಗಿರ್ ಉಟೊನ್ ಜೆವ್ಲೆಂ. ಮಾಂದ್ರೆವಯ್ರ್ ಪಾಟ್ ತೆಂಕ್ತಾನಾ ತಾಂಣೆಂ ಉಶೆಂ ಆರಾಯ್ಲೆಂ...

“ಹಾಂವ್ ತುಜೊ ಮೋಗ್ ಕರ್ತಾಂ ಜೊಸ್ತಿ... ಆಮಿಂ ಕಾಜಾರ್ ಜಾವ್ ಯಾಂ...”

ಆಸ್ಲ್ಯಾಂತ್ಲೆಂ ಬರೆಂ ನ್ಹೆಸೊನ್ ಬಾಪಾಯ್ ಲಾಗಿಂ ಸಾಂಜೆರ್ ಯೆತಾಂ ಮ್ಹಣೊನ್ ಸಾಕಾಳಿಂ ಆಟಾಂಕ್ ಜೆಸ್ಸಿ ಪರತ್ ಧಾಂವ್ತಾನಾ ಮೆಸ್ತಿಚಿಂ ಚಿಂತ್ನಾಯಿ ಧಾಂವ್ಲಿಂ...

ಸತ್ತಾವೀಸ್ ವರ್ಸಾಂಚೆಂ ತಾಚೆಂ ಸಿರ್ವಿಸ್ ಕಾಬಾರ್ ಜಾಂವ್ಕ್ ಆನಿಕಾಯಿ ಸ ಮಯ್ ನೆಮಾತ್ ಉರುಲ್ಲೆ... ಆಟ್ ವರ್ಸಾಂ ಆದಿಂ ಕಟೀನ್ ಪಿಡೆಂತ್ ವೊಳ್ವಳೊನ್ ಪತಿಣೆನ್ ದೊಳೆ ಧಾಂಪ್ಲ್ಯಾ ಮಾಗಿರ್ ಜೆಸ್ಸಿಮಾತ್ ತಾಕಾ ಆಸ್ತೊ ಜಾವ್ನ್ ಉರುಲ್ಲೆಂ. ಆನಿ ಆತಾಂ... ಸಿರ್ವಿಸ್ ಸಂಪ್ಲೆಂಚ್ ಸಾದ್ಯಾ ಯಾ ಗರೀಬ್ ಘರಾಣ್ಯಾಂತ್ಲ್ಯಾ ಬರ್ಯಾ ಚೆಡ್ಯಾಕ್ ಪಳೆವ್ನ್ ಕಾಜಾರ್ ಕರ್ನ್ ತಾಕಾ ಘರ್ ಜಾಂವಂಯ್ ಕರಿಜೆ ಮ್ಹಳ್ಳ್ಯಾ ಆಶೆಕ್ ಧುವೆನ್ ಕರಿ ಪುಸುನ್ ಧಾವರ್ಲಾಂ ಆದಿಂ ಶಿಕ್ತಾನಾ ಲೆಕಾಂ ಯೆನಾತ್ಲ್ಯಾ ಕರ್ನಾಕ್ ಮಾರ್ಲ್ಯಾಕ್ ರಸ್ತಾ ಮಧೆಂ ರಾವೊನ್ ಆಪ್ಣಾಕ್ ಸುರಿ ದಾಕವ್ನ್ ಜಿವೆಂಚಿಂ ಮಾರ್ತಾಂ ಮ್ಹಣೊನ್ ಭೆಶ್ಟಾಯಿಲ್ಲಾ ಆನಿ ಆಜ್ ಸಂಸಾರಾಕ್ ನಾಕಾಚ್ ಜಾಲ್ಲ್ಯಾ ಜೊಸ್ತಿ ಸಂಗಿಂ ತೆಂ ಭಂವೊನ್ ಗಾಂವಾರ್ ನಾಂವಾಡ್ಲಾಂ ಆಸ್ತಾನಾ ಲೆಕಾಂ ಶಿಕಂವ್ಚ್ಯಾ ಗಬ್ಬು ಮೆಸ್ತಿಚೆಂ ಹರ್ ಏಕ್ ಲೇಕ್ ತಕ್ಲಿ ಸಕಯ್ ಆನಿ ಪಾಂಯ್ ವಯ್ರ್ ಜಾಲ್ಲೆಂ!

ತಾಚೆಂ ಶಿಂತಿಡ್ ಪಿಗಳ್ಳಾನಾ ತೊ ರಡ್ಲೊ... ತುಮಿಂ ಸಮಾನಾಂತರ್ ಗೀಟ್... ಸಾಂಗಾತಾ ಮೆಳ್ಳ್ಯಾತ್‌ತರ್‌ಯಿ ಕಶೆ...

“ಸಮಾನಾಂತರ್ ಗೀಟ್...” ಜೆಸ್ತಿ ಪುಸ್ತುಸ್ಲೆಂ. “ಕಾಲ್ ರಾತಿಂ ಆನಾನ್ ಮ್ಹಾಕಾ ಮಾರ್ಲೆಂ... ಆಮಿಂ ಸಮಾನಾಂತರ್ ಗೀಟ್ ಖಿಂಯ್... ಅನಂತ್ ಪರಿಧೆಂತ್‌ಸಯ್ ಸಾಂಗಾತಾ ಮೆಳಾನಾಂವ್ ಖಿಂಯ್...”

“ತುಂ ಭಿಯೆನಾಕಾ.... ತುಜ್ಯಾ ಆನಾಚ್ಯಾ ಲೆಕಾಂಕ್ ಉಜೊ ಲಾಯ್. ಹಾಂವೆಂ ಕಾಜಾರ್ ಜಾಲ್ಯಾರ್ ಫಕತ್ ತುಜೆಲಾಗಿಂ ಆನಿ ತುಜೆಲಾಗಿಂಮಾತ್” ಸಿನೆಮಾ ಸಾಲಾಚ್ಯಾ ಸರ್ವಾಂವ್‌ರೊ ನಿಮಾಣ್ಯಾ ಏಕಾ ಕೊನ್ಯಾಚ್ಯಾ ಬಸ್ಕೆರ್ ಬಸ್‌ಲ್ಲಾ ಜೊಸ್ಲಿನ್ ಜೆಸ್ತಿಕ್ ವೆಂಗ್ಲೆಂ.

“ತುಂ ಮ್ಹಜೆಲಾಗಿಂ ಕಾಜಾರ್ ಜಾತಾಯ್‌ಮೂ...” ತೆಂ ತಾಚ್ಯಾ ವೆಂಗೆಂತ್ ಹುಳ್ವಳ್ಳೆಂ. “ಜರೂರ್” ಜೊಸ್ತಿ ಪಿಗಳ್ಳೊ.

ತಾಂಣೆ ಜೆಸ್ತಿಕ್ ಪಳೆಲೆಂ... ಗುಲೊಬಾಚ್ಯಾ ಬೊಂಗ್ಯಾಸಾರ್ಕೆ ವೋಂಟ್ ಆಮಾಲ್ ಹಾಡ್ಲಾನಾ ಉದ್ವೆಗಾನ್ ಭರ್ತಾಂಭರ್ತಾಂ ಸರ್ವಾಂಚೆಂ ಗಿನ್ಯಾನ್ ಸಿನೆಮಾಚ್ಯಾ ಪಡ್ವಾರ್ ಆಸ್‌ಲ್ಲೆಂ ಪಳೆವ್ನ್ ತಾಂಣೆ ಜೆಸ್ತಿಕ್ ಆಪ್ಲ್ಯಾ ಹರ್ದ್ಯಾಕ್ ಧಾಂಬುನ್ ಧರ್ನ್ ವೊಂಟಾಂವಯ್ ಏಕ್ ಬಳಾನ್ ಉಮೊ ಧಾಂಬ್ಲೊ... ಜೆಸ್ತಿ ಲಜೆಲೆಂ ಪೂಣ್ ರಾಗ್ ದಾಕಯ್ಲೊನಾ. ಸಂಸಾರಾಚ್ಯಾ ಮೀತ್‌ನಾತ್‌ಲ್ಲಾ ಪರಿಧೆಂತ್ ಏಕ್ ಜಾಂವ್ಕ್ ಸಾದ್‌ನಾತ್‌ಲ್ಲಾ ದೋನ್ ಸಮಾನಾಂತರ್ ಗಿಟಾಂಮಧೆಂ ಉಜೊ ಪೆಟ್ಲೊ. ಧಂಯ್ ಲೆಕಾಂಮೆಸ್ತಿಚ್ಯಾ ಲೆಕಾಂಚೆಂ ಲೇಕ್ ಖಿಂಚ್ಯಾಯಿ ಲೆಕಾಕ್ ಮೆಳಾನಾಸ್ತಾನಾ ಜೊಸ್ತಿ ಭಿಯೆಲೊ... ಜೆಸ್ತಿಧಾವ್ನ್ ಕಸಲಿಯಿ ಪ್ರತಿಕ್ರಿಯಾನಾತ್‌ಲ್ಲಿ ಪಳೆವ್ನ್ ತೊ ಕಾಲುಬುಲೊ ಜಾಲೊ. ತಾಕಾ ರಾಗ್ ಆಯ್ಲಾಗಿ ಯಾನಾ ತೆಂ ಪಾರ್ಕುಂಚೆಖಾತಿರ್ ತಾಂಣೆ ಜೆಸ್ತಿಚೊ ಹಾತ್ ಧಾಂಬ್ಲೊ ಆನಿ ಫಳಿತಾಂಶ್ ಜಾವ್ನ್ ಜೆಸ್ಲಿನ್ ಆಪ್ಲೆಂ ಮಾತೆಂ ತಾಚ್ಯಾ ಖಾಂದ್‌ಯಾರ್ ತೆಂಕ್ತಾನಾ...

ಗಬ್ಬು ಮೆಸ್ತಿ ಸಂಪಾನಾತ್‌ಲ್ಲಾ ಮೊಳ್ವಾರ್ ಶೂನ್ಯತೆಂತ್ ದೀಶ್ ಖಿಂಚವ್ನ್ ದುಕಾಂ ಗಳಯ್ತಾಲೊ. ಪುತಾ... ತುಜಿ ವಿಂಚವ್ನ್ ತುಂಚ್ ಕರ್ ಪೂಣ್ ಚಿಂತೂನ್ ಕರ್... ಆತಾಂ ಕರುಂಕ್ ಕಾಂಯ್‌ನಾ... ತುವೆಂ ತುಜಿ ವಿಂಚವ್ನ್ ಕರ್ನ್ ಜಾಲ್ಯಾ ಆನಿ ಚೂಕ್ ಕೆಲ್ಯಾಯ್... ತುಜಿ ಆವಯ್ ಆಸ್‌ಲ್ಲಿ ತರ್ ತುಕಾ ಸಮ್ಜಯ್ಲಿ... ಹಾಂವ್ ತುಕಾ ಕಶೆಂ ಸಮ್ಜೆಂವ್... ಮೆಸ್ತಿನ್ ಲೇಕ್ ಕೆಲೆಂ... ತಾಚ್ಯಾ ಅಸ್ಕತ್ ಕಾಳ್ಜಾಂತ್ ವಾದಾಳ್ ಉಟ್ಲೆಂ. ಕಾಂಯ್ ಚಡ್‌ಲುಣೆಂ ಜಾಯ್ ತರ್!

ದೀಸ್ ಗೆಲೆ... ಹಪ್ಪೆ ಉಬ್ಬೆ... ಮಯ್ನೆ ಪಾಶಾರ್ ಜಾಲೆ... ಮೆಸ್ತಿಚ್ಯಾ ಲೆಕಾಂವಿಣೆಂಚ್ ಫಾಂವ್ಲೆ. ಅನಿಕ್ಯಾಯಿ ಏಕ್ ದೀಸ್ ಉರ್ಲಾ... ಪೊರ್ವಾಂಧಾವ್ನ್ ಆಪ್ಲೆಂ ಘರಾಂತ್‌ಚ್ ಬಸೊಂಕ್ ಆಸಾ... ತೆನ್ನಾಂತರ್ಯಿ ಆಪುಣ್ ಧುವೆಕ್ ಸವ್ವಯ್ತಲೊಂ ಆನಿ ನೀಟ್ ವಾಟೆಕ್ ಹಾಡ್ತಲೊಂ...

ತಾಚ್ಯಾ ಸಿರಿವಸಾಚೊ ನಿಮಾಣೊ ದೀಸ್... ಇಸ್ಕೊಲಾಂತ್ ತಾಕಾ ಪುಲಾಂಝುಲ್ಯಾಂನಿ ಆನಿ ಫಳಾಂನಿ ನೆಟಯ್ಲೊ... ಭುರ್ಗ್ಯಾಂನಿ ಸನ್ಮಾನ್ ಕೆಲೊ... ಏಕಾಮಾಪಾನ್ ಪುಜಾ ಜಾಲಿ ಆನಿ ಮುಕೆಲ್ ಸಯ್ರೊ ಜಾವ್ನ್ ಆಯಿಲ್ಲ್ಯಾ ಫಿರ್ಗಜೆಚ್ಯಾ ವಿಗಾರಾನ್ ತುಜೆಂ ಫಾಲೆಂ ಪರ್ಜೊಂದಿ ಮ್ಹಣೊನ್ ಬೆಸಾಂವ್ ದಿಲೆಂ. ದೊಗ್ಯಾಯಿ ಸನ್ಮಾನ್ ಸಂಪವ್ನ್ ವಾಟೆರ್ ಸಾಂಗಾತಾ ಚಲೊನ್ ಆಯ್ಲೆ... ಇಗರ್ಜೆ ಲಾಗಿಂ ಜಾತಾನಾ ವಿಗಾರಾನ್ ಬೆಸಾಂವ್ ದೀವ್ನ್ ಆದೇವ್ನ್ ಮಾಗೊನ್ ತುಜಿ ಧುವ್ ಕಿತೆಂ ಕರ್ತಾ ಮ್ಹಣೊನ್ ವಿಚಾರ್ತಾನಾ ಮೆಸ್ತಿಚೊ ತಾಳೊ ಪುಮಾರ್ಲೊ. ಕಿತೆಂ ಸಾಂಗೊಂ.... ಆಡ್‌ಉಬೆಂ ವಾಡ್ಲಾಂ ಮ್ಹಣೊನ್ ಸಾಂಗೊಂ.... ಮೊವಾಲಿ ಜೊಸ್ತಿಸಾಂಗಾತಾ ಭೊಂವ್ತಾ ಮ್ಹಣೊಂ... ಕಿತೆಂ ಮ್ಹಣೊಂ.... ತಾಂಣೆ ಜಾಪ್ ದಿಲಿನಾ... ಸೊಸ್ಲಿಕಾಯೆಭಾಯ್ಲಿ ಗಳ್‌ಯಾಂತ್ ಕಟ್ಟೆತೆದಿ ಗುಂಡಿ ಉಟಯಿತ್ ತೊ ನಿರಾಶೆಚ್ಯೊ ಹಾಸೊ ಪಾಟಯಿತ್ ವಿಗಾರಾಧಾವ್ನ್ ಪಯ್ಸ್ ಚಲಾಲಾಗ್ಲೊ... ಸವಾಲ್ ಕಟೀನ್ ಆಸ್‌ಲ್ಲೆಂ... ಜೆಸ್ತಿ ಕಿತೆಂ ಕರ್ತಾ...

ಜೆಸ್ತಿ ಪೊಂಕ್ತಾಲೆಂ... ಪೊಟಾಂತ್ಲೆಂ ಆಂತ್‌ಪೀಂತ್ ತೊಂಡಾಂತ್ ಆಯಿಲ್ಲ್ಯಾ ಭಾಶೆನ್ ಪೊರೊಡ್ ಕಾಡಿತ್ ಪೊಂಕ್ತಾಲೆಂ. ಘರಾಕ್ ಲಾಗಿಂ ಜಾತಾನಾ ಮೆಸ್ತಿನ್ ಆವಾಜ್ ಆಯ್ಕೊನ್ ಪುಲಾಂ... ಫಳಾಂ... ಝಲೆ ಉಡವ್ನ್ ಧಾಂವೊನ್ ವಚೊನ್ ತಾಕಾ ಧರ್ಲೆಂ. ಜೆಸ್ತಿಚ್ಯಾ ದೊಳ್‌ಯಾಂನಿ ದುಕಾಂ ಭರ್‌ಲ್ಲಿಂ... ಗಾಲ್ ಧವ್ಲೆಲ್ಲೆ... ದೀಸ್ ಬುಡೊನ್ ರಾತ್ ಜಾಲ್ಲಿ... ಪುಲ್‌ಲ್ಲ್ಯಾ ಕುಡಿರ್ ವಾಡ್‌ಲ್ಲೆಂ ಪೋಟ್ ಪಳೆವ್ನ್ ಮೆಸ್ತಿ ಥಂಡ್‌ಗಾರ್ ಜಾಲೊ. ಜೆಸ್ತಿಕ್ ತಾಂಣೆ ಬಾವ್ಲ್ಯಾಕ್ ಧರ್ನ್ ರಸ್ತಾಕ್ ಪೊಡ್‌ಂಚ್ ವರ್ನ್ ಜೊಸ್ತಿ ರಾಂವ್ಚ್ಯಾ ಕುಡಾಚ್ಯಾ ದಾರಾರ್ ಉಬೆಂ ಕೆಲೆಂ...

ದಾರಾಕ್ ಥಾಲೆಂ ಮಾರ್‌ಲ್ಲೆಂ!

ದುಸ್ರೊ ಗೀಟ್:

“ಆಬಾ ಮ್ಹಣ್ ಪುತಾ... ಆಬಾ ಮ್ಹಣ್...”

“ಆ... ಬಾ...” ನೆಂಟಿಂ ಬಾಳ್ ಆಪ್ಲಿ ಸುಟಾನಾತ್‌ಲ್ಲಿ ಜೀಬ್ ಸುಟಂವ್ಕ್ ಪ್ರೇತನ್ ಕರ್ತಾಲೆಂ. ಸುಕ್‌ಲ್ಲಿ ಕಾಡಿ ಜಶಿ ಹಾಡಾಂಚಿ ಭೊರ್ಕುಟಿ ಜಾಲ್ಲೆಂ ಪಿಡೇಸ್ತ್ ಬಾಳ್.

“ಬಾಬಾ ಮ್ಹಣ್ ಪುತಾ... ಬಾಬಾ...” ಮಸ್ತಿನ ಶಿಕಯ್ಲೆಂ...

ಹುನ್ ಕೆಲ್ಲೊ ಧೊಮೊಸ್ ಪೊಟಾಂತ್ ರಿಗಾಯಿಲ್ಲಾ ಭಾಶೆನ್ ಉಡೊನ್ ಪಡ್ಲೊ ಜೊಸ್ಸಿ, ತ್ಯಾ ರಾತಿಂ ತಾಕಾ ಸಾತ್ವೆಪಾವ್ಪಿಂ ಜಾಗ್ ಜಾಲಿ. ಅಸಲ್ಯೊ ರಾತಿ ಸದಾಂಚೊ ಜಾಲ್ಲ್ಯೊ... ಕಿತ್ಯಾಕ್ ಅಶೆಂ ಜಾತಾ... ತೊ ಕಳ್ಳಳ್ಳೊ, ಹರ್‌ಏಕಾ ರಾತಿಂ ಅಶೆಂಚ್ ಜಾಯ್ ತರ್.... ಹರ್‌ಏಕ್‌ಪಾವ್ಪಿಂ ಜಾಗ್ ಜಾತಾನಾ ಪರತ್ ತಾಚಿಂ ಚಿಂತ್ನಾಂ ಚರಿತ್ರೆಕ್ ಪರ್ತಾತಾಲಿಂ.

ಆಪ್ಣಾವರ್ವಿಂ ಜೆಸ್ಸಿಧಂಯ್ ಬದ್ಲಾವಣ್ ಘಡ್ಲ್ಯಾ ಮ್ಹಳೆಂ ಕಳ್‌ಲ್ಲಾ ತಾಚೆಲಾಗಿಂ ವೆಗ್ಳಿ ವಾಟ್‌ನಾತ್‌ಲ್ಲಿ. ಏಕ್‌ಚ್ ಲಗಿನ್ ಜಾಯ್ಲೆ ಆನಿ ಲಗಿನ್ ಜಾಲ್ಯಾರ್ ಕುಟಾಮ್ ಭಾಂದಿಜೆ... ಎದೊಳ್ ಜೆಸ್ಸಿನ್ ಬಾಪಾಯ್‌ಥಾವ್ನ್ ಹಾಡ್ವೆ ಪಯ್ಲೆ ಬಂದ್ ಜಾತೆಲೆ... ಆಪ್ಣಾಲಾಗಿಂ ನವ್ಕರಿಯಿನಾ. ಆವಯ್‌ಬಾಪಾಯ್ಕ್ ಪಳೆವ್ನ್ ನೆಣಾಂ ಆಸ್‌ಲ್ಲಾ ತಾಕಾ ವ್ಹಡ್ಲಿಮಾಂಯ್‌ಚೊ ನಾತು ಜಾವ್ನ್ ಜಿಯೆಂವ್ಕ್ ಫಕತ್ ತೆರಾವರ್ನಾಂ ಮೆಳ್‌ಲ್ಲಿಂ. ತಿ ಮೆಲ್ಯಾಮಾಗಿರ್ ಆಪ್ಣಾಲಾಗಿಂ ಕಾಂಯ್‌ನಾ... ಮ್ಹಳ್ಯಾರ್ ಕಾಂಯ್‌ನಾ... ತಾಂಣೆ ದಾರಾಕ್ ಥಾಲೆಂ ಮಾರ್‌ಲ್ಲೆಂ ಆನಿ ರಾತಾರಾತಿಂ ಒಳ್ಳಿಚ್ಯಾ ಏಕಾ ಟ್ರಕ್ ಡ್ರಾಯ್‌ವರಾಸಂಗಿಂ ಮೆಳೊನ್ ಮುಂಬಯಾಂತ್ಲ್ಯಾ ಕೊರೊಡಾಂಮಧೆಂ ಕಿಡೊ ಜಾಲ್ಲೊ. ಹಿ ತಾಚ್ಯಾ ದುಸ್ರ್ಯಾ ಜಿಣ್‌ಯೆಚಿ ಸುರ್ವಾತ್ ತಾಣೆಂಚ್ ಫಾಲ್ಲಿ ಆನಿ ಮಸ್ತಿಚ್ಯಾ ಸಮಾನಾಂತರ್ ಗಿಟಾಂಚ್ಯಾ ಸೂತ್ರಾಂಕ್ ದಾಕ್ಲೊ ದಿಲ್ಲೊ...

ಸಮಾನಾಂತರ್ ಗೀಟ್ ಖಿಂಚ್ಚಾಯಿ ಪರಿಧೆಂತ್ ಯಾ ಪರಿಗತೆಂತ್ ಏಕಾಮೆಕಾ ಮೆಳಾನಾಂತ್!

ಪೊಟಾಭುಕೆಖಾತಿರ್ ಹೊಟಿಲಾಂತ್ ಗೊಬ್ಬೆ ಧುವ್ನ್... ವಾಡ್ನ್ ದೀವ್ನ್ ಆಜ್ ಸಪ್ಲಾಯರ್ ಜಾಲಾ... ಮಯ್‌ನ್ಯಾಕ್ ದೋನ್ ಹಜಾರ್ ರುಪಯ್ ಜೊಡುಂಕ್ ಪಾವ್ಲಾ... ದುಡು ಮ್ಹಳ್ಳೊ ಸಬ್ದ್ ಆಯ್ಕಾತಾನಾ ತಾಕಾ ಜೆಸ್ಸಿನ್ ಬಾಪಾಯ್ಚೆ ಚೋರ್ನ್ ಹಾಡ್ನ್ ದಿಲ್ಲ್ಯಾ ದುಡ್ವಾಚೊ ಉಡಾಸ್ ಯೆತಾ. ತಾಚೆಂ ಶಿಂತಿದ್ ಫಿರ್ವಾಲೆಂ... ತೆ ಪಯ್ಲೆ ಕಿತ್ಲೆ ಮ್ಹಣೊನ್ ನೆಣಾಂ ಆಸ್ಲ್ಯಾರ್‌ಯಿ ತಾಚೆಂ ಮೋಲ್ ತಾಕಾ ಧರ್ತರಾಯ್ತಾಲೆಂ.

ಲಾಂಬಾಯೆಚಿಂ ಚಡ್‌ಉಣೆಂ ತೀನ್‌ವರ್ನಾಂ ತಾಂಣೆ ತೀಸ್ ವರ್ನಾಂಭಾಶೆನ್ ಸಾರ್ಲಿಂ.

ತ್ಯಾ ವರ್ನಾಂನಿ ಏಕಾ ಗಾಂವ್ ಭೊಂವ್ಚ್ಯಾ ಹುಶಾರ್ ತರ್ನಾಟ್ಯಾನ್ ಕಿತೆಂ ಸಗ್ಳೆಂ ಪಳೆಯ್ಲೆ... ಕಿತೆಂ ಸರ್ವ್ ಭೊಗಿಜೆ ತೆಂ ಸಂಪ್‌ಲ್ಲೆಂ. ಪೋಟ್‌ಭರ್ ಖಾಂವ್ಕ್ ಹೊಟಿಲಾಂತ್ ಮೆಳ್ವಾನಾ ಸುಟ್‌ಯೆಚ್ಯಾ ದಿಸಾಂನಿ ತೊ ಸಿನೆಮಾ ಸಾಲಾಂನಿ ಗುಸ್ಸೊ ಪೂಣ್ ಪರಿಪೂರ್ಣತಾ

ಮೆಳ್ಳಿನಾ... ತಾಕಾ ಏಕ್‌ಮಾತ್ ಸತ್ ಕಾಂತಯ್ತಾಲೆಂ... ತಿ ಪರಿಪೂರ್ಣತಾ ಖಿಂಯ್‌ಯಿನಾ...
ಕೊಣಾಯ್‌ಲಾಗಿಂಯಿನಾ... ಫಕತ್ ಜೆಸ್ತಿಲಾಗಿಂ!

ಜೆಸ್ತಿಸಾರ್ಕೆಂ ಚೆಡುಂ ಸೊಧ್ತಾನಾ ಮೆಳ್ಳೆನಾ ದೆಕುನ್ ತೊ ತಾಂಬ್ಡ್ಯಾ ದಿವ್ಯಾಂಚ್ಯಾ
ಗಲ್ಲೆಂನಿ ಗುಸ್ಲೊ... ಬಲಾತ್ಕಾರಾನ್ ಸರ್ವ್ ಸಂಪ್ತಾನಾಂಯಿ ತಿ ಪರಿಪೂರ್ಣತಾ ಮೆಳ್ಳಿನಾ...
ತಿ ಪರಿಪೂರ್ಣತಾ ತಾಂಣೆ ಜಿಣ್‌ಯೆಂತ್ ಏಕ್‌ಚ್ ಏಕ್‌ಪಾವ್ಪಿಂ ಜೊಡ್‌ಲ್ಲಿ...

ತಾಚೊ ಜೀವ್ ಶಿರ್ಕಿರಾಯ್ತಾಲೊ... ಸಿನೆಮಾ ಸಾಲಾಚ್ಯಾ ನಿಮಾಣ್ಯಾ ಬಸ್ಕೆರ್ ಬಸೊನ್
ಜೆಸ್ತಿಚ್ಯಾ ವೊಂಟಾಂವಯ್ ಧಾಂಬ್‌ಲ್ಲೊ ಪಯ್ಲೊ ಉಮೊ!

“ತುಂ ಮ್ಹಜೆಲಾಗಿಂ ಕಾಜಾರ್ ಜಾತಾಯ್‌ಮೂ...”

“ವ್ಹಯ್‌ಮಾ... ಹಾಂವೆಂ ಕಾಜಾರ್ ಜಾಲ್ಯಾರ್ ತುಜೆಲಾಗಿಂಚ್”

ತೊ ಪರತ್ ತ್ಯಾ ಉಬಾಳ್ ಉಮ್ಯಾಕ್ ತಾನೆಲೊ!

ಮೆಸ್ತಿ... ತೊ ಪಿಂರಗ್‌ಲೊ...

ಮೆಸ್ತಿಕ್ ಜಾಗ್ ಜಾಲಿ... ಕೊಣೆಂಗಿ ಆಪಯಿಲ್ಲಾ ಭಾಶೆನ್ ಭೊಗ್ತಾನಾ ತಾಂಣೆ
ಕಾಳೊಕಾಂತ್‌ಚ್ ಭಂವ್ಡಣಿಂ ಪಳೆಲೆಂ. ನೆಂಟೆಂ ಬಾಳ್... ಸಂಸಾರಾಚೆ ಪರ್ವಾನಾಸ್ತಾನಾ
ನಿದ್‌ಲ್ಲೆಂ. ಅನಿಕ್‌ಯಿ ಕಿತ್ಲೆ ದೀಸ್... ಆಪ್ಲೆಂ ಕಿತೆಂ ಕೆಲೆಂ... ಜೆಸ್ತಿನ ಚೂಕ್ ಕೆಲ್ಲಿ ವ್ಹಯ್
ಪೂಣ್ ಆಪ್ಲೆಂಯಿ ಕಿತ್ಯಾಕ್ ಚೂಕ್ ಕರಿಜೆ ಆಸ್‌ಲ್ಲಿ... ತಾಂಣೆ ವಾಯ್ ವಾಟ್ ಗುಡ್ಡಾಯಿಲ್ಲಿ
ವ್ಹಯ್... ತರ್ ಆಪ್ಲೆಂ ಕಿತ್ಯಾಕ್ ಪರತ್ ಕಾಂಟಿ ಘಾಲಿಜೆ ಆಸ್‌ಲ್ಲಿ... ಜರ್ ತೆನ್ನಾಂಚ್
ದೊಗಾಂಕ್‌ಯಿ ಆಪವ್ನ್ ಸಮ್ಜಯಿಲ್ಲೆಂ ತರ್ ಅಶೆಂ ಜಾತೆಂನಾ. ತಾಂಣೆ ತಕ್ಲಿ ಖೊರ್ವಿಲಿ
ಆನಿ ಹಾತ್ ಕಾಡ್ಲಾನಾ ತಕ್ಲೆವಯ್ಲೆ ಏಕ್ ಮುದೊ ಕೇಸ್ ತಾಚ್ಯಾ ಮುಟಿಂತ್ ಶಿರ್ಕಾಲೆ.
ತಾಂಣೆ ಹಾತ್ ಪಾಪ್‌ಡ್ಲೊ... ಪ್ರಾಯೆಆದಿಂಚ್ ಮಾತಾರೊಂ ಜಾಲೊಂ... ಭೊಗ್ಲೆಂ
ತಾಕಾ. ತಾಂಣೆ ನೆಂಟ್ಯಾ ಬಾಳಾವಯ್ ಹಳ್ಳಾರ್ ಹಾತ್ ಚರಯ್ಲೊ... ಬಾಳಾಚೆಂ ಆಂಗ್
ಕಟೀನ್ ತಾಪಾನ್ ಕಡ್ಕಡ್ಲಾಲೆಂ. ಜೆಸ್ತಿ ಮ್ಹಾಕಾ ಮಾಘ್ ಕರ್ ಪುತಾ... ತುಜ್ಯಾ ಬಾಳಾಕ್
ಹಾಂವ್ ಹೊಗ್ಡಾಯ್ತಾಂ... ದೊಳ್‌ಯಾಂಖಾಂಚಿರ್ ಪಾವ್ಲೆ ಜಾಲ್ಲಿಂ ದುಕಾಂ ಉಶ್‌ಯಾಂತ್
ಜಿರಿಂ...

ಕಾನ್ವಾಟ್ಯಾಲಾಗಿಂ ಭಿಜ್‌ಲ್ಲಾ ಭಾಶೆನ್ ಭೊಗ್ತಾನಾ ಜೊಸ್ತಿ ಉಟೊ... ತಾಕಾ ಅಜಾಪ್
ಜಾಲೆಂ. ಆಪುಣ್ ರಡ್ವಾಂಗಿ... ತೊ ತಾಕಾಚ್ ಪಾತ್ಯೆಲೊನಾ. ನಾಂ ಆಪುಣ್ ರಡ್ವೊಂನಾ...
ತಾಕಾ ರಡ್‌ಲ್ಲೊ ಉಡಾಸ್‌ನಾ... ತೊ ಎದೊಳ್ ರಡೊಂಕ್‌ನಾ... ಅನ್‌ಮುಕಾರ್‌ಯಿ
ರಡ್ವೊನಾ ತರ್ ಥಂಡ್ ಕಶೆಂ ಜಾಲೆಂ... ಆಪುಣ್ ನಿದೆಂತ್ ರಡ್ವಾಂ ತೆಂ ಚಿಂತುನ್

ತೊ ಭಿಯೆಲೊ... ಆಪ್ಲ್ಯಾಯಿ ದೊಳ್‌ಯಾಂನಿ ದುಕಾಂ ಯೆತಾತ್!

ಪರತ್ ಉಡಾಸ್ ಆಯ್ಲೊ ಜೆಸ್ಸಿಚೊ ತೊ ಪಯ್ಲೊ ಉಮೊ... ಅನಿ ಮಾಗಿರ್ ನೀಡ್ ಪಡ್ಲಿನಾ.

ಚಡ್‌ಉಣೆಂ ತೀನ್‌ವರ್ಸಾಂ ಉತರ್ಲ್ಯಾಂತ್... ಜೆಸ್ಸಿನ್ ಕಿತೆಂ ಕೆಲಾಂ ಜಾವ್ತೆ... ಮರ್‌ಯಾದಿಖಾತಿರ್ ಗರ್ಬ್ ಕಾಡಯ್ಲಾ ಯಾ ಬಾಳಾಕ್ ಜಲ್ಮ್ ದಿಲಾ... ಜರ್ ಬಾಳಾಕ್ ಜಲ್ಮ್ ದಿಲಾ ತರ್ ತೆಂ ಬಾಳ್ ಆತಾಂ ದೋನ್ ವರ್ಸಾಂಚೆಂ ಜಾಲಾಂ... ತಾಕಾ ಪರತ್ ಪಾಟಿಂ ಗಾಂವಾಕ್ ಧಾಂವ್‌ಯಾಂಶೆಂ ಭೊಗ್ಲೆಂ.

ಪರತ್ ತೊ ಪಯ್ಲೊ ಉಮ್ಯಾಕ್ ತಾನೆಲೊ!

ಆಪುಣ್ ಆತಾಂ ಪರತ್ ವಚಾನ್ ತರ್ ತೆಂ ಕಿತೆಂ ಮ್ಹಣ್ಲೆಂ... ಮೆಸ್ತಿ ಕಿತೆಂ ಮ್ಹಣ್ಲೆಲೊ... ಜೆಸ್ಸಿ ಆಪ್ಣಾಕ್ ಲಾಗಿಂ ಘೆತ್‌ಗಿ... ತೆಂ ಗರ್ಬ್ ಕಾಡವ್ನ್ ದುಸ್ರ್ಯಾ ಕೊಣಾಯ್‌ಲಾಗಿಂ ಲಗಿನ್ ಜಾಲಾಂ ತರ್... ಆಪುಣ್ ಪಳೆಂವ್ಕ್ ಸಕಾನ್‌ಗಿ... ತೊ ಕಡ್ಲೆಲ್ಲೊ. ಆಪುಣ್ ಕಿತೆಂ ಕರುಂ... ವೆಗ್ಳಿ ವಾಟ್ ಖಿಂಚಿ... ನಾಕಾ... ನಾಕಾ...

ನಾಕಾನಾಕಾ ಮ್ಹಳ್ಯಾರ್‌ಯಿ ಪರತ್ ತಾಚೊ ಜೀವ್ ಶಿಂದ್ತಾಲೊ ತಾಕಾ ವೆಂಗುನ್ ದಿಲ್ಲೊ ಪಯಿಲ್ಲೊ ಉಮೊ!

ತಾಂಣೆ ಏಕ್ ಕಾಗದ್ ಬರಯ್ಲೆಂ...

ಮೊಗಾಚ್ಯಾ ಜೆಸ್ಸಿ... ಜೊಸ್ಸಿನ್ ಬರಂವ್ಚಿ ಚೀಟ್. ತೀನ್‌ವರ್ಸಾಂ ಆದಿಂ ಜಾವ್ನ್ ಗೆಲ್ಲಾ ಘಡಿ‌ತಾಕ್ ಲಾಗೊನ್ ಹಾಂವ್ ಮಾಫಿ ಮಾಗ್ತಾಂ. ಪರಿಗತೆನ್ ಮ್ಹಾಕಾ ತುಜೆಥಾವ್ನ್ ಪಯ್ಸ್ ಕೆಲೊ. ತುಜ್ಯಾ ಜಿವಾವಯ್ ಹಾಂವೆಂ ಬಳ್ ಘಾಲ್ನ್ ಪಿಸುಡ್ನ್ ಘಾಲ್ಲೆಂ ಖರೆಂ ಪೂಣ್ ಆತಾಂ ದೂಕ್ ಪಾವ್ತಾಂ. ಜರ್ ತುಕಾ ಖುಶಿ ಆಸಾ ತರ್ ಹಾಂವ್ ಆತಾಂಯಿ ತುಜೆಲಾಗಿಂ ಲಗಿನ್ ಜಾಂವ್ಕ್ ತಯಾರ್ ಆಸಾಂ... ಜೊಸ್ಸಿ.

ದುಕಾನ್‌ವಾಲ್ಯಾಚೆಂ ರೂಣ್ ಹಜಾರಾಂಕ್ ಪಾವ್‌ಲ್ಲೆಂ ಆನಿ ಮೆಸ್ತಿ ಕಂಗಾಲ್ ಜಾಲ್ಲೊ. ಪಯ್ಸಾನ್‌ಪಯ್ಲೊ ಗಾಂಟ್ ಘಾಲ್ನೆಯಿ ತಾಚೆಂ ಲೇಕ್ ಚುಕ್‌ಲ್ಲೆಂ. ಸತ್ತಾವೀಸ್ ವರ್ಸಾಂ ಲೆಕಾಂ ಶಿಕಯಿಲ್ಲಾ ಮೆಸ್ತಿಚ್ಯಾ ಜಿಣ್‌ಯೆಂತ್‌ಮಾತ್ ಏಕ್‌ಯಿ ಲೇಕ್ ಸಾರ್ಕೆಂ ಜಾಲೆಂನಾ. ಜೊಡ್‌ಲ್ಲೆಂ ಪತಿಣೆಚ್ಯಾ ಪಿಡೆನ್ ಸಂಪಯಿಲ್ಲೆಂ... ಉರಯಿಲ್ಲೆಂ ಬಾಳಾಕ್ ಜಾಲೆಂ ಆನಿ ಆತಾಂ ಕಾಂಯ್ಲೆನಾ.

ತಪ್ಪಾಲ್ ಪೆದ್ಕಾನ್ ಕಾಗದ್ ದಿತಾನಾ ತಾಂಣೆ ದೊಳ್‌ಯಾಂಕ್ ವೋಕ್ಲೆ ಚಡಯಿತ್ ಕಾಗ್ಡಾಚೊ ಲೊಕಾಚೊ ಪಿಂಜುನ್ ಚೀಟ್ ವಾಚ್ಲಿ. ಪಯ್ಸ್ ಖಿಂಯ್‌ಗಿ ಕಾವ್ಲೊ ಏಕ್

ತಾನೆನ್ ಕೆಂಕಾರ್ತಾಲೊ. ಮೆಸ್ತಿಚ್ಯಾ ಶಿರಾಂಶಿರಾಂನಿ ಬರ್ಪಾಚೆಂ ಉದಾಕ್ ಧಾಂವ್‌ಲ್ಲೆಭಾಶೆನ್ ಭೊಗ್ತಾನಾ ಥೊಡ್ಯಾವೆಳಾಕ್ ತೊ ಫಾತ್ರಾಚ್ಯಾ ಇಮಾಜೆಭಾಶೆನ್ ಮೊನೊ ಜಾಲೊ... ಅರ್ಧ್ಯಾ ವೊರಾಮಾಗಿರ್ ತಾಂಣೆ ಉಟೊನ್ ಏಕ್ ಚೀಟ್ ಲಿಕ್ಲೆ...

ಜೊಸ್ಲಿ... ತೀನ್‌ವರ್ಸಾಂ ಮಾಗಿರ್‌ತರ್‌ಯಿ ತುವೆಂ ಉಡಾಸ್ ಕೆಲೊಯ್. ಪರಿಗತೆನ್ ತುಕಾ ತಸೊ ಕೆಲೊ ಮ್ಹಣ್ವಾಯ್... ಕಾಜಾರ್ ಜಾಂವ್ಕ್ ತಾಂಕಾನಾತ್‌ಲ್ಲಾ ತುಕಾ ಮ್ಹಣ್ವಾ ವಾಪಾರಿಜೆ ಮ್ಹಣೊನ್ ಕೊಣೆಂ ಸಾಂಗ್‌ಲ್ಲೆಂ... ತೆಂಯಿ ಪರಿಗತೆನ್ ಸಾಂಗ್‌ಲ್ಲೆಂಗಿ... ತುಂ ಫಾತ್ಕಿ ದೆಕುನ್ ತುವೆಂ ಯೆಂವ್ಚಿ ಗರ್ಜ್‌ನಾ. ಮ್ಹಜೆಲಾಗಿಂ ಪುಡಾರಾಚೊ ಜಾಂವ್ ಯಾ ತುಜೆವಯ್ ಕಸಲೊಯಿ ಭರ್ವಸೊನಾ. ಆನಾನ್ ಸಾಂಗ್‌ಲ್ಲೆಭಾಶೆನ್ ಜೊಸ್ಲಿ... ದೋನ್ ಸಮಾನಾಂತರ್ ಗೀಟ್ ಜೊಡ್ಡೆತರ್‌ಯಿ ಕಶೆ... ತುಜೊ ಅಡೂಕ್ ಉಡಾಸ್ ಅಜೂನ್‌ಯಿ ವಿಸ್ತೊಂಕ್ ಸಾದ್ ಜಾಲೊನಾ ಆನಿ ಮುಕಾರ್‌ಯಿ ಸಾದ್‌ನಾ... ಕಾರಣ್... ತುಜಿ ಆನಿ ಮ್ಹಜಿ ಕಾಣಿ ಜಿವಿ ದವರುಂಕ್ ತಿಸ್ತ್ಯಾಚೆಂ ಯೆಣೆಂ ಜಾವ್ನ್ ದೋನ್‌ವರ್ಸಾಂ ಭರ್ಲಿಂ. ಜರ್ ತುಕಾ ಮ್ಹಜೆವಯ್ ಅಭಿಮಾನ್ ಆಸಾ ತರ್ ದಯೆನ್ ಮ್ಹಜಿ ಏಕ್ ವಿನತಿ ಪುರ್ತಿ ಕರ್. ತುಕಾ ಹಾಂವೆಂ ತವಳ್‌ತವಳ್ ಚೊರ್‌ಯಾಂ ದಿಲ್ಲೆ ಪಯ್ಲೆ ಕಿತ್ಲೆ ಮ್ಹಳ್ಳೆಂ ನೆಣಾಂತರ್‌ಯಿ ಯಾ ಹಾಂವೆಂ ಬುಕಾವಯ್ ಸರ್ವ್ ಬರವ್ನ್ ದವರುಂಕ್ ನಾತ್‌ಲ್ಲೆತರ್‌ಯಿ ಬರಯಿಲ್ಲಾ ಲೆಕಾಪರ್ಕಾಣೆಂ ಚ್ಯಾರ್ ಹಜಾರ್ ರುಪಯ್ ಜಾತಾತ್. ತುಂ ಆತಾಂ ಮುಂಬಯಾಂತ್ ಬರೆಂಚ್ ಜೊಡ್ಪಾಯ್ ಆಸ್ತಲೊಯ್ ಪೂಣ್ ಜೊಸ್ಲಿ ಆಮಿಂ ಕಟೀನ್ ಕಶ್ಟಾಂತ್ ಆಸಾಂವ್. ಜರ್ ತುಜೆವರ್ವಿಂ ಸಾದ್ ತರ್ ದಯೆನ್ ಥೊಡೆ ಪಯ್ಲೆ ಧಾಡ್ನ್ ದಿ ಆನಿ ಜಾಯ್ನಾಂ ತರ್ ಮುಕಾರ್ ಚಿಟಿಚಿಯಿ ಗರ್ಜ್‌ನಾ... ಜೆಸ್ಲಿ.

ಮೆಸ್ತಿನ್ ಚೀಟ್ ದೋಡ್ನ್ ಜೊಸ್ಲಿಚೊಚ್ ಲೊಕಾಟೊ ಸಮಾದಾನೆನ್ ಪಿಂಜುನ್ ಉಳ್ಳೊ ಗುಂವ್ಡಾವ್ನ್ ನವೊ ಲೊಕಾಟೊ ಕೆಲೊ... ಚೀಟ್ ತಾಂತುಂ ಭರ್ಲಿ ಆನಿ ಉಟ್ಲೊ. ಜೆಸ್ಲಿಚ್ಯಾ ಲೆಕಾಂ ಬರವ್ನ್ ದವರ್‌ಲ್ಲಾ ಬುಕಾಚೊ ತಾಂಣೆ ಮಯ್ಪಾಸಾನ್ ಉಮೊ ಘೆತ್ಲೊ ಆನಿ ಆಲ್ಮಾರಿಂತ್ ದವರ್ಲೊ. ಲೊಕಾಟ್ಯಾರ್ ತಾಂಣೆ ಜೊಸ್ಲಿಚೊ ವಿಳಾಸ್ ಲಿಕ್ಲೊ ಆನಿ ಪಿಂರಗ್ತಾಲೊ... ಜೆಸ್ಲಿ ಮ್ಹಣ್ವಾ ಮಾಘ್ ಕರ್ ಪುತಾ... ಕಿತೆಂಯಿ ಕರ್ತಾಂ ತರ್ ತುಜ್ಯಾಚ್ ಬಾಳಾಖಾತಿರ್...

ಜೆಸ್ಲಿ... ಜೊಸ್ಲಿ ಬಳಾನ್ ಪಿಂರಗ್ತಾಲೊ... ಆಸ್‌ಲ್ಲೆಂ ಸಗ್ಳೆಂ ಬಳ್ ವಾಪಾರ್ನ್ ತಾಂಣೆ ತಿ ಚೀಟ್ ಧಾಪಾವ್ಪಿಂ ವಾಚ್ಲಿ. ಕಾಳಿಜ್ ಪೊಂವ್ಲೆಲೆಂ... ಜೆಸ್ಲಿ... ತೊ ಕಸ್ಕಸ್ಲೊ... ಅಜೂನ್‌ಯಿ ಕಾಜಾರ್ ಜಾಂವ್ಕ್‌ನಾ... ತೆಂ ಮೆಸ್ತಿಚ್ಯಾಚ್ ಘರಾಂತ್ ಆಸಾ ಅನಿ ಅವ್ಯಾಂ

ದೋನ್‌ವರಾಂಚೆಂ ಬಾಳ್ ಆಸಾ... ಸಂಸಾರ್ ಸಗ್ಳೊ ಗುಂವ್‌ಲ್ಲಾ ಭಾಶೆನ್ ಆನಿ ಆಪುಣ್ ಅಸ್ಕತ್ ಜಾಲ್ಲ್ಯಾ ಭಾಶೆನ್... ಖಂಯ್‌ಗಿ ಶೂನ್ಯತೆಂತ್ ಕರ್ಲೊನ್ ವೆತಾಂ ಮ್ಹಳ್ಳಾ ಭಾಶೆನ್ ಭೊಗ್ತಾನಾ ತಾಂಣೆ ಮಯ್‌ನ್ಯಾಚಿ ಸುಟಿ ಮಾಗ್ಲಿ. ತೀನ್ ವರಾಂಮಾಗಿರ್ ಜಾಲ್ಲ್ಯಾನ್ ಸುಟಿ ಮೆಳ್ವಾನಾ ಮುಂಬಯಾಂತ್ ಆಸ್‌ಲ್ಲೆಂ ಆಪ್ಲೆಂ ಸಗ್ಳೆಂ ಘೆವ್ನ್ ತೊ ಭಾಯ್ರಚರಲ್ಲೊ...

ಸಾಂಗಾತಾಚ್ ಬಾರಾ ಹಜಾರ್ ರುಪಯ್...

ಜಿಣ್‌ಯೆಂತ್ ತಾಂಣೆ ದುಸ್ರೆಪಾವ್ಪಿಂ ಆಪ್ಲ್ಯಾ ಕುಡಾಚ್ಯಾ ದಾರಾಕ್ ಥಾಲೆಂ ಮಾರ್ಲೆಂ!

ಸಮಾನಾಂತರ್ ಗೀಟ್:

ನೆಂಟ್ಯಾ ಬಾಳಾಚೊ ಆವಾಜ್ ಬಂದ್ ಜಾಲ್ಲೊ... ಉಸ್ವಾಸ್ ಅಸ್ಕತ್ ಜಾಲ್ಲೊ... ದಾರಾರ್ ಅದುರ್ಯಾ ಬಳಾನ್ ಜೊಸ್ಲಿ ಉಬೊ ಜಾಲೊ ಪೂಣ್ ಮೆಸ್ತಿಚಿ ದೀಶ್ಚ್ ಬಾಳಾವಯ್ರ್ ಖಂಚ್‌ಲ್ಲಿ.

“ಮೆಸ್ತಿ...” ಜೊಸ್ಲಿ ಪಿಂರಾಲೊ.

“ಯೇ ಪುತಾ...” ಮೆಸ್ತಿನ್ ಒಳ್ಳಾನಾಸ್ತಾನಾಂಚ್ ಆಪಯ್ಲೆಂ ಆನಿ ಜೊಸ್ಲಿ ವಿಣ್ಣೊ ಜಾಲೊ. ಸರ್ವ್ ಆಟಾಂಯಿ ದಿಶಾಂನಿ ಯೆಮ್ಕೊಂಡಾಂತ್ಲ್ಯಾ ಅತ್ಮ್ಯಾಂನಿ ಯೇವ್ನ್ ಏಕಾವೆಳಾರ್ ಅಣ್ಕುಂಚ್ಯಾ ಭಾಶೆನ್... ಜಿಣ್‌ಯೆಂತ್ ಪಯ್ಲೆಪಾವ್ಪಿಂ ತಾಂಣೆ ಪುತಾ ಮ್ಹಳ್ಳೆಂ ಆಪವ್ಣೆಂ ಆಯ್ಕಾಲೆಂ. ನೀಜ್ ಮೊಗಾಚ್ಯಾ ದಿಶ್ತಿಂತ್ ತೊ ಗಾರ್ ಜಾಲೊ... ತಾಂಣೆ ನೆಂಟ್ಯಾ ಬಾಳಾಕ್ ಪಳೆಲೆಂ... ಬಾಳಾನ್‌ಯಿ ನೆಂಟಿ ದೀಶ್ಚ್ ತಾಚೆವಯ್ರ್ ಫಾಲಿ ಪೂಣ್ ಜೊಸ್ಲಿಕ್ ತಾಕಾ ಆಪಡ್ವೆಂ ಧಯ್ರ್ ಮೆಳ್ಳೆಂನಾ.

“ಮೆಸ್ತಿ...” ತಾಂಣೆ ಜಾಗಯ್ಲೆಂ. “ಜೆಸ್ಲಿ ಖಂಯ್ ಆಸಾ...”

ಮೆಸ್ತಿನ್ ಶೂನ್ಯತೆಂತ್ ದೀಶ್ಚ್ ಖಂಚಯ್ಲಿ... ತಾಚ್ಯಾ ದೊಳ್‌ಯಾಂತ್ಲಿಂ ದುಕಾಂ ವಾಡ್‌ಲ್ಲ್ಯಾ ಖಾಡಾಂತ್ ಜಿರಿಂ.

“ಮೆಸ್ತಿ...” ಜೊಸ್ಲಿ ಪಿಗಳ್ಳೊ. “ಜೆಸ್ಲಿ...”

ಮೆಸ್ತಿನ್ ಶೂನ್ಯತೆಂತ್ ರಿಗಾಯಿಲ್ಲಿ ದೀಶ್ಚ್ ಕಾಡಿನಾಸ್ತಾನಾ ಬೋಟ್ ಸಿಮಿಸ್ತೆಕುಶಿನ್ ಜೊಕ್ಲೆಂ.

“ಸಾಸ್ಣಾಚ್ಯಾ ವಿಶೆವಾಂತ್!”

ಜೊಸ್ಲಿನ್ ಬಾಳಾಕ್ ಉಕಲ್ಲೆಂ... ಜೀವ್ ಥಂಡ್ ಪಡ್‌ಲ್ಲೊ ಆನಿ ದಿಶ್ತಿ ಬಂದ್ ಜಾಲ್ಲೊ.

ಭುಂಯ್‌ಕಾಂಪ್ ಜಾಲಿನಾ... ವಾರೆಂ ವ್ಹಾಳ್ಚೆಂ ಥಾಂಚ್ಲೆಂನಾ.. ಆವಾಜ್‌ಯಿ ಬಂದ್

ಪಡ್ಲೊನಾ ಪೂಣ್ ತಶೆಂ ಜಾಲ್ಲ್ಯಾ ಭಾಶೆನ್ ಭೊಗ್ಲೆಂ ಜೊಸ್ಲಿಕ್. ತಾಚ್ಯಾ ಖಾದ್‌ಯಾವಯ್ಲೆಂ ಪೊತೆಂ ಸಕಯ್ಲೆ ಗಳೆಂ... ತೊ ಗುಂವ್ಲೊ ಆನಿ ಮೆಸ್ತ್ರಿಕ್ ಪಾಟ್ ಕರ್ನ್ ಚಲಾಲಾಗ್ಲೊ... ಬಾಳಾಕ್ ತಾಂಣೆ ಖಾಂದ್‌ಯಾರ್ ಘೆತ್ಲೆಂ.

“ತುಂ ಗೆಲ್ಯಾಮಾಗಿರ್ ಜೆಸ್ಸಿನ್ ಬಾಳಾಕ್ ಜಲ್ಮ್ ದಿಲೊ ಪುತಾ ಪೂಣ್ ತಾಂಣೆ ಬಾಳಾಕ್ ಪಳೆಂವ್ಚೆಂ ಭಾಗ್ ಜೊಡ್ಲೆಂನಾ... ತುಜ್ಯಾ ಖಿಂತಿನ್ ಪಿಡ್ಡ್ಯಾರ್ ಜಾಲ್ಲ್ಯಾ ತಾಕಾ ಆಸ್ತತ್ವಚ್ಯಾ ಖಾಟ್‌ಯೆನ್ ಖೆಲೆಂ...” ಮೆಸ್ತ್ರಿ ಶುನ್ಯ್ ದಿಶ್ಚಿಂತ್ ಸಾಂಗತ್ ವೆತಾಲೊ. ಜೊಸ್ಲಿ ಬಾಳಾಸಂಗಿಂ ಗೆಲ್ಲೊಯಿ ತಾಕಾ ಕಳೆಂನಾ.

ಜೊಸ್ಲಿ ಚಲ್ತಾಲೊ... ಆಪುಣ್ ರಡ್ವೊಂನಾ ಮ್ಹಳೆಂ ಚಿಂತಾಪ್ ಫಟ್ ಜಾಲ್ಲೆಂ ಆನಿ ತಾಚ್ಯಾ ದೊಳ್‌ಯಾಂಥಾವ್ನ್ ದುಕಾಂ ನಿರಂತರ್ ದೆಂವೊನ್ ಬಾಳಾಚ್ಯಾ ಕೆಸಾಂನಿ ಜಿರ್ತಾಲಿಂ. ರಸ್ತಾ ದೆಗೆಚೊ ಮಯ್ಲಾಫಾತೊರ್ ಪಳೆಲೊ ತಾಂಣೆ. ಮ್ಹಜ್ಯಾ ಜಿಣ್‌ಯೆಚೊ ನಿಮಾಣೊ ಮಯ್ಲಾಫಾತೊರ್... ತೊ ಬಾಳಾಚ್ಯಾ ಕಾನಾಂತ್ ಕಸ್ತಸ್ಲೊ. ಥಂಯ್‌ಥಾವ್ನ್ ಮುಕಾರ್ ಚಲೊಂಕ್ ಜೆಸ್ಸಿವಿಣೆಂ ಎಕ್ಸುರ್ಯಾ ತಾಕಾ ಭಂಯ್ ದಿಸ್ಲೆಂ. ಸಮಾನಾಂತರ್ ಗೀಟ್ ಖಿಂಯ್ ಜೊಡ್ಲೆಲೆ... ಏಕಾ ಥಾಂಪ್‌ಲ್ಲ್ಯಾ ಆಯಾಮಾಂತ್ ತೊ ತ್ಯಾಚ್ ಮಯ್ಲಾ ಫಾತ್ರಾವಯ್ತ್ ಬಸೊನ್ ಬಾಳಾಚ್ಯಾ ಜೀವ್‌ನಾತ್‌ಲ್ಲ್ಯಾ ಕುಡಿಕ್ ವೆಂಗುನ್ ಗೆಳ್ಳಲ್ಯಾಂ ರಡ್ಲೊ.


ಖಿಂಯ್‌ಗಿ ಗಾಯಾನಾಂ ವ್ಹಾಳ್‌ಲ್ಲೊ ಆವಾಜ್... ಜಮೊ ಚಲ್ಚೊ ಆವಾಜ್ ವೆಳಾವೆಳಾಕ್ ಲಾಗಿಂ ಜಾಲೊ... ಕೊಣಾಚೆಂಗೆ ಮೋರ್ನ್ ಮಾತ್‌ಯೆಕ್ ಪಾಂವ್ಕ್ ವ್ಹರ್ತಾಲೆ...

ಪವಿತ್ರ್ ತಂಬಾಚ್ಯಾ ಸುವಾತೆಕ್ ಹಾಂವ್ ವೆತಾಂ...

ದೆವಾಚ್ಯಾ ಘರಾ ಹಾವ್ ವೆತಾಂ...

ತೊ ಉಟ್ಲೊ... ತಾಂಣೆ ಬಾಳಾಸಂಗಿಂ ಜಮ್ಯಾಂತ್ ಆಪ್ಲಿಂಯಿ ಮೆಟಾಂ ಜೊಡ್ಲಿಂ... ತಾಕಾಯಿ ಥಂಯ್ಚ್ ವಜೊಂಕ್ ಆಸ್‌ಲ್ಲೆಂ... ವಿಶೆವಾಕ್... ತಾಂಣೆಯಿ ತಾಳೊ ಮೆಳಯ್ಲೊ...

ಜಶೆಂ ನಿತಳ್ ಉದ್ವಾ ಝರಿಕ್... ಏಕ್ ಮೆರುಂ ಅತ್ರಗ್ತಾ...



ಮಾರ್ಕು ನಿದ್ದೆಲ್ಲೊ... ತರ್ಯಿ ಜಾಗೊಚ್ ಆಸ್ಲೆಲ್ಲೊ.

“ಸನ್ನೆಶಿನ್ ಧಾ ವರ್ಸಾಂ ರಾನಾಂತ್ ಏಕಾ ರುಕಾಮುಳಾಂತ್ ಬಸೊನ್ ಧ್ಯಾನ್ ಕೆಲೆಂ ಆನಿ ನಿಮಾಣೆಂ ತಾಕಾ ದೇವ್ ದಿಶ್ಚಿಕ್ ಪಡ್ಲೊ. ಧ್ಯಾನಾಂತ್ ಆಸ್ಲಲ್ಲ್ಯಾ ತಾಕಾ ದೆವಾನ್ ವಿಚಾರ್ಲೆಂ... ಭಕ್ತಾ... ಹಾಂವ್ ತುಜ್ಯಾ ಧ್ಯಾನಾಕ್ ಮೆಚ್ವಾಲಾಂ... ಕಿತೆಂ ಜಾಯ್ ತುಕಾ... ಆನಿ ತಾಂಣೆ ದೆವಾಲಾಗಿಂ...”

“ತುಜೆಂ ಮೊಡೆಂ!” ಮಾರ್ಕು ಸಗ್ಳೊಚ್ ರಾಗಾನ್ ಉಚಾಂಬಳ್ ಜಾವ್ನ್ ಭಾಯ್ರ್ ಆಯ್ಲೊ ಆನಿ ಇಸ್ಕೊಲಾಚೊ ಬೂಕ್ ವಾಚ್ಚೆಲ್ಯಾ ದಾಕ್ಟರ್ ಭಾವಾಚ್ಯಾ ಹಾತಾಂತ್ಲೊ ಬೂಕ್ ಪೋಡ್ನ್ ತಾಂಣೆ ತಿತ್ಲ್ಯಾಚ್ ರಾಗಾನ್ ಭಾಯ್ರ್ ಉಡಯ್ಲೊ. “ತುಜ್ಯಾ ದೆವಾಕ್

ವೆಗ್ಗೆಂ ಕಾಂಯ್ ಕಾಮ್‌ನಾತ್‌ಲ್ಲಾ ಕರ್ಮಾಕ್ ದಿಸ್ತಾ ತುಜ್ಯಾ ಮನ್ಶಾಂಕ್ ದಿಶ್ಚಿಕ್ ಪಡ್ಲಾ!” ತಾಂಣೆ ತಾಳೊ ಪಿಂಚ್ಲೊ ಪೂಣ್ ತ್ಯಾಚ್‌ಫರಾ ಭಾವಾನ್ ಸವಯೆಚ್ಯಾ ಬಳಾನ್ ರಡೊಂಕ್ ಸುರು ಕರ್ತಾನಾ ತೊ ಭಾಯ್ರ್ ಉಸಾಳೊ.

“ತುಕಾ ಕಶೆಂಯಿ ಇಸ್ಕೊಲಾಚೆಂ ಲಿಸಾಂವ್ ಅಕ್ಟಲಾಕ್ ರಿಗಾನಾ...” ಭಿತರ್‌ಥಾವ್ನ್ ಆವಯ್ಚೊ ತಾಳೊ ಆಯ್ಕಾಲೊ. “ತಾಕಾ ಶಿಕ್ವಾಕ್‌ಯಿ ಶಿಕೊಂಕ್ ಸೊಡಿನಾಂಯ್ ತುಂ ನಾಪಾಸ್ ಚೆಡ್ಲಾ... ರೆಡ್ಯಾಭಾಶೆನ್ ವಾಡ್ಲೊ... ಗಾಂವ್ ಭಂವ್ಲೊ ಆನಿ ಪೊಟಾಕ್ ಭುಕ್ ಲಾಗ್ತಾನಾ ಪೊಟಾಕ್ ಪುಟ್ಟಾಂವ್ಣಾಸರ್ ಮೆಳ್ವಾನಾ ಖಿಂತ್ ಕಿತೆಂ...” ಮಾರ್ಕುಕ್ ತೆಂ ಸವಯೆರ್ ಪಡ್‌ಲ್ಲೆಂತರ್‌ಯಿ ಪುಕಟಾಕ್ ಆವಯ್ಚೊ ಗಾಳಿ ಖಾಂವ್ಕ್ ಮನ್‌ನಾಸ್ತಾನಾ ತೊ ಸವ್ಯಾಸ್ ಚಲಾತ್ ಫರಾಮುಕ್ಲಾ ಆಂಗ್ಲಾಕ್ ಪಾವ್ಲೊ.

ಧನ್ವಾರ್ ಜಾಲ್ಲೊ ಆನಿ ಮಾರ್ಕುಕ್ ಧನ್ವಾರಾಂಯಿ ಥೊಡಿ ನಿಧಿ ಸವಯ್... ಸೊಳಾವರಾಂ ಪ್ರಾಯ್ ಭರ್‌ಲ್ಲಿ ಪೂಣ್ ಶಿಕಾಪ್ ಅಕ್ಟಲಾಕ್ ರಿಗ್ಲೆಂನಾ ದೆಕುನ್ ಅರ್ಧ್ಯಾರ್‌ಚ್ ಬಂಧ್ ಪಡ್‌ಲ್ಲೆಂ. ಕರುಂಕ್ ಕಾಂಯ್ ಕಾಮ್‌ನಾ ದೆಕುನ್ ಆವಯ್ಚಿ ಪುರುರೆ ಚುಕಾನಾತ್‌ಲ್ಲೆ. ಬಾಪಯ್ ಸರೊನ್ ವರಾಂ ಉತರ್‌ಲ್ಲಿಂ ದೆಕುನ್ ಜಾವ್ಯೆತ್ ವಿಚಾರ್ತೆಲೆಯಿ ಕೊಣ್‌ಯಿನಾತ್‌ಲ್ಲೆ. ಸಾತ್ವಾ ವರಗ್ಗಾಂತ್ ಶಿಕ್ತಾನಾ ಕಟೀನ್ ಉಪ್ರಾಳಿ ಕೆಲ್ಲ್ಯಾ ಕರ್ಮಾಕ್ ಮೆಸ್ತ್ರಿನ್ ಮಾರ್ನ್ ತಾಚೆಂ ಇಜಾರ್ ಬಿಜಂವ್ಕ್ ಲಾಯ್ಲ್ಯಾ ಮಾಗಿರ್ ತ್ಯಾಚ್ ಮೆಸ್ತ್ರಿಚ್ಯಾ ಏಕಾ ಗಾಯ್ಲ್ಯಾ ಶಿಮ್ಪೆಕ್ ತಳ್ವಾಚೆಂ ಮೊಡೊಲ್ ಭಾಂದುನ್ ಧಾಂವ್ಡಾವ್ನ್ ತಿತ್ಲೆಂ ಪಾವಾನಾತ್‌ಲ್ಲಾಕ್ ಇಸ್ಕೊಲಾಚೆ ಚಾರ್ ನಳೆ ಪುಟಯ್ಲ್ಯಾ ಮಾಗಿರ್ ತೊ ಇಸ್ಕೊಲಾಚ್ಯಾ ಕುಶಿನ್‌ಯಿ ಗುಂವೊಂಕ್‌ನಾ... ತೊ ಸವ್ಯಾಸ್ ಆಂಗ್ಲಾಂತ್ ಖೆಳ್ವಾ ಭುರ್ಗ್ಯಾಂ‌ಲಾಗಿಂ ಆಯ್ಲೊ.

“ಮಾರ್ಕು ಮಾರ್ಕು... ಬೊಂಡ್ಯಾಚೊ ಕಾರ್ಕು... ತೊಂಡಾಂತ್ ಫಾಲ್ಯಾರ್ ಕುರುಪುರು...” ಭುರ್ಗ್ಯಾಂನಿ ಚೆಡಾಯಿಲ್ಲೆಂ ಆಯ್ಕಾತಾನಾ ತಾಚೆಂ ಪೀಂತ್ ಪರತ್ ಕದ್ವಳ್ಳೆಂ ಪೂಣ್ ತಿಂ ಸರ್ವಾಂ ಮೆಳೊನ್ ಧಾಬಾರಾ ಜಣಾಂ ಆಸ್‌ಲ್ಲಾನ್ ತೊ ಮೊನೊ ಜಾಲೊ. ತಾಂಚೆಸಂಗಿಂ ಖೆಳ್ವಿ ಆಶಾ ಜಬ್ಬೊರ್ ಜಾತಾನಾ ತೊಯಿ ತಾಂಚೆಮಥೆಂ ಗುಸ್ಲೊ.

“ತುಂ ಎದೊ ವ್ಹಡ್ ಆಸಾಯ್... ಲ್ಹಾನ್ ಭುರ್ಗ್ಯಾಂಸಾಂಗಾತಾ ಖೆಳೊಂಕ್‌ನಾ ತುವೆಂ... ತುಂ ಖೆಳ್ವಿತರ್ ಆಮಿಂ ಖೆಳಾನಾಂವ್” ತಾಂಚೆಮಧ್ಲಿಂ ದಾಕ್ಟಿಂ ಥೊಡಿಂ ತಾಚೊ ಆಡ್‌ಉಬೊ ವಾಡ್‌ಲ್ಲೊ ಜೀವ್ ಪಳೆವ್ನ್ ಪಯ್ಸ್ ವೆತಾನಾ ಮಾರ್ಕುನ್ ನಿರಾಶೆನ್ ಪಾಟಿಂ ಪಳೆಲೆಂ.

ಕಿತೆಂ ಕರ್ಚೆಂ ಕಳೆಂನಾ ದೆಕುನ್ ತೊ ಪರತ್ ಪಾಟಿಂ ಘರಾ ಆಯ್ಲೊ.

“ಹಳ್ಳಾರ್ ವಾಚ್‌ರೆ...” ತಾಂಣೆ ದಾಕ್ಟಾರ್ ಭಾವಾಕ್ ವಿನತೆಭಾಶೆನ್ ದಿಸ್ಚಿ ಧಮ್ಮಿ ದಿಲಿ. “ಹಾಂವ್ ಧೊಡೊವೇಳ್ ನಿದ್ತಾಂ... ಆವಾಜ್ ಕರ್ಚಿರ್ ತುಕಾಯಿ ತ್ಯಾ ಬುಕಾಸಾಂಗಾತಾ ಪಲ್ಲೊಡಿಚ್ಯಾ ವ್ಹಾಳಾಂತ್ ಬುಡಯ್ತಾಂ”

“ಶಿರೊಮಾಂಡ್ಲೊ...” ಭಾವಾನ್ ಸನ್ನೆಶಿಚೊ ಬೂಕ್ ದೆಗೆಕ್ ದವರೊ ಆನಿ ವಿಗ್ಯಾನಾಚೊ ಘೆತ್ಲೊ. “ಶಿರೊಮಾಂಡ್ಲೊ ಏಕ್ ಅಸಲಿಯ್ ಮೊನ್ಜಾತ್... ಪರಿಗತೆಕ್ ಲಾಗೊನ್ ತೊ ಆಪ್ಲೊ ರಂಗ್ ಆಪ್ಣಾಕ್ ಜಾಯ್ ಆಸ್‌ಲ್ಲೆಭಾಶೆನ್ ಬದ್ಲಿತಾ ಆನಿ ದುಸ್ಮಾನಾಚ್ಯಾ ದಿಶ್ಟಿಂಥಾವ್ನ್ ಸಲಿಸಾಯೆನ್ ಬಾಚಾವ್ ಜಾತಾ...” ಮಾರ್ಚು ಸಮಾದಾನೆನ್ ಮಾಜ್ತಾಚ್ಯಾ ಮೆಟಾಂನಿ ಭಿತರ್ ರಿಗ್ತಾನಾಂಚ್ ಆವಯ್ ಭಾಯ್ರ್ ಆಯ್ಲಿ ಆನಿ ತಿಚೆಸಂಗಿಂ ತಿಚೆ ಪುರುರೆಯಿ. ಕಾಯ್ಲರ್‌ಥಾವ್ನ್ ಇಂಗ್ಲಾಂತ್ ಪಡ್‌ಲ್ಲೆಭಾಶೆನ್ ಭೊಗ್‌ಲ್ಲೊ ಮಾರ್ಚು ವಾರ್‌ಯಾಭಾಶೆನ್ ಪಾಟಿಂ ಉಸಾಳ್ಕೊ ಪೂಣ್ ತ್ಯಾಚೆವೆಳಾರ್ ಆವಯ್ನ್ ಗರ್‌ಯೆಚೆಂ ಶಿಲೆಂ ಉಕಲ್ಲೆಂ. ತಿಣೆಂ ತೆಂ ಉಬ್ರಾಂವ್ಚ್ಯಾಭಿತರ್ ತೊ ನಿಸರೊ ಆನಿ ತಿ ಶಿಲೆಂ ಉಡವ್ನ್ ಭಿತರ್ ಗೆಲಿ. ತೆಂಚ್ ಶಿಲೆಂ ಮಾರ್ಚುನ್ ಉಕಲ್ಲೆಂ ಆನಿ ಭಾವಾಕ್ ಉಬ್ರಾಯ್ಲೆಂ. ತೊ ಪರತ್ ಭಂಯಾನ್ ರಡ್ಡಾನಾ ತೊ ಹಾಸತ್ ವ್ಹಾಳಾಕುಶಿನ್ ಭಾಯ್ರ್‌ಚರೊ.

ವಾಟರ್ ಮೆಳ್‌ಲ್ಲಾ ಭೊಣ್ಯಾಚ್ಯಾ ತೊಟಾಂತ್ಲೆ ಥೊಡೆ ನಕ್ಹರ್ ಉಸ್ತುನ್ ಕಟ್ಟೆಂತ್ ಫಾಲ್ನ್ ಶಿಲೆಂ ಉಬ್ರಾಯೀತ್ ವ್ಹಾಳಾಲಾಗಿಂ ಪಾವ್ಲೊ ತೊ. ನಕ್ಹರ್ ಗರ್‌ಯೆಕ್ ಶಿರ್ಕಾವ್ನ್ ಉದ್ಕಾಂತ್ ಉಡಯ್ತಾನಾ ಶೆಜಾರೊ ಏಕ್ ಪೆಟೊ ಯೇವ್ನ್ ತಾಚ್ಯಾ ಬಗ್ಲೆಕ್ ಬಸ್ಲೊ. ಮಾರ್ಚುನ್ ಗರಿ ಉದ್ಕಾಂತ್ ಸೊಡ್ಲಿ ಆನಿ ಪೆಟ್ಯಾಚ್ಯಾ ಲೊಂವೆಂತ್ ಹಾತ್ ಫಾಲ್ನ್ ಉಪೊ ಮಾರುಂಕ್‌ಲಾಗ್ಲೊ... ಉಲಂವ್ಕ್ ಕೊಣ್‌ಯಿ ಮೆಳಾನಾತ್‌ಲ್ಲಾ ಕರ್ಮಾಕ್ ತಾಕಾ ತೊ ಪೆಟೊಯಿ ಚಲ್ತಾಲೊ. ಸಾಂಜ್ ಜಾವ್ನ್ ಯೆತಾಲಿ ದೆಕುನ್ ಕಾಳೊಕ್ ಪಡ್ಚ್ಯಾ ಆದಿಂ ಮೆಳ್‌ಲ್ಲೆ ಥೊಡೆ ದೆಂಕೆ ಘೆವ್ನ್ ತೊ ಘರಾಕುಶಿನ್ ಚಲ್ಲೊ.

ಆಪ್ಲ್ಯಾಚ್ ಸಂಸಾರಾಂತ್ ಆಸ್‌ಲ್ಲಾ ತಾಕಾ ಚಲ್ತಾನಾ ಆಪ್ಲ್ಯಾ ಪಾಂಯಾಂಲಾಗಿಂ ಕಿತೆಂಗಿ ಚರ್‌ಲ್ಲೆಭಾಶೆನ್ ಭೊಗ್ಲೆಂ ದೆಕುನ್ ತಾಂಣೆ ಬಾಗೊನ್ ಪಳೆಲೆಂ...

ಶಿರೊಮಾಂಡ್ಲೊ!

ಏಕಾಚ್‌ಫರಾ ತಾಚೆಂ ಕಾಳಿಜ್ ಉಬೆಲೆಂ ಆನಿ ದುಸ್ರ್ಯಾ ಘಡ್‌ಯೆ ಮತ್ ಜಾಗಿ ಜಾಲಿ. ಸುಕ್ರಾರಾ ದಿಸಾ ಶಿರೊಮಾಂಡ್ಲೊ ಮಾರ್ನ್ ತಾಕಾ ರಸ್ತಾರ್ ಘಾಲ್ಯಾರ್ ಪಯ್ಲೆ ಮೆಳ್ತಾತ್ ಮ್ಹಣೊನ್ ಸಾಂಗ್‌ಲ್ಲೆಂ ತಾಂಣೆಯಿ ಆಯ್ಕಾಲ್ಲೆಂ. ದೀಸ್ ಉಡಾಸ್ ಕರ್ತಾನಾ

ಶೂ ಸುಕ್ರಾರ್ ಜಾಲ್ಲ್ಯಾನ್ ತ್ಯಾಚ್‌ಫರಾ ತಾಂಣೆ ದಾವ್ಯಾ ಹಾತಾಂತ್ಲೆ ದೆಂಕ್ ಸೊಡ್ಲೆ ಆನಿ ಉಜ್ವಾಲ್ಯಾ ಹಾತಾಂತ್ಲೆಂ ಶಿಲೆಂ ಬಿಗ್ಗಿಲೆಂ. ಕಿತೆಂ ಜಾಲೆಂ ಮ್ಹಳ್ಳೆಂ ಕಳ್ಜೆಭಿತರ್ ತಾಂಣೆ ಶಿಲೆಂ ಶಿರ್ದ್ಯಮಾಂಡ್ಲ್ಯಾಕ್ ಆಪ್ಲಿಂ ಪೂಣ್... ಆವಾಜ್‌ಮಾತ್ ಜಾಲೊ ಆನಿ ಶಿರ್ದ್ಯಮಾಂಡ್ಲ್ಯಾ ಧಾಂವ್ಲೊ!

ಮಾರ್ಕುನ್ ಆಶಾ ಸಾಂಡ್ಲಿನಾ. ಶಿರ್ದ್ಯಾನ್ ಪರತ್ ಮಾಂಡ್ಲ್ಯಾ ಉಕಲ್ನ್ ತಾಕಾ ಪಳೆತಾನಾ ತಾಂಣೆ ಪರತ್ ಶಿಲೆಂ ಆಪ್ಲಿಂ ಪೂಣ್ ಪರತ್ ಶಿರ್ದ್ಯಾನ್ ಚುಕಯ್ಲೆಂ. ಧಾಂತ್ ಚಾಬೊನ್ ಧರ್ನ್ ಮಾರ್ಕು ತಾಚ್ಯಾ ಪಾಟಿಕ್ ಪಡ್ಲೊ ಆನಿ ಶಿರ್ದ್ಯಾ ವಾಂಚೊನ್ ಉರ್ದ್ಯಾರ್ ಹಜಾರ್ ವರಾಂ ಆವ್ಯ್ ಮ್ಹಳ್ಳೆಭಾಶೆನ್ ಧಾಂವ್ಲೊ. ಶಿರ್ದ್ಯಾ ಮುಕ್ಲ್ಯಾನ್ ಆನಿ ಮಾರ್ಕು ಪಾಟ್ಲ್ಯಾನ್... ಮಧೆಂಮಧೆಂ ಮಾರ್ಕುಚೆಂ ಶಿಲೆಂ ದರ್ಶಿಕ್ ಆಪ್ಲಾಲೆಂ ಆನಿ ಶಿರ್ದ್ಯಾ ಚುಕ್ಲೊ. ತೊಂಡಾಕ್ ಆಯಿಲ್ಲಾ ಗಾಳಿಂಸಂಗಿಂ ಮಾರ್ಕುನ್ ಜೊಕುನ್ ಧಾಡಾಯ್ಲೆಂ ಪೂಣ್ ಶಿರ್ದ್ಯಾ ದೊರ್‌ಯಾವಯ್ ಚಡ್ಲೊ. ಮಾರ್ಕುನ್ ಥಂಯ್‌ಯಿ ಧಾಡಾಯ್ಲೆಂ ಪೂಣ್ ಶಿರ್ದ್ಯಾ ದುಸ್ರ್ಯಾಕುಶಿನ್ ಧೆಂವ್ಲೊ. ಮಾರ್ಕು ದೊರ್‌ಯಾವಯ್ ಚಡ್ಲೊ ಆನಿ ದುಸ್ರ್ಯಾಕುಶಿನ್ ಉಡ್ಲೊ. ಭಿಂಯೆಲ್ಲೊ ಶಿರ್ದ್ಯಾ ವಾರ್‌ಯಾಭಾಶೆನ್ ಉಸಾಳ್ವಾನಾ ಮಾರ್ಕು ವಾದಾಳ್ ಜಾಲೊ. ರಾಗ್... ನಿರಾಸ್ ಆನಿ ಆಶಾ ಕಾಳಿಜ್ ಭರ್ತಾನಾ ಆಪುಣ್ ಖಿಂಯ್ ಆಸಾಂ ತೆಂಯಿ ಕಳಿತ್‌ನಾತ್‌ಲ್ಲೊ ತೊ ಶಿರ್ದ್ಯಾಪಾಟ್ಲ್ಯಾನ್ ಧಾಂವ್ತಾನಾ ಶಿರ್ದ್ಯಾ ಮುಕಾರ್ ಆಸ್‌ಲ್ಲಾ ಫರಾಚ್ಯಾ ಒಣ್ಣಿವಯ್ ಚಡ್ಲೊ ಆನಿ ತ್ಯಾಚ್‌ಫರಾ ನಿರಾಶೆಚ್ಯಾ ಪಾತಾಳಾಕ್ ಶೆವ್ಪಾಲ್ಲ್ಯಾ ಮಾರ್ಕುನ್ ಶಿಲೆಂ ಉಬ್ರಾಯ್ಲೆಂ ಪೂಣ್ ಶಿರ್ದ್ಯಾ ಜಿವಾಚ್ಯಾ ಆಶೆಕ್ ಲಾಗೊನ್ ಒಣ್ಣಿವಯ್ ಆಸ್‌ಲ್ಲಾ ಜನೆಲಾಭಿತರ್ ರಿಗ್ಲೊ... ಮಾರ್ಕುನ್ ಸಯ್ರಾನ್ ಸಾಂಡ್ಲೆಂ ಆನಿ ಧಾಂತ್ ಚಾಬಾತ್ ಜನೆಲಾಭಿತರ್ ತಿಳ್ಳೆಂ...

ಆನಿ ಥಂಯ್ ಇಮಾಜ್ ಜಾಲೊ!

ಸರ್ಗಿಂಥಾವ್ನ್ ಸುರ್ ಪಿಯೆವ್ನ್ ಮಸ್ತೆಲ್ಲಾ ಆಂಜಾನ್ ಸರ್ಗಾಥಾವ್ನ್ ಚುಕವ್ನ್ ಘೆವ್ನ್ ಸಂಸಾರಾಕ್ ಯೇವ್ನ್ ಭಾಂಗಾರಾಚ್ಯಾ ಸುರ್‌ಯೆನ್ ಲೊಣ್‌ಯೆಂತ್ ಚತ್ರಾಯೆನ್ ಕಾಂತಯಿಲ್ಲಾ ಸೊಭಿತ್ ಇಮಾಜೆಭಾಶೆನ್ ಆಶಾ ನ್ಹತಾಲೆಂ!!!

ಪಾಂಯಾಂಚ್ಯಾ ಬೊಟಾಂನಿ ರಿಗ್‌ಲ್ಲಿ ವೀಜ್ ಸವ್ಯಾಸ್ ಸಗ್ಳ್ಯಾ ಆಂಗಾಂತ್ ವ್ಹಾಳೊನ್ ತಕ್ಲೆಕ್ ಚಡ್ವಾನಾ ಕಾಳ್ಜಾಮನಾಂತ್ ಉಟ್‌ಲ್ಲಾ ಹಜಾರ್ ಲಾರಾಂಲಾರಾಂನಿ ಮಾರ್ಕು ತಿ ಮೀತ್‌ಮಿರ್ವಾಲ್ಲಿ ಸೊಭಾಯ್ ಪಳೇತ್ ಉರ್ದ್ಯೊ... ತಾಚ್ಯಾ ಕಾಳ್ಜಾಚ್ಯೊ ಉಡ್‌ಯೊ ಧೊಲಿಂಭಾಶೆನ್ ಬಡಯ್ತಾನಾ ತೊಂಡ್ ಆನಿ ದೊಳೆಮಾತ್ ಉಗ್ತೆ ಉರ್ದೆ ಆನಿ ಉರುಲ್ಲೆಂ

ಸರ್ವ್ ಬಂದ್ ಜಾಲೆಂ... ಸೊಳಾವರಾಂ ಪ್ರಾಯೆಚೆಂ ಸೊಭಿತ್ ಮಾಣಿಕ್ ಆಶಾ ಆಂಗಾವಯ್ ಸುತಾಚೊಸಯ್ತ್ ಕುಡ್ಯೊನಾಸ್ತಾನಾ ಉದ್ಯಾಂತ್ ಭಿಚ್ಲೆಂ ಆನಿ ಮಾತ್‌ಯಾವಯ್ ವೊತ್‌ಲ್ಲೆಂ ಉದಾಕ್ ನಿತಳ್ ನಂಯ್‌ಭಾಶೆನ್ ವ್ಹಾಳೊನ್ ತಾಚಾ ಉಬಾರ್‌ತಪ್ಪಟ್ ಕುಡಿವಯ್ ಜಿರ್ತಾಲೆಂ.

ತ್ಯಾ ದಿಶ್ಟಿಂನಿ ಹೊರ್ದೊಸ್‌ನಾತ್‌ಲ್ಲೊ... ತ್ಯಾ ದಿಶ್ಟಿಂನಿ ಆಬ್ಲೆಸ್‌ನಾತ್‌ಲ್ಲೊ... ತ್ಯಾ ದಿಶ್ಟಿಂನಿ ಪಾಶಾಂವ್‌ನಾತ್‌ಲ್ಲೊ... ನಿಜಾಕ್‌ಯಿ ತ್ಯಾ ದಿಶ್ಟಿಂನಿ ಕಾಯ್‌ನಾತ್‌ಲ್ಲೆಂ... ಸಂಸಾರಾಂತ್ಲಿ ಏಕ್ ಮೀತ್‌ಮಿರ್ವಾಲ್ಲಿ ಸೊಭಾಯ್ ಪಳೆಂವ್ಚ್ಯಾ ಏಕಾ ಊಂಚ್ಲ್ಯಾ ಕಲಾಕರಾಚ್ಯಾ ದೊಳ್‌ಯಾಂನಿ ದಿಸ್ಚಿ ಭುಕ್‌ಮಾತ್ ಆಸ್‌ಲ್ಲಿ... ಆಪ್ಲೆಂಚ್ ರಚುನ್ ಆಪ್ಲ್ಯಾಚ್ ರಚ್ಚೆಚ್ಯಾ ಸೊಭಾಯೆಕ್ ಪಿಸ್ವಾಲ್ಲ್ಯಾ ಏಕಾ ಮಹಾನ್ ಕಲಾಕರಾಚಿ ದೀಶ್ಟ್ ತಿ... ಮಾರ್ಕು ಆಪ್ಲಾಥಾವ್ನ್‌ಚ್ ಸಾಂಡುನ್ ಗೆಲೊ...

ಲಾಂಬ್ ವೆಳಾಮಾಗಿರ್ ಆಶಾ ನ್ಹಾವ್ನ್ ಆಪ್ಲೆಂ ನ್ಹೆಸಾಣ್ ಶಿರ್ಕಾವ್ನ್ ದಾರ್ ಉಗಡ್ನ್ ಭಾಯ್ ವೆತಾನಾಂಚ್ ಥಿರಾರ್ ಆಯಿಲ್ಲೊ ತೊ ಸವ್ಯಾಸ್ ಜನೆಲಾಥಾವ್ನ್ ಧೆಂವ್ಲೊ ಆನಿ ಶೂನ್ಯ್ ಜಾಲ್ಲ್ಯಾ ಮತಿಸಂಗಿಂ ಆಪ್ಲ್ಯಾ ಘರಾಕುಶಿನ್ ಚಲ್ಲೊ. ತಾಚೆ ಪಾಂಯ್ ದರ್ಶಿರ್‌ನಾತ್‌ಲ್ಲೆ... ಜಿಣ್‌ಯೆಂತ್ ಕೆನ್ನಾಂಯ್ ಪಳೆಂವ್ಕನಾತ್‌ಲ್ಲಿ ತಿ ವರ್ಗಣೆಭಾಯ್ಲಿ ಸೊಭಾಯ್ ಗಿಳೀತ್ ತೊ ಘರಾ ಪಾವ್ಲೊ.

ತ್ಯಾ ರಾತಿಂ ಆಶಾನ್ ತಾಚಿ ಪಯಿಲ್ಲೆಪಾವ್ಪಿಂ ನೀದ್ ಪಿಡ್ವ್ಯಾರ್ ಕೆಲಿ ಆನಿ ತಿ ಸೊಭಾಯ್ ಪರತ್ ಪಳೆಂವ್ಚಿ ಆಶಾ ಭಿರಾಂಕುಳಾಯೆನ್ ಜಾಗಯ್ಲಿ!

ದುಸ್ರೆದಿಸಾ ತೊ ಪರತ್ ಗರಿ ಘೆವ್ನ್ ತಳ್ಕಾಕ್ ಗೆಲೊ ಪೂಣ್ ಸಾರ್ಕ್ಯಾವೆಳಾರ್ ಪಾಟಿಂ ಆಯ್ಲೊ. ಆಪಾಪಿಂಚ್ ತಾಚೆ ಪಾಂಯ್ ದೊರೊ ಉಡ್ಲೆ ಆನಿ ಆಶಾಚ್ಯಾ ನ್ಹಾಣ್‌ಯೆಚ್ಯಾ ಜನೆಲಾರ್ ಚಡ್ಲೆ.. ತಿಚ್ ದೀಶ್ಟ್.. ತಿಚ್ ಸೊಭಾಯ್... ಆಶಾ ನ್ಹಾತಾಲೆಂ... ನ್ಹಾವ್ನ್ ಗೆಲ್ಲೆಂಚ್ ತೊ ಪಾಟಿಂ ಪರ್ತಾಲೊ.

ಆಶಾ ಬಾಮ್ಣಾಂಚೆಂ ಚೆಡುಂ... ಇಸ್ಕೊಲಾಂತ್ಲಿಂ ತೀನ್‌ವರಾಂ ತಿಂ ಸಾಂಗಾತಾ ಶಿಕ್‌ಲ್ಲಿಂ ಪೂಣ್ ಸರ್ವ್ ವರಾಂವ್ತಂಯ್. ಕಾರಣ್... ಆಶಾ ಹರ್‌ಏಕಾ ವರಾಂತ್ ಉತ್ತೀರ್ನ್ ಜಾಯಿತ್ ತಾಚೆಸಂಗಿಂ ಆಸ್‌ಲ್ಲೆಂ ಮುಕಾರ್ ಗೆಲೆಂ ಆನಿ ತೊ ಪಾಟಿಂ ಉರ್ದೊ ಪೂಣ್ ಪ್ರಾಯೆನ್‌ಮಾತ್ ತಾಚ್ಯಾ ಸಾಂಗಾತಾಚ್ ಮುಕಾರ್ ವ್ಹೆಲೊ. ಆಶಾನ್ ಧಾವಿ ಸಂಪಯಿಲ್ಲಿ ಪೂಣ್ ತೆಂ ಧಾವೆಂತ್ ಪಾವ್ತಾನಾ ತೊ ಸಾತ್ವೆಂತ್‌ಚ್ ಶಿರ್ಕಾಯ್ಲೊ. ತಾಂಣೆ ಆಶಾಕ್ ಹಜಾರ್‌ಪಾವ್ಪಿಂ ಆದಿಂಯಿ ಪಳಯಿಲ್ಲೆಂ ಪೂಣ್ ತಶೆಂವ್ತಂಯ್... ಏಕಾ ಅಪೂರ್ವ್

ಸೊಭಾಯೆನ್ ತಾಂಣೆ ಮಾರ್ಕುಚ್ಯಾ ಕಾಳ್ಜಾಮನಾಚಿಂ ಸಾಳಾಂಪಾಳಾಂ ಜಳಯ್ಲಿಂ!

ಆಪುಣ್‌ಯಿ ಶಿಕ್‌ಲ್ಲೊಂ ತರ್ ತಾಚೆಸಂಗಿಂಚ್ ಆಸ್ತೊಂ... ತೊ ಆಪ್ಣಾಯಿತ್ಲ್ಯಾಕ್ ಚಿಂತುನ್ ಹಾಸ್ಲೊ ಪುಣ್ ಫಾಂತ್‌ಯಾಫರಾರ್ ದೊವಾಂತ್ ಪುಲ್ಚ್ಯಾ ಗುಲೊಬಾಚ್ಯಾ ಬೊಂಗ್ಯಾಭಾಶೆನ್ ಉಟೊನ್ ರಾವ್‌ಲ್ಲಿ ತಾಚಿ ಸೊಭಾಯ್ ನಿಯಾಳ್ನ್ ಉಬೆಲೊ... ತ್ಯಾ ಉಬೆಂತ್‌ಯಿ ತಾಚ್ಯಾ ಸೊಳಾವರಾಂ ಪ್ರಾಯೆಚ್ಯಾ ಜಿವಾಂತ್ ಕಸಲಿಯ್ ಬದ್ಲಾವಣ್ ಘಡ್ಲಿನಾ... ಪುಣ್ ತ್ಯಾ ಸೊಭಾಯೆಕ್ ಪಿಸ್ವಾಲ್ಲ್ಯಾ ತಾಕಾ ಸಂಸಾರಾಂತ್ಲಿ ಹರ್ ಸೊಭಾಯ್ ಉಣಿ ಭೊಗ್ಲಿ ಜಾವ್ತೆ... ತಿಸ್ರೆದಿಸಾ ತೊ ಪರತ್ ತಾಚ್ಯಾ ನ್ಹಾಣ್‌ಯೆಚ್ಯಾ ಜನೆಲಾರ್ ಚಡ್ಲೊ ಆನಿ ತಿ ಮೀತ್‌ನಾತ್‌ಲ್ಲಿ ಸೊಭಾಯ್ ಕಾಳ್ಜಾಮಾನಾಂತ್ ಭರ್ಸ್ ಪಾಟಿಂ ಆಯ್ಲೊ.

ಏಕ್ ಮಯ್‌ನೊ ಪಾಶಾರ್ ಜಾಲೊ ಆನಿ ಮಾರ್ಕುನ್ ಏಕ್ ದೀಸ್‌ಯಿ ವಿಭಾಡ್ಲೊನಾ... ಪಳೆಲ್ಲೆ ತಿತ್ಲಿ ಪಾವಾನಾ ಮ್ಹಣ್ಣೆಭಾಶೆನ್ ಹರ್‌ಏಕಾ ದಿಸಾ ನವ್ಯಾನ್ ತೊ ಜನೆಲಾರ್ ಚಡ್ಲಾಲೊ ಆನಿ ನವ್ಯಾಚ್ ಭೊಗ್ಲಾಂಸಂಗಿಂ ಧೆಂವ್ತಾಲೊ...

ತೊ ದೀಸ್ ಸುಕ್ತಾರ್...

ದರ್ದಡಾನ್ ಧರ್‌ಲ್ಲಿ ಥೊಡಿ ಮಾಸ್ಕಿ ದೊರ್‌ಯಾಚ್ಯಾ ಆಡೊಸಾಕ್ ಲಿಪವ್ನ್ ತೊ ದೊರೊ ಉಡೊನ್ ಸವ್ಯಾಸ್ ಜನೆಲಾಲಾಗಿಂ ವಚೊನ್ ವಯ್ರ್ ಚಡ್ಲೊ ಪುಣ್ ನಶಿಬಾನ್ ಸಾಂಗಾತ್ ಸೊಡ್ಲೊ... ಏಕಾ ಸೊಳಾವರಾಂ ಪ್ರಾಯೆಚ್ಯಾ ಚೆಡ್ಯಾನ್ ತ್ಯಾಚ್ ಪ್ರಾಯೆಚ್ಯಾ ಚೆಡ್ವಾಕ್ ನ್ಹಾತಾನಾ ಪಳೆಂವ್ಚೆಂ ಚೂಕ್ ಮ್ಹಣೊನ್‌ಸಯ್ತ್ ಕಳೆತ್‌ನಾತ್‌ಲ್ಲಾ ತಾಕಾ ಪಾಟ್ಲಾನ್‌ಧಾವ್ನ್ ತೆಗಾಂ ರಾಕ್ತಾಗಾಸ್ತಾಚ್ಯಾ ಪೆಟ್ಯಾಂನಿ ಏಕಾವೆಳಾರ್ ಘಾಸ್ ಮಾರ್ತಾನಾ ತಾಚ್ಯಾ ಹಾತಾಂತ್ಲೆಂ ಜನೆಲಾಚೆಂ ಸರಳ್ ಚುಕ್ಲೆಂ ಆನಿ ತೊ ದರ್ರಿರ್ ಉದಾರೊ ಪರ್ತಾಲೊ. ನಿಮಾಣ್ಯಾ ದಿಶಿಂತ್ ಆಶಾಚೊ ಬಾಪಯ್ ಆನಿ ತಾಚೆ ದೋಗ್ ದಡಂಗ್ ಭಾವ್ ಮಾತ್‌ನ್ವಂಯ್ ತಾಂಚ್ಯಾ ಹಾತಾಂನಿ ಆಸ್‌ಲ್ಲಿ ದಾಂಡೆ ಪಳೆತಾನಾ ತಾಂಣೆ ದೊಳೆ ಧಾಂಪ್ಲೆಗಿ ಯಾ ತೆ ಆಪಾಪಿಂಚ್ ಧಾಂಪ್ಲೆ ತೆಂ ಕಳೆಂನಾ ಪುಣ್ ತಕ್ಲೆವಯ್ರ್ ಏಕ್ ಕಟೀನ್ ಮಾರ್ ಆಪ್ಪಾತಾನಾ ತಾಂಣೆ ಏಕ್ ಭಿರಾಂಕುಳ್ ಬೊಬಾಟ್ ಮಾರ್ಲಿ ಆನಿ ದುಸ್ರ್ಯಾ ಘಡ್‌ಯೆ ತಾಚಿ ಮತ್ ಚುಕ್ಲಿ!

* * * * *

ಅಟ್ಪಾಂಗ್ ರಾನ್... ಸುರ್‌ಯಾಚಿಂ ಕಿರ್ಣಾಂ ಭೋವ್ ಕಶ್ಟಾಂನಿ ರುಕಾಂಚ್ಯಾ ಇಡ್ಯಾಂತ್ಲ್ಯಾನ್ ದರ್ರಿಕ್ ಪಾವ್ತಾಲಿಂ... ಭಂವ್ತಣಿಂ ಮುಯಾಂಚ್ಯಾ ರೊಳ್ಳಿ ವಾಡೊನ್ ರಾವ್‌ಲ್ಲೊ... ರುಕಾಂಚಿಂ ಪಾನಾಂ ಜಡೊನ್ ದರ್ರಿರ್ ಖೊಲ್‌ಯಾಂಚಿ ರಾಸ್

ಗಜೆಭಾಶೆನ್ ಹಾಂತುಳ್‌ಲ್ಲಿ... ತ್ಯಾ ಅಟ್ಟಾಂಗ್ ರಾನಾಂತ್...

ಮಾರ್ಕುಚೆ ಕೇಸ್ ಕುಲ್ಯಾಂಮ್ಹಣಾಸರ್ ವಾಡೊನ್ ಜಾಂಟಾಂ ಜಾಲ್ಲಿಂ... ಖಾಡ್ ಆನಿ ಮಿಶ್‌ಯೊ ತಾಚೆಂ ತೊಂಡ್ ಲಿಪಯ್ತಲ್ಯೊ... ಆಂಗಾವಯ್ ಆಸ್‌ಲ್ಲೆಂ ವಸ್ತರ್ ವೆಳಾಕಾಳಾಕ್ ಲಾಗೊನ್ ಪಿಂಜೊನ್ ಜಡ್ಬಾಲೆಂ... ಪಾಂಯಾಂಲಾಗಿಂ ರೊಳ್ಳಿ ವಾಡ್‌ಲ್ಲೊ... ಪಾಂಯಾಂಕ್ ವಾಲಿಂನಿ ರೆಂವೊಡ್ ಘಾಲ್ಚೊ... ತಾಚೆ ದೊಳೆ ಧಾಂಪ್‌ಲ್ಲೆ... ಪಾಂಯ್ ಆಟ್ಟೆ ಘಾಲ್ಸ್ ಆಸ್‌ಲ್ಲೆ ಆನಿ ಹಾತ್ ದೊಂಪ್ರಾಂವಯ್ ವಿಶೆವ್ ಘೆತಾಲೆ... ವರ್ಸಾಂ ಆನಿ ವರ್ಸಾಂ ಪಶಾರ್ ಜಾವ್ನ್ ಗೆಲ್ಲಿಂ...

ಆನಿ ತ್ಯಾ ದಿಸಾ...

ಆಪ್ಲ್ಯಾ ಧಾಂಪ್‌ಲ್ಲಾ ದಿಶ್ಟಿಂನಿ ವಿಪ್ರೀತ್ ಉಜ್ವಾಡ್ ದೆಕ್‌ಲ್ಲಾ ತಾಂಣೆ ದೊಳೆ ಉಗಡ್ಲೆ... ತಾಚೆಮುಕಾರ್ ದೇವ್ ಉಬೊ ಆಸ್‌ಲ್ಲೊ!

“ತುಜ್ಯಾ ಧ್ಯಾನಾಕ್ ಮೆಚ್ವಾಲಾಂ” ತೊ ಪುಸ್ತುಸ್ಲೊ. “ತುಕಾ ಕಿತೆಂ ಜಾಯ್ ತೆಂ ವಿಚಾರ್”

“ಮ್ಹಾಕಾ ಶಿರೊಮಾಂಡ್ಲೊ ಕರ್!” ಮಾರ್ಕುಯಿ ಪುಸ್ತುಸ್ಲೊ.

“ಸಂಸಾರಾಂತ್ಲಾ ಜಲ್ಮಾಂನಿ ಮನ್ಯಾಜಲ್ಮೆಂಚ್ ಸರ್ವಾಂವರಿಂ ವರೊ ಮ್ಹಜ್ಯಾ ಭುರ್ಗಾ” ದೆವಾನ್ ಬೂದ್‌ಬಾಳ್ ದಿಲಿ. “ಶಿರೊಮಾಂಡ್ಲೊ ಏಕ್ ಮೊನ್ವಾತ್ ದೆಕುನ್ ಚಿಂತುನ್ ಸಾಂಗ್”

“ಮ್ಹಾಕಾ ಶಿರೊಮಾಂಡ್ಲೊ ಕರ್!” ಮಾರ್ಕುನ್ ಹಟ್ ಧರ್ಲೆಂ.

“ಏಕ್‌ಪಾವ್ಪಿಂ ಹಾಂವೆಂ ಒಪಾಲ್ಯಾಮಾಗಿರ್ ಪರತ್ ತುಂ ತುಜಿ ಆಶಾ ಬದ್ಲುಂಕ್ ಸಕಾನಾಂಯ್” ದೆವಾನ್ ಚತ್ರಾಯ್ ದಿಲಿ. “ದೆಕುನ್ ಚಿಂತುನ್ ವಿಚಾರ್” ತಾಂಣೆ ಬೊಳಾಯ್ಲೆಂ. “ಭಾಂಗಾರ್... ದುಡು... ದಿರ್ಜೆಂ ಮಾಗ್... ಹಾಂವ್ ದಿತಲೊಂ”

“ಮ್ಹಾಕಾ ಶಿರೊಮಾಂಡ್ಲೊ ಕರ್!” ಮಾರ್ಕುನ್ ಪರತ್ ದೊಳೆ ಧಾಂಪ್ಲೆ.

“ಆಮೆನ್!” ದೇವ್ ಮಾಯಾಗ್ ಜಾಲೊ.

ಸವ್ಯಾಸ್ ಮಾರ್ಕುಚೆ ಕೇಸ್ ಆನಿ ಖಾಡ್ ಮಾಯಾಗ್ ಜಾಲೆಂ... ತೊಂಡ್ ಮುಕಾರ್ ಆಯ್ಲೆಂ... ಹಾತ್‌ಪಾಂಯ್ ಚಿಂವೊಳ್ಳೆ... ತೊ ಭಾಗ್ಲೊ ಆನಿ ಬಾರೀಕ್ ಜಾಲೊ... ಧೊಡ್ಯಾಚೆವೆಳಾನ್ ತಾಂಣೆ ತಾಕಾಚ್ ಪಳೆಲೊ... ಮುಕ್ಲ್ಯಾ ಘಡ್‌ಯಾಂನಿ ತೊ ಚಾರ್ ಪಾಂಯಾಂನಿ ದರ್ಶಿರ್ ಲೊಳ್ಲೊ!

ಆಪ್ಣಾಕ್‌ಚ್ ಸಾಂಬಾಳುಂಕ್ ತಾಕಾ ಸಭಾರ್ ವೇಳ್ ಗರ್ಜ್‌ಪಡ್ಲೊ. ಏಕಾ ವಿಪ್ರೀತ್

ಮಿಶೆನ್ ಭರ್ಲಾ ತಾಂಣೆ ದೊಳೆ ಮಿಣ್ಣೆಲೆ ಆನಿ ಚಲೊಂಕ್ ಉಡ್ಡಾಲೊ ಪೂಣ್ ಸವಯ್‌ನಾಸ್ತಾನಾ ದಾಂಟಾಲೊ... ಸನ್ಯಾಸ್ ಪ್ರೇತನ್ ಕರ್ತಾನಾ ತೊ ಚಾರ್ ಪಾಂಯಾಂನಿ ಚಲೊಂಕ್ ಸಕ್ಲೊ. ತಾಚೆಮಾಗಿರ್ ತೇಜಾನ್... ತೊ ಧಾಂವ್ಲೊ... ರುಕಾವಯ್ ಚಡ್ಲೊ... ಧಂವ್ಲೊ... ಲೊಳ್ಳೊ ಆನಿ ಕಟೀನ್ ಮಿಶೆನ್ ಶಿಳೊಣ್ಯೊ ಮಾರೀತ್ ನಾಚ್ಲೊ ಆನಿ ಹಾಸ್ಲೊ. ಮಿಶಿ ಮೀತ್‌ಮಿರ್ವಾತಾನಾ ತೊ ರುಕಾವಯ್ ಚಡ್ಲೊ ಆನಿ ಭುಕೆಕ್ ಏಕಾ ಹುಂಬ್ಲ್ಯಾಚ್ಯಾ ಪಟ್ವಾಭಿತರ್ ರಿಗ್ಲೊ... ಪೋಟ್‌ಭರ್ ಹುಂಬ್ಲೆ ಖಾವ್ನ್ ಏಕಾ ಫಾಂಟ್‌ಯೆವಯ್ ಬಸೊನ್ ತಾಂಣೆ ಪರಿಗತೆಕ್ ಲಾಗೊನ್ ರಂಗ್ ಬದ್ಲುಂಚಿ ಕಲಾಯಿ ಜೊಡ್ಲಿ. ತಣಾಂತ್ ತೊ ಪಾಚ್ಲೊ ಜಾಲೊ ಆನಿ ರುಕಾವಯ್ ಕಾಳೊ... ಧೊಡೆಪಾವ್ಪಿಂ ತಾಂಬ್ಲೊ ಆನಿ ಮಾಗಿರ್ ಹಳ್ಳುವೊ...

ಪೋಟ್ ಭರ್ಲೆಂಚ್ ತೊ ಚಲಾಲಾಗ್ಲೊ... ಆಶಾಚ್ಯಾ ಫರಾಕುಶಿನ್... ತಾಚ್ಯಾ ನ್ಹಾಣ್‌ಯೆಚ್ಯಾ ಜನಲಾವಯ್ ಚಡೊಂಕ್!

ಆದಿಂ ಪಾಂಚ್ ಮಿನುಟಾಂ ಘೆತ್‌ಲ್ಲ್ಯಾ ವಾಟೆನ್ ತಾಚೆಂ ಅರ್ದೆಂವೋರ್ ಘೆತ್ಲೆಂ ಪೂಣ್ ತಾಕಾ ಕಾಂಯ್ ಬೆಜಾರಾಯ್ ಜಾಲಿನಾ... ತೊ ಪೂಣ್‌ಯೆವಯ್ ಚಡ್ಲೊ ಆನಿ ದುಸ್ರ್ಯಾಕುಶಿನ್ ಧಂವ್ಲೊ ಆನಿ ಮಾಗಿರ್ ನ್ಹಾಣ್‌ಯೆವಯ್ ಚಡೊನ್ ಜನಲಾವಯ್ ಚಡ್ಲೊ. ಉಮ್ಕಾಳ್ವಿ ಗರ್ಜನಾತ್ ತೊ ಜನಲಾಭಿತರ್ ರಿಗ್ಲೊ.

ಧಂಯ್ ಆಶಾ ನ್ಹಾತಾಲೆಂ ಆನಿ ತೊ ಸಗ್ಳೆ ಸಂಸಾರಾಕ್ ವಿಸರ್ನ್ ಕರ್ತಾಯಿ ಖಿಂತಿವಿಣೆಂ ತ್ಯಾ ಸೊಭಾಯೆಂತ್ ಬುಡ್ಲೊ!

* * * *

ಏಕ್ ಮಯ್‌ಸೊ ಪಾಲಾರ್ ಜಾಲೊ...

ಮಾರ್ಕುಚೊ ಭಾವ್ ನಿಸ್ತೇಜ್ ಜಾವ್ನ್ ಆಸ್ಪತ್ರೆಚ್ಯಾ ಖಾಟ್‌ಯೆಕ್ ಒಣ್ಕೊನ್ ಬಸ್‌ಲ್ಲೊ ಆನಿ ತಾಚಿ ಆವಯ್ ದುಕಾಂ ಗಳೆಯ್‌ತಾಲಿ... ಖಾಟ್‌ಯೆಚ್ಯಾ ಅನ್‌ಏಕಾ ಪೊಂತಾರ್ ಆಶಾಚೊ ಬಾಪಯ್ ಆಪ್ಲೆಂ ಭಂಯ್ ಜಿರಂವ್ಕ್ ಕಿತ್ಲಾ ತ್ರಾಸಾಂನಿ ಉಡ್ಡಾತಾ ತೆಂ ಸಾರ್ಕೆಂ ಕಳ್ವಾಲೆಂ... ತ್ಯಾ ಕುಡಾಭಾಯ್ ಆಸ್‌ಲ್ಲ್ಯಾ ಏಕಾ ಬಾಂಕಾವಯ್ ಬಸ್‌ಲ್ಲೆ ಆಶಾಚೆ ಭಾವ್ ತಕ್ಲೆಕ್ ಹಾತ್ ಧರ್ನ್ ಆಪ್ಣಾಂವಯ್‌ಚ್ ಶಿರಾಪ್ತಾಲೆ... ಆಪ್ಲ್ಯಾ ಭಯ್ಲಿನ್ ನ್ಹಾತಾನಾ ಚೊರ್‌ಯಾಂ ಪಳೆಂವ್ಕ್ ಆಯಿಲ್ಲಾ ಮಾರ್ಕುಕ್ ಬೂದ್ ಶಿಕಂವ್ಚ್ಯಾ ನಿಬಾನ್ ರಾಗಾನ್ ಮಾರ್‌ಲ್ಲೆ ಮಾರ್ ಆತಾಂ ಜಿವಾ ಆನಿ ಮೊರ್ನಾಮ್ಲೆಂ ಸವಾಲ್ ಜಾಲ್ಲೆ.

ಕಾರಣ್... ಮಾರ್ಕು ಮೊರ್ನಾಚ್ಯಾ ತಡಿರ್ ಉಡ್ಡಾತಾಲೊ!

“ಚೂಕ್ ಚ್ ಕೆಲ್ಲಿ ತರ್ ತಾಕಾ ಬೂದ್ ಸಾಂಗೈತಿನೆ...” ತಾಚಿ ಆವಯ್ ರಡ್ಡಾಲಿ.
“ತಾಕಾ ಮಾರ್ಚಿ ಕಿತೆಂ ಗರ್ಜ್ ಆಸ್ಲಿ... ಮ್ಹಜ್ಯಾ ಪುತಾಕ್ ತುಮಿಂ ಲಗಾಡ್ ಕಾಡ್ಲೊ...”
ಆನಿ ತೆನ್ನಾಂ ದಾಕ್ತರ್ ಭಿತರ್ ಆಯ್ಲೆ.

“ಕಾಂಯ್ ಸಾಂಗೊಂಕ್ ಸಾದ್ನಾ...” ತಾಂಣಿ ಹಾತ್ ಉದಾರೆ ಕೆಲೆ. “ತೊ
ಕೊಮಾಂತ್ ಆಸಾ ಆನಿ ಕೊಮಾಂತ್ಲೊ ಭಾಯ್ರ್ ಆಯ್ಲೊ ತರ್‌ಮಾತ್ ಆಮಿಂ ಕಾಂಯ್
ಕರುಂಕ್ ಸಕ್ತಾಂವ್” ಮಾರ್ಕುಚೊ ಉಸ್ವಾಸ್‌ಮಾತ್ ಚಲ್ತಾಲೊ ಆನಿ ಉರುಲ್ಲೆಂ ಸರ್ವ್
ಬಂದ್ ಜಾಲ್ಲೆಂ ಪೂಣ್ ಅಜೂನ್‌ಯಿ ತಾಚಿ ಮತ್‌ಮಾತ್ ಜಾಗಿಚ್ ಆಸಾ ಮ್ಹಳ್ಳೆಂ
ಸತ್ ತೆಂ ತಾಕಾಮಾತ್ ಕಳಿತ್ ಆಸ್ಲೆಂ!

* * * * *

ದೋನ್ ಮಯ್‌ನೆ ಪಾಶಾರ್ ಜಾಲೆ...

ಸದಾಂಚಿಭಾಶೆನ್ ಮೂಟ್‌ಭರ್ ಹುಂಚ್ಲೆ ಖೆಲ್ಲೊ ಶಿರ್ದೊಮಾಂಡ್ಲೊ ಸವ್ಯಾಸ್ ರುಕಾವಯ್ಲೊ
ದೆಂವೊನ್ ಆಶಾಚ್ಯಾ ಘರಾಕುಶಿನ್ ಚಲಾಲಾಗ್ಲೊ. ಸದಾಂಚಿ ವಾಟ್ ಆನಿ ಸದಾಂಚಿ
ಸವಯ್ ತಶಿ ಸದಾಂಚಿ ಪಿಸಾಯ್. ಪೋಟ್‌ಯಿ ಭರ್‌ಲ್ಲಾನ್ ಆಶಾಕ್ ನಿಯಾಳೀತ್
ಸವ್ಯಾಸ್ ಆಪ್ಲ್ಯಾ ಮರ್ದೆನ್ ಸಂಸಾರಾಕ್ ವಿಸರ್ನ್ ತೊ ದೊರ್‌ಯಾಲಾಗಿಂ ಪಾವ್ಲೊ.

“ಅಳೆರೆ ಶಿರ್ದೊಮಾಂಡ್ಲೊ!” ಖಂಯ್‌ಧಾವ್ನ್‌ಗಿ ಆಯಿಲ್ಲಾ ಆವಾಜಾಕ್ ತಾಚೆ ಕಾನ್
ನೀಟ್ ಜಾಲೆ ಆನಿ ದೊಳೆ ಆಟಾಂಯಿ ಕುಶಿಂನಿ ಗುಂವ್ಲೆ. “ಆಜ್ ಸುಕ್ರಾರೆ... ಮಾರ್ನ್
ತಾಕಾ ರೆಸ್ತಾರ್ ಫಾಲ್ಕಾರ್ ಯೆಂವ್ಚ್ಯಾ ಸುಕ್ರಾರಾ ಥಂಯ್ಚ್ ಪಯ್ಲೆ ಮೆಳ್ತಾತ್!”

ಏಕಾ ಘಡ್‌ಯೆಕ್ ಕಾಂಯ್ಚ್ ಸಮ್ಜೊಂಕ್‌ನಾತ್‌ಲ್ಲೊ ಶಿರ್ದೊಮಾಂಡ್ಲೊ ಆವಾಜ್
ಆಯಿಲ್ಲಾ ಕುಶಿನ್ ಗುಂವ್ಲೊ. ತೇಜ... ಶೀನ... ಬುಲ್ಲಾ... ಜಾಕು ಆನಿ ಅಂಬು...

ತಾಚ್ಯಾ ಭುರ್ಗ್ಯಾ ಪಣಾಚೆ ಸಾಗಾತಿ!

ತಾಂಚ್ಯಾ ಹಾತಾಂನಿ ಏಕೆಕ್ ಗರ್‌ಯೆಚೆಂ ಶಿಲಿಂ!

“ದೆವಾ ಭೊಗೊಸ್!” ಕಿತೆಂ ಜಾಲೆಂ ಮ್ಹಳ್ಳೆಂ ಕಳ್ಜಿಭಿತರ್ ಸಮ್ಜಾಲ್ಲೊ ಶಿರ್ದೊಮಾಂಡ್ಲೊ
ಘಡ್‌ಯೆಭಿತರ್ ಉಸಾಳ್ಕೊ ಪೂಣ್ ಪಾಂಚ್‌ಯಿ ಜಣ್ ತಾಚ್ಯಾ ಪಾಟಿಕ್ ಪಡ್ಲೆ.

“ಮಾರ್‌ರೆ ತಾಕಾ... ಸೊಡಿನಾಕಾ... ಪಯ್ಲೆ ಮೆಳ್ತಾತ್!” ಏಕಾಪಾಟಾನ್ ಏಕ್
ತಾಳೊ ಆಯ್ಕುತಾನಾ ಭಿರಾಂಕುಳ್ ಧಕ್ಯಾಕ್ ಶಿರ್ದಾಲ್ಲ್ಯಾ ಶಿರ್ದೊಮಾಂಡ್ಲೊಕ್ ಆಪ್ಲೊ
ರಂಗ್ ಬದ್ಲೊಂಚಿ ಕಲಾಯಿ ವಿಸರ್ ಪಡ್ಲಿ. ಆಪ್ಲ್ಯಾ ಜಿವಾಚ್ಯಾ ಬಾಚಾವೆಖಾತಿರ್ ಧಾಂವ್ಲೊ
ತೊ ಆನಿ ಫಕತ್ ಧಾಂವ್ಲೊ... ದಿಶಾ ಬಾಚಾವೆಚಿ ಯಾ ಆಶಾ ಸೊಭಾಯೆಚಿ...

“ನಾಕಾರೆ ಮಾರಿನಾಕಾತ್... ಹಾಂವ್ ಮಾರ್ಕುರೆ... ಮಾರ್ಕು... ತುಮ್ಮೊ ಸಾಂಗಾತಿ...”
ಆಪ್ಲೆಂ ಆಂತ್‌ಪೀಂತ್ ಪೀಳ್ನ್ ಬೊಬಾಟ್ಲೊ ತೊ ಪೂಣ್ ತೊಂಡ್ ಉಗ್ತೆಂ ಜಾಲೆಂಶಿವಾ ಯ್
ತಾಚೊ ತಾಳೊ ತಾಕಾಚ್ ಆಯ್ಕಾಲೊನಾ.

“ಅಳೆರೆ... ವಯ್ಲ್ಯಾನ್ ಶಿಳೊಣ್ಯೊಯಿ ಮಾರ್ತಾ ಪಾಡಾರಿ ಶಿರ್ದೊಮಾಂಡ್ಲೊ...
ಧಾಡಾಯರೆ ತಾಕಾ!” ತೆ ಸಯ್ತಾನಾಂಭಾಶೆನ್ ಬೊಬಾಟುನ್ ಪಾಟಿಕ್ ಲಾಗ್ತಾನಾ
ಶಿರ್ದೊಮಾಂಡ್ಲೊನ್ ದೆವಾಕ್ ಹಾಕ್ ಮಾರ್ಲಿ ಪೂಣ್ ಪರತ್ ಧ್ಯಾನ್ ಕರ್ಚಿತ್ಲೊ
ವೇಳ್‌ನಾತ್‌ಲ್ಲೊ. ತೊ ಧಾಂವ್ಲೊ ಆನಿ ತ್ಯಾಚ್‌ಫರಾ ಶೀನಾಚೆಂ ಶಿಲೆಂ ತಾಚೆವಯ್ತ್
ಆಪ್ತಾಲೆಂ!

ಭಿರಾಂಕುಳ್ ದುಕಿನ್ ತಾಚ್ಯಾ ದೊಳ್‌ಯಾಂನಿ ಕಿಟಾಳಾಂ ಉಸಾಳ್ಕಿಂ ಪೂಣ್ ತೊ
ದೊರ್‌ಯಾವಯ್ತ್ ಚಡ್ಲೊ ಆನಿ ತ್ಯಾಚ್‌ಫರಾ ಅಂಬುಚೆಂ ಶಿಲೆಂ ತಾಚೆವಯ್ತ್ ಆಪ್ತಾಲೆಂ...
ಅನ್‌ಏಕಾ ಭಯಾನಕ್ ಕಿಂಕ್ರಾಟೆಸಂಗಿಂ ತೊ ದೊರ್‌ಯಾಚ್ಯಾ ದುಸ್ರ್ಯಾ ಕುಶಿನ್ ಉಡ್ಲೊ
ಆನಿ ಧಾಂವ್ಲೊ. ಕಸೊಯಿ ಆಶಾಚ್ಯಾ ನ್ಹಾಣ್‌ಯೆಚ್ಯಾ ಜನೆಲಾಲಾಗಿಂ ಪಾವೊನ್ ವಯ್ತ್
ಚಡ್ಲಾನಾ ಬುಲ್ಲಾಚೆಂ ಶಿಲೆಂ ಆಪ್ತಾಲೆಂ... ಏಕಾ ಕಾಳಿಜ್ ಕಡಂವ್ಚ್ಯಾ ರುದಾನಾಸಂಗಿಂ
ತೊ ಜನೆಲಾವಯ್ತ್ ಚಡ್ಲೊ ಆನಿ ಕಶ್ಟಾಂನಿ ಭಿತರ್ ರಿಗ್ತಾನಾಂಚ್ ಆಪ್ತಾಲ್ಲ್ಯಾ ಜಾಕುಚ್ಯಾ
ಶಿಲ್ಯಾ ಆನಿ ಜನೆಲಾಚ್ಯಾ ಸರಳಾಮದೆಂ ತಾಚೊ ಮಾಂಡ್ಲೊ ಅಡ್ವತಾನಾ ಏಕಾ ಭಿರಾಂಕುಳ್
ಆಕ್ಲಾಸಾಸಂಗಿಂ ತಾಚಿ ಜೇಬ್ ಭಾಯ್ತ್ ಆಯ್ಲಿ ಆನಿ ಪಾಂಯಾಂತ್ಲೆಂ ಬಳ್ ಜಿಲ್ಲೆಂ!

“ಆಶಾ... ” ನಿಮಾಣ್ಯಾ ಕಿಂಕ್ರಾಟೆಸಂಗಿಂ ತೊ ಜನೆಲಾಥಾವ್ನ್ ಜಡೊನ್ ದರ್ಶಿರ್
ಶೆವ್ತಾಲೊ.

* * * * *

“ಕೋಣ್ ಆಶಾ... ದಾಕ್ತೆರಾಂಚಿ ದೀಶ್ಪ್ ಹಜಾರ್ ಸವಾಲಾಂನಿ ಭರೊನ್ ಸರ್ವಾಂವಯ್ತ್
ಗುಂವ್ಲಿ ಆನಿ ಸರ್ವಾಂ ಏಕಾ ಆಯಾಮಾಂತ್ ಕರ್ಕಾಲಿಂ... ಪುರ್ತಾ ದೋನ್
ಮಯ್‌ನ್ಯಾಂಮಾಗಿರ್ ಮಾರ್ಕುಚ್ಯಾ ಜಿಬೆಥಾವ್ನ್ ತೊ ಏಕ್ ಸಬ್ದ್ ಭಾಯ್ತ್ ಪಡ್‌ಲ್ಲೊ.
“ಮಾರ್ಕು ಆತಾಂ ಸವ್ಕಾಸ್ ಕೊಮಾಂತ್ಲೊ ಭಾಯ್ತ್ ಯೇವ್ನ್ ಆಸಾ ಆನಿ ತ್ಯಾವೆಳಾರ್
ತಾಂಣೆ ಆಶೆಂವ್ಚ್ಯಾ ಆಶಾಕ್ ತಾಚೆಮುಕಾರ್ ಹಾಡ್ಲ್ಯಾರ್ ಆವ್ಚೆಂಯಿ ಕಾಮ್ ಸಂಪೆಂ
ಜಾತಾ” ದಾಕ್ತೆರಾನ್ ವಿನತಿ ಕೆಲಿ.

ಮಾರ್ಕುಚ್ಯಾ ಆವಯ್ನ್ ಚಡ್‌ಕಾಂಯ್ ವಿನತಿ ಕರ್ಚಿ ಗರ್ಜ್ ಉದೆಲಿನಾ... ಮಾರ್ಕು
ವಾಂಚತ್ ತರ್‌ಮಾತ್ ಆಪ್ಣಾಂನಿಂಯಿ ಬಾಚಾವ್ ಜಾವ್ಚೆತ್ ಮ್ಹಳ್ಳೆಂ ಸತ್ ಕಳಿತ್

ಆಸ್ಲೆ ಆಶಾಚೆ ಭಾವ್ ತಾಕಾ ಆಪವ್ನ್ ಹಾಡುಂಕ್ ಒಪ್ಲೆ ಆನಿ ಮುಕ್ಲ್ಯಾ ಫಕತ್ ಅರ್ಧಾವೊರಾನ್ ಸೊಭಿತ್ ನ್ಹೆಸ್ಲೆಂ ಆಶಾ ಮಾರ್ಕುಮುಕಾರ್ ಉಬೆಂ ಜಾಲೆಂ.


“ಆಶಾ...” ಮಾರ್ಕುಚೆ ದೊಳೆ ಭೋವ್ ಜಡಾಯೆನ್ ಉಗ್ತೆ ಜಾಲೆ ಆನಿ ತಾಚಿ ದೀಶ್ ಭುಕೆಲ್ಲ್ಯಾ ರಾಕ್ಸಾಭಾಶೆನ್ ಆಶಾಚಿ ವಿಪ್ರೀತ್ ಸೊಭಾಯ್ ಜಿರಂವ್ಕ್ ಉಡ್ತಾಲಿ. ತೆಂ ಸೊಭಿತಾಯೆನ್ ನ್ಹೆಸ್ಲೆಂ ಪೂಣ್ ಸವ್ಯಾಸ್ ತಾಚ್ಯಾ ಆಂಗಾವಯ್ಲೆಂ ನ್ಹೆಸಾಣ್ ಸಕಯ್ಲೆ ಗಳಾಲಾಗ್ಲೆಂ... ಮಾರ್ಕುಚೆ ದೊಳೆ ಆಸ್ಲೊ ಮಾರಿನಾಸ್ತಾನಾ ತಾಚ್ಯಾ ಸೊಭಾಯೆಕ್ ಗಿಳ್ಚಾನಾ ಸವ್ಯಾಸ್ ಆಶಾ ನ್ಹೆಸ್ಲಾವಿಣೆಂ ತಾಚೆಮುಕಾರ್ ಉರ್ದೆಂ... ಪರತ್ ಮಾರ್ಕುಚೆಂ ತೊಂಡ್ ಆನಿ ದೊಳೆಮಾತ್ ಜಾಗೆ ಉರ್ದೆ ಆನಿ ಉರುಲ್ಲೆಂ ಸರ್ವ್ ಶೂನ್ಯ್ ಜಾಲೆಂ... ಆಪ್ಲಾಮುಕಾರ್ ಉಗ್ತಿ ಜಾಲ್ಲ್ಯಾ ತ್ಯಾ ಸೊಭಾಯೆಕ್ ಪಳೆಂವ್ಕ್ಚ್ ಆಪುಣ್ ಹ್ಯಾ ಸಂಸಾರಾಕ್ ಆಯ್ಲಾಂ ಮ್ಹಳೆಭಾಶೆನ್ ತೊ ತಸೊಚ್ ಉರ್ದೊ ಪೂಣ್ ತಾಚಿ ತಿ ದೀಶ್ ಥಂಯ್ ಆಸ್ಲೊ ಕೊಣಾಕ್ಯಾ ಸಮ್ಜಾಲಿನಾ. “ಆಶಾ...” ತೊ ಪರತ್ ಪಿಂಗ್ಲಾಲೊ.

ಆಶಾಚ್ಯಾ ಭಾವಾಂನಿ ಆನಿ ಬಾಪಾಯ್ನ್ ಏಕಾಮೆಕಾ ಪಳೆಲೆಂ... ಆಶಾಚಿ ದೀಶ್ ಅಜೂನ್ಯಾ ಆಸ್ತೆಚ್ಯಾ ವಸ್ತುರಾಂನಿ ಗುಟ್ಕಾಯಿಲ್ಲ್ಯಾ ಮಾರ್ಕುವಯ್ ಆಸ್ಲಿ.

“ಆಶಾ...” ಮಾರ್ಕುಚೆ ವೋಂಟ್‌ಮಾತ್ ಹಾಲ್ಲೆ ಆನಿ ಏಕಾ ಮೀತ್‌ಮಿರ್ದಾಲ್ಲ್ಯಾ ಸಮಾದಾನೆನ್ ದೊಳೆ ಸವ್ಯಾಸ್ ಪರತ್ ಧಾಂಪ್ಲೆ. “ಆಶಾ ಕೆನ್ನಾಂಯ್ ಬರಿನ್ವಂಯ್... ಮೀತ್ ಚುಕ್ಲೆ ಆಶಾ ಮನ್ಶಾಕ್ ಆನಿ ಮನ್ಶಾಮತಿಂಕ್ ದೆಸ್ವಾಟ್ ಕರ್ತಾ...” ತೊ ಕಿತೆಂ ಉಲಯ್ತಾ ತೆಂ ಕೊಣಾಕ್ಯಾ ಸಮ್ಜಾಲೆಂನಾ... ಉತ್ರಾಂ ನಿತಳ್‌ನಾತ್ಲ್ಯಾರ್‌ಯಿ ಭೊಗ್ಲಾಂಚಿ ಧಾರ್ ಉಜೊಳ್ತಾಲಿ... “ಆಶಾಚ್ ದುಕಾಂಚೆಂ ಮೂಳ್!”

ರಸ್ತೊ ಹುಲ್ವತಾಲೊ... ತಕ್ಲೆಥಾವ್ನ್ ರಗತ್ ಗಳ್ಜಾಲೆಂ... ಜೀಬ್ ಭಾಯ್ ಆಯಿಲ್ಲಿ ಆನಿ ಪಾಂಯ್ ಮೊಡ್ಲೆ... ಆಪ್ಲೆ ಭುರ್ಗ್ಯಾಪಣಾಚೆ ಸಾಂಗಾತಿ ಪಯ್ಕಾಂಚ್ಯಾ ಆಶೆಕ್ ಲಾಗೊನ್ ಭೋವ್ ಖುಶೆನ್ ರಸ್ತಾದೆಗೆರ್ ರಾವೊನ್ ಹುಳ್ವಳ್ವಾ ತಾಕಾ ಪಳೆವ್ನ್ ಹಾಸ್ತಾಲೆ ಆನಿ ನಾಚ್ತಾಲೆ... ಪಯ್‌ಧಾವ್ನ್ ಯೆಂವ್ಚಿ ಭರ್‌ಲ್ಲಿ ಏಕ್ ಗಾಡಿ ಪಳೆವ್ನ್ ಶಿರ್ಲ್ಯಾಮಾಂಡ್ಲ್ಯಾನ್ ಏಕಾ ವರ್ಣೆಭಾಯ್ಲ್ಯಾ ದುಕಿಸಂಗಿಂ ದೊಳೆ ಧಾಂಪ್ಲೆ ಆನಿ ಮುಕ್ಲ್ಯಾ ಪಾಂಚ್ ಘಡ್‌ಯಾಂನಿ ತಿ ಗಾಡಿ ತಾಚ್ಯಾ ತಕ್ಲೆವಯ್ಲ್ಯಾನ್ ಪಾಶಾರ್ ಜಾಲಿ...

ಮಾರ್ಕುಚೆ ಗೊಮ್ಮಿ ಉಶ್ಯಾವಯ್ಲಿ ಸಕಯ್ಲೆ ಗಳ್ಳಿ!



ಶ್ರೀರಾಂಧಾಲಿಂನಿ ಪಾವ್ ಪೂತೂನ್‌ಚ್ ಆಸಾ... ತವಳ್‌ತವಳ್ ಜಗ್ಗಾಣೆಂ ದರ್ತಕ್ ತೆಂಕ್ತಾ ಆನಿ ತಾಚೆಪಾಟ್ಲಾನ್ ಸಾದ್ವೊ ಘಡ್ಪಡೊ... ಭೋವ್‌ಲಾ ಪಿಂಯ್‌ಗಿ ವಾದಾಳಾವಲ್ಪಿಂ ವೀಜೆಚ್ಯಾ ಸರಿಯಾಂವಯ್ತ್ ಆಸ್ಕತ್ ರುಕಾನ್ ಬೆಳ್‌ನಾಸ್ತಾಂ ಉಮೊ ದಿಲಾ ಜಾವೈತ್ ದೆಕುನ್ ವೀಜೆಯಿ ನಪಂಯ್ಚ್ ಜಾಲ್ಯಾ... ಪಾವ್ವಾಚೊ ಆವಾಜ್ ಕಟೀನ್ ಆಸ್‌ಲ್ಲ್ಯಾನ್ ವೆಗ್ಳೆಂ ಕಾಂಯ್ಚ್ ಆಯ್ಕಾನಾ ತರ್ ಪರತ್ ಆನಿ ಪರತ್ ತ್ಯಾ ಘಡ್ಪಡ್ಯಾಚಿ ಘರ್ದೊನಿ ಕುಡಿಂತ್ ಬಾರೀಕಾಯೆನ್ ಭಂಯಾಚೊ ನಾವ್ ಜರಯ್ತಾ... ದಾರ್ ಧಾಂಪ್ತಾಂತರಾಯಿ ದಾರ್ವೊಂತಾಚ್ಯಾ ಇದ್ದಾಂತ್ಲಾನ್ ಭಿತರ್ ಲಗ್ನಂ ಬಾರೀಕ್ ವಾರೆಂ ಜಳೊನ್ ಆಸ್ಲ್ಯಾ ಏಕ್‌ಮಾತ್ ವಾತಿಕ್‌ಯಿ ಪಾಲ್ವಂವ್ಕ್ ಹೇತನ್ ಚಲಯ್ತಾನಾ ವಾತ್‌ಯಿ ಉಳ್ಳಾನ್ ಆಪ್ಲೆಂ ಆಸ್ಕತ್ ಪೆಂಕಾದ್ ದಲಿಯಿತ್ ಆಪ್ಲೆಂ ಕಾಮಗಿ ಯಾ ಕರ್ಮ್ ಕರ್ಮ್‌ಚ್ ಆಸಾ.

ಶಿರಿಯೊ...

ನೆಂಟೊ ಸಾಡೆಚಾರ್ ವರಾಂಚೊ ಪೂತ್ ದರ್ಶಿರ್ ಬಸೊನ್ ಖೆಳ್ಳೆಖಾತಿರ್ ಕಿತೆಂಗಿ ಸಾಸ್ತಾತಾ ತರ್ ಪತೀಣ್ ರಾಂದ್ಚ್ಯಾಕುಡಾಂತ್ ಕಾಮಾರ್ ಬುಡ್ಲ್ಯಾ ತೆಂ ಪಾವ್ಲಾ ಆನಿ ಘಡ್ಪಡ್ಯಾಚ್ಯಾ ಆವಾಜಾಂಮಧೆಂ ಯೆಂವ್ಚ್ಯಾ ಲ್ಹಾನ್‌ಶಾ ಆವಾಜಾಂನಿ ಪಾರ್ಕುಂಕ್ ಜಾತಾಲೆಂ... ಕಿತ್ಯಾಕ್‌ಗಿ ಕಾಳ್ಜಾಂತ್ ಆನಿ ಶಿರಾಂನಿ ಬಾರೀಕ್‌ಸೊ ಶಿರಿಯೊ ಧಾಂವ್‌ಲ್ಲೊ ಅನ್ನೋಗ್... ಮ್ಹಜಿ ದೀಶ್ ಪರತ್ ಆನಿ ಪರತ್ ಖೆಳ್ಳೆಲ್ಯಾ ಚೆರ್ಕ್ಯಾವಯ್ ವೆತಾ ಆನಿ ಸೊಸುಂಕ್ ಜಾಯ್ತಾತಸಲಿ ಏಕ್ ದೂಕ್ ಪಾಂಯಾಚ್ಯಾ ಬೊಟಾಥಾವ್ನ್ ಸುರು ಜಾವ್ನ್ ತಕ್ಲೆಚ್ಯಾ ತಾಳ್ವೆರ್ ಮೊಡ್ತೆಲಾಂ ಧಾಡಾಯ್ತಾ. ಕಾಳೊಕ್...

ಉಜ್ವಾಡಾಂತ್ ದಿಸಾನಾತ್‌ಲ್ಲೊ ಥೊಡ್ಯೊ ಸಂಗಿ ಕಾಳೊಕಾಂತ್ ದಿಸ್ತಾತ್... ತಾಂತುಂ ಭಂಯ್‌ಯಿ ಏಕ್!

ಚೆರ್ಕ್ಯಾಥಾವ್ನ್ ನಿಸರ್‌ಲ್ಲಿ ದೀಶ್ ಸವ್ಯಾಸ್ ಘರಾಚ್ಯಾ ಮುಕ್ಲ್ಯಾ ದಾರಾವಯ್ ವೆತಾನಾ ದಿಶ್ಪಿ ಗಳ್ಜಾತ್ ಆನಿ ದೊಳ್‌ಯಾಂಕ್ ಸಾಯ್ ಮಾಂಡ್ಲಾ... ನಾಕಾನಾಕಾ ಮ್ಹಳ್ಳಾರ್‌ಯಿ ಹಜಾರ್ ಯಾದಿ ಘಡ್ಪಡ್ಯಾಂಭಾಶೆನ್ ಪಾಟಿಂ ಯೇವ್ನ್ ಆಪ್ಪಾತಾತ್... ಬಲಾತ್ಕಾರಾನ್ ಭಿತರ್ ರಿಗ್ತೆಂ ವಾರೆಂ ಸುವ್‌ಯಾಂಭಾಶೆನ್ ಆಂಗಾಚಿಂ ಲೊವೆಮುಳಾಂ ತೊಪ್ಪಾನಾ ಅತ್ಯಾಚಿಂಸಯ್ತ್ ಸಾಳಾಂಪಾಳಾಂ ಲಾಸ್ತಾತ್. ಆಪಾಪಿಂಚ್ ಬಸೊನ್ ಆಸ್‌ಲ್ಲೊ ಮ್ಹಜ್ಯಾ ಪಾಂಯಾಂಚ್ಯೊ ಗಾಂಟಿ ದರ್ವಡ್ಪಾತ್ ಆನಿ ಹಾಂವ್ ಅಸ್ಕತ್‌ಕಾಯೆನ್‌ತರ್‌ಯಿ ಉಬೊ ಜಾತಾಂ... ಹಾತಾಚಿಂ ಬೊಟಾಂ ಆಪಾಪಿಂಚ್ ದಾರಾಚಿ ಖಿಳ್ ಸಾಸ್ತಾತಾತ್ ಆನಿ ಹಾಂವ್ ದಾರ್ ಉಗ್ತೆಂ ಕರ್ನ್ ಥೊಡಿಚ್ ಪಯ್ಸ್ ಆಸ್ಚ್ಯಾ ಸಿಮಿಸ್ತೆಂತ್ ದೀಶ್ ಭೊಂವ್ಡಾಯ್ತಾಂ...

ಫೊಂಡ್...

ಏಕಾಚ್‌ಫರಾ ಸಿಮಿಸ್ತೆಂತ್ ಜಗ್ಲಾಣೆಂ ತೆಂಕ್ತಾ ಆನಿ ಏಕ್ ಫೊಂಡ್‌ಚೊ ದಿಸ್ತಾ. ತೊಯಿ ಸಾರ್ಕೊ ದಿಸಾನಾ... ಆತಾಂ ತಾಚೆವಯ್ ಕರಡ್ ವಾಡೊನ್ ಸುಕ್ಲಾಂ. ಭೋವ್‌ಶಾ ಹ್ಯಾ ಪಾವ್ಲಾಂತ್ ಪಾಚ್ಚೆಂ ಜಾವ್ನ್ ವಾಡ್ಲೆಂ ಆನಿ ಪರತ್ ಸುಕ್ತೆಲೆಂ. ತ್ಯಾ ಫೊಂಡಾಭಂವ್ತಿಂ ವ್ಹಡ್‌ವ್ಹಡ್ ಸಿಮೆಟಿನ್ ಭಾಂದ್‌ಲ್ಲಿ ಫೊಂಡ್ ಆಸಾತ್... ತಾಂಚೆವಯ್ ಜಯ್ತ್ ಮುರಿಸ್‌ಯಿ ಆಸಾತ್ ಪೂಣ್ ತಾಂಚೆಮಧ್ಲ್ಯಾ ತ್ಯಾ ಫೊಂಡಾವಯ್ ಏಕ್ ಮೊಡ್‌ಲ್ಲಿ ವಾತ್ ಯಾ ಬಾವ್‌ಲ್ಲೆಂ ಪುಲ್‌ಸಯ್‌ನಾತರ್‌ಯಿ ಬಗ್ಲೆಚ್ಯಾ ಫೊಂಡಾಂವಯ್ ಪಡ್‌ಲ್ಲೊ ಜಗ್ಲಾಣ್ಯಾಚೊ ಉಜ್ವಾಡ್ ತ್ಯಾ ಫೊಂಡಾವಯ್ ಪಡೊನ್ ಥಂಯ್ ಕಿತೆಂಗಿ ಉಜೊಳ್ತಾ ಆನಿ

ತಾಚೆಪಾಟ್ಲಾನ್ ಮಾರ್ಚ್ಯಾ ಘಡ್ಘಡ್ಯಾಚ್ಯಾ ಆವಾಜಾಕ್ ತಾಚೆವಯ್ರ್ ಕಿತೆಂಗಿ ಹಾಲ್‌ಲ್ಲೆಂ
ದಿಸ್ತಾ... ತೊ ಪೊಂಡ್ ಮ್ಹಜ್ಯಾ ಮಾಯೆಚೊ!

ಮಾಂಯ್...

ತಿಚ್ ರಾತ್ ತಿ... ಚಡ್‌ಉಣೆಂ ದೋನ್ ವರಾಂ ಆದ್ಲಿ... ತೊಚ್ ಪಾವ್ನ್ ಆನಿ
ಕಟೀನ್ ಘಡ್ಘಡೊ... ಕಾನಾಚೆ ಕಾನ್ವೆ ಬಸ್ವೆಭಾಶೆನ್ ವೊತೊನ್ ಆಸ್‌ಲ್ಲೊ ಪಾವ್ನ್. ತ್ಯಾ
ರಾತಿಂ ಮಾಂಯ್ ಕಟೀನ್ ಉಸ್ಕೊಡೆನ್ ಧಾಂಬುನ್ ಧರ್‌ಲ್ಲೆಂ... ತಿ ಆಪ್ಲ್ಯಾ ಅಸ್ಕತ್
ಹರ್ಡ್ಯಾಭಿತರ್ ಉಸ್ವಾಸ್ ವೊಡೂಂಕ್ ಇತ್ತಿಯಿ ಕಶ್ಟಾತಾಲಿ... ಉಸ್ವಾಸ್ ಭಿತರ್ ವೊಡ್ವಾನಾ
ಜಾಂವ್ಚೊ ಆವಾಜ್ ಘಡ್ಘಡ್ಯಾಚ್ಯಾ ಆವಾಜಾಕ್‌ಯಿ ಮಿರ್ವೊನ್ ಮಾತ್‌ಯೆಚ್ಯಾ ಚಾರ್
ಒಣ್ಣಿಂಮದೆಂ ಕರ್ಚ್ ರುದಾನ್ ದಿತಾಲೊ. ತಿ ಖೊಂಕ್ತಾಲಿ... ಆಪ್ಲೆಂ ಹರ್ಡೆಂ ಧಾಂಬುನ್
ಧರ್ನ್ ಪಿಂಜ್ವರ್ ಮಾಂದ್ರೆರ್ ದಿಂಬ್‌ಯಾಂನಿ ಪಡೊನ್ ರಚ್ಕಾರಾಕ್ ಆಕ್ಲಾಸ್ ಮಾರೀತ್
ಖೊಂಕ್ತಾಲಿ... ಗಳ್ಯಾಂತ್ ಲೊಂಕ್ಡಾಚೊ ಮುದೊ ಏಕ್ ಜಸೊ ಶಿರ್ಕಾಲಾ ಆನಿ ತೊ
ಭಾಯ್ರ್ ಯೆನಾ ತಸೊ ಅಡ್ವಲಾ ಮ್ಹಳ್ಳೆಭಾಶೆನ್ ದರ್ಕಾಲ್ ಭಾಯ್ರ್ ಘಾಲುಂಕ್ ಉಚ್ವಾತಾಲಿ.
ವೊರಾಂ ಚಡ್‌ಉಣೆಂ ರಾತಿಚಿಂ ಸಾಡೆನೋವ್ ಜಾತಿತ್... ತ್ಯಾ ರಾತಿಂ ಫಕತ್ ಏಕಾ
ತೆಲಾಚ್ಯಾ ದಿವ್ಯಾಚ್ಯಾ ಉಜ್ವಾಡಾಂತ್ ತಿಚ್ಯಾ ದೊಳ್‌ಯಾಂಥಾವ್ನ್ ಧೆಂವ್‌ಲ್ಲೊ
ದುಕಾಂಝರಿ ತಿಚಿ ತುಟೊನ್ ವೆಚಿ ಸೊಸ್ಣಿಕಾಯ್ ದಾಕಯ್‌ತಾಲ್ಯೊ. ನಿಮಾಣೆಂ
ಕಶಿಯಿ ತಿ ಮುಕ್ಲೆಂ ದಾರ್ ಉಗ್ತೆಂ ಕರ್ನ್ ಮೆಟಾಂವಯ್ರ್ ಬಸ್ಲಿ. ಕೆತ್ತೆಶೆಪಾವ್ಣಿಂ ಹಾಂವೆಂಚ್
ತಿಕಾ ಸಾಂಗ್‌ಲ್ಲೆಂ ಆಸಾ... ಮಾಂಯ್ ತುಂ ರಾತ್ಚ್ಯಾ ವೆಳಾರ್ ತಶೆಂ ಕಾಳೊಕಾಂತ್
ಬಸಾನಾಕಾ ಮ್ಹಣೊನ್. ಪೂಣ್... ತಿ ತ್ಯಾ ರಾತಿಂ ಬಳಾನ್ ಖೊಂಕ್ತಾನಾ ಮೆಟಾಂವಯ್ಲಿ
ನಿಸ್ಲಿ ಆನಿ ಆಂಗ್ಲಾಂತ್ ಮೆಟಾಂದೆಗರ್ ದವರ್‌ಲ್ಲಾ ಪರ್ನಾ ವಾನಾವಯ್ರ್ ಪಡ್ಲಿ...

ತಿಚಿ ಅಸ್ಕತ್ ತಕ್ಲಿ ವಾನಾಕ್ ಆಪೊನ್ ಭೆಸಾಂ ಜಾಲಿ ಆನಿ ಹಾಂವ್ ಕಾಂಯ್ಚ್
ಕರುಂಕ್ ಸಕ್ಲೊಂನಾ... ಧೊಡ್ಯಾಚ್ ವೊರಾಂನಿ ತಿಣೆಂ ಮ್ಹಾಕಾ ಬೆಸಾಂವ್ ದಿಲೆಂ ಆನಿ
ಸಾಸ್ಣಾಕ್ ಸಾಂಡುನ್ ಗೆಲಿ!

ದೆಕುನ್ ತಿ ರಾತ್ ಮ್ಹಾಕಾ ಭೆಶ್ಟಾಯ್ತಾ... ಶಿರಾಂಶಿರಾಂನಿ ಶಿರ್ಕೊ ಧಾಂವ್ಡಾಯ್ತಾ...
ಹಾಂವ್ ಕಾಳೊಕಾಕ್ ಭಿಯೆತಾಂ... ತ್ಯಾ ಕಾಳೊಕಾಂತ್ ಶಿರಾಂಧಾರಿಂಚ್ಯಾ ಪಾವ್ಣಾಕ್
ಆಂಕುಡ್ಪಾಂ... ತ್ಯಾ ಜಗ್ಲಣ್ಯಾಕ್ ಗಾರ್ ಜಾತಾಂ ಆನಿ ಘಡ್ಘಡ್ಯಾಕ್ ಥರ್ಥರ್ತಾಂ. ತೆಂ
ಭಂಯ್ ಮ್ಹಜ್ಯಾ ಮೆಂದ್ವಾಕ್ ಮಸ್ತಿತಾ... ಶಿರಾಂಕ್ ಅಸ್ಕತ್ ಕರ್ತಾ ಆನಿ ಅತ್ಮಾಕ್
ಚಾಟ್‌ಯಾಂಚೆ ಮಾರ್ ವಾಜಯಿತ್ ಮ್ಹಾಕಾ ಸಾಂಗ್ತಾ... ಕೆಲಾಂಯ್ ತೆಂ ಕೆಲಾಂಯ್

ತರ್ ಆತಾಂ ಭೊಗ್!

ಝುಗ್ಲಾಣ್ಯಾಚ್ಯಾ ಉಜ್ವಾಡಾಂತ್ ಆಜ್ ತೊ ಪೊಂಡ್ ದಿಸ್ತಾ ಆನಿ ಸಭಾರ್‌ಪಾವ್ಪಿಂ ತ್ಯಾ ಪೊಂಡಾಚ್ಯಾ ಬಗ್ಲೆಚ್ಯಾ ಪೊಂಡಾವಯ್ತ್ ದೋಗ್‌ತೇಗ್ ಆಂಜ್ ಬಸೊನ್ ತ್ಯಾ ಪೊಂಡಾಕ್ ಪಳೆವ್ನ್ ಕಿತೆಂಗಿ ಉಲಯ್‌ತಾತ್ ತೆಂ ಪಳೆಲಾಂ ಹಾಂವೆಂ. ಹಾಂವ್ ಜೆನ್ನಾಂ ಥಂಯ್ ಪಳೆತಾಂ ತೆನ್ನಾಂ ತೆ ಆಂಜ್ ಮ್ಹಾಕಾ ಪಳೆತಾತ್ ಆನಿ ಮ್ಹಜೆಕುಶಿನ್ ಬೊಟ್ ಜೊಕುನ್ ಕಿತೆಂಗಿ ಹಾಸತ್ ಸಾಂಗ್ತಾತ್ ತಶೆಂ ಭೊಗ್ಲಾಂ... ತೆನ್ನಾಂ ತುಕಾ ಕಳಿತ್‌ಜಾಲೆಂನಾ... ಆತಾಂ ಭೊಗ್!

ಆಜ್‌ಯಿ ಹಾಂವ್ ಅಸ್ಕತ್ ದಿಶ್ಟಿಂನಿ ತ್ಯಾ ಪೊಂಡಾಕ್ ಪಳೆವ್ನ್ ಆಸಾಂ ಪೂಣ್ ತೆ ಆಂಜ್‌ನಾಂತ್. ಸಳ್ಳಲೊ ಧಾಂವ್ತಾ ಮ್ಹಜ್ಯಾ ಶಿರಾಂನಿ... ತೆ ಆಸ್ಲ್ಯಾರ್‌ಯಿ ಆನಿ ನಾತ್ಲ್ಯಾರ್‌ಯಿ. ದೋನ್‌ವರ್ಸಾಂ ಉಬೊನ್ ಗೆಲಿಂ. ಕಿತ್ಲೆಶೆಪಾವ್ಪಿಂ ತೊ ಪೊಂಡ್ ಭಾಂದಯಾಂ ಮ್ಹಣೊನ್ ಚಿಂತಾಂ ಪೂಣ್ ಬೊಲ್ಸಾಂನಿ ಸಾಸ್ವಾತಾನಾ ಅಸ್ಕತ್ ಬೊಟಾಂಕ್ ಏಕ್ ದವ್ಡಿಯಿ ಸಾಂಪ್ಡಾನಾಸ್ತಾನಾ ನಿರಾಶಿ ಜಾತಾಂತರ್‌ಯಿ ತ್ಯಾ ಪೊಂಡಾವಯ್ಲೆಂ ಕರಡ್‌ಪುಣ್‌ಯಿ ನಿತಳ್ ಕರ್‌ಯಾಂ ಮ್ಹಳೆಂ ಚಿಂತಾಪ್ ಕಿತ್ಯಾಕ್ ಯೆನಾ ಮ್ಹಳೆಂ ಸುಸ್ತಾನಾ. ಥೊಡೆಪಾವ್ಪಿಂ ಭೊಗ್ತಾತರ್‌ಯಿ ಲಾಗಿಂ ವಚೊಂಕ್ ಭಂಯ್ ದಿಸ್ತಾ... ಥಂಯ್ ಮ್ಹಜಿ ಮಾಂಯ್‌ನ್ವಂಯ್ ಮ್ಹಜೊ ಪಾತ್ಕಿ ಅತ್ಮೊ ನಿದ್ಲಾ ತಶೆಂ ಮತಿಭೃಶ್ ಜಾವ್ನ್ ಮ್ಹಜೆಯಿತ್ಲ್ಯಾಕ್ ಪಯ್ಸ್‌ಧಾವ್ನ್ ಪಳೆತಾಂ ಆನಿ ದುಕಾಂ ಗಿಲ್ಬಾಂ... ದುಕಾಂ ದುಕಿಚಿಂನ್ವಂಯ್... ಭಂಯಾಚಿಂ!

ಹಾಂವ್ ಜಲ್ಮಾಲ್ಲೊಂ ಆನಿ ಭುಕೆಕ್ ಲಾಗೊನ್ ವಿಳಾಪ್ ಕರ್ತಾಲೊಂ... ತುಕಾ ದೊಸ್ತಾಲೊಂ ತೆನ್ನಾಂ ತುವೆಂ ಮ್ಹಜ್ಯಾ ತಾನೆಲ್ಲಾ ಗಳ್ಯಾಕ್ ಪಾನೊ ದಿಲೊಯ್. ರಚ್ನಾರಾನ್ ಜಲ್ಮಾಲ್ಲಾ ಹರ್‌ವಿಕಾ ಮನ್ಯಾಕ್ ದಿಲ್ಲೆಂ ಬೆಸಾಂವ್ ತೆಂ ಮ್ಹಣೊನ್ ತೆನ್ನಾಂ ನೆಣಾಂ ಆಸ್‌ಲ್ಲೊಂ ಜಾವ್ಯೆತ್. ಹಾಂವ್ ತುಜೊ ಪಾನೊ ಮಸ್ತೆನ್‌ಗಿ ಯಾ ಖೆಳಾನ್ ಚಾಬೊನ್ ಧರ್ತಾಲೊಂತರ್‌ಯಿ ತುಂ ದೂಕ್ ಸೊಸುನ್ ವೊಗಿ ರಾವ್ತಾಲಿಯ್ ಮಾತ್‌ನ್ವಂಯ್ ತೆಂ ಪಾವಾನಾತ್‌ಲ್ಲಾಕ್ ಬೊಳಾಯ್ತಾಲಿಯ್. ಜಾಂವ್ಕ್‌ಪುರೊ... ತೆನ್ನಾಂ ತುಜ್ಯಾ ದೊಳ್‌ಯಾಂನಿ ದುಕಿನ್ ದುಕಾಂ ದೆಂವ್ಲ್ಯಾಂತ್ ಪೂಣ್ ತುಂ ಮ್ಹಜ್ಯಾ ದೊಳ್‌ಯಾಂಲ್ಲಿಂ ದುಕಾಂ ಪುಸಿತ್ ಗೆಲಿಯ್.

ಹಾಂವ್ ಏಕಾವರಾಚೊ ಜಾಲೊಂ... ಸಳ್ ಕರ್ತಾಲೊಂ... ಮಸ್ತೊ ಕರ್ತಾಲೊಂ. ತುಂ ಮ್ಹಜ್ಯಾ ಆನಿ ತುಜ್ಯಾ ಪೊಟಾಭುಕೆಖಾತಿರ್ ಗಾಂವ್ಚ್ಯಾ ಘರಾಂನಿ ವಚೊನ್

ಹಾಂಡೆಯೊ ಧುತಾಲಿಯ್ ಆನಿ ಹಾಂವ್ ತುಕಾ ಕಾಮ್ ಕರುಂಕ್ಯು ಸೊಡಿನಾಸ್ತಾನಾ ರಡ್ಬಾಲೊಂತರ್ಯು ತುವೆಂ ಕೆದಿಂಚ್ ಬೆಜಾರಾಯ್ ಕರಿನಾಸ್ತಾನಾ ಮ್ಹಜೆಂ ರುದಾನ್ ಥಾಂಬಯ್ಲೆಯ್. ತುಂ ಲ್ಹಾನ್ ಆಸ್‌ಲ್ಲ್ಯಾ ಮ್ಹಾಕಾ ವೆಗಿಂಚ್ ವ್ಹಡ್ ಕರುಂಕ್ ಆಶೆಲಿಯ್ ಪೂಣ್ ವಿಪರ್ಯಾಸ್ ಜಾವ್ನ್ ಹಾಂವ್ ಲ್ಹಾನ್ ಜಾಯಿತ್ ಗೆಲೊಂ.

ದೋನ್‌ವರಾಂಚೊ ಜಾತಾನಾ ಹಾಂವ್ ತುಜ್ಯಾ ತೊಂಡಾವಯ್ ಮುಟಿ ಮಾರ್ತಾಲೊಂ. ನಾಕ್... ತೊಂಡ್ ಆನಿ ದೊಳೆ ಮ್ಹಳ್ಳೆ ಪಳೆನಾಸ್ತಾನಾ ಏಕಾವಯ್ತ್ ಏಕ್ ಗುಮ್ನೆ ಚಡಯ್ತಾಲೊಂತರ್ಯು ತುವೆಂ ಕೆದಿಂಚ್ ಮ್ಹಜ್ಯಾ ಆಂಗಾರ್ ಹಾತ್ ಉಬಾರ್ಲೊನಾಂಯ್. ಹಾಂವ್ ಪ್ರಾಯೆಚ್ಯಾ ನೆಂಟೆಪಣಾನ್‌ಗಿ ಯಾ ಕುಡಿಂತ್ ಚಡೊನ್ ಯೆಂವ್ಚ್ಯಾ ಚರ್ಟ್ಕೆ ಲಾಗೊನ್ ತುಕಾ ಮಾರಿತ್ ಗೆಲೊಂ. ಕಿತ್ಲೆಶೆಪಾವ್ಪಿಂ ದುಕೀನ್ ತುಜ್ಯಾ ದೊಳ್‌ಯಾಂನಿ ದುಕಾಂಝರ್ ವ್ಹಾಳ್ಳ್ಯಾ ಆಸ್ತೆಲಿ ಪೂಣ್ ಮ್ಹಾಕಾ ತಾಂಚಿ ಫಿಕ್‌ರೊನಾತ್‌ಲ್ಲಿ. ತುಂ ಮ್ಹಜ್ಯಾ ನೆಣಾರ್‌ಪಣಾಚ್ಯೊ ಮಸ್ತೊ ಮಿಶೆಂತ್ ಬದ್ಲಿತ್ ಗೆಲಿಯ್ ಆನಿ ದುಕಾಂ ಗಿಳ್ಳಿಯ್.

ತೀನ್ ವರಾಂಚೊ ಜಾಲೊಂ... ರಾವ್‌ಲ್ಲೆಕಡೆನ್ ರಾವಾನಾತ್‌ಲ್ಲೊಂ ಆನಿ ಬಸ್‌ಲ್ಲೆಕಡೆನ್ ಬಸಾನಾತ್‌ಲ್ಲೊಂ... ತುಂ ಸಗ್ಳೆಂ ತುಜೆಂ ಧ್ಯಾನ್ ಮ್ಹಜೆವಯ್ತ್ ಖಿಂಚವ್ನ್ ಮ್ಹಜ್ಯಾ ಪುಡಾರಾವಿಶ್ಯಾಂತ್ ಚಿಂತಾಲಿಯ್... ಮ್ಹಾಕಾಯಿ ಹ್ಯಾ ಸಂಸಾರಾಂತ್ ಏಕ್ ಮನಿಸ್ ಕರುಂಕ್ ಪೆಚಾಡ್ಬಾಲಿಯ್. ಹಾತಾಂಪಾಂಯಾಂನಿ ಖೊಟೊಮುಟಿ ಘಾಲ್ತಾನಾ ಥಾಂಬುನ್ ಧರ್ನ್ ಮಯ್ಪಾಸಾಚಿಂ ಗಾಣಾಂ ಗಾಯ್ತಾಲಿಯ್.

ಚಾರ್ ವರಾಂಚೊ ಜಾತಾನಾ ಕಟೀನ್ ಪಾರ್ವೊಳ್ ಜಾಲೊಂ... ಬಾಪಾಯ್ಚೆಂ ಭಂಯ್‌ನಾತ್‌ಲ್ಲೆವ್ಡೊಂ ಭೋವ್‌ಶಾ ಭಂಯ್ ಮ್ಹಳ್ಳ್ಯಾ ಸಬ್ದಾಚಿ ವಿಸರ್‌ಶಿ ಪಡ್‌ಲ್ಲಿ. ತುಜೆಲಾಗಿಂ ಸಾಂಗಾನಾಸ್ತಾನಾ ಘರಾಥಾವ್ನ್ ಮಾಯಾಗ್ ಜಾತಾಲೊಂ ಆನಿ ಪೋಟ್ ಭುಕೆತಾನಾ ಪಾಟಿಂ ಯೆತಾಲೊಂತರ್ಯು ತುವೆಂ ಕೆನ್ನಾಂಯ್ ಮ್ಹಜ್ಯಾ ಪಾಟಿವಯ್‌ಸಯ್ತ್ ಏಕ್ ದೂಕ್ ದಿಲಿನಾಂಯ್. ಚೆರ್ಕೊ ವಾಡೊನ್ ಯೆತಾ ಮ್ಹಳ್ಳೆಂ ನೀಬ್ ಆನಿ ಎಕ್ಲೊಚ್ ಚೆರ್ಕೊ ಮ್ಹಳ್ಳೆಂ ಕಾರಣ್ ಘೆವ್ನ್ ತುವೆಂ ಮ್ಹಾಕಾ ಧುಂಪಯ್ಲೊಯ್ ಆನಿ ತ್ಯಾ ಪರ್ಮಳಿಕ್ ಧುವ್ರಾಂತ್ ಹಾಂವ್ ರಾಯಾಳ್ ಜಿಣೆಂ ಜಿಯೆಲೊಂ.

ಪಾಂಚ್ ವರಾಂಚೊ ಜಾತಾನಾ ಮ್ಹಾಕಾ ಇಸ್ಕೊಲಾಕ್ ಭರ್ತಿ ಕೆಲೊಯ್... ತುಜೆಂ ನಾಂವ್‌ಸಯ್ತ್ ಬರೊಂವ್ಕ್ ಯೆನಾತ್‌ಲ್ಲ್ಯಾ ತುಕಾ ಹಾಂವೆಂ ಶಿಕಾಜೆ ಆನಿ ವ್ಹಡ್ಲೊ ಮನಿಸ್ ಜಾಯ್ತೆ ಮ್ಹಳ್ಳ್ಯಾ ಆಶೆನ್ ಜಾವ್ಯೆತ್... ಹಾಂವ್ ಇಸ್ಕೊಲಾಕ್ ಸೆರ್ವಾಲೊಂ ಆನಿ ಏಕ್ ದೋನ್ ಬರಂವ್ಕ್ ಶಿಕ್ಲೊಂ. ತೆನ್ನಾಂಯಿ ತುಂ ಮಾತ್ ಗಾಂವ್ಚ್ಯಾ ಘರಾಂನಿ

ಕರೈಂ ತೆಂಚ್ ಕಾಮ್ ಮುಕಾರುನ್ ಗೆಲಿಯ್.

ಧಾ ವರ್ರಾಂ ಪ್ರಾಯೆರ್ ಹಾಂವ್ ಏಕ್‌ದಮ್ ಪಾರ್ವೆಳ್ ಚೆಡೊ ಮ್ಹಳ್ಳೆಂ ನಾಂವ್ ಜೊಡುಂಕ್ ಪಾವ್ಲೆಂ. ಗಾಂವ್ಚ್ಯಾ ಮನ್ಶಾಂಚಿ ಪಿರಾಯ್‌ಸಯ್ತ್ ಲೆಕಿನಾಸ್ತಾನಾ ತಾಂಚ್ಯಾ ಮಾನ್‌ಮರ್‌ಯಾದಿಚೊ ದೂತ್ ಜಸೊಂ ಜಾಲೊಂ. ಜೆನ್ನಾಂ ಮನ್ ಆಯ್ಲೆಂ ತೆನ್ನಾಂ ಮಾನ್ ಕಾಡ್ಲ್ಯಾ ಮ್ಹಜ್ಯಾ ಗುಣಾಂಕ್ ಗಾಂವಾನ್ ಹಜಾರ್ ನಾಂವಾಂ ದಿಲಿಂತರ್‌ಯಿ ತುಕಾಮಾತ್ ಫಕತ್ ಪೂತ್ ಜಾವ್ನ್ ಉರ್ದೊಂ. ತಾಚೆ ಆದಿಂ ಜಿತೆಂ ಜಾಲ್ಲೆಂ ತೆಂ ಸಾರ್ಕೆಂ ಉಡಾಸ್ ನಾತರ್‌ಯಿ ತ್ಯಾ ದಿಸಾಂಚೊ ಬರೋ ಉಡಾಸ್ ಆಸಾ ಮ್ಹಾಕಾ. ತುಂ ಉಸ್ಮೊಡಿನ್ ಕಶ್ಟಾತಾಲಿಯ್‌ತರ್‌ಯಿ ತುವೆಂ ವ್ಹಜೆಂ ಶಿಕಾಪ್ ರಾವಯ್ಲೆಂಯ್‌ನಾಂಯ್... ತುಂ ಸೊಸಿತ್ ಗೆಲಿಯ್ ಆನಿ ಹಾಂವ್ ತುಜ್ಯಾ ಸರ್ವ್ ಸೊಸ್ಣಿಕಾಯೆಚಿಂ ಇಮ್ತಿಹಾಂನಾಂ ಘೆವ್ನ್ ಗೆಲೊಂ.

ಪಂದ್ರಾ ವರ್ರಾಂಚೊ ಜಾತಾನಾ ಹಾಂವೆಂ ಇಸ್ಕೊಲ್ ಸೊಡ್ಲೆಂ. ತೆಂ ಸೊಡ್‌ಲ್ಲೆಂ ನ್ಹಂಯ್... ತೊಟಾಂಗಾರಾಚ್ಯಾ ಅಟ್ರಾ ವರ್ರಾಂಚ್ಯಾ ಧುವೆಕ್ ಬಲಾತ್ಕಾರಾನ್ ಮಯ್ಲಾಫಾತ್ರಾಲಾಗಿಂ ಆಸ್‌ಲ್ಲಾ ಪೊಡಾಚ್ಯಾ ರುಕಾಮುಳಾಂತ್ ಪೊಟ್ಲನ್ ಧರ್‌ಲ್ಲಾಕ್ ತಾಚ್ಯಾ ಮನ್ಶಾಂನಿ ಮ್ಹಜೊ ಏಕ್ ಪಾಂಯ್ ಧಾಡಾಯ್ಲೊ ಆನಿ ಹಾಂವೆಂ ಇಸ್ಕೊಲ್ ಸೊಡಿಜೆಪಡ್ಲೆಂ. ತ್ಯಾ ದಿಸಾ ತಾಂಣಿ ಮ್ಹಾಕಾ ಮಾರ್‌ಲ್ಲಾ ಮಾರಾಂಚಿಂ ಲೇಕ್‌ನಾತರ್‌ಯಿ ತುವೆಂ ಧೊಡಿ ಬೂದ್‌ಬಾಳ್ ದಿಲಿಯ್ ಶಿವಾಯ್ ಏಕ್ ಮಾರ್‌ಯಿ ಮಾರ್ಲೊನಾಂಯ್. ಬದ್ಲಾಕ್ ಮ್ಹಜಿ ಚಾಕ್ರಿ ಕೆಲಿಯ್ ಆನಿ ಚಾರ್ ಮಯ್‌ನ್ಯಾಂಭಿತರ್ ಪರತ್ ಸಾರ್ಕೊ ಕೆಲೊಯ್.

ವೀಸ್ ವರ್ರಾಂ ಪ್ರಾಯೆರ್ ಚಡ್‌ಉಣೆಂ ಅರ್ದ್ಯಾ ಗಾಂವಾಕ್ ಹಾಂವ್ ರಾಯ್‌ಚೊ ಜಾಲೊಂ. ಕಿತ್ಯಾಕ್ ಮ್ಹಳ್ಯಾರ್ ಉರ್‌ಲ್ಲಾ ಅರ್ದ್ಯಾ ಗಾಂವಾಕ್ ತಕ್ಲೆಫಡಾಪೊಡಿಚೊ ಜಾಲ್ಲೊಂ. ಸೊರೊ ಆನಿ ಬಿಡಿ ಪಾವಾನಾತ್‌ಲ್ಲಾಕ್ ಚೆಡ್ವಾಂಚ್ಯಾ ಆಂಗಾರ್ ಹಾತ್ ಘಾಲ್ಲ್ಯಾಕ್ ಜಾಯ್ತೆಪಾವ್ಪಿಂ ಗಾಂವಾಮುಕಾರ್ ವಿಣ್ಣೊ ಜಾಲೊಂತರ್‌ಯಿ ತುಜ್ಯಾ ವಾಂಟ್ಕಾಕ್ ಫಕತ್ ಪೂತ್ ಜಾವ್ನ್‌ಚ್ ಉರ್ದೊಂ. ವೀಸ್ ವರ್ರಾಂ ಆಪ್ಲೆಂ ಜಿಣೆಂ ಜರವ್ನ್ ಉಸ್ಮೊಡಿನ್ ಕಶ್ಟೊನಾಯಿ ಮ್ಹಾಕಾ ಸಾಂಬಾಳ್‌ಲ್ಲಾ ತುಕಾ ಸಮ್ಜಾನಾಸ್ತಾನಾ ಗೆಲೊಂ ಆನಿ ಗಾಂವಾರ್ ನಜೊ ಜಾಲ್ಲಿಂ ನಾಂವಾಂ ಜೋಡ್ನ್ ಫಾಮಾದ್ ಜಾಲೊಂ.

ಪಂಜ್ವೆಸ್ ವರ್ರಾಂ ಪ್ರಾಯೆರ್ ಮ್ಹಜ್ಯೊ ಧೊಶಿ ಆನಿ ಉಡ್ಕಾಣಾಂ ಸೊಸುಂಕ್ ಜಾಯ್ನಾಸ್ತಾನಾ ಮ್ಹಾಕಾ ಸಾರ್ಕ್ಯಾ ವಾಟೆಕ್ ಹಾಡ್ವೆಖಾತಿರ್‌ಗಿ ಯಾ ಏಕ್ ಬರೊ ಮನಿಸ್

ಜಾವ್ನ್ ಬದ್ಲಂಚೆಖಾತಿರ್ ಏಕಾ ಪುಲಾಸಾರ್ಕ್ ಚೆಡ್ವಾಕ್ ಹಾಡ್ನ್ ಮ್ಹಜೆಂ ಲಗಿನ್ ಕೆಲೆಂಯ್. ಹಾಂವ್ ನೆಣಾಂ... ತುವೆಂ ಮ್ಹಜೆಖಾತಿರ್ ಇತ್ಲೆಂ ಸರ್ವ್ ಕಿತ್ಯಾಕ್ ಕೆಲೆಂಯ್...

ತರ್ ಮಾಂಯ್ ಮ್ಹಳ್ಳ್ಯಾ ವಾಸ್ತವಿಕ್ ರಚ್ನೆಕ್ ರಚ್ನಾರಾವ್ಣಿಂ ಚಡ್ ಬಳ್ ಆಸಾಗಿ!

ಆಮ್ಚೆಲಾಗಿಂ ಕಾಂಯ್ ನಾತ್ಲೆಂ... ಹಾಂವ್ ಜಲ್ಮೊಂಚ್ಯಾ ಏಕಾ ಮಯ್ ನ್ಯಾ ಆದಿಂ ಮ್ಹಜೊ ಆನ್ ಸರ್ಲೊ ಮ್ಹಳ್ಳೆಂ ಸತ್ ತೆಂ ತುಜೆಥಾವ್ನ್ ಚೆಂ ಹಾಂವೆಂ ಆಯ್ಕಲ್ಲೆಂ. ಮೊರ್ತಾನಾ ತಾಂಣೆ ಜಿಯೆಂವ್ಕ್ ಫಕತ್ ರಾನಾಮಧೆಂ ಏಕ್ ಲ್ಹಾನ್ ಕೊಡ್ಕೆಂಮಾತ್ ಸೊಡ್ಲೆಂ ಆನಿ ತಿತ್ಲೆಂ ಸಾವಾನಾತ್ ಲ್ಹಾನ್ ಮ್ಹಾಕಾಯಿ ಸೊಡ್ಲೊ ತುಜ್ಯಾ ಗರ್ವಾಂತ್. ಮ್ಹಾಕಾ ಗಿನ್ಯಾನ್ ಯೆತಾನಾಯಿ ತೆಂ ಕೊಡ್ಕೆಂ ತಶೆಂಚ್ ಆಸ್ಲೆಂ. ಮಾತ್ ಯೆಚ್ಯೊ ಚಾರ್ ಒಣ್ಣಿ... ಚಾರ್ ತೆಲಾಚೆ ದಿವೆ... ಏಕ್ ಪಿಂಜ್ಕರ್ ಮಾಂದ್ರಿ... ರಾಂದ್ಚ್ಯಾ ಕುಡಾಂತ್ ಚಾರ್ ರಾಂದ್ಚಾಚೆ ದಬ್ಬೆ ಆನಿ ದೋನ್ ಬುಡ್ಬಲೆ.

ಲಾಂಬಾಯೆಚ್ಯಾ ವರ್ಸಾಂನಿ ಮ್ಹಜ್ಯಾ ವಾಡಾವಳೆವರ್ವಿಂ ಭೋವ್ ಥೊಡಿಮಾತ್ ಬದ್ಲಾವಣ್ ಜಾಲಿತರ್ಯಿ ಉಸ್ಕೊಡೆನ್ ಕಶ್ಟೊಂಚ್ಯಾ ತುಜೆವರ್ವಿಂ ಪುಂಜಾಂವ್ಕ್ ಜಾಲೆಂನಾ ಪೂಣ್ ಹಾಂವ್ ಆಡ್‌ಉಬೊ ವಾಡ್ಲೊಂ. ತರ್ಕಾಟ್ ಪಣಾಚ್ಯಾ ಹುಂಬ್ರಾರ್ ತುವೆಂ ಜಿಣಿಭರ್ ತಾಂಚ್ಯಾ ಘರಾಂತ್ ಕೆಲ್ಲಿ ಚಾಕ್ರಿ ಮಾನುನ್ ತೊಟಾಂಗಾರಾನ್ ಆಮ್ಚ್ಯಾ ಘರಾಕ್ ವೀಜ್ ವಾಳಯಿಲ್ಲಿ ಸೊಡ್ಲ್ಯಾರ್ ತಾಚೆಮಧೆಂ ಕಾಂಯ್ ಪ್ರಗತಿ ಜಾಲ್ಲಿತರ್ ತಿಮಾತ್. ತುವೆಂ ಜೊಡ್ಲೆಂ ಅರ್ದೆಂ ಹಾಂವೆಂ ತರ್ಕಾಟ್ ಪಣಾಚ್ಯಾ ಖೆಂಚಾಂತ್ ಹೊಗ್ಡಾಯ್ಲೆಂ ತರ್ ಉರುಲ್ಲೆಂ ಅರ್ದೆಂ ಮ್ಹಜ್ಯಾ ಕಾಜಾರಾಂತ್ ಮೊಡ್ಲೆಂಯ್... ಘರಾಕ್ ಅನಿಕ್ಯಾಯಿ ತೀನ್ ಒಣ್ಣಿ ಚಡವ್ನ್ ಚಡ್ತಿಕ್ ಕೂಡ್ ಬಾಂದಯ್ಲೆಂಯ್ ಆನಿ ಮ್ಹಾಕಾ ಮ್ಹಜ್ಯಾ ಪತಿಣೆಸಂಗಿಂ ಬಾಂದ್ಚ್ಯಾ ನವ್ಯಾ ಸಂಸಾರಾಕ್ ಏಕ್ ಸೊಭಿತ್ ರೂಪ್ ದಿಲೆಂಯ್ ಪೂಣ್ ತುಂ ಮಾತ್ ತೆನ್ನಾಂ ಪನ್ನಾಸ್ ವರ್ಸಾಂಚಿ ತರ್ಯಿ ಅಯ್ಕಿಂ ವರ್ಸಾಂ ಪ್ರಾಯ್ ಭರ್ಲೆಭಾಶೆನ್ ಭೋವ್ ಅಸ್ತತ್ ಜಾಲಿಯ್.

ತಾಚೆಮಾಗಿರ್ ಸರ್ವ್ ಬದಲೆಂ... ತುವೆಂ ಹಾಡ್ಲಿ ಸುನ್ ಮ್ಹಜ್ಯಾ ಜಿವಾಚೊ ವಾಂಟೊ ಜಾಲಿ ದೆಕುನ್ ವರ್ಸಾಭಿತರ್ ಚೆರೊ ಜಾಲೊ. ನಿಜಾಕ್ಯಾಯಿ ಥಂಯ್‌ಥಾವ್ನ್ ಸರ್ವ್ ಆನಿ ಸರ್ವ್ ಬದಲೆಂ. ಚೆರೊ ಉಪ್ರಾಳಿ ಕರ್ತಾನಾ ತುಂ ಸಂಸಾರಾಥಾವ್ನ್ ಸಾಂಡುನ್ ವೆತಾಲಿಯ್ ಆನಿ ಮೊಡಾಂವಯ್ ಚಡ್ವಾಲಿಯ್... ತಾಕಾ ಘೆವ್ನ್ ವೊಮೊಉದಾರೊ ಲೊಳಯ್ತಾಲಿಯ್ ಆನಿ ತಸೊಚ್ ಮೋಗ್ ಕರ್ತಾಲಿಯ್. ಮ್ಹಾಕಾ ಜಾಂವ್ ಯಾ ತುಜ್ಯಾ ಸುನೆಕ್ ಕಸಲೆಯ್ ತ್ರಾಸ್ ಜಾಯ್ತಾತ್‌ಲ್ಲೆಭಾಶೆನ್ ಪಳೆತಾಲಿಯ್ ದೆಕುನ್ ಆಮ್ಕಾಯಿ

ಹೊ ಸಂಸಾರ್ ಸರ್ಗ್ ಜಾವ್ನ್ ಬದಲ್ಯೊ.

ಚರಿತ್ರಾ ಪರತ್ ಆನಿ ಪರತ್ ಉಳ್ಳಿ ಗುಂವ್ತಾಬಿಂಯ್!

ಭೊವ್‌ಶಾ ತಶೆಂಚ್ ಜಾಲೆಂ... ಮ್ಹಜೊ ಚಿರ್ಮೊ ತಾಚ್ಯಾ ಆವಯ್ಕ್ ಕಟೀನ್ ಧೊಸ್ತಾಲೊ ಆನಿ ತೆನ್ನಾಂ ತುಂ ಮ್ಹಜೊ ಉಡಾಸ್ ಕಾಡ್ತಾಲಿಯ್!

ಹಾಂವ್ ನೆಂಟೆಪಣಾರ್ ಕಸೊಂ ಆಸ್‌ಲ್ಲೊಂ ಆನಿ ಕಿತೆಂ ಕರ್ತಾಲೊಂ ತೆಂ ತುವೆಂ ಸಾಂಗ್ತಾನಾಂಚ್ ಮ್ಹಾಕಾ ಕಳ್‌ಲ್ಲೆಂ... ಮ್ಹಜೊ ಚಿರ್ಮೊ ಕಿತೆಂ ಕರ್ತಾ ತೆಂಚ್ ಹಾಂವ್‌ಯಿ ಕರ್ತಾಲೊಂ ಮ್ಹಣೊನ್ ತುಂ ಜಿತ್ಲಾ ಮಿಶೇನ್ ಸಾಂಗ್ತಾಲಿಯ್ ಹಾಂವ್‌ಯಿ ತಿತ್ತಿಚ್ ಮಿಶಿ ಜೊಡ್ತಾಲೊಂ. ತುಂ ಸಾಂಗತ್ ಗೆಲಿಯ್ ಆನಿ ಹಾಂವ್ ಆಯ್ಕತ್ ಗೆಲೊಂ. ಮ್ಹಜ್ಯೊ ಧೊಶಿ... ಕಾಮಾಂ... ರಡ್ಲೆಂ... ರುದಾನ್... ಭುಕ್... ತುಜಿಂ ಉತ್ರಾಂ ಜಶಿಂ ಥಾಂಬಾನಾತ್‌ಲ್ಲಿಂ ತಶೆಚ್ ಮ್ಹಜೆ ಕಾನ್‌ಯಿ ಪೊಳಾನಾತ್‌ಲ್ಲೆ. ಆಯ್ಕೊಂಕ್ ಸರ್ವ್ ಬರೆಂ ಲಾಗ್ತಾಲೆಂ.

ಚಿರ್ಮ್ಯಾಕ್ ಅಡೇಜ್‌ವರಾಂ ಭರ್ತಾನಾ ತುವೆಂ ಸಾಂಗ್ತಾ ಮ್ಹಜ್ಯಾ ಗುಣಾಂಕ್ ಪೊಡ್ಲೊ ಉರ್ದೊನಾ... ತೊ ಉಟ್ಪಾನಾ... ಬಸ್ತಾನಾ... ನಾಚ್ತಾನಾ... ಬೆಳ್ಳಾನಾ ಸಗ್ಳೊಚ್ ತಾಕಾ ಮ್ಹಜೆಸಂಗಿಂ ತುಕ್ತಾಲಿಯ್ ಪೂಣ್...

ತ್ಯಾ ರಾತಿಂ ವಾದಾಳಾನ್ ಸರ್ವ್ ತಾಂಡುನ್ ವೆಲೆಂ... ಕಾಳೊಕಿ ರಾತ್... ಶಿರಾಂಧಾರಿಂಚೊ ಪಾವ್ನ್... ವಾರೆಂವಾದಾಳ್... ವೀಜ್ ದಿವನಾಂತ್... ಚಿಮ್ಮೆಚೊ ಉಜ್ವಾಡ್... ತುಜಿ ಉಸ್ತೊಡ್... ತ್ಯಾ ಉಸ್ತೊಡೆಚೊ ಆವಾಜ್... ತಾಚೆಸಂಗಿಂ ಘರಾಚ್ಯಾ ಪಾಟ್ಲಾ ಕುಶಿನ್ ರೊಡ್‌ವಾರ್‌ಯಾಕ್ ಲಾಗೊನ್ ಮೊಡ್‌ಲ್ಲಾ ಜನೆಲಾಚೊ ಆವಾಜ್... ತುಂ ದಾರ್ ಉಗ್ತೆಂ ಕರ್ನ್ ಮೆಟಾವಯ್ತ್ ಬಸ್‌ಲ್ಲಿ ತಿ ದೀಶ್ತ್... ಸರ್ವ್ ಸಂಪ್ಲೆಂ. ಸಂಪೊನ್ ಗೆಲೆಂ ಪೂಣ್ ಮ್ಹಜ್ಯಾ ದೊಳ್‌ಯಾಂಖಾಂಚಿರ್ ಏಕ್ ದುಕಾಚೊ ಥೆಂಬೊ ಜಾವ್ನ್... ಮತಿವಯ್ತ್ ಏಕ್ ಪಾತ್ಕಾಚೊ ಭೊರೊ ಜಾವ್ನ್... ಕಾಳ್ಜಾವಯ್ತ್ ನಿಸ್ರಾಂವ್ಕ್ ಜಾಯ್ನಾಂತಸಲೆಂ ಏಕ್ ಪೊಜೆಂ ಜಾವ್ನ್... ಶಿರಾಂಶಿರಾಂನಿ ವ್ಹಾಳ್ಚೊ ಸುವಯೊ ಜಾವ್ನ್... ಫಕತ್ ಶಿರ್ದಿರೊ ಜಾವ್ನ್!

ತುಜ್ಯಾ ಜಿಬೆವಯ್ಲಿ ಜಾಂವ್ ಯಾ ಅತ್ಯಾಚಿ ಮಿಶಿ ಮ್ಹಜೆಯಿ ಜಾವ್ನ್ ಕಿತ್ಯಾಕ್ ಉಲ್ಲಿನಾ... ಹರ್‌ಏಕ್‌ಪಾವ್ಣಿಂ ಕಾಳೊಕ್ ದೆಕ್ತಾನಾ ಮ್ಹಜೆಂ ಆಂಗ್ ಕಿತ್ಯಾಕ್ ಅಸಲ್ಯಾಯಿ ದುಕೀನ್ ಚಡ್ತಾ...

ತುವೆಂ ಸಾಂಗ್‌ಲೆಭಾಶೆನ್‌ಗಿ ಯಾ ಸಂಸಾರಾಚೆಂ ನೇಮ್ ತೆಂ... ತುಜೊ ಅಮೊಲಿಕ್

ಮೋಗ್ಗಿ ಯಾ ದೀನಾಸ್ತಾನಾಂಚ್ ಉಸಾಳ್‌ಲ್ಲೊ ಶಿರಾಪ್... ರಚ್ಕಾರಾಚೆಂ ತೀರ್ವ್‌ಗಿ
ಯಾ ಪ್ರಕೃತೆಚೊ ಖೆಳ್... ಥಂಯ್ ತುಜೊ ಪೊಂಡ್ ವೊತಾಂತ್ ಸುಕ್ತಾ... ಹಿಂವಾಂತ್
ಆಂಕುಡ್ಪಾ ಆನಿ ಪಾವ್ತಾಂತ್ ಭಿಜ್ತಾತರ್ಯಿ ಸುಕ್ತಾನಾ ಥಂಡಾಯ್ ದೀಂವ್ಕ್... ಆಂಕುಡ್ಪಾನಾ
ಊಬ್ ದೀಂವ್ಕ್ ಆನಿ ಭಿಜ್ತಾನಾ ಹುನಾಯ್ ದೀಂವ್ಕ್ ಮ್ಹಜ್ಯೊ ಶಿರೊ ಕಿತ್ಯಾಕ್ ಕಾಂಪ್ತಾತ್...
ಆಗ್ತೆಂತಾಚೆಂ ಉದಾಕ್ ಕಿತ್ಯಾಕ್ ಸಳ್ಳಳ್ಳಾ...

ಆಜ್ ತುಜ್ಯಾ ನಾತ್ವಾಕ್ ಸಾಡೆಚಾರ್ ವರಾಂ ಭರಲ್ಲ್ಯಾಂತ್ ಆನಿ ತುವೆಂ ಸಾಂಗ್‌ಲ್ಲೆಂಚ್
ಸತ್ ವ್ಹಯ್‌ತರ್!

ತೊ ಮ್ಹಜೆಭಾಶೆನ್‌ಚ್ ಆಸಾ!

ಆವಯ್ನ್ ಪಾನೊ ದಿತಾನಾ ಚಾಬೊನ್ ಧರ್‌ಲ್ಲಾ ತಾಕಾ ಹಾಂವೆಂ ಮ್ಹಜ್ಯಾ
ಹಾತಾಂನಿ ಸೊಡಯ್ಲಾ... ಕಟೀನಾಯೆನ್ ಸಳ್ ಆನಿ ಮಸ್ತಿ ಕರ್ತಾ... ತುವೆಂ ಎಕ್ಲೆನ್‌ಚ್
ಮ್ಹಾಕಾ ಸಾಂಬಾಳ್‌ಲ್ಲೊಯ್ ತರ್ಯಿ ಆತಾಂ ಆಮ್ಕಾಂ ದೊಗಾಂಕ್‌ಯಿ ತಾಕಾ
ಸಾಂಬಾಳೊಂಕ್ ಜಾಯ್ನಾಂ ತಶೆಂ ಭೊಗ್ತಾ. ಏಕಾ ಘಡ್‌ಯೆಚೆಂ ಸಯ್ರಾನ್‌ನಾಸ್ತಾನಾ
ರಡ್ಲೆಂ ಆನಿ ರುದಾನಾಂನಿ ಹಾಂಗಾ ನಂಯೊ ವ್ಹಳ್ಳಾತ್. ತೆಂ ತುವೆಂಯಿ ಪಳೆಲಾಂಯ್
ಪೂಣ್ ತಾಚೆಮಾಗಿರ್ ತೊ ಅನಿಕ್‌ಯಿ ಚಡ್ ಉಚಾಂಬಳ್ ಜಾಲೊ. ತುಜಿ ಊಬ್
ಜೊಡ್‌ಲ್ಲೊ ತೊ ಥೊಡೊ ತೇಂಪ್ ನಿಸ್ತೇಜ್ ಆಸ್‌ಲ್ಲೊತರ್ಯಿ ತಾಚೆಮಾಗಿರ್ ದೊಡೊ
ಉಪ್ರಾಟ್ಲೊ.

ಆತಾಂ ದೊನ್‌ಯಿ ಹಾತಾಂನಿ ಮ್ಹಜೆಂ ನಾಕ್... ತೊಂಡ್ ಆನಿ ದೊಳೆ ಪಳೆನಾಸ್ತಾನಾ
ತಾಂಣೆ ಮಾರ್ಚ್ಚೊ ಮುಟಿ ಮ್ಹಾಕಾ ಅಸ್ತತ್ ಕರ್ತಾತ್... ಉಕಲ್ಲ್ಯಾರ್ ಪೊಟಾಕ್ ಘಾಲ್ಚೊ
ಹರ್‌ಏಕ್ ಖೊಟೊ ಮ್ಹಾಕಾ ಪಿಸಾಂತುರ್ ಕರ್ತಾತ್... ಕೇಸ್ ಧರ್ನ್ ವೊಡ್ಬಾನಾ ಮ್ಹಜಿ
ದೆಸ್ವಾಟ್ ಜಾತಾ ಪೂಣ್ ಸಾಂಗ್‌ಯಾಂ ಮ್ಹಳ್ಳಾರ್ ಕೊಣಾಲಾಗಿಂ ಸಾಂಗೊಂ... ತುಂ
ಮ್ಹಾಕಾ ಸಾಂಡುನ್ ಗೆಲ್ಯಾಯ್ ತರ್ ಆತಾಂ ಕೊಣಾಯ್‌ಲಾಗಿಂ ಸಾಂಗೊನ್ ಜಾಂವ್ಚೊ
ಘಾಯ್ತೆತರ್ಯಿ ಕಸಲೊ...

ನಾಕಾ... ತಾಂಣೆ ಮ್ಹಜೆಭಾಶೆನ್ ಜಾಂವ್ಚೆನಾಕಾ... ಕಿತ್ಯಾಕ್‌ಗಿ ಕಾಳೊಕ್ ಪಳೆತಾನಾ
ಭಂಯಾನ್ ಆಂಕುಡ್ಪಾಂ ಹಾಂವ್... ತೊ ಮ್ಹಜ್ಯಾ ಪಾಟ್ಲೊನ್ ಉಬೊ ಆಸ್‌ಲ್ಲೆಭಾಶೆನ್
ಭೊಗ್ತಾನಾ ಕಾಳಿಜ್ ಕಾಂಪ್ತಾ ಆನಿ ಘಾಮಾಥೆಂಬೆ ಪಾವ್ತಾಕ್ ಮಿರ್ವೊನ್ ವ್ಹಳ್ಳಾತ್...

ತಿ ರಾತ್ ಪರತ್ ಆನಿ ಪರತ್ ಕಿತ್ಯಾಕ್ ಯೆತಾ..!

ತ್ಯಾ ರಾತಿಂ ಸಾರ್ಚೊ ಉಡಾಸ್ ಆಸಾ ಮ್ಹಾಕಾ... ಆಜ್ ಮ್ಹಜೊ ಚೆರ್ಚೊ ಖೆಳೊನ್

ಆಸಾ ಥಂಯ್ ಹಾಂವ್ ನಿರಾಶಿ ಜಾವ್ನ್ ಬಸ್ಲೊಂ. ಕಟೀನಾಯೆನ್ ಪೊತ್ತ್ಯಾ ಪಾವ್ಲಾಕ್ ಕುಡಾಚೆಂ ಪಾಕೆಂ ಪೊಂವ್ತಾಲೆಂ ಆನಿ ಉದಾಕ್ ಗಳೊನ್ ದರ್ಶಿವಯ್ತ್ ಜಮೊ ಜಾತಾಲೆಂ... ವಾದಾಳಾಕ್ ಶಿರ್ಮೊನ್ ಘರಾಚೆಂ ಪಾಟ್ಲೆಂ ಜನೆಲ್ ತವಳ್ತವಳ್ ಆಪ್ಪಾತಾಲೆಂ ಆನಿ ಶೆಳೆರ್ ಭಿತರ್ ಮಾರ್ತಾಲೊ... ರೊಡ್‌ವಾರ್‌ಯಾಕ್ ಶಿರ್ಮಾಲ್ಲಿ ವೀಜ್ ನಪಂಯ್ ಜಾಲ್ಲಿ... ಮುಕ್ಲೆಂ ದಾರ್ ಶೆಳೆರ್ ಆಡಾಂವ್ಚೆಖಾತಿರ್ ಧಾಂಪ್‌ಲ್ಲೆಂ ಆನಿ ತುಂ ದಾರಾಲಾಗಿಂ ಬಸೊನ್ ಬಳಾನ್ ಖೊಂಕ್ತಾಲಿಯ್... ಪಾವ್ತಿಲ್ಯಾ ದಿಸಾಂನಿ ಬಳ್ ಜಾಂವ್ಚಿ ತುಜಿ ಉಸ್ಮೊಡ್ ಸೊಸುಂಕ್ ತಾಂಕಾನಾಸ್ತಾನಾ ವಿಚಿತ್ರ್ ಆವಾಜಾಸಂಗಿಂ ತುಂ ಉಸ್ವಾಸ್ ಘೆತಾಲಿಯ್ ಆನಿ ಸೊಡ್ಬಾಲಿಯ್... ಗಳ್ಯಾಂತ್ ಅಡ್ಬಾಲ್ಲೆಂ ದರ್ಕಾಲ್ ಸುಟಂವ್ಚೆಖಾತಿರ್ ಹುಳ್ಳುಳ್ಳಾಲಿಯ್... ದಾರ್ಜೊಂತಾಚ್ಯಾ ಇಡ್ಯಾಂತ್ಲ್ಯಾನ್ ಥಂಡ್ ವಾರೆಂ ಭಿತರ್ ರಿಗ್ತಾಲೆಂ ದೆಕುನ್ ಕಾಂಬೊಳ್ ಪಾಂಗುರ್ನ್ ಬಸ್ಲೊಂ... ತ್ಯಾ ವಾರ್‌ಯಾಕ್ ಚಿಮ್ಮೆಚೊ ದಿವೊ ಬಳೆನಾಸ್ತಾಂ ನಾಚ್ತಾಲೊ ಆನಿ ಉಜ್ವಾಡ್ ದಿಂವ್ಚೆಂ ನಿರ್ಘಳ್ ಪ್ರೇತನ್ ಕರ್ತಾಲೊ...

ಭಿತರ್ಲ್ಯಾ ಕುಡಾಂತ್ ತುಜಿ ಸುನ್... ಮ್ಹಜಿ ಪತಿಣ್ ತಾಪಾನ್ ನಿದ್‌ಲ್ಲಿ... ತುವೆಂ ಖೊಂಕ್ತ್ಯಾ ಆವಾಜಾಕ್ ತಾಕಾ ನೀದ್‌ಯಿ ಯೆನಾತ್‌ಲ್ಲಿ... ಚೆರೊಯಿ ತಾಕಾ ನಿದೊಂಕ್ ಸೊಡಿನಾತ್‌ಲ್ಲೊ... ಹಾಂವ್ ನಿರಾಶಿ ಜಾಲ್ಲೊಂ ಮಾಂಯ್...

ಘರಾಚೆಂ ಪಾಕೆಂ ಸಾರ್ಕೆಂ ಕರಂವ್ಕ್ ದುಡುನಾತ್‌ಲ್ಲೊ... ಪತಿಣೆಚೊ ವಿಪ್ರೀತ್ ಮೋಗ್ ಕರ್ತಾಲೊಂತರ್‌ಯಿ ತಾಪಾಕ್ ಒಕಾತ್ ಹಾಡುಂಕ್‌ಸಯ್ತ್ ಭರ್ತಿ ಪಯ್ಲೆನಾತ್‌ಲ್ಲಿ... ಘರಾಚೆಂ ಪಾಟ್ಲೆಂ ಜನೆಲ್ ಮೊಡ್‌ಲ್ಲ್ಯಾನ್ ಭಿತರ್ ಮಾರ್ಚೊ ಶೆಳೆರ್ ಆಡಾಂವ್ಚೆಖಾತಿರ್ ತೆಂ ಸಾರ್ಕೆಂ ಕರಂವ್ಚಿಯಿ ಶಾಧಿನಾತ್‌ಲ್ಲಿ. ತಾಕಾ ವ್ಹಡ್ ಕಾರಣ್ ಜಾವ್ನ್ ಮ್ಹಾಕಾಯಿ ಸಾರ್ಕೆಂ ಕಾಮ್ ಮೆಳಾನಾತ್‌ಲ್ಲಿ... ಘೊಳ್ಚ್ಯಾ ಪ್ರಾಯೆಂತ್ಲಿಂ ಸಭಾರ್ ವರ್ಸಾಂ ಹೊಗ್ಡಾಯಿಲ್ಲಾಚೊ ಪರಿಣಾಮ್ ಜಾವ್ಯೆತ್ ತೊ... ಸರ್ವಾಂವರಿಂ ಚಡ್ ಜಾವ್ನ್ ತುಜಿ ಉಸ್ಮೊಡಿಚಿ ಪಿಡಾ ಮ್ಹಾಕಾ ಇತ್ತಿಯಿ ಇರಾರ್ ಕರ್ತಾಲಿ... ತುಜಿ ಪಿಡಾ ಗೂಣ್ ಕರಂವ್ಕಾಯಿ ಮ್ಹಜೆಲಾಗಿಂ ತಾಂಕ್‌ನಾತ್‌ಲ್ಲಿ ದೆಕುನ್‌ಚ್ ನಿರಾಶಿ ಜಾಲ್ಲೊಂ.

ಹಾಂವ್ ಮ್ಹಜೆಧಾವ್ನ್‌ಚ್ ತುಟ್‌ಲ್ಲೊಂ... ಜೆನ್ನಾಂ ಮನಿಸ್ ಆಪ್ಲಾಧಾವ್ನ್ ತುಟೊನ್ ವೆತಾ ತೊ ಚಡ್‌ಉಣೆಂ ಆಪ್ಲೆಂ ಆಸ್ತಿತ್ವ್‌ಚ್ ಹೊಗ್ಡಾಯ್ತಾಖಿಯ್ ಆನಿ ವಿಪರ್‌ಯಾಸ್ ಜಾವ್ನ್ ತೆಂ ಅಸ್ತಿತ್ವ್ ಪಾಟಿಂ ಚೊಡ್ಚೆಖಾತಿರ್ ಕಿತೆಂಯ್ ಕರುಂಕ್ ತಯಾರ್ ಆಸ್ತಾಖಿಯ್...


ಕಿತ್ಲ್ಯಾ ಕಟೀನಾಯೆಚೆ ತೆ ದೀಸ್... ಆನಿ ತುಂ ಮ್ಹಾಕಾ ಸಾಂಡುನ್ ಗೆಲಿಯ್. ಆಜ್

ಹಾಂವ್ ರಡ್ಡಾನಾ ಮ್ಹಜ್ಯಾ ಕಾಳ್ಜಾಚೆ ಕಿಸ್ವೆರ್ ಉಸಾಳ್ವಾತ್... ಮೆಂದ್ವಾಚಿಂ ಕೊವ್ಕಾಂ ಉಸಾಳ್ವಾತ್ ಆನಿ ಸಭಾರ್‌ಪಾವ್ಣಿಂ ದೊಳ್‌ಯಾಂನಿ ಕಿಟಾಳಾಂಯಿ ಉಸಾಳ್ವಾತ್... ಶಿರ್ಕೊ... ತೊ ಅಸಲೊಯ್ ಶಿರ್ಕೊ... ಮುಕ್ಲೆಂ ದಾರ್ ಉಗ್ತೆಂ ಕರುಂಕ್‌ಸಯ್ತ್ ಭಂಯ್!

ಹ್ಯಾ ಶಿರ್ಕಿರ್ಯಾಂಥಾವ್ನ್ ಕಶಿ ಸುಟ್ಕಾ ಜೊಡೂಂ...

ತ್ಯಾ ರಾತಿಂ...

ಪಾವ್ನ್ ಧಾರಿಂನಿ ವೊತ್ತಾನಾ... ವಾರೆಂವಾದಾಳ್ ಚಲ್ತಾನಾ... ಮ್ಹಜಿ ಪತಿಣ್ ನೀದ್ ಯೆನಾತ್‌ಲ್ಲಾಕ್ ಪಿಂರಗ್ತಾನಾ... ತುಂ ಕುಡಿಆತ್ಮ್ಯಾನ್ ತುಟೊನ್ ಖೊಂಕ್ತಾನಾ... ತ್ಯಾ ಆವಾಜಾಂತ್ ಜಗ್ಲಣೆಂ ಆನಿ ಘಡ್ಪಡ್ಯಾಚ್ಯಾಯಿ ಆವಾಜಾಂತ್ ಘರಾಚ್ಯಾ ಪಾಟ್ಲೆಂ ಜನೇಲ್‌ಯಿ ಆವಾಜ್ ಉಟಯ್‌ತಾನಾ... ತುಂ ಮುಕ್ಲೆಂ ದಾರ್ ಉಗ್ತೆಂ ಕರ್ನ್ ಮೆಟಾವಯ್ತ್ ಉಕಟ್ಯಾಂ ಬಸೊನ್ ಖೊಂಕ್ತಾನಾ ಜರ್ ಹಾಂವೆಂ ಫಕತ್ ಥೊಡ್ಯಾ ಘಡ್‌ಯಾಂಚೆಂ ನಿಯಂತ್ರಣ್ ಸಾಂಡಿನಾಸ್ತಾನಾ ಕಾಳೊಕಾಂತ್ ತುಜೆಪಾಟ್ಲ್ಯಾನ್ ರಾವೊನ್ ಮ್ಹಜ್ಯಾ ಹಾತಾಚ್ಯಾ ಬೊಟಾಂಮಧೆಂ ಅಡ್ವಾಲ್ಲೆಂ ದಾರ್ ದಾಂತ್ ಚಾಬೊನ್ ಧರ್ನ್ ತುಜ್ಯಾ ಪಾಟಿಕ್ ಅಪ್ಪುಂಕ್‌ನಾತ್‌ಲ್ಲೆಂ ತರ್!



ಹೊಟೆಲಾಚ್ಯಾ ಮಸ್ಕ್ ಉಜ್ವಾಡಾಂತ್ ಬಸೊನ್ ಆಸ್‌ಲ್ಲಾ ತ್ಯಾ ಚಾರ್ ಜಣಾಂಮಧೆಂ ಸೊಸ್ಲಿಕಾಯೆಚೆಂ ಮೊನೆಂಪಣ್ ಧೆಂವ್‌ಲ್ಲೆಂತರ್ಯಿ ತ್ಯಾ ಕುಡಾಂತ್ ಆವಾಜ್ ಜಾವ್ನ್‌ಚ್ ಆಸ್‌ಲ್ಲೊ. ಚಾರ್ಯಿ ಜಣಾಂಚ್ಯಾ ಮುಕಾರ್ ಆಸ್‌ಲ್ಲಾ ಗೊಬ್ಬ್ಯಾಂನಿ ಸೊರೊ ಆಸ್‌ಲ್ಲೊ ಪೂಣ್ ತೊ ವೆಳಾಕ್ ಖಾಂವ್ಕ್ ಶಿವಾಯ್ ತಾಂಚೆಮಧೆಂ ತಾಚೆ ಗುಲಾಮ್ ಕೊಣ್‌ಯಿನಾತ್‌ಲ್ಲೆ. ಮಧೆಂಮಧೆಂ ಉಟ್ಟೊ ಧುಂವೊರ್ ತಾಂಚ್ಯಾ ಮತಿವಯ್ರ್ ಪಡ್‌ಲ್ಲಾ ಖಿಂಚ್ಯಾಗಿ ವಜನಾಚಿ ಜಡಾಯ್ ದೆವಂವ್ಕ್ ಉಡ್ವಾತಾ ತಸೊ ದಿಸ್ತಾಲೊ ಪೂಣ್ ತಿ ಜಡಾಯ್‌ಮಾತ್ ಚಡತ್ ವೆತಾಲಿ. ತಾಂಚೆಮುಕಾರ್ ಸರ್ವಾಂವ್‌ರ್ದಿಂ ವ್ಹಡ್ ಏಕ್ ಸವಾಲ್ ಆಸ್‌ಲ್ಲೆಂ ಆನಿ ತ್ಯಾ ಸವಾಲಾಕ್ ಜಾಪ್ ಜಾಯ್ ಆಸ್‌ಲ್ಲೆ. ತ್ಯಾ ಜಾಪಿಂತ್ ಕಸಲೆಯ್ ದುಬಾವ್ ಯಾ ಉಣೆಂಪಣ್ ಆಸೊಂಕ್‌ನಜೊ... ತಿ ಜಾಪ್

ಆಸಾಜೆ ಏಕಾ ವ್ಯಾಕ್ಯಾಭಾಶೆನ್ ಯಾ ವಿಮರ್ಶಾಕ್ ಮೆಳಾನಾತ್‌ಲ್ಲ್ಯಾ ಏಕಾ ಪರಿಪೂರ್ಣ್ ಸತಾಭಾಶೆನ್!

ನಿರಾಶೆಚ್ಯಾ ಪುರ್ತ್ಯಾ ಯಾ ನಿಮಾಣ್ಯಾ ಥಳಾಕ್ ಶೆವ್ಪಾಲ್ಲೊ ಮನಿಸ್ ಕಟೀನ್ ಜಾತಾಗಿ ಯಾ ಅಸ್ಕತ್?

ತೆ ಚಾರ್‌ಯಿ ಜಣ್ ಮನಾಶಾಸ್ತ್ರಿ... ವೆವೆಗ್ಳ್ಯಾ ಚಾರ್ ಸಂಸ್ಥ್ಯಾಂನಿ ಪೊಫೆಸರ್ ಜಾವ್ನ್ ಕಾಮ್ ಕರ್ತಾಲೆ. ಮನ್ಯಾಚ್ಯಾ ಮತಿಚಿ ಗತ್ ಯಾ ಚಿಂತ್ನಾಂಚ್ ತಾಂಚ್ಯಾ ಉಲವ್ಣ್ಯಾಚೊ ಗ್ರಾಸ್ ಜಾತಾಲೊ ತರ್ ತ್ಯಾಚ್ ಬುನ್‌ಯಾದಿವಯ್ ಜಿವಿತ್ ಭಾಂದ್‌ಲ್ಲ್ಯಾ ತಾಂಣಿ ಅಜೂನ್‌ಯಿ ತಿ ಖೊರೊಜ್ ಸಾಂಡ್‌ಲ್ಲಿನಾ. ತಾಂಚಿ ಸರ್ವಾಂಚಿ ಪ್ರಾಯ್ ಪನ್ನಾಸಾಂಕ್ ಲಾಗಿಂ ಜಾತಾಲಿ ದೆಕುನ್ ತಾಂಚೆಲಾಗಿಂ ಆತಾಂ ಜಾಣ್ವಾಯೆಚೆಂ ಜಾಂವ್ ಅನ್ಬೊಗಾಚೆಂ ಯಾ ಬುದ್ಧಂತೆಕಾಯೆಚೆಂ ಉಣೆಂಪಣ್‌ನಾತ್‌ಲ್ಲೆಂ. ಹಾತಾಂನಿ ಏಕ್ ಧ್ವನಿವರ್ಧಕ್ ದೀವ್ನ್ ಉಲಂವ್ಕ್ ಸೊಡ್ಲೆಂ ತರ್ ದಿಸಾಚಿಂ ಬಾರಾ ವೊರಾಂತರ್‌ಯಿ ತೆ ಮನ್ಯಾಚ್ಯಾ ಮತಿವಯ್ ಸುಡಾಳ್ ಉಲಂವ್ಕ್ ಸಕ್ತಾಲೆ. ಅನ್ಬೊಗಾನ್ ಪಿಕ್‌ಲ್ಲ್ಯಾ ತಾಂಕಾಂ ಆತಾಂ ಏಕಾ ಸವಾಲಾನ್ ದೊಡೆಂ ಪಿಕಯಿಲ್ಲೆಂ... ಕೆನ್ನಾಂಯ್ ಏಕಾಚ್ ಜಾಪಿವಯ್ ಆಪ್ಲೊ ಮತ್ ದಿತೆಲ್ಯಾ ತಾಂಚೆಮಥೆಂ ಆಜ್ ವಾಂಟೆ ಜಾಲ್ಲೆ!

ತಾಂತ್ಲೆ ಪಯ್ಲೆ ದೋಗ್... ಮನಿಸ್ ನಿರಾಶೆಚ್ಯಾ ಪಾತಾಳಾಕ್ ಶೆವ್ಪಾತಾನಾ ಕಟೀನ್ ಜಾತಾ ಮ್ಹಣ್ವಾಲೆ ತರ್ ಉರುಲ್ಲಿ ದೋಗ್ ತೊ ಅಸ್ಕತ್ ಜಾತಾ ಮ್ಹಣ್ವಾನಾಂಚ್ ಥಂಯ್ ಪಾಂಯ್ತಾಂಚಿ ಆಟ್ ನೋಟ್ ಮೆಜಾವಯ್ ಉಡ್‌ಲ್ಲೆ... ಜಿಕ್‌ಲ್ಲ್ಯಾಂಕ್ ತೆ ವೆತಾಲೆ...

ತೆಂಚ್ ಶರ್!

ಶರ್ತಾಂ ಉಡಂವ್ಚಿ ತಾಂಚಿ ಪರ್ನಿ ಸವಯ್ ಆನಿ ಜಿಕ್ಟಿ ಯಾ ಸೆಲ್ವೊಂಚಿಯಿ ಸವಯ್ ತಾಂಕಾಂ ಆಸ್‌ಲ್ಲಿ. ತೆ ಎದೊಳ್ ಝಗಡ್ನ್ ಪಡೊಂಕ್‌ನಾತ್‌ಲ್ಲೆ. ಭೋವ್ ಥಂಡಾಯೆನ್ ಯಾ ಸೊಸ್ಣಿಕಾಯೆನ್ ತಾಂಚಿಂ ಶರ್ತಾಂ ಸಂಪ್ತಾಲಿಂ... ತಿಂ ಶರ್ತಾಂ ತಾಂಚ್ಯಾ ಬುದ್ಧಂತೆಕಾಯೆಕ್ ಪಾಜ್ತಾತ್ ಮ್ಹಳ್ಳಿ ತಾಂಚಿ ಪಾತ್ಯೆಣಿ... ತಿ ಚೂಕ್ ಮ್ಹಣೊಂಕ್ ಜಾಯ್ನಾಂ ದೆಕುನ್ ಆಪ್ಲ್ಯಾ ಚಿಂತ್ನಾಕ್ ತೇಜ್ ಕರ್ಚ್ಯಾ ಖಾತಿರ್ ಮೆಜಾರ್ ಉಡಯಿಲ್ಲೆ ಪಯ್ಲೆ ಉಮೆದ್ ಭರ್ತಾಲೆ ಆನಿ ಥಂಯ್ ಮೊನೆಂಪಣಾನ್ ರೆಂವೊಡ್ ಘಾಲ್ಲೊ... ತಾಂಚೆಭಂವ್ತಿಂ ಜಾಂವ್ಚ್ಯಾ ಕಸಲ್ಯಾಯಿ ಆವಾಜಾಂಕ್ ತ್ಯಾ ಚಾರಾಂತ್ ಕೊಣಾಯ್‌ಥಾವ್ನ್ ಕಸಲೆಂಯ್ ಸ್ಪಂದನ್ ದಿಸಾನಾತ್‌ಲ್ಲೆಂ.

“ಮನಿಸ್ ನಿರಾಶೆಚ್ಯಾ ನಿಮಾಣ್ಯಾ ಹಂತಾರ್ ಅಸ್ಕತ್ ಜಾತಾ” ಭಾರಿಚ್ ಕಶ್ಟಾಂನಿ

ಪಯ್ಲಾ ಪೊಫೆಸರಾನ್ ಮೊನೆಂಪಣ್ ಮೊಡ್ಲೆಂ. “ಆಪುಣ್ ಖಿಂಯ್ ಆಸಾಂ... ಕಿತೆಂ ಕರ್ತಾಂ ಯಾ ಕಸೊಂ ಆಸಾಂ... ಹೆಂ ಸರ್ವ್ ವಿಸರ್ತಾ. ದಿಶ್ಟಿಂಪುಡೆಂ ಜಾಯ್ತಿತ್ಲೆ ದಾಕ್ಲೆ ಮೆಳ್ವಾತ್... ನಿರಾಶೆಚೆಂ ನಿಮಾಣೆಂ ಹಂತ್ ಕೊಣಾಕ್ಯಾ ಉಟೊನ್ ಬಸೊಂಕ್‌ಸಯ್ ಸೊಡಿನಾ”

“ಹಾಂವೆಂ ಎದೊಳ್‌ಚ್ ತೆಂ ನೆಗಾರ್ಲಾಂ” ತಾಂಚೆಮದ್ಲ್ಯಾ ಚೊವ್ತಾನ್ ತಾಚ್ಯಾ ದಿಶ್ಟಿಂತ್ ದೀಶ್ಟ್ ಮೆಳಯ್ಲಿ. “ತುಂ ಕಿತೆಂ ಸಾಂಗ್ತಾಯ್ ತೆಂ ಹಾಂವ್ ಬರ್ಯಾನ್ ಸಮ್ಜೊಂಕ್ ಸಕ್ತಾಂ. ಜರ್ ಮನಿಸ್ ಅಸ್ಕತ್ ಜಾತಾ ತರ್ ದಾಕ್ಲೆ ಮ್ಹಜೆಲಾಗಿಂಯಿ ಆಸಾತ್ ಪುಣ್ ತೆ ಅಸ್ಕತ್‌ಕಾಯೆಚೆ ನ್ಹಂಯ್”

“ದಾಕ್ಲೊ ದಿ” ದುಸ್ರ್ಯಾನ್ ತೊಂಡ್ ಉಗಡ್ಲೆಂ. “ದಾಕ್ಲಾಂವಯ್ ಕರ್ಚೊ ವಿಮರ್ಶೊ ಕಾಂಯ್ ನವಿಂ ಚಿಂತ್ನಾಂ ದೀತ್” ತಾಚಿ ದೀಶ್ಟ್ ಚೊವ್ತಾನ್ ಆಸ್‌ಲ್ಲಿ.

“ದಾಕ್ಲೆ ತುಮಿಂ ದಿಯಾ... ತುಮಿಂ ದೊಗ್‌ಯಿ... ಮನಿಸ್ ಅಸ್ಕತ್ ಜಾತಾ ಮ್ಹಣ್ವಾತ್ ತರ್ ಕಾಂಯ್‌ತರ್‌ಯಿ ತೆಂ ವ್ಹಯ್ ಮ್ಹಳೆಂ ದಾಕವ್ನ್ ದಿಯಾ... ವಿಮರ್ಶೊ ಆಮಿಂ ಕರ್ತಲ್ಯಾಂವ್” ತಾಂಣೆ ಸವಾಲ್ ಪಾಟಿಂ ಉಡಯ್ಲೆಂ.

“ಮ್ಹಜೊ ಏಕ್ ವಿದ್ಯಾರ್ಥಿ ಆಸ್‌ಲ್ಲೊ” ಪಯ್ಲಾನ್ ಸುರು ಕೆಲೆಂ. “ಶಿಕ್ಷಾಂತ್ ಭೋವ್ ಹುಶಾರ್... ಹರ್‌ಏಕಾ ಇಮ್ತಿಹಾನಾಂನಿ ತಾಂಣೆ ಜಯ್ತ್‌ಚ್ ಜೊಡ್‌ಲ್ಲೆಂ. ಶಿಕ್ಷಾಂತ್ ಕಾಂಯ್ ಕರ್ನ್ ದಾಕಂವ್ಚಿ ಶಾತಿ ತಾಚೆಲಾಗಿಂ ನಾತ್‌ಲ್ಲಿತರ್‌ಯಿ ಪಯ್ಲಾ ವರ್ಗಾಂತ್ ಉತ್ತೀರ್ಣ್ ಜಾಂವ್ಚಿಂ ಹರ್ ಲಕ್ಶಣಾಂ ತಾಚೆಲಾಗಿಂ ಆಸ್‌ಲ್ಲಿಂ. ತ್ಯಾ ಲಕ್ಶಣಾಂವರ್ಚಿಂ ಚಡ್ ಆಸ್‌ಲ್ಲಿಂ ಸುಪ್ತ್ ಸಪ್ಣಾಂ ತಾಕಾ ಚಡ್ ಉಮೆದ್ ಭರ್ತಾಲಿಂ ಜಾವ್ಚೆತ್. ಆಪ್ಲ್ಯಾ ಕುಟ್ಮಾಂತ್ ಕೊಣ್‌ಯಿ ದಾಕ್ತರ್‌ನಾಂತ್ ದೆಕುನ್ ಆಪ್ಲೆಂ ದಾಕ್ತರ್ ಜಾಯ್ಚೆ ಮ್ಹಳಿ ಆಶಾ ದವರ್ನ್ ಶಿಕ್ತೆಲ್ಯಾ ತಾಕಾ ಆಪ್ಲ್ಯಾ ಧಾವ್ಯಾ ವರ್ಣಾಚ್ಯಾ ಇಮ್ತಿಹಾನಾಂವೆಳಾರ್ ಭಲಾಯ್ಕಿ ಪಾಡ್ ಜಾಲಿ. ಆಪ್ಲ್ಯಾ ಆವಯ್‌ಬಾಪಾಯ್ಚಿ ಆಶಾ ಪುರ್ತಿ ಕರ್ಚೆಖಾತಿರ್ ತ್ಯಾ ಭುರ್ಗ್ಯಾನ್ ಆಪ್ಲ್ಯಾ ಭಲಾಯ್ಕೆಚಿ ಪರ್ವಾಯಿ ಕೆಲಿನಾ. ದೀಸ್‌ರಾತಿ ಏಕ್ ಜಾಲ್ಯೊ ಆನಿ ಇಮ್ತಿಹಾನಾಂಯಿ ದಿಲಿಂ. ಉಳ್ಳಿ ರಾವ್‌ಲ್ಲಿ ಭಲಾಯ್ಕಿ ಮಾಗಿರ್ ಯೆಂವ್ಚ್ಯಾ ಫಳಿತಾಂಶಾಂತ್ ಆಪ್ಲೆಂ ಭೊಗ್ಚಿ ಖುಶಿ ತಾಕಾ ಚಿಡಾಯ್ತಾಲಿ ಆನಿ ದಾಕ್ತರ್‌ಗ್ ಜಾಯ್‌ಪುರ್ತೆ ಅಂಕ್ ಜೊಡ್ಚೊ ಭರ್ವಸೊಯಿ ಆಸ್‌ಲ್ಲೊ...” ತಾಂಣೆ ಏಕ್ ಸಿಗ್ರೆಟ್ ಜಳಯಿತ್ ಆಪ್ಲೊ ತಾಳೊ ಸಡಿಳ್ ಕೆಲೊ. “ಪುಣ್ ಇಮ್ತಿಹಾನಾಂನಿ ತಾಕಾ ಆಶೆಲ್ಲೆ ಅಂಕ್ ಮೆಳ್ಳೆನಾಂತ್... ತೊ ಪಯ್ಲೊ ವರ್ಗ್ ಆಪ್ಣಾಂವ್‌ಸಕ್ಲೊ ಪುಣ್ ದಾಕ್ತರ್‌ಗ್ಚಿ ಬಸ್ಕಾ ಆಪ್ಣಾಂವ್ಚೆ ಅಂಕ್ ಜೊಡುಂಕ್ ಪಾವ್ಲೊನಾ”

ಚಾರಾಯಿಮಧೆಂ ತೀಸ್ ಘಡ್‌ಯಾಂಚೆಂ ಪರತ್ ಮೊನೆಂಪಣ್ ರೆಂವೊಡ್ಲೆಂ. ಉರುಲ್ಲಾ ತೆಗಾಂಚ್ಯೊ ದಿಶ್ಟಿ ಪಯ್ಲಾಚ್ಯಾ ದಿಶ್ಟಿಂತ್ ಸೊಧ್ತಾಲ್ಯೊ.

“ದೆಕುನ್ ಏಕಾ ಹಪ್ತಾಮಾಗಿರ್ ತಾಂಣೆ ಜೀವ್‌ಘಾತ್ ಕೆಲೊ!”

ಚಾರಾಯಿ ಜಣಾಂನಿ ಏಕಾಮೆಕಾ ಪಳೆಲೆಂ ಪೂಣ್ ಉತ್ರಾಂ ಸುಟ್ಲೆಂನಾಂತ್... ತಾಂಚೆಮದೆಂ ದೊಗಾಂನಿ ಎದೊಳ್‌ಚ್ ಆಪಾಪ್ಲ್ಯಾ ಹಾತಾಂಚಿಂ ಬೊಟಾಂ ಚಿಡ್ವುಂಕ್ ಸುರು ಕೆಲ್ಲಿಂ. ಪಯ್ಲಾ ದಾಕ್ಲ್ಯಾಂತ್ ಮನಿಸ್ ಅಸ್ಕತ್ ಜಾತಾ ಮ್ಹಳ್ಳಿ ಹಕೀಗತ್ ದಾಕಯಿಲ್ಲಿ ಪೂಣ್ ತಿ ಹಕೀಗತ್ ಪರಿಪೂರ್ಣಿ ಯಾನ್ವಂಯ್ ಮ್ಹಳ್ಳ್ಯಾವಯ್ ವಿಮರ್ಶೊ ತಯಾರ್ ಜಾತಾಲೊ.

“ಮ್ಹಜಿ ಏಕ್ ಭಾಚಿ ಆಸ್‌ಲ್ಲಿ” ದುಸ್ರ್ಯಾನ್ ಸುರು ಕೆಲೆಂ. “ಏಕಾ ಚಲ್ಯಾಚ್ಯಾ ಮೊಗಾರ್ ಆಸ್‌ಲ್ಲಿ ಪೂಣ್ ತೊ ಚಲೊ ವೆಗ್ಳ್ಯಾಚ್ ಏಕಾ ಚಲ್‌ಯೆಸಂಗಿಂ ಲಗಿನ್ ಜಾಲೊ. ನಿರಾಶೆಚ್ಯಾ ನಿಮಾಣ್ಯಾ ಥಳಾಕ್ ಶೆವ್ವಾಲ್ಲಿ ಮ್ಹಜಿ ಭಾಚಿ ಆಪ್ಲ್ಯಾ ಮತಿಚೆಂ ನಿಯಂತ್ರಣ್ ಹೊಗ್ಡಾವ್ನ್ ಚಡ್‌ಉಣೆಂ ಏಕ್ ವರ್ಸ್‌ಭರ್ ಆಸ್ಪತ್ರೆಚ್ಯಾ ಖಾಟ್‌ಯೆರ್ ಆಸ್‌ಲ್ಲಿ” ತಾಚೊ ತಾಳೊ ಕಾಂಪ್ಲೊ. “ತಿಕಾ ಸಾರ್ಕೆಂ ಕರುಂಕ್ ಹಾಂವೆಂ ಮ್ಹಜ್ಯಾ ತಾಂಕೆವರೆಂ ಪ್ರೇತನ್ ಕೆಲೆಂ ಪೂಣ್ ವರ್ಸಾಮಾಗಿರ್ ತಿಣೆಂ ಆಸ್ಪತ್ರೆಂತ್‌ಚ್ ಆಪ್ಲೊ ಉಸ್ವಾನ್ ಸಾಂಡ್ಲೊ!”

“ಮತಿಚಿ ಥಿರಾಸಣ್ ಸಾಂಡ್‌ಲ್ಲ್ಯಾ ತಿಕಾ ಪುರ್ತಾಮಾಪಾನ್ ಅಸ್ಕತ್ ಮ್ಹಣೊನ್ ಸಾಂಗೊಂಕ್ ಜಾಯ್ನಾಂ” ತಿಸ್ರ್ಯಾನ್ ಬೊಟಾಂನಿ ಸೊರ್‌ಯಾಚೊ ಗೊಬ್ಬೊ ಧರ್ನ್ ಗುಂವ್ಡಾಯ್ಲೊ ಆನಿ ಗೊಬ್ಬ್ಯಾಂತ್ಲೊ ಸೊರೊ ಥೆಂಬೆಥೆಂಬೆ ಜಾವ್ನ್ ತಾಚ್ಯಾಚ್ ಹಾತಾವಯ್ ಉಸಾಳ್ಚೊ. ಲಾಂಬ್ ವೆಳಾಮಾಗಿರ್ ಚಾರಾಯಿ ಜಣಾಂಚ್ಯಾ ವೊಂಟಾಂನಿ ಬಾರೀಕ್ ಹಾಸೊ ಉದೆಲ್ಯೊ.

“ತುಕಾ ಸೊರ್‌ಯಾನ್‌ಚ್ ಜಾಪ್ ದಿಲಿ” ಪಯ್ಲಾನ್ ಹಾಸತ್ ಆಪ್ಲೊ ತುವಾಲೊ ತಾಚ್ಯಾ ಹಾತಾವಯ್ ಉಡಯ್ಲೊ. “ಮನಿಸ್ ಆಪ್ಲ್ಯಾ ನಿರಾಶೆಚ್ಯಾ ನಿಮಾಣ್ಯಾ ಹಂತಾವರ್ಸಿಂ ಸಕಯ್ಲೆ ಥೆಂವ್ತಾನಾಂಚ್ ಆಪ್ಲ್ಯಾ ಮತಿಚೆಂ ನಿಯಂತ್ರಣ್ ಹೊಗ್ಡಾಯ್ತಾ. ತ್ಯಾ ಚಲ್‌ಯೆಥಂಯ್‌ಯಿ ತೆಂಚ್ ಜಾಲಾಂ. ನಿಮಾಣ್ಯಾ ಹಂತಾರ್ ಸರ್ವಾಂಕ್ ಜೀವ್‌ಘಾತ್ ಕರುಂಕ್ ಜಾಯ್ನಾಂ... ಮೊರ್ನಾಕ್ ಭಿಯೆತೆಲಿಂ ವೆಗ್ಳಿ ವಾಟ್ ಸೊಧುಂಕ್ ಪ್ರೇತನ್ ಕರ್ತಾತ್ ಆನಿ ತಿ ಮೆಳಾನಾತ್‌ಲ್ಲಾ ಸಂದರ್ಬಾರ್ ಆಪ್ಣಾಕ್‌ಚ್ ಸಾಂಡುನ್ ಘಾಲ್ತಾತ್... ಮತಿಚೆಂ ನಿಯಂತ್ರಣ್ ಹೊಗ್ಡಾಂವ್ಚೆಯಿ ಮನ್ಶಾಚ್ಯಾ ಅಸ್ಕತ್‌ಕಾಯೆಚೊಚ್ ಪರಿಣಾಮ್”

ಪರತ್ ಮೊನೆಂಪಣ್ ದೆಂವ್ಲೆಂ... ತಾಂಚ್ಯೊ ಹಾಸೊಯಿ ರಾವ್ಲೊ.

“ಇಮ್ಮಿಹಾನಾನಿ ನಾಪಾಸ್ ಜಾವ್ನ್ ದಾಕ್ತೆರೆಕ್ ಬಸ್ಕಾ ಮೆಳಾನಾತ್‌ಲ್ಲಾ ಭುರ್ಗ್ಯಾನಿ ವೆಗೈ ರಸ್ತೆ ಧರ್ನ್ ಸಂಸಾರಾಚ್ಯಾ ಮಾತ್‌ಯಾರ್ ಚಡ್‌ಲ್ಲೆ ದಾಕ್ಲೆಯಿ ಮೆಳ್ವಾತ್ ಯಾ ಮೊಗಾಂತ್ ನಿರಾಸ್‌ಲ್ಲಾ ಚಲಿಯಾಂನಿ ಆಪ್ಲ್ಯಾ ಪಸಂದೆಚ್ಯಾ ವೆಗ್ಳ್ಯಾ ಚಲ್‌ಯಾಸಂಗಿಂ ಲಗಿನ್ ಜಾವ್ನ್ ಸಂಸಾರ್ ಭಾಂದ್‌ಲ್ಲೆ ದಾಕ್ಲೆಯಿ ಆಸಾತ್” ತಿಸ್ರಾನ್ ಲಾಂಬ್ ಉಸ್ವಾಸ್ ಸಂವ್ಲೊ. “ಪೂಣ್ ತಾಂಚೆವಯ್ತ್ ವಿಮರ್ಶೊ ಕರ್ಚ್ಯಾಬದ್ಲಾಕ್ ಆಮಿಂ ವೆಗೈಚ್ ಥೊಡೆ ದಾಕ್ಲೆ ಘೆವೈತ್” ಉರುಲ್ಲಾ ತೆಗಾಂನಿ ಆಪ್ಲಿಂ ಮನಾಂ ತಾಕಾ ಉಗ್ತಿಂ ಕೆಲಿಂ. “ಚರಿತ್ರಂತ್ ಏಕ್ ರಾಯ್ ಆಸ್‌ಲ್ಲೊ ಜೊ ಸಭಾರ್ ಝುಜಾಂ ಝುಜೊನ್ ಜಿಕ್‌ಲ್ಲೊ... ಚರಿತ್ರಾ ತಾಕಾ ಸಾಮ್ರಾಟ್ ಅಶೋಕ್ ಮ್ಹಣೊನ್ ಆಪಯ್ತಾ. ಆಪ್ಲ್ಯಾ ನಿಮಾಣ್ಯಾ ಕಾಳಿಂಗ ಝುಜಾಂತ್ ತೊ ಝುಜಾಂಗ್ಲಾಂತ್ ಕಾತರ್ನ್ ಪಡ್‌ಲ್ಲೊ ಮನ್ಶ್ಯಾಂಚ್ಯೊ ಕುಡಿ ಪಳೆತಾ ಆನಿ ಆಪ್ಲೆಂ ಕೆಲ್ಲ್ಯಾ ಕರ್ಮಾಕ್ ರಡೊನ್ ನಿರಾಶೆಚ್ಯಾ ಪಾತಾಳಾಕ್ ಶೆವ್ವಾತಾ... ಜಿ ನಿರಾಶಾ ಏಕ್ ಭುರ್ಗೆಂ ಇಮ್ಮಿಹಾನಾನಿ ನಾಪಾಸ್ ಜಾತಾನಾ ಭೊಗ್ತಾ ಯಾ ಏಕ್ ಚಲಿ ಆಪ್ಲ್ಯಾ ಮೊಗಾಂತ್ ಫಸ್ತತಾನಾ ತುಟ್ಟಾ ತಸಲಿಚ್ ನಿರಾಶಾ ಮನ್ಶ್ಯಾಚ್ಯಾ ವೆಗ್ಳ್ಯಾ ಘಡಿತಾಂನಿಯಿ ಯೇಂವ್ಕ್ ಪುರೊ... ಅಶೋಕಾಥಂಯ್ ತೆಂಚ್ ಜಾಲ್ಲೆಂ”

ಪಯ್ಲ್ಯಾ ದೊಗಾಂನಿ ಪಾಟಿಂ ಒಣ್ಣೊಂಚೆಂ ಪ್ರೇತನ್ ಸೊಡ್ಲೆಂ ಪೂಣ್ ಚೊವ್ತೊ ಕದೆಲಾರ್ ಪಾಟಿಂ ಒಣ್ಣಾಲೊ.

“ಚರಿತ್ರಾ ಖಿಯಾಯಿ ತಾಂಣೆ ಜೀವ್‌ಘಾತ್ ಕೆಲೊ ಮ್ಹಣೊನ್ ಸಾಂಗಾನಾ... ತೆಂ ನಿರಾಶೆಚೆಂ ನಿಮಾಣೆಂ ಥಳ್ ಯಾ ಸೊಸ್ಣಿಕಾಯೆಚೆಂ ಇಮ್ಮಿಹಾನ್ ಘೆಂವ್ಚಿ ಪರಿಗತ್ ತ್ಯಾಚ್ ಅಶೋಕಾಕ್ ಏಕ್ ಕಟೀನ್ ಮನಿಸ್ ಜಾವ್ನ್ ಬದ್ಲಿತಾ. ನಿರಾಶೆಚ್ಯಾ ನಿಮಾಣ್ಯಾ ಥಳಾಥಾವ್ನ್ ತಾಂಣೆ ಉಟ್‌ಲ್ಲಾಚೆಂ ಫಳಿತಾಂಶ್ ಜಾವ್ನ್ ಸಂಸಾರಾನ್ ತಾಕಾ ಉಕಲ್ನ್ ಧರ್ದೊ!”

ತಾಂಚ್ಯೊ ದಿಶ್ಟಿ ಹೆಣಂತೆಣೆಂ ಗುಂವೊಂಕ್ ಸಾದ್‌ನಾತ್‌ಲ್ಲೊ ದೆಕುನ್ ಚೊವ್ತಾನ್ ಪ್ರೇತನ್ ಕರ್ನ್ ವೆಯ್ಪರಾಕ್ ಆಪಯ್ಲೊ. ಆಪ್ಲೆ ಸುಕ್‌ಲ್ಲೆ ಗೊಬ್ಬೆ ದಾಕಯಿತ್ ಪರತ್ ಸೊರೊ ಹಾಡಯ್ಲೊ ತಾಂಣೆ. ವೆಯ್ಪರಾನ್ ಮೆಜೂನ್ ಚಾಚಾರ್ ಥೆಂಬೆ ಸೊರೊ ಚಾರಾಯಿ ಗೊಬ್ಬ್ಯಾಂನಿ ವೊತ್ಲ್ಯಾ ಮಾಗಿರ್ ಚೊವ್ತಾನ್‌ಂಚ್ ತಾಂತುಂ ಭರ್ತಿ ಉದಾಕ್ ಭರ್ಲೆಂ ಆನಿ ಏಕಾ ಕಾಡ್‌ಯೆನ್ ಖಿರಯಿತ್ ಪಯ್ಲ್ಯಾಕ್ ಪಳೆಲೆಂ.

“ಚರಿತ್ರನ್ ಸಾಮ್ರಾಟ್ ಅಶೋಕಾಚೊ ಮಾತ್‌ವ್ಹಂಯ್... ಸಭಾರಾಂಚೆ ದಾಕ್ಲೆ ದಿಲ್ಯಾತ್... ಮನ್ಶ್ಯಾಚ್ಯಾ ಸೊಡ್ಲೊಣೆಪಾಸತ್ ಆಯಿಲ್ಲಾ ಶ್ರೀಸ್ತಾಚಿಯಿ ನಿರಾಶಾ ತಿಚ್ ಆಸ್‌ಲ್ಲಿ. ಮದರ್

ತೆರೆಜಾ ಯಾ ಗವ್ತಮ್ ಬುದ್ಧಾಚಿ ನಿರಾಶಾಯಿ ತಿಚ್ ಆಸ್‌ಲ್ಲಿ. ತಾಂಣಿ ಕೊಣೆಯಿ ಜೀವ್‌ಘಾತ್ ಕರ್ಚ್ಯಾ ತಸಲಿ ಪೊಳಾಪೊಳ್ ಘೆಂವ್ಕನಾ ತರ್ ಯಾ ನಿರಾಶೆಯಿ ಆಶೆಂತ್ ಬದ್ಲನ್ ಸಂಸಾರಾವಯ್ತ್ ಮಾಜ್ವಾನಾತ್‌ಲ್ಲೊ ಪರಿಣಾಮ್ ಘಾಲಾ ತರ್ ತ್ಯಾ ನಿರಾಶೆಚ್ಯಾ ನಿಮಾಣ್ಯಾ ಹಂತಾರ್ ಮನಿಸ್ ಅಸ್ಕತ್ ಜಾತಾ ಮ್ಹಣೊನ್ ಸಾಂಗೊಂಕ್ ಜಾಯ್ನಾಂ... ಯಾ ಶೀದಾ ಸಾಂಗ್ಚೆಂ ತರ್ ತೊ ಕಟೀಣ್ ಜಾತಾ!”

ಖಿಂಚ್ಯಾಯಿ ಮೆಶಿನಾಂನಿ ಅಸಲೆಂ ಸವಾಲ್ ಉದೆಲ್ಲೆಂ ತರ್ ಜರೂರ್ ತೆ ಖಿಂಚ್ಯಾಯಿ ಇಜ್ಜೆರಾಕ್ ಧರ್ನ್ ನಿತಳ್ ಕರ್ತೆ ಪೂಣ್ ಆತಾಂ ಸವಾಲ್ ಮನ್ಯಾಚ್ಯಾ ಮತಿಚ್ಯಾ ಗತಿಚೆಂ ಜಾಲ್ಲ್ಯಾನ್ ತೆಂ ತಾಣಿಂಚ್ ಸೊಡಯ್ಜೆ ಆಸ್‌ಲ್ಲೆಂ. ಸೊಡಯಿಲ್ಲೊ ಶರ್ತ್ ಜಿಕ್ತಾಲೊ ಆನಿ ಸಕಾನಾತ್‌ಲ್ಲೊ ಸೆಲ್ವಾತಾಲೊ... ಮೆಜಾವಯ್ತ್ ಪಡ್‌ಲ್ಲಾ ಪಾಂಯ್ಕಾಂಚ್ಯಾ ಆಟ್ ನೋಟಾಂವಯ್ತ್ ಜಡಾಯ್ ದವರ್‌ಲ್ಲಿ ಆನಿ ತೆ ನೋಟ್ ವಾರ್‌ಯಾಸಂಗಿಂ ಹಾಳ್ವಾಯೆನ್ ಖೆಳ್ವಾಲೆ. ಚಾರ್‌ಯಿ ಜಣ್ ಪೊರ್ತೆಸರ್ ತಾಂತಾಂಚ್ಯಾ ಮತಿಂತ್ ಮಾತ್‌ನ್ವಂಯ್ ಆತಾಂ ಏಕಾಮೆಕಾಚ್ಯಾ ಮತಿಂನಿ ರಿಗೊಂಕ್ ಪ್ರೇತನ್ ಕರ್ತಾಲೆ.

“ಜೀವ್‌ಘಾತ್ ಕರ್ಚಿಯಿ ಮನ್ಯಾಚಿ ಅಸ್ಕತ್‌ಕಾಯ್ ಮ್ಹಣೊನ್ ಮ್ಹಾಕಾ ಭೊಗಾನಾ” ತಿಸ್ರಾನ್ ಸಂದಿಗ್ಡ್ ನಿವಾರುಂಕ್ ಪ್ರೇತನ್ ಕೆಲೆಂ. “ಮೊರೊಂಕ್‌ಯಿ ಇರಾದೊ ಕಟೀನ್ ಜಾಯ್‌ಪಡ್ವಾ”

“ಹಾಂಗಾ ಇರಾದ್ಯಾಚೆಂ ಸವಾಲ್‌ನ್ವಂಯ್...” ಪಯ್ಲ್ಯಾನ್ ಮಧೆಂಚ್ ಕಾತರ್ಲೆಂ. “ತಾಚ್ಯಾ ಮನೋಗತೆಚೆಂ ಸವಾಲ್. ತೊ ನಿರಾಶೆಂತ್ ಕಿತೆಂ ಕರ್ತಾ ಮ್ಹಳ್ಳಾ ಸವಾಲಾವರಿಂ ಪಯ್ಲೆಂ ತೊ ತಶೆಂ ಕರುಂಕ್ ತಾಚಿ ಮತ್ ಕಶಿ ಪ್ರೇರಿತ್ ಜಾತಾ ಮ್ಹಳ್ಳೆಂ ಸವಾಲ್ ಗರ್ಜೆಚೆಂ. ದೊನ್‌ಯಿ ಏಕಾಮೆಕಾಕ್ ಪೂರಕ್ ಜಾತಾ ಪೂಣ್ ತಾಚೆಂ ಚಿಂತ್ನಾಂ ಪಯ್ಲೆಂ ಆನಿ ಕರ್ಚ್ಯಾ ಮಾಗಿರ್”

ಉರುಲ್ಲೆ ದೋಗ್ ಆಪಾಪ್ಲೆ ಗೊಬ್ಬೆ ಉಕ್ಲುಂಕ್ ಗೆಲ್ಲೆ ತೆ ಗೊಬ್ಬೆ ತಶೆಚ್ ಸೊಡ್ನ್ ಪಾಟಿಂ ಒಣ್ಕಾತಾನಾ ತಾಂಚ್ಯಾ ಬಗ್ಲೆಕ್ ಆಸ್‌ಲ್ಲಾ ಮೆಜಾವಯ್ಲೊ ಏಕ್ ಸೊರ್‌ಯಾಚೊ ಗೊಬ್ಬೊ ದರ್ಶಿರ್ ಪಡ್ಲೊ ಆನಿ ಖಿಣಾಭಿತರ್ ಕುಡ್ಲೆಕುಡ್ಲೆ ಜಾವ್ನ್ ಉಸಾಳ್ಳೊ, ತ್ಯಾ ಸಾಧಾರ್ಣ ಮೊನೆಂಪಣಾಂತ್ ಸಾದ್‌ಲ್ಲಾ ತ್ಯಾ ಆವಾಜಾಕ್ ಚಾರ್‌ಯಿ ಜಣಾಂನಿ ಗುಂವೊನ್ ತ್ಯಾ ಮೆಜಾಕುಶಿನ್ ಪಳೆಲೆಂ. ಚಡ್‌ಉಣೆಂ ಪನ್ನಾಸ್‌ವರ್ಸಾಂ ಪ್ರಾಯೆಚೊ ಏಕ್ ಮನಿಸ್ ಬಸೊನ್ ಆಸ್‌ಲ್ಲೊ. ಗೊಬ್ಬೊ ಪುಟವ್ನ್ ತಾಂಕಾಂ ತ್ರಾಸ್ ದಿಲ್ಲ್ಯಾ ಖಾತಿರ್ ಪಶ್ಚತಾಪ್ ಪಾವೊನ್ ಮಾಫಿ ಮಾಗ್ಚ್ಯಾ ಭಾಶೆನ್ ಅದುರೆ ಉಸಾಲ್ಲ್ಯಾ ತ್ಯಾ ವೊಂಟಾಂಕ್

ದೆಕ್ಕಾನಾ ಚೊವ್ಗಾನಿಯಿ ತಾಚ್ಯಾ ತೆಲ್ಲ್ಯಾ ದೊಳ್‌ಯಾಂಕ್ ಪಾರ್ಕುನ್ ತ್ಯೊಚ್ ಹಾಸೊ ತಾಕಾ ಪಾಟಿಂ ದಿಲ್ಯೊ. ತ್ಯಾ ಹಾಸ್ಯಾಂನಿ ವ್ಹಡ್‌ನಾ... ಸುಧಾರ್ಕುನ್ ವ್ಹರ್‌ಯಾಂ ಮ್ಹಳ್ಳಿ ಕಬ್ಲಾತ್ ಆಸ್‌ಲ್ಲಿ.

“ತುಮಿಂ ಖಿಂಚ್ಯಾಗಿ ಏಕಾ ಕಟೀನ್ ಸಂದಿಗ್ಡತೆಂತ್ ಬಿಗ್ಡಲ್ಯಾತ್ ತಶೆಂ ಭೊಗ್ತಾ...” ತ್ಯಾ ಮನ್ಯಾನ್ ಪ್ರೊಫೆಸರಾಂಚ್ಯಾ ಮೆಜಾವಯ್ ದೀಶ್ತ್ ಜೊಕ್ಲಿ. “ಏಕಾ ಪೊರಾಧಾವ್ನ್ ಹಾಂವ್ ತುಮ್ಕಾಂ ಆಯ್ಕೊನ್ ಆಸಾಂ” ಚೊವ್ಗಾನಿಯಿ ತಾಕಾ ಪಳೆಲೆಂ ಪೂಣ್ ಕಿತೆಂಯಿ ಸಾಂಗ್ಚೆಂ ಮನ್ ಕೆಲೆಂನಾ. ತೊ ಕೋಣ್ ಯಾ ಕಿತೆಂ ಕಾಂಯ್ ನೆಣಾಂ ಆಸ್‌ಲ್ಲಾ ತಾಚೆಲಾಗಿಂ ಉಲಂವ್ಕ್ ಭೋವ್‌ಶಾ ತಾಂಕಾಂ ಪುಟ್ವಾಲೆಂನಾ ಜಾವ್ಯೆತ್ ಪೂಣ್ ತ್ಯಾ ಮನ್ಯಾನ್ ಆಪ್ಲೊ ಸಿಗ್ಗಟಿಂಚೊ ಡಬ್ಬೊ ವೋಡ್ನ್ ತಾಂತ್ಲಿ ಏಕ್ ವೊಂಟಾಂಕ್ ಖೊವಯ್ಲಿ ಆನಿ ತಾಕಾಚ್ ರಾಕ್ವೆಭಾಶೆನ್ ದಿಸ್ಚ್ಯಾ ವೆಂಪರಾನ್ ಧಾಂವೊನ್ ಯೇವ್ನ್ ತಿ ಜಳಯ್ಲಿ.

“ಆಮಿಂ ತುಕಾ ಒಳ್ಳಾನಾಂವ್” ಪಯ್ಲ್ಯಾ ಪ್ರೊಫೆಸರಾನ್ ನಾಕ್ ಮೊಡ್ಲೆಂ.

“ಹಾಂವ್‌ಯಿ ತುಮ್ಕಾಂ ಒಳ್ಳಾನಾ” ತಾಂಣ್ ಏಕ್ ಹಾಸೊಮಾತ್ ದಿಲ್ಯೊ. “ಪೂಣ್ ಪಯ್ಲಿ ಭೆಟ್ ಜಾಲ್ಯಾಮಾಗಿರ್‌ಯಿ ಒಳ್ಳಾನಾ ಮ್ಹಳ್ಳಾರ್ ಚೂಕ್ ಜಾತಾ. ತುಮ್ಚೆಂ ಉಲವ್ಣೆಂ ಆಯ್ಕಾತಾನಾ ತುಮಿಂ ಚೊವ್ಗಾಯಿ ಮನಾಶಾಸ್ತ್ರಿ ಮ್ಹಳ್ಳೆಂ ಸಮ್ಜಾಲೊಂ ಹಾಂವ್... ಪೂಣ್ ಉದೆಲ್ಲ್ಯಾ ಸವಾಲಾಚಿ ರುಳಕ್ ದಿಶ್ಯಾತ್ ತರ್ ಹಾಂವ್‌ಯಿ ಜಾಪ್ ಸೊಡಂವ್ಚೆಂ ಪ್ರೇತನ್ ಕರಿನ್. ಮನಾಶಾಸ್ತ್ರಿನಿ ಸೊಡಂವ್ಕ್ ಜಾಯ್ನಾತ್‌ಲ್ಲಿಂ ಸವಾಲಾಂ ಸಾದ್ಯಾ ಮನ್ಯಾಂನಿ ಸೊಡಯಿಲ್ಲೆ ದಾಕ್ಲೆಯಿ ಕಾಂಯ್ ಉಣೆನಾಂತ್” ತೊ ಹಾಸೊ. ಥೊಡ್ಯಾ ಘಡ್‌ಯಾಂಕ್ ಪರತ್ ಮೊನೆಂಪಣ್ ಧೆಂವ್ಚೆಂ... ಪ್ರೊಫೆಸರಾಂನಿ ಏಕಾಮೆಕಾ ಪಳೆಲೆಂ.

“ಮನಿಸ್ ನಿರಾಶೆಚ್ಯಾ ನಿಮಾಣ್ಯಾ ಹಂತಾರ್ ಕಟೀನ್ ಜಾತಾಗಿ ಯಾ ಅಸ್ತತ್ ಜಾತಾ... ಹ್ಯಾ ಸವಾಲಾಚಿ ಜಾಪ್ ಸೊಧ್ತಾಂವ್” ತಾಂಚೆಮಧ್ಲ್ಯಾ ತಿಸ್ರಾನ್ ಲಿಪಂವ್ಚೆಂ ಪ್ರೇತನ್ ಸೊಡ್ನ್‌ಸೊಡ್ಲೆಂ. “ಫಕತ್ ಮನ್ಯಾಚ್ಯಾ ಮತಿಕ್ ಸಂಬಂದ್ ಜಾಲ್ಲೊ ವಿಶಯ್ ಹೊ... ತಾಚ್ಯಾ ಮತಿಚ್ಯಾ ಗುಂಡಾಯೆಂತ್ ಧೆಂವಾಜೆ ಪಡ್ಲೆಲೆಂ...” ಥೊಡೊ ವೇಳ್ ಪಾಂಚ್ಲೊ ಮೊನೊ ಜಾಲೊ.

“ಹಾಂವ್ ಏಕ್ ಕಾಣಿ ಸಾಂಗ್ತಾಂ...” ತೊ ಹಾಸೊ ತೆಂ ನಿರಾಶೆನ್‌ಗಿ ಯಾ ಖುಶೆನ್ ಚೊವ್ಗಾಂಕ್‌ಯಿ ಕಳೆಂನಾ. “ಭೋವ್‌ಶಾ ಹಿ ಕಾಣಿ ತುಮ್ಕಾಂ ಜಾಪ್ ದೀಂವ್ಕ್ ಸಕ್ತೆಲಿ ಆನಿ ಮೆಜಾವಯ್ ಉಡಯಿಲ್ಲಾ ಶರ್ತಾಚ್ಯಾ ಪಯ್ಕಾಂಕ್ ಬೊಲ್ಗಾಂಚಿ ವಾಟ್

ದಾಕಂವ್ಕಯಿಪುರೊ" ಚೊವ್ಗಯಿ ತಾಕಾ ಆಯ್ಕೊಂಕ್ ತಯಾರ್ ಜಾಲೆ ಆನಿ ತೊ ಆಪ್ಲೆಂ ತೊಂಡ್ ಪುಸೀತ್ ಆಪ್ಲ್ಯಾ ಮೆಜಾವಯ್ ತೆಂಕ್ಲೊ.

ಪಾಂಚ್ಚಾನ್ ಸಾಂಗ್ಲಿ ಕಾಣೆ

ವರಾಂ ಆದ್ಲಿ ಗಜಾಲ್... ಏಕಾ ಮಂತನಾಚ್ಯಾ ಕುಟ್ಮಾಂತ್ ಹಜಾರ್ ತೆಸಾಂವಾಂನಿ ಏಕಾ ವಾರೆಸ್ತಾದಾನ್ ಜಲ್ಮ್ ಘೆತ್ಲೊ. ತೆಂ ನೆಂಟೆಂ ಭುರ್ಗೊಂ ಸರ್ವ್ ಭುರ್ಗ್ಯಾಂಭಾಶೆನ್ಂಚ್ ಸಂಸಾರಾಂತ್ ತೆಂಕ್ಲೆಂ ಪೂಣ್ ಸಂಸಾರಾನ್... ಜಲ್ಮೊಂಚ್ಯಾ ಹರ್ ಏಕಾ ಭುರ್ಗ್ಯಾಂವಯ್ ದಾಕಂವ್ಚಿ ದಯಾಮಾತ್ ತಾಚೆವಯ್ ದಾಕಯ್ಲಿನಾ. ಗಿರೆಸ್ತ್ ಆವಯ್ ಬಾಪಾಯ್ಚೊ ಮುಕ್ಲೊ ಏಕ್ ಮಾತ್ ಸಾಂಬಾಳ್ಗಾರ್ ಜಾವ್ನ್ ಜಲ್ಮಾಲ್ಲ್ಯಾ ತಾಕಾಚ್ ಸಾಂಬಾಳುಂಕ್ ಹೆರ್ ಮನ್ಶಾಂಚಿ ಗರ್ಜ್ ಆಸಾ ಮ್ಹಳೆಂ ಕಳ್ಬಾನಾ ಗಿರೆಸ್ತ್ ಆವಯ್ ಬಾಪಾಯ್ಚೊ ಮೊಳಾಬ್ ಆಪ್ಲ್ಯಾ ಮಾತ್ಯಾರ್ ವೋಡ್ನ್ ಘೆತ್ಲೆಂ. ಕಾರಣ್... ಜಲ್ಮಾಲ್ಲ್ಯಾ ಭುರ್ಗ್ಯಾಚ್ಯಾ ದೊಳೆಯಾಂನಿ ದೀಶ್ಪನಾತ್ಲಿ!

ದೊಳೆ ಮನ್ಶಾಚ್ಯಾ ಕುಡಿಚಿಂ ಜನಲಾಂ... ತಿಂ ಧಾಂಪೊನ್ ಆಸ್ಲಿಂ. ತಿಂ ಉಗ್ತಿಂ ಕರ್ಚ್ಯಾಖಾತಿರ್ ತ್ಯಾ ಗಿರೆಸ್ತಾಂನಿ ಆಪ್ಲೊ ಸರ್ವ್ ದಳ್ಬಾರ್ ತ್ಯಾ ದಿಶ್ತಿಂಪಾಟ್ಲಾನ್ ಶರ್ತ್ ಜಾವ್ನ್ ದಿಲೊ. ಲಾಗ್ತಿಲೆ... ಪಯ್ತಿಲೆ... ಗಾಂವ್ಚೆ... ಪರ್ದೆಶಿ... ಇಂಗ್ಲಿಶ್... ಹೊಮಿಯೊಪತಿ... ಕೊನ್ಯಾಂಕೊನ್ಯಾಂನಿ ಮೆಳ್ತಲ್ಲ್ಯಾ ದಾಕ್ತೆರಾಂಕ್ ತಾಂಣಿ ಪಳೆಲೆಂ... ತಾಂಚೆ ಪಾಂಯ್ ಧರ್ರೆ... ಮೆಳ್ತಲ್ಲ್ಯಾಂಚಿಂ ಸಾಳಾಂಪಾಳಾಂಸಯ್ ಉಸ್ತಿಲಿಂ ಪೂಣ್ ಫಳಿತಾಂಶ್ ಶೂನ್ಯ್ ಜಾಲೆಂ ಆನಿ ಜನಲಾಂ ಬಂದ್‌ಚ್ ಉದ್ಲಿಂ. ತ್ಯಾ ಬಾಳಾಚ್ಯಾ ದೊಳೆಯಾಂನಿ ದೀಶ್ಪ್ ಆಯ್ಲಿನಾ. ಸರ್ವ್ ದಾಕ್ತೆರಾಂನಿ ಹಾತ್ ವಯ್ತ್ ಆನಿ ಮಾನ್ ಪಂದಾ ಘಾಲೆ. ಹಿ ಕಾಣಿ ಆವಯ್ ಬಾಪಾಯ್ಚಿಚ್ ಜಾವ್ನ್ ಉದ್ಲಿನಾ... ತಿ ಫುಡೆಂ ಚರೊಂಕ್ ಆಸ್ಲಿ... ತ್ಯಾ ಬಾಳಾಪರ್ಯಾಂತ್ ಯಾ ಬಾಳಾಚ್ಯಾ ಅಖ್ಯಾ ಜಿಣ್‌ಯೆಪರ್ಯಾಂತ್...

ತೊ ಚೆರೊ ವ್ಹಡ್ ಜಾಲೊ... ಏಕಾ ಅಂಧ್ಯಾರಾಂತ್... ಸಂಸಾರ್ ಸಗ್ಳೊ ರಂಗ್‌ರಂಗಾಳ್ ಸಪ್ಣಾಂನಿ ಉಪೆತಾನಾ ತ್ಯಾ ನೆಂಟ್ಯಾ ಚೆರಾಚ್ಯಾನ್ ತಾಂತ್ಲೊ ಏಕ್ ಮಾತ್ ರಂಗ್‌ಸಯ್ತ್ ಪಳೆಲೊನಾ. ತೆಂ ತಾಚ್ಯಾ ನಶಿಬಾಂತ್‌ನಾತ್ಲೆಂ. ಸಂಸಾರ್ ಕಸೊ ಆಸಾ ತೆಂ ತಾಂಣೆ ಫಕತ್ ಕಾನಾಂನಿಮಾತ್ ಪಳವ್ಚೆಂ. ಆಪ್ಲ್ಯಾಚ್ ಪ್ರಾಯೆಚ್ಯಾ ಹೆರಾಂ ಭುರ್ಗ್ಯಾಂನಿ ಸಂಸಾರಾಚ್ಯೊ ಮಸ್ತೊ ಪಳೆವ್ನ್ ಕುಕಾರೊ ಘಾಲ್ತಾನಾ ತೊಯಿ ಪಳೆಂವ್ಕ್ ಲಾಲೆತಾಲೊ. ಮನಿಸ್ ಆಪ್ಲ್ಯಾ ಖಿಂಚ್ಯಾಗಿ ಏಕಾ ಸಕ್ತೆನ್ ಜಶೆಂ ಕಾನಾಂನಿ ಆಯ್ಕತಾ ಯಾ ತೊಂಡಾನ್ ಉಲಯ್ತಾ ತಶೆಂ ಪಳೆಂವ್ಕಯಿ ಸಕ್ತಾ ಮ್ಹಳೆಂ ತಾಕಾ ಸಮ್ಜತಾಲೆಂ. ಸುವಾಧಿಕ್ ಪರಳ್

ನಾಕಾಕ್ ಆಪ್ತಾನಾ ಬಗ್ಗೆನ್ ಆಸ್‌ಲ್ಲಾ ಭುರ್ಗ್ಯಾಂನಿ ತೆಂ ಪುಲ್ ಕಿತ್ತೆಂ ಸೊಭಿತ್ ಆಸಾ... ಮ್ಹಳ್ಳೆ ಉದ್ಗಾರ್ ಸೊಡ್ಬಾನಾ ತಾಕಾ ಸುರ್ದೆರ್ ಸಮ್ಜಾನಾತ್‌ಲ್ಲೆಂ‌ತರಯಿ ಸವ್ಯಾಸ್ ಸಮ್ಜೊಂಕ್ ಲಾಗ್ತಾನಾ ತೊ ತ್ಯಾ ಪುಲಾಂವಯ್ ಆಪ್ಲೆ ನೆಂಟೆ ಹಾತ್ ಭೊಂವ್ಡಾಯ್ತಾಲೊ ಆನಿ ತಾಂಚೊ ಮೊವಾಳ್ ಸ್ವರ್ಯ್ ಆಪ್ಲ್ಯಾ ಬೊಟಾಂಕ್ ಲಾಗ್ತಾನಾ ಪುಳಕಿತ್ ಜಾತಾಲೊ. ಆಪ್ಲ್ಯಾ ಘರಾಂ ಆಳಾಂಸಂಗಿಂ ಮೊನ್ವಾತಿಂಚ್ಯಾ ಘರಾಂಕ್ ವೆತಾನಾ ಹೆರ್ ಭುರ್ಗ್ಯಾಂನಿ ವಾಗಾಚಿ ಯಾ ಸೊಂಶಾಚಿ... ಕಾವ್ಯಾಚಿ ಯಾ ಮ್ಹೊರಾಚಿ ಕರ್ಚಿ ತಾರಿಫ್ ಆಯ್ಕತಾನಾ ತೊ ಕಂಗಾಲ್ ಜಾತಾಲೊ. ಆಪುಣ್ ಕಿತ್ಯಾಕ್ ಪಳೆಂವ್ಕ್ ಸಕಾನಾ ಮ್ಹಳ್ಳೆಂ ಸವಾಲ್ ತಾಚ್ಯಾ ನೆಂಟ್ಯಾ ಜಿಬೆವಯ್ ಕೆಂಡಾಂ ಜಾವ್ನ್ ಪುಟಾನಾ ಫಕತ್ ಆಳಾಂಚಿಂ ಹರ್ದಿಂಮಾತ್ ತಾಕಾ ಆಸ್ತೊ ಜಾತಾಲಿಂ ಶಿವಾಯ್ ತ್ಯಾ ಸವಾಲಾಂಕ್ ಏಕ್ ಬಳ್ಳಂತ್ ಜಾಪ್ ಮೆಳ್ಳಿಚನಾ.

ಆಂಧ್ಯಾಂಚ್ಯಾ ಲಿಪ್‌ಯೆಂತ್ ಭೋವ್ ಧೊಡೆಂ ತೊ ಶಿಕೊಂಕ್ ಸಕ್ಲೊ ಪುಣ್ ಜಾಣ್ವಾಯ್ ವಾಡಂವ್ಚೆಂ ಶಿಕಾಪ್ ತಾಚ್ಯಾ ಹಾತಾಭಾಯ್ ಆಸ್‌ಲ್ಲೆಂ... ತೆಂ ಹಾತಾಭಾಯ್ ಆಸ್‌ಲ್ಲೆಂ ಮ್ಹಣ್ವಾಕ್‌ಯಿ ದಿಶ್ಪಿಂಭಾಯ್ ಆಸ್‌ಲ್ಲೆಂ ಮ್ಹಳ್ಯಾರ್‌ಚ್ ಸತ್ ಯಾ ಸೊಂಪೆಂ ಜಾತಾಲೆಂ. ಬೆತಾಚ್ಯಾ ಆಧಾರಾನ್ ಯಾ ಆಳಾಂಚ್ಯಾ ಹಾತಾಂಕ್ ಉಮ್ಕಾಳೊನ್ ಮೆಟಾಂ ಕಾಡ್ಲೆಲೊ ತೊ ಸವ್ಯಾಸ್ ಆಪ್ಲ್ಯಾ ಅಂಧ್ಯಾರಿ ಜಿವಿತಾಂತ್ ವೊಳ್ಳೊನ್ ವೆತಾನಾ ಭೋವ್‌ಶಾ ಆಪ್ಲೆಂ ಮೊರಾಂಪರ್‌ಯಾಂತ್ ಹೆಂಚ್ ಜಿಣೆಂ ಸಾರುಂಕ್ ಆಸಾ ಮ್ಹಳ್ಳೆಂ ಸತ್ ತಾಕಾ ಚಲೊಂಕ್ ಪ್ರೇರಿತ್ ಕರ್ತಾಲೆಂ. ತೊ ವಾಡ್ಲೊ ಆನಿ ತರ್ನಾಟೊಯಿ ಜಾಲೊ... ಸರ್ವಾಂಭಾಶೆನ್ ಸಂಸಾರಾನ್ ತಾಕಾ ದೀಶ್ಪ್ ದಿಲಿನಾತರಯಿ ತರ್ನಾಟ್‌ಪಣ್ ಜರೂರ್ ದಿಲೆಂ... ವೊಂಟಾಂವಯ್ ಮಿಶ್‌ಯೊ ಆನಿ ಖಾಡ್ಕರ್ ಖಾಡ್...

ತರ್ನಾಟ್ಯಾ ತಾಚೆ ಸಂಬಂದಯಿ ಭುರ್ಗ್ಯಾಂಮದ್ಲೆ ಉತರ್ನ್ ತರ್ನಾಂಮಧೆಂ ಘುಸ್ಲೆ. ಭುರ್ಗ್ಯಾಂನಿ ಕರ್ಚಿ ಸಂಸಾರಾಚಿ ತಾರಿಫ್ ತಾಕಾಯಿ ಪರ್ನಿಶಿ ಲಾಗ್ಲಿ ಆನಿ ತರ್ನಾಂನಿ ಕರ್ಚಿ ತಾರಿಫ್ ನವ್ಯಾನ್ ಮೆಳ್ಳಿ. ನವೆಂ ನವ್ಯಾಕ್ ಒಳೊಕ್ ಕರ್ನ್ ದಿತಾನಾ ತೊ ನವೊ ಸಂಸಾರ್ ಪರ್ನಾಂವರಿಂ ಅನಿಕ್‌ಯಿ ಬರೊ ಆಸಾ ಮ್ಹಳ್ಳೆಂಯಿ ಸಮ್ಜಾಲೆಂ. ಎಕ್ಸುರೊ ಬಸೊನ್ ಆಸ್ತಾನಾ ಬಗ್ಗೆನ್‌ಧಾವ್ನ್ ಅಪುರ್ಬಾತರಯಿ ಯೆಂವ್ಚಿ ಪ್ರಕೃತೆಚಿ ಸೊಭಾಯ್ ಆಯ್ಕತಾನಾ ತಾಚ್ಯಾ ಕುಡಿಂತ್ ಲಾರಾಂಲಾರಾಂ ಉಟ್ಟಿಂ. ರಸ್ತೆನಾತ್‌ಲ್ಲಾ ತಾಂಣೆ ತಿ ಸೊಭಾಯ್‌ಯಿ ನೆಂಟ್ಯಾಪಣಾರ್ ಪುಲಾಂ ದೆಕ್‌ಲ್ಲೆಭಾಶೆನ್ ಹಾತಾನಿಂಚ್ ದೆಕಾಜೆ ಪಡ್ಲಿ. ಆಪ್ಣಾಕ್ ಸಾಂಬಾಳ್ಲೆಲ್ಯಾ ಆಳಾಂಚ್ಯಾ ಮಾಸಾಳ್ ಕುಡಿರ್ ಕಳಿತ್ ಆಸೊನ್‌ಗಿ ಯಾ ನೆಣಾಂ ಆಸೊನ್ ಹಾತ್ ಭೊಂವ್ಡಾಯ್ತಾನಾ ತ್ಯಾ ಬೊಟಾಂನಿ ಪ್ರಕೃತೆಚ್ಯಾ ಸೊಭಾಯೆಕ್

ತೊ ಪಿಳೊನ್ ಗೆಲೊ. ಅಂಧಾರಾಂತ್ ಅಂಧಾರ್ ಜಾಂವ್ಚ್ಯಾ ತಾಚ್ಯಾ ಜಿವಿತಾಂತ್ ಏಕ್ ಬಳಾಧಿಕ್ ಜಾಗ್ ಉಟ್ಪಾನಾಂಚ್ ತಾಕಾ ಪಳೆಲ್ಲಾ ದಾಕ್ತರಾಂನಿ ಏಕ್ ನವಿ ವರ್ದಿ ದಿಲಿ...

ತಾಚ್ಯಾ ದೊಳ್‌ಯಾಂಚಿ ಶಸ್ತ್ರಕ್ರಿಯಾ ಕೆಲಿ ತರ್ ತೊ ಪಳೆಂವ್ಕ್ ಸಕ್ತಲೊ!

ದಳಾರಾಂಚ್ಯಾ ಘರಾಂತ್ ಚಾರ್ ಚಂದ್ರ್ ಫಾಂಕ್ಲೆ... ತಾಚ್ಯಾ ಜಿವಿತಾಂತ್ ನವೊ ಸುಕುರ್ ಉದೆಲ್ಲೊ. ಶಸ್ತ್ರಕ್ರಿಯಾ ಕರುಂಕ್ ದರ್ದಡ್‌ಯಿ ಆಸ್‌ಲ್ಲೊ ಆನಿ ತೆನ್ನಾಂ ತಾಕಾ ಬಾವೀಸ್‌ವರಾಂ ಪ್ರಾಯ್. ಪುಟ್ಟೆಂ ತರ್ನಾಟ್‌ಪಣ್ ಆನಿ ಉಸಾಳ್ವಿ ಪಿಸಾಯ್. ಆಪ್ಲ್ಯಾ ಘರಾಮುಕಾರ್ ಆಸ್‌ಲ್ಲಾ ಪೊಡ್ತಾಂತ್ಲಾ ಜಿಡ್ಡಾ ಪುಲಾಧಾವ್ನ್ ಆಪುಣ್ ಸಂಸಾರಾಂತ್ಲಿಂ ಊಂಜ್ಲಿಂ ಅಜಾಪಾಂ... ಆಪ್ಲ್ಯಾ ಘರಾ ಬಗ್ಗೆಕ್ ಆಸ್‌ಲ್ಲಾ ಕೊಡ್ಯಾಧಾವ್ನ್ ರೊಮಾಂತ್ಲಿ ಪೆದ್ರುಚಿ ಬಾಸಿಲಿಕಾ... ಆಪ್ಲ್ಯಾ ಶೆರಾಧಾವ್ನ್ ಜಪಾನಾಚೆಂ ಟೋಕ್‌ಯೊ... ಉಜೊ ಆಸ್‌ಲ್ಲಾ ದರ್ದೆಧಾವ್ನ್ ನಿಳ್‌ಶೆಂ ದಿಗಂತ್... ಉಬ್ಜಿಂ ರಂಗ್‌ರಂಗಾಳ್ ಸುಕ್ಲಿಂ... ಜಳ್ಜೊ ಉಜೊ... ವ್ಹಾಳೆಂ ಉದಾಕ್... ಪಾಚ್ಚೆಂ ತಣ್... ಫಾಂತ್‌ಯಾಫರಾರ್ ಉದೆಂವ್ಚೊ ಯಾ ಸಾಂಜೆರ್ ಬುಡ್ಡೊ ತಾಮ್ನೊ ಸುರ್‌ಯೊ... ಪುನ್ವೆಚೊ ಚಂದ್ರ್... ಮಿಣ್‌ಮಿಣ್ಣಿಂ ತಾರಾಂ ಆನಿ ನಿಮಾಣೆಂ ಆಪ್ಲೆಂ ಕಮರ್ ಉಡವ್ನ್ ಚಲ್ಲ್ಯಾ ಸೊಳಾವರಾಂಚ್ಯಾ ಚೆಡ್ವಾಂಚೆಂ ಮಾಸಾಳ್ ಪೆಂಕಾಡ್ ಯಾ ತರ್ರೆಂ ಹರ್ದೆಂಯಿ ಪಳೆಂವ್ಕ್ ಸಕ್ತಾಂ ಮ್ಹಳ್ಳೆಂ ಚಿಂತಾನಾ ತೊ ದೀಸ್‌ರಾತ್ ಮಿಶೆನ್ ರಡ್ಲೊ... ಸಂಸಾರಾಂತ್ಲೆಂ ಸಗ್ಳೆಂ ನಶಿಬ್ ಆಪ್ಲ್ಯಾ ಮುಟಿಂತ್ ಅಂರ್ದಾಲ್ಲೆಭಾಶೆನ್ ಉಡ್ಲೊ.

ಶಸ್ತ್ರಕ್ರಿಯಾ ಜಾಲಿ.. ತಾಚೆ ಅಂಧಾರಿ ದೊಳೆ ಬಾವೀಸ್ ವರಾಂಮಾಗಿರ್ ಉಜ್ವಾಡ್ ಪಳೆಂವ್ಚ್ಯಾಖಾತಿರ್ ತಯಾರ್ ಜಾಲೆ... ಮಿಶಿ ಸಂಸಾರಾಚ್ಯೊ ಗಡಿತಡಿ ಆನಿ ಹರ್ ಪರಿಧಿ ಉತರ್ನ್ ವಿಸ್ತಾರ್ ಜಾವ್ನ್ ತುಟ್ಯೊ... ಆಶಾ ಸಂಸಾರಾಚ್ಯೊ ಮೆರೊ ಭೆತುಂಕ್ ಸಕ್ಲೊ. ತಾಚ್ಯಾ ದೊಳ್‌ಯಾಂಕ್ ವಸ್ತುರಾಚಿ ಪಟ್ಟಿ ಬಾಂದ್‌ಲ್ಲಿ ಆನಿ ತಿ ಸೊಡಂವ್ಕ್ ಆಸ್‌ಲ್ಲಿ. ತಾಚೆಮಾಗಿರ್ ತೊ ಸಂಸಾರಾಂತ್ಲೊ ಸರ್ವಾಂವರಿಂ ಚಡ್ ತೃಪ್ತ್ ಮನಿಸ್ ಜಾಂವ್ಕ್ ರಾಕ್ತಾಲೊ. ಆಪ್ಲ್ಯಾ ಖಾಟ್‌ಯೆರ್ ನಿದೊನ್ ಸಂಸಾರಾಚಿ ಸೊಭಾಯ್ ಚಾಕ್ರಾಂವೆಳಾರ್ ತೆ ಉಮಾಳೆ ಭರ್ನ್ ದವರುಂಕ್ ಕಾಳಿಜ್ ಲ್ಹಾನ್ ಪಡ್ವಾಲೆಂ... ಪಯ್ಲಾನ್‌ಪಯ್ಲೆಂ ತೊ ತೆಂ ವಿಸ್ತಾರ್ ಕರ್ತಾಲೊ... ಆಪ್ಣಾಕ್ ಪಳೆಂವ್ಕ್ ಆಯಿಲ್ಲಾಂಚೆ ಯಾ ಆಪ್ಣಾಕ್ ಜಲ್ಮ್ ದಿಲ್ಲ್ಯಾಂಚೆ ಉಮಾಳೆಯಿ ತೊ ಆಯ್ಕತಾಲೊ.

ತಿ ಏಕ್ ಅಮಾಸೆಚಿ ರಾತ್!

ತಿಜ್ ಅಂಧಾರಿ ರಾತ್ ತಾಚ್ಯಾ ಜಿವಿತಾಚಿ ನಿಮಾಣಿ ಅಂಧಾರಿ ರಾತ್ ಜಾವ್ನ್ ಉತರ್ನ್ ವೆತಾಲಿ. ಫಾಂತ್ಯಾರ್ ದೊಂಗ್ರಾಂ ಇಡ್ಯಾಂನಿ ಉದೆಂವ್ಚೆ ಸುರ್ಯೊ ತಾಚ್ಯಾ ದೊಳ್‌ಯಾಂನಿ ಉದೆಂವ್ಕ್ ರಾಕ್ತಾಲೊ. ಆಪ್ಲ್ಯಾ ಕುಡಿಂತ್ಲಿ ತಾಡ್‌ವೋಡ್ ಮುಟಿ ಅಂರ್ಪನ್ ಆಪ್ಲ್ಯಾ ವೊಂಟಾಂನಿ ಚಾಬೊನ್ ಧರ್ನ್ ಸಾಂಬಾಳ್ತೆಲ್ಯಾ ತಾಕಾ ಬಗ್ಲೆಚ್ಯಾ ಕುಡಾಂತ್ ಬಸೊನ್ ಉಲಯ್‌ತೆಲ್ಯಾ ದಾಕ್ತೆರಾಚಿಂ ಆನಿ ಆಪ್ಲ್ಯಾ ಬಾಪಾಯ್ಚಿಂ ಉತ್ರಾಂ ಆಯ್ಕತಾಲಿ. ಬಾಪಾಯ್ಚ್ಯಾ ಉತ್ರಾಂನಿ ವ್ಹಾಳ್ಚೊ ಸಂತೊಸ್ ಪಾರ್ಕಿತಾನಾಂಚ್ ದಾಕ್ತೆರಾಚೊ ತಾಳೊ ಆಯ್ಕಲೊ.

“ತುಜ್ಯಾ ಪುತಾಕ್ ಫಾಲ್‌ಯಾಂ ಸಾಕಾಳಿಂ ದೀಶ್ ಮೆಳ್ತೆಲಿ. ತಾಚಿ ಶಸ್ತ್ರಕ್ರಿಯಾ ಸಂಪೂರ್ಣಮಾಪಾನ್ ಯಶಸ್ವಿ ಜಾಲ್ಯಾ, ಆಜ್ ರಾತಿಂ ಹಾಂವ್ ದೊಳ್‌ಯಾಂಚಿ ಪಟ್ಟಿ ಸೊಡಯ್ತೊಂ...” ಏಕ್ ಮಿನುಟ್‌ಭರ್ ಮೊನೆಂಪಣ್ ಜಾಲ್ಲೆಂ. “ಪೂಣ್... ತಾಚೆಮಾಗಿರ್ ತುಕಾ ಏಕ್ ದರ್ವಡಾಚೆಂ ಕಾಮ್ ಆಸಾ. ಹಾಂವ್ ಪಯ್ಲೆಂಚ್ ಸಾಂಗೊಂಕ್ ಆಶೆತಾಲೊಂ ಪೂಣ್ ಸಾದ್‌ಜಾಲೆಂನಾ ಆನಿ ಆಜ್ ಸಾಂಗಾನಾಸ್ತಾನಾ ವೆಗ್ಳಿ ವಾಟ್‌ನಾ. ಫಾಲ್‌ಯಾಂಥಾವ್ನ್ ತುಜೊ ಪೂತ್ ಕಿತೆಂ ಸರ್ವ್ ಪಳೆಂವ್ಕ್ ಆಶೆತಾ ತೆಂ ಸರ್ವ್ ತುವೆಂ ತಾಕಾ ದಾಕಯ್ಚೆ ಆನಿ ಏಕಾ ಹಪ್ಪಾಭಿತರ್ ಸರ್ವ್ ತಾಂಣ್ ಪಳೆವ್ನ್ ಸಂಪಾಜೆ!”

“ಪೂಣ್ ಕಿತ್ಯಾಕ್...” ಬಾಪಾಯ್ಚೊ ತಾಳೊ ಭಿಕ್ಕೊನ್‌ಸೊ ಆಯ್ಕಲೊ.

“ಕಾರಣ್...” ದಾಕ್ತೆರ್ ಸಾಂಗೊಂಕ್ ಉಡ್ತಾಲೊ. “ಏಕಾ ಹಪ್ಪಾಮಾಗಿರ್ ತಾಚಿ ದೀಶ್ ಪರತ್ ವೆತೆಲಿ ಆನಿ ಜಿಣಿಭರ್ ಕೆದಿಂಚ್ ತಿ ಪರತ್ ಜೊಡುಂಕ್ ಜಾಂವ್ಚಿನಾ!”

ಏಕ್ ಭುಂಯ್‌ಕಾಂಪ್ ಜಾಲ್ಲಿಗಿ ಯಾ ಮೊಳಾಬ್ ತುಟೊನ್ ಪಡ್ಲೆಂ ಕಾಂಯ್ ಕಳಿತ್ ಜಾಲೆಂನಾತರಾಯಿ ಪುತಾಚಿ ಏಕ್ ಬಳಾಧಿಕ್ ಕಿಂಕ್ರಾಟ್ ಆಯ್ಕತಾನಾ ಬಾಪಯ್ ಆನಿ ದಾಕ್ತೆರ್ ತಾಚೆಲಾಗಿಂ ಧಾಂವ್‌ಲ್ಲೆ ಪೂಣ್ ತೊ ಖಾಟ್‌ಯೆರ್ ಕೊವೊಳ್ನ್ ರಡ್ತಾಲೊ. ದುಕಾಂಚಿ ಧಾರ್ ಜಾಲ್ಲಿ... ಜಿಣಿಭರ್ ಪಳೆಂವ್ಕ್ ಕಿತೆಂ ಆಶೆತಾಲೊ ತೆಂ ಆಪ್ಲ್ಯಾ ನಶಿಬಾಂತ್ ಫಕತ್ ಸಾತ್ ದಿಸಾಂಕ್‌ಮಾತ್ ನಿರ್ಮಿಲಾಂ ಮ್ಹಳ್ಳೆಂ ಸತ್ ಗಿಳುಂಕ್ ಸಕಾನಾಸ್ತಾನಾ ಕಡ್ಲರೊನ್ ರಡ್ತ್ಯಾ ತಾಕಾ ಸಾಂಬಾಳುಂಕ್ ಕೊಣೆಂಯಿ ಸಾದ್‌ನಾತ್‌ಲ್ಲೆಂ. ಆಪುಣ್ ಸಂಸಾರಾಂತ್ಲಿಂ ವ್ಹಡ್ ಅಜ್ಯಾಪಾಂ ಸೊಡ್ನ್ ಹಪ್ಪಾಮಾಗಿರ್ ಆಪ್ಲೆಚ್ ಹಾತ್‌ಸಯ್ತ್ ಪಳೆಂವ್ಕ್ ಸಕಾನಾ ಮ್ಹಳ್ಳೆಂ ಭಿರಾಂಕುಳ್ ಸತ್!

ಪಾಂಚ್ವ್ಯಾನ್ ಕಾಣಿ ಸಂಪಯ್ಲಿ... ತಾಚ್ಯೊ ಮುಟಿ ಅಂರ್ಪಾಲ್ಲೆಲ್ಯಾ ಚೊವ್ಗಯಿ ಜಣ್ ಪ್ರೊಫೆಸರ್ ಭಾರಿಚ್ ಅಘಾತಾನ್ ಏಕಾಮೆಕಾಚ್ಯಾ ದಿಶ್ಟಿಂನಿ ದೀಶ್‌ಸಯ್ತ್ ಜೊಡುಂಕ್

ಜಾಯ್ತಾಸ್ತಾನಾ ಸೆಲ್ವಾಲ್ಲೆ... ಗೊಬ್ಬಾಂತ್ಲೊ ಸೊರೊ ಯಾ ಮೆಜಾವಯ್ಲೆ ಶರ್ಟಾಚೆ ಪಾಂಯಾಂಚೆ ನೋಟ್‌ಯಿ ತಾಂಕಾಂ ದಿಸಾನಾತ್‌ಲ್ಲೆ.

“ಭೋವ್‌ಶಾ ಹಿ ನಿರಾಶಾ ತುಮಿಂ ಸಮ್ಜೊಂಕ್ ಸಕ್ತಲ್ಯಾತ್...” ಪಾಂಚ್ವ್ಯಾನ್ ತಾಂಚಿಂ ಚಿಂತ್ನಾಂ ಚೊಲ್ಲಿಂ. “ಇಮ್ಮಿಹಾನಾಂನಿ ನಾಪಾಸ್ ಜಾಲ್ಲೊ ಚಲೊ ಯಾ ಮೊಗಾಂತ್ ಫಸ್‌ಲ್ಲಿ ಚಲಿ... ಕಾಳಿಂಗ ಝುಜಾಂತ್ಲೊ ಸೊಜೆರ್ ಯಾ ಸಂಸಾರಾಚ್ಯಾ ಪಿಶೆಂಪಣಾಂತ್ ನಿರಾಸ್‌ಲ್ಲಾ ತ್ಯಾ ಮನ್ಶಾಂಚ್ಯಾ ನಿರಾಸ್‌ಪಣಾಂತ್ ಯಾ ಹಾಂವೆಂ ಸಾಂಗ್‌ಲ್ಲಾ ತ್ಯಾ ಮನ್ಶಾಚ್ಯಾ ನಿರಾಸ್‌ಪಣಾಂತ್ ಕಾಂಯ್ ತುಮ್ಮಾಂ ಫರಕ್ ಯಾ ಸಂಬಂದ್... ಸವಾಲ್ ಯಾ ಜಾಪ್ ಮೆಳ್ಳಿ ತರ್ ತುಮ್ಮೆಂ ಶರ್ತ್ ಪುರ್ತೆಂ ಜಾತೆಲೆಂ. ಜಿಣಿಭರ್ ಅಂಧ್ಯಾರಾಂತ್ ಜಿಯೆವ್ನ್‌ಯಿ ಫಕತ್ ಸಾತ್ ದಿಸಾಂನಿ ಸಂಸಾರಾಚಿ ಸೊಭಾಯ್ ಜೋಡ್ನ್ ಪರತ್ ಜಿಣಿಭರ್ ತ್ಯಾಚ್ ಅಂಧ್ಯಾರಾಂತ್ ಕರ್ನೊನ್ ವೆಂ ಕಿತ್ಲೆಂ ಕಟೀನ್... ಜಿಯೆಂವ್ಕ್ ಕಿತ್ಲೆ ತ್ರಾಸ್ ಜಾತೆಲೆ... ಯಾ ತಾಚೆಂ ಅಂತ್ಯ ಕಿತ್ಲೆಂ... ತ್ಯಾ ನಿತಳ್ ಕಾಳ್ಜಾಮನಾಚೆಂ ರುದಾನ್ ಯಾ ಝುಜ್ ಜರ್ ತುಮಿಂ ಆತಾಂ ಝುಜೊನ್ ಜಿಕ್ಯಾತ್ ತರ್!” ತೊ ಮೋವ್ ಜಾಲೊ. “ತ್ಯಾ ಅಮಾಸೆಚ್ಯಾ ರಾತಿಂ ತಾಕಾ ದಿಲ್ಲಾ ವಿಂಚವ್ಣೆಂತ್ ತಾಂಣೆ ಕಿತ್ಲೆಂ ಜೊಡ್ಲೆಂ ತೆಂ ಹಾಂಗಾ ಗರ್ದೆಚೆಂ ನ್ಹಂಯ್ ಬಗಾರ್ ತುಮಿಂ ಕಿತ್ಲೆಂ ಜೊಡ್ಲೆಲ್ಯಾತ್ ತೆಂ ಗರ್ದೆಚೆಂ. ನಿರ್ದಾರ್ ಜಾಂವ್ ಕಟೀನ್ ಯಾ ಅಸ್ಕತ್ ತೊ ತುಮ್ಮಾಚ್ ಹಾತಾಂನಿ ಆಸಾ...” ತೊ ಏಕ್ ಘಡಿ ಥಾಂಚೊ. “ತಿಚ್ ಅಮಾಸೆಚಿ ರಾತ್ ಆತಾಂ ಹಾಂವ್ ತುಮ್ಮಾಂ ದಿತಾಂ... ಜೊ ಝುಜೊನ್ ಜಿಕ್ತಲೊ ತೊಚ್ ಹೆಂ ಶರ್ತ್‌ಯಿ ಜಿಕ್ತಲೊ!”

ತಾಂಣೆ ಗೊಬ್ಬೊ ಖಾಲಿ ಕೆಲೊ ಆನಿ ವೆಯ್ವರ್ ಸಮ್ಜಾಲ್ಲೆಭಾಶೆನ್ ತಾಚೆಲಾಗಿಂ ಥಾಂವೊನ್ ಆಯ್ಲೊ. ತಾಚೆ ಹಾತ್ ವೆಯ್ವರಾಚ್ಯಾ ಖಾಂದ್‌ಯಾರ್ ಬಿಗ್ಡಾಲೆ ಆನಿ ತೊ ತಾಚೆಸಂಗಿಂ ಪ್ರೊಫೆಸರಾಂಚ್ಯಾ ದಿಶ್ಪಿಂಥಾವ್ನ್ ಮುಕ್ಲ್ಯಾ ದಾರಾಂತ್ಲ್ಯಾನ್ ನಪಂಯ್ಜ್ ಜಾಲೊ.

ಜೊವ್ನ್ಯಿ ಏಕಾಮೆಕಾಕ್ ಪಳೆತ್ ಏಕಾ ವ್ಹಡಾ ಆಯಾಮಾಂತ್ ಬುಡ್ಲೆ... ತೆ ಕಿತ್ಲಾ ತೀವ್ರಮಾಪಾಚ್ಯಾ ಅಡ್ಜಣೆಂತ್ ಸಾಂಪಡ್ಲಾತ್ ಮ್ಹಳ್ಳಿಂ ದಾಕಂವ್ಚ್ಯಾಕ್ ತಾಂಚೆ ಹಾತ್ ಏಕಾಚ್‌ವೆಳಾರ್ ಸಿಗ್ಗಿಂಚ್ಯಾ ಡಬ್ಬಾಂಕ್ ಸಾಸ್ತಾಲಾಗ್ಲೆ.

“ಕೋಣ್ ತೊ... ತುಂ ಜಾಣಾಂಯ್‌ಗಿ...” ಪಯ್ಲಾನ್ ಸಿಗ್ರೆಟ್ ವೊಂಟಾಂಕ್ ಹೊವಯಿತ್ ಪಾಟಿಂ ಆಯಿಲ್ಲಾ ವೆಯ್ವರಾಕ್ ಪಳೆಲೆಂ. ತಾಂಣೆ ಸಿಗ್ರೆಟ್ ಜಳಯ್ಲಿ.

“ಏಕ್ ನಿರ್ಭಾಗಿ ಮನಿಸ್...” ವೆಯ್ವರ್ ಭಿಕ್ಯಾಲೊ. “ಜಲ್ಮತಾನಾ ಭಾಂಗಾರಾಚೆಂ

ಕುಲೆರ್ ಘೆವ್ನ್‌ಚ್ ಜಲ್ಮಾಲ್ಲೊ ಪೂಣ್ ದೊಳ್‌ಯಾಂನಿ ದೀಶ್‌ನಾತ್‌ಲ್ಲಿ. ಬಾವೀಸ್ ವರ್ಸಾಂ ಪ್ರಾಯೆರ್ ದಾಕ್ತೆರಾಂನಿ ತಾಚ್ಯಾ ದೊಳ್‌ಯಾಂಕ್ ದೀಶ್ ದಿಲಿ... ತಿ ಅಮಾಸೆಚಿ ರಾತ್!”

“ತಾಂಣೆ ತ್ಯಾ ರಾತಿಂ ಕಿತೆಂ ಕೆಲೆಂ!?” ಚೊವ್ಗಯಿ ಜಣ್ ಮಾರ್ನ್ ಉಟಯಿಲ್ಲಾ ಭಾಶೆನ್ ಏಕಾಚ್‌ಫರಾ ಉಬೆ ಜಾಲೆ.

“ತ್ಯಾ ರಾತಿಂ...” ವೆಯ್ವರ್ ಪಿಂಗ್ಲಾಲೊ. “ಫಾಂತ್‌ಯಾಚೊ ಸುರ್‌ಯೊ ಉದೆಂವ್ಚೊ ಆದಿಂಚ್ ತಾಂಣೆ ಆಪ್ಲ್ಯಾಚ್ ಹಾತಾಂನಿ ಆಪ್ಲೆ ದೊಳೆ ಕೊಂಕುನ್ ಕಾಡ್ಲೆ!!!”

ಸುರ್ದೆವರ್ಸಿಂ ಏಕಾ ಭಿರಾಂಕುಳ್ ಮೊನೆಂಪಣಾನ್ ತಾಂಚೆಭಂವ್ತಿಂ ವೆಡೊ ಘಾಲ್ತಾನಾ... ಮನಿಸ್ ನಿರಾಶೆಚ್ಯಾ ನಿಮಾಣ್ಯಾ ಪಾತಾಳಾಕ್ ಶೆವ್ವತಾನಾ ಕಟೀನ್ ಜಾತಾಗಿ ಯಾ ಅಸ್ಕತ್ ಜಾತಾ ಮ್ಹಳ್ಳ್ಯಾ ಸವಾಲಾಕ್ ಏಕ್ ಭೋವ್ ಸೊಂಪಿ ಜಾಪ್ ಜಾವ್ನ್ ಪಾಂಚ್ವೊ ಕರೊನ್ ಗೆಲ್ಲೊ... ಚೊವ್ಗಾಂಚಿಯಿ ಬೊಟಾಂ ಕಾಂಪೊನ್ ಮೆಜಾವಯ್ತ್ ಬಾರೀಕ್ ಆವಾಜ್ ಉಟಯ್ತಾನಾ ಮೆಜಾವಯ್ತ್ ಜಡಾಯೆಪಂದಾ ಅಡ್ವಾಲ್ಲೆ ಪಾಂಯ್ಕಾಂಚೆ ಆಟ್ ನೋಟ್ ಅಸ್ಕತ್ ವಾರ್‌ಯಾಕ್ ಚಿಡ್ವಾತ್ ದಾರಾಂತ್ಲ್ಯಾನ್ ಭಾಯ್ ಪಳೆತಾಲೆ!



ಹಾಂವೆಂ ಪೂರಾಂ ಪಳೆಲಿಂ... ರಾತಿಚಿಂ ಬಾರಾ ವಾಚೊಂಕ್ ಅನಿಕ್ಯೆ ಧಾ
ಮಿನುಟಾಂ ಅಸ್ಲಿಂ... ಮ್ಹಜಿ ದೀಶ್ ಭೋವ್‌ಶಾ ಸೊಸ್ಣಿಕಾಯ್ ತುಟೊನ್ ಜಶಿ
ಪರತ್ ಏಕ್ ಪಾವ್ಲಿಂ ಸಿಮಿಸ್ತಚ್ಯಾ ಪರ್ನ್ಯಾ ದಾರ್ವಾಟ್ಕಾರ್ ಗೆಲಿ. ತೊ ಅನಿಕ್ಯೆ
ಯೇಂವ್ಕನಾ... ಪೂರಾಂ ಬಾರಾ ವ್ಹಾಜ್ತಾನಾ ಭೋವ್‌ಶಾ ತೊ ಭಿತರ್ ಯೆತಾ ಆಸ್ತಲೊ...
ಕಿತ್ಯಾಕ್‌ಗಿ ತಾಚೆ ಆದಿಂ ತಾಕಾ ಥಂಯ್ ಹಾಂವೆಂ ಕೆನ್ನಾಯಿ ಪಳೆಂವ್ಕನಾ. ಹಾಂವೆಂ
ಥೊಡಿಂ ಕಾಗ್ದಾಂ ಆನಿ ತಿಂತರ್ ಆರಾಯ್ಲೆಂ... ಖಂಯ್‌ಗಿ ಸಾಂಡುನ್ ವ್ಹಾಚೊನ್
ವೆಳಾಕಾಳಾಚ್ಯಾ ಗರ್ಬಾಂತ್ ಪುರೊನ್ ಗೆಲ್ಲೆಂ ಸತ್ ಜಾವ್ಯೆತ್‌ಗಿ... ತುಟಂವ್ಕ್ ಜಾಯ್ನಾ
ತಸಲೊ ಕಸಲೊಯ್ ಬಾಂಧ್‌ಗಿ ಯಾ ತುಟವ್ನ್ ಗೆಲ್ಲೊ ಏಕ್ ಮಾರೆಕಾರ್ ಸಂಬಂದ್...

ತಿ ಸಿಮಿಸ್ತ್ ಆನಿ ಹಾಂವ್ ಏಕ್ ಕಾಣ್‌ಯಾಂಗಾರ್!

ಏಕಾಮೆಕಾಚೊ ಸಂಬಂದ್ ಭೋವ್ ಪರೊ. ಹಾಂವ್ ಜಲ್ಮಾಲ್ಲೊಂಚ್ ಸಿಮಿಸ್ತಲಾಗಿಂ ಜಾಲ್ಲ್ಯಾನ್ ಲ್ಹಾನ್‌ಪಣಾರ್ ಮ್ಹಜೆ ಸಾಂಗಾತಿ ಮ್ಹಾಕಾ ಸಿಮಿಸ್ತಂತ್ ಜಲ್ಮಾಲ್ಲೊ ಮ್ಹಣೊನ್ ಕೊಲಾಯ್ತಾಲೆ. ಭುರ್ಗ್ಯಾಪಣಾರ್‌ಥಾವ್ನ್ ಸಿಮಿಸ್ತಂತ್ ಖೆಳೊನ್ ಆಸ್‌ಲ್ಲ್ಯಾನ್‌ಗಿ ಯಾ ಸಿಮಿಸ್ತವಿಶ್ಯಾಂತ್ ಪಯ್ಲೆಂಚ್ ಭಂಯ್‌ನಾತ್‌ಲ್ಲ್ಯಾನ್ ತಿ ಮ್ಹಾಕಾ ಲಾಗಿಲ್ಯಾ ಇಗರ್ಜೆವ್ಚಿ ವೆಗ್ಳಿ ಮ್ಹಣೊನ್ ಕೆನ್ನಾಯಿ ಭೊಗ್‌ಲ್ಲೆಂನಾ. ಸರ್ವಾಂಭಾಶೆನ್ ಮೆಲ್ಲ್ಯಾಂವಿಶ್ಯಾಂತ್ ಹಾಂವೆಂಯಿ ಆಯ್ಕಾಲ್ಲೆಂ ಪೂಣ್ ಕೆನ್ನಾಯಿ ತೆಂ ದಿಶ್ತಿಕ್ ಪಡ್‌ಲ್ಲೆಂ ಮ್ಹಾಕಾ ಕಳಿತ್‌ನಾ. ಮ್ಹಜೆ ಸಾಂಗಾತಿ ಸಿಮಿಸ್ತಂತ್ ರಾತಿಂ ಮೆಲ್ಲಿಂ ಭೊಂವ್ತಾತ್ ಮ್ಹಣೊನ್ ಸಾಂಗ್ತಾಲೆತರ್‌ಯಿ ಹಾಂವೆಂ ಕೆನ್ನಾಯಿ ತಾಂಕಾಂ ಪಳೆಲ್ಲೆಂನಾ ಶಿವಾಯ್ ಪಿಂತುರಾಂನಿ.

ಹಾಂವ್ ಏಕ್ ಬರವ್ಪಿ ಮ್ಹಣೊನ್ ಹಾಂವೆಂ ಪಯ್ಲೆಂಚ್ ಸಾಂಗ್ಲಾಂ... ಬರಯ್ತಾನಾ ಸರ್ವಾಂಭಾಶೆನ್ ಮ್ಹಾಕಾಯಿ ಏಕಾಂತ್ ಜಾಯ್ ದೆಕುನ್ ಎಕ್ಸರ್‌ಪಣಾಕ್ ಆಶೆವ್ನ್ ಹಾಂವ್ ಸಭಾರ್‌ಪಾವ್ಪಿಂ ತ್ಯಾಚ್ ಸಿಮಿಸ್ತಂತ್ ಬಸ್ಲಾಂ ಆನಿ ಬಸ್ತಾಂ... ಕಿತ್ಯಾಕ್‌ಗಿ ಮ್ಹಾಕಾ ಥಂಯ್ ಸಂಸಾರಾಂತ್ ಖಂಯ್‌ಯಿ ಮೆಳಾನಾ ತಸಲಿ ಶಾಂತತಾ ಮೆಳ್ವಾ... ಏಕ್ ವಿಚಿತ್ರ್ ಸಮಾದಾನ್ ಮೆಳ್ವಾ... ಖಂಯ್‌ಗಿ ಶೂನ್ಯತೆಂತ್ ಉಜ್ವಾಲ್ಲೆಂ ಹೆಂ ಲ್ಹಾನ್‌ಶೆಂ ಮ್ಹನ್ಯಾಜಿಣೆಂ ಥೊಡ್ಯೊ ಘಡ್‌ಯೊ ದಡ್ಡಡೊನ್ ಮಾಗಿರ್ ತ್ಯಾಚ್ ಶೂನ್ಯತೆಂತ್ ಕರ್ಚೊನ್ ವೆಚೆಂ ಸತ್‌ಗಿ... ಲ್ಹಾನ್‌ತರ್‌ಯಿ ಸಂಸಾರಾಚ್ಯಾ ಚಾರ್ ದಿಸಾಂಚ್ಯಾ ಖೆಳಾಂತ್ ಚಡಾವತ್ ಸೆಲ್ವೊನ್ ನಿಮಾಣೆಂ ಸಾಸ್ಣಾಕ್ ವೆಂಚ್ಚಿ ನೀದ್‌ಗಿ... ಸಮ್ಜಾನಾತರ್‌ಯಿ ಸಮ್ಜೊಂಕ್ ಪ್ರೇತನ್ ಕರ್ನ್ ಆಸ್ತಾಂ ಆನಿ ಏಕ್ ವ್ಹಡ್ ಫಾಯ್ದೊ ಜೊಡ್ಪಾಂ... ಫಾಲ್‌ಯಾಂ ಮ್ಹಾಕಾಯಿ ಸಾಸ್ಣಾಕ್ ಹಾಂಗಾಚ್ ಯೇಂವ್ಕ್ ಆಸಾ!

ತ್ಯಾ ರಾತಿಂ...

ಹಾಂವ್ ನೀದ್ ಯೆನಾಸ್ತಾನಾ ಸೆಲ್ವೊನ್ ಯೇವ್ನ್ ಜನೆಲಾಲಾಗಿಂ ಉಬೊ ರಾವ್‌ಲ್ಲೊಂ... ಬಾರೀಕ್‌ಶೆಂ ಚಾನ್ನ್ ಫಾಂಕ್‌ಲ್ಲೆಂ... ತ್ಯಾ ಸೊಭಿತ್ ಉಜ್ವಾಡಾಂತ್ ಸಿಮಿಸ್ತಂತ್ಲೆ ಭಾಂದ್‌ಲ್ಲೆ ಪೊಂಡ್ ತಾಜ್‌ಮಹಲಾಂಭಾಶೆನ್ ದಿಸ್ತಾಲೆ ತರ್ ಉರುಲ್ಲೆ ಆಪಾವ್ಲೆಂ ಅಸ್ತಿತ್ವ್ ಪಾಚಾರುಂಕ್ ಉಡ್ವೊಂಚೆಭಾಶೆನ್ ಚಾನ್ನ್‌ಯೆ ಸುಕ್ತಾಲೆ. ಲಾಂಬ್ ಜಾಂಬಾಯೆಸಂಗಿಂ ದೀಶ್ ಭೊಂವ್ಡಾಯ್‌ತಾನಾ ಕಿತ್ಯಾಕ್‌ಗಿ ಏಕಾ ಭಾಂದ್‌ಲ್ಲ್ಯಾ ಪೊಂಡಾವಯ್ ಕೋಣ್‌ಗಿ ಬಸ್ಲಾ ತಸೊ ದಿಸ್ತಾನಾ ಹಾಂವೆಂ ದೊಳೆ ಅಶೀರ್ ಕರ್ನ್ ಒಳೊಕ್ ಧರ್ಚೆಂ ಪ್ರೇತನ್ ಕೆಲೆಂತರ್‌ಯಿ ಸಾದ್ ಜಾಲೆಂನಾ. ಕೋಣ್ ಜಾವ್ಚೆತ್... ಸವಾಲ್ ಮತಿಕ್ ರೆಂಪೊಡ್ಪಾನಾ ಹಾಂವ್ ತಾಕಾಚ್ ಪಳೆವ್ನ್ ಚಿಂತುಂಕ್‌ಪಡ್ಲೊಂ.

ಮೆಲ್ಲೆಂ!

ಏಕಾಚ್‌ಫರಾ ಹಿಂವ್‌ ಖೆಲ್ಲೆಭಾಶೆನ್‌ ಭೊಗ್ತಾನಾ ಆಂಗಾಚಿ ಲೊಂವ್‌ ಭಂಯಾನ್‌ ಉಬಿ ಜಾಲಿ ಪೂಣ್‌ ತಿತ್ಲ್ಯಾಚ್‌ ತೆಜಾನ್‌ ಸಮಾದಾನ್‌ಯಿ ಜಾಲೆಂ. ಮೆಲ್ಲೆಂ ಜಾಂವ್ಕ್‌ ಸಾದ್‌ನಾ... ತೆಂ ಹಾಂವ್‌ ಪಾತ್ಯೆಂವ್ಕ್‌ಯಿ ಸಕಾನಾ ತರ್‌ ಕೋಣ್‌... ಚಿಂತಾನಾ ಸವ್ಯಾಸ್‌ ಮತ್‌ ಶಾಂತ್‌ ಜಾಲಿ. ಥೊಡ್ಯಾ ದಿಸಾಂ ಆದಿಂ ಕೊಣೆಂಗಿ ಸಾಂಗ್‌ಲ್ಲೆಂ ಆಯ್ಕಾಲ್ಲೆಂ... ಥೊಡೆ ಜಣ್‌ ರಾತಿಂ ಪಿಯೆಲ್ಲೆಂ ಚಡ್‌ ಜಾವ್ನ್‌ ಲಕೊನ್‌ ಘರಾ ವಚೊಂಕ್‌ ಜಾಯ್ನಾಸ್ತಾನಾ ಯೇವ್ನ್‌ ಸಿಮಿಸ್ತೆಂತ್‌ ಪೊಂಡಾಂವಯ್‌ ನಿದ್ತಾತ್‌...

ಪೂಣ್‌... ತೊ ನಿದೊಂಕ್‌ನಾತ್‌ಲ್ಲೊ... ಬಸೊನ್‌ ಆಸ್‌ಲ್ಲೊ!

ಚಡ್‌ಉಣೆಂ ಪಂದ್ರಾ ಮಿನುಟಾಂಭರ್‌ ಹಾಂವ್‌ ತಸೊಚ್‌ ಉಬೊ ಉರುಲ್ಲೊಂ.. ಫ್ಲೊಟೊನ್‌ ಪಳೆಂವ್ಚೆಂಗಿ... ಧಯ್‌ ಪಾವ್ಲೆಂನಾ ದೆಕುನ್‌ ಮಾಗಿರ್‌ ಸವ್ಯಾಸ್‌ ಯೇವ್ನ್‌ ಪಾಟಿಂ ಪರ್ತಾಲ್ಲೊಂ ಆನಿ ದುಸ್ರೆ ರಾತಿಕ್‌ ರಾಕ್ಲೊಂ. ಬರೆಂ ಯಾ ಖೊಟೆಂ ಕಳೆಂನಾತರ್‌ಯಿ ನತಿಬಾನ್‌ ದುಸ್ರೆ ದಿಸಾಯಿ ತೊ ತ್ಯಾಚ್‌ ಜಾಗ್ಯಾರ್‌ ಬಸೊನ್‌ ಆಸ್‌ಲ್ಲೊ ಪಳೆತಾನಾಂಚ್‌ ಮ್ಹಜ್ಯಾ ಮತಿಂತ್ಲೊ ಬರವ್ಪಿ ಬೊಬಾಟ್ಲಾನಾ ಹಾಂವೆಂ ಅರ್ದೊಕುರೊ ಆಸ್‌ಲ್ಲೊ ನಿಚೆವ್‌ ಪುರ್ತೊ ಕೆಲೊ ಆನಿ ತಾಕಾ ಮೆಳೊಂಕ್‌ ರಾಕ್ಲೊಂ. ಕೋಣ್‌ ಮ್ಹಳೆಂ ಪಳೆಜೆ... ಕಿತೆಂ ಮ್ಹಳೆಂ ಸೊಧಿಜೆ... ಕಿತ್ಯಾಕ್‌ ಮ್ಹಳೆಂ ಕಳಾಜೆ...

ಹಾಂವೆಂ ತಿಂತೆರ್‌ ಆನಿ ಕಾಗ್ದಾಂ ಆರಾವ್ನ್‌ ತಕ್ಲಿ ಉಕಲ್ತಾನಾ ತೊ ಪೊಂಡಾಂವಯ್‌ ಬಸೊನ್‌ ಆಸ್‌ಲ್ಲೊ ಪಳೆವ್ನ್‌ ಹಾಂವ್‌ ಸವ್ಯಾಸ್‌ ಘರಾಚೆಂ ದಾರ್‌ ಆಡ್‌ ಕರ್ನ್‌ ಸಿಮಿಸ್ತೆಕುಶಿನ್‌ ಗೆಲೊಂ...

ಖಂಯ್‌ಗಿ ವೊರಾಂ ಮೊಧ್ಯಾನೆಚಿಂ ಬಾರಾ ವಾಜ್‌ಲ್ಲೆಂ ಆಯ್ಕಾಲಿಂ!

ಹಾಂವ್‌ ಲಾಗಿಂ ಗೆಲೊಂ... ಅನಿಕ್‌ಯಿ ಲಾಗಿಂ... ಭೋವ್‌ ಲಾಗಿಂ... ಅನಿ ತೆನ್ನಾಂ ತಾಣೆಂ ಮ್ಹಾಕಾ ತಕ್ಲಿ ಉಕಲ್ನ್‌ ಪಳೆಲೆಂ!

ಅರ್ದೆಂ ಮಿನುಟ್‌ಭರ್‌ ಮೊನೆಂಪಣ್‌ ದೆಂವ್ಲೆಂ... ತೆಂಚ್‌ ಸಿಮಿಸ್ತೆಚೆಂ ಮೊನೆಂಪಣ್‌!

“ತುಂ ಹಾಂಗಾ ಕಿತ್ಯಾಕ್‌ ಬಸ್ಲಾಯ್‌...” ಹಾಂವೆಂಚ್‌ ಮೊನೆಂಪಣ್‌ ಮೊಡ್ಲೆಂ ಪೂಣ್‌ ತೊ ಉಲಯ್ಲೊನಾ... ಮ್ಹಾಕಾಚ್‌ ಪಳೆಂವ್ಕ್‌ಪಡ್ಲೊ. ಕಾಂಯ್‌ ಮ್ಹಾಕಾಚ್‌ ಮೆಲ್ಲೆಂ ಮ್ಹಣೊನ್‌ ಚಿಂತ್ಲೆಂ ಆಸ್ತೆಲೆಂ... ಹಾಂವ್‌ಯಿ ವೊಗೊ ರಾವ್ಲೊಂ.

“ತುಂ ಪೊಲಿಸ್‌ಗಿ...” ತೊ ಪುಸ್ಪಸ್ಲೊ. “ಹ್ಯಾ ಫಿರ್ಗ್‌ಜೆಚೊ ವಿಗಾರ್‌ಗಿ... ಚಾಮಾದೊರ್‌ಗಿ...” ಮ್ಹಜೆ ವೊಂಟ್‌ ಬಿಗ್ತಾಲೆ. “ಬೊಟ್ಟೆರ್‌ಗಿ... ಮಿರೊಣ್‌ಗಿ ಯಾ

ಕಾಜಿತೊರ್...” ತ್ಯಾ ಸರ್ವಾಂನಿ ತಾಕಾ ಕಾಂಯ್ ಅನ್ನಾನ್ಯ ಕೆಲ್ಲೆಭಾಶೆನ್ ಉಸೊಡ್ಲೊ ತೊ. “ತುಕಾ ಕಿತ್ಯಾಕ್ ಹಾಂವ್ ಕೋಣ್ ಮ್ಹಳ್ಳೆಂ...”

“ಅಶೆಂಚ್ ವಿಚಾರ್ಲೆಂ” ಹಾಂವೆಂ ವೊಂಟ್ ಜಿಬೆನ್ ಭಿಜಯ್ಲೆ. “ಹಪ್ಪಾಥಾವ್ನ್ ತುಕಾ ಹಾಂಗಾ ಬಸೊನ್ ಆಸ್ಚೆಂ ಪಳೆತಾಂ ಹಾಂವ್. ಮ್ಹಜೆಂ ಘರ್...” ಹಾಂವೆಂ ಬೋಟ್ ಜೊಕ್ಲೆಂ ಪೂಣ್ ತಾಂಣೆ ತ್ಯಾ ಕುಶಿನ್ ಪಳೆಂವ್ಚೆಂ ಮನ್ಯಾ ಕೆಲೆನಾ. “ಹಾಂವ್ ಏಕ್ ಕೊಂಕ್ಣಿ ಬರವ್ಪಿ...” ಭೋವ್ ಚತ್ರಾಯೆನ್ ಉತ್ರಾಂ ಲೊಳಯ್ಲಿಂ ಹಾಂವೆಂ. “ತುಜೆಂ ದೂಕ್ ಸಮ್ಜಾವ್ಯಾಂ ಮ್ಹಣೊನ್ ಚಿಂತುನ್ ಆಯ್ಲೊಂ”

“ಕೊಣಾಚಿಯಿ ದೂಕ್ ಸಮ್ಜಾಜೆ ತರ್ ಬರಂವ್ಚೆಂ ಬಂದ್ ಕರ್” ತೊ ನಂಜ್ಯಾಂನಿ ಜಸೊ ಹಾಸ್ಲೆಭಾಶೆನ್ ದಿಸ್ಲೊ ಪೂಣ್ ಹಾಂವೆಂಚ್ ಪಳೆವ್ನ್ಯಾ ಪಳೆಂವ್ಕನಾತ್ಲೆಭಾಶೆನ್ ಕೆಲೆಂ. “ತುಮಿಂ ಕೊಂಕ್ಣಿ ಬರವ್ಪಿ...” ತೊ ಕಿತೆಂಗಿ ಸಾಂಗೊಂಕ್ ಆಶೆಲೊ ತರ್ಯಿ ವೊಗೊ ಜಾತಾನಾ ಹಾಂವೆಂ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ ಅನಿ ತೊ ಪರತ್ ಬಗ್ಗಚ್ಯಾ ಪೊಂಡಾಕ್ ಪಳೆವ್ನ್ ಬಸ್ಲೊ.

“ತೊ ಪೊಂಡ್ ಕೊಣಾಚೊ...” ಹಾಂವೆಂ ತಾಚಿ ದೀಶ್ಚ್ ಚೊರ್ಲಿ.

“ಸಾಂಡುನ್ ಗೆಲ್ಲಾ ಮ್ಹಜ್ಯಾ ಮೊಗಾಚೊ” ತೊ ಪುಸ್ಪಸ್ಲೊ.

“ತುಂ ಕಾಜಾರಿಗಿ... ತುಜಿ ಪತಿಣ್...” ಹಾಂವೆಂ ದಯಾಳಾಯೆನ್ ತಾಕಾ ಪಳೆಲೆಂ.

“ತುಂ ಶಾನ್ ಬೊಂದೆಲ್ಮೊ...” ತೊ ದುಸ್ಮಾನಾಕ್ ಪಳೆಂವ್ಚೆಭಾಶೆನ್ ಮ್ಹಜ್ಯಾ ಕುಶಿನ್ ಗುಂವ್ಲೊ ಆನಿ ಹಾಂವೆಂ ಅಶೀರ್ ದಿಶ್ಚಿಂನಿ ತಾಕಾ ಪಳೆಲೆಂ. “ತುಜ್ಯೊ ಕಾಣ್‌ಯೊ ಹಾಂವೆಂ ವಾಚ್ಲಾತ್...” ವೆಗ್ಳ್ಯಾ ಖಿಂಚ್ಯಾಯಿವೆಳಾರ್ ತರ್ ಹಾಂವ್ ಖುಶಿ ಜಾತೊಂ ಪೂಣ್ ಆತಾಂ ಕಿತ್ಯಾಕ್ ತೊ ಮ್ಹಜಿ ಝಡ್ತಿ ಕರ್ಚೆಭಾಶೆನ್ ದಿಸ್ತಾನಾ ವೊಗೊ ಜಾಲೊಂ. “ತುಮಿಂ ಕೊಂಕ್ಣಿ ಬರವ್ಪಿ ತಕ್ಲೆಂತ್ ಸಾರ್ಕೆನಾಂತ್” ತೊ ಪುಮಾರ್ಲೊ. “ಕಿತೆಂ ಜಾಯ್ ತೆಂ ಬರಯ್‌ನಾಂತ್ ಆನಿ ಗರ್ವನಾತ್ಲೆಂಮಾತ್ ಕಿತ್ಲೆಂಯ್ ಘಾತಿತಾತ್. ತುಮಿಂ ಬರಂವ್ಚೆಂ ಫಕತ್ ಕೊಣಾಚಿ ಪಾಂಯ್ ವೊಡುಂಕ್... ಕೊಣಾಚಿ ಝಡ್ತಿ ಕರುಂಕ್... ಕೊಣಾಚಿ ಮರ್ಯಾದ್ ಕಾಡುಂಕ್ ಆನಿ ಕೊಣಾಚಿಯಿ ನಾಂವ್ ಪಾಡ್ ಕರುಂಕ್ ಶಿವಾಯ್ ಬರೊ ಇರಾದೊ ತುಮ್ಚೆಲಾಗಿಂ ಆಸಾನಾ. ಕೊಣ್‌ಯಿ ಮೆಳಾನಾಂತ್ ತರ್ ಪಾದ್ರಿಂಕ್... ಮಾದ್ರಿಂಕ್ ಆನಿ ದೆವಾಕ್‌ಯಿ ಯೆಟ್ಲಾತ್ ತುಮಿಂ”

“ಹಾಂವೆಂ ಕೆನ್ನಾಂಯ್ ತಶೆಂ ಕರುಂಕ್‌ನಾ” ಹಾಂವ್ ಮೊವಾಳ್ಳೊಂ. “ಹಾಂವೆಂ ಬರೆಂ ಬರಂವ್ಚೆಂಮಾತ್ ಪ್ರೇತನ್ ಕೆಲಾಂಶಿವಾಯ್ ಕೊಣಾಕ್‌ಯಿ ದುಕಂವ್ಚೆ ತಸಲೆಂ



ಕಾಂಯ್ ಬರಂವ್ಹನಾ”

“ಕೊಂಕ್ಲಿ ಬರವ್ವಾಂಮಧ್ಲೊ ಬೇವ್‌ಕೂಫ್ ತುಂ!” ಶೀದಾ ಮ್ಹಜ್ಯಾ ಮುಸ್ಕಾರಾರ್‌ಚ್ ದಿಲ್ಲ್ಯಾ ತ್ಯಾ ಗಾಳಿಕ್ ಹಾಂವ್ ನಿಜಾಕ್‌ಯಿ ಮೆಲ್ಲಾಕ್ ಪಳೆಲ್ಲಾ ಭಾಶೆನ್ ಕಾಂಪ್ಲೊಂ. “ತುಜ್ಯಾ ಕಾಣ್‌ಯಾಂನಿ ನಾಕಾ ಜಾಲ್ಲೆಂಚ್ ಬರಯ್‌ತಾಯ್ ತುಂ...” ತೊ ಸಗ್ಳೊಚ್ ಉಚಾಂಬಳ್ ಜಾಲೊ. “ತುಜ್ಯಾ ಪಿಶ್ಯಾ ತರ್ಕಾಂಕ್ ಸಮಾಜಿಕ್ ತತ್ವ್‌ಗ್ಯಾನ್ ಮ್ಹಳೆಂ ನೀಬ್ ದೀವ್ನ್ ಸಾರ್ಕಿ ಆಸ್‌ಲ್ಲಾಂಚಿಯ್ ಮತ್ ಉಳ್ಳಿ ಗುಂವ್ಡಾಯ್‌ತಾಯ್ ಬೆವಾರ್ಯಾ...” ಹಾಂವ್ ಸಗ್ಳೊಚ್ ಕಂಗಾಲ್ ಜಾಲೊಂ. “ತುಕಾ ಖೊರೊಜ್ ಕಾಡುಂಕ್ ವೆಗ್ಳಿ ವಾಟ್‌ಯಿ ಮೆಳ್ಳಿನಾ ಮ್ಹಣೊನ್ ದಿಸ್ತಾ...”

“ಹಾಂವೆಂ ಕಿತೆಂ ಕೆಲಾಂ ತೆಂಪುಣ್‌ಯಿ ಸಾಂಗ್ತಿಗಿ...” ಹಾಂವ್ ಮೊವಾಳ್ವೆವರ್ಸಿಂ ಚಡ್ ಭಿಯೆಲಾಂ ತೆಂ ಮ್ಹಾಕಾಚ್ ಕಳೆಂ. ಕಾಂಯ್ ಕರುಂಕ್ ಸಾದ್‌ನಾತ್‌ಲ್ಲೆಂ. ತಾಂಣೆ ಆಪಯ್ನಾಸ್ತಾನಾಂಚ್ ಹಾಂವ್ ಗೆಲ್ಲೊಂ ಜಾಲ್ಲ್ಯಾನ್ ಆಯ್ಕಾಲ್ಯಾಶಿವಾಯ್ ವೆಗ್ಳಿ ವಾಟ್‌ಯಿನಾತ್‌ಲ್ಲಿ.

“ತುಂ ಮೊಗಾಕ್ ಪಾತ್ಯೆನಾಂಯ್!” ತೊ ಕಿತೆಂಗಿ ಉಡಾಸ್ ಕರ್ಚೆಭಾಶೆನ್ ಥಾಂಬ್ಲೊ. “ತುಜ್ಯಾ ಕಾಣ್‌ಯಾಂನಿ ವಾಚ್‌ಲ್ಲೊ ಸಾರ್ಕೊ ಉಡಾಸ್ ಆಸಾ ಮ್ಹಾಕಾ. ತೆಂ ಕಿತೆಂಗಿ... ಕಾಜಾರಾ ಆದ್ಲೊ ಮೋಗ್ ತೊ ಖರೊ ಮೋಗ್‌ನ್ವಂಯ್... ನೀಜ್ ಮೋಗ್ ಕಾಜಾರಾಂತ್ ಆನಿ ಕಾಜಾರಾಂತ್‌ಮಾತ್ ಸುರು ಜಾತಾ... ಪಿಸೊ ತುಂ” ತೊ ತಾಪ್ಲೊ. “ಮೋಗ್ ಮ್ಹಳ್ಯಾರ್ ಕಿತೆಂ ಮ್ಹಳೆಂ ತುಕಾ ಖಂಯ್ ಸಮ್ಜಾತಾ... ತುಜೆವರ್ವಿಂ ತಾಂಕಾನಾ ದೆಕುನ್...”

“ಹಾಂವೆಂ ಮ್ಹಾಕಾ ಜಿತೆಂ ಸಾರ್ಕೆಂ ದಿಸ್ತಾ ತೆಂಚ್ ಬರಯ್ಲಾಂ” ಹಾಂವೆಂ ತಾಕಾ ಸಮ್ಜಂವ್ಚೆಂ ಪ್ರೇತನ್ ಕೆಲೆಂ.

“ದೆಕುನ್‌ಚ್ ಹಾಂವೆಂ ತುಕಾ ಬೇವ್‌ಕೂಫ್ ಮ್ಹಳೆಂ!” ತೊ ಉಸ್ಮಡ್ಲೊ. “ತುವೆಂ ಏಕ್ಲ್ಯಾನ್ ಸಾಂಗ್‌ಲ್ಲಾ ಫರಾ ಕೊರ್ವೊಂತ್ ಆಸ್‌ಲ್ಲೊ ಕೊಯ್ತಿ ಜಾಯ್ನಾ”

“ಪೂಣ್ ಹಾಂವೆಂ ತಾಕಾ ಕಾರಣಾಂ ದಿಲ್ಯಾಂತ್” ಹಾಂವ್‌ಯಿ ಘಟ್ ರಾವ್ಲೊಂ.

“ತುಜ್ಯಾ ಕಾವ್‌ಟ್ಯಾಕ್ ವ್ಹಾಜಯ್ಲೆ!” ತೊ ಪರತ್ ಮ್ಹಜೆಕುಶಿನ್ ಗುಂವ್ಡಾನಾ ಹಾಂವೆಂ ಪರತ್ ಥಿರಾಸಣ್ ಹೊಗ್ಡಾಯ್ಲಿ. “ತುಂ ಕಿತೆಂ ಜಾಣಾಂಯ್ ಮೋಗ್ ಕಿತೆಂ ಮ್ಹಳೆಂ...”

“ಹಾಂವ್ ಸಮ್ಜಾತಾಂ...” ಹಾಂವೆಂ ವೊಂಟ್ ಸವ್ಕಾಸ್ ಭಿಜಯ್ಲೆ. “ಕಾಜಾರಾ ಆದ್ಲೊ ಮೋಗ್ ನ್ಹಂಯ್... ಫಕತ್ ಆಕರ್ಶಣ್...”

“ಹಾತಾಕ್ ಮೆಳಾನಾತ್‌ಲ್ಲೊ ದಾಕೊ ಆಂಬೊಟ್” ತೊ ನಂಜ್ಯಾಂನಿ ಹಾಸ್ಮೊ.

“ಜಿಣಿಭರ್ ಉಡ್ಡೋಣ್‌ಯಿ ಪೊಟ್ಟುನ್ ಧರುಂಕ್ ಮಾಸಾಚೆ ಮುದೆ ಮೆಳಾನಾತ್‌ಲ್ಲಾ, ವೆಳಾರ್ ಹರ್‌ಎಕ್ಲೊ ಆಶೆಂಚ್ ಮ್ಹಣ್ಣಾ” ಮುಸ್ಕಾರಾರ್‌ಚ್ ವೊಂಕ್ಲೊ ತೊ. “ತುಂಯಿ ತಸೊಚ್... ಮ್ಹಾಕಾ ಕಳಿತ್ ಆಸಾ. ಹಜಾರ್ ಚೆಡ್ವಾಂ ಪಾಟ್ಲಾನ್ ವ್ಹಚೊನ್‌ಯಿ ಏಕ್‌ಯಿ ಮೆಳಾನಾತ್‌ಲ್ಲಾ ಕರ್ಮಾಕ್ ಆತಾಂ ಪಿಶ್ಯಾಂಭಾಶೆನ್ ಘೆತ್ಲಿತಾಯ್... ತುಮಿಂ ಬರವ್ಪಿ ತಶೆಚ್... ಪೆಂಕ್ಡಾಂತ್ ಬಳ್‌ನಾತ್‌ಲ್ಲೆ” ತೊ ಧಾಂಬ್ಲೊನಾ. “ಜೆಂ ಕಿತೆಂ ಕರುಂಕ್ ತಾಂಕಾನಾ ತಾಕಾ ಏಕ್ ಉಳ್ಳೆಂಚ್ ರೂಪ್ ದಿತಾತ್. ಜಸೊ ತುಂ...”

ಹಾಂವ್ ಮೊನೊಂ ಜಾಲೊಂ... ತಶೆಂ ಮ್ಹಣ್ಣಾಕ್‌ಯಿ ತಾಂಣೆಂಚ್ ಮ್ಹಜೆಂ ತೊಂಡ್ ಧಾಂಪಯ್ಲೆಂ ಮ್ಹಣ್‌ಯೆತ್. ಹಾಂವೆಂ ಚಾನ್ಯಾಚ್ಯಾ ಉಜ್ವಾಡಾಂತ್ ಬಾರೀಕಾಯೆನ್ ಮುಕ್ಲ್ಯಾ ಪೊಂಡಾವಯ್ಲ್ಯಾ ಮಿರ್ಸಾವಯ್ತ್ ಬರಯಿಲ್ಲೆಂ ನಾಂವ್ ವಾಚ್ಚೆಂ ಆನಿ ಏಕಾ ಘಡ್‌ಯೆಕ್ ಪರತ್ ಬಾರೀಕ್ ಹಿಂವ್ ಖೆಲ್ಲೆಭಾಶೆನ್ ಆಂಕುಡ್ಲೊಂ.

“ಮ್ಹಜೆವಿಶ್ಯಾಂತ್ ಸೊಡ್...” ಹಾಂವೆಂಚ್ ತಾಕಾ ಸಮಾಧಾನ್ ಕರ್ಚೆಂ ಪ್ರೇತನ್ ಕೆಲೆಂ. “ತುಜೆವಿಶ್ಯಾಂತ್ ಸಾಂಗ್”

“ಹಾಂವೆಂ ತಾಚೊ ಮೋಗ್ ಕೆಲ್ಲೊ...” ಖಿಯಾಗಿ ಸಾಂಡುನ್ ಗೆಲ್ಲಿ ಕಾಣಿ ಉಸ್ತಿತಾ ತಸೊ ಏಕ್ ಲಾಂಬ್ ಉಸ್ವಾಸ್ ಸೆಂವ್ಲೊ ತಾಂಣೆ. “ಪೂಣ್ ತೊಚ್ ಮೋಗ್ ಪುರ್ವೊ ಜಾಂವ್ಚೆ ಆದಿಂಚ್ ಸಾಂಡುನ್ ಗೆಲೆಂ” ತೊ ಘಡಿಭರ್ ಧಾಂಬ್ಲೊ. “ಶಹಜಹನಾನ್ ಮುಮ್ಮಾಜಾಖಾತಿರ್ ತಾಜ್‌ಮಹಲ್‌ಚ್ ಭಾಂದುನ್ ಘಾಲಾಂ... ಮೋಗ್ ನ್ಹಂಯಾಗಿ ತೊ?” ತೊ ಪರತ್ ಗುಂವ್ಲೊ.

“ತಾಂಚೆಂ ಕಾಜಾರ್ ಜಾಲ್ಲೆಂ” ಹಾಂವೆಂ ಚುಕೊನ್ ಸಾಂಗ್ಲೆಂಯಿ ಯಾ ಥಿರಾಸಾಣೆನ್ ಮ್ಹಾಕಾಚ್ ಕಳೆಂನಾ.

“ಅನ್ನಾಡಿ ತುಂ!” ತೊ ಪರತ್ ತಾಪ್ಲೊ. “ತಾಕಾ ಶೆಂಬೊರಾಂನಿ ಬಾಯ್ಲೊ ಆಸ್‌ಲ್ಲ್ಯೊ... ದೆಕುನ್ ಆತಾಂ ಹಾಂಗಾ ಶೆಂಬೊರಾಂನಿ ತಾಜ್‌ಮಹಲಾಂ ಕಿತ್ಯಾಕ್ ನಾಂತ್...” ಹಾಂವೆಂ ಥಿಂಪಿ ಗಿಳ್ಳಿಶಿವಾಯ್ ತೊಂಡ್ ಉಗ್ತೆಂ ಕೆಲೆಂನಾ. “ಹಾಂವೆಂಯಿ ಆಂಜೆಲಾಚೊ ತಚೊಚ್ ಮೋಗ್ ಕೆಲ್ಲೊ” ತೊ ಸವ್ಯಾಸ್ ಮೊವಾಳ್ಕೊ ಆನಿ ಧಾಂಬ್ಲೊ.

ಹಾಂವೆಂ ಪರತ್ ಏಕ್ ಪಾವ್ಟಿಂ ತಾಚ್ಯಾ ಆಂಜೆಲಾಚ್ಯಾ ಪೊಂಡಾಕ್ ಪಳೆಲೆಂ... ತೊ ಪೊಂಡ್ ಭಾಂದುಂಕ್‌ನಾತ್‌ಲ್ಲೊ. ಪೊಂಡಾವಯ್ತ್ ಕರಡ್ ವಾಡೊನ್ ರಾವ್ಲೆಂ... ದೋನ್ ರುಕಾಚ್ಯಾ ಕುಡ್ಯಾಂಚೊ ಮಿರಿಸ್‌ಯಿ ಆಜ್‌ಫಾಲ್ಯಾಂ ತುಕೊನ್ ಪಡ್ವೆಭಾಶೆನ್ ದಿಸ್ತಾಲೊ.

“ತಾಚೆವಯ್ರ್ ತುವೆಂ ಕಿತ್ಯಾಕ್ ತಾಜ್‌ಮಹಲ್ ಭಾಂದಂವ್ಕ್‌ನಾಂಯ್...” ತೊ ಬಾವ್‌ಲ್ಲೊ ಪಳೆವ್ನ್ ಹಾಂವೆಂ ಥೊಡೆಂ ಧಯ್ರ್ ಆರಾಯ್ಲೆಂ. ಆಂಜೆಲಾವಿಶ್ಯಾಂತ್ ಹಾಂವ್ ಥೊಡೆಂ ಜಾಣಾಂ ಆಸ್‌ಲ್ಲೆಂ ಪೂಣ್ ಸರ್ವ್‌ನ್ವಂಯ್.

“ಕಿತೆಂ ಫಾಯ್ದೊ...” ತೊ ಕುಸ್ಕಾಲೊ. “ಮೊರೊನ್ ಮಾತಿ ಜಾಲ್ಲೊ ಮ್ಹುನಿಸ್ ಆಶೆತಾತರ್‌ಯಿ ಕಿತೆಂ...” ತಾಚಿ ದೀಶ್ ಪರತ್ ಮ್ಹಜೆವಯ್ರ್ ಗುಂವ್ತಾನಾ ಕಾಂವ್ ಕಾಲುಬುಲೊ ಜಾಲೊಂ... ಕಾಂಯ್ ಪರತ್... “ಆತಾಂ ಜಸೊ ದಿಸ್ತಾ ತಸೊಚ್ ಆಸೊಂ... ಆಂಜೆಲ್ ಆಸ್‌ಲ್ಲೊ ಫೊಂಡ್ ಕಸೊ ಆಸ್ಲಾರ್‌ಯಿ ಮ್ಹಾಕಾ ತಾಜ್‌ಮಹಲಾವರ್ಚಿಂ ಉಣೊ ನ್ಹಂಯ್” ತಾಂಣೆ ಮ್ಹಜಿ ಚೊರಿ ಧರೈಭಾಶೆನ್ ದೀಶ್ ಮ್ಹಜ್ಯಾ ದಿಶ್ಚಿಂತ್ ಜೊಡ್ಲಿ. “ತುಂ ಕಿತೆಂ ಆಶೆತಾಯ್... ತುಮ್ಕಾಂ ಬರಯ್ಲಾರಾಂಕ್ ನಜೊ ಜಾಲ್ಲೊ ಪಿಡಾ ಸರ್ವ್ ಆಸ್ತಾತ್!”

“ಕಿತೆಂ ಆಶೆಂವ್ಚೆಂ...” ಹಾಂವೆಂ ತ್ಯಾ ವಿಶ್ಯಾಂತ್ ಕೆನ್ನಾಂಯ್ ಚಿಂತುಂಕ್‌ನಾತ್‌ಲ್ಲಾನ್‌ಗಿ ಯಾ ತ್ಯಾ ವೆಳಾರ್ ತೊ ತಸಲೆಂ ಸವಾಲ್ ವಿಚಾರಿತ್ ಮ್ಹಣೊನ್ ಕಳಿತ್‌ನಾತ್‌ಲ್ಲಾನ್ ಹಾಂವ್ ಮಾತ್ಸೊ ಗುಸ್ಪೊಡ್ಲೊಂ. “ಹಾಂವ್ ಕಾಂಯ್ ಆಶೆನಾ...” ಕಿತ್ಯಾಕ್‌ಗಿ ಕಾಳಿಜ್ ಜಡ್ ಜಾಲೆಂ. “ಕೊಣಾಚೆಂಗೆ ಮೋರ್ನ್ ಮಾತ್‌ಯೆಕ್ ಪಾವ್ನ್ ಪಾಟಿಂ ವೆತಾನಾ ಆಪ್ಲ್ಯಾ ಲ್ಹಾನ್‌ಶಾ ಭುರ್ಗ್ಯಾಚ್ಯಾ ಹಾತಾಂತ್ ಉರುಲ್ಲಿ ಏಕ್ ಮೊಡ್‌ಲ್ಲಿ ವಾತ್ ಆನಿ ಭಾವ್‌ಲ್ಲೆಂ ಪುಲ್ ಪಳೆವ್ನ್ ಏಕ್ ಆವಯ್ ತ್ಯಾ ಭುರ್ಗ್ಯಾಕ್ ಸಾಂಗತ್ ‘ಪುತಾ... ತಿ ವಾತ್ ಆನಿ ಪುಲ್ ವರ್ನ್ ಥಂಯ್ ಕರಡಾಮಥೆಂ ಆಸ್ಚ್ಯಾ ಪೊಂಡಾವಯ್ರ್ ದವರ್ನ್ ಯೇ ಪುತಾ...’ ಆನಿ ತ್ಯಾ ಭುರ್ಗ್ಯಾಚೆಂ ಸವಲಾಂನಿ ಭರ್‌ಲ್ಲೆಂ ವದನ್ ಪಳೆವ್ನ್ ಜರ್ ತಿ ಅಶಿ ಪಿಂರಗ್‌ತ್ ‘ಥಂಯ್ ಶಾನ್ ಬೊಂದೆಲ್ ನಿದ್ಲಾ’ ಮ್ಹಾಕಾ ತಿಲ್ಲೆಂಚ್ ಪುರೊ”

ತೊ ಕಿತೆಂಗೆ ಏಕ್ ಅಜ್ಯಾಪ್ ಪಳೆಂವ್ಚೆಭಾಶೆನ್ ಮ್ಹಾಕಾಚ್ ಪಳೆಂವ್ಕ್‌ಪಡ್ಲೊ ಆನಿ ಹಾಂವ್ ತಾಕಾ. ಸವ್ಯಾಸ್ ತಾಚೆಂ ವದನ್ ನಿತಳೆಂ ಆನಿ ತೊ ಅಸ್ಕತ್ ಜಾಲ್ಲೆಭಾಶೆನ್ ದಿಸ್ಲೊ. ತಾಚೆಂ ವದನ್ ವಾಚುಂಕ್ ಮ್ಹಾಕಾ ವೇಳ್ ಲಾಗ್ಲೊನಾ.

“ತುಂ ಸಾಂಗ್” ಹಾಂವ್ ಪಿಂರಗ್‌ಲೊಂ.

“ಹಾಂವೆಂ ಆಂಜೆಲಾಚೊ ಖರೊ ಮೋಗ್ ಕೆಲ್ಲೊ” ತೊ ಹಳ್ಳಾರ್ ಪುಸ್ಪುಸ್ಲೊ. “ಪೂಣ್ ಆಮ್ಚ್ಯಾ ಮೊಗಾಕ್ ಕಟೀಣ್ ಅಡ್ಕಳ್ ಆಸ್‌ಲ್ಲಿ” ತೊ ಖಂಯ್‌ಗಿ ಸಾಂಡುನ್ ಗೆಲೊ ದೆಕುನ್ ಹಾಂವ್ ಆಯ್ಕೊಂವ್ಚ್ಯಾರ್ ಪಡ್ಲೊಂ... ಆನಿ ತೊ ಸಾಂಗತ್ ಗೆಲೊ... “ತೆಂಯಿ ಮ್ಹಜೊ ಮೋಗ್ ಕರ್ತಾಲೆಂ. ಸತ್ರಾವರ್ಸಾಂ ಪ್ರಾಯ್ ತಾಚಿ... ಸಭಾರಾಂನಿ

ಸಾಂಗ್ಲೆಪರಾಣೆಂ ಪಯ್ಲೆಪಾವ್ತಿಂ ತಾಚಿ ಸೊಭಾಯ್ ಪಳೆವ್ನ್‌ಚ್ ಭುಲ್‌ಲ್ಲೊಂ ಹಾಂವ್ ಪೂಣ್ ಸವ್ಯಾಸ್ ಆನಿ ಸವ್ಯಾಸ್ ತಾಚೊ ಮೋಗ್ ಕರುಂಕ್‌ಲಾಗ್ಲೊಂ”

ತೊ ಘಡಿಭರ್ ಥಾಂಬ್ಲೊ ಆನಿ ಹಾಂವ್‌ಯಿ ಉಲಯ್ಲೊನಾ.

“ಮೊಗಾಚ್ಯಾ ಉಚಾಂಬಳಾಯೆಂತ್ ಆಮ್ಚೆಮಧೆಂ ಘಡೊಂಕ್‌ನಚೊ ಜಾಲ್ಲೆಂ ಘಡೊನ್ ಗೆಲೆಂ” ತೊ ಬಾಗಾಲೊ. “ತಿ ಕಸಲಿ ಊಬಾಗಿ ಹಾಂವ್ ನೆಣಾಂ... ಪೂಣ್ ತಾಚೆಮಾಗಿರ್ ಹಾಂವ್ ಮ್ಹಾಕಾಚ್ ಸಾಂಬಾಳುಂಕ್ ಸಕ್ಲೊಂನಾ. ಆಮ್ಚೆಮಧೆಂ ಕಸಲ್ಯೊಯಿ ಗಡಿತಡಿ ಉರ್ದೊನಾಂತ್... ಸಂಸಾರಾಕ್ ವಿಸರ್ನ್ ಆಮಿಂ ಏಕಾಮೆಕಾಚೊ ಮೋಗ್ ಕೆಲೊ ಆನಿ ತಾಚೆಂ ಫಳಿತಾಂಶ್ ಜಾವ್ನ್ ತೆಂ ಗರ್ವೆಸ್ತ್ ಜಾಲೆಂ!”

“ಲಗಿನ್ ಕಿತ್ಯಾಕ್ ಜಾಂವ್ಕ್‌ನಾಂಯ್...” ಹಾಂವ್ ಪುಸ್ತುಸ್ಲೊಂ.

“ತಾಕಾ ಪ್ರಾಯ್ ಜಾಂವ್ಕ್‌ನಾತ್‌ಲ್ಲಿ... ದುಸ್ರ್ಯಾಕುಶಿನ್ ಲಗ್ನಾಕ್ ಅಡ್ಕಳ್ ಆನಿ ತಿಸ್ರ್ಯಾಕುಶಿನ್ ತಾಂಣೆ ಮ್ಹಾಕಾ ನಿಮಾಣ್ಯಾ ಘಡ್‌ಯೆಪರ್‌ಯಾಂತ್ ತ್ಯಾವಿಶ್ಯಾಂತ್ ಸಾಂಗ್ಲೆಂಚ್‌ನಾ!” ತೊ ಕಸ್ಕಸ್ಲೊ. “ತಾಂಣೆ ಜೀವ್‌ಘಾತ್ ಕೆಲೊ!”

“ತಾಂಣೆ ಕಿತ್ಯಾಕ್ ಸಾಂಗೊಂಕ್‌ನಾ ತುಕಾ...” ಹಾಂವೆಂ ಸಮಾದಾನ್ ಕರ್ಚೆಂ ಪ್ರೇತನ್ ಕೆಲೆಂ.

“ಹಾಂವ್ ನೆಣಾಂ...” ತೊ ಪರತ್ ಕಸ್ಕಸ್ಲೊ. “ಭೋವ್‌ಶಾ ತೆಂ ಭಿಯೆಲ್ಲೆಂ” ತಾಂಣೆ ಕಸ್ಕಸೆ ಥಾಂಬುನ್ ಧರ್ಚೆಂ ಪ್ರೇತನ್ ಸಾರ್ಕೆಂ ಕಳ್ಬಾಲೆಂ. “ಆತಾಂ ತುಂ ಸಾಂಗ್...” ತೊ ಮ್ಹಜೆಕುಶಿನ್ ಗುಂವ್ಲೊ. “ತುಂ ಕಾಜಾರಾವಿಣೆಂ ಮೋಗ್ ಉಬ್ಜಾನಾ ಮ್ಹಣೊನ್ ಸಾಂಗ್ತಾಯ್ ತರ್ ಹೊ ಮೋಗ್ ಕಸೊ ಉಬ್ಜಾಲೊ...” ಹಾಂವೆಂ ಜಾಪ್ ದೀಂವ್ಕ್ ಪ್ರೇತನ್ ಕರ್ಚೆ ಆದಿಂಚ್ ತಾಂಣೆ ಮ್ಹಾಕಾ ಆಡಾಯ್ಲೊ. “ಜರ್ ಕಾಜಾರಾಮಾಗಿರ್ ದೆವಾಚ್ಯಾ ಬೆಸಾಂವಾನ್ ಅನ್‌ಏಕ್ ರಚನ್ ಜಾತಾ ತರ್ ಆನಿ ತೆಂಚ್ ರಚನ್ ಕಾಜಾರಾ ಆದಿಂ ಜಾಯ್ಲಿ ತರ್ ಥಂಯ್‌ಯಿ ದೆವಾಚೆಂ ಬೆಸಾಂವ್ ಆಸಾಜೆಚ್ಚ್” ತಾಂಣೆ ಸವಾಲಾಂ ಭರ್‌ಲ್ಲಾ ದಿಶ್ಟಿಂನಿ ಮ್ಹಾಕಾ ಪಳೆಲೆಂ. “ಜರ್ ದೆವಾಚೆಂ ಬೆಸಾಂವ್ ಕಾಜಾರಾಂತ್‌ಮಾತ್ ಮೆಳ್ಚಾ ತರ್ ಮ್ಹಜೆಂ ಆಂಜೆಲ್ ಕಾಜಾರಾ ಆದಿಂಚ್ ಕಶೆಂ ಗರ್ವೆಸ್ತ್ ಜಾಲೆಂ...” ಹಾಂವ್ ಕಾಂಯ್ಚ್ ಸಮ್ಜಾನಾಸ್ತಾನಾ ತಾಕಾಚ್ ಪಳೆಂವ್ಕ್‌ಪಡ್ಲೊಂ. “ಜರ್ ಕಾಜಾರಾ ಆದಿಂಚ್ ದೆವಾಚ್ಯಾ ಬೆಸಾಂವಾನ್ ಹಾಂಗಾ ಅನ್‌ಏಕ್ ಜೀವ್ ಜಲ್ಮೊಂಕ್ ಸಕ್ತಾ ತರ್ ಹಾಂವೆಂ ಆಂಜೆಲಾಚೊ ಖರೊ ಮೋಗ್ ಕೆಲ್ಲೊ”

ಹಾಂವ್ ಉಲಯ್ಲೊನಾ... ಥೊಡ್ಯಾ ವೆಳಾನ್ ತೊಚ್ ಥಿರಾರ್ ಆಯ್ಲೊ.

“ಮುಜೆಂ ಆಂಜೆಲ್ ಮ್ಹಾಕಾ ಸೊಡ್ನ್ ಗೆಲೆಂ...” ತೊ ಸೊಸ್ಲಿಕಾಯ್ ತುಟೊನ್ ರಡ್ಲೊ. “ವೆತಾನಾ ಸಾಂಗಾತಾಚ್ ಮ್ಹಜ್ಯಾ ಮೊಗಾಚಿ ನಿಶಾನಿ... ಮ್ಹಜ್ಯಾ ಭುರ್ಗ್ಯಾಕ್ಯಾಯಿ ವ್ಹರ್ನ್ ಗೆಲೆಂ...” ತೊ ಗಳ್ಳಳ್ಯಾಂ ರಡ್ಪಾನಾ ಹಾಂವೆಂ ತಾಚ್ಯಾ ಖಾಂದ್‌ಯಾವಯ್ತ್ ಹಾತ್ ದವರ್ಲೊ. “ಗರ್ಬೆಸ್ತ್ ಅಸಾಂ ಮ್ಹಳೆಂ ಕಳ್‌ಲ್ಲೆಂಚ್ ತಾಂಣೆ ಮ್ಹಾಕಾ ಸಾಂಗಾನಾಸ್ತಾನಾಂಚ್ ಜೀವ್‌ಘಾತ್ ಕೆಲೊ...”

ಹಾಂವ್ ಮೊನೊಚ್ ಉರ್ದೊಂ.

“ದೆಕುನ್ ಹಾಂವ್ ಹಾಂಗಾ ಯೆತಾಂ ಆನಿ ತಾಚೆಲಾಗಿಂ ವಿಚಾರ್ತಾಂ...” ತಾಂಣೆ ರಡ್ಲೆಂ ರಾವವ್ನ್ ಸುಸ್ಕಾರ್ ಸೊಡ್ಲೊ. “ತಾಂಣೆ ತಶೆಂ ಕಿತ್ಯಾಕ್ ಕೆಲೆಂಗಿ ಮ್ಹಳೆಂ ವಿಚಾರುಂಕ್ ಯೆತಾಂ ಹಾಂವ್” ಹಾಂವೆಂ ಪೊಂಟ್ ಜಿಬೆನ್ ಭಿಜಯ್ಲೆ... ಕಿತ್ಯಾಕ್‌ಗಿ ಮ್ಹಜ್ಯಾ ತತ್ವಾಂಕ್ ಉಳ್ಳೊ ದಿಸ್ಲೊ ತೊ. “ಹಾಂವ್ ಆತಾಂಯಿ ಆಂಜೆಲಾಚೊ ಮೋಗ್ ಕರ್ತಾಂ... ಜಲ್ಮೊಂಕ್‌ಚ್ ನಾತರ್‌ಯಿ ಮ್ಹಜ್ಯಾ ಬಾಳಾಚೊ ಮೋಗ್ ಕರ್ತಾಂ... ತಾಂಚೆಲಾಗಿಂ ಹ್ಯಾ ಶಾಂತ್ ಮೊಧ್ಯಾನೆರ್ ಉಲಂವ್ಕ್ ಆಶೆತಾಂ... ಮ್ಹಾಕಾ ಸಂಸಾರಾಚೆಂ ಭಂಯ್‌ನಾತರ್‌ಯಿ ಆಂಜೆಲಾಚೆಂ ನಾಂವ್ ಪಾಡ್ ಕರುಂಕ್ ಆತಾಂಯಿ ತಯಾರ್‌ನಾ ಹಾಂವ್...” ತೊ ಉಲವ್ನ್‌ಚ್ ವೆತಾಲೊ...

ಹಾಂವ್ ಸವ್ಯಾಸ್ ಉಟ್ಲೊಂ.

“ಮ್ಹಾಕಾ ಕೊಂಕ್ಣಿ ಬರವ್ಪ್ಯಾಂವಯ್ತ್ ರಾಗ್‌ನಾ!” ತಾಚೊ ಬದ್ಲಾಲ್ಲೊ ತಾಳೊ ಆಯ್ಕೊನ್ ಪರತ್ ಪಾಟಿಂ ಗುಂವ್ಲೊಂ ಹಾಂವ್. “ಮ್ಹಜ್ಯಾ ಆಂಜೆಲಾನ್ ಜೀವ್‌ಘಾತ್ ಕರ್ನ್ ಮೆಲ್ಯಾಮಾಗಿರ್...” ತೊ ಭಿಕ್ಕಾಲೊ. “ಆಮ್ಚ್ಯಾ ಮೊಗಾಕ್ ಸಮ್ಜಾನಾಸ್ತಾನಾ ಸರ್ವ್ ಕೊಂಕ್ಣಿ ಪತ್ರಾಂನಿ ಆಮ್ಕಾಂ ಯೆಟುನ್ ಬರಯ್ಲೆಂ ಆನಿ ಮ್ಹಜ್ಯಾ ಆಂಜೆಲಾಚಿ ಮರ್‌ಯಾದ್ ಕಾಡ್ಲಿ” ತಾಂಣೆ ದಾಂತ್ ಚಾಬ್ಲೆ. “ಚೆಡ್ವಾಚ್ಯಾ ಪೊಂಟಾಂಚಿ ರೂಚ್ ಚಾಕಾನಾಸ್ತಾನಾಂಚ್ ತ್ಯಾ ಪೊಂಟಾಂವಿಶ್ಯಾಂತ್ ಪಾನಾಂಪಾನಾಂ ಬರಂವ್ಚೆ ನಾಲಾಯಕ್ ಬರವ್ಪಿ ತುಮಿಂ... ಜರ್ ದೂಕ್ ಭೊಗ್‌ಲ್ಲಾಕ್ ಮಾತ್ ಕಳ್ಜಿ ತರ್ ಸುಕ್ ಕಶೆಂ ಭೊಗಾನಾಸ್ತಾನಾ ಕಳ್ಜಾ ತುಮ್ಕಾಂ... ಹಿಜ್ಜಾಂಚೊ ಸಂಸಾರ್...” ತೊ ನಿಮಾಣೆಂ ಯೆಟಿಲಾಗ್ಲೊ. “ಹರ್‌ಎಕ್ಲಾನ್‌ಯಿ ತುಜಿಂ ಪಿಶಿಂ ತತ್ವಾಂಚ್ ಸಾರ್ಕಿಂ ಮ್ಹಳಿಂ... ಆಮ್ಚಿಂ ಕೆಲ್ಲೊ ಮೋಗ್ ಯಾ ಅಮ್ಚೊ ಮೋಗ್ ಚೂಕ್ ಮ್ಹಳೊ... ಹರ್‌ಎಕಾ ಪತ್ರಾನ್ ತುಜಿಂಚ್ ಉಳ್ಳಿಂ ಸಿದ್ಧಾಂತಾಂ ಸಾರ್ಕಿಂ ಮ್ಹಣೊನ್ ಸಾಂಗೊನ್ ಮ್ಹಜ್ಯಾ ಆಂಜೆಲಾಕ್ ಆನಿ ಮ್ಹಾಕಾ ಪಾತ್ಕಿ ಮ್ಹಣೊನ್ ಪೊಲಾಯ್ಲೆಂ... ಆಮ್ಚ್ಯಾ ಮೊಗಾಚ್ಯಾ ನಿಶಾನೆಕ್ ಆಡ್ವಾರ್ಲೆಂ ಫಳ್ ಮ್ಹಳಿಂ... ಮ್ಹಜೆಂ ಆಂಜೆಲ್...” ತೊ

ಪರತ್ ರಡ್ಲೊ.

ಮ್ಹಾಕಾ ಬರಂವ್ಕ್ ಏಕ್ ನವೊ ವಿಶಯ್ ಜರೂರ್ ಮೆಳ್‌ಲ್ಲೊ ಪೂಣ್ ತೊಚ್ ವಿಶಯ್ ಮ್ಹಜ್ಯಾ ಪರ್ನಾತ್‌ಯಿ ಥಿರ್ ತತ್ವಾಂಕ್ ಆಡ್ ವೆತಾಲೊ. ಚಡ್ ಕಾಂಯ್ ತಾಚೆಥಾವ್ನ್ ಹಾಂವ್ ಆಯ್ಕೊಂಕ್ ಆಶೆಲೊನಾ. ಪೊರಾಂ ಉತರ್ನ್ ಗೆಲ್ಲಿಂ ಆನಿ ಘಾಂತೆಂ ಲಾಗಿಂ ಜಾತಾಲೆಂ... ತಾಚ್ಯಾ ಗಾಳಿಂಥಾವ್ನ್ ಚುಕಯ್ಚೆ ಆನಿ ಥೊಡೊ ವೇಳ್‌ತರ್‌ಯಿ ನಿದಾಜೆ ಮ್ಹಳ್ಳ್ಯಾ ನಿಬಾನ್ ಹಾಂವ್ ಭಾಯ್ರ್‌ಚರೊಂಕ್ ತಯಾರ್ ಜಾಲೊಂ.

“ಹಾಂವ್ ವೆತಾಂ...” ಹಾಂವೆಂ ರಿತಿಂ ಪಾನಾಂ ಆನಿ ತಿಂತರ್ ವಿಂಚ್ಲೆಂ. “ಫಾಲ್ಯಾಂಪೊರ್ವಾಯಿತ್ಲಾಕ್ ಪರತ್ ಮೆಳ್ತಾಂ... ನ್ಹಂಯ್‌ತರ್ ತುವೆಂಚ್ ಮ್ಹಜ್ಯಾ ಘರಾಯಿ ಯೆವ್ಗೆತ್” ತಾಚ್ಯಾ ತೊಂಡಾರ್ ನಿರಾಶೆಚ್ಯೊ ಹಾಸೊ ಪಳೆವ್ನ್ ಹಾಂವ್ ಪಾಟಿಂ ಗುಂವ್ಲೊಂ.

ಮತ್ ಕಟೀನ್ ವಾದಾಳಾಕ್ ಸಾಂಪಡ್ಲಿ... ಮ್ಹಜ್ಯಾ ಪರ್ನಾತ್ ತತ್ವಾಂಕ್ ಆಡ್ ಗೆಲ್ಲಾಕ್‌ಗಿ ಯಾ ಕೊಂಕ್ಲಿ ಬರವ್ಪ್ಯಾಂವಯ್ ತಾಕಾ ಆಸ್ಚೊ ರಾಗ್ ಪಳೆವ್ನ್‌ಗಿ... ಮ್ಹಾಕಾ ಕಾಂಯ್ಚೆ ಸಮ್ಜಾಲೆನಾ. ಏಕ್‌ಪಾವ್ಪಿಂ ಹಾತಾಂತ್ಲೆಂ ತಿಂತರ್ ಆನಿ ಕಾಗ್ದಾಂ ಥಂಯ್ಚೆ ಉಡವ್ನ್ ಮುಕಾರ್ ಬರಂವ್ಚೆಂ ಬಂದ್ ಕರುಂಕ್ ಆಶೆಲೊಂ ಹಾಂವ್... ಕಸಲ್ಯಾಗಿ ನಿರಾಶೆನ್ ವೆಡೊ ಫಾಲ್ತಾನಾ ಹಾಂವೆಂ ತಿಂತರ್ ಆನಿ ಕಾಗ್ದಾಂ ಕಾಡ್ನ್ ಏಕಾ ಪೊಂಡಾವಯ್ ಉಡಯ್ಲಿಂ ಆನಿ ಸವ್ಯಾಸ್ ಅನ್‌ಏಕಾ ಪೊಂಡಾವಯ್ ತೆಂಕ್ಲೊಂ...

ತಾಜ್‌ಮಹಲ್...

ಶಹಜಹಾನಾನ್ ಆಪ್ಲೆಂ ಪ್ರೇಮಿಕಾ ಮುಮ್ಮಾಜಾಚ್ಯಾ ಉಡಾಸಾಚಿ ನಿಶಾನಿ ಜಾವ್ನ್ ಬಾಂದಯಿಲ್ಲೆಂ ಭಾಂದಪ್ ಅಜೂನ್‌ಯಿ ಮೊಗಾಕ್ ಏಕ್ ಬಳಿಶ್ಪ್ ಸಾಕ್ಸ್ ಜಾವ್ನ್ ಉಬೆಂ ಆಸ್‌ಲ್ಲೆಂ. ಪಾಟ್ಲ್ಯಾ ಥೊಡ್ಯಾ ವರ್ಸಾಂ ಆದಿಂ ಹಾಂವೆಂ ಬರಯಿಲ್ಲಾ ಥೊಡ್ಯಾ ಕಾಣ್‌ಯಾಂನಿ ಮೊಗಾವಿಶ್ಯಾಂತ್ ಜರೂರ್ ಬರಯಿಲ್ಲೆಂ. ರೋಮಿಯೊ ಆನಿ ಜೂಲಿಯೆಟ್ ಯಾ ಲಾಯ್ಲಾ ಆನಿ ಮಜ್ನುಚ್ಯೊ ಮೋಗ್ ತೊ ಖರೊ ಮೋಗ್‌ನ್ಹಂಯ್... ತಿ ಏಕ್ ವೊಡ್ಲಿ ಯಾ ಪಿಶೆಂಪಣ್... ಖರೊ ಮೋಗ್ ಫಕತ್ ಕಾಜಾರಾಂತ್ ಆನಿ ಕಾಜಾರಾಂತ್‌ಮಾತ್ ಸುರು ಜಾತಾ ಯಾ ಏಕಾಮೆಕಾ ಸಾಂಬಾಳ್ಚ್ಯಾ ಯಾ ಖಾಲ್ ಜಾಂವ್ಚ್ಯಾ ಭಾಸಾವ್ಣೆಂಸಂಗಿಂ ದೆವಾಚ್ಯಾ ಬೆಸಾಂವಾನ್ ಮೊಗಾಚಿ ಸುರ್ವತ್ ಘಡ್ವಾ ಆನಿ ದೊಗಾಂಯ್ಚ್ಯಾ ಪಯ್ಲಾ ಮಿಲನಾಂತ್ ತೊ ಕಟೀನ್ ಜಾವ್ನ್ ಬದಲ್ತಾ...



ಶಾನ್ ಬೊಂದೆಲ್

Accn No: 000707

ತಿಂ ತೆನ್ನಾಂಚಿಂ ಮ್ಹಜಿಂ ಚಿಂತ್ನಾಂ ಸಾರ್ಕಾಂ ಯು ಮುಂ ಮುಂ ಸಳಿತನಾ ತರ್ಯಾ ಆಜೂನ್ಯಾ ತ್ಯಾಚ್ ತರ್ಕಾಂನಿ ಥಿರ್ ಆಸಾಂ ಹಾಂವ್. ತ್ಯಾ ವಿಶ್ಯಾಂತ್ ಸಭಾರ್ಪಾವ್ಪಿಂ ಸಭಾರಾಂಲಾಗಿಂ ತರ್ಕ ಚಲಯ್ಲಾಂ ಆನಿ ಹಾಂವ್ ಪುರ್ವ್ ಜಿಣಾಂಕ್ನಾತರ್ಯಾ ಸೆಲ್ವೊಂಕ್ಯಿನಾ. ಮ್ಹಜ್ಯಾ ಸವಾಲಾಂಕ್ ಕೊಣೆಂಯಿ ಪುರ್ತಿ ಜಾಪ್‌ಯಿ ದಿಲ್ಲಿನಾ ದೆಕುನ್ ಜಾವ್ಯೆತ್ ಹಾಂವ್ ತಿಂ ತರ್ಕಾಂ ಬದ್ಲಾಂಕ್ ಸಕಾನಾ.

ಏಕಾ ವೀಸ್‌ವರ್ಸಾಂ ಪ್ರಾಯೆಚ್ಯಾ ಚೆಡ್ವಾನ್ ಪಂದ್ರಾವರ್ಸಾಂ ಪ್ರಾಯೆಚ್ಯಾ ಚೆಡ್ವಾಕ್ ಫಕತ್ ಪೊಟ್ಲುನ್ ಧರ್ನ್ ವೊಂಟ್ ಚಿಂವ್ಚ್ಯಾ ಮೊಗಾಕ್ ಹಾಂವ್ ಮೋಗ್ ಮ್ಹಣೊಂಕ್ ಸಕ್ಲೊಂಚೆನಾ... ಪೂಣ್ ಖಿಂಯೆಗಿ ರಾತಿಚ್ಯಾ ಭರಾರ್ ಅರ್ಧ್ಯಾಕುರ್ಯಾ ನಿದೆಂತ್ ಯಾ ಗೂಂಡ್ ಸಪ್ಲಾಂನಿ ಪುರೊನ್ ಆಸ್‌ಲ್ಲಿ ಏಕ್ ಪತಿಣ್ ಆಪ್ಲಾಕ್ ಕಳಿತನಾಸ್ತಾನಾಂಚ್ ಜರ್ ಆಪ್ಲೆ ಬಾವ್ಲೆ ಬಗ್ಲೆನ್ ನಿದೊನ್ ಆಸ್‌ಲ್ಲಾ ಆಪ್ಲಾ ಪತಿಚ್ಯಾ ಗಳ್ಯಾಭಂವ್ತಿಂ ರೆವ್ಡಾಯ್ತಾ ತರ್ ತಾಕಾ ಹಾಂವ್ ಮೊಗಾಶಿವಾಯ್ ದುಸ್ರೊ ಕಸಲೊಯ್ ಮತ್ಲೆಬ್ ದೀಂವ್ಕ್ ಸಕಾನಾ. ಆಪ್ಲ್ಯಾ ಪತಿಣೆಸಂಗಿಂ ಪನ್ನಾಸ್ ವರ್ಸಾಂ ಏಕಾಚ್‌ಕುಡಾಂತ್ ಆನಿ ಏಕಾಚ್ ಖಾಟ್‌ಯೆರ್ ನಿದೊಂಕ್ ಸಕ್ಲೊ ದಾದ್ಲೊ ಕಿತ್ಯಾಕ್ ಏಕಾ ಪರ್ಕಿ ಸೊಳಾವರ್ಸಾಂಚ್ಯಾ ಚಲಿಯೆಸಂಗಿಂ ಸಯ್ತ್ ಏಕ್ ಹಪ್ಪೊಭರ್ ನಿದೊಂಕ್ ಸಕಾನಾ ಮ್ಹಳ್ಳ್ಯಾ ಸವಾಲಾಕ್ ಹಾಂವೆಂ ಎದೊಳ್‌ಯಿ ಜಾಪ್ ಜೊಡುಂಕ್‌ನಾ ತರ್ ಮ್ಹಜಿಂ ತರ್ಕಾಂ ಮ್ಹಾಕಾ ಅನಿಕ್‌ಯಿ ಗುಂಡಾಯೆಕ್ ವ್ಹರ್ತಾತ್‌ಶಿವಾಯ್ ಪಾಟಿಂವ್ತಂಯ್...

ಮತ್ ಸಮಾದಾನ್ ಜಾಲಿಚೆನಾ... ಕಿತ್ಲೆಂ ಸಾಂಭಾಳ್ಕಾರ್‌ಯಿ ಸೊಸ್ಣಿಕಾಯ್ ತುಟ್ತಾಲಿ. ಏಕಾಕುಶಿನ್ ಮ್ಹಜಿಂ ತತ್ವಾಂ ಆನಿ ದುಸ್ರ್ಯಾಕುಶಿನ್ ತಾಚೊ ಮೋಗ್. ಕಾಜಾರ್ ಜಾಂವ್ಚೆ ಆದಿಂಚ್ ಫಕತ್ ಸತ್ರಾವರ್ಸಾಂ ಪ್ರಾಯೆಚ್ಯಾ ಚೆಡ್ವಾಚ್ಯಾ ತರ್ಕಾ ಜಿವಾಸಂಗಿಂ ಖೆಳೊನ್ ಖಿರಾಯೆಚಿ ಮಸ್ತಿ ಜಿರಯೆತಾನಾ ಘಡ್‌ಲ್ಲಾ ಯಾ ಜೊಡ್‌ಲ್ಲಾ ಪಾತ್ಕಾಕ್ ದೆವಾಚೆಂ ಬೆಸಾಂವ್ ಮ್ಹಣೊನ್ ಚಿಂತ್ಲೆಂ ಯಾ ರಚ್ಕಾರಾಚ್ಯಾ ರಚ್ಕೆಚ್ಯಾ ಸಕ್ತೆಕ್ ಏಕ್ ಸವಾಲ್ ದಿಂವ್ಚೆಗಿ... ಏಕಾ ಕಟೀನ್ ನಿರ್ದಾರಾಕ್ ಪಾವಾನಾಸ್ತಾನಾ ಮೊಲ್ವಲೊಂ ಹಾಂವ್...

ಏಕಾ ಲಾಂಬ್ ಉಸ್ವಾಸಾಸಂಗಿಂ ಸವಾಲಾಂ ಚಾಪಿಂಕ್ ಸೊಧಿತ್ ಹಾಂವ್ ಸವ್ಯಾಸ್ ಉಟ್ಲೊಂ. ತಾಚ್ಯಾ ಆಂಜೆಲಾವಿಶ್ಯಾಂತ್ ಜಾಂವ್ತಾ ತಾಚಿವಿಶ್ಯಾಂತ್ ಹಾಂವೆಂ ಕಾಂಯ್ಚ್ ಪತ್ರಾಂನಿ ಬರಂವ್ಣಾನಾತ್‌ಲೆಂತರ್ಯಾ ಪಾಟಿಂವೊನ್ ತಾಕಾ ಪಳೆಂವ್ಚೆಂ ಮನ್‌ಯಿ ಆಯ್ಲೆಂನಾ. ಪರತ್ ಏಕಾ ನಿರಾಶಿ ಸ್ವಸ್ಥಾರಾಸಂಗಿಂ ಕೊಣಾಚ್ಯಾಕಿ ತಾಜ್‌ಮಹಲಾವಯ್ ಉಡಯಿಲ್ಲಾ ಮ್ಹಜ್ಯಾ ವಿತ್ಯಾ ಕಾಗ್ದಾಂಕ್ ಆನಿ ಅಸ್ಕತ್ ತಿಂತೆರಾಕ್

ಪಳೆವ್ನ್ ಹಾಂವ್ ಘರಾಕುಶಿನ್ ಚಲಾಲಾಗ್ಲೊಂ... ಕಿತ್ಲೊ ವೇಳ್ ಥಂಯ್ ಬಸೊನ್ ಆಸ್ಲೊಂ ತೆಂಯಿ ಕಳಿತ್ ಜಾಲೆಂನಾ... ಪಯ್ಸ್ ಮೊಳಾಬ್ ಸವ್ಯಾಸ್ ತಾಮ್ಚೆಂ ಜಾವ್ನ್ ಯೆತಾಲೆಂ...

ಭಿರ್ಮತ್ ಆಂಜೆಲ್... ಮ್ಹಜ್ಯಾ ದೊಳ್‌ಯಾಂನಿ ದುಕಾಂ ಭಲ್ಲಿಂ. ಏಕಾ ಖರ್ಯಾ ಮೊಗಾಚೆಂ ಮೋಲ್ ಕಳಿತ್‌ನಾಸ್ತಾನಾಂಚ್ ಯಾ ಸಮ್ಜೊಂಚೆ ಆದಿಂಚ್ ಮಾತ್‌ಯೆಪಂದಾ ಲಿಪೊನ್ ಗೆಲ್ಲಿಂ ಮಾಸೂಮ್ ಪುಲ್... ತೆಂ ಜೀವ್‌ಘಾತ್ ಕರ್ನ್ ಮೆಲ್ಲಾ ವೆಳಾರ್ ಮೊರ್ಯಾಕ್ ಹಾಂವ್‌ಯಿ ಗೆಲ್ಲೊಂ ಜಸೊ ಹಜಾರಾಂನಿ ಲೋಕ್ ಆಯಿಲ್ಲೊ... ತಾಚೆಮಾಗಿರ್ ತೆಂ ಗರ್ಬೆಸ್ತ್ ಆಸ್ಲೆಂ ಮ್ಹಳ್ಳೆಂಯಿ ಕಳೊನ್ ಆಯ್ಲೆಂ... ಪತ್ರಾಂನಿ ಜರೂರ್ ಗಾಳಿ ದಿಲ್ಯೊ... ಆನಿ ತಾಚೆಮಾಗಿರ್...

ಬಳಾಧಿಕ್ ವೀಜ್ ಮಾರ್‌ಲ್ಲೆಭಾಶೆನ್ ಹಾಂವ್ ಥಂಯ್ಚ್ ಥಾಂಚ್ಲೊಂ!
ತಾಚೆಮಾಗಿರ್...

ತಾಚೆಮಾಗಿರ್ ಖಬಾರ್ ಆಯಿಲ್ಲಿ... ಆಂಜೆಲಾಚ್ಯಾ ಪ್ರೇಮಿನ್‌ಯಿ ಜೀವ್‌ಘಾತ್ ಕೆಲೊ!

ಹಾಂವ್ ವಾರ್‌ಯಾಭಾಶೆನ್ ಪಾಟಿಂ ಗುಂವ್ಲೊಂ ಆನಿ ಫೊಂಡಾವಯ್ತ್ ಪಳೆತಾನಾ ತೊ!!!

ಹಳ್ಳಾರ್ ಆಂಜೆಲಾಚ್ಯಾ ಫೊಂಡಾವಯ್ತ್ ಚಡೊನ್ ಮೊಡ್ಕೊರ್ ಖುರ್ಸಾಕ್ ಧರ್ನ್ ಸವ್ಯಾಸ್ ಆನಿ ಸವ್ಯಾಸ್ ಆಪ್ಲ್ಯಾ ಪ್ರೇಮಿಕಾಚ್ಯಾ ತಾಜ್‌ಮಹಲಾಭಿತರ್ ಮಯಾಗ್ ಜಾಲೊ!



LIBRARY

WORLD KONKANI CENTRE

Shakthinagar, Mangalore.

No:

Acc. No:

Issued on	Borrower's No. And Signature	Returned on
		707 SHAK SHA

A

**WORLD KONKANI CENTRE,
SHAKTHINAGAR, MANGALORE**

TITLE: *ಚಿನ್ನೇಶ್*
Shop

**WORLD KONKANI CENTRE
LIBRARY
SHAKTHINAGAR D. K.**
✱

Acc. No. _____

1. Books lost, torn, defaced, marked or damaged in any way shall have to be replaced by the borrower.
2. Books issued can be recalled at any time, if necessary.

**HELP TO KEEP THIS BOOK
FRESH & CLEAN**

ಮೊಗಾಳ್ ವಾಚ್ಚಾ,

ಪಾಟ್ಲ್ಯಾ ಪಂದ್ರಾವರಾಂ ಆದಿಂ ಮ್ಹಜಿ ಪಯ್ಲಿ ಮಟ್ವಿ ಕಾಣಿ 'ರಾಕ್ಲೆ' ಹಪ್ಪಾಳ್ಕಾಚೆರ್ ಫಾಯ್ ಜಾತಾನಾ ಹಾಂವ್ ಜಿತ್ಲೊಂ ಕಾಲುಬುಲೊ ಆಸ್ಲೊಂ ತಿತ್ಲೊಚ್ ಆಜ್ಕಾಯಿ ಆಸಾಂ... ಹ ಮ್ಹಜೊ ಜ್ಯೋಪ್ ತುಜ್ಯಾ ಹಾತಾಂನಿ ದಿತಾನಾ ಥೊಡೊ ಖುಶಿ ಆಸಾಂ ಆನಿ ಮಾತೆ ಭಿವ್ವುರೊಂ.

ತ್ಯಾಚ್ ಪಂದ್ರಾವರಾಂನಿ ಹೆರ್ ಬರಯ್ಣಾರಾಂಸಂಗಿಂ ಮ್ಹಾಕಾಯಿ ತುಕ್ಲೊ ತರ್ ಮ್ಹಜ್ಯಾ ಫಕ್ ಲಗ್ಬಗ್ ಜಾಳೀಸ್ ಕಾಣ್‌ಯಾಂನಿ ಹಾಂವೆಂ ಮ್ಹಾಕಾಯಿ ಏಕ್ ಕೊಂಕ್ಣಿ ಬರವ್ಪಿ ಮ್ಹಣೊಂ ಯಾ ಸಾಂಗೊಂಕ್ ಪುರ್ವೆಂ ಧಯ್ ಪಾವಾನಾತರ್ಯಾ ತುಜ್ಯಾ ಅಭಿಮಾನಾನ್ ಆನಿ ಪತ್ರಾಂಚಿ ಸಂಪಾದಕಾಂಚ್ಯಾ ಮಜತೆನ್ ಹೆಂ ಬಳ್ ಆರಾಯ್ಲೊಂ.

ಕೊಂಕ್ಣಿ ಭಾಶೆಂತ್ ಬರಯ್ತಾನಾ ಸುರ್ವೆರ್ ಮ್ಹಜ್ಯಾ ಭಾಶೆಚ್ಯಾ ಸಾಹಿತ್ಯಾಂತ್ ಕಸಲೆಂಪುಣ್‌ಯೆ ನವಾಲ್ ಕರ್ನ್ ದಾಕಂವ್ಚೊ ಇರಾದೊ ನಾತ್‌ಲ್ಲೊತರ್ಯಾ ಥೊಡ್ಯಾ ಖಾಸ್ಗಿ ನಿಬಾಂಕ್ ಲಾಗೊನಾ ಬರಂವ್ಕ್ ಸುರು ಕೆಲ್ಲೆಂ ಆನಿ ಮಾಗಿರ್ ತುಜ್ಯಾ ಉಮೆದಿನ್ ಮುಕಾರ್ ಲೊಟೊ ದೆಕುನ್‌ಯೆ ಜಾವ್ನ್‌ತ್ ಮ್ಹಜೆಂ ಕಾಮ್ ಉಣೆಂ. ಜೆನ್ನಾಂ ಬರಯ್ಲೆ ಮ್ಹಣೊನ್ ಭೊಗ್ಲಾಂ ತೆನ್ನಾಂಮಾ ಬರಯ್ಲಾಂ ಆನಿ ಜರೂರ್ ಬರಯ್ಲಾಂ... ಮುಕಾರ್‌ಯಿ ಬರಯ್ಲೊಂ.

ಥೊಡ್ಯೊ ನವೊ ಆನಿ ಥೊಡ್ಯೊ ಪರ್ಯೊ... ಜ್ಯೊ ಮ್ಹಾಕಾ ಬರೊ ಮ್ಹಣೊನ್ ಭೊಗ್‌ಲೊ ಪಂದ್ರಾ ಮಟ್ವೊ ಕಾಣ್‌ಯೊ ಹಾಂತುಂ ಆಸಾತ್ .ಹ್ಯಾ ವೆಳಾರ್ ಹೊ ಬೂಕ್ ಉಜ್ವಾಡಾ ಹಾಡುಂಕ್ ಮ್ಹಾಕಾ ಮಜತ್ ಕೆಲ್ಲ್ಯಾ ಸರ್ವಾಂಚೊ ಹಾಂವ್ ರಿಣ್ಕಾರಿ. ಹೆಂ ತಾಂಚೆಂ ರೂಪ ಸವ್ಯಾಸ್ ಆನಿ ಸವ್ಯಾಸ್‌ತರ್ಯಾ ಫಾರಿಕ್ ಕರ್ತಲೊಂ ಮ್ಹಳ್ಳೊ ಥಿರ್ ಭರ್ವಸೊಯಿ ಆಸಾ.

ತ್ಯಾಚ್ ಪಂದ್ರಾವರಾಂ ಮಾಗಿರ್‌ತರ್ಯಾ ಹೊ ಬೂಕ್ ತುಜ್ಯಾ ಹಾತಾಂನಿ ದಿತಾನಾ ಆನಿ ಕೊಂ ಸಾಹಿತ್ ಶೆತಾಂತ್ ಮ್ಹಜಿಂ ಹಳ್ಳಾಚಿಂ ಪಾವ್ಲಾಂ ಜೊಡ್ತಾನಾ ಮ್ಹಜೊ ಜ್ಯೋಪ್ ಫಕ್ ಜ್ಯೋಪ್‌ಚ್ ಜಾಯ್ನಾಂ ಜಾಂವ್.

ತುಜ್ಯಾ ಉಗ್ತಾ ವಿಮರ್ಶಾಕ್ ಖಾಲ್ತೆಪಣಿ ರಾಕ್ತಾಂ...

ಮಾಯಾಮೊಗಾಸಂಗಿಂ,

ಶಿನ್ ಚಂದೆಲ್



stephen kishore sequeira
dilraj house mariagiri,
shakti nagar p. o.,
mangalore 575 016
call: 0824 223 2680

shaabondel@rediffmail.com